

اعلیٰ حضرت صدی سیمینار، گیارہ بہار کے موقع سے
جمع شدہ مقالات و مضامین کا ایمان افروز مجموعہ

بیچاج

ایک اٹھنا ایک اٹھنا



مؤرخ

ڈاکٹر امجد رضا امجد

قاسمی شریعت مرکزی دارالقضاء ادارہ شریعہ بہار، پٹنہ

معاون

مفتی مظفر حسین رضوی مصباحی

قاسمی شریعت دارالقضاء ادارہ شریعہ گیارہ بہار



محررین اعلیٰ حضرت صدی سیمینار:

علامہ سید محمد اقبال احمد حسنی برکاتی

مفتی مظفر حسین رضوی مصباحی

البرکات ٹرسٹ، گیارہ۔ الحرمین سوسائٹی، گیارہ

کافر



اعلیٰ حضرت صدی سیمینار گیا بہار [منعقدہ ۲۸ اکتوبر ۲۰۱۸ء] کے موقع سے
جمع شدہ مقالات و مضامین کا ایمان افروز مجموعہ

بنام

امام احمد رضا امام الاصفیٰ

مرتب

ڈاکٹر مفتی محمد امجد رضا امجد
قاضی شریعت مرکزی دارالقضادارہ
شرعیہ بہار پٹنہ

محرمین صدی سیمینار

معاون

مفتی محمد مظفر حسین رضوی مصباحی
علامہ سید محمد اقبال احمد حسنی برکاتی
مفتی محمد مظفر حسین رضوی مصباحی

ناشرین:

البرکات ٹرسٹ گیا • الحرمین سوسائٹی گیا

جملہ حقوق بحق ناشر محفوظ

نام کتاب :	امام احمد رضا امام الاصفیاء
مرتب :	ڈاکٹر مفتی محمد احمد رضا امجد
معاون :	مفتی محمد مظفر حسین رضوی مصباحی
عمر کین صدی سیمینار :	علامہ سید محمد اقبال احمد حسینی برکاتی (علیہ الرحمہ)
	مفتی محمد مظفر حسین رضوی
تاثرات :	فقیرہ النفس مفتی محمد مطیع الرحمن رضوی
	حکیم الملت مفتی محمد ناظر اشرف رضوی
	غازی ملت مولانا غلام رسول بلیاوی
صحیح :	مولانا محمد قمر الزماں مصباحی
	مولانا ثناء احمد مصباحی رضوی
	مولانا غلام سرور قادری
کیوزنگ :	مولانا عاشق حسین امجدی
	مولانا غلام رسول اسماعیلی
صفحات :	۶۰۰
اشاعت :	۱۴۴۴ھ / ۲۰۲۳ء [بہ موقع عرس رضوی]
قیمت :	۳۰۰
ناشرین :	البرکات ٹرسٹ : جامعہ برکات پیر منصور گیارہار
	الحرمین موسائٹی : دارالعلوم غریب نواز، روپن، فتحپور، گیارہار

کتاب کی کیوزنگ اور صحیح میں صحت کا مکمل خیال رکھا گیا ہے تاہم کوئی غلطی اگر راہ پائی گئی تو قارئین اس کی تصحیح فرمائیں اور ناشر مطلع فرمادیں تاکہ اس کی تصحیح کر لی جائے : ناشر

کتاب حاصل کرنے کے لئے رابطہ کریں:

■ البرکات ٹرسٹ: جامعہ برکات پیر منصور گیا بہار

۹۴۳۱۹۸۸۸۸۴

■ الحرمین سوسائٹی: دارالعلوم غریب نواز روپن، فتحپور، گیا بہار

۹۹۵۵۵۶۰۳۶۵

■ مرکزی ادارہ شریعہ بہار سلطان گنج پٹنہ ۶

۹۸۳۵۴۲۳۴۳۴

■ القلم فاؤنڈیشن سلطان گنج پٹنہ ۶

۹۸۳۵۴۲۳۴۳۴

■ مکتبہ رحمانیہ محلہ سوداگران بریلی شریف یوپی

۹۳۵۹۱۰۶۹۴۲

■ ادارہ لوح و قلم سعد پورہ مظفر پور بہار

۹۴۳۰۸۶۰۵۶۰

■ فیضی کتاب گھر مہسول چوک سیتامڑھی بہار

۹۱۹۹۷۰۴۷۸۶

امام احمد رضا صدیقی مجلہ

بہار

امام احمد رضا امام الاصفیاء

چٹرات

- ۱۱ فقہیہ النفس مفتی محمد مطیع الرحمن رضوی
غازی ملت مولانا غلام رسول بلیاوی ۱۲
۱۵ مولانا قطب الدین رضوی

۱۶ مفتی مظفر حسین رضوی

حرف آغاز

۲۳ مولانا سید عفتان جامی
۲۶ ڈاکٹر امجد رضا امجد

اعلیٰ حضرت صدی سیمناور پورٹ

مقدمہ

باب اول: تصوف: ماہیت، حقیقت اور ضرورت

۵۱ علامہ محمد احمد مصباحی
۷۳ تصوف: روح اسلام

۷۳ تعلیمات تصوف کی معنویت عصری تناظر میں ڈاکٹر قمر الہدیٰ فریدی

باب دوم: امام احمد رضا: اور تصوف

۸۲ مولانا حبیبی رضوی قنوج
۱۱۹ امام احمد رضا اور علم تصوف

۱۱۹ تصوف قبولی و عملی اور امام احمد رضا

باب سوم: امام احمد رضا: اور سلاسل طریقت

۱۳۲ علامہ شاہ ظفر الدین بہاری
۱۳۳ امام احمد رضا اور سلاسل طریقت

۱۳۳ شاہ ظفر میاں
۱۵۶ امام احمد رضا اور مشائخ مارہرہ

۱۵۶ مولانا ارشاد نعمانی
امام احمد رضا اور مارہرہ مطہرہ

سلسلہ قادریہ اور امام احمد رضا	ڈاکٹر شفیق اجمل قادری ۱۸۶
سلسلہ چشتیہ اور امام احمد رضا	مولانا سید شاہ عاقلہ شبلی صاحب ۲۰۵
امام احمد رضا اور مشائخ نقشبندیہ	غلام مصطفیٰ رضوی ۲۱۳
امام احمد رضا اور مشائخ چشت	غلام مصطفیٰ رضوی ۲۲۶
امام احمد رضا اور سلسلہ ابوالعطائیہ	شاہد ریان ابوالعطائی ۲۳۸
امام احمد رضا اور سلسلہ فردوسیہ	ریاض فردوسی ۲۴۴
امام احمد رضا اور سلسلہ عمادیہ	مولانا صلاح الدین رضوی ۲۵۳

باب چہارم: — امام احمد رضا: امام الاصفیٰ

امام احمد رضا جامع شریعت و طریقت	مفتی محمد مطیع الرحمن رضوی ۲۶۲
امام احمد رضا بحیثیت صوفی کامل	ڈاکٹر واحد نظیر ۳۰۵
امام احمد رضا اور اتباع سنت	مولانا سید اقبال حسنی ۳۱۱
امام احمد رضا اور تصور عشق	ڈاکٹر غلام مصطفیٰ نجم القادری ۳۲۸
صوفیانہ کردار و عمل اور امام احمد رضا	مفتی مظفر حسین رضوی ۳۳۱
حضرت مخدوم جہاں اور امام احمد رضا	مفتی جمیل احمد رضوی ۳۴۸
فرمودات امام احمد رضا	حافظ حماد رضا قادری ۳۵۶

باب پنجم: — امام احمد رضا: اور مسائل تصوف

مسائل تصوف اور امام احمد رضا	ڈاکٹر ارشاد احمد ساحل ۳۷۹
مسئلہ وحدۃ الوجود اور امام احمد رضا	ڈاکٹر خالد مبشر ۳۹۹
فتاویٰ رضویہ اور مسائل تصوف	مولانا محمد قمر الزماں مصباحی ۴۰۴
شطحیات صوفیہ اور امام احمد رضا	ڈاکٹر ممتاز عالم رضوی ۴۱۱

باب ششم: — امام احمد رضا: اور کتب تصوف

مقال عرفا کا تحقیقی جائزہ	مولانا انور نظامی ۴۲۴
المفوض کا تحقیقی مطالعہ	مولانا فیضان المصطفیٰ امجدی ۴۳۰

۳۵۸	پروفیسر حسین الحق	ملفوظات امام احمد رضا اور تصوف
۳۶۵	ڈاکٹر عبدالنعیم عزیزی	ملفوظات رضا اور مابعد الطبیعیاتی نظریات
۳۷۳	مولانا سید صباح الدین منعمی	امام احمد رضا اور الوطیۃ الکریمہ ایک جائزہ
۳۸۱	مفتی توفیق احسن برکاتی	ملفوظات رضا میں تصوف کے جلوے
۳۹۵	مولانا عاشق حسین امجدی	تصوف پر امام احمد رضا کی تصانیف
باب ہفتم: امام احمد رضا: تصوف اور ادب		
۵۰۲	ڈاکٹر سراج احمد اجلی	امام احمد رضا کی اردو شاعری میں تصوف
۵۱۱	ڈاکٹر عبدالسلام جیلانی	امام احمد رضا کے فارسی کلام میں تصوف
۵۲۳	ڈاکٹر سراج احمد بستوی	حدائق بخشش اور تعلیمات تصوف
۵۳۷	سید شاہ طیب ابدالی	صوفیانہ شاعری میں امام احمد رضا کا مقام و مرتبہ
باب ہشتم: امام احمد رضا: کے خلفاء، تعارف و خدمات		
۵۴۲	ڈاکٹر مجید اللہ قادری	امام احمد رضا کے اہل عرب خلفاء: ایک تعارف
۶۰۳	مولانا محمد شاہد القادری	امام احمد رضا کے خلفاء کا عارفانہ مقام
۶۱۳	مولانا اشرف رضا خان	خانوادہ رضا اور خدمات تصوف



انتساب

بہار کے ان عظیم الشان عالی مرتبت مشائخ کرام کے نام
جن کی خدمات جلیلہ نے دنیا کو

وحدت کا جام

عشق کی تپش

عبادت کا شوق

اور آہ سحر گاہی کا ذوق جنوں بخشا

اور

اعلیٰ حضرت امام احمد رضا قدس سرہ

نے جن کے مشن کی آبیاری کے لئے اپنی زندگی کا لمحہ لمحہ صرف کیا

نیاز کیش

محمد امجد رضا امجد مظفر حسین رضوی

مبلغ اسلام علامہ عبد العظیم صدیقی میرٹھی کا
 امام اہل سنت اعلیٰ حضرت الشاہ امام احمد رضا خان کی بارگاہ میں نیاز نامہ
امام اہل سنت نائب غوث الوری تم ہو

تمہاری شان میں جو کچھ کہوں اس سے سوا تم ہو
 قسیم جام عرفاں اے شہ احمد رضا تم ہو
 غریق بحر الفت مست جام بادہ وحدت
 محب خاص منظور حبیب کبریا تم ہو
 یہاں آکر ملیں نہریں شریعت اور طریقت کی
 ہے سینہ مجمع البحرین ایسے رہنما تم ہو
 جو مرکز ہے شریعت کا مدار اہل طریقت کا
 جو محور ہے حقیقت کا وہ قطب الاولیٰ تم ہو
 حرم والوں نے مانا تم کا پنا قبلہ و کعبہ
 جو قبلہ اہل قبلہ کا ہے وہ قبلہ نما تم ہو
 ہیں سیارہ صفت گردش کنناں اہل طریقت یاں
 وہ قطب وقت اے سرخیل جملہ اولیٰ تم ہو
 عیاں ہے شان صدیقی تمہاری شان تقویٰ سے
 کہوں اچھی نہ کیوں کر جبکہ خیر الاتقیاء تم ہو

اشداء علی الکفار کے ہو سر بسر مظہر
 مخالف جس سے تھرائیں وہی شیر و غاتم ہو
 تمہیں نے جمع فرمائے نکات و رموز سرآنی
 یہ ورثہ پانے والے حضرت عثمان کا تم ہو
 خلوص مرتضیٰ، خلق حسن، عزم حسینی میں
 عدیم المثل یکتائے زمن اے با خدا تم ہو
 تمہیں پھیلا رہا ہے ہو علم حق اکناف عالم میں
 امام اہل سنت نائب غوث الوری تم ہو
 بھکاری تیرے در کا بھیک کی جھولی ہے پھیلائے
 بھکاری کی بھر و جھولی گدا کا آسرا تم ہو
 علیم تختہ اک ادنی گدا ہے آستانے کا
 کرم فرمانے والے حال پر اس کے شہا تم ہو

تبرکات امام احمد رضا

شاہ برکات اے ابوالبرکات اے سلطان جو
 بارک اللہ اے مبارک بادشاہ امداد کن
 عشقی اے مقتول عشق اے خوں بہایت عین ذات
 اے زجاں بگوشہ حبا ناں واصلہ امداد کن
 اے حریم طیب تو حید را کوہ احد
 یا جبل یا حمزہ یا شیر خدا امداد کن
 تاجدار حضرت مارہرہ یا آل رسول
 اے خدا خواہ و خدا ازما خدا امداد کن
 یا الہی ذیل این شیراں گرفتہ بندہ را
 از سنگان شال شمس را و ہما امداد کن
 بے وسائل آمدن سوئے تو منظور تو نیست
 ز اں بہر محبوب تو گوید رضا امداد کن
 مظہر عون اندام غب مغر حریفی بیش نیست
 یعنی اے رب نبی و اولیاء امداد کن
 نیست عون از غیر تو بل غیر تو خود ہیچ نیست
 یا اللہ الحق الیک المنتہی امداد کن

[حدائق بخشش: حصہ دوم]

تاثرات

فقہ النفس حضرت مفتی محمد مطیع الرحمن رضوی، مدظلہ العالی

عزیز القدر ڈاکٹر امجد رضا امجدہ السلام علیکم ورحمۃ اللہ
یہ جان کر خوشی ہوئی کہ چند سال قبل مولانا سید اقبال حسنی اور مولانا منظر حسین رضوی
وغیرہ نے جو، گیا میں اعلیٰ حضرت صدی سیمینار کا انعقاد کیا تھا، اب ان مقالات و مضامین کی
اشاعت ہونے جا رہی ہے۔ اللہ تعالیٰ آپ لوگوں کی محنتوں کو قبول فرمائے اور اس کی
جزا دونوں جہاں میں عطا فرمائے۔

میں اس سیمینار میں موجود تھا اور یہ کہا بھی تھا کہ: اعلیٰ حضرت کے علمی و عملی تصوف پہ توجہ
کی خاص ضرورت ہے؛ کیوں کہ یہ گوشہ جتنا اہم ہے اتنا ہی اہل علم اور صاحبان معرفت کی
نگاہوں سے اوجھل ہے۔

آپ اس کی ترویج کا کام انجام دے رہے ہیں تو مجھے امید ہے کہ تمام مشمولات پہ آپ
نے نگاہ ڈال لی ہوگی اور مضامین کا انتخاب اچھا ہوگا۔ اللہ تعالیٰ آپ سبھوں کی اس کاوش کو
قبول فرمائے۔ آمین

فقیر محمد مطیع الرحمن رضوی غفرلہ
جامعہ نوریہ شام پور بنگال

کلمات تبریک

غازی ملت مولانا غلام رسول بلیاوی صدر ادارہ شریعہ بہار

امام اہلسنت اعلیٰ حضرت محدث بریلوی علیہ الرحمہ کے تبحر علمی، وسعت فکر و نظر اور فنی اوصاف کے مختلف منہج و جہت پر کام ہوئے اور ہو رہے ہیں مگر اب بھی بہت سارے گوشے تشہد تحقیق ہیں اور متقاضی ہیں کہ بقیہ فنی گوشوں کو بھی سامنے لایا جائے حضرت محدث بریلوی قدس سرہ کے تصوف و طریقت کا پہلو بھی شریعت کے محور کے ساتھ اجاگر کرنا وقت کی اہم ترین ضرورتوں میں سے ایک اہم ضرورت تھی۔

یہ بھی مسلم ہے کہ شریعت سے دور رہ کر طریقت و تصوف ایک سراب ہے جس کی چمک نگاہوں کو تو خیرہ کر سکتی ہے مگر وہ چمک تشہد روحوں کی سیرابی کا اپنے اندر کوئی سامان نہیں رکھتی۔ مرکزی ادارہ شریعہ کے تعلیمی نصاب کی ایک نشست میں خطیب الہند حضرت علامہ سید اقبال احمد حسنی اور فقیہ ملت حضرت علامہ مفتی مظفر حسین رضوی قادری قاضی ادارہ شریعہ مگدھ کشمیری گیا، تشریف لائے۔ نشست کے اختتام پر قاضی ادارہ شریعہ حضرت علامہ ڈاکٹر امجد رضا امجد، علامہ سید اقبال احمد حسنی اور حضرت مظفر حسین رضوی کے درمیان اعلیٰ حضرت کے تصوف پہ گفتگو چل پڑی پھر فیضان رضا ایسا ہوا کہ گیا کی ان دونوں شخصیات نے عہد کر لیا کہ امام احمد رضا کے تصوف پہ ایک سیمینار کریں گے۔ پھر امام اہلسنت اعلیٰ حضرت رضی المولیٰ تعالیٰ نے وہ پشت پناہی کی کہ دیکھتے دیکھتے ایک تاریخ ساز سیمینار کا انعقاد ہو گیا اور جماعتی فسترض حسہ کو ادا کرنے میں الحمد للہ یہ اہل محبت پورے طور پر کامیاب ہو گئے۔

اس سیمینار میں جن ابواب پر مقالے جمع ہوئے وہ اپنے آپ میں نہایت ہی منجیدہ

اور نازک پہلو ہیں۔ 8 باب پر مشتمل مجلہ کی ضخامت تقریباً 600 صفحات پر مشتمل ہے۔ اس دور میں اس کی ضرورت ہی نہیں اشد ضرورت تھی جس سے ملت کو ان گمراہیوں سے محفوظ رکھا جائے جو تصوف اور صوفی ازم کے دام فریب کا شکار ہو کر شریعت سے دور ہوتے جا رہے ہیں اور اصل مقصد زندگی ہاتھ سے نکلتا جا رہا ہے۔

مقالہ نگاروں نے جن علمی دلائل کی روشنی میں اعلیٰ حضرت علیہ الرحمہ کے احوال زندگی کو سامنے رکھ کر قلم اٹھایا ہے اس سے واضح ہو جاتا ہے کہ امام اہلسنت صرف امام فقہ و حدیث، علم کلام و تفسیر اور علوم معانی و نجوم ہی نہیں بلکہ امام الاصفیاء بھی ہیں اور طریقت کے راز آشنا بھی۔ خاص طور سے فقیہ النفس حضرت علامہ مفتی محمد مطیع الرحمن صاحب قبلہ رضوی کا مقالہ ”امام احمد رضا جامع شریعت و طریقت“ حضرت علامہ ڈاکٹر ارشاد احمد ساحل بہرامی کا مقالہ ”مسائل تصوف اور امام احمد رضا“ سید شاہ طیب ابدالی کا مضمون ”صوفیانہ شاعری میں امام احمد رضا کا مقام و مرتبہ“ محب گرامی مولانا محمد قمر الزماں مصباحی مظفر پوری کا مقالہ ”فتاویٰ رضویہ میں مسائل تصوف“ اور واحد نظیر کا مقالہ ”امام احمد رضا بحیثیت صوفی کامل“ خاصی اہمیت کا حامل ہے۔

حقیقت تو یہ ہے کہ امام احمد رضا محدث بریلوی علیہ الرحمہ کی حدائق بخشش اپنے آپ میں بذات خود تصوف کا ایک اہم دیوان ہے۔ اس پر مبلغ اسلام علامہ عبد العظیم میرٹھی صدیقی علیہ الرحمہ کا یہ شعر سونے پر سہاگا کا درجہ رکھتا ہے

حرم والوں نے مانا تم کو اپنا قبلہ و کعبہ
جو قبلہ اہل قبلہ کا ہے وہ قبلہ نجاتم ہو
یہاں آ کر ملیں نہریں شریعت اور طریقت کی
ہے سینہ مجمع البحرین ایسے رہنما تم ہو

حالیہ چند سالوں میں مرکزی ادارہ شریعہ سے منسلک احباب علم و دانش اور اصحاب حل و عقد نے جہاں ہر اس فتنے کی خم ٹھوک کر سرکوبی کی ہے جو امام اہلسنت اور ہمارے مخدومین کے

درمیان رشتہ عشق و محبت کو مجروح کرنے کی کوشش کر رہے تھے، وہیں اعلیٰ حضرت کے ان علمی پہلوؤں کو بھی اجاگر کیا ہے جو ابھی تک منظر عام پر نہ آ سکے تھے اسی کا ایک علمی حصہ ”امام احمد رضا امام الاصفیاء“ بھی ہے۔

محرکین صدی سیمینار کے سربراہان حضرت علامہ سید اقبال حسنی برکاتی علیہ الرحمہ اور فقیہ ملت حضرت علامہ مفتی مظفر حسین رضوی کے ناقابل فراموش اس کارنامے کو صد ہا تحسین ہے اور اس کے مرتب و نگران حضرت ڈاکٹر امجد رضا امجد چیف قاضی مرکزی دارالقضا ادارہ شرعیہ جن کی شناخت ہی رضویات سے ہے ان کے دیگر کارناموں کی طرح یہ کارنامہ بھی آب زر سے لکھنے کے قابل ہے۔

میں مرکزی ادارہ شرعیہ کے خادم کی حیثیت سے البرکات ٹرسٹ گیا اور الحرمین سوسائٹی گیا کے ان جانبازوں کو مبارک باد پیش کرتا ہوں جنہوں نے اس علمی شاہکار کو منظر عام پر لانے کا عزم بالجزم کر لیا ہے۔ اللہ رب العزت اس مجلے کو قبولیت عامہ سے ہمکنار فرمائے اور اہلسنت کے افراد ”امام الاصفیاء“ کے مطالعہ سے اپنے ایمان و عقیدہ کے تحفظ ساتھ اپنی روحانی دنیا میں بھی ایک پاکیزہ انقلاب لائیں۔ آمین ثم آمین

تاثر گرامی

مولانا محمد قطب الدین رضوی
ناظم اعلیٰ ادارہ شرعیہ جھارکھنڈ رانچی

اعلیٰ حضرت امام احمد رضا قدس سرہ اللہ رب العزت کے کرم اور اس کے حبیب رسول اکرم صلی اللہ علیہ وسلم سے اس قدر فیضیاب ہوئے کہ انہوں نے 63 سالہ زندگی میں وہ کارہائے نمایاں انجام دیا کہ پوری دنیا نے سنیت کو گرامی سے بچا لیا۔ اعلیٰ حضرت امام احمد رضا بریلوی قدس سرہ نے تحفظ عقیدہ توحید و رسالت، کے ساتھ شریعت و طریقت، معرفت و حقیقت کی ایسی خدمت کی کہ دنیا اس پر آج بھی فخر کرتی ہے۔ ”امام احمد رضا امام الاصفیاء“ اسی کا ایک حصہ ہے جسے مرکزی ادارہ شرعیہ کے چیف قاضی ماہر رضویات حضرت مولانا مفتی ڈاکٹر امجد رضا امجد، صاحب زید مجدہ نے عرق ریزی سے مرتب فرمایا لگدھ کمشنری گیا کے قاضی مولانا مفتی مظفر حسین رضوی مصباحی نے معاونت فرمائی اور علامہ سید اقبال احمد حسنی برکاتی کے روحانی تصرف نے اشاعت کی راہ ہموار کی۔ مقام مسرت ہے کہ ایک ایسے موضوع پر یہ کتاب مرتب ہوئی جس طرف ہمارے محققین نے کم توجہ دی ہے۔ امید ہے یہ کتاب خوا کہ تا شان رضویہ کے لئے سرمہ محبت اور دیگر سلاسل کے حضرات کے لئے چشم کشا ثابت ہوگی۔ میں مصمم قلب سے مولانا مفتی ڈاکٹر امجد رضا امجد اور مولانا مفتی مظفر حسین، مولانا علفان جامی اور ان کے تمام معاونین کی خدمت میں ہدیہ تبریک پیش کرتا ہوں اور دعا کرتا ہوں کہ رب قدیر اس ہدیہ کو قبول فرمائے آمین۔

طالب دعا

محمد قطب الدین رضوی
ناظم اعلیٰ ادارہ شرعیہ جھارکھنڈ رانچی۔

بسم اللہ الرحمن الرحیم

حرف آغاز

نحمدہ ونصلی ونسلم علی رسولہ الکریم

مرے یقین کی بنیاد ہے مری نسبت
میرے چراغ کے آگے ہوا بھی ہار گئی

ماہ صفر المظفر ۱۴۴۰ھ کی آمد کی دھمک قریب تر تھی ایک سال قبل سے ہی عاشقان رضا دیوانہ وار جشن صد سالہ کے لئے ۲۵ صفر ۱۴۴۰ھ کا انتظار کر رہے تھے۔ ملکوں، شہروں، دیہاتوں اور گلیوں میں راضی بہ رضائے الہی رہنے والی ذات کے ذکر یعنی ذکر رضا، فکر رضا، نعرہ رضا کی گونج سے دل و نگاہ کو چمنستان رضا بنانے کے لئے بے تاب تھے۔ بار بار یہ شعر میرے ذہن و زبان کو آواز دے رہا تھا

وادی رضا کی کوہ ہمالہ رضا کا ہے
جس سمت دیکھئے وہ عسلات رضا کا ہے

جشن صد سالہ کے پر کیف و پر نور مناظر کو ہر محب و عاشق اپنی چشمبائے سر سے دیکھنا اور یادگار بنانا چاہا تھا۔ امام اہلسنت مجدد دین و ملت امام عشق و محبت شیخ شریعت و طریقت، جامع علوم و کمالات، اعلیٰ حضرت سرکار امام احمد رضا خان نور اللہ مرقدہ کے جشن صد سالہ کو تاریخ ساز بنانے کے لئے ہر ادارے، تحریکیں، تنظیمیں اور متحرک شخصیات خا کے بنارہی تھیں۔

مگدھ کمشنری بہار کی ایک علمی و فکری شخصیت، مفکر ملت، زبان و قلم کے سلطان، خطیب الہند حضرت علامہ سید محمد اقبال احمد حسنی برکاتی (علیہ الرحمہ) سابق صدر ادارہ شرعیہ مگدھ

کشنری و بانی و ناظم اعلیٰ جامعہ برکات پیر منصور گیارہ سالہ کی عمر میں راقم الحروف سے اس مثالی جشن صد سالہ کے موقع پر عالم اسلام کی انقلابی و مثالی شخصیت، امام وقت، مجدد و زمان، امام الاصفیاء، سرکار اعلیٰ حضرت نورہ اللہ مرقدہ کی بارگاہ محترم میں گلدستہ سطح پر خراج عقیدت و الفت پیش کرنے کی خواہش ظاہر فرمائی۔

راقم الحروف نے حضرت مفکر ملت کے اس جذبہ کو سلام کرتے ہوئے من کل الوجوه اس اقدام خیر کو پایہ تکمیل تک پہنچانے کی خاطر اپنی شرکت و معاونت کا وعدہ کیا۔ اس کے بعد اس سے متعلق علمائے شہر گیارہ کی ایک نشست بلائی گئی جس میں علمائے شرکت فرمائی اور اتمام کو سراہتے ہوئے مشترکہ طور پر اپنے محسن اعظم کی بارگاہ میں نذرانہ عقیدت پیش کرنے کی خاطر اپنی رضامندی کا اظہار کیا۔

اس نشست کے بعد مزید کچھ نشستیں ہوئیں اور آخری نشست میں حسب منشاء ذمہ داریاں تقسیم ہوئیں لیکن افسوس کہ مہینوں گزرنے کے بعد بھی انجام کار صفر رہا۔ بالآخر اللہ جلالتہ اور اس کے رسول کریم صلی اللہ علیہ وسلم کی عطا پر بھروسہ کرتے ہوئے حضرت مفکر ملت اور راقم الحروف نے جشن صد سالہ کے انعقاد کے لئے اپنی کوشش شروع کر دی۔ اس سلسلہ میں حضرت ڈاکٹر امجد رضا امجد سے رابطہ کر کے اس مہم کا حصہ بننے کی گزارش کی گئی جسے انہوں نے بروچشم قبول کیا اور پھر باہمی مشورہ سے اس صدی تقریبات کو تین خانوں میں تقسیم کیا گیا۔

(۱) اعلیٰ حضرت صدی سمینار

(۲) اعلیٰ حضرت صدی مجلہ (بہ عنوان امام احمد رضا اور تصوف)

(۳) امام احمد رضا کانفرنس

حضرت ڈاکٹر امجد رضا امجد صاحب نے سمینار کے لئے خاکہ مرتب کیا، مقالہ نگاروں کے اسامی جمع فرمائے اور ہم لوگوں کے حوالہ کیا اتنا کچھ ہونے کے بعد تقریبات کیلئے ۲۸ اکتوبر ۲۰۱۸ء کی تاریخ مقرر کر لی گئی۔ ملکی سطح پر مشائخ، صوفیاء، علماء، خطباء اور پروفیسران سے رابطہ ہونے لگے۔ لیکن اس درمیان کچھ ایسے ناموافق حالات پیدا ہو گئے کہ جملہ تقریبات کا انعقاد

مشکل ہو گیا، ناپا روقت وغیرہ کی قلت کے سبب اس تاریخ مذکور میں صرف صدی سیمینار کرنے کا فیصلہ لیا گیا جس میں جامعہ برکات پیچ منصور گیا کے اساتذہ کرام یعنی حضرت مولانا الحاج محمد تبارک حسین رضوی، حضرت مولانا عبدالوکیل صابری اور حضرت قاری راحت اللہ رضوی، مولانا شبیر احمد اشرفی ناظم مدرسہ مدینۃ العلوم پولیس لین گیا اور حضرت مولانا ڈاکٹر منصور فریدی مگر، یڈیہ صاحبان نظام کی مشاورت و معاونت نے ہمارے حوصلوں کو بال و پر عطا کیا۔

یہ حقیقت ہے کہ سیمینار کے ایک روز قبل تک ہم لوگوں کے حوصلے پست تھے، لیکن اعلیٰ حضرت سرکار کے روحانی فیضان تام سے سیمینار کی زبردست کامیابی نے ہم سبھوں کے دلوں کو نور و سرور عطا کیا، پیش آمدہ مسائل و مضامین کا فور ہو گئے۔

شہر گیا بہار کی تاریخی و روحانی سر زمین پر پہلی بار تصوف و روحانیت پر مشتمل ”معمولی حضرت صدی سیمینار“ کا مجب پر کیف منظر تھا، ملک کے نامور اسکالر اور اربابان شریعت و طریقت، صاحبان زبان و قلم اور مذہبی و عصری علوم کے ماہ و نجوم کا قافلہ علم و ادب، جب مرزا غالب کالج کے سیمینار ہال میں اترا تو تاریخ گیا کے صفحہ اول پر انست نقوش ثبت کر گیا۔ سیمینار ہال میں موجود علماء، حفاظہ، ائمہ، اطباء، پروفیسران اور دیگر اہل علم و دانش نے اپنے مندوبین و مہمانوں کا کھڑے ہو کر استقبال کیا۔

سیمینار اس قدر روحانی ہو گیا کہ کرسیاں پر ہونے کے بعد بھی شرکاء کھڑے ہو کر علمی مقالے اور معلوماتی سوال و جواب سے مستفیض و مستنیر ہو رہے تھے۔ سیمینار، افتتاحی اجلاس کے بعد دو نشستوں پر مشتمل تھا۔ الحمد للہ! جملہ اجلاس بہت کامیاب رہے۔ نہایت قیمتی اور علمی مقالات پیش ہوئے۔ سب سے زیادہ حیرت اس وقت ہوئی جب فقہیہ انفس محقق دوراں مناظر اہلسنت تصنیف و تالیف کے سلطان حضرت مفتی محمد مطیع الرحمن صاحب قبلہ رضوی نے اپنا علمی اور مدلل و مفصل مقالہ بہ عنوان ”امام احمد رضا مجمع البحرین“ پیش فرمایا تو جملہ شرکاء سیمینار انگشت بدنداں رہ گئے۔ کسی کے چہرہ پر اکٹاہٹ کے آثار نہیں بلکہ پورا سیمینار ہال، اعتراف علم کی صدا سے گونج رہا تھا۔

خانقاہ یار علویہ براؤں شریف کی قابل قدر شخصیت حضرت سید شاہ مولانا غلام عبدالقادر یار علوی مدظلہ العالی نے اپنے خطبہ صدارت میں فرمایا کہ میں نے ملک کے بے شمار سیمیناروں میں شرکت کی ہے لیکن شہر گیا بہار کے اس سیمینار کا رنگ ہی جدا ہے۔ محرکین، مستدین، منتقلین، شرکاء، سب روحانی فیضان میں شرا بور نظر آ رہے ہیں واقعی لگتا ہے جیسے چودہویں صدی کے مجدد کی روح یہاں جلوہ ریز ہو گئی ہے۔

پیر طریقت رہبر شریعت و معرفت حضرت سید شاہ علقمہ شبلی صاحب قبلہ ذریعہ سجادہ مظہر یہ منعمیہ کراپ شریف نے اپنے خطبہ صدارت میں فرمایا کہ اعلیٰ حضرت علیہ الرحمہ ایک بے مثال صوفی، ولی کامل اور بے شمار خوبیوں کے مالک تھے۔ انہیں سمجھنے کے لئے اس پاسبی کی شخصیت چاہئے۔

قلت وقت و صفحات دونوں مانع ہیں، ورنہ ملک کے جملہ مندوبین، مشائخ و علماء اور مفکرین و مدیرین کے تاثرات و احساسات کو یہاں قلمبند کرتا۔ مگر قارئین انہیں چند تاثرات سے سیمینار کی کامیابی کا اندازہ لگا سکتے ہیں۔

سیمینار میں شرکت کرنے والے مخصوص مندوبین مشائخ و علماء و اسکالر کے اسامہ مندرجہ

ذیل ہیں:

- (1) فقیہ النفس حضرت مفتی محمد مطیع الرحمن صاحب رضوی، بانی جامعہ نور یہ شام پور
- (2) حضرت مولانا سید شاہ علقمہ شبلی صاحب خانقاہ مظہر یہ منعمیہ کراپ شریف
- (3) پیر طریقت سید شاہ عبدالقادر علوی صاحب خانقاہ علویہ براؤں شریف یوپی
- (4) حضرت سید شاہ نجم امام صاحب منعمی خانقاہ منعمیہ مظاہر یہ آبگیلہ گیا
- (5) حضرت مفتی قاضی شہید عالم صاحب بریلی شریف
- (6) حضرت مفتی عبدالرحیم صاحب نشر فاروقی، بریلی شریف
- (7) حضرت مفتی ڈاکٹر امجد رضا امجد صاحب صدر قاضی مرکزی ادارہ شرعیہ پٹنہ بہار
- (8) حضرت مولانا قمر الزماں مصباحی صاحب مظفر پور بہار

- (9) حضرت مولانا ڈاکٹر ممتاز احمد رضوی، لکچرار مظہر الحق عربی فارسی یونیورسٹی
- (10) حضرت مفتی غلام سرور صاحب۔ مدرس ادارہ شریعہ بہار پٹنہ
- (11) حضرت مفتی غلام اختر رضا ازہری صاحب، مدرس ادارہ شریعہ بہار پٹنہ
- (13) جناب ڈاکٹر سراج احمد بستوی صاحب بستی یو پی
- (14) حضرت مفتی انور نظامی صاحب ہزاری باغ جھارکھنڈ
- (15) حضرت مولانا ڈاکٹر منصور فریدی صاحب گریڈیہ جھارکھنڈ
- (16) حضرت مولانا ملک الظفر سہسرای صاحب سہسرام بہار
- (17) محترم جناب ڈاکٹر واحد نظیر صاحب جامعہ ملیہ اسلامیہ دہلی
- (18) محترم جناب ڈاکٹر خالد مبشر صاحب جامعہ ملیہ اسلامیہ دہلی
- (19) محترم جناب ڈاکٹر عرفان وحید صاحب جامعہ ملیہ اسلامیہ دہلی
- (20) محترم جناب ڈاکٹر عبدالسلام جیلانی صاحب مسلم یونیورسٹی علی گڑھ
- (21) محترم جناب ڈاکٹر سراج اجملی صاحب مسلم یونیورسٹی علی گڑھ
- (22) محترم جناب ڈاکٹر حبیب الرحمن صاحب علیگ پٹنہ

یہ سیمینار گیا کی تاریخ کا ایک مثالی سیمینار ثابت ہوا جسے کبھی فراموش نہیں کیا جاسکتا اور اس کا میاں بی بی میں خطیب البند حضرت علامہ عمر نورانی صاحب خانقاہ بیت الانوار گسیا، حضرت مولانا ڈاکٹر ذاکر حسین صاحب بانی و ناظم جامعہ نور یہ مجاہد ملت علی گنج گیا، حضرت مولانا اورینس القادری ناظم جامعہ شمس العلوم کریم گنج، حضرت مفتی انتخاب صاحب مدرسہ بیت العلوم بیت الانوار گیا، حضرت سید شاہ محمد صباح الدین منعمی صاحب خانقاہ منعمیہ رام ساگر روڈ گیا، حضرت سید شادانم امام صاحب خانقاہ منعمیہ مظاہر پر آب نگلہ گیا، خطیب البند حضرت علامہ محمد نعمان اختر فائق الجمالی مصباحی مہتمم دارالعلوم فیض الباری نوادہ بہار، ادیب شہیر حضرت علامہ طاہر خاں حبیبی مصباحی بانی و ناظم دارالعلوم محمدیہ جہاں آباد بہار، حضرت حافظ مولانا عارف امام صاحب خطیب و امام رضا مسجد پلوئنگتہ کالونی، حضرت مولانا مقشتم رضا خان صاحب جیرگی، مولانا حبیب الرحمن صاحب مہتمم دارالعلوم رضویہ کفہ پور گیا مولانا صابر حسین اشرفی جامعہ، دارالعلوم غریب نواز

روپن فتح پور گیا حافظ علم الہدی صاحب رضوی رفیع منج، مزید کچھ مخصوص شرکاء سیمینار کے اسما زیادہ ایام گزرنے کے سبب ذہن سے محو ہو رہے یہ بھی ہمارے لئے یقیناً اہم اور شکر یہ کے مستحق ہیں۔ اللہ رب العزت سمیوں کو حسب عمل اس کا بھرپور صلہ عطا فرمائے۔

اعلیٰ حضرت صدی سیمینار سے راحت پانے کے بعد حضرت مفکر ملت نے فرمایا کہ ان شاء اللہ تعالیٰ ہم لوگ یہ عنوان ”امام احمد رضا اور تصوف“ صدی مجلہ بھی لائیں گے اور شہر گیا کی سرزمین پر اعلیٰ حضرت صدی کانفرنس میں اس کا اجرا بھی کریں گے، لیکن افسوس کہ ان کی زندگی نے ساتھ نہیں نبھایا اور اس کانفرنس کے انعقاد سے قبل بتاریخ 22 / جون 2020ء انہیں داعی اجل نے آواز دے دی۔ انا اللہ وانا الیہ راجعون

حضرت مفکر ملت علیہ الرحمہ کے رخصت ہو جانے کے بعد احقر کے حوصلے بھی پست ہو گئے لیکن اپنے محسن، کرم فرما بڑے بھائی، ماہر رضویات، محقق عصر، علم و ادب کے نیر تاباں تصنیف و تدریس کے مرمیداں، صاحب قلم و زبان حضرت علامہ مفتی ڈاکٹر امجد رضا امجد صدر قاضی مرکزی ادارہ شریعہ پٹنہ بہار کا احسان کبھی فراموش نہیں کر سکتا جنہوں نے احقر کو نہ صرف حوصلہ عطا کیا بلکہ ہر ممکن مدد کا یقین دلایا۔ ان کی عنایتوں اور محنتوں کا ثمرہ ہے کہ اعلیٰ حضرت سرکار کے تصوف اور طریقت و معرفت پر یہ مایہ ناز اعلیٰ حضرت صدی مجلہ بنام ”امام احمد رضا: امام الاصفیاء“ آپ کے ہاتھوں میں ہے اور یہ بھی حقیقت ہے کہ صدی سیمینار میں بھی حضرت ڈاکٹر صاحب موصوف روح رواں کی حیثیت سے تھے جن کی کاوشوں سے سیمینار نہایت لظیم و ضبط کے ساتھ کامیاب ہوا۔ دعا ہے کہ اللہ تبارک و تعالیٰ بظلیل حبیب المصطفیٰ صلی اللہ علیہ وسلم حضرت ڈاکٹر صاحب اور جملہ مشائخ و علماء و معاونین و مخلصین کی حیات و خدمات میں خوب برکتیں نصیب کرے۔

اس مجلہ کی اشاعت کے حوالہ سے حضرت مفکر ملت علامہ شاہ اقبال احمد حسنی برکاتی علیہ الرحمہ کے صاحبزادہ عزیزم مولانا سید عفتان جامی کا مخلصانہ جذبہ و اشاعت کے لئے جدوجہد ہمیں حضرت مفکر ملت کی یاد دلاتی ہے۔ حضرت نہیں ہیں مگر ہیں کہ ان کا جذبہ ان کی فکر اور ان کا دل و لہان کے صاحبزادہ کے ذریعہ زندہ و سلامت ہے۔ اللہ تعالیٰ انہیں حادثات زمانہ سے

محفوظ و مامون رکھے اور روز افزوں ترقی عطا فرمائے۔

اس مجلہ کا نام ”امام احمد رضا اور تصوف“ کے بجائے ”امام احمد رضا: امام الاصفیا“ رکھا گیا ہے کہ پہلے والے نام سے خیر الاذکیا حضرت علامہ محمد احمد مصباحی صاحب کی کتاب ”امام احمد رضا اور تصوف“ منظر عام پر آ چکی ہے اس لئے تکرار کے سبب اس کا نام تبدیل کر دیا گیا۔

اس مجلہ میں ہمارے جن کرم فرما، ارباب فکر و نظر کے مقالے اور مضامین شامل ہیں ان تمام کے لئے شکریہ کے ساتھ ہم دعا گو ہیں کہ اللہ تبارک و تعالیٰ اس کا بہترین صلہ انہیں دو جہاں میں عطا فرمائے۔ ہمارے ڈاکٹر صاحب نے موضوع سے متعلق کچھ اور مضامین بھی اس میں شامل فرمائے ہیں تاکہ یہ مجلہ اپنے موضوع پر مکمل دستاویز ثابت ہو۔ مشمولات کی فہرست سے یہ انداز ہوتا ہے کہ اثبات دعویٰ ”امام احمد رضا: امام الاصفیا“ کے حوالہ سے یہ مضامین و مقالات یقیناً دلیل کامل کا درجہ رکھتے ہیں۔

اخیر میں عرض ہے صدی تقریبات کے حوالے سے یا کسی موقع پر اگر کسی شخص یا شخصیت کو اس گنہگار سے کچھ تکلیف پہنچی ہو تو یہ بندہ بے دام احقر العباد منظر حسین رضوی مصباحی معذرت خواہ اور عفو کا طالب ہے۔ امید ہے وہ ہمیں معاف فرما کر اپنی دعاؤں میں شامل رکھیں گے

خیر اندیش

محمد منظر حسین رضوی مصباحی

خادم دار القضا دارہ شرعیہ ضلع کیا

وبانی و ناظم دارالعلوم غریب نواز روین، فتحپور گیا بہار

9955560365

انجمن حضرت صدی سیمینار پورٹ
چل میرے خامہ بسم اللہ

امام احمد رضا امام الاصفیا قرطاس قرطاس و قلم کی میز پر ایک گلدستہ روح افزا

مولانا سید عفتان جامی فاضل الاقبالی
ناظم اعلیٰ جامعہ برکات منصور، پیر منصور، شہر گیا (بہار)
گیا صوبہ بہار کا وہ تاریخی اور مردم خیز شہر ہے جس نے اہالیان وطن کو نہ صرف اصحاب فکر و
نظر اور ارباب قرطاس و قلم دیا بلکہ علم و معرفت اور تقویٰ و طہارت کے مستحکم و توانا صاحب
کردار افراد بھی عطا کیے۔ ان بے شمار زرنکار کرداروں میں احقر کے والد بزرگوار استاذ
الخطبہ مفکر ملت حضرت علامہ الحاج الشاہ السید اقبال احمد حسنی برکاتی (ایم، اے علیہ الرحمہ
گولڈ میڈلسٹ، سکریٹری البرکات ٹرسٹ (رجسٹرڈ)، بانی، سربراہ و ناظم اعلیٰ جامعہ برکات منصور،
پیر منصور شہر گیا و صدر ادارہ شریعہ گلدہ کشتری (بہار) اور مصدر فیوض علوم ربانی، وارث برکات
رسول نورانی، آبروئے علم و حکمت، مفتی قوم و ملت حضرت علامہ مفتی محمد مظفر حسین رضوی مصباحی
دامت برکاتہم الاطہر والاقدس، (ایم، اے) سکریٹری الحرمین ایجوکیشنل اینڈ ویلفیئر سوسائٹی،
بانی و ناظم اعلیٰ دارالعلوم غریب نواز روپن، فتح پور ضلع گیا و جنرل سکریٹری ادارہ شریعہ گلدہ
کشتری (بہار) کی ذات والا تہا ہے، جن کے علمی و فکری اور تحقیقی و ترقیقی تہجر کے تہوج نے عالم
اسلام و سنت کی نمایاں ترین عبقری شخصیت، عاشق بارگاہ رسالت، مجدد دین و ملت، امام عشق
و محبت، اعلیٰ حضرت، امام اہل سنت امام احمد رضا خان بریلوی علیہ رحمۃ الرحمن کے علم و ادب،
فقاہت و ثقاہت، مذہبیات و سماجیات، معاشیات و عصریات اور تحقیقات و تدقیقات کو گزشتہ صدی
سے ہر خط و دیار اور نظریہ و خیال کے ارباب علم و تحقیق نے منبع و مخزن اور عظیم ترین منار و نور تسلیم
کیا ہے) اسی عظیم الشان راہ بردارہ نما کی نمایاں ترین شخصیت کوئی جہت سے ملک ہندوستان،
صوبہ بہار اور خصوصاً اہل گیا کو فکری پرواز دی اور تاریخ ساز و یادگار اعلیٰ حضرت صدی تقریبات

کی باکمال بنیاد رکھی جنہیں عین اجزائے ترکیبی:

(1) اعلیٰ حضرت صدی مجلہ

(2) اعلیٰ حضرت صدی سیمینار

(3) اعلیٰ حضرت صدی کانفرنس

پر منقسم کیا اور بعد حوصلہ مہابات اور عالمانہ نظرات پیش کیا۔ اللہ کے فضل و کرم سے عز و شان و کمالت کے ساتھ یہ کام پایہ تکمیل کو پہنچا اور اب اس کی اشاعت کا مرحلہ تھا کہ حضرت مفکر ملت اس دارقانی سے کوچ کر گئے۔

سیمینار کی دھمک ایسی تھی کہ اس کا اثر آج تک باقی ہے۔ اس سیمینار میں ہزار نکال جہاد کنندہ یوپی ہر اطراف سے علما و دانشورا محققین یونیورسٹی کے اساتذہ تشریف فرما ہوئے اور ایک انوکھے عنوان ”امام احمد رضا اور تصوف کے مرکزی عنوان پر اپنا امتعالہ پیش کیا۔ اب وہی مقالات و مضامین مرتب ہو کر منظر عام پر آ رہے ہیں یہ مجموعہ مقالات ”اعلیٰ حضرت صدی مجلہ بنام ”امام احمد رضا امام الاصفیاء کے عنوان سے ہے اور بہت ہی معتد و مستند، عظیم و ضخیم تاریخی و تحقیقی، اور دستاویزی حیثیت کا حامل ہے۔

یہ کتاب تصوف و معرفت کے ذیل میں امام عشق و محبت کی حیات و خدمات، تزکیہ قلوب اور عشق رسالت مآب کی جلوہ ریزیوں سے مالا مال ہے، جو مجدد و محقق عالم قدس سرہ کے عالمانہ زاہدانہ، متصوفانہ مجاہدانہ، عادلانہ، محققانہ، مجددانہ، مجتہدانہ، حق پسندانہ اور عبادات روز و شبانہ سے عبارت و لب ریز ہے۔ جسے اپنے موضوع پر عظیم الشان انسائیکلو پیڈیا کہیں تو بجا ہے۔ اپنے نوعات علمیہ اور عنوانات مقننہ کے سبب اہل فکر و نظر کے شوق قلم آرائی اور عالمی سطح پر علمی بلسندیوں کی کوا پیما کی کامن بولنا ثبوت ہے، اسلامیان ہند و بیرون ہند کی آنے والی نسلوں، متلاشیان زاویہ ہائے تحقیق اور محققین کرام کے لیے ماخذ تحقیق ہے، مستقبل قریب و بعید کا ہر غیر جانبدار اور انصاف پسند صاحب فکر و نظر قلم کار و محقق اس کو اپنے خزانہ و مراجع و ماخذ میں رکھنے پر فخر محسوس کر سکتا ہے اور جس کی خوشبو بسلا بعد نسل، ہر مابعد ذہن و قریب بعد قرن محسوس کی جاسکے گی۔ ع۔

ہم کو محسوس کیا جائے ہے خوشیوں کی طرح

ہم کوئی شور نہیں ہیں کہ سنائی دیں گے

”امام احمد رضا اور تصوف“ کے زیر عنوان اس تاریخ ساز سرزمین (گسپ) پر تاریخ ساز سیمینار کا وہ تاریخی لمحہ لوگوں نے دیکھا اور لوگوں نے سراہتے ہوئے کہا بھی کہ اگر ایسے سیمینار گاہ بہ گاہ منعقد ہوتے رہیں تو علماء و مشائخ کی زبانی صوفیت شناسی بھی آجائے، اردو کے فروغ و ارتقا کی امانت اور ہمارے لیے بخشش و نجات کی ضمانت بھی بن جائے۔ ان شاء اللہ کوشش رہے گی کہ ابا حضور کی روح کی شادابی کے لئے موجودہ اربابانِ صوفیت کے مشورے سے ایسے اجلاس کا اہتمام کیا جائے جس سنت کو بھی فروغ ملے اور دل کے ترکیہ کا بھی سامان ہوتا رہے۔

دعا ہے کہ ان دواہم ترین کامیابیوں کے بعد بامید کرم رب کریم و مالک لطیف عیم ان شاء اللہ الرحیم اعلیٰ حضرت قدس سرہ کی زاہداندہ صوفیانہ حیات کے حوالے سے اعلیٰ حضرت صمدی تقریبات کی ترکیب ثالث اعلیٰ حضرت صمدی کا نفرنس بھی منعقد کی جائے اور وہ بھی سیمینار کی طرح بے نظیر کامیابیوں سے ہم کنار ہو۔

ایں دعا از من و از جملہ جہاں آمین باد

کتاب کی اشاعت میں تاخیر نہ ہوتی والد مفکر ملت حضرت علامہ سید اقبال احمد حسنی برکاتی کی زندگی نے وفا کی ہوتی۔ مگر فقیہ ملت کی مخلصانہ جدوجہد نے والد گرامی کے مشن کو آگے بڑھایا جہاں تک ہم سے ہو سکا ہم نے اس میں اپنے حسلو و محبت کا رنگ بھرا اب یہ ہمارے نصیب کی ارجحندی ہوگی اگر یہ تحفہ بارگاہ رضا میں قبول ہو جائے۔ کتاب کی اشاعت کی تاخیر پہ ہم اس وظیفہ کے سوا اور کیا پڑھیں کہ

اے رضا ہر کام کا اک وقت ہے
دل کو بھی آرام ہو ہی جائے گا

والسلام مع الاکرم

سید عفاں جامی فائق الاقبالی غفرلہ

(جانشین حضور مفکر ملت)

خادم نظامت جامعہ برکات منصور، پیر منصور، شہر گیا (بہار)

مقدمہ

اعلیٰ حضرت امام احمد رضا قادری قدس سرہ عظیم الشان فقیہ و مجدد ہونے کے ساتھ بلند پایہ صوفی و مرشد بھی ہیں یہ ایک زندہ حقیقت ہے، اہل علم و صاحبان بصیرت شرح صدر سے اس کا اظہار کرتے رہے ہیں۔ مگر یہ الیہ ہے کہ دنیا کے سامنے ان کی زندگی کا صرف ایک رخ ”فقاہت“ زیادہ نمایاں ہوا، باقی اوصاف اپنی جلالت شان کے باوجود پردہ خفا میں رہے۔ غالباً یہی وجہ ہے کہ نئی نسل انہیں فقاہت میں اصحاب ترجیح بلکہ اپنے عہد کا ستانی امام اعظم تسلیم مانتی ہے مگر معرفت و طریقت میں انہیں صوفی ماننے اور کہنے میں شرح صدر کا مظاہرہ نہیں کرتی۔ حالانکہ امام احمد رضا جس طرح مسائل شریعت میں درجہ امامت اور مرتبہ اجتہاد پر فائز ہیں اسی طرح معرفت و طریقت میں بھی امامت و اجتہاد کے منصب رفیع پر متمکن ہیں۔

امام احمد رضا کے تین اوصاف ایسے ہیں جس کے سبب ان کی شخصیت اس عہد میں بہت نمایاں اور ممتاز نظر آتی ہے:

[۱] فقاہت

[۲] تجدید

[۳] تصوف

یہ تینوں الگ الگ اوصاف اور مناصب ہیں مگر یہ اللہ تعالیٰ کا انعام ہے کہ اس نے امام احمد رضا کی ایک ذات میں یہ تینوں اوصاف جمع فرمائے اور ان میں بھی انہیں وہ مقام عطا فرمایا جس کی نظیر مشکل ہے۔

جہاں تک امام احمد رضا کی فقاہت کا معاملہ ہے تو اس موضوع پر ان کے رسائل اور فتاویٰ رضویہ کی مکمل جلدیں اس دعویٰ کا بین ثبوت ہیں کہ آخر کی کئی صدیوں میں ایسا فقیہ پیدا

نہیں ہوا۔ یہی بات ڈاکٹر اقبال جیسے مفکر نے بھی اپنے تاثر میں کہی۔ جن حضرات کو اس دعویٰ کا ثبوت چاہئے انہیں:

فتاویٰ رضویہ
رسائل رضویہ
مقالات یوم رضا
مجموعہ مقالات

فقیہ اسلام [ph.d مقالہ] ڈاکٹر حسن رضا خان پٹنہ

امام احمد رضا رباب علم و دانش کی نظر مولانا یحییٰ اختر مصباحی

کا مطالعہ کرنا چاہئے۔ جنہوں نے بذات خود ان کتابوں کا مطالعہ کیا ہے انہیں اس کا عرفان حاصل ہے اور وہ برملا اس کا اعتراف کرتے ہیں ”مازہ خواہی و اشتیاق گردا ہائے سینہ را“ کے طور پر چند شواہد ملاحظہ کیجیے:

میں اللہ کی قسم کھا کر کہتا ہوں کہ اگر امام اعظم ان فتاویٰ کو دیکھتے تو ان کی آنکھیں ٹھنڈی ہوتیں اور ان فتاویٰ کے مؤلف کو اپنے علامہ میں شامل فرما لیتے۔

[علامہ سیدنا علی بن ابی طالب کی ۱۱ اجازات احمیہ العلماء کتبہ دہلی: ص ۲۲]

سید زکریا شاہ بنوری پیشاوری:

اگر اللہ تبارک و تعالیٰ ہندوستان میں احمد رضا بریلوی کو پیدا نہ فرماتا تو ہندوستان میں حنفیت ختم ہو جاتی۔ [امام احمد رضا کی فقہی بصیرت۔ ص

[۳۲]

تاج العلماء حضرت محمد میاں مارہروی:

اعلیٰ حضرت کو میں علامہ ابن عابدین شامی پر فوقیت دیتا ہوں کیوں کہ جو جامعیت اعلیٰ حضرت کے یہاں ہے وہ ابن عابدین شامی کے یہاں نہیں [امام احمد رضا کی فقہی بصیرت۔ ص ۳۲]

مولانا عبدالحی لکھنوی:

برع فی العلم وفاق اقرا نہ فی کثیر من الفنون لا سیما الفقہ

والاصول۔ یعنی بیشتر علوم و فنون میں خصوصاً فقہ اور اصول میں اپنے
معاصرین پر فائق تھے [نزعہ الخواطر: جلد ۸]

اور جہاں تک بات آپ کے مجدد ہونے کی ہے تو اس سلسلہ میں بھی اگرچہ باخدا بلکہ بہت
کچھ نہیں لکھا گیا مگر امام احمد رضا سے متعلق تمام سوانحی کتابوں میں ضمناً اس کا ذکر بار بار
آیا ہے اور اس موضوع پر اسے منتشر مضامین موجود ہیں کہ انہیں یکجا کر دیا جائے تو کئی
کتابیں تیار ہو سکتی ہیں۔

آپ کے پہلے سوانح نگار حضور ملک العلماء علامہ شاہ ظفر الدین قادری علیہ الرحمہ نے
حیات اہل حضرت جلد سوم میں مطبوعہ رضا اکیڈمی ممبئی کے صفحہ ۱۲۳ سے ۱۵۹ تک تفصیلی بحث
کی ہے جو قابل مطالعہ ہے۔ انہوں نے متنوع حوالوں سے امام احمد رضا کی مجددانہ شان کو
آئینہ فرما دیا ہے۔ صاحبان ذوق اس کا مطالعہ کر سکتے ہیں میں یہاں ان کی اسی کتاب میں
شامل حضور محدث اعظم ہند علامہ شاہ محمد صاحب اشرفی محدث کچھوچھوی علیہ الرحمہ و الرضوان
کے ایک مضمون کا ایک اقتباس پیش کرنا مناسب سمجھتا ہوں کیوں کہ وہ خانقاہ اشرفیہ کچھوچھ
شریف کے نامور عالم دین، مایہ ناز محدث اور قابل فخر عارف و شیخ کامل تھے۔ وہ مجدد کی تلاش
میں تصوراتی طور پر علمائے عرب کے یہاں پہنچ گئے اور ان کی تحریروں میں تلاش کر کے دکھادیا
کہ علمائے حجاز کی نظر بھی امام احمد رضا چودہویں صدی کے مجدد ہیں۔ مضمون کا انداز بڑا دل
چسپ ہے۔ وہ اس مضمون میں لکھتے ہیں:

الحمد للہ کہ عرضی قبول ہوئی اور عقل سلیم کی طرف لے چلی، اور
حرمین کریمین کے مفتیان کرام دائمہ حریمین عظام و جمیع علمائے اسلام
کے قدموں پر ہمیں ڈال دیا ہم چپ ہیں صامت و ساکت ہیں کہ تاب
گویائی باقی نہیں ہے اتنا دیکھتے ہیں کہ ان علما کے دست اقدس میں کوئی
مستند و مستند رسالہ کوئی معتقد و منقہ (رسالہ اعلیٰ حضرت) بجا لہ ہے اور ان
کے قلم و زبان کسی کی مداحی میں یوں زمزمہ نہج ہیں، مناقب علیہ کا اظہار
ان لفظوں سے ہو رہا ہے:

اس کے بعد انہوں نے علمائے حجاز کی تحریر میں امام احمد رضا کے لئے استعمال کردہ القابات کی فہرست پیش کی ہے، جس سے یہ آئینہ ہوتا ہے کہ علمائے حرمین انہیں مرجع العلماء اور مجدد وقت تسلیم کرتے ہیں۔ ملاحظہ کریں:

عالم، علامہ کمال، استاذ ماہر، مجاہد، معزز، باریکیوں کا خزانہ، برگزیدہ، گنجینہ، علوم کے مشکلات، ظاہر و باطن کا کھولنے والا، دریائے فضائل، علمائے عمائد کی آنکھوں کی ٹھنڈک، امام و پیشوا، اعدائے اسلام کے لئے تیغ براں، ہمارا سردار، جلیل القدر، بحر ذخار، بحر ناپیدا کنار، ہمارا مولا، منتقجوں اور فتنسروں والا، یکتائے زمانہ، اپنے وقت کا ریگانہ، علمائے مکہ ان کے فضائل پر گواہ، اس صدی کا مجدد، ان کے کمال کا بیان طاقت سے باہر، حاوی جمیع علوم، دین کا زندہ کرنے والا، وارث نبی، سید العلماء، مایہ افتخار علماء، خلاصہ علمائے راسخین،

قارئین خط کشیدہ القابات خاص طور سے ملاحظہ فرمائیں کہ یہ ہمارے ادعا پر دلیل و اثبات ہے۔ ان مختصر حوالہ جات سے اندازہ لگانا مشکل نہیں کہ امام احمد رضا کی فقہیت اور ان کی شان تجہید مستند و معتمد ہے۔ اب ذرا ان کے تصوف، عارفانہ مقام اور شان ولایت قطبیت کے حوالہ سے بھی عارفوں کے اقوال اور کالمین کے مشاہدات کا جلوہ دیکھ لیا جائے۔ کسی بھی شخصیت کی معرفت کے لئے دو ہی طریقے ہیں ایک یہ کہ ان کے ذاتی احوال معمولات و مشاغل اور کردار و گفتار و آثار کو ذریعہ بنایا جائے اور دوسرا یہ کہ اس عہد کے عارفین و کالمین کے تاثرات سے ان کی شخصیت کا عرفان حاصل کیا جائے۔ یہ صورت زیادہ آسان اور فہم کے زیادہ قریب ہے۔ احوال و آثار کے لئے

حیاتِ اعلیٰ حضرت	ملک العلماء علامہ ظفر الدین بہاری
سیرتِ اعلیٰ حضرت	مولانا حسنین رضا خان بریلی شریف
امام احمد رضا اور تصوف	علامہ محمد احمد مصباحی
امام احمد رضا اور عرفان تصوف	مولانا عیسیٰ رضوی

کا مطالعہ کیا جائے۔ اور دوسری صورت کے حوالہ سے چند شواہد ملاحظہ فرمائیں اللہ شاہ،
اللہ یہ حقیقت آئینہ ہو جائے گی کہ امام احمد رضا امام الاصفیاء ہیں۔

سرکار اعلیٰ حضرت کی ولادت سن ۱۸۵۶ء میں ہوئی، بزرگوں کے معمولات کے مطابق
جد امجد علامہ شاہ رضا علی خان نے تعلیم کا آغاز کرایا اور سن ۱۲۸۲ھ/۱۸۶۹ء میں جب کہ آپ
کی عمر ۱۳ سال دس ماہ پانچ دن کی تھی کہ آپ نے مدارس میں مروج جملہ علوم و فنون سے
فراغت حاصل کر لی، اور اسی دن رضاعت سے متعلق پہلا فتویٰ ایسا لکھا کہ عمر بھر کے لئے والد
گرامی خاتم المتحققین علامہ شاہ نعیمی علی خاں علیہ الرحمہ نے قلمدان افتا آپ کے حوالہ کر دیا۔ فتویٰ
نویسی کو تقریباً نو سال ہوئے ہوں گے کہ سن ۱۲۹۵ھ/۱۸۷۸ء میں والد گرامی کے ساتھ
حضرت تاج الفحول علامہ شاہ عبدالقادر بدایونی علیہ الرحمہ والرضوان کے ہمراہ خاتم الاکابر حضور
سیدنا شاہ آل رسول احمدی رضی اللہ تعالیٰ عنہ کی بارگاہ میں والد گرامی کے ساتھ مارہرہ مطہرہ
تشریف لے گئے اس وقت آپ کی عمر ۲۲ سال کی تھی۔ حضرت مرشد گرامی نے بیعت کے
بعد بغیر کسی ریاضت کے اجازت و خلافت سے سرفراز فرمایا۔ اس خلاف معمول بیعت و خلافت
پر حضور سیدی سرکار ابوالحسن نوری علیہ الرحمہ والرضوان کی طرف سے عرضی پیش ہوئی کہ حضور
اپنے یہاں تو طویل عرصہ تک بامشقت مجاہدات و ریاضات کے بعد خلافت دی جاتی ہے تو پھر
اس کی کیا وجہ ہے کہ ان دونوں حضرات کو بیعت کرتے ہی خلافت دے دی گئی؟ تو حضرت نے
ارشاد فرمایا ”میاں صاحب! اور لوگ زنگ آلود میاں کچیلادل لے کر آتے ہیں اس کی صفائی اور
پاکیزگی کے لئے مجاہدات طویلہ کی ضرورت پڑتی ہے، یہ دونوں حضرات صاف ستھرا دل لے کر
ہمارے پاس آئے، ان کو صرف اتصالِ سند کی ضرورت تھی اور مرید ہوتے ہی پوری ہو گئی۔

جو حضرات سرکار اعلیٰ حضرت کو محض مولانا احمد رضا کہنے پر مصر ہیں اور انہیں صوفی دل
مرشد ماننے اور کہنے میں کسی قلبی آزار کا احساس ہوتا ہے انہیں حضور خاتم الاکابر کے مذکورہ جملے
سے سبق حاصل کرنا چاہئے۔

سرکار شاہ ابوالحسن احمد نوری میاں علیہ الرحمہ والرضوان خانوادہ مارہرہ کے بزرگ اور
اعلیٰ حضرت قبلہ کے استاذ بھی ہیں حضور خاتم الاکابر نے امام احمد رضا کو تربیت کے لئے آپ ہی

کے حوالہ کیا تھا، انہوں نے اپنے اس تلمیذ رشید کو کیسا پایادہ ان کی تحریروں میں آج بھی موجود ہے آپ نے ”چشم و چراغ خاندان برکاتیہ“ کا خطاب بڑی محبت سے آپ کے نام کیا اور انکسار فرمایا ”میں اپنے سے زیادہ آپ کو اس کا اہل پاتا ہوں“ یہ فرمان صرف امام احمد رضا کی عظمت کے عرفان کے لئے تھا تا کہ لوگ انہیں صرف مولانا نہ سمجھیں یہ معرفت و طریقت کے بھی بحر و خار ہیں۔ کیا ان شواہد کے بعد بھی ذہن سلیم اور عقل انصاف پسند امام احمد رضا کو عالم و فقیہ کے ساتھ عارف و صوفی اور ولی کامل ماننے میں تردد کرے گا؟

امام احمد رضا بزرگوں کی بارگاہوں کے ادب شناس تھے اور ان کی بارگاہوں میں
حاضری کو سعادت سمجھتے تھے۔ ایک بار عین جوانی کے عالم میں آپ گنج مراد آباد حضرت شاہ
فضل رحمۃ اللہ علیہ مراد آبادی کی بارگاہ میں حاضر ہوئے۔ شاہ صاحب نے کمال محبت و شفقت
سے آپ کو اپنا مہمان بنایا جب جانے لگے تو شاہ صاحب نے فرمایا جی چاہتا ہے کہ اپنی ٹوپی
آپ کو اڑھاؤں اور آپ کی ٹوپی اپنے سر پہ رکھ لوں۔-----

فرمائیے! آخر ایک نوجوان میں حضرت شاہ صاحب نے کیا دیکھا کہ ان کی ٹوپی اپنے سر پر رکھی؟ عارف کو پہچاننے کے لئے عارف ہونا پڑتا ہے۔ جو لوگ کسی خاص نظریہ سے امام احمد رضا کو دیکھتے ہیں وہ دراصل اپنی پہچان چھوڑتے ہیں ورنہ کامل تو کامل کو پہچان ہی لیتا ہے، یہی وجہ ہے کہ اپنے پہلے سفر حج میں جب آپ حرم شریف میں مغرب کی نماز پڑھ کر نکل رہے تھے امام شافعیہ شیخ حسین صالح علیہ الرحمہ والرضوان (م 1302ھ 1884ء) (انہی کسی سابقہ تعارف کے امام احمد رضا کا ہاتھ پکڑ کر اپنے ساتھ گھر لے گئے اور فرط محبت سے دیر تک آپ کی لورانی پیشانی دیکھتے رہنے کے بعد جوش عقیدت میں فرمایا:

انی لا جد نور اللہ من هذا الجبین (۲) بے شک میں اس پیشانی

میں اللہ کا نور محسوس کر رہا ہوں

واقعہ کے راوی بیان کرتے ہیں کہ حضرت شیخ مسدین بن صالح الموصوف نے اسی

ملاقات میں آپ کو صحاح ستہ کی سند اور سلسلہ قادریہ کی اجازت اپنے دستخط حاصل سے

عنایت فرمائی اور آپ کا نام ضیاء الدین احمد رکھا۔

بتایا جائے یہ کون سی نگاہ تھی جس نے بغیر کسی سابقہ ملاقات و تعارف کے انہی لاجد نور اللہ من ہذا الجبین کہلوایا۔ یقیناً یہ وہی کاملین کی نگاہ ہے جو فاناہ بنظر بنسور اللہ کی حامل ہوتی ہے اور کاملین کو پہچان لیتا ہے۔ ————— یہ ایک تاثر نہیں علمائے حرمین کے تمام تاثرات میں امام احمد رضا کے علمی جاہ و جلال کے ساتھ ان کے باطنی کمالات کا بھی خوب خوب بیان ملتا ہے چند تاثرات سے یہ حقیقت اور بھی روشن ہوگی ملاحظہ فرمائیے

شیخ اسمعیل بن سید خلیل حافظ کتب الحرام علیہ الرحمہ: مکہ لکھتے ہیں:

واحمد للہ تعالیٰ علی ان قیض ہذا العالم العامل والفاضل الکامل

صاحب المناقب والمفاخر مظہر کم تراب الاول للآخر فرید

الدھر وحید العصر مولینا الشیخ احمد رضا خان سلمہ اللہ الرب

المنان۔ کیف لاوقد شہدہ عالم مکہ بذلل ولولم یکن بالمحل

الارفع لماوقع منہم ذالک بل اقول لوقیل فی حقہ انہ مجدد

ہذا القرآن لک ان حقاً وصدقاً۔ (حسام

الحرمین، ص 140 و 142)

میں اللہ کا شکر ادا کرتا ہوں کہ اس نے عالم باعمل عالم فاضل صاحب

مناقب ومفاخر جسکو دیکھ دیکھ کر یہ کہا جائے کہ ”اگلے پچھلوں کے لیے بہت

کچھ چھوڑ گئے“ یکتائے روزگار وحید عصر مولینا شاہ احمد رضا خان کو مقرر فرمایا

کیوں ایسا نہ ہو کہ علماء مکہ معظمہ اس کے لئے ان فضائل کی گواہی دے

رہے ہیں اگر وہ اس مقام رفیع پر متمکن نہ ہوتا تو علمائے مکہ معظمہ اس کے

لئے یہ گواہی نہ دیتے ہاں ہاں میں کہتا ہوں کہ اگر اس کے حق میں یہ کہنا

جائے کہ وہ اس صدی کا مجدد ہے تو حق و صحیح ہے۔

شیخ علی بن حسین مالکی علیہ الرحمہ، مدرس مسجد الحرام۔ مکہ مکرمہ رقم

طراز ہیں

لما من للہ علی باستجلالہ نور شمس العرفان من سماء صفاء ملتزم

الاتقان من صار محمود فله كشف ايات فضله وكيف لا وهو
 مركز دائرة المعارف اليوم ومطلع كواكب سماء العلوم في
 دار القوم عضد الموحدين وعصام المهتدين القاطع بصارم
 البراهين لسان المضلين الملحدين والرافع منار الايمان حضرة
 المولى احمد رضا خان (حسام الحرمین ص 158)

جب اللہ تعالیٰ نے مجھ پر احسان فرمایا اور آسمان صفا کے آفتاب عرفان
 کی روشنی سے میرے قلب کو منور فرمایا وہ جس کے افعال حمیدہ اس کے
 فضل و کمال کو عالم آشکار کرتے ہیں ایسا کیوں نہ ہو آج وہ دائرہ معارف کا
 مرکز ہے (اس کا وجود مسعود) ملت اسلامیہ کے گھر میں آسمان علم و عرفان
 کے جھلملاتے تاروں کا مطلع ہے وہ مسلمانوں کا یار و مددگار ہے ہدیت
 یابیوں کا نگہبان و گمران گمراہوں اور ملحدوں کی زبانوں کو اپنے دلائل و
 براہین کی تلوار سے کاٹ پھینکتا ہے ایمان کے مینارے کو بلند سے بلند تر
 کرتا ہے (کون؟) ہمارے آقا احمد رضا خان۔

شیخ کریم اللہ مہاجر مدنی، کا بھی تاثر ملا حظہ کریں وہ اپنا آنکھوں دیکھا حال بیان
 کرتے ہیں:

انی مقیم بالمدينة الامنية منذ سنين وياتيه ها من الهند ا لوف من
 العلمين فيهم علماء و صلحاء و اتقياء رايتهم يدورون في سلك البلد
 لايلة فت اليهم من اهل ا حد و اري العلماء و الكبار العظماء اليل
 م هر عين باجلا لل م سر عين ذا لل فضل الله يوتييه من يشاء والله
 ذو الفضل العظيم (حامد رضا خان: الاجازات المتينة ص 7)

میں کئی سال سے مدینہ منورہ میں مقیم ہوں ہندوستان سے ہزاروں
 صاحب علم آتے ہیں ان میں علماء صلحاء اور اتقیاء سب ہی ہوتے ہی میں

نے دیکھا کہ وہ شہر کے گلی کو چوں میں مارے مارے پھرتے ہیں کوئی بھی ان کو مر کر نہیں دیکھتا لیکن (فاضل بریلوی کی عجیب شان ہے) یہاں کے علماء اور بزرگ سب ہی ان کی طرف جوق در جوق چلے آ رہے ہیں اور ان کی تعظیم و تکریم میں سبقت لے جانے کی کوشش کرتے ہیں یہ اللہ تعالیٰ کا فضل خاص ہے جسے چاہتا ہے نوازتا ہے۔

شیخ عبد الرحمن دھان مکی، امام احمد رضا کو اپنی جائے پناہ قرار دیتے ہیں:
الذی شهد له علماء البلد الحرام بانہ السید الفرد الا امام سیدی
وملاذی الشیخ احمد رضا خان البریلوی متعنا اللہ بحیاته
والمسلمین ومنتحنی ہدیہ فان ہدیہ ہدی سید المرسلین
(حسام الحرمین، ص 176)

وہ جس کے متعلق مکہ معظمہ کے علمائے کرام گواہی دے رہے ہیں کہ وہ
مرداروں میں یکتا و یگانہ ہے امام وقت میرے سردار میری جائے پناہ
حضرت احمد رضا خان بریلوی اللہ تعالیٰ ہم کو اور سب مسلمانوں کو اس کی
زندگی سے بہرہ ور فرمائے اور مجھے اس کی روش نصیب کرے کہ اس کی
روش سید عالم صلی اللہ علیہ وسلم ہی کی روش ہے

شیخ محمد سعید بن محمد یحییٰ علیہ الرحمہ، مدرس مسجد حرام، مکہ
معظمہ: تو امام احمد رضا کو اسلاف کی یادگار زاہدوں اور کاملوں میں یکتا و منفرد سمجھتے
ہیں۔ لکھتے ہیں:

فان من جلائل الذم التي لاندبت في ساحة شكرها ان قبيض
الشيخ الامام والبحر الهام ببركة الانام وبقية السلف الكرام
واحد الانمة الزهاد والكاملين العباد احمد رضا خان۔ (حسام
الحرمین، ص 192)

بیشک یہ اللہ کی ان عظیم نعمتوں میں سے ہے جس کا شکر ادا کرنے سے ہم عاجز و قاصر ہیں کہ اللہ تعالیٰ نے حضرت، امام دریائے بلند ہمت، تمام عالم کے لئے برکت و رحمت، یادگار سلف، زاہدوں اور کاملوں میں یکتا و یگانہ یعنی احمد رضا خان (کو بھیجا)

آخر میں حضرت محدث اعظم ہند علیہ الرحمہ والرضوان کے اسی مضمون (مشمولہ حیات اعلیٰ حضرت جلد ۳) میں علمائے حجاز کی زبان و قلم سے امام احمد رضا کی ولایت صحیحہ کی تصدیق کے حوالہ سے ان کے القابات بھی دیکھ لیں کہ علمائے حرمین تصوف و معرفت میں امام احمد رضا کو کس پایہ کا سمجھتے ہیں۔ وہ یوں شمار کراتے ہیں

آفتاب معرفت، کثیر الاحسان، کریم النفس، دریائے معارف، مستجابات و سئو واجبات و فرائض پر محافظ، محمود سیرت، صاحب عدل، عالم باعمل، نادر روزگار، خلاصہ لیل و نہار، اللہ کا خاص بندہ، عابد، دنیا سے بے رغبتی والا، عرفان و معرفت والا۔

بیان شخصیات کے تاثرات ہیں جو خود نادر روزگار، یادگار سلف اور مایہ افتخار ہیں۔ ان کے تاثرات استنادی حیثیتوں کے حامل ہیں جن سے امام احمد رضا کا عارفانہ کمال آئینہ ہو کر ہمارے سامنے آتا ہے۔ آخر میں یہاں دنیائے تصوف کی ایک معروف شخصیت درگاہ سلطان الشارح حضرت خواجہ نظام الدین اولیا کے صاحب سجادہ محترم خواجہ حسن نظامی کے ایک بے باک تاثر کو نقل کرنا مناسب معلوم ہوتا ہے تاکہ خانقاہی دنیا پر یہ منکشف ہو سکے کہ سلسلہ چشتیہ کے ایک باوزن اور معروف صاحب سجادہ نے امام احمد رضا کو کون آنکھوں سے دیکھا اور دنیا کو کیا سمجھایا۔ وہ اپنے ایک تحریر میں لکھتے ہیں:

”بریلی کے مولانا احمد رضا خاں صاحب جن کو ان کے معتقد مجدد و مائے حاضرہ کہتے ہیں درحقیقت طبقہ صوفیائے کرام میں بہ اعتبار علمی حیثیت کے منصب مجدد کے مستحق ہیں انہوں نے ان مسائل اختلافی پر معرکہ کی کتابیں لکھی ہیں جو سالہا سال سے فرقہ و ہابیہ کے زیر تحریر و تقریر تھیں اور جن کے

مقالہ اباحت گروہ صوفیہ کی طرف سے کافی وشافی نہیں دیے گئے تھے۔ ان کی تصنیفات و تالیفات کی ایک خاص شان اور خاص وضع ہے۔ یہ کتابیں بہت زیادہ تعداد میں ہیں اور ایسی مدلل ہیں جن کو دیکھ کر لکھنے والے کے تجربہ علمی کا جید سے جید مخالف کو قرار کرنا پڑتا ہے۔ مولانا احمد رضا خان صاحب جو کہتے ہیں، وہی کرتے ہیں اور یہ ایک ایسی خصلت ہے جس کی ہم سب کو پیروی کرنی چاہئے۔ ان کے مخالف اعتراض کرتے ہیں کہ مولانا کی تحریروں میں سختی بہت ہے اور وہ بہت جلدی دوسروں پر کفر کا فتویٰ لگا دیتے ہیں مگر شاید ان لوگوں نے مولانا اسماعیل شہید اور ان کے حواریوں کی دل آزار کتابیں نہیں پڑھیں جن کو سالہا سال صوفیائے کرام برداشت کرتے رہے۔ ان کتابوں میں جیسی سخت کلامی برقی گئی ہے اس کے مقابلہ میں جہاں تک میرا خیال ہے مولانا احمد رضا خان صاحب نے اب تک بہت کم لکھا ہے۔

جماعت صوفیائے علمی حیثیت سے مولانا موصوف کو اپنا بہادر صف شکن سیف اللہ سمجھتی ہے اور انصاف یہ ہے کہ بالکل جائز سمجھتی ہے۔“

امام احمد رضا اور شاہ خواجہ حسن نظامی کے درمیان سجدہ تحیت کے جواز و عدم جواز پر شدید علمی اختلافات بھی تھے مگر اس کے باوجود انہوں نے ”طبقہ صوفیائے کرام میں منصب مجدد کے متحق“ فرمایا۔ اس سے صوفیہ کی حق گوئی اور امام احمد رضا کی عظمت دونوں کا اظہار ہوتا ہے۔ صوفیہ اپنے دل میں کسی کے لئے منفی جذبہ نہیں رکھتے ان کی صاف دلی صاف گوئی کا ذریعہ ہوتی ہے اور یہی ہونا بھی چاہئے۔ آج بھی اگر یہ صوفیہ کا یہی منہج رائج ہو جائے تو علماء صوفیہ کے درمیان کی کھائیاں پٹ جائیں اور صوفیہ کے درمیان فروغ پانے والے تناقض کا خاتمہ ہو جائے۔

امام احمد رضا علماء صوفیہ کے مقبول و محمود تھے یہی وجہ ہے کہ انہیں ایک دو نہیں ۱۳ سلاسل طریقت میں اجازت و خلافت حاصل تھی، یہ کثرت طرق ان کی عظمت وال اور صاحب فضل و کمال ہونے کی بین دلیل ہے جامع حالات حضرت ملک العلماء نے اس کی

تفصیل ”حیات اعلیٰ حضرت جلد سوم“ میں دی ہے اجمال یہ ہے:

- (۱) قادریہ برکاتیہ جدیدہ (۲) قادریہ آبائیہ قدیمہ (۳) قادریہ احمدیہ (۴) قادریہ رزاقیہ (۵) قادریہ منوریہ (۶) چشتیہ نظامیہ قدیمہ (۷) چشتیہ محبوبیہ جدیدہ (۸) سہروردیہ واحدیہ (۹) سہروردیہ فضیلہ (۱۰) نقشبندیہ علویہ صدیقیہ (۱۱) نقشبندیہ علویہ (۱۲) بدایہ (۱۳) علویہ منامیہ وغیرہ وغیرہ۔

ان سلاسل کے علاوہ امام احمد رضا کو:

(۱) مصافحۃ الجنیہ

(۲) مصافحۃ الخضریہ

(۳) مصافحۃ المعمریہ

(۴) مصافحۃ المنامیہ

کی سادات بھی حاصل تھیں جو ان کی کاملیت کی دلیل ہے۔ اب اس کے بعد بھی کوئی بغد ہو کہ وہ مولانا ہے صوفی نہیں تو ”بریں عقل و دانش بباہر گریست“ کے علاوہ کیا کہا جائے۔

سلسلہ قادریہ اور امام احمد رضا:

جیسا کہ عرض کیا گیا امام احمد رضا ۱۳ رواسطوں سے اجازت و خلافت حاصل تھے مگر آپ سلسلہ عالیہ قادریہ برکاتیہ میں بیعت فرماتے تھے۔ اس سلسلہ سے انہیں عشق تھا۔ آپ اس سلسلہ کے شیخ اکبر، قطب الاقطاب حضور سیدنا غوث اعظم و تلمیذ رضی اللہ تعالیٰ عنہ کے عشق میں فنا تھے اس لئے نثر و نظم دونوں میں آپ نے ان کا تذکرہ مبارک فرمایا۔ فارسی اور اردو زبان میں ان کی کہی گئی گرائفدر منقبتیں لاقانی کیفیت کی حامل ہیں اردو مناقب میں:

واہ کیا مرتبہ اے غوث ہے بالاتیرا

اوپے اونچوں کے سروں سے قدم اعلیٰ تیرا

اور دوسری منقبت ۔
 تو ہے وہ غوث کہ ہر غوث ہے شیدا تیرا
 تو ہے وہ غوث کہ ہر غوث ہے پیاسا تیرا
 نے روحانی مجالس میں دھوم مچائے رکھا ہے جبکہ فارسی مناقب میں قصیدہ ”اکسیر اعظم“
 اور ”نظم معطر“ کا تو واقعی جواب ہی نہیں۔ اکسیر اعظم کا مطلع اور دو شعر دیکھیں ۔

ہر جہاں میر میراں اے شہ جیلاں توئی
 انس جان قدسیاں و غوث انس و حباں توئی
 سر توئی سرور توئی سر را سر و سماں توئی
 جاں توئی جانان توئی جاں را قرار حباں توئی

مقطع میں فرمایا ۔
 قادری بودن رضا را مفت باغ حنلہ داد
 من نمی گفتم کہ آفتاب غنہ راں توئی
 نظم معطر میں اعلیٰ حضرت نے فن شاعری کی کئی صنعتیں استعمال فرمائی ہیں مگر اس سے گریز
 کرتے ہوئے اس نظم کی صرف ایک رباعی ملاحظہ کریں ۔

بارد ز خدا بر جد عبد القادر
 محمود خدا حامد عبد القادر
 باران درودے کہ چکیدہ ز رخس
 بارد بر سید عبد القادر

ان مناقب کے پڑھنے سے اندازہ ہوتا ہے کہ امام احمد رضا علوم تصوف کے ہر بیج و خم سے
 واقف تھے اور اس راہ میں وہ برسوں سے سفر کر رہے ہیں۔

اعلیٰ حضرت کو اجازت و خلافت تو ۱۲۹۵ھ میں مل گئی تھی مگر آپ ادباً خود مرید کرنے کے
 بجائے اپنی طرف آنے والے افراد کو حضور نوری میاں قبلہ قدس سرہ العزیز یا حضرت تانا

المجول مولانا شاہ عبدالقادر صاحب بدایونی رحمۃ اللہ علیہ کی خدمت میں بھیج دیا کرتے۔ مگر ایک بار مرشد گرامی نے خواب میں بیعت کرنے کی طرف اشارہ کرتے ہوئے فرمایا:
آپ سلسلہ کا دائرہ کیوں تنگ کرتے ہیں کیوں نہیں مرید کرتے

[حیات اعلیٰ حضرت: جلد ۳ ص ۱۸]

اس اشارہ غیبی کے بعد آپ نے بیعت کی طرف توجہ فرمائی اور دیکھتے ہی دیکھتے ہزاروں افراد دامن کرم سے وابستہ ہو گئے اور ”رضوی“ کے لائق سے معروف ہوئے۔ آج کروڑوں کی تعداد میں رضوی حضرات کا پوری دنیا میں پایا جانا حضور خاتم الاکابر سیدنا شاہ آل رسول احمدی مارہری قدس سرہ کے اشارہ باطنی کا اعجاز ہے۔ ان کا فرمان ”آپ سلسلہ کا دائرہ کیوں تنگ کرتے ہیں“ ان کی نگاہ کرامت کی دلیل ہے ان کی نگاہ مبارک ملاحظہ فرما رہی تھی کہ اس سلسلہ رضویہ برکاتیہ سے فیض کا سلسلہ پوری دنیا میں عام ہوگا اور وہ ہو کر رہا۔

یہاں یہ بات عرض کر دینی مناسب ہے کہ امام احمد رضا کا بیعت کرنا جمع مال کے لئے نہیں اصلاح حال مسلمین اور تزکیہ نفس مریدین کے لئے تھا جامع حالات حضرت ملک العلماء لکھتے ہیں:

بیعت سے مقصود صرف مریدین کی تعداد بڑھانی نہ تھا، بلکہ اصلاح عقائد و اعمال و تزکیہ نفس، اسی لئے مرید ہونے کے بعد اصلاح عقائد و اعمال کی چند نصیحتیں فرماتے اور چند اعمال کی ترغیب دیتے۔ شجرہ مبارکہ ایک مرتبہ روزانہ پڑھنے اور بزرگان سلاسل کو فاتحہ بخشنے کی ضرورت تاکید فرماتے اور اس کا اس قدر خیال رکھتے کہ شجرہ شریفہ کے آخر میں اس کو چھاپ کر شائع فرما دیا۔ پھر روزمرہ کی ضروری و مفید دعائیں ماقبل و کفئی من ادعیۃ الہ صطفیٰ بنام تاریخی الوافیۃ الکریمہ مریدین کے روزمرہ پڑھنے کے لئے شائع فرما دیا“

[حیات اعلیٰ حضرت: جلد سوم، ص ۲۲]

امام احمد رضا کے خلفائے عظام:

امام احمد رضا مرجع علماء مرکز امام، منبع فضائل اور مجموعہ خصائل تھے، یہی وجہ تھی کہ اپنے وقت کے جید و سید علماء بھی آپ کی طرف متوجہ ہوئے اور برکت کے لئے اجازت و خلافت حاصل کی۔ آپ کے پہلے سر جج میں علمائے حرمین کس طرح آپ کی طرف متوجہ ہوئے اور اجازت و خلافت طلب فرمائی، اس کا اندازہ الاجازات المتینہ للعلماء بکۃ والمدینہ کے مطالعہ سے عیاں ہوگا اور اس کتاب کو عنوان بنا کر ماہر رضویات محترم ڈاکٹر مسعود احمد مظہری علیہ الرحمہ کی لکھی ہوئی کتاب ”فاضل بریلوی اور علمائے حجاز“ سے اس کی تفصیل معلوم ہوگی۔ آپ کے غیر منقسم ہندوستان کے خلفا کی تعداد ۹۲ ہے۔ یہ سارے خلفاء علم عمل و شہرت زہد تقویٰ کے ہر اعتبار سے ممتاز اور معروف ہیں۔ ان کے احوال و آثار پر کئی کتابیں منظر عام پہ آئی ہیں ان میں:

خلفائے محدث بریلوی	پروفیسر مسعود احمد مظہری
تذکرہ خلفائے اعلیٰ حضرت	ڈاکٹر مجید اللہ قادری
تذکرہ خلفائے امام احمد رضا	مولانا صادق حسین قصوری
امام احمد رضا اور علمائے مکہ	علامہ عبدالحکیم شرف قادری
تجلیات خلفائے امام احمد رضا	بہاء الدین شاہ
خصوصیت سے قابل ذکر ہیں۔	مولانا شاہد القادری

امام احمد رضا کے خلفائے بہار

بہار سے امام احمد رضا کا تعلق کئی جہتوں سے ہے جو ایمان افروز بھی ہے اور تفصیل کا متقاضی بھی۔ امام احمد رضا تقریباً تین بار بہار تشریف لائے اور ہر بار کے سفر نے ایک نئی تاریخ مرتب کی۔ اس موضوع پر ایک کتاب ”امام احمد رضا اور بہار“ زیر ترتیب ہے ان شاء اللہ اس سے پورے احوال اس دور کے حالات اور مشائخ بہار سے امام احمد رضا کے

پاکیزہ تعلقات سامنے آئیں گے۔ ایک کتاب ”دربار حق و ہدایت“ مرتبہ خلیفہ اعلیٰ حضرت مولانا قاضی عبدالوحید فردوسی علیہ الرحمہ منظر عام پہ اسی عرس رضوی (۲۰۲۲ء) میں آرہی ہے اس کے مقدمہ میں اس کی تھوڑی تفصیل بیان کر دی گئی ہے جو اقادہ سے حوالی نہیں۔ یہاں مہنا امام احمد رضا کے بہار کے خلفائے اسامہ ملاحظہ کریں اور ان کی تفصیل مولانا شاہد القادری کی کتاب ”تجلیات خلفائے امام احمد رضا میں ملاحظہ کریں:

ملک العلماء علامہ شاہ مفتی ظفر الدین قادری رضوی بہاری

حضرت علامہ شاہ سید سلیمان اشرف بہاری

علامہ سید عبدالرشید عظیم آبادی۔

حضرت مولانا قاضی عبدالوحید عظیم آبادی

حضرت علامہ سید عبدالرحمن ہتھوی

حضرت علامہ ظلیل الرحمن بہاری

حضرت مفتی رحیم بخش آروی

حضرت مفتی رحیم بخش مظفر پوری

یہ ساری وہ شخصیات ہیں جو اپنے وقت کی آفتاب و ماہتاب ہیں مگر ہاں قدر و منزلت یہ حضرات امام احمد رضا سے بھی اجازت و خلافت سے مشرف ہوئے یہ باتیں دل پینا کے لئے چشم کشا ہیں اور ساحل سمندر کھڑے افراد کے لئے دعوت و رغبت و محبت۔

منظوم شجرہ رضویہ

امام احمد رضا نے سلسلہ بیعت شروع کرنے کے بعد اپنے مریدین کے لئے حسب روایت مشائخ اپنا بھی شجرہ مرتب فرمایا جو درود کے ساتھ اردو اشعار اور صبح و شام کے اوراد و وظائف پر مشتمل ہے۔ یہ شجرہ ایک صدی سے شائع ہو رہا ہے اور مریدین اسے حرز جاں بنائے رکھتے ہیں اس کا منظوم شجرہ کا مطلع ہے

یا الہی رحم منہ ما معطفی کے واسطے

یا رسول اللہ کرم کیجئے خدا کے واسطے
روحانی برکتوں کے ساتھ اس شجرہ کی علمی وادبی خصوصیت بھی ہے جس سے اردو کے
بعض مظلوم شجرے خالی نظر آتے ہیں۔ عام طور پر مظلوم شجروں میں بزرگوں کے نام کی
شمولیت تو کی جاتی ہے مگر ناموں کی مناسبت کا خیال بالعموم نہیں رکھا جاتا مگر شجرہ رضویہ کا ہر
شعر بلکہ ہر مصرع ان محاسن سے پر نظر آتا ہے۔ بزرگوں کے نام کی مناسبت سے کوئی چیز
رب سے طلب کی گئی ہے۔ یا نام کو بطور صیغہ صفت استعمال کیا گیا ہے نمونہ کے طور پر یہ شعر

ملاحظہ کریں

مشکلیں حل کر شہ مشکل کشا کے واسطے

کر بلائیں رد شہید کر بلا کے واسطے

اس میں سید نامولی علی رضی اللہ تعالیٰ عنہ کے مشکل کشا ہونے کو وسیلہ بناتے ہوئے
مشکلیں حل کرنے کی دعا مانگی گئی ہے اور شہید کر بلا رضی اللہ تعالیٰ عنہ کی نسبت سے بلاؤں
کے رد کرنے کی درخواست کی گئی ہے۔ ایک اور شعر دیکھیں۔

سید سجاد کے صدقے میں ساجد رکھ ہمیں

علم حق دے باقر علم ہدیٰ کے واسطے

اس میں سجاد کی مناسبت سے ساجد رکھ اور باقر بمعنی وسیع العلم کی مناسبت سے علم حق
دے کتنا بامعنی ہے اہل علم وادب سمجھ سکتے ہیں۔ حضور سیدنا غوث اعظم کا نام نامی عبدالقادر
ہے اس میں نام کے لغوی مادہ ”قدر“ کو سامنے رکھتے ہوئے کیسے اسے استعمال کیا گیا ہے
ملاحظہ کیجیے۔

قادری کر، قادری رکھ، قادر یوں میں اٹھا

قدر عبدالقادر قدرت نسا کے واسطے

آپ کے پیرو مرشد گرامی کا اسم مبارک آل رسول ہے۔ امام احمد رضا اس نام سے
کیسے برکات سمیٹتے ہیں دیکھئے۔

دو جہاں میں حسام آل رسول اللہ کر

حضرت آل رسول مقتدا کے واسطے

غرض یہ مکمل منظوم شجرہ مبارکہ روحانی علمی ادبی ہرز اوئے سے دل میں گھس کر تا اور
برکتوں سے مالا مال کرتا ہے اللہ تبارک و تعالیٰ ہمیں اس کی برکتوں میں مستغرق رکھے۔
اعلیٰ حضرت نے حضرت سید اسماعیل حسن مارہروی علیہ الرحمہ کی فرمائش پر آپ نے
ایک شجرہ درود یہ بھی ۲۱ محرم الحرام ۱۳۰۵ھ میں قلم بند فرمایا جس سے امام احمد رضا کی
عربی زبان پہ مہارت کا اندازہ ہوتا ہے۔ اس درود پاک کا کمال یہ ہے کہ اس میں سلسلہ
کے بزرگوں کا نام اس طرح لیا گیا ہے کہ وہ درود پاک کا حصہ بن گیا ہے عوام اس سے
روحانی فائدے اٹھا سکتے ہیں مگر اہل علم و خواص روحانی فیوض کے ساتھ زبان و ادب سے حظ
وافر بھی۔ حضرت ملک العلم نے اس درود کے کچھ حصے حیات اعلیٰ حضرت میں نقل فرمائیں
آپ بھی محفوظ ہوں:

اللهم صل وسلم وبارک علی سیدنا و مالانا محمد المصطفیٰ رفیع
المکان المرتضیٰ علی الشان، الذی رجیل من المتاخرین رجال
السالفین، و حنین من زمرتہ احسن من کذا و کذا من السابقین
السید السجاد بن العابدین، باقر علوم الانبیاء والمرسلین، ساقی
کوثر، مالک تسنیم و جعفر، الذی یطلمبمو سی الکلام مر ضا ربہ
بالعبادة علیہ و یدہب ابراہیم الخیل لطلب معروف جودہ الیہ، السری
الساری سرہ فی ذرات الاکوان، الغالب جنید من جنودہ علی جیوش
الجور و العدوان، و لکل اسد من اسد اللہ
شبلی، الاحد الماجد، عبد الواحد، اخو الحزان فی عشقہ، ابو الفرح
من لطفہ و رفیقہ الایمان حسن، و هو الابو الحسن، اذمنہ ذشا و بہ ظہر
والمومن سعید، و هو ابو سعید، اذہو الذی ربی و ہداه
فیہ، و اقر الابدی قادر الیدین، عبد القادر غوث الثقلین، عبد الرزاق
قاسم الارزاق،

اس طرح یہ سلسلہ حضرت خاتم الاکابر حضور سیدنا آل رسول احمدی مارہروی تک پہنچا ہے آخر
میں لکھا گیا ہے

اللهم وعلى اصحابه العظام ومشائخنا الكرام وعلىنا معهم
يا ذا الجلال والاكرام مارهه اقمار اليقين فسي ميمه
صدور العارفين آمين آمين يا ارحم الراحمين اللهم ومن انشأ هذه
الصيغة المباركة فاعف عنه يا عظيم وارض عنه حبيبك
احمد رضا المولى العفو الكريم

[حیات اعلیٰ حضرت: جلد ۳ ص ۳۸]

شجرہ مسدسہ

اعلیٰ حضرت نے ایک شجرہ مسدسہ بھی تحریر فرمایا ہے جس کے چھے مصرعے میں درود
پاک صلی اللہ علیہ وسلم ہے۔ اتنی چھوٹی بحر میں اتنی سلاست و روانی کے ساتھ شجرہ منظوم کرتا
امام احمد رضا کا خاصہ ہی کہا جاسکتا ہے اس کے چند بند ملاحظہ کیجیے:

آل رسول وآل احمد
سید حمزہ آل محمد
شہ برکات اکرم و امجد
شہ فضل اللہ احمد ارشد

صلی اللہ علیہ وسلم

شاہ محمد عین عنایت
ماہ جمال اہل ولایت
فتنی شرع ضیاء ملت
شاہ بھکاری کان سخاوت
آئینہ ہائے ماہ رسالت

صلی اللہ علیہ وسلم

سید ابراہیم مکرم
 شاہ بہاء الدین معظم
 احمد جیالا شاہ حسن ہم
 موئی پاک و علی مفتی
 ہم برکات نبی اکرم
 صلی اللہ علیہ وسلم

شاہ محمد الدین معلی
 سید ابوصالح شہ والا
 عبدالرزاق حسن الآلہ
 غوث الاعظم از ہمہ بالا
 ابن رسول اللہ تعالیٰ

صلی اللہ علیہ وسلم

اس کا قطع امام احمد رضا نے نہیں کہا تھا تو احباب کی فرمائش پر سرکار مفتی اعظم ہند نے اسی رنگ
 میں قطع کا اضافہ فرمایا فرماتے ہیں

دین و ضیاء دین و ملت
 ناصر ملت کاسر بدعت
 شیخ طریقت اعلیٰ حضرت
 محو رضا حضرت عزت
 پرتو نکس مہر نبوت

صلی اللہ علیہ وسلم

حاصل کلام:

امام احمد رضا: امام الاصفیاء کے حوالہ سے چند جملوں میں جو حقائق پیش کئے گئے ہیں
 ان سے یہ حقیقت منکشف ہو جاتی ہے کہ امام احمد رضا شریعت و طریقت کے جامع اور بحر

حقیقت و معرفت کے غواص نہیں یہی وجہ ہے کہ ان کی بارگاہ میں رہنے والے حضرات اور ان کی صحبت کے چند لحات پانے والے اولیائے کاملین بھی انہیں:

آفتاب معرفت

دریائے معارف

مستجابات و سئو و واجبات و فراموشی پر محافظ

عالم با عمل

ناور روزگار

اللہ کا خاص بندہ

دنیا سے بے رغبتی والا

عرفان و معرفت والا

سمجھتے ہیں۔ اپنی بات خلیفہ امام احمد رضا مبلغ اسلام علامہ عبدالعلیم میرٹھی رحمۃ اللہ علیہ کے ان اشعار پہ کرتا ہوں جو ہماری تمام تحریروں پہ بھاری اور حقیقت کا برملا اظہار ہے فرماتے ہیں

یہاں آکر ملیں نہریں شریعت اور طریقت کی
ہے سینہ مجبوع البحرین ایسے رہنما تم ہو
حرم والوں نے مانا تم کا پنا قبیلہ و کعبہ
جو قبیلہ اہل قبلہ کا ہے وہ قبیلہ نمائتم ہو
ہیں سیارہ صفت گردش کناں اہل طریقت یاں
وہ قطب وقت اے سرخیل جملہ اولیاء تم ہو
تمہیں پھیلا رہے ہو علم حق اکناف عالم میں
امام اہل سنت نائب غوث الوری تم ہو
علیم خستہ اک ادنی گدا ہے آستانے کا
کرم فرمانے والے حال پر اس کے شہداء تم ہو

کچھ کتاب کے بارے میں:

کتاب ”امام احمد رضا امام الاصفیا“ بنیادی طور پر گیا میں منعقدہ اعلیٰ حضرت صدی سیدنا کے مقالات و مضامین کا مجموعہ ہے۔ یہ سیدنا اعلیٰ حضرت صدی تقریبات کا ایک حصہ تھا جسے مفکر ملت حضرت علامہ سید اقبال احمد حسنی نور اللہ مرقدہ اور محب مخلص مفتی محمد مظفر حسین رضوی اور مولانا تہارک حسین رضوی صاحبان نے مشترکہ کوششوں سے منعقد کیا تھا۔ کتاب کی اشاعت کا مرحلہ اُتے آتے حضرت مفکر ملت رحلت فرما گئے اور اشاعت کا معاملہ التوا میں چلا گیا پھر حضرت مفتی صاحب کے جوش جنوں نے اس کی اشاعت کا بیڑہ اٹھایا اور فیضانِ رضا سے وہ اس میں کامیاب ہو گئے۔ اس میں جن جن حضرات کا تعاون انہیں حاصل رہا اس کا اظہار ان کی تحریر میں موجود ہے۔

امام احمد رضا کے تصوف و معرفت کے حوالہ سے اس میں اتنے شواہد جمع ہو گئے ہیں کہ واقعی امام احمد رضا امام الاصفیا کی حیثیت سے مسلمہ شخصیت کے مالک ہیں یہ آئینہ ہو گیا ہے۔ خاص کر فقہیہ انفس حضرت مفتی محمد مطیع الرحمن رضوی صاحب قبلہ کا مقالہ ”امام احمد رضا جامع شریعت و طریقت“ علامہ محمد احمد مصباحی صاحب قبلہ کا مقالہ ”تصوف روح اسلام“ خاصہ کی چیز ہے۔ اسی کے ساتھ اس کتاب میں بہار کے کئی خانقاہوں کے ذمہ داران و وابستگان کی تحریریں شامل ہیں جن سے بہار کے علماء و مشائخ سے امام احمد رضا کے رابطہ و تسلیبی کے ساتھ یہ بھی واضح ہوتا ہے کہ ان سلاسل و وابستہ حضرات نے بھی امام احمد رضا کو ولی صوفی جامع شریعت و طریقت اور عارف حق تسلیم کیا ہے لکھا ہے اور اسے ثابت کیا ہے۔ قارئین اس کے مطالعہ یقیناً شاد کام ہوں گے۔ ان حضرات میں:

حضرت ڈاکٹر سید شاہ طیب ابدالی خانقاہ صوفیہ اسلام پور بہار	حضرت سید شاہ علقمہ شبلی قادری
خانقاہ مظہریہ ابوالعلائیہ کراپ شریف	حضرت مولانا سید شاہ صباح الدین صبا
خانقاہ منعمہ رام ساگر گیا	ڈاکٹر حسین الحق صاحب
خانقاہ سہرام بہار	مولانا سید شاہ ریان ابوالعلائی
خانقاہ سجاد یہ دانا پور	

خاص طور پر قابل ذکر ہیں۔ اسی میں ایک مضمون خانقاہ عمادیہ اور امام احمد رضا کے حوالہ سے بھی ہے جو مطالعہ کی دعوت دیتا ہے۔ ان مضامین میں امام احمد رضا کے تصوف کے حوالہ سے جو کچھ کہا گیا ہے اس کے اقتباسات یہاں نقل کرنے تھے تاکہ ایک نگاہ میں مشائخ بہسار اور امام احمد رضا کے پاکیزہ تعلقات کی خوشبوئیں ہمارے مشام جاں کو معطر کر دیں، مگر قلت وقت کے باعث یہ کام رہ گیا مگر اب یہ کام کسی کے لئے بھی آسان ہے۔

اس کتاب کی ترتیب کے وقت بار بار حضرت علامہ سید اقبال احمد حسنی برکاتی یاد آئے بلکہ حواس پہ چھائے رہے۔ سمینار کے انعقاد کے سلسلہ میں ان کے جذبات نے جس طرح ہم خواجہ تاشان رضویت کو اپنا اسیر بنایا تھا اسے بھلایا نہیں جاسکتا ان کی کمی کا احساس ہر محاذ پہ ہوتا ہے اور یہ ختم بھرنے کا بھی نہیں ہے۔ اللہ تعالیٰ انہیں ان کی خدمات کا بھرپور صلہ عطا فرمائے۔

کتاب کی اشاعت میں حضرت مفتی مظفر حسین رضوی کی قربانیاں اور ان کے جذبات ہمارے سامنے ہیں۔ علم کے ساتھ عمل کے ساتھ اخلاص بڑی پونجی ہے محترم ان اوصاف سے متصف ہیں یہ ہمارے قابل رشک ہے اللہ تعالیٰ انہیں سلامت باکرامت رکھے اور ان سے دین و دنیا کا خوب خوب کام لے۔

کتاب کی ترتیب میں بہت ساری خامیاں ہوں گی کہ اشاعت کا وقت قریب آنے آتے کئی نئے مضامین موصول ہوئے اور ان کی شمولیت ضروری سمجھی گئی اس لئے سارے مضامین پہ گہری نگاہ نہیں ڈالی جاسکی تاہم کوشش کی گئی ہے کہ اخلاط کم سے کم ہوں اور اس کے لئے ہم نے جماعت اہل سنت کے معتد و مفتخر علمائے کرام کی خدمات حاصل کیں جن میں:

حضرت مولانا قمر الزماں مصباحی مظفر پوری

حضرت مولانا ثار احمد رضوی مصباحی

حضرت مفتی مظفر حسین رضوی مصباحی

حضرت مولانا غلام سرور قادری مصباحی

خصوصیت سے قابل ذکر ہیں۔ مرکزی ادارہ شریعہ کی لائبریری میں علما کا یہ دستہ صبح سے رات کے ۹ بجے تک حروف چینی کا کام انجام دیتا رہا۔ یہ لمحات واقعی علمی بھی تھے اور بڑے۔

پر لطف بھی۔ تو فقیق ہو تو علما کو مہینہ دو مہینہ میں ایسی علمی نشستیں ضرور کرنی چاہئیں۔

میں اپنے ان تمام کرم فرما حضرات کا تہہ دل سے ممنون ہوں جنہوں نے صرف اعلیٰ حضرت قبلہ کی محبت میں اپنی مصروفیات اس کام پہ قربان کیں اور اس کام کے لئے تشریف لائے۔ جزاک اللہ خیر الجزا۔

کتاب کی خامیوں کے سلسلہ میں پہلے ہی معذرت خواہ ہوں بلکہ توبہ واستغفار بھی کہ ہمارے کرم فرماؤں کا ایک ٹولہ اسی کام پہ مامور ہے کہ خامی پہ چڑھ دوڑو، نہ ملے تو تلاش کرو، خود سے نہ ہو تو پوری ٹیم لگا دو، مگر خامی نکالو ضرور، تاکہ ہنگامہ آرائی کا موقع ملے۔ ان حرکتوں کو دیکھ کر مجھے بھی کبھی کبھی اپنے بڑے ہونے کا احساس ہونے لگتا ہے ورنہ میں کیا اور میری بساط کیا؟ کہ لوگ میرے کاموں کے میں خود کو مستغرق کر لیں۔ میں اپنے ایسے کرم فرماؤں کا ممنون ہوں جو مجھے بقول شاد بچ بچ کے چلنے کی تاکید کرتے ہیں۔

دل سے ممنون ہوں میں شاد نکلتے حسینوں کا

بتا دیا مجھے بچ بچ کے راستہ چلنا

خداوند قدوس اس کتاب کو قبول عام کا درجہ عطا فرمائے اور قارئین کو اعلیٰ حضرت الشاہ امام احمد رضا قادری قدس سرہ کے فیضان سے مالا مال فرمائے۔ آمین بجاہ سید المرسلین علیہ التحیۃ والتسلیم الی یوم الدین

محمد امجد رضا امجد

خادم مرکزی دارالقضا ادارہ شرعیہ بہار پٹنہ

۹۸۳۵۳۲۳۳۳۳

باب اول تصوف: ماہیت، حقیقت اور ضرورت

تصوف: روح اسلام

صوفیہ اہل اسلام کی اس پاکیزہ جماعت کا نام ہے جس نے رب کی معرفت، رسول کی پیروی، خلق کی ہدایت اور بندگان خدا کی خدمت میں وہ مقام حاصل کیا جو دوسروں کو حاصل نہ ہوا۔ اکناف عالم میں اسلام کی اشاعت ان ہی کی بلند کوششوں کا ثمرہ ہے۔ ان کی صاف دلی، سلامت روی اور بلند اخلاقی سے اپنے تو اپنے غیر بھی متاثر نظر آتے ہیں۔ خود برصغیر ہندوپاک میں آج اسلام و سنت کی جو روشنی نظر آرہی ہے، اس میں سلاطین کی تنگ و دو سے زیادہ صوفیائے کرام کی مساعی جلیلہ کا حصہ ہے۔

صوفیائے کرام کی عظمت سے متعلق چند اہم شہادتیں:

(۱) حجۃ الاسلام امام محمد غزالی رحمۃ اللہ علیہ (۳۵۰ھ - ۵۰۵ھ) وہ جلیل القدر بزرگ ہیں جنہوں نے رسمی علوم اور فنون سبھی حاصل کیے۔ اور ”تہافت الفلاسفہ“ لکھ کر اسلام کی وہ عظیم خدمت انجام دی کہ فلسفیوں کا تعمیر کردہ صدیوں کا محل منہدم ہو گیا۔ کوئی باطل فرقہ نہ ہوگا جس کی بیخ کنی میں انہوں نے اپنی کوشش و ہمت صرف نہ کی ہو۔ اکابر علما ان کی تعظیم کرتے، اہم منصب اور عزت و شوکت انہیں حاصل تھی۔ مگر یہ اچھے سے اچھے مقام اور حقیقی و غیر حزلزل یقین کے طالب تھے۔ تو انہیں غرض کے بعد انہیں اپنی حالت سے بے رغبتی بڑھتی گئی اور اعلیٰ کی طلب میں نکلے، بڑی جانچ پڑتال کے بعد ان پر یہی منکشف ہوا کہ صوفیہ کا طریقہ ہی سب سے افضل و اعلیٰ ہے اس لیے اس کو اختیار کیا اور اسی پر وفات پائی۔

المحقق من الضلال میں خود فرماتے ہیں:

مجھے اس بات کا علم قطعی و یقینی حاصل ہو گیا کہ صرف صوفیہ ہی وہ ہیں جو راہ خدا پر گامزن

ہیں، ان کا راستہ سب سے زیادہ صحیح اور ان کے اخلاق سب سے زیادہ پاکیزہ ہیں۔ اگر تمام عقلا کی عقل، حکما کی حکمت اور اسرار شریعت سے آگاہ علما کا علم جمع ہو کر بھی ان کے اخلاق، کردار اور سیرت و روش کو بدلنے اور اس سے بہتر بنانے کی سعی کرے تو نہ ہو سکے، اس لیے کہ ان کی ظاہری و باطنی ہر روش اور ہر حرکت و سکون مشکاکۃ نبوت کے نور سے حاصل شدہ ہے اور روئے زمین پر نور نبوت کے سوا کوئی ایسا نور نہیں جس سے روشنی حاصل کی جائے۔

کہنے والا اس طریقے کے بارے میں کیا کہہ سکتا ہے جس کی پہلے شرط یہ ہے کہ قلب کو پورے طور پر ماسوی اللہ سے پاک کیا جائے اور نماز کی کلید تکبیر تحریمہ کی طرح اس مشرب کی کلید یہ ہے کہ دل یا دالہ میں مستغرق ہو اور آخری درجہ یہ ہے کہ خدا کی ذات میں بالکل فیہ ہو جائے۔ یہ مقام تمام اختیاری درجات کی بہ نسبت سب سے اعلیٰ و اقویٰ ہے۔

(۲) امام یافعی عبد اللہ بن اسعد یمنی فرماتے ہیں:

”اہل طریقت پر ان نادانوں کا اعتراض ایسا ہی ہے جیسے کوئی مجھڑ کسی پہاڑ پر بار بار پھونک مارے اور یہ چاہے کہ اس کے اس پھونکنے سے پہاڑ اپنی جگہ سے ٹل جائے گا۔“ (ایوایت والجواہر فی عقائد الاکابر، ص: ۹)

(۳) مجدد الدین فیروز آبادی صاحب قاموس فرماتے ہیں:

”کسی کو یہ حق نہیں کہ اپنی نظر قاصر کی رو سے صوفیائے کرام پر تکبیر و اعتراض روار کے اس لیے کہ وہ فہم و کشف میں بلند درجہ رکھتے ہیں۔ اہل تصوف میں کسی سے متعلق ہمیں یہ خبر نہ ملی کہ انھوں نے کسی ایسی بات کا حکم دیا ہو جو دین سے متصادم ہو، نہ ہی یہ کہ انھوں نے کسی کو وضو سے یا نماز سے روکا ہو یا ان کے علاوہ فرائض اسلام یا مستحبات سے منع کیا ہو۔“ (ایوایت، ص: ۱۲)

(۴) شیخ الاسلام مخزومی فرماتے ہیں:

”کسی عالم کے لیے صوفیہ پر اعتراض روا نہیں جب تک کہ ان کی راہ پر نہ چلے یا ان کے افعال و اقوال کو کتاب و سنت کے خلاف نہ پائے۔ اس کے بعد وہ بتاتے ہیں کہ صوفیہ پر

اعتراض کی ہمت کرنے سے پہلے ستر باتوں سے آگاہ ہونا شرط ہے پھر کہیں معترض کے لیے اعتراض کی اجازت ہوگی۔ ان باتوں کے تحت لکھتے ہیں:

(الف) رسولوں کے اختلاف درجات کو ملحوظ رکھتے ہوئے ان کے معجزات اور اولیا کے درجات کو سامنے رکھتے ہوئے ان کی کرامات کی معرفت میں غواصی کرے اور ان پر ایمان لائے اور یہ اعتقاد رکھے کہ اولیا تمام معجزات میں انبیاء کے وارث ہیں مگر وہ جو مستثنیٰ ہیں۔

(ب) تفسیر و تاویل کی کتابوں اور ان کے شرائط سے آگاہ ہو، زبان عرب کی معرفت میں سحر رکھتا ہو، مجازات و استعارات سے آشنائی میں درجہ انتہا کو پہنچ چکا ہو۔

(ج) صفات ہاری سے متعلق آیات و اخبار میں سلف و خلف کے مقامات سے خوب آشا ہو اور یہ جانتا ہو کہ کس نے ظاہر کو لیا، کس نے تاویل کی، کس کی دلیل زیادہ رائج ہے۔

(د) اہل اصول کے علم میں قبح اور ائمہ کلام کے منشاے کلام کا عارف ہو۔

(و) سب سے اہم شرط یہ ہے کہ صوفیہ کی اصطلاحات سے آگاہ ہو، تجلی ذاتی، تجلی صوری، ذات، ذات الذات، حضرات اسما و صفات، حضرات و درجات کے فرق، احدی و وحدانیت، واحدیت کے فرق سے آشا ہو، ظہور و بطون، ازل وابد، عالم غیب و کون و شہادت، شہوان، علم ماہیت و ہویت، شکر و محبت وغیرہ اصطلاحات کے معانی جانتا ہو اور یہ بھی معرفت رکھتا ہو کہ کون شکر میں سچا اور قابل درگزر ہے، کون جھوٹا اور قابل گرفت ہے۔ یہ اور اس طرح کی بہت سی باتیں ہیں جو شخص ان حضرات کی مراد ہی سے بے خبر ہو وہ ان کا کلام کس طرح حل کر سکے گا۔ ہوگا یہ کہ ایسا معنی لے کر ان پر اعتراض کر بیٹھے گا جو ان کی مراد نہیں۔ انتہی۔ (یواقیت)

آج کے غیر مقلدین اصطلاحات صوفیہ کو کیا جانیں، انہیں تو ظاہری اور مروج علوم کی اصطلاحات اور ان کے معانی و اسرار کا بھی پتہ نہیں۔ علامہ ابن حجر عسقلانی (م: ۸۵۲ھ) جیسے عظیم محدث و فقیہ اور ماہر کامل کا قصہ سنیے انہوں نے حضرت ابن الفارض کے قصیدہ تائید کے کچھ اشعار کی شرح لکھی اور شیخ مدین رحمۃ اللہ تعالیٰ کی بارگاہ میں اجازت لکھنے کے لیے پیش کیا انہوں نے اوپر یہ لکھا کہ کسی شاعر نے کیا خوب کہا:

سارے مشرق و صورت مغرب شان بین مشرق و مغرب

وہ مشرق کی سمت مگنی اور میں مغرب کو چلا۔ مشرق و مغرب میں کتنا بڑا فاصلہ ہے۔
یہ لکھ کر انھوں نے علامہ ابن حجر کے پاس بھیج دیا۔ جسے دیکھنے کے بعد انھیں اس بات پر
اختیار ہوا جو پہلے ان کی نظر سے اوجھل رہ گئی تھی۔ اس کا نتیجہ یہ ہوا کہ انھوں نے صوفیہ کی محبت اور
حضرت سیدی مدین کی رفاقت اختیار کر لی اور اسی طریق پر دم واپس آیا۔ (یواقیت، ص: ۱۲)
(۵) امام جلیل محی الدین ابوزکریا نووی (م: ۶۷۰ھ) فرماتے ہیں:
کسی عاقل کے لیے اولیاء اللہ کے متعلق سوئے ظن روا نہیں بلکہ اس پر لازم ہے کہ ان
کے اقوال و افعال کی تاویل کرے جب تک کہ ان کے درجہ کو نہ پہنچ جائے۔ اس سے عاجز
و ہی ہوگا جو کم توفیق ہو۔

شرح مہذب میں فرماتے ہیں: تاویل ہو تو ستر وجہوں تک۔ ان کے کلام کی تاویل کی
جائے۔ لیکن اس کے بعد اگر ہم ایک تاویل بھی قبول نہ کریں تو یہ محض بے جا تشدد ہوگا۔
(یواقیت، ص: ۹)

(۶) شیخ الاسلام عزالدین بن عبدالسلام (م: ۶۶۰ھ) جن کی جلالت شان محتاج بیان
نہیں اپنے وقت میں مصر کے سلطان العلماء تھے۔ وہ اپنی تصنیف "کتاب الرعاۃ" میں
فرماتے ہیں:

سارے لوگ تو شریعت کے رسوم و نشانات پر ٹھہرے ہوئے ہیں مگر صوفیہ کرام شریعت
کی ان بنیادوں پر قرار پذیر ہیں جو غیر متزلزل ہیں، اس کی تائید ان کرامات و خوارق سے بھی
ہوتی ہے جو صوفیہ کے ہاتھوں پر رونما ہوتے ہیں اور کبھی کسی عالم کے ہاتھ پر ظاہر نہیں ہوتے
اگرچہ علم کی بڑی سے بڑی منزل پر پہنچ چکا ہو مگر یہ کہ وہ بھی ان کی راہ پر گامزن ہو۔

شیخ عزالدین پہلے یہ کہتے تھے کہ ہمارے ہاتھوں میں جو شریعت کے منقولات موجود
ہیں کیا ان کے علاوہ بھی شریعت کا کوئی راستہ ہے؟ جو یہ دعویٰ کرے کہ شریعت کا کوئی علم باطن

بھی ہے وہ باطنی قریب بہ زندقہ ہے مگر جب مصر میں شیخ ابوالحسن شاذلی رضی اللہ تعالیٰ عنہ سے ان کی ملاقات ہوئی اور ان سے تحصیل علم کی تو صوفیہ کے مدارج ہو گئے اور فرمانے لگے ان کا مسلک وہ ہے جو تمام اخلاق مرسلین کا جامع ہے۔ (یواقیت، ج: ۲، ص: ۹۲)

(۷) ابن ابیمن نے اپنے رسالے میں امام احمد بن حنبل رضی اللہ عنہ (م: ۲۴۱) سے متعلق نقل کیا ہے کہ ”وہ شروع شروع میں اپنے فرزند کو صوفیہ کے پاس بیٹھنے سے منع کرتے تھے ایک بار ان کے پاس رات کے وقت فضا سے ایک جماعت اتری ان لوگوں نے امام احمد سے شرعی مسائل پوچھنا شروع کیا۔ جن کے جواب میں امام عاجزی رہے پھر وہ ہوا میں پرواز کر گئے اس وقت سے اپنے فرزند کو تاکید فرمانے لگے کہ صوفیہ کی ہم نشینی اختیار کرو اس لیے کہ انہیں خدا کی خشیت اور شریعت کے وہ اسرار حاصل ہیں جو ہمیں حاصل نہیں، جب کسی مسئلہ کے حل سے قاصر ہو جاتے تو شیخ ابو حمزہ بغدادی سے فرماتے: اے! صوفی اس مسئلے میں آپ کیا فرماتے ہیں؟ وہ جوبتاتے امام احمد اسے اختیار کر لیتے۔ (یواقیت، ص: ۹۲)

شیخ محی الدین ابن عربی (م: ۶۳۸ھ)

منکرین سب سے زیادہ سید الکاشغین حضرت محی الدین ابن عربی قدس سرہ کو اپنے تیر ستم کا نشانہ بناتے ہیں اور ان کے بارے میں نہ معلوم کیا کچھ کہہ جاتے ہیں لیکن اسلام کی مستند شخصیات اور امت کے اکابر علما نے ان کے بارے میں کیا فرمایا؟ امام عبد الوہاب شعرانی کی کتاب ”الیواقیت والجوہر فی عقائد الاکابر“ سے چند اقتباسات ملاحظہ ہوں:

(۱) شام کے شیخ الاسلام حضرت سراج الدین بخزوی فرماتے ہیں:

شیخ محی الدین کے کسی کلام پر انکار سے بچو اس لیے کہ اولیاء کے گوشت زہر آلود ہوتے ہیں۔ (ان کی شان میں غیبت و بدگوئی مہلک ہے) ان سے بغض رکھنے والے کے دین کی بربادی یقینی ہے، جو ان کا دشمن ہوا اسلام سے بھی ہاتھ دھو بیٹھا، نصرانی ہو گیا اور اس پر مر گیا، جس نے بدگوئی سے ان کے بارے میں زبان درازی کی خدا نے اس کو مردہ دلی کی بلا میں ڈال دیا۔ حضرت عبد اللہ قرشی فرماتے تھے: جو خدا کے کسی ولی کی تحقیر کرتا ہے اس کے دل میں

ایک زہر آلود تیر مارا جاتا ہے اور مرنے سے پہلے اس کا عقیدہ فاسد ہو جاتا ہے اور اس کا خاتمہ خراب ہونے کا خطرہ رہتا ہے۔

ابو تراب بخشی فرماتے تھے: جب دل میں خدا سے روگردانی کی طرف میلان پیدا ہوتا ہے تو اس کے ساتھ اولیا کی شان میں بدگوئی لگ جاتی ہے۔

(۲-۳) شیخ کمال الدین زمکانی شام کے اجلہ علماء سے تھے یہ حضرت ابن عربی کے مداح ہیں۔ شیخ قطب الدین حموی جب شام سے اپنے ملک واپس آئے تو ان سے پوچھا گیا کہ آپ نے شیخ محی الدین کو کیسا پایا؟ انھوں نے فرمایا: "میں نے علم و زہد اور معارف میں انھیں ایسا عظیم خیر سمندر پایا جس کا ساحل نہیں۔"

(۴) حافظ ابو عبد اللہ ذہبی ابن تیمیہ کے شاگرد جو صوفیہ سے مخالفت رکھتے تھے ان سے پوچھا گیا کہ محی الدین ابن عربی نے اپنی کتاب فصوص الحکم کے بارے میں کہا ہے کہ انھوں نے اسے بارگاہ نبوت سے اذن پا کر ہی تصنیف کیا اس دعویٰ کے بارے میں آپ کا کیا خیال ہے؟ حافظ ذہبی نے فرمایا: "میں یہ گمان بھی نہیں کر سکتا کہ محی الدین ابن عربی جیسا بزرگ کبھی جھوٹ بولے گا۔"

(۵) شیخ صلاح الدین صفدی نے تاریخ علماء مصر میں ان کی مدح کی اور فرمایا ہے: "جو علوم لدنیہ والوں کا کلام دیکھنا چاہے اسے شیخ محی الدین ابن عربی کی کتابیں دیکھنا چاہیے۔"

(۶) شیخ قطب الدین شیرازی فرماتے ہیں: "شیخ محی الدین شریعت و طریقت کے علوم میں رتبہ کمال پر فائز تھے ان پر وہی اعتراض کرے گا جو ان کا کلام سمجھنے سے قاصر ہو اور اس پر اعتقاد نہ رکھتا ہو اس سے ان کی شان میں کوئی خلل نہیں آتا جیسے کفار نے انبیاء کرام کی جانب جنون و سحر کی نسبت کی تو اس سے انبیاء کے کمال میں کوئی خلل نہ آیا۔"

(۷) امام فخر الدین رازی فرماتے ہیں "شیخ محی الدین عظیم ولی تھے۔"

(۸) مجد الدین فیروز آبادی قاموس میں فرماتے ہیں:

شیخ محی الدین ایک بحرنا پیداکنار ہیں۔ جب وہ مکہ مکرمہ میں مقیم تھے اس وقت شہر مبارک میں علما و محدثین جمع تھے اور ان کے درمیان جس علم میں بھی گفتگو ہوتی شیخ ہی سب کا مرجع ہوتے، تمام علما ان کی مجلس کی طرف تیزی سے بڑھتے ہوئے آتے ان کے سامنے حاضری باعث برکت جانتے ان کی تصانیف کا ان سے درس لیتے۔ مکہ کے کتب خانوں میں آج بھی ان کی تصانیف کا موجود ہونا میری بات کا سب سے زیادہ سچا گواہ ہے۔ وہ مکہ میں زیادہ تر حدیث پاک کے سننے، سنانے میں مشغول رہتے۔ وہیں انھوں نے اپنے شاگرد بدرالدین حبشی کے ایک سوال کا جواب دیتے ہوئے کتابوں کی مراجعت کے بغیر فتوحات مکیہ تصنیف فرمائی، بعد تصنیف اسے ایک سال تک کعبہ معظمہ کی چھت پر رکھا پھر اتار کر دیکھا تو جیسی رکھا تھا ویسی ہی پایا، نہ اس کا کوئی ورق بھیگا، نہ ہواؤں سے چاک ہوا۔ جب کہ مکہ میں بارش بہت ہوتی اور آندھیاں کثرت سے چلیں۔ اس مقبولیت کا تجربہ کر لینے کے بعد ہی انھوں نے فتوحات مکیہ کی کتابت و قراءت کی اجازت دی۔

(۹) تقی الدین سبکی فرماتے ہیں:

”شیخ محی الدین ابن عربی اللہ تعالیٰ کی نشانیوں میں سے ایک نشانی تھے۔ فضل و کمال نے ان کے زمانے میں اپنی ساری کنجیاں ان کے سپرد کر دی تھیں اور کہہ دیا تھا آپ کے سوا کسی سے آشنا نہیں۔“

(۱۰) شیخ سراج الدین بلقینی سے حضرت ابن عربی کے بارے میں سوال ہوا تو فرمایا:

شیخ محی الدین کی کسی بات پر اعتراض و انکار سے بچو۔ اس لیے کہ جب وہ معرفت اور تحقیق حقائق کے سمندروں میں غوطہ زن ہوئے تو آخر میں فصوص الحکم، فتوحات مکیہ، تنزیلات موصلی وغیرہ اپنی تصانیف میں وہ عبارات تحریر فرمائیں جو ان کے ہم رتبہ اہل اشارات پر مخفی نہیں۔

ان کے بعد کچھ ایسے لوگ آئے جو ان کے مسلک سے اندھے اور بے خبر تھے۔ انھوں نے اسے غلط ٹھہرایا بلکہ ان عبارات کی وجہ سے شیخ کو کافر کہا۔ یہ لوگ نہ تو شیخ کی اصلاح سے خود آشنا تھے نہ اس راہ کے سالکین سے دریافت کیا۔

واقعہ یہ ہے کہ شیخ کے کلام میں کچھ ایسے رموز و اشارات، روابط و ضوابط اور حذف و اضافات ہیں جو ان کے ہم رتبہ حضرات کے علم میں معلوم ہیں اور جاہلوں کے نزدیک مجہول ہیں۔ اگر یہ لوگ ان کے کلمات کو ان کے دلائل و تطبیقات کے ساتھ دیکھتے اور ان کے نتائج اور مقدمات سے آگاہ ہوتے تو وہ ثمرات پاتے جو مقصود ہیں اور ان کا اعتقاد بھی شیخ کے اعتقاد کے برخلاف نہ ہوتا۔ ع

ہوتی آئی ہے کہ اچھوں کو برا کہتے ہیں

امام جلال الدین سیوطی فرماتے ہیں: ہر دور میں یہ ہوتا آیا ہے کہ جب کوئی شخصیت بلند مرتبہ ہوئی تو کوئی کمینہ دشمن ان کی مخالفت پر اتر آیا مثلاً:

(۱) حضرت آدم کا دشمن ابلیس۔

(۲) حضرت نوح کا دشمن حام وغیرہ۔

(۳) حضرت داؤد کا جالوت اور اس کے ہم نوا۔

(۴) حضرت سلیمان کا صحفر۔

(۵) حضرت عیسیٰ کا ان کی پہلی زندگی میں بخت نصر اور دوسرے دور میں دجال۔

(۶) حضرت ابراہیم کا نمرود۔

(۷) حضرت موسیٰ کا فرعون۔

(۸) اسی طرح محمد رسول اللہ صلی اللہ علیہ وسلم تک سلسلہ نگار ہا ان کا دشمن ابو جہل ہوا۔

(۹) حضرت ابن عمر کا بھی ایک دشمن تھا جب وہ اس کے پاس گزرتے وہ مذاق کرتا۔

(۱۰) کچھ منافقین نے حضرت عبداللہ بن زبیر پر نماز میں ریا و نفاق کا بہتان لگایا۔ ایک بار

نماز میں ان کے سر پر کھولنا پانی ڈالا جس سے ان کا چہرہ اور سر جل گیا، اور انھیں پتہ نہ چلا، نماز

سے سلام پھیرا تو احساس ہوا۔ فرمایا مجھے کیا ہو گیا ہے؟ لوگوں نے قصہ بتایا، فرمایا: حسبنا اللہ و نعم الوکیل۔ ایک مدت تک چہرے اور سر کے درد سے پریشان رہے۔

(۱۱) حضرت ابن عباس کا دشمن نافع ابن رزاق تھا وہ انھیں سخت اذیت پہنچاتا اور کہتا یہ بغیر علم کے قرآن کی تفسیر کرتے ہیں۔

(۱۲) کوفہ کے کچھ جاہل حضرت سعد بن ابی وقاص کی عداوت پر کمر بستہ تھے، فاروق اعظم کے پاس ان کی شکایت لائے اور کہا یہ اچھی طرح نماز نہیں پڑھتے، جب کہ حضرت سعد ان دس حضرات میں سے تھے جن کے لیے سرکار نے جنت کی شہادت و بشارت دی ہے۔ ان کے بعد ائمہ مجتہدین کو دیکھیے:

(۱۳) امام اعظم ابو حنیفہ نے خلفاء و سلاطین کی جانب سے جو مصائب جھیلے وہ مخفی نہیں۔
(۱۴) امام مالک اس قدر پریشان ہوئے کہ پچیس سال تک روپوش رہے، جمعہ و جماعت کے لیے بھی باہر نہ آتے۔

(۱۵) امام شافعی نے اہل عراق اور اہل مصر کی سختیاں جھیلیں۔
(۱۶) امام احمد بن حنبل نے زرد کو ب اور قید و بند کی مصیبتیں اٹھائیں۔
(۱۷) امام بخاری کو اس قدر تنگ کیا گیا کہ انھیں بخارا سے خرنگ جانا پڑا۔
(۱۸) شیخ عبدالرحمن سلمی، احمد بن خلکان، شیخ عبدالغفار قوسی اور ایسے ہی دیگر ثقات نے بیان کیا ہے کہ دشمنوں نے حضرت بایزید بسطامی کو سات بار بسطام سے شہر بدر کیا۔ اس کی تحریک وہاں کے علما کی ایک جماعت کرتی تھی۔

(۱۹) حضرت ذوالنون مصری کو بیڑی اور زنجیر ڈال کر مصر سے بغداد لے گئے۔ ان کے ساتھ اہل مصر انھیں زندیق کہتے ہوئے بغداد تک گئے۔

(۲۰) حضرت سہل بن عبداللہ تستری کو ان کے شہر سے بصرہ کی طرف نکالا، ان پر بہت سی بری باتوں الزام لگایا اور انھیں کافر کہا۔ جب کہ ان کی امامت و جلالت شان مسلم ہے۔ تستر سے نکلنے کے بعد تاحیات وہ بصرہ ہی میں رہے، وہیں وفات پائی۔ اسی طرح اور بہت سی

نظیریں پیش کی ہیں۔ امام جلال الدین سیوطی نے حضرت ابن عربی کے دفاع میں بھی ایک کتاب تصنیف فرمائی جس کا نام یہ ہے: ”تنبیہ الغمی فی تبریہ ابن عربی“ (حضرت ابن عربی کی براءت پر نادان کو تنبیہ) دوسری کتاب حضرت ابن الفارض کے دفاع میں ہے، جس کا نام ہے ”قع العارض فی نصرۃ ابن الفارض“ (حضرت ابن الفارض کی حمایت اور مخالف کی تنبیہ کئی) (یواقیت ملخصاً)

ان بیانات سے قارئین کو اندازہ ہو چکا ہوگا کہ اہل حق اور ارباب فضل و کمال کی عداوت اور ان کی تحقیر و تنقیص کوئی نئی چیز نہیں خدا کے احباب اولیاء اس طرح کے مصائب ہمیشہ جھیلتے آئے ہیں۔ ساتھ ہی یہ معلوم ہوا کہ ہر دور میں اہل انصاف کی بھی ایک جماعت رہی جس نے اہل کمال کے کمالات تسلیم کیے اور ان کے فضل و کمال کی کھلی گواہی دی اور ان کے مخالفین کا رد بھی کیا خصوصاً صوفیہ اور عرفا کی ہر دور میں اگر کچھ قاصرین نے مخالفت کی ہے تو بہت سے کاملین نے ان کی مدح سرائی بھی کی ہے۔ مخالفین تو گوشہ گمنامی میں مرکب گئے لیکن ان اولیاء اللہ اور ان کے حامیوں کی جلالت شان کا ذکر آج بھی سچ رہا ہے۔ چند لافزہوں کے شور و شغب سے صوفیہ و عرفا کی عظمت و معرفت کا آفتاب کبھی دھندلا نہیں ہوتا۔ فرقہ لانڈہاں کو اس قعر مذلت و سفاہت اور حال عناد و عداوت میں چھوڑیے اور آئیے ارباب حقیقت و معرفت کی عظمت کا کچھ تذکرہ سنیے۔

تصوف اور صوفیہ کرام:

کچھ لوگوں نے یہ سمجھ رکھا ہے کہ تصوف یا طریقت، شریعت سے کوئی جدا راہ ہے۔ اس خیال کو ان غلط کار مصوفوں نے بھی شہرت دی جو یہ کہتے ہیں کہ شریعت راہ ہے اور طریقت منزل، جو منزل تک پہنچ گیا اسے راہ کی کیا ضرورت؟ وہ اپنے کو تمام احکام و فرائض سے آزاد سمجھتے ہیں، درحقیقت یہ زندقہ ہے، صوفیہ نے کبھی یہ معنی بیان نہ کیے نہ ہی وہ طریقت کو شریعت سے بے نیاز سمجھتے ہیں، نہ ہی تصوف کو کتاب و سنت کی تعلیم سے الگ شمار کرتے ہیں۔ بلکہ یہ فرماتے ہیں کہ جس طریق کو شریعت رد کر دے وہ الحاد و زندقہ ہے، جو کشف معیار شرع پر پورا نہ اترے مگر شیطان ہے۔

تصوف کے تعارف میں تعبیرات بہت آئی ہیں مگر سب کا حاصل اور مال ایک ہی ہے،

یہاں دو تین کے ذکر پر اکتفا کیا جاتا ہے۔ عارف باللہ امام عبدالوہاب شعرانی فرماتے ہیں:

”التصوف إنما هو زبدة عمل العبد بأحكام الشريعة“ تصوف کیا ہے؟ بس احکام شریعت پر بندے کے عمل کا خلاصہ ہے۔ (طبقات الشافعية الکبریٰ، ص: ۴)

ابو عبداللہ محمد بن خفیف قدس سرہ فرماتے ہیں:

”التصوف تصفية القلب، واتباع النبي صلى الله عليه وسلم في الشريعة“ تصوف اس کا نام ہے کہ دل صاف کیا جائے اور شریعت میں نبی صلی اللہ علیہ وسلم کی پیروی ہو۔ (الطبقات الکبریٰ امام اشعرائی، ص: ۱۸)

حجة الاسلام امام محمد غزالی قدس سرہ فرماتے ہیں:

”التصوف عبارة عن تجرد القلب لله تعالى، واستحقاق ما سوى الله وحاصله يرجع إلى عمل القلب والجوارح، ومهما فسد العمل فالتأصل“

(إحياء علوم الدين، ج: ۲، ص: ۲۴۹، باب فوائد السر وفضله وعبادته)

تصوف اس کا نام ہے کہ دل خدا کے لیے خالی ہو اور ماسوی اللہ کو خاطر میں نہ لائے۔ اس کا حاصل یہ ہے کہ قلب اور اعضا سے متعلق اعمال و افعال درست ہوں۔ جب عمل فاسد ہوگا تو اصل ہی فوت ہو جائے گی۔

صوفیائے کرام شریعت پر مضبوطی سے استقامت ہی کو خدا تک رسائی کا سب سے قریب ذریعہ سمجھتے ہیں۔ سیدنا غوث اعظم شیخ عبدالقادر جیلانی رضی اللہ تعالیٰ عنہ کا ارشاد ہے:

”أقرب الطرق إلى الله لزوم قانون اليهودية والاستجماع بعروة الشريعة“

اللہ عز وجل کی طرف سب سے قریب راستہ قانون بندگی کو لازم پکڑنا اور شریعت کی گرہ کو تھامے رہنا ہے۔ (مہجۃ الأسماء العلامة أبی الحسن علی الشطنونی، ص: ۵۰)

شریعت پر استقامت اسی وقت صادق ہوگی جب ظاہر و باطن دونوں احکام الہی کے پابند ہوں، باطن اخلاق ذمیدہ سے منزہ ہو اور ظاہر اوصاف حمیدہ سے آراستہ، صرف چند فرائض و واجبات کی ادائیگی اور چند ممنوعات و حرام سے پرہیز کر لینے سے شریعت کی

پابندی کسی فقیہ کی نظر میں بھی کامل نہیں ہوتی کسی عارف کے نزدیک کیا ہوگی؟ کچھ اوصاف ذمیرہ کو دیکھیے جن سے چٹا اہل ظاہر کے نزدیک بھی ضروری ہے مگر کتنے ہیں جو اس پر پورے اترتے ہیں، بلکہ کتنے ہیں جو ان کے نام بھی ذہن میں رکھتے ہیں۔

اوصاف ذمیرہ:

(۱) ریا (۲) عجب (۳) حسد (۴) کینہ (۵) تکبر (۶) حب مدح (۷) حب جاہ (۸) محبت دنیا (۹) حب شہرت (۱۰) تعظیم امرا (۱۱) تحقیر مساکین (۱۲) اتباع شہوات (۱۳) مددائست (۱۴) کفران نعم (۱۵) حرص (۱۶) بغل (۱۷) طول امید (۱۸) سوئے ظن (۱۹) عناد حق (۲۰) اسرار باطل (۲۱) کمر (۲۲) نذر (۲۳) خیانت (۲۴) غفلت (۲۵) قسوت (۲۶) طمع (۲۷) خنلق (۲۸) احماد خلق (۲۹) نسیان خالق (۳۰) نسیان موت (۳۱) جرأت علی اللہ (۳۲) نفاق (۳۳) اتباع شیطان (۳۴) بندگی نفس (۳۵) رغبت بطالت (۳۶) کراہت عمل (۳۷) قلت خشیت (۳۸) جزع (۳۹) عدم ششوع (۴۰) غضب للنفس (۴۱) تساہل فی اللہ وغیرہ۔

ان اوصاف ذمیرہ سے باطن کو پاک کرنا اور پاک رکھنا ضروری ہے۔ صوفیہ اس کا اپنے نفس سے ہر وقت محاسبہ کرتے ہیں اور دیکھتے رہتے ہیں کہ کسی چور و روازے اس طرح کا کوئی عیب تو نہیں در آیا۔ جس شخص میں باطن کا احتساب اور ہر لمحہ اس کی نگرانی نہ ہو اکثر ان آفات کا شکار ہو کر ان کا عادی بن جاتا ہے اور سمجھتا ہے کہ میں اب بھی متقی و صاحب فلاح ہوں جب کہ وہ اپنے تقویٰ کا سونا بہت پہلے کھو چکا، یہ زرخاں کبھی اس کے ہاتھ ہی نہ آیا مگر یہاں پر اہل تصوف کی گرفت بہت زیادہ مضبوط ہوتی ہے جو محاسبہ و مراقبہ کا شرہ ہے۔

اب دیکھیے کہ اہل تصوف طالب سلوک کو کن اخلاقی حمیدہ سے آراستگی کی تاکید کرتے ہیں۔ حضرت میر عبدالواحد بلگرامی رحمۃ اللہ (م ۱۰۱۷ھ) فرماتے ہیں:

”طالب صادق کو چاہیے کہ مکارم اخلاق حاصل کرے اور مقامات و احوال کی مشق کرے۔“
 اخلاق حمیدہ: (۱) رافت (۲) محبت (۳) شجاعت (۴) چشم پوشی (۵) پردہ پوشی (۶) درگزر (۷) صبر (۸) رضا (۹) بشارت (۱۰) علم (۱۱) تواضع (۱۲) خیر خواہی (۱۳) شفقت (۱۴) تحمل (۱۵) موافقت (۱۶) احسان (۱۷) مدارات (۱۸) ایثار (۱۹) خدمت (۲۰)

افت (۲۱) بشارت (۲۲) کرم (۲۳) فنوت (۲۴) بذل جاہ (۲۵) مروت (۲۶) کشادہ
 روی (۲۷) توذد (۲۸) عفو (۲۹) صلح (۳۰) سخا (۳۱) جود (۳۲) وفا (۳۳) حلیف (۳۵)
 خوش روی (۳۶) آہستگی (۳۷) سکینت (۳۸) وقار (۳۹) ثنا (۴۰) حسن ظن (۴۱) تصغیر
 نفس (۴۲) توقیر اخوان (۴۳) تنظیم مشائخ (۴۴) چھوٹے بڑے پر رحم (۴۵) اپنے سلوک و
 احسان کو حقیر سمجھنا (۴۶) اپنے ساتھ کیے گئے سلوک کو عظیم سمجھنا۔

اہل تصوف کے اخلاق وہ نہیں جن کا چھوٹے دعویدار اظہار کرتے ہیں، طمع کو زیارت،
 بے ادبی و گستاخی کو اخلاص، حق سے باہر ہونے کو شطح کہتے ہیں۔ یعنی زبان درازی و بے باکی
 سے ایسی بات بولنا جو دین سے نکل جانے کا سبب ہو۔ خواہش کی پیروی کو ابتلا، بد خلقی کو ہیبت،
 بادشاہوں سے تقرب کو مسلمانوں کی سفارش تصور کرتے ہیں۔ بخل کو دانائی سمجھتے ہیں۔ یہ اور
 اس طرح کی بہت سی باتیں ہیں جو اہل معرفت کی راہ و روش سے دور ہیں۔

مقامات کا مطلب یہ ہے کہ عبادات میں بندہ یہ تصور رکھے کہ میرا قیام خداے تعالیٰ کے
 سامنے ہے۔ مقامات کی ترتیب اس طرح ہے:

(۱) اعتناء: خواب غفلت سے بیداری۔

(۲) توبہ: گناہوں کو چھوڑ کر دوامِ ندامت کے ساتھ حق تعالیٰ کی جانب رجوع اور
 کثرتِ استغفار۔

(۳) انابت: غفلت سے ذکر کی جانب واپسی، اور بعض حضرات کہتے ہیں کہ حق سے
 خوف کا نام توبہ اور حق کی جانب شوق کا نام انابت ہے۔

(۴) ذریعہ: ایسی چیز کو ترک کر دینا جس کی حلت میں شبہ ہو۔

(۵) محاسبہ نفس: نفس کے سودو زیاں اور زیادتیاں و کمی میں فکر و غم۔

(۶) ارادت: راحت ترک کر کے طاعت و عبادت میں دائمی محنت۔

(۷) زہد: دنیا کی حلال شہوات سے باز رہنا۔

(۸) فقر: الماک نہ رکھنا اور جو کچھ ہاتھ میں نہ ہو اس سے دل خالی رکھنا۔

(۹) صدق: ظاہر و باطن کا یکساں ہونا۔
(۱۰) تصبر: نفس سے وہ باتیں برداشت کرانا جو اسے ناگوار ہوں اور اسے بہ جبر تکلیفوں کا

جام پلانا۔

(۱۱) صبر: شکایت ترک کر دینا۔

(۱۲) رضا: بلا میں لذت پانا۔

(۱۳) اخلاص: حق سبحانہ تعالیٰ کے معاملات سے خلق کو باہر رکھنا۔

(۱۴) توکل: حق تعالیٰ کی رزاقی پر بھروسہ اور غیر سے قطع طمع۔

احوال: یہ دلوں کے معاملات کا نام ہے یعنی ذکر کی صفائی سے دلوں میں جو واردات آتے ہیں وہ احوال ہیں۔ حضرت جنید فرماتے ہیں: حال ایک وارد ہونے والی کیفیت ہے جو دل پر اترتی ہے اور ہمیشہ نہیں رہتی۔ کچھ احوال یہ ہیں:

(۱) مراقبہ: صفائے یقین کے باعث پس غیب کی چیزوں کو دیکھنا۔

(۲) قرب: خدا کے سامنے ماسوا سے ہمت جمع رکھنا۔

(۳) محبت: محبوب کے پسند و ناپسند میں اس کی موافقت۔

(۴) زجا: حق نے جو وعدہ کیا ہے اس بارے میں اس کی تصدیق۔

(۵) خوف: اللہ کی سطوت و عقوبت کے تعلق سے دلوں کا مطالعہ۔

(۶) حیا: انہماط سے دل کو روکنا۔

(۷) شوق: محبوب کی یاد کے وقت قلب کا بیجان۔

(۸) انس: خدا کی جانب سکون پذیر ہونا اور تمام امور میں عاجزی و مسکنت برتنا۔

(۹) طمانیت: قضا و قدر کے تحت جو بھی جاری ہے اس بارے میں خدا کی جانب سکون

پذیر ہونا۔

(۱۰) یقین: شک دور ہونے کے ساتھ تصدیق۔

(۱۱) مشاہدہ: یہ رویت یقین اور رویت عین کے درمیان فاصلہ کا نام ہے کیوں کہ فی

کریم صلی اللہ علیہ وسلم کا فرمان ہے: خدا کی عبادت اس طرح بجالا کہ گویا اسے دیکھ رہا ہے۔
اگر تو اسے نہیں دیکھتا تو وہ تجھے دیکھ رہا ہے۔ مشاہدہ آخری حال ہے۔

طالب صادق کو چاہیے کہ ان تمام اخلاق، مقامات اور احوال کی مشق و عادت ڈالے
تاکہ رفتہ رفتہ یہ سب اسے حاصل ہو جائیں اور مرید حقیقی بن جائے۔ اس کے بعد کچھ اور
نوشہ و محسوسات پیش کی جاتی ہیں جن کے بیان سے عبارت قاصر ہے۔ اور اگر تم خدا کی
نعمتوں کا شمار کرنا چاہو تو نہیں کر سکتے۔ (سبع سنابل، ص: ۵۳ تا ۵۵)

یہ ان امور کا اجمالی بیان ہے جن کی پابندی کی ہدایت و تربیت صوفیائے کرام فرماتے
ہیں۔ غور کیجیے ان میں کون ایسا امر ہے جو کتاب و سنت کے خلاف ہو یا جن سے اعتقاد میں کوئی
خرابی آتی ہے۔ لیکن براہِ صوفیہ سے عداوت کا کہ تصوف کو زندہ اور صوفیہ کو زنا دقہ کے نام سے
شہرت دینے کی سعی مذموم جاری ہے۔ حالانکہ یہ حضرات جس شدت و استقامت کے ساتھ
اسلامی عقائد و احکام کے پابند ہوتے ہیں، اور ان کے افکار و اخلاق کی جو بلندی ہوتی ہے اہل
ظاہر کے یہاں اس کا تصور بھی نہیں ہو سکتا مگر جب دل سے حق و انصاف رخصت ہو چکا ہو اور
قلب میں بغض و عناد کی ظلمت گھر کر چکی ہو تو اس کا کیا علاج؟

تعلیم صوفیہ کا ایک نمونہ:

کتاب و سنت کے ارشادات میں جو جامعیت اور گہرائی ہے اس کی تہہ تک پہنچنا اہل اللہ
عی کا حصہ ہے۔ مثلاً ریا کی مذمت قرآن میں بھی ہے، حدیث میں بھی ہے، مگر اس کی صورتیں
اور قسمیں کیا کیا ہیں؟ یہ کس کس طرح اعمال کو فاسد و ناقص کرتی ہے؟ اہل ظاہر اس کی تفصیلات
کتاب و حدیث میں دکھانے سے قاصر ہیں۔ مگر صوفیہ انھیں بسط کے ساتھ بتاتے ہیں اور
سمجھاتے ہیں جو ان کے فہم قرآن و حدیث اور نظر غائر کا بین ثبوت ہے۔ مزید توضیح کے لیے
یہاں حجۃ الاسلام امام غزالی قدس سرہ کی کتاب ”احیاء العلوم“ باب ریا کے کچھ اقتباسات پیش
کیے جاتے ہیں۔ تاکہ ارباب تصوف کے مدارک و مراتب کا قدرے اندازہ ہو سکے اور اہل
باطن و اہل ظاہر کے فہم و نظر کا کچھ فرق سمجھ میں آ سکے۔

امام موصوف پہلے ریا سے متعلق آیات و احادیث پھر آثار و واقعات بیان کرتے ہیں۔ ایک حدیث یہاں بھی نقل کی جاتی ہے۔ رسول اللہ صلی اللہ علیہ وسلم نے فرمایا: مجھے تم پر سب سے زیادہ شرک اصغر کا خطرہ ہے۔ صحابہ نے عرض کیا: یا رسول اللہ صلی اللہ علیہ وسلم! شرک اصغر کیا ہے؟ فرمایا وہ ریا ہے۔ اللہ عزوجل روز قیامت جب بندوں ان کے اعمال کی جزا دے گا اس وقت ریا کاروں سے فرمائے گا تم دنیا میں جن کو دکھاتے تھے ان کے پاس جاؤ، دیکھو ان کے یہاں تم کو کچھ جزا ملتی ہے؟ (مسند احمد، شعب الایمان، بیہقی، بروایت محمود بن لبید)

ریا کی حقیقت اور ریا کاری کے ذرائع:

ریا رویت سے اور سمعہ سماع سے مشتق ہے۔ ریا کی اصل یہ ہے لوگوں کو خیر کی خصائص دکھا کر ان کے دلوں میں اپنی منزلت پیدا کرنا مقصود ہو۔ جاہ و منزلت کی طلب عبادات کے ذریعہ بھی ہوتی ہے اور غیر عبادات سے بھی۔ مگر عرفاً عبادات اور ان کے اظہار کے ذریعہ طلب منزلت کو ریا کہا جاتا ہے اس لیے ریا کی تعریف یہ ہے: "اللہ کی طاعت سے بندوں کو مقصود بنانا۔" یہاں چند چیزیں ہیں:

(۱) ریا کار جو عبادت گزار ہے۔

(۲) وہ لوگ جن کو دکھانا اور ان کے ذریعہ دلوں میں اپنی قدر و منزلت پیدا کرنا مقصود ہے۔

(۳) وہ خصائص جن کا اظہار مقصود ہے۔

(۴) ریا یعنی قصد اظہار۔

ریا کے ذرائع بہت ہیں مگر وہ پانچ اقسام میں سمٹ آتے ہیں۔ یہ وہ ہیں جن کے ذریعہ بندہ لوگوں کے سامنے آراستہ ہوتا ہے: (۱) بدن۔ (۲) لباس۔ (۳) قول۔ (۴) عمل۔ (۵) توابع اور خارجی چیزیں۔ اہل دنیا بھی ریا میں ان ہی ذرائع سے کام لیتے ہیں۔ مگر طاعات کے ذریعہ ریا کاری کی بہ نسبت اس ریا کی خرابی کم ہے جو ایسے اعمال کے ذریعہ ہو جن کا طاعت و عبادت میں شمار نہیں۔

(۱) بدن کے ذریعہ ریا: دین میں اس کی مثال لاغری و زردی کا اظہار تا کہ اس

سے اپنی سخت محنت، امر دین پر اپنے حزن عظیم اور خوف آخرت کے غلبے کا خیال دلائے مگر دنیا کی ریابدن کی فربہی، رنگ کی صفائی، قد و قامت کے اعتدال، چہرے کے حسن، بدن کی لطافت اور اعضا کی طاقت و تناسب کے اظہار سے ہوتی ہے۔

(۲) حیثیت و لباس کے ذریعہ ریاء: مثلاً سر کے بال پرانگندہ رکھنا، چلنے میں سر جھکائے رکھنا، چہرے پر سجدے کا اثر باقی رکھنا، موٹے جھوٹے کپڑے پہننا، ازار یا پاجامہ پنڈلی تک رکھنا اس طرح کہ ان امور سے پیروی سنت کی نمائش مقصود ہو اور اہل زہد و صلاح کے دلوں میں اپنی وقعت بٹھانی مطلوب ہو۔ اور اگر صالحین اور امر اور زرا کی نظر میں قدر و منزلت کا ارادہ ہو تو ایسے کپڑے بنانا جو دونوں کے نزدیک پسندیدہ ہوں۔

(۳) کلام کے ذریعہ ریاء: اس قسم کے تحت اہل دین کی ریاکاری کے ذرائع یہ ہیں: وعظ و نصیحت، حکیمانہ باتیں، اخبار و آثار یاد کرنا تاکہ بات چیت کے وقت سنا کر وسعت علم کا اظہار ہو، لوگوں کے سامنے ذکر کرتے ہوئے لبوں کو حرکت دینا، اگر آدمیوں کا مجمع ہو تو امر بالمعروف اور نہی عن المنکر، برائیوں پر غضب، لوگوں کے ارتکاب معاصی پر رنج کا اظہار، حفظ حدیث و لقاے شیوخ کا دعویٰ بیان کرنے والے کی گرفت تاکہ اپنے علم و بصیرت کا اظہار ہو اور اہل دنیا کی ریاکاری اشعار و امثال کے حفظ، چرب زبانی، عبارت کی دل کشی وغیرہ کے ذریعہ ہوتی ہے۔

(۴) عمل کے ذریعہ ریاء: مثلاً نمازی کا قیام اور رکوع و سجود کو لمبا کرنا، وقار و سکون کی نمائش کرنا، اسی طرح روزہ، صدقہ، حج وغیرہ اعمال میں طرح طرح کے تکلف برتنا، ریاکار کی حالت یہ بھی ہوتی ہے کہ اپنے کام میں بڑی تیزی سے جا رہا تھا کسی دین دار کو دیکھ لیا تو سر جھکا کر آہستہ چلنے لگا کہ کہیں وہ اسے جلد باز اور کم وقار نہ سمجھے، وہ نظر سے غائب ہوا تو پھر اپنی عادت پر آ گیا پھر کوئی ایسا شخص نظر آ گیا تو پھر وقار و سکون اختیار کر لیا۔ کبھی ایسا ہوتا ہے کہ تنہائی میں بھی وقار سے چلنے، رہنے، اٹھنے، بیٹھنے کی عادت بنا لیتا ہے تاکہ کوئی باخبر یہ نہ کہہ سکے کہ تنہائی میں اس کا حال اور ہے مجمع میں اور، اس عادت کے بعد وہ بزعم خویش یہ سمجھتا ہے کہ ریا

سے پاک ہو گیا حالانکہ اس کی ریاکاری دو گنا ہو گئی اس لیے کہ تنہائی کا یہ قصع مجمع ہی کی خاطر ہے۔ خدا سے حیا و خوف کی وجہ سے نہیں ہے۔

اور اہل دنیا کی ریاکاری ناز و انداز سے چلنے، چھوٹے چھوٹے قدم رکھنے، دامن یا ازار کے کنارے پکڑ کر چلنے، ہٹانوں کو گردش دینے وغیرہ سے ہوتی ہے تاکہ جاہ و حشمت کی نمائش ہو۔

(۵) دوستوں اور ملاقاتیوں کے ذریعہ ریا:

مثلاً اس بات کی کوشش کہ کوئی عالم یا عابد و وزیر و امیر اس سے ملنے کے لیے آئے تاکہ لوگوں میں اس کی عظمت اور بڑے افراد کے اس کی جانب رجوع کا چہ چاہو، یا شیوخ و اکابر کا کثرت سے تذکرہ کرے تاکہ لوگوں کو معلوم ہو کہ اسے کثیر بزرگوں اور عظیم لوگوں سے ملاقات کا شرف حاصل ہے اس قسم کے تحت اور بہت سی صورتیں ہیں۔

ریا کے ارکان و درجات:

ریا کے تین ارکان ہیں: (۱) ذریعہ ریا۔ (۲) مقصود ریا۔ (۳) خود قصد ریا۔ پھر ان

تینوں کے مختلف درجات و مراتب ہیں:

قصد ریا: ————— اس کے چار درجات ہیں:

اول: یہ سب سے برا ہے۔ وہ یہ کہ عمل سے ثواب بالکل مقصود نہ ہو جیسے وہ شخص جو لوگوں کے درمیان ہوتا نماز پڑھ لے، اکیلا ہوتا نہ پڑھے۔ مجمع ہوتا خیرات کرے، تنہائی ہوتا نہ کرے۔
دوم: ثواب کا قصد تو ہو مگر ضعیف، وہ اس طرح کہ لوگوں کے سامنے ہے تو ثواب کا خیال آیا اور عمل بجالا یا لیکن تنہائی میں ثواب کا خیال آیا تو نہ کیا، یہ درجہ بھی اوپر والے درجہ سے قریب ہی ہے۔

سوم: ثواب اور ریاکاری دونوں کا ارادہ برابر برابر ہو، وہ اس طرح کہ دونوں جمع ہوئے اس کے لیے محرم بنے، اگر صرف ایک امر ہوتا تو اس عمل کی انگینت نہ ہوتی۔ یہ شخص بھی غضب سے سلامت رہنے والا نہیں۔

چہارم: صرف ثواب کا قصد رکھتا ہے لیکن اگر لوگوں کے سامنے ہے یا ان کے آگاہ

ہونے کا موقع ہے تو عمل کے لیے قوت و نشاط ہے اور اگر ایسا موقع نہیں تب بھی اپنی عادت کے مطابق وہ عمل کی بجا آوری کرتا ہے اور تنہا ریا کے ارادے سے یہ عمل نہیں کرتا۔ ہمارا خیال ہے کہ ایسے شخص کا عمل برباد نہ ہوگا مگر اس میں نقص ضرور آجائے گا ایسے قصد ثواب کے بقدر ثواب اور قصد ریا کے بقدر عتاب ہوگا۔ اور حدیث پاک: ”أَنَا أَغْنِي عَنْ عِبَادَةِ مَنْ الشَّرْكَ“ اس صورت پر محمول ہے جب دونوں قصد مساوی ہوں یا قصد ریا رائج ہو۔

ذریعہ ریا: یہ طاعات ہیں۔ اس کی دو قسمیں ہیں:

(۱) عبادات میں ریاکاری۔ (۲) عبادات کے اوصاف میں ریاکاری۔ اول زیادہ سخت ہے اس کے تین درجات ہیں:

اول: اٹھارا ایمان میں ریاکاری، ایسا شخص منافق ہے جو ہمیشہ جہنم میں رہے گا اور ریا کا یہ باب سب سے بدتر ہے۔

دوم: فرائض میں ریاکاری، یہ بھی بری ہے اس کی مثال یہ ہے کہ اس کا مال دوسرے کے ہاتھ میں ہے تو اسے حکم دیتا ہے کہ اس سے زکوٰۃ نکال دیتا مگر خدا جانتا ہے کہ وہ ہی مال خود اس کے ہاتھ میں ہوتا تو زکوٰۃ نہ دیتا یا خلوت میں ترک نماز کا عادی ہے مگر مجمع میں رہتا ہے تو ادا کر لیتا ہے، لوگوں کے ساتھ ہے تو روزہ رکھ لیا مگر غفلت ہے کہ تنہائی پائے تو روزہ توڑ دے۔

سوم: ایمان و فرائض میں ریاکاری نہیں مگر نوافل و سنن میں ریاکار ہے مثلاً تنہا ہے تو تہجد نہیں پڑھتا ہے لوگوں کے ساتھ ہے تو پڑھ لیتا ہے ایسے ہی عرفہ و عاشوراکا روزہ جسے مذمت سے بچنے یا مدح و ستائش ملنے کی غرض سے ادا کر لیتا ہے۔

اوصاف عبادت میں بھی ریاکاری کے تین درجے ہیں:

اول: براہ ریاکاری ایسا عمل بجالائے جسے نہ کرتا تو عبادات میں نقص و خلل آتا مثلاً اکیلا نماز پڑھ رہا ہے تو بغیر تعدیل کے جلدی جلدی رکوع سجدہ کر لیا، لوگوں کے سامنے ہے تو تعدیل کے ساتھ سب ارکان ادا کر رہا ہے، اسی طرح کوئی شخص زکوٰۃ میں خراب سٹکے دینے کا عادی ہے لیکن اگر لوگوں کے سامنے دیا تو عمدہ سٹکے دیے۔ روزہ سے ہے تو مخلوق کی مذمت کے

خوف سے نصیبت و بے ہودہ گوئی سے بچتا ہے۔ مکمل عبادت مقصود نہیں۔

دوم: براہ ریا کاری ایسا کام کرے جسے نہ کرتا تو عبادت ناقص نہ ہوتی اور کیا تو اس کی حیثیت مکملہ و تتمہ کی ہے۔ جیسے حد تعدیل سے زیادہ طویل رکوع و سجود کرنا، عادت سے زیادہ لمبی قراعت کرنا، روزہ رمضان میں زیادہ تر خلوت میں رہنا، زکوٰۃ میں عمدہ کی جگہ زیادہ عمدہ و چارہ مگر جب کہ تنہائی اور لوگوں کے عدم اطلاع کی جگہ ہو تو ان امور کی رعایت نہ کرے۔ سوم: نوافل سے خارج کچھ زائد باتوں کی رعایت کرنا، مثلاً لوگوں سے پہلے جماعت میں پہنچنا، پہلی صف کا قصد کرنا، جب کہ خدا جانتا ہے کہ لوگوں کی اطلاع کا موقع نہ ہوتا تو یہ ان امور کی پروا نہ کرتا۔

مقصود ریا: ریا کار کا کوئی نہ کوئی مقصد ضرور ہوگا مال یا جاہ یا کچھ اور۔ اس لحاظ سے اس کے بھی تین درجات ہیں:

اول: سب سے زیادہ قبیح و شدید۔ وہ یہ ہے کہ عبادت کی نمائش، ورع و تقویٰ کے اظہار اور نوافل کی کثرت سے کسی گناہ کا ارتکاب اور اس کا موقع پانا مقصود ہو، مثلاً یہ کہ اس کے تقویٰ سے متاثر ہو کر اسے قضا کا عہدہ، اوقاف کی تولیت، مال یتیم کی سرپرستی وغیرہ حاصل ہو جائے۔ اور بے دریغ تصرف کر سکے، یا لباس صالحین، وصیت صلحا، وعظ و تذکیر سے کسی خوب عورت یا لڑکے کا دام فحور میں لانا مقصود ہو۔

دوم: ریا کاری سے کوئی جائز حظ نفس یا مال دنیا حاصل کرنا مقصود ہو جیسے کسی خوب صورت یا معزز خاتون سے نکاح تک رسائی چاہتا ہو، یا وعظ میں گریہ و زاری اور جذبات کی انگیزش کا مقصد یہ ہو کہ لوگوں سے نذرانہ و ہدیہ زیادہ وصول ہو۔

سوم: کسی حظ نفس یا مال دنیا کی طمع نہ ہو مگر اس خوف سے عبادت کی نمائش کرے کہ کہیں خاص نزاہدین سے الگ نہ شمار ہو۔ لوگ اسے بنگاہ نقص نہ دیکھیں۔

ریاے خفی جو چیونٹی کی چال سے زیادہ پوشیدہ ہے:

ایک ریاے ظہری ہے دوسری ریاے خفی:

(۱) جلی یہ ہے کہ ثواب بھی مقصود ہو مگر عمل پر براہیختہ کرنے والی چیز جذبہ نمائش ہے۔
 (۲) اس سے کچھ خفی۔ وہ یہ ہے کہ عمل کے لیے ریاتہا محرک تو نہ ہو مگر باعث تخفیف ہو
 جیسے وہ شخص جو تہجد کا عادی ہو مگر ادائیگی میں گرانی و دشواری محسوس کرتا ہو اور اگر کوئی مہمان آگیا
 تو وہی عمل بڑے نشاط اور چستی سے ادا کرتا ہے۔ اور یہ بھی معلوم ہے کہ اسے اگر ثواب کی
 امید نہ ہوتی تو محض مہمانوں کے لیے نماز نہ پڑھتا۔

(۳) اس سے بھی زیادہ خفی۔ جذبہ نمائش نہ محرک ہے نہ باعث آسانی مگر دل میں
 چھپا ہوا بیٹھا ہے جس کی علامت یہ ہے کہ لوگ اس کی عبادت گزاری سے مطلع ہو گئے تو سارا
 احساس مشقت جاتا رہا اور مسرت و راحت محسوس کرنے لگا۔

(۴) خفیہ طور پر عبادت کرے کہ لوگوں کو پتہ نہ چلے اور اگر لوگوں کو پتہ چل گیا تو اسے
 خوشی نہ ہو مگر اس کے دل کی آرزو یہ ہو کہ لوگ اسے پہلے سلام کریں، اس کی تعظیم و توقیر کریں،
 اگر اس میں کسی سے کوتاہی ہو تو اس کے دل پر گراں گزرے کہ اس قدر عبادت اور اخلاص کے
 باوجود میرا عزاز نہیں۔

اس کے بعد یہ تفصیل ہے کہ لوگوں کی آگاہی سے جو مسرت ہوتی ہے اس میں کون سی
 محمود ہے اور کون سی مذموم؟ اس کی پانچ صورتیں بتائیں ایک مذموم باقی محمود۔ پھر کون وہ ریا
 ہے جس سے عمل برباد ہو جاتا ہے اور کس سے بالکل برباد نہیں ہوتا۔ پھر ریا کا علاج کیا ہے اور
 اس بارے میں قلب کی اصلاح کیسے ہوگی ساری تفصیلات ہیں۔ (احیاء العلوم)

یہ دقائق و حقائق ان علوم کا شرمہ ہیں جو ان علمائے ربانی کے قلوب میں موجزن ہیں،
 کیوں کہ جو کچھ سینوں میں تھا کتابوں میں منتقل نہ ہوا اور بہت علوم تو وہ ہیں جو محض دل ہی سے
 تعلق رکھتے ہیں تحریر کی گرفت میں نہیں آتے۔

بتائیے یہ معارف صوفیہ و اولیاء کے سوا کسی ظاہری و غیر مقلد کے یہاں بھی دستیاب ہو سکتے
 ہیں؟ انھیں تو ان سب کی ہوا بھی نہ لگی، اگر کچھ بیان بھی کرتے ہیں تو وہ ان ہی علمائے سرقہ ہوتا
 ہے، یہ بھی غور کیجئے کہ کیا ان باتوں میں سے کوئی بات ایسی بھی ہے جو کتاب و سنت سے متصادم

اور قابل رد و انکار ہو؟ ہرگز نہیں۔ وہ حضرات جو کچھ فرماتے ہیں کتاب و سنت میں ان کے طویل غور و فکر اور رب کی خاص نوازشات کا نتیجہ ہوتا ہے، کتاب و سنت میں ان امور کا ذکر ایجاز و اجمال کے ساتھ ہوتا ہے، اور ہر عالم کو اس کی بسط و شرح تک رسائی نہیں ہوتی: مثلاً حدیث میں ہے: ”ثی الریاء شوائب الخفی من دیب النمل“ (احمد، طبرانی بروایت ابو موسیٰ اشعری) ریا میں ایسی آمیزشیں ہوتی ہیں جو چیونٹی کی چال سے زیادہ پوشیدہ ہوتی ہیں یا فرمایا: ”اتقوا هذا الشرک فانہ اخفی من دیب النمل“ اس شرک سے بچو کہ یہ چیونٹی کی چال سے زیادہ مخفی ہے۔ (ابن حبان فی الضعفاء بروایت صدیق اکبر دارقطنی)

یہ بہت مجمل کلام ہے جس کی کچھ تفصیلات وہ ہیں جو امام غزالی کی کتاب مبارک سے نقل ہوئیں اگر یہ علمائے ربانین نہ ہوں تو ان مصائب و مکائد کی شرح کون کرے اور بندوں کو دام شیطان و نفس سے کون بچائے، وہ لوگ جہل مرکب کا شکار ہیں جو یہ سمجھتے ہیں کہ کتاب و سنت میں جو کچھ صاف و صریح طور پر بیان ہوا اس سے کچھ اور علوم کے چشمے نہیں نکلتے اور ان پر فکر و تدبر کے نتیجے میں علم باطن کے ہزاروں اسرار و رموز نہیں کھلتے یا علم باطن کوئی چیز نہیں، یا ہے تو اس کی کوئی ضرورت نہیں ورنہ کتاب و سنت نے کھول کر بیان کر دیا ہوتا۔

نادانو! کتاب و سنت میں صریح بیان کے ساتھ فکر و تدبر کی دعوت بھی تو ہے، اہل ذکر سے پوچھنے کی تاکید بھی تو ہے، اہل استنباط کی جانب رجوع کا حکم بھی تو ہے وہ کیوں ہے؟ اگر سب کچھ بیان ہی ہو چکا ہے اور سب پر حیاں و آشکارا ہی ہو چکا ہے تو فکر و تدبر کی دعوت کیوں؟ اہل استنباط کی جانب رجوع کی حاجت کیا؟ اہل ذکر سے پوچھنے کا فائدہ کیا؟

حقیقت یہ ہے کہ جو امور تعلیم خدا و رسول کے بغیر بندوں کی دسترس سے باہر تھے یا دسترس کے باوجود مقام دعوت و ارشاد میں ان کا اعلان و اظہار ضروری تھا وہ ضرور بیان کر دیے گئے، اور ان ہی کو اساس قرار دے کر ان سے استخراج کے لیے دعوت و تاکید فرمادی گئی تاکہ امت کو فکر و تدبر کا ثواب بھی حاصل ہو اور معارف و عطا یا کے لحاظ سے بندوں کے رتبہ و مقام کا فرق بھی ظاہر ہو، رب جلیل کی حکمتیں بیان و شمار سے باہر ہیں۔

تصوف کی تعلیم کی ضرورت و معنویت

اسلامی نقطہ نظر سے انسانی عز و شرف کا حصول دو بنیادوں پر قائم ہے؛ شرعی احکام جن کا تعلق آدمی کے ظاہری اعمال سے ہے، اور اخلاقی تعلیمات جن کا مقصد انسان کے باطن کو درست کرنا ہے۔ اول الذکر کو شریعت اور موخر الذکر کو طریقت کے نام سے بھی یاد کیا جاتا ہے۔ گویا شرع کی پابندی کے ساتھ تزکیہ نفس کا نام تصوف ہے۔ تصوف کی تمام اہم کتابوں میں شریعت و طریقت کے اس رشتے پر زور دیا گیا ہے۔

اہل تصوف نے جابہ جا اس موقف کا اظہار کیا ہے کہ نفس کو عمدہ خصائل سے آراستہ اور ذائل سے پاک کیے بغیر انسان خدا تک نہیں پہنچ سکتا۔ لیکن سوال یہ ہے کہ نفس کو ذائل سے پاک کیسے کیا جائے۔ صوفیائے عظام نے اس کے لیے شرعی احکام کی بحسب آوری کو شرط اول قرار دیا ہے۔ ظاہری طہارت حاصل ہونے کے بعد ہی باطنی طہارت حاصل ہو سکتی ہے۔ شیخ شہاب الدین سہروردی (متوفی ۶۳۲ھ) فرماتے ہیں:

”اخلاق کی اصلاح اس وقت ہوتی ہے جب تزکیہ نفس ہو۔ اور نفس کا تزکیہ اس وقت ہوتا ہے جب شریعت کی قیادت تسلیم کی جائے۔“ (عوارف المعارف)

حضرت نظام الدین اولیاء محسوب الہی (متوفی ۷۴۵ھ) کا قول ہے کہ: ”یہ ایسا ہو جو شریعت، طریقت اور حقیقت کے احکام سے اچھی طرح آگاہ ہو۔ ایسی صورت میں وہ کسی ایسی بات کا حکم نہ دے گا جو شریعت کے خلاف ہو۔“ (نوائد الفتاویٰ۔ جلد

چہارم۔ مجلس بست و دوم) (متوفی ۸۲۷ھ) ظاہری اور باطنی طہارت
مقدم جہاں شیخ شرف الدین یحییٰ منیری (متوفی ۸۲۷ھ) ظاہری اور باطنی طہارت
کی نوعیت، اہمیت اور مدارج پر اس طرح روشنی ڈالتے ہیں:

”پہلے چاہیے کہ لباس، بدن، لقمہ سب حلال اور پاک ہو۔ اس
کے بعد حواس خمسہ نافرمانیوں سے پاک و صاف ہونا چاہیے۔ پھر دل کا
برے خصائل یعنی صفات ذمیرہ جیسے بخل، برہد، حسد کے پاک و صاف
ہونا ضروری ہے۔ جب پہلی طہارت حاصل ہوگئی یعنی جامہ تن، لقمہ
پاک و صاف ہو گیا تو مرید ایک قدم دین کی راہ میں چلا اور جب دوسری
طہارت حاصل ہوئی یعنی حواس خمسہ معصیت و خلاف شرع سے پاک
و مصفا ہو گئے تو مرید دین کی راہ میں دو قدم چلا۔ اور جب تیسری
طہارت حاصل ہوئی یعنی دل اوصاف ذمیرہ سے پاک ہو گیا تو مرید
دین کی راہ میں تین قدم چلا۔ اس مقام میں توبہ کی حقیقت ظاہر ہوئی
اور مرید حقیقی نائب ہو جاتا ہے۔“

(مکتوبات دومدی، مکتوب۔ ۱۹۔ بنام قاضی شمس الدین)

ان اقتباسات کی روشنی میں کہا جاسکتا ہے کہ تصوف شریعت مخالف کوئی رویہ نہیں ہے
بلکہ ایمان و عقاید کی درستی اور اصلاح قلب کی ہی ایک صورت ہے جس کے لیے اہل تصوف
بعض مخصوص افعال و اعمال پر زور دیتے ہیں۔

اس کے ساتھ ہی یہ حقیقت بھی ذہن نشین ہونی چاہیے کہ تصوف زندگی کے تقاضوں سے
چشم پوشی یا سماجی ذمہ داریوں سے فرار کا نام نہیں ہے۔ جو لوگ ایسا سمجھتے ہیں انھیں حضرت
نظام الدین سلطان الاولیاء کے درج ذیل ارشاد پر نظر ڈال کر اپنی غلط فہمی کو دور کر لینا چاہیے
۔ فرماتے ہیں:

”ترک دنیا کے یہ معنی نہیں کہ کوئی اپنے آپ کو بنگار رکھے اور لنگوٹی

باندھ کر بیٹھ جائے۔ بلکہ ترک دنیا یہ ہے کہ لباس بھی پہنے اور کھائے بھی اور جائز شے کو رو بھی رکھے لیکن اس کے جمع کرنے کی خواہش نہ کرے اور دل کو اس سے نہ لگائے۔“

(حسن علاحجری: فوائد الفوائد۔ جلد اول۔ مجلس ششم)

مکتوباتِ دو صدی میں دنیا و آخرت کے حوالے سے صراحتاً مذکور ہے کہ: ”جس قدر ضروری ہے، اگرچہ صورتاً وہ دنیا ہے مگر معناً آخرت ہے۔۔۔۔۔ جتنا ضروری ہے اس کا ترک جائز نہیں ہے۔ اور اگر یہ پوچھو کہ دنیا ہے کیا؟ بزرگوں نے کہا، کل قیامت کے دن جو کام نہ آئے وہ سب دنیا ہے اگرچہ نماز، روزہ، علم، تلاوتِ قرآن ہی کیوں نہ ہو۔“ (مکتوب ۱۵۵۔ بہ نام جمال الدین)

عمل کا دار و مدار نیت پر ہے۔ اسی لیے بدنیتی یا بے دلی سے کیا گیا بہ ظاہر نیک عمل بھی صوفیا کے نزدیک بے ثمر ہے اور نیک مقاصد کے تحت جائز طریقے سے حاصل کی گئی دولت بھی توشہ آخرت ہے۔

یہ صحیح ہے کہ صوفیا بالعموم دنیا کے بکھیروں سے خود کو دور رکھتے ہیں۔ لیکن یہ وہ طرزِ عمل ہے جو انہوں نے اپنے لیے اختیار کیا ہے۔ اس کا یہ مطلب نہیں کہ تمام خلقِ خدا سارے کام چھوڑ کر گوشہ نشین ہو جائے۔ حدودِ اللہ کا خیال رکھتے ہوئے، رضاے الہی کی خاطر اپنی ذمے داریوں سے بہ طریقِ احسن عہدہ برآ ہونا بھی عبادت ہے۔

”نقل ہے، خواجہ بشر حافی سے لوگوں نے کہا، فلاں بادشاہ تمام رات نماز میں کھڑا رہتا ہے اور روزانہ دن کو روزہ رکھتا ہے۔ فرمایا، اس نے اپنا کام چھوڑ دیا ہے اور دوسروں کے کاموں کو اختیار کیا ہے۔ لوگوں نے کہا، اسے ذرا تفصیل سے کہا جائے۔ فرمایا، اس کا کام بھوکوں کو کھانا کھلانا، تنگوں کو کپڑے پہنانا اور حاجت روائی کرنا ہے۔ رات بھر نماز اور ہر روز روزہ، یہ دوسروں کا کام ہے، اس

کا نہیں۔“ (مکتوبات دو صدی۔ مکتوب ۷۴۔ بہ نام ملک خضر)

سوال یہ ہے کہ اگر یہی بات ہے تو تعلیمات تصوف کے مطالعے سے محب صوفی ظہور
ایسا کیوں لگتا ہے کہ دنیا سے کنارہ کشی کی تلقین کی جا رہی ہے اور خود صوفیائے کرام کے حالات
زندگی سے ایک طرح کی دنیا سے بیزاری کا تاثر کیوں ابھرتا ہے؟ جواب یہ ہے کہ یہ دنیا سے
بیزاری نہیں، بے رغبتی کا اظہار ہے۔ بد الفاظ دیگر یہ دنیا کی حقیقت کے عرفان کا قولی اور عملی
اظہار ہے جس کی روشنی میں یہ راز منکشف ہوتا ہے کہ دنیا میں رہ کر دنیا کی آلائشوں سے کسر
طرح دور رہا جاسکتا ہے۔ اہل تصوف حب الہی، اطاعت رسول، رضاے حق، صفا قلب،
اخلاص نیت، اخلاقی حمیدہ، خدمت خلق، صبر و شکر، توکل، عبادت و ریاضت وغیرہ پر اس لیے
بھی زور دیتے ہیں کہ حرص و ہوس کی اس دنیا میں، اللہ کی قائم کی ہوئی حدود کو نظر انداز کرنے
والوں کی کثرت ہے۔ مرض جس قدر جان لیوا اور جتنا عام ہوگا، اس کے علاج کی کوشش بھی اتنی
نی شدید اور ہمہ گیر ہوگی۔ چنانچہ روحانی طبیب کی حیثیت سے صوفیائے ان امور پر زیادہ
زور دیا جو قلبی امراض کے سد باب کے لیے ضروری تھے۔ اس لحاظ سے تعلیمات تصوف کی
اہمیت و معنویت دو چند ہو جاتی ہے۔

برسہیل تذکرہ، دنیاے تصوف کی ایک مشہور تمثیل کا ذکر بے جا نہ ہوگا۔ کہتے ہیں
حضرت ابو بکر شبلی نے ایک طبیب سے دریافت کیا، گناہوں کے مرض کی بھی کوئی دوا آپ کے
پاس ہے؟ سامنے میدان میں تنکے چنتے ہوئے ایک شخص نے سر اٹھا کر جواب دیا۔ اس مرض
سے شفا یابی کا نسخہ میرے پاس ہے۔ حیا کے پھول، صبر و شکر کے پھل، عجز و نیاز کی جز، غم کی
کونیل، سچائی کے درخت کے پتے، ادب کی چھال، حسن اخلاق کے بیج، یہ سب لے
کر ریاضت کے ہاون دستے میں کوٹ کر اور اشکِ ندامت کا عرق ملا کر، دل کی دیگچی میں ڈال
کر شوق کے چولھے پر پکاؤ۔ پھر صفائے قلم کی صافی سے چھان کر، شیریں زبانی کی شکر ملا کر
محبت کی تیز آنچ دو۔ بعد ازاں اسے خوفِ خدا کی ہوا سے ٹھنڈا کر کے استعمال کرو۔

تہذیبِ نفس کا یہ وہ مجرب نسخہ ہے جو ہر دور میں انسانیت کے کام آتا رہا ہے۔ کہنے کو یہ

ایک تمثیل ہے مگر سچ پوچھیے تو ان جملوں میں تصوف کے معاشرتی پہلو کا عطر سمٹ آیا ہے۔ اس اجمال کی تفصیل کے لیے موضوع کی مناسبت سے صوفیائے کرام کی بعض تعلیمات پر ایک نظر ڈالنا کافی ہوگا۔ شیخ شرف الدین عینی منیری فرماتے ہیں:

”پہلی منزل اس راہ کی توبہ نصوح ہے۔ یعنی توبہ خالص و توبہ خاص الخاص۔ یہ توبہ علی قدر مراتب ہوتی ہے۔۔۔۔۔ کافر پر کفر سے توبہ کرنا اور ایمان لانا فرض ہے۔ عاصیوں پر معصیت سے توبہ کرنا اور عبادت میں مشغول ہونا فرض ہے۔ محسنوں پر فرض ہے کہ افعالِ حسن سے احسن کا قصد کریں۔ واقفانِ راہ پر فرض ہے کہ وہ ایک معتام پر ٹھہرے نہ رہ جائیں، روشِ سالکانہ اختیار کریں۔۔۔۔۔ خلاصہ یہ ہے کہ سالک کا کسی مقام پر ٹھہرنا گناہ ہے۔ اس مقام سے اس کو توبہ کرنا چاہیے اور آگے قدم بڑھانا چاہیے۔ ثوبوا لى اللہ کا ترجمہ، جَمِيعاً اَنِهَا الْمُؤْمِنُونَ لَعَلَّكُمْ تَفْلَحُونَ کی تفسیر یہی ہے۔“

(ترجمہ مکتوباتِ صدی۔ مکتوب ۲۔ بیانِ توبہ)

توبہ کی تعریف یہ ہے کہ بندہ گناہ سے اس طرح تائب ہو جائے کہ دوبارہ اُس کی طرف پلٹ کر نہ جائے۔ صحتِ توبہ کی تین شرطیں ہیں: اپنی لغزش پر نادم ہونا، منہیاتِ شرعیہ سے فوری طور پر کنارہ کشی کرنا اور دوبارہ گناہ میں ملوث نہ ہونے کا پختہ ارادہ کرنا۔

بعض صوفیائے یہ تاکید بھی کی ہے کہ توبہ کی ندامت ہمیشہ برقرار رہنی چاہیے۔ ”اُس کا قاعدہ یہ ہوگا کہ اگر بہت سے عملِ صالح تم سے ہوں گے تو عجب پیدا نہ ہوگا۔“ (ترجمہ مکتوباتِ صدی۔ مکتوب ۲۔ بیانِ توبہ)

نفس بار بار برائیوں کی طرف راغب کرتا ہے۔ اس لیے ضروری ہے کہ نفس کی لگام ہمارے ہاتھ میں ہو۔ اس حقیقت سے کسے انکار ہو سکتا ہے کہ انسان کا نفس ایک منہ زور گھوڑے کی مانند ہے۔ اگر اسے کھلی چھوٹ مل جائے تو تہذیب کی ساری حدیں ٹوٹ

جائیں گی۔ اس لیے نفس کو حدودِ الہی کا پابند بنانے کی ضرورت ہے۔ صوفیا نفس کا ازالہ نہیں،
امالہ چاہتے ہیں۔ ان کا موقف یہ ہے کہ: ”اگر تم اپنے نفس کو حق میں مشغول نہیں رکھو گے تو وہ
تمہیں باطل میں مشغول کر دے گا۔“

صوفیائے نفس کو سرکشی سے باز رکھنے اور اس کے زور کو توڑنے کے لیے تین باتوں کی تلقین
کی ہے: ”ایک یہ کہ نفس کو خواہشوں اور لذتوں سے روک دو۔۔۔۔۔ دوسرے یہ کہ عبادت سے
کا بھاری بوجھ اس پر لا دو۔۔۔۔۔ تیسرے یہ کہ خداوند تعالیٰ سے امداد مانگو اور اس کی بارگاہ میں
پناہ ڈھونڈو۔۔۔۔۔ اگر ان تینوں چیزوں پر قائم رہو گے تو تمہارا نفس سرکش تمہارا فرماں بردار
ہو جائے گا اور لگام قبول کر لے گا۔ جب ایسی حالت دیکھو تو جلدی کرو اور تقویٰ کی لگام اس کے
منہ میں ڈال دو۔“ (ترجمہ مکتوباتِ صدی۔ مکتوب۔ ۸۳۔ نفس کی ریاضت کے بیان میں)
تقویٰ کے لفظی معنی ہیں پرہیزگاری۔ ارشادِ باری ہے: **إِنَّ أَكْثَرَ مَنَکُمْ عَنِ اللَّهِ أَنْفَکُمْ۔**
بے شک اللہ کے یہاں، تم میں زیادہ عزت والا وہ ہے جو تم میں زیادہ پرہیزگار ہے۔

تصوف میں تقویٰ کی وضاحت اس طرح کی گئی ہے: ”جانو کہ شریعت کے احکام
دو قسم کے ہیں، ایک جائز اور دوسرے افضل۔ جائز کو حکمِ شریعت اور افضل کو حکمِ تقویٰ کہتے
ہیں۔“ (ترجمہ مکتوباتِ صدی۔ مکتوب ۸۴)

جانے اُن جانے میں ہم اپنی خواہشات کے غلام بن کر رہ جاتے ہیں۔ اہل تصوف
دنوی لذتوں کی غلامی سے آزادی کو بھی ضروری خیال کرتے ہیں۔ ترکِ خواہشات کا عمل زہد
ہے اور اسبابِ دنیا سے بے نیازی فقر ہے۔

نعمتوں کا شکر اور مصائب و آلام پر صبر بھی لازم ہے۔ صوفیائے کرام کے نزدیک
: ”آزمائش دو طرح پر ہے۔ یا نعمت کے ذریعے آزمایا جاتا ہے۔۔۔۔۔ یا بے آزمائش رنج و محن
میں ڈال کر ہوتی ہے۔ جب نعمت میں مبتلا کرتے ہیں تو شکر کا مطالبہ ہوتا ہے اور جب رنج
و مصیبت میں مبتلا کرتے ہیں تو صبر کا مطالبہ فرماتے ہیں۔“ (مکتوباتِ صدی۔ مکتوب ۱۲۳)
انہما ہر تشکر زبان سے ہونا چاہیے اور عمل سے بھی۔ شکر عملی یہ ہے کہ بندہ نعمت کے حصول

پر مفرور اور غافل نہ ہو بلکہ اطاعت اور فرماں برداری کا اظہار کرے اور عطا کی گئی نعمت کے ذریعے کسی ناپسندیدہ فعل کا ارتکاب نہ کرے۔

کڑوے گھونٹ کو خاموشی سے پی جانا صبر ہے۔ زندگی ہمیشہ ایک سی نہیں گزرتی، کبھی دھوپ کبھی چھاؤں۔ کمال بندگی یہی ہے کہ حالات کتنے ہی ناقابل برداشت کیوں نہ ہوں، پائے استقامت ڈگمگانے نہ پائے۔

تلقی کام وہ بن کی آزمائش سے گزرنے کے بعد تسلیم و رضا کی وہ منزل آتی ہے جب بندہ اللہ کی رضا کو اپنی مرضی بنا لیتا ہے۔ ہر حال میں شاداں و فرحاں، جینے کا ایک سلیقہ یہ بھی ہے۔ تصوف کی اصطلاح میں اپنے تمام معاملات کو اللہ پر چھوڑ دینے کا نام توکل ہے اور ہر کام کو خالص اللہ کے لیے کرنا اخلاص ہے۔ عبادت و ریاضت ہو یا زندگی کے دوسرے معاملات، اعمال کی کسوٹی خلوص نیت ہے، اس سے کئے انکار ہو سکتا ہے۔

یہ وہ تعلیمات ہیں جن سے باطنی اور روحانی فوائد کے علاوہ ایک بہتر معاشرے کی تشکیل میں بھی مدد ملی جاسکتی ہے۔ ان کے علاوہ اہل تصوف نے غرور، غصہ، حسد، کینہ، بحسب، غمو و تمنائش وغیرہ کے مضر اثرات پر روشنی ڈال کر خلق خدا کو ان سے بچنے کی تلقین کی اور انسان دوستی، رواداری، دل داری اور خدمت خلق کا احساس دلا کر امن و سلامتی اور بھائی چارے کے فروغ میں اہم کردار ادا کیا۔ انھوں نے اس حدیث کو ہمیشہ پیش نگاہ رکھا کہ: ”تمام مخلوق اللہ کی عیال ہے اور اللہ کے نزدیک محبوب تر مخلوق وہ ہے جو اس کی عیال کے ساتھ حسن سلوک کرے۔“ (مشکوٰۃ شریف، باب الشَّفَقَةُ وَالرَّحْمَةُ عَلَى الْخَلْقِ)

خدمت خلق کی اہمیت پر روشنی ڈالتے ہوئے شیخ شرف الدین یحییٰ منیری منبر مارتے ہیں: ”ایک بزرگ سے پوچھا گیا، خدا تک پہنچنے کے لیے کتنے راستے ہیں۔ جواب دیا کہ موجودات عالم کا ہر ذرہ خدا تک پہنچنے کا ایک راستہ ہے، مگر کوئی راہ نزدیک تر اور بہتر خلق خدا کو راحت اور آرام پہنچانے سے بڑھ کر نہیں ہے۔“ (ترجمہ مکتوبات صدی۔ مکتوب اے۔ خدمت کے بیان میں)

باب دوم

امام احمد رضا اور تصوف

امام احمد رضا اور علوم تصوف

شیخ الاسلام والمسلمین مجدد دین و ملت عظیم البرکت اعلیٰ حضرت امام احمد رضا بریلوی قدس سرہ کو جملہ علوم اسلامیہ پر کامل مہارت و دسترس حاصل تھی، ان کی حیات اقدس کا لمحہ لمحہ علوم دینیہ کی اشاعت و خدمات میں گزرا، ان کی زندگی شریعت و طریقت کی آبیاری میں بسر ہوئی، دین و سنت کی ترویج و تشہیر ان کا نصب العین اور مقصد حیات تھا، فروغ مذہب اور بقائے ملت کے لیے انہوں نے بے مثال قربانیاں پیش کیں، اسلامی افکار و نظریات کی روشنی میں دینی و ملی امور و معاملات کو استحکام بخشا، مراسم اسلامیہ کو استدلال کی زبان عطا فرمائی، قوی عروج و فلاح کے لیے عملی استقامت کے ساتھ علمی توانائیاں صرف کیں، ان کے فیض و برکت سے اسلامیان ہند کے فکر و اعتقاد کی انجمن بار وفتی و پر بہار ہو گئی۔ یہی وجہ ہے کہ جہاں وہ بزم علماء کے صدر نشین تھے وہیں وہ محفل صوفیہ کے لیے روشن چراغ اور مسارہ نور تھے۔ وہ بلاشبہ روزگار و جو و عبقریت و ہمہ گیریت کا حامل و امین تھا دنیا نے علم و ادب ان کے محاسن و کمالات کی آج بھی محترف و مداح ہے، ان کے علمی جاہ و جلال اور ان کی ذکاوت و ذہانت کو دیکھ کر علمائے عرب و عجم حیران و ششدر رہ گئے۔

پچھلی کئی دہائیوں میں اعلیٰ حضرت امام احمد رضا بریلوی قدس سرہ پر بہت کچھ لکھا گیا علماء و افاضل اور محققین و دانشوران ملت نے ان کی علمی تحقیقات و باقیات پر مختلف جہات سے نوریہ نوع موضوعات پر لکھا، تاہنوز لکھنے لکھانے کا سلسلہ جاری ہے۔ مجھے یقین ہے کہ ماضی کے اجالے میں مستقبل میں بھی لکھا جاتا رہے گا۔ میری معلومات کے مطابق اتنا لکھا گیا کہ کسی ایک اسلامی شخصیت پر آج تک اتنا نہیں لکھا گیا یہ کوئی مبالغہ آرائی اور جزاف نہیں بلکہ دیانت و سچائی کی تحقیق یہی ہے۔ مگر مختصری عمر میں انہوں نے جتنی خدمات دینی انجام دیں اور جو علمی

اجاثہ چھوڑا اے سمیٹتے ہوئے محققین کو معلوم نہیں اور کتنا عرصہ لے گا وہ علوم و معارف کے بحر بیکراں اور زہد و تقویٰ میں یکتائے روزگار تھے۔

امام احمد رضا بریلوی کو پچاس سے زیادہ فنون پر عبور و دستگاہ حاصل تھی ان فنون پر ان کی تقریباً ایک ہزار تصانیف یادگار ہیں لیکن مجھے یہاں پر امام احمد رضا بریلوی کے مختلف علوم و فنون پر تبصرہ یا ان کا جائزہ لینا مقصود نہیں اور نہ اس مختصر سے مقالے میں اس کی گنجائش ہے بلکہ علوم تصوف اور تعلیمات تصوف کے تعلق سے ان کی جو قلمی خدمات و کارنامے ہیں ان پر گفتگو کرنی ہے مگر میں مناسب سمجھتا ہوں کہ امام احمد رضا بریلوی کے علوم تصوف پر خامہ فرسائی سے پہلے تصوف کے حقائق و معارف اور اس کے آغاز و ارتقاء پر اجمالی حیثیت سے بحث کی جائے تاکہ ان کے صوفیانہ فکر و خیالات اور عارفانہ تحقیقات و نظریات سمجھنے کے لیے مستلزم و اذہان قریب تر ہو جائیں۔

تصوف کا ضابطہ اور قانون دیرینہ ہے، یہ کوئی نئی چیز نہیں اس پر پیغمبروں اور صدیقیوں کا عمل رہا ہے، تصوف دین و ایمان کی جان ہے، اہل طریقت کے یہاں تصوف کی تین قسمیں ہیں۔
(۱) صوفی (۲) متصوف (۳) مشتبہ

(۱) صوفی وہ ہے جو اپنی ہستی فنا کر چکا اور اللہ کے ساتھ باقی ہے، خواہشات نفسانی کے قبضے سے باہر اور حقائق موجودات کا ماہر ہے۔

(۲) متصوف کی یہ شان ہے کہ ریاضت و مجاہدہ میں اس لیے سرگرم رہتا ہے کہ صوفیوں کے مراتب حاصل کر سکے اور قدم بہ قدم ان کی راہ چل کر اپنے معاملات ان کے ساتھ درست کرنا چاہتا ہے۔

(۳) اور مشتبہ کی یہ حالت ہے کہ اس میں صورت صوفیوں کے تو اکثر عبادات ہوں مگر مقصد نہیں، روزہ، نماز، درود، وظائف، ذکر و اشغال یا اور کوئی عمل وہ اس غرض سے نہیں کرتا کہ اللہ تعالیٰ سے ملے بلکہ ان تمام آرائشوں کا مقصد جاہ طلبی اور خطوط نفسانی ہے۔

حضرت شیخ شرف الدین سبکی منیری علیہ الرحمہ اپنے مکتوبات میں فرماتے ہیں:
اگر تصوف کی ابتدا پر غور کرو گے تو اس کو حضرت آدم علیہ السلام ہی کے وقت سے پاؤ گے

اس عالم میں پہلے صوفی حضرت آدم علیہ السلام ہیں ان کو حق تعالیٰ نے خاک سے پیدا کیا پھر احياء اور اصطفا کے مقام پر پہنچایا، خلافت عطا فرمائی پھر صوفی بنایا۔ ان خاص معاملات کو اشارہ کے طور پر سنو کہ کس طرح صوفی بنائے گئے مرید کو آغاز ارادت میں حیلہ کرنا پڑتا ہے اول اول طائف و مکہ کے درمیان میں چلے گیا۔

خمرت طينة آدم بیدی اربعین صباحاً

میں نے اپنے ہاتھ سے آدم کی مٹی کو چالیس دنوں میں خمیر کیا۔

جب یہ تجرید کا چلہ ختم ہو چکا تو حق سبحانہ نے اس میں روح عنایت فرمائی اور عقل و دانش کا چراغ اس کے دل میں روشن کر دیا۔ پھر کیا، دل سے زبان تک وہ باتیں آنے لگیں کہ مزہ سے انوار اسرار کے پھول جھرنے لگے۔ جب آپ نے اپنا یہ رنگ دیکھا تو خوشی میں جھوم گئے خدا کا شکر و احسان بجالائے۔

حضور سرکارِ دو عالم صلی اللہ علیہ وسلم نے بھی ارشاد فرمایا

من اخلص الله اربعین صباحاً اظهر الله بنایع الحکمة من قلبه علی لسانه

جس نے خلوص قلب کے ساتھ چالیس دن خدا کے لیے خاص کر دیئے اللہ تعالیٰ اس کی زبان اور دل سے حکمت کے چشمہ جاری فرمائے گا۔

پھر آپ نے بجاوری شکر و احسان کے بعد آسمان کا قصد کیا اور پہلے ہی جلوس میں ملائکہ کے سجدہ کی سلامی گزری، آپ کو اول خلافت میں یہ اعزاز مرحمت ہوئے پھر اٹھ کھڑے ہوئے اور مسافروں کی طرح بیشت کا قصد کیا اور تمام بہشت کو دیکھا بھالا، یہاں کے رموز و اسرار سے آگاہی حاصل کی۔ کہا گیا کہیں اپنے جی سے کوئی بات نہ کر لینا، پھونک پھونک کر قدم رکھنا، ذرا سنبھل کے چلنا، مرید کو خود کوئی اختیار نہیں آپ نے سب کچھ سن لیا مگر از خود رفسنگی اور انبساط کے عالم میں رو کے نہڑ کے جرأت کر بیٹھے پھر کیا تھا غیب سے شمشیر عتاب کھینچی اور ”عصی آدم ربہ طغوی“ اور آدم سے اپنے رب کے حکم میں لغزش واقع ہوئی تو جو مطلب چاہا تھا اس کی راہ نہ پائی۔ (کنز الایمان، سورہ، طہ ۱۲۱) سنئے کو ملا آپ چونک پڑے عرقِ ندامت میں ڈوب گئے۔ ابجز استغفار کے کوئی چارہ نہ تھا جان و دل سے اس کام میں لگ گئے ”ربنا

ظلمنا انفسنا" اے میرے رب میں نے اپنے نفس پر ظلم کیا۔ صوفیوں کے استغفار کی اصل یہیں سے شروع ہوتی ہے۔ جو کچھ اسباب خواجگی مرحمت ہوا تھا سب چھین لیا گیا، خلعت خلافت اتار لیا گیا اب جسم نیگا بے ستر تھا اور زبان پر استغفار۔ کہا گیا اے آدم اس مفلسی کے ساتھ دنیا کا سفر کر، کیونکہ مرید کے لیے ضروری شرط ہے کہ جب اس سے کوئی لغزش صادر ہوتی ہے تو اس کو سفر کرنا پڑتا ہے۔ حضرت آدم نے تنہا دنیا کے سفر کا قصد کیا جسم نیگا تھا حکم ہوا اے آدم ہر ایک درخت سے ایک ایک پتہ مانگ، تین پتے آپ کو ملے ان کو سی کر گدڑی بنالی اسے پہن کر خود کو چھپالیا اور اس خاکدان دنیا میں تشریف لائے مگر تین سو برس تک روتے رہے پھر دریائے رحمت خداوندی جوش میں آیا اور درجہ اصطفا عطا کیا گیا۔ ان اللہ اصطفا آدم، اب کیا تھا تصنیف کامل ہو گیا صوفی صافی بن گئے وہ مرقع جو در یوزہ گری کے بعد پہنایا گیا تھا۔ آپ اس کو نہایت عزیز رکھتے تھے۔ آخر عمر میں وہ مرقع حضرت شیث علیہ السلام کو آپ نے پہنادیا اور خلافت بھی سپرد کی چنانچہ نسل بعد نسل اسی طریقہ پر عمل ہوتا رہا اور تصوف کی دولت ایک نبی سے دوسرے نبی کو یکے بعد دیگرے منتقل ہوتی رہی۔

صوفیوں کا یہ بھی معمول ہے کہ کسی خاص جگہ پر بیٹھ کر آپس میں مل جل کر راز و نیاز کی باتیں کیا کرتے ہیں چنانچہ صوفی صافی اول حضرت آدم علیہ السلام کی اس خلوت در انجمن کے لیے خانہ کعبہ کی بنیاد پڑی، دنیا میں پہلی خانقاہ کعبہ مکرم ہے اس سے پہلے کسی خانقاہ کا وجود نہ تھا۔ خرقہ اور خانقاہ کی اصل حضرت آدم علیہ السلام کے وقت سے قائم ہوئی، پھر حضرت نوح علیہ السلام نے دنیا میں صرف ایک کبیلہ پر اکتفا کیا اور حضرت موسیٰ علیہ السلام نے خود ہمیشہ وہی ایک کبیلہ رکھا جو پہلی ملاقات میں حضرت شعیب علیہ السلام نے ان کو عنایت فرمایا تھا۔

طریقت میں پیر کے لیے بہت بڑی شرط یہ ہے کہ مرید کو اپنا خرقہ پہنانے کے لیے لائق بنادے حضرت عیسیٰ علیہ السلام ہمیشہ جامہ صوف پہنا کرتے تھے۔ خانقاہ کی تاریخ تو معلوم ہو چکی اسی بنا پر حضرت موسیٰ اور حضرت عیسیٰ علیہما السلام نے بیت المقدس کو خانقاہ بنایا۔ چنانچہ اور ملکوں میں بھی خانقاہیں بنائی گئیں جن میں عبادتیں کی جاتیں اور اسرار الہی کا جام پلائے جاتے۔ پھر جب درود مبارک حضور سیدنا و نبینا سلطان الاولیاء الانبیاء محمد مصطفیٰ علیہ السلام کا آپہنچا حضور

نے اسی طرح کا عمل اختیار کیا مملۃ النہد (تمہارے باپ ابراہیم کا یہی طریقہ رہا اور ان کی روش بھی یہی رہی) اور اس خانقاہ کعبہ کا قصد کیا۔ علاوہ اس کے خود مسجد نبوی میں ایکسے گوشتے معین کر دیا۔ اصحاب میں وہ گروہ جو سالکان راہ طریقت بعنوان خاص تھا ان سے وہ راز کی باتیں ہوا کرتیں ان میں بعض پیر تھے اور بعض جوان، جسے حضرت ابو بکر، حضرت عمر، حضرت عثمان، حضرت علی، حضرت سلمان، حضرت معاذ و بلال و ابوذر و عمار رضی اللہ تعالیٰ عنہم۔ ان حضرات کو خاص خاص اوقات میں آپ وہاں بٹھاتے اور اسرار الہی کی باتیں کرتے ایسی ایسی باتیں ہوا کرتی تھیں کہ بڑے بڑے فصحاء عرب اور عام صحابہ اس کے مغز تک پہنچ نہیں سکتے تھے۔ اس خاص جماعت صوفیہ کے لوگ قریب قریب ستر اشخاص تھے۔ حضور سرور عالم صلی اللہ علیہ وسلم کا یہ بھی معمول تھا کہ جب کسی صحابہ کی عزت و تکریم فرماتے تو ان کو ردائے مبارک یا اپنا پیراہن شریف عنایت فرماتے صحابہ میں وہ شخص صوفی سمجھا جاتا تھا۔

اب تم جان سکتے ہو کہ تصوف اور طریقت کی ابتدا حضرت آدم علیہ السلام سے ہوئی اور اس کا تہ جناب رسول مقبول صلی اللہ علیہ وسلم نے فرمایا۔ (مکتوبات صدی، مکتوب، ۲۲)

امام ابو القاسم قشیری رحمۃ اللہ علیہ اپنے مشہور رسالے میں لکھتے ہیں کہ حضور اقدس صلی اللہ علیہ وسلم کے وجود ہا و جود تک صحابہ کے لقب کے سوا اور کوئی لقب ایجاد نہیں ہوا تھا کیونکہ شرف صحبت سے بڑھ کر کوئی شرف نہیں ہو سکتا تھا۔ صحابہ کے بعد تابعین اور پھر تبع تابعین کا لقب رائج ہوا۔ یہ زمانہ بھی ہو چکا تو بزرگان دین زاہد و عابد کے لقب سے ممتاز ہوئے لیکن زاہد و عبادت کا دعویٰ ہر فرقہ کو یہاں تک کہ اہل بدعت کو بھی تھا اس لیے جو لوگ خاص اہلسنت و جماعت میں سے زاہد اور اہل دل تھے وہ صوفی کہلائے یہ لقب دوسری صدی ہجری کے ختم ہونے سے پہلے رواج پا چکا تھا۔ (رسالہ تشریح مذکور مشائخ طریقت)

صاحب کشف الظنون کا بیان ہے کہ سب سے پہلے صوفی کا لقب ابو ہاشم صوفی کو ملا جنہوں نے ۱۵۱ھ میں وفات پائی تھی۔

امام قشیری نے ایک دوسرے موقع پر تصوف کی وجہ تسمیہ کی نسبت لکھا ہے کہ اس لفظ کے اشتقاق کے متعلق تین رائے ہیں۔

بعض کا قول ہے کہ صحابہ میں سے جو لوگ اہل صفہ کہلاتے تھے ان کی طرف نسبت ہے۔
بعض کے نزدیک اس کا ماخذ صفا ہے

بعض کے نزدیک صف

یہ بھی احتمال ہو سکتا تھا کہ صوفی سے ماخوذ ہو جس کے معنی پشیمینہ کے ہیں، لیکن پشیمینہ پوش ہونا اس فرقے کی کوئی خصوصیت نہیں۔

یہ تو لفظی بحث تھی، تصوف کی حقیقت اور ماہیت میں بھی نہایت اختلاف ہے۔ امام ابو القاسم کشمیری رحمۃ اللہ علیہ نے اپنے رسالے میں حقیقت تصوف سے متعلق مختلف اقوال صوفیاء نقل کئے ہیں۔

صوفی وہ لوگ ہیں جنہوں نے سب کچھ چھوڑ کر خدا کو پالیا ہے۔ (ذوالنون مصری)

جس کا جینا مرنا محض خدا پر ہو (حنید بغدادی)

تمام اخلاق حسنہ کا جامع اور تمام اخلاق ردیہ سے بری (ابو محمد جریری)

جو شخص کہ نہ اس کو کوئی پسند کرے نہ وہ کسی کو پسند کرے (منصور حلاج)

جو شخص اپنے آپ کو بالکل خدا کے ہاتھ میں دیدے (رویم)

شیخ شہاب الدین سہروردی رحمۃ اللہ علیہ نے عوارف المعارف میں اسی قسم کے بہت سے اقوال نقل کر کے لکھا ہے کہ ان میں سے کوئی تعریف جامع و مانع نہیں، بلکہ ہر بزرگ نے اپنے مذاق کی بناء پر تصوف کے مقامات میں سے کسی خاص مقام کی تعریف بیان کی ہے اور بعض حضرات نے زہد، فقر، تصوف تینوں کو خلط ملط کر دیا ہے۔ حالانکہ یہ تینوں تین مختلف چیزیں ہیں۔ تصوف درحقیقت زہد و فقر اور بعض اور اوصاف کے مجموعہ کا نام ہے۔

حقیقت یہ ہے کہ تصوف ابتدا میں صرف زہد و عبادت کا نام تھا۔ زہد جس قدر بڑھتا گیا روحانی اوصاف یعنی صبر و شکر، توکل و رضا، انس و محبت وغیرہ خود بخود پیدا ہوتے گئے، عبادت میں توجہ الی اللہ کا زور بڑھا تو مجاہدہ اور مجاہدہ سے کشف و الہام اور بعض قسم کے خرق عادت کا ظہور ہوا۔ غرض رفتہ رفتہ تصوف بہت سی چیزوں کا مجموعہ بن گیا۔ لیکن یہ امر صاف طور سے طے نہ ہوا کہ ان میں سے تصوف کا اصلی حصہ کس قدر ہے۔ اسی بناء پر متقدمین سے ہر شخص نے

تصوف کی نئی تعریف بیان کی یعنی محمود میں سے صرف ایک حصہ کو لے لیا۔ حجۃ الاسلام امام غزالی سے پہلے تصوف میں سب سے زیادہ جامع اور علمی پیرائے میں جو کتاب لکھی گئی تھی، امام ابو القاسم قشیری کا رسالہ تھا تاہم اس رسالہ میں صرف ورع، تقویٰ، صبر و شکر وغیرہ کے عنوان قائم کئے گئے ہیں اور ہر ایک عنوان کے نیچے قرآن مجید کی آیتیں اور بزرگوں کی حکایتیں کو دیں کسی چیز کی حد اور حقیقت نہیں بیان کی مکاشفات اور روحانی ادراکات کا دوسرے سے ذکر ہی نہیں۔ امام غزالی پہلے شخص ہیں جنہوں نے علمی طور پر اس فن کو مرتب و مدون کیا۔

علامہ ابن خلدون مقدمہ تاریخ میں لکھتے ہیں:

امام غزالی نے احیاء العلوم میں دونوں طریقوں کو جمع کیا چنانچہ ورع اور اقتدائے احوال لکھنے کے ساتھ ارباب حال کے آداب اور طریقے بنائے اور ان کے مصطلحات کی شرح کی جس کا یہ نتیجہ ہوا کہ تصوف بھی ایک باقاعدہ علم اور فن بن گیا حالانکہ پہلے اس کا طریقہ صرف عبادت کرنا تھا۔

تصوف کی حقیقت جو امام غزالی نے بیان کی ہے اس کا خلاصہ یہ ہے:

تصوف شریعت کی طرح دو چیزوں سے مرکب ہے۔ علم و عمل، لیکن یہ مشرق ہے کہ شریعت میں علم کے بعد عمل پیدا ہوتا ہے اس اجمال کی تفصیل یہ ہے:

انسان کو اشیاء کا جو ادراک ہوتا ہے اس کا عام طریقہ یہ ہے کہ استنباط، استدلال، تعلیم، تعلیم سے حاصل ہوتا ہے لیکن کبھی ایسا ہوتا ہے کہ غور و فکر کے بغیر دفعۃً ایک شے کا ادراک ہو جاتا ہے اور کچھ معلوم نہیں ہوتا کہ کہاں سے ہوا؟ کیونکر ہوا؟ اصطلاح تصوف میں اس کا نام الہام ہے۔

اس قسم کا ادراک صرف مجاہدہ اور تزکیہ نفس سے ہوتا ہے جس کا طریقہ یہ ہے کہ انسان پہلے تمام تعلقات سے کنارہ کش ہو یعنی اہل و عیال، دوست احباب، جاہ و دولت کسی چیز سے دل بستگی باقی نہ رہے اس کے بعد ایک گوشہ میں بیٹھ کر خدا کی طرف اس طرح متوجہ ہو کر کسی چیز کا مطلق خیال نہ آنے پائے اس کے ساتھ زبان سے اللہ اللہ کہتا جائے رفتہ رفتہ یہ عشق اس قدر بڑھے کہ زبان کو حرکت نہ ہو اور تینوں میں زبان سے اللہ کا لفظ نکلتا جائے پھر سرت

----- جمایا جائے کہ اللہ کا لفظ دل سے نکل رہا ہے یہ تصور اس حد تک پہنچائے کہ حرف و صوت کا خیال جاتا رہے اور اللہ کا تصور دل میں اس طرح اثر کر جائے کہ کسی وقت جدا نہ ہونے پائے جب یہ حالت پیدا ہو جائیگی تو مکاشفہ شروع ہوگا۔ ابستہ میں برق خالط کی طرح آکر نکل جائیگا۔ پھر ترقی ہوتی جائیگی اور ثبات و دوام حاصل ہوگا۔
(احیاء العلوم جلد اول، بیان الفرق بین اول و الثعلم)

صوفیائے کرام پر ایک مقام وہ آتا ہے کہ ان کے قلوب محلی و مصطفیٰ ہو کر انوار و تجلیات ربانی کا جمہور وہ بن جاتے ہیں پھر انہیں ایسا مکاشفہ حاصل ہو جاتا ہے کہ اشیاء کے حقائق گویا ان کی آنکھوں کے مبالغے آ جاتے ہیں۔ امام غزالی نے اس کو مثال میں یوں سمجھایا ہے۔

ایک دفعہ روم و چین کے نقاشوں میں مقابلہ ہوا دونوں اپنی اپنی فضیلت کے مدعی تھے بادشاہ وقت نے آمنے سامنے کی دیواریں دونوں گروہ کے لیے مقرر کر دیں کہ ہر ایک اپنے حصہ کی دیوار پر اپنی صنعت کاری کا نمونہ دکھائے، بیچ میں پردہ ڈال دیا تاکہ ایک دوسرے کی نقل نہ اتارنے پائے چند روز کے بعد رومی مصور نے بادشاہ سے عرض کیا کہ ہم اپنے کام سے فارغ ہو چکے، چینیوں نے کہا ہم بھی فارغ ہو چکے، پردہ اٹھایا گیا دونوں میں سرسوفرق نہ تھا۔ معلوم ہوا کہ رومیوں نے بجائے نقاشی کے صرف یہ کیا تھا کہ دیوار کو صیقل کر کے آئینہ بنادیا تھا پردہ اٹھا تو سامنے کی دیوار کے تمام نقوش مناظر اس میں اتر آئے۔

امام غزالی علیہ الرحمہ اس مثال کو نقل کر کے لکھتے ہیں کہ صوفیہ کے علوم کی یہی مثال ہے وہ قلب کو اسقدر صاف اور محلی کر دیتے ہیں کہ تمام معلومات خود اس میں منقش ہو جاتے ہیں۔
مولانا روم نے بھی مثنوی شریف میں قلوب صوفیہ کی یہی تمثیل پیش فرمائی ہے آپ فرماتے ہیں:

رومیاں آں صوفیا ندائے پسر نے زکمرار کتاب و نر ہنر
لیک صیقل کردہ اند آں سینہا پاک ز آحرص و بخل کینہا

اے عزیز! رومی لوگ ان صوفیہ کی مانند ہیں جنہوں نے اپنے سینوں کو ایسا صاف و صیقل کی ہے جو حرص و لالچ اور بخل و کینہ سے پاک ہیں، انہیں یہ صفائی قلب نکمرار کتاب اور ہنرمندی

سے حاصل نہیں ہوئی بلکہ وہ زہد و تقویٰ اور مجاہدۂ نفس کی بنیاد پر اس مقام بلند پر پہنچے ہیں۔
تصوف اگرچہ درحقیقت صرف ایک قسم کا علم ہے یعنی علم باطن لیکن اس کے مشائخ عجیب
و غریب ہیں جو مقامات سے تعبیر کئے جاتے ہیں۔ یہی وجہ ہے کہ صوفی کے مدارج و مراتب
میں اختلاف ہوتا ہے یعنی ہر شخص اپنے مذاق کے موافق کوئی خاص مقام اختیار کر لیتا ہے اور
اس میں ترقی کرتا ہے مثلاً کسی پر توکل کی کیفیت طاری ہے، کوئی جہد کے مقام میں ہے، کوئی حق
کے عالم میں ہے، کسی پر اثبات کا غلبہ ہے کوئی خدمت حلق اور علوم دینیہ کی ترویج و تشریح کے
لیے وقف ہے وغیرہ وغیرہ۔

حقیقت تصوف کی طرف اشارہ کرتے ہوئے اعلیٰ حضرت امام احمد رضا بریلوی قدس سرہ
نے اپنی تصنیف مقال عرفاء باعزاز شرع و علماء میں لکھا ہے:

عارف باللہ سیدی عبد الوہاب شعرانی قدس سرہ الربانی فرماتے ہیں:

التصوف انما هو زبدة عمل العبد باحكام الشريعة۔ (طبقات کبری
للشعرانی جلد اول / ص ۴ / الباب ص ۱)

تصوف کیا ہے؟ بس احکام شریعت پر بندہ کے عمل کا خلاصہ ہے۔

سیدی ابو عبد اللہ محمد بن خضیف ضعی قدس سرہ فرماتے ہیں

التصوف تصفية القلوب واتناع النسي عليه السلام في الشريعة۔ (طبقات کبری
للشعرانی جلد اول، ص ۱۲۱، الباب ص ۱)

تصوف اس کا نام ہے کہ دل صاف کیا جائے اور شریعت میں نبی صلی اللہ علیہ وسلم کی پیروی ہو

تصوف طریقت ہی کو کہتے ہیں اور طریقت اس راستہ کا نام ہے جو خدا تک پہنچا دے

حضور سید الاولیاء قطب الکونین سیدنا شیخ عبدالقادر جیلانی رضی اللہ تعالیٰ عنہ فرماتے ہیں:

اقرب الطرق الى الله تعالى لزوم فاتوب السردية والاستمساك بعروة الشريعة۔ (ہجۃ
الاسرار، صفحہ ۵۰ مصر)

اللہ عز و جل کی طرف سب سے زیادہ قریب راستہ قانون بندگی کو لازم پکڑنا اور شریعت
کی گرہ کو تھامے رہنا ہے۔

معلوم ہوا کہ طریقت کی اصل شریعت ہے، شریعت کے بغیر طریقت ہرگز حاصل نہیں ہو سکتی، سالک اور صوفی کے لیے قوانین شریعت کی پابندی لازم و ضروری ہے اس کے بغیر منازل طریقت کا عرفان ممکن نہیں، شریعت سے ہٹ کر اصول طریقت کا خیال سراسر الحاد و زندقہ ہے۔ صوفیائے کاملین کی تاریخ زندگی گواہ ہے کہ انہوں نے ہر قدم پر شریعت مطہرہ کا خیال رکھا، زندگی کے ہر موڑ پر احکام شرع پر عمل کرنے کو مقدم جانا اور دنیا کو بھی عملی استقامت کے ساتھ یہی درس دیا کہ شریعت پر عمل کے بغیر درجہ صوفیت کا حصول ممکن نہیں۔

مگر عہد حاضر کے بعض بے عمل صوفیا جو اہل طریقت اور خانقاہی کہلاتے ہیں وہ طریقت کو شریعت سے جدا اور الگ تصوف کرتے ہیں اور کہتے ہیں کہ علمائے کرام شریعت، والے ہیں اور ہم صوفیہ طریقت والے، شریعت کے جو احکام و قوانین ہیں وہ علماء ظاہر اور عوام کے لیے ہیں ہم تو اہل باطن ہیں ہم پر شریعت کی پابندی لازم نہیں (معاذ اللہ) ہم طریقت کی ایسی منزل پر قدم رکھ چکے ہیں جہاں پہنچنے کے بعد شریعت کے احکام عائد نہیں ہوتے۔ عہد جدید کے صوفی بننے والے اپنی جہالت اور لاعلمی سے اس قسم کی خرافات و ہفوات بکتے ہیں جو شرع مقدس سے مذاق و استہزا کے مترادف ہے۔ کم سے کم اگر وہ یہ سوچ لیتے تو انہیں معلوم ہو جاتا کہ حضور غوث اعظم اور جنید شبلی وغیرہم اولیائے کرام سے بڑا ولی امت میں کون ہو سکتا ہے انہوں نے اپنی زندگیوں، عبادات و ریاضات کے لیے وقف کر دی تھیں، قدم قدم پر انہیں شریعت مطہرہ کی پابندی ملحوظ خاطر تھی۔ اور یہ کہ تاجدار عرب و عجم محبوب کبریا جناب محمد رسول اللہ ﷺ سے بڑھ کر دونوں جہان میں عالی رتبہ کون ہو سکتا ہے۔ آپ نے اپنی حیات اقدس میں پوری پوری رات عبادت الہی میں بسر فرمائی۔ مگر انہوں نے کبھی بھی یہ نہیں فرمایا کہ ہم پر شریعت کے احکام و مسائل عائد نہیں ہوتے ہیں، ہم طریقت کے اعلیٰ مقام پر فائز ہیں جبکہ ان کے قدموں کی برکت سے اہل دنیا کو شریعت و طریقت کا عرفان و شعور ملا اور حقیقت و معرفت کی سوغات ملی آج کل کے جاہل صوفیوں کا یہ کہنا کہ ہم اہل طریقت ہیں شریعت سے ہمارا کوئی واسطہ نہیں ہم تسلیم کرتے ہیں کہ واقعی وہ درست اور صحیح کہتے ہیں کیونکہ وہ درحقیقت شریعت

سے دور اور راہ حق سے بیگانہ الحاد و بے دینی کی دہلیز پر کھڑے ہیں۔
 دور حاضر کے اہل طریقت و صوفیہ اور خانقاہی حضرات کی اس قسم کی بد عنوانیوں کو امام
 احمد رضا بریلوی نے شدت سے محسوس کیا، تعلیمات صوفیہ سے انہیں قریب کرنے کی کوشش کی
 اور دلائل و شواہد کی روشنی میں ثابت فرمایا کہ شریعت و طریقت دو جدا جدا راہیں نہیں بلکہ
 دونوں ایک ہیں، دونوں کا منبع و سرچشمہ ذات محمد رسول اللہ ﷺ ہے۔ شریعت ایک بحرِ نابود
 کنار اور طریقت اس کے نکلی ہوئی ایک نہر ہے اگر طریقت کو شریعت سے الگ کر دیا جائے تو
 طریقت کی نہر بالکل معدوم اور خشک ہو جائے۔

شریعت و طریقت کے اتحاد و موافقت اور دونوں کے درمیان عدم فرق کو امام احمد رضا
 بریلوی نے انتہائی تحقیق و تدقیق سے قاضی اللہ اور عارفانہ انداز میں اپنی ایک تصنیف مسیر
 وضاحت و صراحت کے ساتھ بیان فرمایا ہے ہم جہاں پر اس کے چند اقتباسات تسہیل کے
 ساتھ پیش کر رہے ہیں آپ فرماتے ہیں:

شریعت کے تمام احکام جسم و جان و روح و قلب و جملہ علوم الہیہ و معارف نامتناہیہ کو جامع
 ہے جن میں سے ایک ایک کڑے کا نام طریقت و معرفت ہے۔ ولہذا باجماع قطعی جملہ
 اولیائے کرام کا تمام حقائق کو شریعت مطہرہ کی روشنی میں عرض کرنا فرض ہے۔ اگر شریعت کے
 مطابق ہوں حق و مقبول ہیں ورنہ مردود و باطل۔ تو یقیناً قطعاً شریعت ہی اصل کار ہے، شریعت
 ہی مناط و مدار ہے، شریعت ہی کسوٹی اور معیار ہے۔

شریعت راہ کو کہتے ہیں، اور شریعت محمدیہ علی صاحبہا افضل الصلوٰۃ و التحیۃ کا ترجمہ محمد رسول
 اللہ ﷺ کی راہ، بہ قطعاً عام و مطلق ہے نہ کہ صرف چند احکام جسمانی سے خاص ہیں وہ راہ
 ہے کہ پانچوں وقت ہر نماز بلکہ ہر رکعت میں اس کا مانگنا اور اس پر ثابت و استقامت کی دعا
 کرنا ہر مسلمان پر واجب فرمایا ہے کہ احداثاً الصراط المستقیم، ہم کو محمد ﷺ کی راہ چلا، ان کی
 شریعت پر ثابت قدم رکھ۔ یہی وہ راہ جس کا منتہا الیہ ہے۔ قرآن عظیم میں فرمایا۔

ان ذی علی صراط مستقیم۔ اس سیدگی راہ پر میرا رب ملتا ہے۔

قرآن عظیم نے فرمایا

وان هذا صراطى مستقيماً فاتبعوه ولا تتبعوا السبل فتفرق بكم عن سبيله
 ذلکم وضحکم به لعلکم تتقون۔ (الانعام، ۱۵۳)

اے محبوب تم فرما دو کہ یہ شریعت میری سیدھی راہ ہے تو اس کی پیروی کرو اور اس کے سوا
 اور راستوں کے پیچھے نہ جاؤ کہ وہ تمہیں اس کی تاکید فرماتا ہے تاکہ تم پر ہیزگاری کرو۔
 دیکھو قرآن مجید نے صاف فرمایا دیا کہ شریعت صرف وہ راہ ہے جس سے وصول الی اللہ
 ہے اور اس کے سوا آدمی جو راہ چلے گا اللہ کی راہ سے دور پڑے گا۔

یہ کہنا کہ طریقت نام وصول الی اللہ کا، محض جنون و جہالت ہے، ہر دو حرف پڑھا ہوا جانتا
 ہے کہ طریق، طریقہ، طریقت راہ کو کہتے ہیں نہ کہ پہنچ جانے کو، تو یقیناً طسریقت بھی راہ ہی کا نام
 ہے اب اگر وہ شریعت سے جدا ہو تو شہادت قرآن عظیم خدا تک نہ پہنچائے گی بلکہ شیطان تک،
 جنت میں نہ لے جائیگی بلکہ جہنم میں، کہ شریعت کے سوا سب راہوں کو قرآن عظیم باطل و مردود فرما
 چکا، لازمی ضرور ہوا کہ طریقت ہی شریعت ہے کہ اسی راہ روشن کا ٹکڑا ہے اس کا اس سے جدا ہونا
 محال و ناسزا ہے۔ جو اسے شریعت سے جدا جانتا ہے اسے راہ خدا سے توڑ کر راہ ابلیس ماننا ہے مگر
 ہرگز طریقت حقہ راہ ابلیس نہیں قطعاً راہ خدا سے تو یقیناً وہ شریعت مطہرہ ہی کا ٹکڑا ہے۔

شریعت کو قطرہ طریقت کو دریا کہنا کسی مجنون کے پگل کا کام ہے کیونکہ شریعت منبع ہے
 اور طریقت اس میں سے نکلا ہوا ایک دریا، بلکہ شریعت اس مثال سے بھی متعالی ہے منبع سے
 پانی نکل کر دریا بن کر جن زمینوں پر گزرے انہیں سیراب کرنے میں اسے منبع کی احتیاج نہیں،
 نہ اس سے نفع لینے والوں کو اصل منبع کی اس وقت حاجت، مگر شریعت وہ منبع کہ اس سے نکلے
 ہوئے دریا یعنی طریقت کو ہر آن اس کی احتیاج ہے۔ منع سے اس کا تعلق نوٹے تو یہی نہیں کہ
 صرف آئندہ کے لیے مدد موقوف ہو جائے فی الحال جتنا پانی آپ کا ہے چند روز تک۔ پینے،
 نہانے، کھیتیاں باغات سینچنے کا کام دے، نہیں نہیں منبع سے اس کا تعلق نوٹے ہی یہ دریا
 فوراً فنا ہو جائیگا، بوند تو بوند نمی کا بھی نام نظر نہ آئیگا۔

نیز امام احمد رضا بریلوی قدس سرہ فرماتے ہیں:
 شریعت مطہرہ ایک ربانی نور کا فانوس ہے کہ دینی عالم میں اس کے سوا کوئی روشنی نہیں،

اس کی روشنی بڑھتے بڑھتے صبح اور پھر آفتاب اور پھر اس سے بھی غیر متناہی درجوں زیادہ بکر ترقی کی ہے جس سے حقائق اشیا کا انکشاف ہوتا اور نور حق تجلی فرماتا ہے۔ یہ مرتبہ علم مسبین معرفت اور مرتبہ تحقیق میں حقیقت ہے۔ تو حقیقت میں وہی ایک شریعت ہے کہ اختلاف نے مراتب اس کے مختلف نام رکھے جاتے ہیں۔

حاصل یہ کہ شریعت کی حاجت ہر مسلمان کو ایک ایک سانس، ایک ایک پل، ایک ایک لمحہ پر مرتے دم تک ہے اور طریقت میں قدم رکھنے والوں کو اور زیادہ، کہ راہ جس قدر باریک استہدہ ہادی کی زیادہ حاجت، اس لیے حدیث میں آیا ہے۔

حضور سید عالم ﷺ نے فرمایا کہ بغیر فقہ کے عبادت میں پڑنے والا ایسا ہے جیسا کہ بچی کھینچنے والا گدھا کہ مشقت جھیلے اور نفع کچھ نہیں۔ (حلیۃ الاولیاء لابن اللہ، ج ۵، ص ۲۹)

بیروت) یعنی عبادت کی صحت کے لیے علم کی ضرورت ہے علم کے بغیر شریعت کی باریکیوں پر اطلاع ممکن نہیں امیر المؤمنین مولیٰ علی کرم اللہ تعالیٰ وجہہ فرماتے ہیں دو شخصوں نے میری پیٹھ توڑ دی (یعنی وہ بلائے بے درماں ہیں) جاہل عابد اور عالم جو علانیہ بے باکانہ گستاہوں کا ارتکاب کرے۔

اے عزیز! شریعت عمارت ہے اس کا اعتقاد بنیاد اور عمل، خیالی، پھر اعمال ظاہر و دیواریں ہیں کہ اس بنیاد پر ہو اس میں چنے گئے۔ اور جب تعمیر اوپر بڑھ کر آسمانوں تک پہنچی وہ طریقت ہے۔ دیوار جتنی اونچی ہوگی نیوکی زیادہ محتاج ہوگی، اور نہ صرف نیوکی بلکہ اعلیٰ حصہ اسفل کا بھی محتاج ہے، اگر دیوار نیچے سے خالی کر دی جائے اوپر سے بھی گر پڑے گی۔

احق وہ جس پر شیطان نے نظر بنی کر کے اس کی چٹائی آسمانوں تک دکھائی اور دل میں ڈالا کہ اب ہم تو زمین کے دائرے سے اونچے گزر گئے ہمیں اس سے تعلق کی کیا حاجت ہے۔ بندے سے دیوار جدا کر لی اور نتیجہ وہ ہوا جو قرآن مجید نے فرمایا کہ اس کی عمارت اے لیکر جہنم میں ڈھسے پڑی۔

اسی لیے اولیائے کرام فرماتے ہیں صوفی جاہل شیطان کا مسخرہ ہے۔

حدیث میں آیا حضور سید عالم ﷺ نے فرمایا ایک فقیہ شیطان پر ہزار عابد سے زیادہ بھاری ہے۔ (ترمذی جلد ۲، صفحہ ۹۳، ابواب العلم)

مطلب یہ ہے کہ بے علم مجاہدہ والوں کو شیطان انگلیوں پر نچاتا ہے، منہ میں لگام، ناک میں ٹکیل ڈال کر جدھر چاہے کھینچے پھرتا ہے اور وہ اپنے جی میں سمجھتے ہیں کہ ہم اچھا کام کر رہے ہیں۔ (مقال عرفا باعزاز شرع و علماء)

صوفی درحقیقت علم ظاہر و باطن کا سنگم و جامع ہوتا ہے اسی لیے وہ طریقت کو شریعت سے جدا راستہ نہیں سمجھتا تاریخ بھی یہی بتاتی ہے کہ صوفیائے کرام کی ہر دور میں یہی تعلیم و تربیت رہی کہ شریعت و طریقت دونوں ایک ہی ان میں سے کوئی کسی سے جدا اور الگ نہیں ہے اولیائے کرام و اہل طریقت اور صوفیائے عظام کو شرعی قوانین، احکام اور ان کی باریکیوں کا اس قدر لحاظ و پاس تھا کہ ان کا کوئی قدم دائرہ شریعت سے باہر نہیں جاتا نہ وہ اپنے کو احکام شرع سے مستثنیٰ سمجھتے تھے۔ ان کا کردار، ان کی گفتار شریعت اسلامیہ کے سانچے میں ڈھلی ہوئی ہوتی تھی، ان کے اقوال و افعال اہل اسلام کے لیے آئینہ عمل اور نجات کے ضامن ہیں۔

یہ امر بھی مسلم کہ علم طریقت، علم شریعت کے بغیر حاصل نہیں ہوتا، جو علم شریعت کے بغیر طریقت کو سمجھنے یا صوفی ہونے کا دعویٰ کرے وہ شیطان کا کھلونا ہے۔

سید السالکین مخدوم جہاں شیخ شرف الدین احمد یحییٰ منیری رضی اللہ تعالیٰ عنہ ایک خاص مرید کے نام اپنے مکتوب گرامی میں فرماتے ہیں۔

برادر محترم شمس الدین، اللہ تم کو طالبین کی بزرگی کا درجہ عطا فرمائے تم اس بات کا یقین کرو کہ جو شخص طریقت کا طلب گار ہو اس کے پاس شریعت کی پونجی ہونا ضروری ہے تا کہ قصبہ شریعت سے شہر طریقت میں پہنچے۔ طریقت میں جہاں قدم درست ہو املت حقیقت میں پہنچ جانا آسان ہے جس بے علم نے شریعت ہی کو نہیں سمجھا ہے وہ طریقت کو کیا پہچانے گا اور جب طریقت ہی سے شناسائی نہیں ہے تو حقیقت تک کیونکر رسائی ہو سکتی ہے اس لیے بے علم معرفت اور ناواقف شریعت کو اس راہ میں چلنے کی اجازت نہیں اگر اپنی خود رانی سے کوئی ایسا کرے گا تو وہ بھٹک کر رہ جائیگا اور اس کی چکر میں اس کی جان بھی چلی جائیگی، بالکل ناممکن ہے کہ وہ

منزل مقصود تک پہنچ سکے۔ تم اس بات کا یقین کامل کر لو کہ اللہ تعالیٰ کسی جاہل کو ولی نہیں بناتا، یہ مشائخ کا قول ہے اور قرآن شریف میں بھی اس طرف اشارہ ہے۔

ولم یکن لہ ولی من الدل
خداوند جل و علا جاہل کو دوست کبھی نہیں بناتا (الاسرار، ۱۱۱)
حقیقت یہ ہے کہ جہالت سے بڑھ کر کوئی چیز ذلیل نہیں، یہ ساری ذلتوں کی جڑ ہے اللہ کی راہ میں قدم رکھنا دل لگی نہیں بزرگوں کا قول ہے کہ سالک کو جب بارہ چیزوں کا علم ہوتا ہے وہ اس راہ کے لائق سمجھا جاتا ہے۔

علم توحید، علم معاملات، علم معرفت، علم حالت، علم مکاشفہ، علم مشاہدہ، علم خطاب، علم سماع، علم وجد، علم معرفت روح، علم معرفت نفس، علم معرفت قلب۔
پھر ان علوم کے اصول و فروع کی واقفیت بھی ضروری ہے۔ تم بزرگان دین کو کیا سمجھتے ہو۔ اپنی دستار فضیلت تہہ کر کے رکھو۔ وہ اصحاب صاحب علم شریعت، صاحب علم طہریات، صاحب علم حقیقت ہوتے ہیں اور اس وقت بھی موجود ہیں اور آئندہ بھی ہوں گے۔
(مکتوبات صدی، مکتوب ۲۳)

شریعت و طہریات کے درمیان حقیقی فرق تو نہیں ہے البتہ جو طہاہری و باطنی اور اعتباری فرق ہے اس کو مثالوں سے واضح کرتے ہوئے مخدوم جہاں حضرت شیخ یحییٰ منیری رحمۃ اللہ تعالیٰ علیہ ایک اور مکتوب میں فرماتے ہیں۔

شریعت دین کی ایک راہ کا نام ہے جو پیغمبروں کے ذریعہ سے قائم ہوئی ہے۔ لغت میں کشادہ راہ کو شارع کہتے ہیں راہ شریعت کو بھی خدا نے ایسی کشادہ بنایا ہے کہ اس سے ہزاروں راستے نکلتے ہیں طہریات کی راہ بھی شریعت ہی سے نکلی ہے۔ شریعت و طہریات میں جو ظاہر و باطن کا فرق ہے اس کو ہم بیان کرتے ہیں تم اس سے سمجھتے جاؤ۔
شریعت میں توحید، طہارت، نماز، روزہ، حج، جہاد، زکوٰۃ اور دوسرے احکام شرعیہ و معاملات ضروری کا بیان ہے۔

طریقت کہتی ہے کہ ان معاملات کی حقیقت دریافت کرو، ان مشروعات کی تہہ تک پہنچو، اعمال کو قلبی صفائی سے آراستہ کرو، اخلاق کو نفسانی کدورتوں سے پاک کرو جسے ریاکاری ہے، ہوائے نفسانی ہے، ظلم و جفا ہے، شرک و کفر ہے وغیرہ وغیرہ۔
اچھا اس طرح نہ سمجھے تو یوں سمجھو۔

ش : ظاہری طہارت، ظاہری تہذیب سے ہے وہ شریعت ہے۔

ط : تزکیہ باطن تصفیہ قلب سے جس کو لگاؤ ہے وہ طریقت ہے۔

ش : کپڑے دھو کر ایسا پاک بنالینا کہ اس کو پابن کر نماز پڑھ سکیں یہ فعل شریعت ہے۔

ط : اور دل کو پاک رکھنا کدورت بشری سے یہ فعل طریقت ہے۔

ش : ہر نماز کے لیے وضو کرنے کو شریعت کا ایک کام سمجھو۔

ط : اور ہمیشہ با وضو رہنے کو طریقت کا دستور العمل تصور کرو۔

ش : نماز میں قبلہ رو کھڑا ہونا شریعت ہے۔

ط : اور دل سے اللہ کی طرف متوجہ ہونا طریقت ہے۔

ش : جو اس ظاہری سے جن معاملات دینی کا تعلق ہے اس کی رعایت ملحوظ رکھنا

شریعت ہے۔

ط : اور جن معاملات دینی کو قلب و روح سے تعلق ہے اس کی رعایت ملحوظ رکھنا

طریقت ہے۔

انبیاء علیہم الصلوٰۃ والسلام کا یہی معمول رہا کہ دین کا جو کام وہ خود کرتے ہیں وہی امت کو بھی حکم دیتے ہیں مگر بعض بعض اخلاق و اعمال ایسے مہتم بالشان و کوہ وقار ہیں کہ اگر امت پر ان کا بوجھ ڈال دیا جائے تو ضعیف الحال امت پس جائے اس لیے آسانی کے خیال سے امت کو ان کی تکلیف نہیں دیتے اپنا ورد خاص لیتے ہیں اور معمول کر لیتے ہیں جیسے نماز تہجد، صدقہ نہ لینا، سیر ہو کر نہ کھانا، دنیا سے اعراض کرنا، جس سے زندگی باقی رہے اتنے ہی کھانے پر قناعت کرنا، مکان و لباس بھی

محض بقدر ضرورت رکھنا وغیرہ وغیرہ۔
 خلاصہ یہ ہوا کہ جس امر کے لیے امت کو مکلف بنایا جائے وہ
 شریعت ہے اور جو کام ایسا ہے کہ تخفیف امت کے لیے انبیاء علیہم الصلوٰۃ
 والسلام اپنی ذات کو اس کا پابند کر لیں اور لازماً احوال بتالیں وہ طریقت ہے۔
 (مکتوبات صدی، مکتوب ۲۵)

اس سے یہ نہ سمجھا جائے کہ شریعت و طریقت کے درمیان کبھی تخالف و تضاد ہے نہیں ہرگز
 نہیں بلکہ جو فرق بیان کیا گیا وہ ظاہر و باطن کا فرق ہے ورنہ دونوں ایک اور متحد ہیں۔ مگر بعض
 لوگ جس طرح شریعت و طریقت کے درمیان فرق و امتیاز کے قائل ہیں یوں ہیں شریعت سے
 و حقیقت اور معرفت کے درمیان بھی تفریق و تخالف کے مدعی ہیں حالانکہ ان کے درمیان بھی
 کوئی تضاد و تقایر نہیں ہے۔ ان میں بھی اتحاد کی جلوہ فرمائی ہے۔ ایسے آزاد خیال لوگوں کی
 نسبت امام احمد رضا بریلوی قدس سرہ ایک مقام پر اختصار کے ساتھ تحریر فرماتے ہیں۔
 شریعت، طریقت، حقیقت، معرفت میں اصلاً کوئی تخالف نہیں اس کا مدعی، اگر بے سمجھے
 کہے تو نرا جاہل ہے اور سمجھے کر کہے تو گمراہ بدوین۔

شریعت حضور کے اقوال ہیں

طریقت حضور کے افعال

حقیقت حضور کے احوال

اور معرفت حضور کے علوم بے مثال، صلی اللہ تعالیٰ علیہ وآلہ و اصحابہ و بارک وسلم
 (فتاویٰ رضویہ قدیم، ج ۹، ص ۶۰ مطبع رضا اکیڈمی بمبئی)

مجھے عرض یہ کرنی ہے کہ اسی مضمون کو سمجھانے کے لیے بعض صوفیہ نے کئی کئی صفحات
 صرف کیے ہیں پھر اپنے مافی الضمیر کو صفحہ قرطاس پہ منتقل کیا ہے مگر امام احمد رضا بریلوی نے
 تصوف کی اس عظیم گتھی کو چند جملوں میں آسانی کے ساتھ سلجھا دیا ہے۔ ان کے تبحر علمی اور
 جلالت شان کا اس سے اندازہ لگایا جاسکتا ہے۔ اگر ان کی زندگی کا سرسری جائزہ لیا جائے تو
 معلوم ہوگا کہ وہ احسان و تصوف اور احتیاط و تقویٰ کے باب میں بھی نمایاں حیثیت کے مالک

ہیں کیونکہ علم و عمل میں احکام شریعت کی پابندی اور اتباع سنت سے آپ کی پوری زندگی معمور ہے اور اکابر علماء اور ابرار و صالحین کے فیضانِ نظر سے آپ کا ہر گوشہ حیات پر نور سے آپ کی تصانیف و فتاویٰ میں فکر و اعتقاد اور علم و عمل سے متعلق مسائل تصوف اور رموز و اسرار طریقت جا بجا ملتے ہیں وفاق تصوف کے حل میں آپ کے قلم کی جولانی اور فکر کی نکتہ بینی اس بڑے بڑے باکمال اصحاب تصوف کو ورطہ حیرت میں ڈال دیتی ہے۔

افکار و قلوب کی تطہیر و تزکیہ کے لیے مزید ہم ان کی بعض تصانیف کے حوالے سے تعلیمات تصوف و سلوک کی چند خاص جھلکیاں پیش کر رہے ہیں جن میں اسرار طریقت و تصوف کے لطائف و نکات مضمر و پنہاں ہیں۔ مجھے امید ہے کہ یہ ارباب طریقت کے لیے سامانِ ذوق اور اہل تصوف و عرفان کے لیے تسکینِ قلب و روح کا باعث ہوگا۔ نماز کے اسرار و نکات سے متعلق امام احمد رضا بریلوی رقمطراز ہیں۔

نماز کے اکثر افعال و احکام ان اسرار و حکم پر مبنی ہیں جن کا مدار حقیقتہً صرف اہل قلوب کے روشن و بلند احوال پر ہے۔ عوام بھی صورت احکام میں ان کے شریک ہیں۔ مثلاً دن والی نماز میں اخفا واجب ہوا اور رات والی میں جہر، کہ رات آیت لطف ہے اور اس کی قوی و گرم، لہذا اعتدال و تعدیل کے لیے تجلی قہری کے ساتھ ٹھنڈی تجلی رکھی گئی اور تجلی لطفی کے ساتھ گرم۔

جمعہ و عیدین میں دن ہونے کے باوجود جہر کا حکم ہوا کہ بوجہ کثرتِ حاضرین انس حاصل اور دہشتِ زائل، اور قلب بوجہ شہودِ خلق شہودِ تجلی سے قدرے زائل (غافل) بھی ہوگا۔ ساتھ ہی ایک ہفتہ کی تقصیرات اسے گلا دے جیسے اطبا خطوط و قیقہ دیکھنے سے منع کرتے اور نادرا بغرض مشق و تمرین اسے علاج سمجھتے ہیں۔

نماز کسوف میں گر جماعت کثیر اور وقفہ طویل ہے پھر بھی اخفا ہی رہا کہ وقت تحریف و تجلی جلال ہے اور وقفہ طویل ہے جہر نہ ہو سکے گا۔ اسی لیے ہمارے نزدیک نماز جنازہ میں اصلاً قرأت نہیں کہ یہ ہیئتِ عظیم و تجلی جلال، تجلی شدید قرآنی سے جمع نہ ہو۔ اور جو قرأت کہتے ہیں وہ بھی جہر نہیں رکھتے کہ شدت پر شدت بڑھ جائیگی۔

شب کو آٹھ رکعت تک ایک نیت سے جائز، اور دن کو چار سے زیادہ منع کہ سنت البیہ ہے
تجلی شیا لشیاء اور کرتے اور ہر ثانی میں اول سے قوی بھیجے ہیں تو تجلی گرم نہاری، کے ساتھ چار
سے آگے تاب نہ آئیگی۔ اسی لیے ہر دو رکعت پر جلسہ طویلہ کا حکم ہوا کہ خوب آرام پالے۔ اور
نبی صلی اللہ علیہ وسلم کی یاد ضروری ہوئی کہ لطف جمال سے حظ اٹھالے۔ پچھلی رکعتوں میں قرأت
معاف کہ تجلیات بڑھتی جائیں گی شاید دشواری ہو۔

منفرد پر جہر واجب نہیں کہ وجہ تنہائی دہشت و ہیبت زیادہ ہوتی ہے عجب نہیں کہ تاب نہ
لائے تو اسے اس کے حال و وقت پر چھوڑنا مناسب۔

رکوع و سجود میں قرأت قرآن ممنوع ہوئی کہ ان کی تجلی، تجلی قیام سے اشد، دوسری تجلی
شدید قرأت مل کر افراط ہوگی۔

نیز قعود میں قرأت ممنوع ہوئی کہ وہ آرام دینے کے لیے رکھا گیا تجلی قرآنی کی شدت مل
کر اسے مقصود سے خالی کر دے گی۔

اسی لیے رکوع کے بعد قعود کا حکم ہوا کہ اس تجلی قومی سے آرام لیکر تجلی وقوی کی طرف
جائے ورنہ تاب نہ لائے گا۔

اسی بناء پر بین السجدتین الطمینتان سے بیٹھنا واجب کیا گیا کہ تجلی سجدہ ثانیہ اور اشد و اعظم
ہوگی۔ پے در پے اشد بر اشد آنے سے بنیان بشری نہ منہدم ہو جائے۔

عارف باللہ عبد الوہاب شعرانی قدس سرہ میزان الشریعہ الکبریٰ میں نقل فرماتے ہیں
حضور پر نور سیدنا غوث اعظم رضی اللہ تعالیٰ عنہ کے ایک مرید نے سجدہ کیا جسم گھلنا شروع ہوا
یہاں تک کہ گوشت پوست ہڈی پسلی کسی شے کا نشان نہ رہا۔ صرف ایک بوند پانی کی زمین پر
پڑی رہ گئی حضور غوث اعظم نے روئی کے پھوئے سے اٹھ کر زمین میں دفن کر دی اور فرمایا
سبحان اللہ تجلی کے سبب اپنی اصل کی طرف پلٹ گیا۔

(رسالہ انہار الانوار من یم صلاۃ الاسرار۔ شمولہ فتاویٰ رضویہ جلد ۳ قدیم)

بندہ مومن جب عبادت الہی اور عمل نیک کا قصد و ارادہ کرتا ہے تو اس پر شیاطین کا حملہ
و پہرہ ہوتا ہے اور وہ دوسوں میں گھر کر منزل مقصود سے دور ہو جاتا ہے۔ صوفیاء نے دفع وساوس

کی مختلف تدابیر بتائی ہیں۔ ہمیں یقین ہے کہ ان پر عمل پیرا ہونے سے دل و دماغ سے ونوسوں کے بادل چھٹ جائیں گے۔ مجھے اگر مقالے کی طوالت کا خوف و انگیز نہ ہوتا تو مسدیں دفع و سادس سے متعلق امام احمد رضا بریلوی کی ایک جامع اور پر اثر تحریر نقل کرتا جس سے یہ وضاحت ہو جاتی کہ واقعی امام احمد رضا بریلوی سراج الاصفاء اور علوم تصوف کی اشاعت میں یکمائے روزگار ہیں۔ لیکن یہ بڑے المیہ کی بات ہے کہ ان کے تصوف پر بے اعتنائیوں کا پردہ پڑ گیا اور وہ صرف ایک فقیہ بے بدل اور عاشق رسول کی حیثیت سے مشہور ہو گئے حالانکہ سچائی یہ ہے کہ وہ بیک وقت عظیم مفسر، جلیل القدر محدث، نکتہ بیاباں اس فقیہ، صاحب طرز مصنف، عبقری محقق، بے مثل مجدد، صاحب طریقت مرشد، اور اعلیٰ دل صوفی وغیرہ سب کچھ ہیں۔ ان کے جس وصف کو بھی ذکر کیا جائے اس میں وہ ممتاز و منفرد دکھائی دیتے ہیں۔ کارگاہ ہستی میں ایسی ہستیاں کم جنم لیتی ہیں ایسی ہی شخصیات کے تذکرہ جمیل سے تاریخ کی زلفیں سنواری گئیں اور ان کے نقوش زمہ کی سے تاریخ کے صفحات آج بھی روشن و فروزاں ہیں۔ سر دست یہاں پر صرف ادائے نماز میں دفع و سواس کے جو موثر طریقے ہیں ان میں ان کی تعلیمات کی روشنی میں ملاحظہ فرمائیں۔

۱۔ جس وقت سونے سے اٹھے خیال کہ مجتمع تھا بجلی کی چال سے منتشر ہو جانا چاہتا ہے اگر پھیل گیا۔ تو سہل مشکل ہو جاتا ہے معاً آنکھ کھلتے ہی پہلا کام یہ کرے کہ خیال کو روک کر تین مرتبہ گلہ طیبہ پڑھے یہ ابتداء اس کے خیال کی ہوگی تو دن بھر اس کی برکت اس کے خیال پر حاوی رہے گی۔

۲۔ نماز میں ناف کے نیچے ہاتھ بقوت باندھے جائیں۔ نفس کا معدن زیر ناف ہے اور یہاں سے دوسے اٹھتے ہیں۔ اور قلب کو جاتے ہیں اس لیے ائمہ شافعیہ رضی اللہ تعالیٰ عنہم قلب کے نیچے پیٹ پر ہاتھ باندھتے ہیں کہ دشمن کا راستہ روکیں اور ہمارے ائمہ رضی اللہ تعالیٰ عنہم اجمعین ناف کے نیچے باندھتے ہیں کہ ابتداء سے سرچشمہ کی بندش کریں۔ ہاتھ وقتاً فوقتاً اٹھیلے ہو جائیں گے انہیں کس لیا کریں۔

۳۔ نگاہ کے مواضع جو شریعت نے بتائے ہیں اس سے یہی مقصود ہے کہ خیال پریشان

نہ ہونے پائے اس کی پابندی ضرور ہے۔ قیام میں نگاہ جائے سجدہ پر رہے، رکوع میں پاؤں پر قعود میں گود پر سلام میں شانے پر۔

۴۔ کان اپنی آواز سے بھرے رہیں۔

۵۔ پڑھنے میں چلہ کی چاہئے کہ آہستہ ڈھیل کے ساتھ جو پڑھا جائے خیال کو انتشار کو میدان وسیع ملتا ہے اور جب چلہ الفاظ ادا کئے گئے اور صحت کا بھی لحاظ رہے تو خیال کو اس طرف سے فرصت ملے گی۔

۶۔ ایک بڑی اصل یہ ہے کہ سر سے پاؤں تک ہر جوڑ، ہر رگ نرم اور ڈھیلا ہو اور تصور میں زمین کی طرف متوجہ رہے۔ ہاتھ کھینچے ہوئے نہ ہوں، مونڈھے اوپر کونہ چڑھے ہوں اور پسلیاں سخت نہ ہوں، بدن کی یہ وضع بھی وقتاً فوقتاً بدل جائیگی، لحاظ رکھیں تبدل پاتے ہی فوراً ٹھیک کر لیں۔ اس کا یہ معنی نہیں کہ قیام میں جھکا ہوا کھڑا ہو یا رکوع میں سر نیچا ہو، یا جود میں کلائی یا بازو یا زانو خلاف وضع ہوں کہ یہ تو ممنوع ہے۔ بلکہ توجہ میں ہر عضو زمین کی طرف جوا ہوا ہو، پیچھے کچھے ہوئے نہ ہوں، نرم ہوں اور یہ تجربے سے ظاہر ہو جائیں گے جس طرح بتایا گیا سیدھا کھڑا ہو تھوڑی دیر میں دیکھے گا کہ پٹھے سخت ہو گئے شانے اور پسلیاں اوپر کو چڑھتے ہوئے معلوم ہوئے اور تصور ٹھیک کرتے ہیں بغیر اس کے کہ بدن کو کوئی جنبش دے محسوس ہوگا کہ سب اعضاء تر آئے اور زمین کی طرف متوجہ ہو گئے۔

۷۔ اگر اذکار نماز کے معنی معلوم ہیں فہمما۔ ورنہ اتنا تصور جمائے رہے کہ میں اپنے رب کے روبرو کھڑا عاجزی کر رہا ہوں اور اس پر معین ہو گا گڑ گڑانے کی صورت منہ بنانا، جب یہ وضع بدلے فوراً متوجہ ہو کہ پھر بنالے معاً خیال صحیح ہو جائیگا۔

۸۔ وسوسے جو آئیں ان کے دفع کی کوشش نہ کرے اس سے لڑائی باندھنے میں بھی اس کا مطلب حاصل ہے کہ بہر حال نماز سے غافل ہو کر دوسرے کام میں مشغول ہوا بلکہ معاً دھرتے خیال اپنے رب کے حضور عاجزی کی طرف متوجہ کر دے اور وسوسے کو یہ سمجھ لے کہ کوئی دوسرا بک رہا ہے مجھ سے کچھ کام نہیں۔ اگر زیادہ ستائے تو اس عاجزی میں اپنے رب سے فریاد کرے۔ اس کا قاعدہ ہے کہ یاد الہی کرتے ہی بھاگ جاتا ہے۔

۹۔ بڑا گریہ ہے کہ پیٹ نہ خالی ہونہ بھرا، اتنا خالی کہ بھوک پریشان کرے یہ بھی مضر ہوگا۔ بھرے کے ضرر کا تو کچھ ٹھکانہ ہی نہیں افضل و ادلی تہائی پیٹ ہے۔
(حیات اعلیٰ حضرات ج ۳، ص ۸۸، ۸۹ مطبع بولٹن)

صوفیائے کرام اپنے مریدین و متوسلین کی اصلاح و تربیت کا خاص خیال رکھتے و عظمیٰ و تذکیر کے ذریعہ ان کے احوال و قلوب کی درستگی فرماتے تھے ان کی تعلیمات سے نفوس پاکیزہ اور روحانیت محلی و مصطفیٰ ہو جایا کرتی تھی۔ ہم امام احمد رضا بریلوی قدس سرہ کے صوفیانہ انداز اصلاح کا منظر پیش کرنا چاہتے ہیں اہل نظر اور اہل دل کو اسے دیکھ کر معلوم ہو جائیگا کہ یہ صرف فقہ و عالم کے قلم کی جولانی ہے یا عارف باللہ و صوفی با کمال کی موثر بیانی؟
ایک شخص قبولہ ایسے وقت کرتا کہ اس کی جماعت ظہر چھوٹ جاتی اور عذر یہ تھا کہ مجھے تہجد پڑھنا رہتا ہے جس کے لیے دن میں قبولہ ضروری ہے، نہ کروں تو تہجد فوت ہو۔
ایسے شخص کے متعلق امام احمد رضا بریلوی فرماتے ہیں:

حضور اقدس ﷺ نے کب ایسے تہجد و قبولہ کی طرف لایا جن سے جماعت فریضہ فوت ہو؟ کیا قرآن و حدیث ایسے ہی تہجد کی ترغیب دیتے ہیں؟ کیا سلف صالح نے ایسے ہی قیام لیل کیے ہیں؟ حاشا و کلام۔

ترسم نہ رسی بکعبہ اے اعرابی

کیں رو کہ تو میروی بزکستان است

یا ہذا! سنت ادا کیا چاہتا ہے تو ہی بروجہ سنت ادا کر۔ یہ کیا کہ سنت کے لیے اور واجب فوت کیجئے ذرا بگوش ہوش سن! اگرچہ حق تلخ گزرے، و سوسہ ڈالنے والے نے تجھے یہ جھوٹا بہانہ سکھایا کہ اسے مفتیان زمانہ پر پیش کرے جس کا خیال ترغیبات تہجد کی طرف جائے تجھے تفتیت جماعت کی اجازت دے، جس کی نظر تاکیدات جماعت پر جائے تجھے ترک تہجد کی مشورت دے۔ مگر حاشا خدام فقہ و حدیث، توفیقہ عزوج حقیقت امر سے آگاہ ہیں ان کے یہاں عقل سلیم و نظر قویم و عادل گواہ شہادت دے چکے ہیں کہ تہجد و جماعت میں تعارض نہیں۔ ان میں کوئی دوسرے کی تقویت کا داعی نہیں بلکہ یہ ہوائے نفس شریر و سوائے طرز مذہب سے ناشی ہوا۔

یاخذ: اگر تو وقت جماعت جاگتا ہوتا اور بطلب آرام پڑا رہتا ہے جب تو صراحت سے گنہگار و تارک واجب اور عذر باطل میں کاذب ہے۔ اور اگر ایسا نہیں تو اپنی حالت جانچ کر یہ

فتنہ خواب کیونکر جاگا اور یہ فساد عجب کہاں سے پیدا ہوا؟ اس کی تدبیر کر۔ کیا تو قیلول ایسے ننگ وقت کرتا ہے کہ وقت جماعت قریب ہوتا ہے ناچار ہوشیار نہیں ہونے پاتا؟ یوں ہے تو اول وقت خواب کر اولیائے کرام قدسنا لہ باسراہم نے قیلول کے لیے خالی وقت رکھا ہے۔ جس میں نماز و تلاوت نہیں یعنی صبح کبریٰ سے نصف النہار تک۔ وہ فرماتے ہیں کہ چاشت وغیرہ سے فارغ ہو کر خواب خوب ہے کہ اس سے تہجد میں مدد ملتی ہے اور ٹھیک دوپہر ہونے سے کچھ پہلے جاگنا چاہیے ظاہر ہے کہ جو پیش لفظ اول بیدار ہو لیا اس سے فوت جماعت کے کوئی معنی نہیں۔

کیا اس وقت سونے میں تجھے کچھ عذر ہے؟ اچھا ٹھیک دوپہر کو سو مگر نہ اتنا کہ وقت جماعت آجائے ایک ساعت قلیلہ قیلول بس ہے۔ اگر طول خواب سے خوف کرتا ہے۔

تکیہ نہ رکھ، بچھونا بچھا کر بے تکیہ و بے بستر سونا بھی مسنون ہے۔ سوتے وقت دل کو خیال جماعت سے خوب متعلق رکھ کہ فکر کی نید غافل نہیں ہوتی۔ کھانا حتی الامکان علی الصباح کھا کہ وقت نوم تک بخارات طعام منسرد ہو لیں اور طول منام کے باعث نہ ہوں۔

سب سے بہتر علاج تقلیل غذا ہے، پیٹ بھر کر قیام لیل کا شوق رکھنا بوجھ سے بچہ مانگتا ہے۔ جو بہت کھا بیگا بہت پئے گا جو بہت پئے گا بہت سوائے گا جو بہت سوائے گا آپ ہی خیرات و برکات کھوئے گا۔

یوں نہ گزرے تو قیام لیل میں تخفیف کر، دور کعتیں خفیف و تمام بعد نماز عشاء ذرا سونے کے بعد شب میں کسی وقت پڑھنی، اگر چہ آدمی رات سے پہلے ادائے تہجد کو بس جہاں۔ مثلاً نو بجے عشاء پڑھ کر سورہ اوس بجے اٹھ کر دور کعتیں پڑھ لیں تہجد ہو گیا۔

سوتے وقت اللہ عزوجل سے توفیق جماعت کی دعا اور اس پر بجا توکل، مولیٰ تبارک و تعالیٰ جب تیرا حسن نیت و صدق عزیمت دیکھے گا ضرور تیری مدد فرما یگا۔ من یتوکل علی اللہ فھو حسبہ

اپنے اہل خانہ وغیرہم سے کسی معتد کو متعین کر کہ وقت جماعت سے پہلے جگادے۔
ان بیانون، تدبیروں کے بعد کسی وقت سوئے انشاء اللہ تعالیٰ فوت جماعت سے محفوظ رہے گی۔
(فتاویٰ رضویہ جلد ۳ صفحہ ۳۳۰ تا ۳۳۲ ملخصاً، رضا اکیڈمی ممبئی)

امام احمد رضا بریلوی نے تہجد کے بہانے جماعت ظہر چھوڑنے والے سائل کو جس انداز سے انداز و تحذیر فرمائی اس کے پس منظر میں ہم صرف ار باب دین ہیں نہیں اہل زبان سے پوچھنا چاہتے ہیں کہ یہ اسلوب نگارش اور انداز تربیت عالمانہ ہے یا صوفیانہ؟ یہ فقیہ کے قلم کی جلوہ آرائیاں اور فتاویٰ کی زبان ہے یا صوفی کامل و عارف ربانی کے دل کی سچی آواز؟ اہل نظر کو یہ باور اور تسلیم کرنا پڑے گا کہ یہ صرف محض محض یا عالم دین کے رشحات قلم کی رنگینیاں نہیں بلکہ یہ کسی ہادی شریعت و طریقت کے درد مند دل کا حقیقی پیغام ہے۔

اسی طرح کا ایک سوال امام احمد رضا بریلوی کی بارگاہ میں پیش ہوا کہ کچھ لوگ ایسے ہیں جو نفل صدقات و خیرات تو کرتے ہیں مگر فرض زکوٰۃ کی ادائیگی نہیں کرتے۔ اس سوال کے جواب میں حکم شرعی کی وضاحت کرتے ہوئے اٹھارہ حدیثیں بیان فرمائیں پھر خالص صوفیانہ و مصلحانہ انداز میں ارشاد فرمایا۔ سخت عذابوں میں گرفتاری کی امید رکھنی چاہیے کہ ضعیف انسان کی کیا جان اگر پہاڑوں پر ڈالے جائیں سرمہ ہو کر خاک میں مل جائیں۔ پھر اس سے بڑھ کر احمق کون کہ اپنا مال جھوٹے سچے نام کی خیرات میں صرف کرے اور اللہ عز و جل کا فرض اور اس بادشاہ قہار کا وہ بھاری قرض گروں پر رہنے دے۔ یہ شیطان کا بڑا دھوکہ ہے کہ آدمی کو نیکی کے پردے میں ہلاک کرتا ہے نادان سمجھتا ہی نہیں (سمجھتا ہے) نیک کام کر رہا ہوں اور نہ جانا کہ نفل بے فرض نہ دھوکے کی ٹٹی ہے اسکے قبول کی امید تو مفقود اور اس کے ترک کا عذاب گردن پر موجود ہے۔

اے عزیز! فرض خاص سلطانی قرض ہے اور نفل گو یا تحفہ و نذرانہ قرض نہ دیجئے اور بالائی بیکار تحفے بھیجئے وہ قابل قبول ہوں گے؟ خصوصاً اس شہنشاہ غنی کی بارگاہ میں جو تمام جہان و جہانیاں سے بے نیاز ہے۔

اس شخص نے آج تک جس قدر خیرات کی، مسجد بنائی، گاؤں وقف کیا یہ سب امور صحیح و

لازم تو ہو گئے مگر بایں ہمہ جب تک زکوٰۃ پوری پوری نہ ادا کرے ان افعال پر امید تو اسے
 وقبول نہیں کہ کسی فعل کا صحیح ہو جانا اور بات ہے اور اس پر ثواب ملنا، مقبول بارگاہ ہونا اور بات
 ہے۔ مثلاً اگر کوئی شخص دکھاوے کے لیے نماز پڑھے نماز صحیح تو ہو گئی، فرض اتر گیا پر نہ مستہول
 ہوگی نہ ثواب پائیگا بلکہ اللہ گنہگار ہوگا یہی حال اس شخص کا ہے۔

اے عزیز! اب شیطان لعین کہ انسان کا عدو مبین ہے بالکل ہلاک کر دینے اور یہ ذرا سا
 دور جو قصد خیرات کا رہ گیا ہے جس سے فقراء کو تو نفع ہے اسے بھی کاٹ دینے کے لیے یوں
 فقرہ سو جھانکے کہ جو خیرات قبول نہیں تو کرنے سے کیا فائدہ؟ چلو اسے بھی دور کرو اور شیطان کی
 پوری بندگی بجالاؤ۔ مگر اللہ عزوجل کو تیری بھلائی اور عذاب شدید سے رہائی منظور ہے۔ تو وہ
 تیرے دل میں ڈالے گا کہ اس حکم شرعی کا جواب یہ نہ تھا جو اس دشمن ایمان نے تجھے سکھایا اور
 رہا سہا بالکل متروک و سرکش بنایا۔ بلکہ تجھے وہ فکر کرنی تھی جس کے باعث عذاب سلطان سے بھی
 نجات ملتی اور آج تک کے یہ وقف و مسجد و خیرات بھی سب مقبول ہو جانے کی امید پڑتی۔

وہ نیک تدبیر یہی ہے کہ زکوٰۃ نہ دینے سے صدق دل سے توبہ کیجئے، آج تک کی جتنی
 زکوٰۃ گردن پر ہے فوراً دل کی خوشی کے ساتھ اپنے رب کا حکم ماننے اور اسے راضی کرنے کو ادا
 کر دیجئے کہ شہنشاہ بے نیاز کی درگاہ میں باغی غلاموں کی فہرست سے نام کٹ کر فرماں بردار
 بندوں کے دفتر میں چہرہ لکھا جائے۔

مہربان مولیٰ جس نے جان عطا کی، اعضاء دیئے، مال دیا، کروڑوں نعمتیں بخشیں اس کے
 حضور مندا جالا ہونے کی صورت نظر آئے اور مرثدہ ہو بشارت ہو، نوید ہو تہنیت ہو کہ ایسا
 کرتے ہی اب تک جس قدر خیرات دی ہے، وقف کیا ہے، مسجد بنائی ہے ان سب کی بھی
 مقبولی کی امید ہو گئی کہ جس جرم کے باعث یہ قابل قبول نہ تھے جب وہ زائل ہو گیا انہیں بھی
 باذن اللہ شرف قبول حاصل ہو گیا۔

(فتاویٰ رضویہ ج ۳ قدیم، ص ۸۳۸ رسالہ اعزالا کتناہ لخصاً، رضا اکیڈمی)

اس حکیمانہ بیان کے طرز نگارش سے امام احمد رضا بریلوی کی علوم تصوف پر مہارت
 و دسترس کا اندازہ لگایا جاسکتا ہے۔ ان کا سب سے بڑا عرفان یہ تھا کہ انہوں نے حضور سرور

کوئین سلطان علیہ السلام کے منصب نبوت و رسالت کا حقیقی مقام و مرتبہ سمجھا اور اس کی قرار واقعی حیثیت سے دنیا جہاں کے لوگوں کو آگاہ و آشنا کیا۔ جس نے شان رسالت میں ذرا بھی تنقیص یا توہین کی یا ناز یا کلمات کہے اس کے لیے تیغ برہنہ ثابت ہوئے۔ ایسا ایک حرف شکایت گوارا نہ کیا جو مقام نبوت کے خلاف تھا وہ بحرِ توحید میں غرق اور فنا فی الرسول کے مقام بلند پر فائز و متمکن تھے۔ انہوں نے مسلمانانِ عالم کے دلوں میں عشق رسالت کی ایسی شمع روشن و فروزاں کی جس کی پر نور شعاعوں سے انسانی ذہنوں کے ظلمت کدے منور و تابناک ہو گئے۔ ان کی علمی تحقیقی اور تجریدی خدمات و کارناموں کے سرسری جائزے کا بھی یہ موقع نہیں ورنہ میں ان کی حیاتِ اقدس کے کچھ اہم گوشوں پر نظر ڈالتا۔ یہاں مجھے صرف یہ باور کرانا ہے کہ انہوں نے قومی اصلاح و تربیت اور معاشرتی فلاح و ترقی کا جو خوشگوار فریضہ انجام دیا ہے وہ آبِ زر سے لکھنے کے قابل ہے۔ ان کی زندگی لائق تقلید اور وہ بذاتِ خود اسنت و جماعت کے لیے سرمایہ عزت و افتخار ہیں۔

اعلیٰ حضرت امام احمد رضا بریلوی قدس سرہ پچاس سے زائد بلکہ جدید تحقیق کے مطابق ایک سو پانچ (۱۰۵) علوم و فنون پر کامل عبور اور مہارت تامہ رکھتے تھے۔ ان تمام فہنون پر انہوں نے باضابطہ کتابیں تصنیف کیں جن کی تعداد تقریباً ایک ہزار ہے۔ ایک صوفی کامل کی حیثیت سے انہوں نے علوم تصوف پر بھی اپنی تصانیف یادگار چھوڑیں۔ سلوک و معارف کا قیمتی اثاثہ سالکین و عارفین کو عطا فرمایا علوم تصوف کے تعلق سے انہوں نے جو بھی لکھا وہ ایمان و عرفان کے اجالے میں لکھا، اہل دل کی مانند رنگ آلود دلوں کی اصلاح و تطہیر فرمائی۔ گم گشتگانِ راہ کو نشانِ منزل اور تلاش و جستجو کا حوصلہ بخشا۔ ان کے فتوائے و تصانیف میں جاری تصوف و سلوک، اسرار و رموز کا علمی مواد اور اصلاح و تربیت کا انوکھا پیغام ملتا ہے۔ تصوف کے ان منتشر صاحبِ مضامین کو بالاستیعاب جمع کیا جائے تو ایک ضخیم کتاب تیار ہو سکتی ہے۔ اس سلسلے میں بعض علماء نے یہ کاوش کی ہے اگرچہ وہ مختصر ہے مگر سرانہ کے لائق ہے۔

تصوف و سلوک پر امام احمد رضا بریلوی کی تصانیف و حواشی میری معلومات کے مطابق یہ قیامان میں سے بعض مطبوعہ ہیں اور بعض غیر مطبوعہ۔

۱۔ کشف حقائق و اسرار و دقائق ۳۰۸ھ تصوف آمیز اشعار کی تشریح اور بعض ۱۱۱۳ھ

تصوف کا جواب

۲۔ لوارق فلوح من حنفیۃ الروح ۳۱۱ھ روح کی شئی ہے اس کی توضیح و تفصیل

۳۔ التلطف بجواب مسائل التصوف ۳۱۲ھ مسائل تصوف کا عارفانہ جواب

۴۔ نقاء السلالة فی البیت والخلافة ۳۱۹ھ بیعت و خلافت کے احکام و مسائل کی تفصیل

۵۔ مقال عرفا باعزاز شرع و علماء ۳۲۰ھ طریقت، شریعت سے جدا نہیں اس پر احکام

شرع اور عارفین کے اقوال

۶۔ ازہار الانوار من ہم صلاة الاسرار ۳۰۵ھ نماز غوثیہ کا ثبوت اور بہت سے اسرار و روز کا بیان

۷۔ ازہار الانوار من صبا صلاة الاسرار ۳۰۵ھ نماز کا توبہ کا طریقہ اور دیگر نکات و لطائف کا بیان

۸۔ الوظیۃ الکریمہ دعائے ماثورہ اور شب و روز کے وظائف کا مجموعہ

۹۔ زہر الصلاة من شجرة اکارم الهداة ۳۰۵ھ دور میں شجرہ طیبہ کے اوراد

۱۰۔ عاقل و کلّی من ادعیۃ المصطفیٰ ۳۰۴ھ صبح و شام اور اوقات خاصہ کی کار آمد دعائیں

۱۱۔ الفوز بالآمال فی الادفاق والدعاء ۳۰۶ھ اعمال و نقوش و تعویذات خاندانی و ایجاد کی مجموعہ

۱۲۔ شرح الحقوق بطرح الحقوق ۳۰۶ھ ابویب، زوجین اور اساتذہ وغیرہ کے حقوق کی تفصیل

۱۳۔ مشعل الارشاد الی حقوق الاولاد ۳۰۹ھ اولاد کے پیدا ہونے سے لیکر بالغ ہونے

تک کے حقوق

۱۴۔ اعز الاکتاہ فی رد صدقة مانع الزکوة ۳۰۹ھ زکوٰۃ نہ دیکر صدقہ کرنے والے کو عالمانہ

وصوفیانہ تنبیہ

(۱۵)۔ الیاقونۃ الواطی فی قلب عقد الرباط ۳۰۹ھ تصور برزخ کا جواز اور شیخ سے رابطہ قلبی کا فائدہ

(۱۶)۔ الزمزمۃ القمریۃ فی الذب عن الخمریۃ ۳۰۶ھ قصیدہ غوثیہ پر بعض جہال کے اعتراض کا رد

(۱۷)۔ اعجب الامداد فی مکفرات حقوق العباد ۳۱۰ھ کن کن عمل کے سبب حقوق

العباد سے نجات مل سکتی ہے۔

(۱۸)۔ ذیل المدعی لاسن الدعاء ۳۰۶ھ دعا کے آداب، اوقات، مکانات اور اسباب

(۱۹) حاشیہ احیاء علوم الدین

(۲۰) حاشیہ بحجۃ الاسرار

(۲۱) حاشیہ حدیقہ ندیہ

(۲۲) حاشیہ مدخل

(۲۳) حاشیہ کتاب الابرار

(۲۴) حاشیہ کتاب الزواجر

علم جفر و تکسیر کا تعلق بھی علم تصوف سے ہے اور یہ مشائخ و صوفیہ اور اولیائے کرام کے خاص علوم سے ہیں ان فنون میں بھی امام احمد رضا بریلوی کی تصانیف ملتی ہیں خاص طور سے علم تکسیر میں تو ایجاد کا درجہ رکھتے ہیں اگر یہ کہا جائے کہ امام احمد رضا کے مثل علم تکسیر کا جاننے والا کئی صدیوں میں پیدا نہیں ہوا تو بیجا نہ ہوگا۔ علم جفر و تکسیر چونکہ تصوف سے متعلق یا اس کا حصہ ہے لہذا ان دونوں فن میں ان کی جو تصانیف ہیں انہیں بھی تصانیف تصوف کے زمرے میں شمار کیا جاسکتا ہے۔ جفر و تکسیر میں ان کی تصانیف یہ ہیں۔

۱۔ اطائب الاکسیر فی علم الکسیر ۱۲۹۶ھ

۲۔ الشواقب الرضویہ علی الکواکب الدریہ ۱۳۲۱ھ

۳۔ الجہد اول الرضویہ للمسائل الجفریہ ۱۳۱۳ھ

۴۔ الاحومۃ الرضویہ للمسائل الجفریہ ۱۳۱۳ھ

۵۔ رسالہ در علم تکسیر

۶۔ ۱۱۵۲ مربعات

۷۔ حاشیہ الدرالمکنون

۸۔ الوسائل الرضویہ للمسائل الجفریہ

۹۔ مجتلی العروس و مراد النفوس ۱۳۲۸ھ مطبوعہ

۱۰۔ الجفر الجامع

۱۱۔ اسهل الكتب في جميع المنازل

۱۲۔ رسالہ فی علم الجفر

۱۳۔ سفر الاسفر عن الجفر بالجفر

فن تصوف میں امام احمد رضا بریلوی کی اتنی ڈھیر ساری تصانیف کو دیکھ کر دنیا کو اس سچائی کا اعتراف و یقین کرنا پڑے گا کہ وہ اس فن کے بھی امام ہیں اور کہنا پڑے گا کہ انہوں نے جس فن پر توجہ دی اسی میں یکنائے روزگار ہو گئے۔ کہاں ہیں وہ لوگ جو یہ کہتے ہیں کہ امام احمد رضا بریلوی صرف ایک فقیہ اور عاشق رسول تھے وہ آئیں اور انصاف و دیانت کی آنکھوں سے ان تصنیفات کو دیکھیں ان تصانیف کو دیکھ کر انہیں اس بات کا احساس ہو جائیگا کہ واقعی وہ امام تصوف، غزالی عصر اور سرمایہ سلمان و ابو ذر تھے۔ میں تو یہ کہتا ہوں کہ امام احمد رضا بریلوی نے دیگر فنون متروکہ کی طرح فن تصوف کی بھی نشاۃ ثانیہ فرمائی، تعلیم و تعلم کے ذریعہ اس کی اشاعت کی، اپنے حلقہ نشینوں اور ارادتمندوں میں تصوف و عرفان کی روح پھونکی، سالک کو صوفی بنایا ظاہر پرست کو حقیقت و معرفت کا لذت آشنا کر دیا۔

حیرت انگیز پہلو اور افسوسناک بات یہ ہے کہ مخالفین و معاندین نے ان پر جہاں اختراعی اور بے بنیاد الزامات لگائے وہیں ان کے محاسن، خوبیوں پر پردہ ڈالنے اور ان کی تحقیقات علمیہ کو بھی چھپانے کی لا حاصل کوششیں کیں۔ اپنوں کے جمود و تعسف اور کچھ بے توجہی کے سبب سے وہ اپنے ناپاک و مکروہ عزائم میں کسی حد تک کامیاب بھی ہوئے مگر اب مجاہدِ تعالیٰ کئی دہائیوں سے علمائے اہلسنت اور محققین ملت بیدار ہیں جنہوں نے علم و تحقیق کے حوالے سے حیاتِ امام احمد رضا کا گوشہ گوشہ اور ان کی اکثر تصانیف و تحقیقات کا ورق ورق روشن و منور کر دیا۔ یقین جاسے علماء و محققین کی کدو کاوش اور حقانیت کی بدولت اغیار و مخالفین ہر گمریاں ہو گئے ان کا ناطقہ بند ہو گیا۔

ہم یہاں پر ایک ایسے صاحب قلم کے قلبی تاثرات پیش کر رہے ہیں جن سے آپ کو یقین و اذعان کے ساتھ معلوم ہو جائیگا کہ امام احمد رضا بریلوی فی الواقع تاج الاصفیاء اور جماعت صوفیاء کے مستاذ فرد تھے۔ یہ وہ تاثرات ہیں جو ان کی زندگی میں شائع ہوئے جنہیں دنیا نے

اپنے سر کی نگاہوں سے دیکھا اور پڑھا۔ ملاحظہ فرمائیں ہفت روزہ ”خطیب“ دہلی کے شمارہ نمبر ۱۱ جلد نمبر ۱ مورخہ ۲۲ مارچ ۱۹۱۵ء میں اعلیٰ حضرت امام احمد رضا بریلوی کے متعلق خواجہ حسن نظامی کے تاثرات۔

بریلی کے مولانا احمد رضا خاں صاحب جن کو ان کے معتقد مجدد مائے حاضرہ کہتے ہیں درحقیقت طبقہ صوفیائے کرام میں بداعتبار علمی حیثیت کے منصب مجدد کے مستحق ہیں۔ انہوں نے ان مسائل اختلافی پر معرکے کی کتابیں لکھیں ہیں جو سالہا سال سے فرقہ و ہابیہ کے زیر تحریر و تقریر تھیں اور جن کے جوابات گروہ صوفیہ کی طرف سے کافی دشمنی نہیں دیئے گئے تھے۔ ان کی تصنیفات و تالیفات کی ایک خاص شان اور خاص وضع ہے۔ یہ کتابیں بہت زیادہ تعداد میں ہیں اور ایسی مدلل ہیں جن کو دیکھ کر لکھنے والے کے تجر علمی کا جید سے جید مخالف کو اقرار کرنا پڑتا ہے۔ مولانا احمد رضا خاں صاحب جو کہتے ہیں وہی کرتے ہیں اور یہ ایک ایسی خصلت ہے جس کی ہم سب کو پیروی کرنی چاہیے۔ ان کے مخالف اعتراض کرتے ہیں کہ مولانا کی تحریروں میں سختی بہت ہے اور بہت جلدی دوسروں پر کفر کا فتویٰ لگا دیتے ہیں مگر شاید ان لوگوں نے مولانا اسماعیل شہید اور ان کے حواریوں کی دل آزار کتابیں نہیں پڑھیں، جن کو سالہا سال صوفیائے کرام برداشت کرتے رہے، ان کتابوں میں جیسی سخت کلامی برقی گئی ہے اس کے مقابلے میں جہاں تک میرا خیال ہے مولانا احمد رضا خاں صاحب نے اب تک بہت کم لکھا ہے۔ جماعت صوفیہ علمی حیثیت سے مولانا موصوف کو اپنا بہادر صف شکن سیف اللہ سمجھتی ہے اور انصاف یہ ہے کہ بالکل جائز سمجھتی ہے۔

(بحوالہ، امام احمد رضا، باب علم و دانش کی نظر میں)

اہل علم سے یہ بات مخفی و پوشیدہ نہیں ہے کہ چند مسائل میں امام احمد رضا بریلوی کی خواجہ

حسن نظامی سے اختلاف تھا جسے مسئلہ سماع اور مسئلہ سجدہ تحیت یعنی خواجہ حسن نظامی مزامیر کے ساتھ سماع اور مرشد طریقت کے لیے سجدہ تحیت و تعظیمی کے جواز و مشروعیت کے متاثر تھے۔ اعلیٰ حضرت امام احمد رضا بریلوی سماع مع مزامیر اور غیر اللہ کے لیے سجدہ تحیت کو حرام و نادرہ سمجھتے تھے۔ یہ اختلاف کوئی نظریاتی و اعتقادی نہ تھا جب کہ حکم شرع صادر کرنے میں حلاوت و حرمت کا فرق اور درست و نادرہ کا اختلاف تھا۔ امام احمد رضا بریلوی کا طریقہ یہ تھا کہ حق کے خلاف اگر کوئی آواز اٹھتی تو وہ بے چین و مضطرب ہو جاتے اس کے خلاف صدائے احتجاج بلند کرتے اور اس آواز کو کچلنے کے لیے خرمن باطل یہ ان کا قلم برق خاٹھ بن کر گرتا۔ ان مسائل میں بھی انہوں نے آواز حق بلند کیا اور اصلاح و درستگی کی کوشش فرمائیں۔ ان مسائل کی تفصیل کے لیے امام احمد رضا بریلوی کے فتاویٰ اور یہ حوالے دیکھے جاسکتے ہیں ان میں دلائل شرعیہ، نصوص ائمہ اور اقوال اکابر سے مسئلہ دائرہ کو ثابت و واضح کیا گیا ہے۔

۱۔ مسائل سماع

۲۔ اجل التیمر فی احکم المسامع والمزامیر ۱۳۲۰ھ

۳۔ الزبدۃ الزکیہ، تحریم سجود التحیۃ ۱۳۲۰ھ

مجھے عرض یہ کرنی ہے کہ بعض مسائل میں اختلاف رائے کے باوجود خواجہ حسن نظامی کے نوک قلم سے امام احمد رضا بریلوی کے متعلق جو تاثرات ظاہر ہوئے وہ سو فیصد درست اور مبنی برحق ہیں۔

گہوارہ علم و ادب مرکز اہلسنت بریلی شریف میں تشنگان علم و معرفت کی سیرابی کے لیے امام احمد رضا بریلوی قدس سرہ نے ۱۳۲۲ھ میں جامعہ رضویہ منظر اسلام قائم فرمایا اس میں دیگر علوم کی تعلیم کے ساتھ تصوف و عرفان کی بھی تعلیم ہوتی تھی، تصوف کے عقد ہائے لایخل حل کیے جاتے بلکہ وعظ و نصیحت، ارشاد و ہدایت، اوامر و نواہی، اوصاف حمیدہ اور اخلاق حسنہ کی تعلیم بھی دی جاتی تھی۔ درس تصوف میں طلبہ کے علاوہ علماء بھی شریک جماعت ہوتے تھے۔ امام احمد رضا نے بذات خود بحر العلوم ملک العلماء مولانا ظفر الدین صاحب رضوی ہمدانی مصنف، حیات اعلیٰ حضرت، کو بخاری شریف کا درس دے کر منظر اسلام کا تعلیمی افتتاح فرمایا۔

پھر دیگر درسی کتب کے ساتھ انہوں نے تصوف کی بھی کچھ کتابیں پڑھیں۔ مزید وضاحت کے لیے حیات اعلیٰ حضرت کا یہ اقتباس پیش ہے:

اعلیٰ حضرت سے انہوں (ملک العلماء) نے صحیح بخاری، اقلیدس کے چھ مقالے، تصریح، تشریح الافلاک، شرح چغینبی تمام کر کے علم ہیئت، ریاضی، توحیت و تفسیر وغیرہ فنون حاصل کئے تصوف کی کتابوں میں ان سے عوارف المعارف اور رسالہ قشیریہ کا درس بھی لیا۔ ان اسباق میں طلبہ کے علاوہ علماء کی جماعت بھی شریک ہوتی تھی۔

(حیات اعلیٰ حضرت جلد اول، ص ۵۹ مطبع۔۔۔۔)

اس سے معلوم ہوا کہ امام احمد رضا بریلوی نے علوم تصوف کے فروغ و اشاعت میں بے پایاں حصہ لیا۔ اس کے تحفظ و بقا کے لیے علماء کی ایک جماعت تیار کی وہ جانتے تھے کہ علم و عمل سے خالی درخت کی مانند ہے۔ انہوں نے عمل بیداری کے لیے تصوف و روحانیت کی تعلیم کا انتظام کیا، علمائے ظاہر کو علم باطن سے بھی آراستہ کرایا۔

مشائخ رضویہ کا یہ دستور تھا کہ وہ اپنے حلقہ ارادت میں آنے والوں کی اصلاح و تربیت کا خاص خیال رکھتے تھے وعظ و تذکیر اور پسند و نصائم کے ذریعہ ان کے احوال و قلوب کی اصلاح و تفسیر کی جاتی تھی جو معتقدین و متوسلین دور دراز مقامات کے ہوتے انہیں مکتوبات کے ذریعہ آگاہ کیا جاتا تھا۔ یہی مکتوبات ان کے لیے یہ بام عمل اور مشعل راہ ہوتے تھے۔ مکتوب نویسی کی تاریخ صدیوں پرانی ہے، مکتوب نگاری کے ذریعہ ہدایت و ارشاد کا طریقہ زمانہ قدیم سے رائج ہے۔ یوں ہیں ملفوظات صوفیہ کہ روایت بھی عرصہ دراز سے چلی آتی ہے۔ سالکین کی تعلیم و تربیت میں ملفوظات اسلاف کا بھی بڑا دخل ہے، مکتوبات سے زیادہ ملفوظات کی تالیف و تدوین پر توجہ دی گئی۔ یہی وجہ ہے کہ صوفیا کی تاریخ میں ملفوظات کی تعداد خاصہ ہے۔ بزرگوں کے مکتوبات بھی ذخیرہ معلومات اور سرمایہ تصوف ہے۔ جو مکتوبات معلوم اور دستیاب ہیں ان میں سے مکتوبات مخدوم جہاں شیخ شرف الدین احمد سبکی منیری رضی اللہ تعالیٰ عنہ متوفی ۸۳۷ھ کی مکتوبات صدی، مکتوبات دو صدی، مکتوبات بہت و ہشت، اور شیخ مجدد الف ثانی رضی اللہ عنہ متوفی ۸۴۷ھ کی مکتوبات ربانی اور منتخبات مکتوبات مشہور و معروف ہیں۔

دستور کے مطابق امام احمد رضا بریلوی بھی اپنے ارادتمندوں کی مکتوبات و ملفوظات کے ذریعہ نصیحت و اصلاح فرماتے، دور دراز جگہوں کے وہ لوگ جو حاضر بارگاہ نہیں ہو سکتے تھے ان کی رہنمائی مکتوبات و خطوط کے ذریعہ ہوتی تھی۔ امام احمد رضا بریلوی چونکہ خطوط کا جواب پابندی کے ساتھ تحریر فرماتے تھے۔ معمول یہ تھا کہ کچھ علماء مخصوص کاموں کے لیے منتخب و مامور تھے جس کے ذمہ جو کام تھا وہ اسی کو انجام دیتا تھا۔ جوابات خطوط کے لیے بھی بعض علماء متعین تھے۔ جو خط جن باتوں کے متعلق ہوتا ویسے ہی شخص کو جواب لکھنے کے لیے دیا جاتا۔ لہذا خط جس مضمون کا ہوتا اس سے متعلق شخص ہی اس کا جواب لکھتا یا جواب لکھوا دیا جاتا مگر جو خط خاص سلوک و تصوف کے متعلق ہوتا اس کا جواب بذات خود امام احمد رضا بریلوی تحریر فرماتے تھے۔ حیات اعلیٰ حضرت کے مصنف تحریر فرماتے ہیں:

”اعلیٰ حضرت کو خطوط کے جواب کا بہت اہتمام تھا۔ اس خیال سے کہ خطوط ضائع نہ ہوں حاجی کفایت اللہ صاحب ساکن محلہ مہار کپور (بریلی شریف) خادم خاص اعلیٰ حضرت نے ایک خوبصورت بکس ٹین کا بنا کر رنگ کر آویزاں کر دیا جس میں ڈاکیہ خطوط پیکٹ وغیرہ ڈال دیا کرتا تھا۔ اس میں برابر تالا لگا رہتا کہ کوئی ان خطوط کو نکال نہ لے سکی۔ اس کی اعلیٰ حضرت کے پاس رہتی عصر کی نماز پڑھ کر جب باہر آ کر تشریف رکھتے تو کنبی مجھے عنایت فرماتے، بکس کھول کر اس روز کی ڈاک سب لا کر حاضر کر دیتا اور ایک ایک خط پڑھنا شروع کرتا اور خط تصوف کے متعلق ہوتا اعلیٰ حضرت خود رکھ لیتے اور اس کا جواب یہ نفس نفیس خود تحریر فرماتے۔“

(حیات اعلیٰ حضرت، جلد ۱، صفحہ ۱۶۳ مطبع بولٹن)

صوفیا کی زندگی ریاضت و مجاہدہ میں گذرتی ہے اس راہ میں انہیں محنت شاقہ کا سامنا ہوتا ہے۔ نفس کشی کی صبر آزمائگیوں میں جسے ثابت قدمی سیر ہوتی ہے۔ رب کائنات کی رحمت بے پایاں سے وہ نوازا جاتا ہے ورنہ اس خاردار وادی میں بڑے بڑے مجاہدہ کرنے والوں

اور جفا کشیوں کے قدم ڈنگاتے ہیں۔ آزمائش و ابتلا کا ایسا دور آتا ہے کہ وہ منزل مقصود سے ہٹک جاتا ہے۔ ہمیں امام احمد رضا بریلوی کی تعلیمات تصوف میں ریاضت و مجاہدے کی بھی تعلیم ملتی ہے وہ بذات خود تو مشغول مجاہدہ تھے ہی ان کے حلقہ ارادت میں بھی اس کا اثر نمایاں تھا۔ ان کا زور قلم شریعت و طریقت کی گتھیاں سلجھانے میں صرف ہوا۔ جہاد بالقلم سے انہوں نے دشمنان دین کا سر قلم کر دیا۔ مجاہدہ سے متعلق ایک استفسار کے جواب میں فرماتے ہیں۔

مجاہدے کے لیے کم از کم اسی برس درکار ہوتے ہیں باقی طلب ضرور کی جائے۔ مقصود یہ ہے کہ جس طرح اس عالم میں مسببات کو اسباب سے مربوط فرمایا گیا ہے۔ اس طریقہ پر اگر چھوڑیں اور جذب و عنایت ربانی بعید کو قریب نہ کر دے تو اس راہ کی قطع کو اسی برس درکار ہیں اور رحمت توجہ فرمائیے تو ایک آن میں نصرانی سے ابدال کر دیا جاتا ہے اور صدق نیست کے ساتھ یہ مشغول مجاہدہ ہو تو امداد الہی ضرور کار فرما ہوتی ہے۔ اللہ تعالیٰ فرماتا ہے:

وَالَّذِينَ جَاهَدُوا فِينَا لَنَهْدِيَنَّهُمْ سُبُلًا (العنکبوت، ۲۹)

وہ جو ہماری راہ میں مجاہدہ کریں ہم اور ان میں اپنے راستے دکھا دیں گے۔

عرض کیا گیا، یہ اگر اسی کا ہو کر رہے تو ہو سکتا ہے دنیوی ذرائع معاش اور دینی خدمات چھوڑنی پڑیں گی۔ فرمایا، اس کے لیے یہی خدمات مجاہدات ہیں، بلکہ اگر نیت صالح ہے تو ان مجاہدوں سے اعلیٰ۔

امام ابو اسحاق اسفرانی جب انہیں مبتدعین کی بدعت کی اطلاع ہوئی پہاڑوں پر ان اکابر علماء کے پاس تشریف لے گئے جو ترک دنیا و مافیہا کر کے مجاہدات میں مصروف تھے ان سے فرمایا: اے سوکھی گھاس کھانے والو تم یہاں ہو اور امت محمدیہ ﷺ فتنوں میں ہے انہوں نے جواب دیا کہ امام یہ آپ ہی کا کام ہے ہم سے ہو نہیں سکتا۔ وہاں سے واپس آئے اور مبتدعین کے رو میں نہریں بہائیں۔ (الملفوظ حصہ اول، صفحہ ۷، ۸ بریلی شریف)

ایک اور مقام پر فرماتے ہیں:

امام ابن حجر مکی رحمۃ اللہ علیہ نے لکھا ہے ایک عالم صاحب کی وفات ہوئی ان کو کسی نے خواب میں دیکھا پوچھا آپ کے ساتھ کیا معاملہ ہوا فرمایا جنت عطا کی گئی علم کے سبب نہیں بلکہ حضور اقدس ﷺ کے ساتھ اس

نسبت کے سبب جو کتے کو راہی کے ساتھ ہوتی ہے کہ بروقت بھونکے۔
 بھونک کر پھیڑوں کو بھیڑیے سے ہوشیار کرنا رہتا ہے۔ مائیں نہ مائیں یہ
 ان کا کام، سرکار نے فرمایا کہ بھونکے جاؤ بس اس قدر نسبت کافی ہے۔ لاکھ
 ریاضتیں، لاکھ مجاہدے اس نسبت پر قربان، جس کو یہ نسبت حاصل ہے
 اس کو کسی مجاہدے، کسی ریاضت کی ضرورت نہیں (پھر فرمایا) اور اسی میں کیا
 ریاضت تھوڑی ہے۔ جو عزت نشیں ہو گیا نہ اس کے قلب کو کوئی تکلیف
 پہنچ سکتی ہے، نہ اس کی آنکھوں کو، نہ اس کے کانوں کو، اس سے کہیے جس
 نے اوکھلی میں سردیا ہے اور چاروں طرف سے موصل کی عدد پڑ رہی ہے۔
 (المسفوظ حصہ سوم، ص ۸، مطبع بریلی شریف)

خدمت دین، اشاعت مذہب و ملت عظیم مجاہدہ ہے اس کے تناظر میں آپ حیات امداد
 احمد رضا کے شب و روز کا جائزہ لیں اور دیکھیں کہ انہوں نے پوری زندگی نصرت حق، جمہیت
 مذہب و ملت، دین و سنت کی آبیاری اور امت مصطفیٰ ﷺ کی اصلاح و تربیت میں لگے
 ذمہ داری سے گزاری کہ ان صحویت انگیز راہوں سے وہ آسانیوں کے ساتھ اس طسیر
 گزر گئے کہ آبلہ پائی کے شکار ہوئے نہ زبان و بیان کی شکستگی میں کوئی فرق پڑا۔ حضور اقدس
 ﷺ سے ایسی وفادارانہ نسبت غلامی حاصل تھی کہ ناموس رسالت کی حفاظت و صیانت میں
 تن من و جان کی بازی لگادی، اسی کو اپنی زندگی کا نصب العین قرار دیا۔ اس راہ میں نہ انہوں
 نے انہوں کا خیال کیا نہ غیروں کی پرواہ، جس نے حدود شریعت سے باہر قدم نکالا یا شان اقدس
 میں گستاخی کی یا حقیقتیں توہین آمیز کلمات کہے اسے تنبیہ کی اور اس کا نا طلقہ بستہ کر دیا۔ ان کی
 مساعی جمیلہ اور مجاہدانہ کردار سے مسلمانوں کے فکر و اعتقاد میں ثبات و استحکام پیدا ہوا۔

یہی وہ عظیم مجاہدہ تھا کہ ان کے مرشد طریقت نے کسی اور ریاضت و تزکیہ کی ضرورت
 محسوس نہ کی بلکہ داخل سلسلہ فرمانے کے بعد روز اول ہی انہیں خلافت و اجازت عطا فرمائی اور
 فخر و مسرت سے فرمایا کہ روز قیامت اگر حکم الہامین نے فرمایا آل سول تو میرے لیے کیا لایا
 ہے؟ تو میں احمد رضا کو پیش کروں گا۔ اس سبب کے باوجود امام احمد رضا بریلوی نے سلوک
 و طریقت کی تعلیم بھی باضابطہ حاصل فرمائی تھی۔ آپ خود فرماتے ہیں:

ہمادی الاولیٰ ۱۲۹۲ھ میں شرف بیعت سے مشرف ہوا تعلیم طریقت حضور پر نور پیر
 و مرشد برحق سے حاصل کی۔ ۱۲۹۶ھ میں حضرت کا وصال ہوا تو قبل وصال مجھے حضرت سیدنا
 شاہ ابوالحسن احمد نوری اپنے ابن الابن ولی عہد و سجادہ نشین کے سپرد فرمایا۔ حضرت نوری
 میاں صاحب سے بعض تعلیم طریقت و علم تکسیر، علم جفر، وغیرہ علوم میں نے حاصل کیے۔
 (حیات اعلیٰ حضرت قدیم، جلد ۱، صفحہ ۴۳، ۴۵ بریلی شریف)

اس سے معلوم ہوا کہ پیر و مرشد سید آل رسول رضی اللہ تعالیٰ عنہ نے تاحیات نہایت
 اہتمام و توجہ کے ساتھ طریقت کی تعلیم دی اور بعد کے لیے اپنے ولی عہد کے حوالے کر دیا اس
 لیے بجا طور پر یہ کہا جاسکتا ہے کہ امام احمد رضا بریلوی نے ایسے منازل سلوک و معرفت بھی طے
 فرمائے جو مرشد کامل کی توجہ کے بغیر طے نہیں ہوتے۔

ہر ولی کے لیے صوفی کامل ہونا ضروری ہے اور ہر صوفی کامل درجہ ولایت پر فائز
 و گامزن ہوتا ہے۔ کسی بھی ولی کو مدارج علیا حاصل کرنے کے لیے سلوک کے مختلف مراحل سے
 گزرنا پڑتا ہے خواہ سیر الی اللہ کی منزل ہو یا سیر فی اللہ کی، دونوں منزل کی سیر ولی کے لیے
 ناگزیر ہے۔ امام احمد رضا بریلوی نے اختصار کے ساتھ ان مقامات و مدارج کی نشاندہی فرمائی
 ہے جو سالکین و واصلین کو درجہ بدرجہ حاصل ہوتے ہیں۔

آپ سے عرض کیا گیا کہ جب طالب سلوک کی راہ چلتا ہے تو درجات فقر میں اول کونسا
 درجہ حاصل ہوتا ہے پھر کونسا؟ فرمایا، صلحا، سالکین، قاضین، واصلین، اب ان واصلوں کے
 مراتب ہیں۔ نجباء، نقباء، ابدال، بدلاء، اذناء، امائین، غوث، صدیق، نبی، وصول، تین پہلے
 سیر الی اللہ کے ہیں باقی سیر فی اللہ کے اور ولی ان سب کو شامل۔
 (المفہوم حصہ چہارم، صفحہ ۲۲ قادری کتاب گھر بریلی)

مقالے کی طوالت پر دامن کشاں ہے ورنہ میں امام احمد رضا بریلوی کی قدس سرہ کے
 تصوف اعتقادی اور تصوف عملی پر بھی گفتگو کرتا۔ یہاں پر ان کے تصوف علمی کی جو جملکیاں
 پیش کی گئیں۔ وہ یہ سمجھنے کے لیے کافی ہیں کہ امام احمد رضا بریلوی کے علوم بیکراں کے سامنے یہ
 جملکیاں دو چار قطروں کی مانند ہیں۔

آخر میں یہ عرض ہے کہ علماء باطن، میری نظر میں عہد حاضر میں یہ تفریق تو کی جاسکتی ہے

کیونکہ موجودہ دور میں علمائے باطن کم پیدا ہوتے ہیں۔ لیکن قرونِ اولیٰ میں یہ تفریق درست معلوم نہیں ہوتی کیونکہ اس خیر القرون میں علمائے ظاہر ہی علمائے باطن ہوا کرتے تھے ان کی زندگیوں میں عبادات و ریاضات اور مجاہدات شاقہ سے مالا مال ہوتی تھیں۔ اس کے برخلاف عہدِ جدید میں علماء تو پیدا ہوتے ہیں مگر ان میں عبادات و مجاہدات کا رجحان نسبتاً کم ہوتا ہے۔ قرونِ سابقہ کے مثل علماء میں اگر جذبہ طاعت و بندگی پیدا ہو جائے تو آج بھی ہماری جماعت میں جنید و بایزید جیسے خدا رسیدہ افراد پیدا ہو سکتے ہیں۔

امام احمد رضا بریلوی کا وجود علم ظاہر و باطن دونوں کا سنگم تھا ان کے علم و عمل طہارت و تقویٰ ریاضت و مجاہدہ، زہد و پرہیزگاری، عشق و عرفان، خلوص و للہیت، خوف و مشیت، صداقت و راستبازی اور قول و فعل کی یکسانیت کو دیکھ کر عہدِ ماضی کے صوفیاء اور اسلاف اکابر کی یاد تازہ ہو جاتی ہے۔

میراجدان یہ کہتا ہے کہ آج کا ظاہر پرست انسان کل استقامت فی الدین اخلاص عمل کی بنیاد پر روحانیت کا پیکر ہو سکتا ہے کیونکہ صوفیائے کاملین میں جنید شلی اور بایزید وغیرہ اولیائے کرام کوئی آسمان سے نہیں ٹپکے نہ زمین سے نکلے بلکہ ان وجود کو بھی انسانی خون سے نشوونما ملا، وہ بھی انسانی ہستی میں پروان چڑھے، پلے بڑھے مگر یہ کہ وہ فنا فی اللہ ہو کر لاقانی حبلوؤں میں گم ہو گئے جس سے ان کو اثباتِ دوام حاصل ہوا کہ ان کا نام جریدہ عالم پر نقش کا لہجر ہو گیا۔

ہرگز نمیر و آنکہ دلش زندہ شد بمشق
ثبت است بر جریدہ عالم دوام ما

امام احمد رضا تصوف قوی و عملی کی نادر مثال

اعلیٰ حضرت امام احمد رضا بریلوی علیہ الرحمۃ والرضوان عہد حاضر کے نابغہ روزگار تھے۔ اُن کی عبقری شخصیت صرف بزرگ صغیر ہی کے لئے نہیں بلکہ عالم اسلام کے لئے نمونہ تھی۔ وہ علم و فن کے بحر ذخار، فضل و کمال کے دُر شاہکار، رُشد و ہدایت کے تاجدار اور میدان تصنیف و تالیف کے شہ سوار تھے۔ مختلف علوم و فنون میں اُن کی تصانیف کی تعداد ایک ہزار سے زائد بتائی جاتی ہے۔ اُن کی ایک تصنیف ”العطا یا النبیہ فی الفتاوی الرضویہ“ بارہ ضخیم جلدوں میں شائع ہو چکی ہے جس کی بعض جلدیں جہازی ساز کے ہزار صفحات پر پھیلی ہوئی ہیں۔ اب ان جلدوں کو ترتیب جدید کے ساتھ تہذیب، تہذیب اور تخریج احادیث کے ذریعے شائع کیا جا رہا ہے۔ ایک اطلاع کے مطابق اس کی صرف چار جلدیں بارہ جلدوں میں پھیل گئی ہیں اس طرح بلاشبہ اُن کا یہ کارنامہ فقہ اسلامی کا عظیم انسائیکلو پیڈیا ہے۔

فاضل بریلوی کی عظیم شخصیت اور اُن کی گراں قدر خدمات کے تعلق سے دنیا کے مختلف حصوں میں مختلف جہتوں سے کام ہو رہا ہے لیکن ہمارے محققین نے زیادہ تر اُن کی ادبی شخصیت ہی کو موضوع قلم بنایا ہے۔ کسی نے عربی، کسی نے فارسی اور کسی نے اردو زبان و ادب کے تعلق سے جو اُن کی نگارشات ہیں اُن پر ریسرچ کر کے ڈاکٹریٹ کی سند حاصل کی ہے۔ ادب کے علاوہ اُن کی فقہی بصیرت پر بھی کام ہوا ہے۔ اس تعلق سے بھی چھوٹی بڑی کئی ایک تحقیقی نگارشات سامنے آئی ہیں۔ آج سے تقریباً بیس پچیس سال قبل اردو زبان و ادب میں جو کام اُن کی شخصیت پر ہوا تھا اُس کی ایک فہرست تیار کی تھی اُس وقت وہ فہرست بھی

تقریباً سو (۱۰۰) کے قریب پہنچ رہی تھی۔ اس میں سال کے عرصے میں چونکہ مختلف جہتوں سے اربابِ قلم نے اُن کی شخصیت کو موضوعِ قلم بنایا ہے اس لئے ضرورت ہے کہ بیسویں صدی کے اختتام تک اس طرح کی ایک اور جامع فہرست اجمالی طور پر ہی کسی مرقب کی جائے تاکہ اُن کے معتقدین اور مداحوں نے اُن کی علمی، ادبی، سیاسی و سماجی خدمات اور دیگر زمریں کارناموں کے تعلق سے جو کام کیا ہے وہ ایک نظر میں اربابِ دین و دانش کے سامنے آسکے اور اس طرح ہم اپنا احتساب کر سکیں کہ اپنے اس رہنما کے تئیں جس کی بدولت ایمان کو نکھر رہے اور عشقِ رسول کی دولت بیدار میسر ہوئی کتنے مخلص ہیں اور یہ بھی واضح ہو سکے کہ جن پہلوؤں پر بیسویں صدی میں کام نہیں ہوا ہے اکیسویں صدی میں انہیں عنوانِ قلم بنایا جائے تاکہ اس طرست اُن کی شخصیت اور کارناموں کا مکمل احاطہ کیا جاسکے۔

یہ دعویٰ تو یہ بانگِ دہل کیا جاتا ہے کہ امام احمد رضا فاضل بریلوی کے نوکِ قلم سے ایک ہزار سے زائد تصانیف منظرِ عام پر آئیں مگر کہیں یکجا طور پر اُن تصانیف کی فہرست بحر نہیں۔ اُن کے دورِ حیات ہی میں مَلِکُ الْعِلْمِ حضرت مولانا ظفر الدین قادری رحمۃ اللہ علیہ (م ۱۹۶۲ء) نے ”المجلد العبد لتالیفات المجتہد“ کے نام سے ایک کتابچہ مرقب کیا تھا جس میں صرف ۳۵۰ کتابوں کے اسماء درج تھے۔ اُس کے بعد اس قسم کی ایک ”کوشش“ المیزان“ بمبئی کے ”امام احمد رضا نمبر“ کی اشاعت کے وقت ہوئی۔ اس طویل فہرست میں فاضل بریلوی کی جتنی تصانیف کا اندراج تھا اُن کی تعداد ۵۴۸ تھی۔ ”انوارِ رضا“ نام سے وہی نمبر مکتبہ حنفیہ لیڈن لاہور نے شائع کیا، بغیر کسی حذف و اضافہ کے وہی فہرست اس میں بھی شائع کی گئی۔ اُس کے بعد فاضل بریلوی کی کئی ایک تصانیف جو بہ خطِ مصنف تھیں انہیں زیورِ طبع سے آراستہ ہونے کا شرف حاصل ہوا۔ لیکن ایسی کوئی فہرست ہمارے پاس نہیں ہے جسے اُن کے معاندین کے سامنے پیش کیا جاسکے اور فاضل بریلوی کی وہ کتب زمانہ کی دست بردا شکار ہونے سے محفوظ رہ سکیں۔ رضا اکیڈمی بمبئی، ادارہ تحقیقاتِ امام احمد رضا کراچی دیگر اکیڈمیوں اور تنظیمی اداروں کی مدد سے یہ کام بہ حسن و خوبی انجام دے سکتے ہیں۔

فاضل بریلوی نے خود کتنا کام کیا ہے، اس کے اعتراف میں دوسرے اہلِ قلم نے جو

اُن پر کام کیا ہے، ہم کو اس سے متعارف کرانے کی ضرورت ہے۔ ہم اکیسویں صدی میں داخل ہو چکے ہیں، چاہئے تو تھا کہ ہم اپنے ماضی کا احتساب کرتے اور پھر اس کی روشنی میں مستقبل میں کام کے منصوبے اور لائحہ عمل بناتے مگر ایسا نہ کر کے ہم اپنی پرانی روش پر گامزن ہیں اور تحریروں کے ڈھیر لگاتے چلے جا رہے ہیں۔ اُن کی شخصیت اور کارناموں کے تعلق سے جس قدر بھی کام ہوا ہے اُس کے معیار میں تو کلام ہو سکتا ہے مگر مقدار میں شاید ہی کسی کو کلام ہو۔ بشمول اقبال و غالب عہدِ حاضر کی کوئی ایسی شخصیت ہو جس پر اتنی کتابیں لکھی گئی ہوں مگر ان کے معتقدین کا حلقہ اشاعت بھی ہے اور مخصوص بھی، اس لئے اقبال و غالب سے تو سب واقف ہیں اور فاضل بریلوی سے نہیں۔ اکیسویں صدی میں ان تمام پہلوؤں پر توجہ دینے کی ضرورت ہے۔

امام احمد رضا فاضل بریلوی کی شخصیت اور کارناموں کے تعلق سے جتنا بھی کام ہوا ہے خواہ وہ کیسا ہی ہو ہم اس کی پذیرائی کرتے ہیں اور اس لئے اظہارِ مسرت کرتے ہیں کہ اُن کے معتقدین اور محبتین کا جمود ٹوٹا اور وہ اس چیز کی طرف متوجہ ہوئے ہیں جو وقتی نہیں بلکہ دائمی ہے۔ فاضل بریلوی کی زندگی کے بہت سے پہلو ایسے ہیں جن پر باضابطہ کام کرنے کی ضرورت ہے اس میں اُن کی شخصیت کا روحانی پہلو بھی ہے۔ رُشد و ہدایت سے متعلق اُن کی سرگرمیوں کا جائزہ لینا اس لئے ضروری ہے کہ مادیات پرستی کے اس دور میں ہر انسان ہوس پرستی اور ہوسنا کی کا شکار ہو کر اپنے مجبور اور پالنبہار سے بہت دور جا چکا ہے اور مادیات ہی کو اس نے اپنی اصل سمجھ رکھا ہے۔ یہی وجہ ہے آج دنیا میں شروفساد، ماردھاڑ اور قتل و غارت گری کی گرم بازاری کے سبب ایک انسان دوسرے انسان ہی کو نہیں بلکہ ایک ملک دوسرے ملک کو اپنی ہوا و ہوس کا نشانہ بنانے پر مائل ہوا ہے۔ ہر سال کروڑوں نہیں بلکہ اربوں روپیہ انسانی جانوں کو تباہ و برباد کرنے پر خرچ کیا جا رہا ہے۔ ایسے ماحول میں صوفیائے کرام اور بزرگانِ دین کی تعلیمات اور اُن کا پیغام امن عام کرنے کی ضرورت ہے تاکہ ایک انسان کے دل میں دوسرے انسانوں کے تئیں اخوت و بھائی چارہ اور میل و محبت کا جذبہ بیدار ہو سکے اور ملک و سماج دونوں فساد کی تباہ کاریوں سے محفوظ رہ سکیں۔

فاضل بریلوی علیہ الرحمۃ والرضوان کے تعلق سے ایک بات جو سماج میں بڑی طرح پھیلی ہوئی ہے وہ یہ ہے کہ ہندوستان کی خانقاہوں میں جتنی غیر شائستہ اور غیر اسلامی حرکتیں ہو رہی ہیں اس کے موجود ہی ہیں۔ اُن کی شخصیت پر یہ ایک ایسا بہتان ہے جس کا واقعہ سے دور کا بھی واسطہ نہیں۔ یہ عجیب سی بات ہے کہ آج کل جو کچھ خانقاہوں میں ہو رہا ہے اسے تصوف کا نام دیا جا رہا ہے یہی وجہ ہے ارباب دین و دانش کا ایک طبقہ تصوف سے بیزار ہے جس کے سبب خانقاہوں کی عظمت اور تعلیمات بزرگان دین کی اہمیت اُن کے دلوں سے نکل چکی ہے۔ شراب کی حرمت اپنی جگہ مسلم ہے خواہ وہ میکہ سے میں پی جائے یا کسی مسجد میں ابراہیم کا کام اچھی جگہ کرنے سے اُس کی حرمت زائل نہیں ہو جاتی۔ جو غیر اسلامی حرکتیں خانقاہوں میں ہو رہی ہیں اُن کا تعلق نہ اسلام سے ہے اور نہ ہی تصوف سے، جو کچھ تصوف ہے وہ سب کا سب اسلام ہے، اسلام سے اس کا کوئی تضاد نہیں۔ خانقاہوں کا موجودہ نظام اور اس میں جاری غیر اسلامی رسوم و رواج کو دیکھ کر جو لوگ تصوف اور ارباب تصوف سے متنفر ہوتے ہیں اُس کی تمام تر ذمہ داری خانقاہوں کے سجادہ نشین، متولیان اور منتظمین پر عائد ہوتی ہے جن کے ہاتھوں میں خانقاہوں کے نظم و نسق کی باگ ڈور ہے۔ حضرت مولانا شاہ امام احمد رضا قادری نے خانقاہی نظام کو درست کرنے کی صرف کوشش ہی نہیں کی بلکہ اس میں حبابی غیر اسلامی رواج کا سد باب کرنے کے لئے کتابیں بھی لکھیں۔ قبر پر سجدہ حرام ہے، مزارات پر عورتوں کا جانا ہرگز جائز نہیں، ان موضوعات پر باضابطہ اُن کی تصانیف ہیں۔ اس واضح اور گھلی حقیقت کے باوجود بھی بعض کور باطن انہیں قبر پرستوں کا امام کہتے ہیں۔ یہ سب کچھ اس لئے ہے کہ ملت اسلامیہ کے وہ افراد جو اپنے کو ملک کے ارباب دین و دانش میں شمار کرتے ہیں انہوں نے براہ راست اُن کی تصانیف کو نہیں پڑھا اور اگر پڑھا بھی ہے تو اُسے سمجھنے کی کوشش نہیں کی ہے۔ جب بھی کسی کے نظریات کو دوسروں کے ذریعے سمجھنے کی کوشش کی گئی ہے غلط فہمیاں پیدا ہوئی ہیں۔ یہی معاملہ کچھ امام احمد رضا اور اُن کے افکار و نظریات کے ساتھ ہوا۔ خانقاہی نظام سے متعلق یہاں صرف ایک مثال دے دوں تاکہ دعویٰ بغیر دلیل رہنے کا الزام راقم السطور کے ناتواں کاندھوں پر نہ آ سکے۔

مزارات پر جتنے زائرین سجدہ کرتے ہیں اُن میں اکثر جاہل ہوتے ہیں۔ اس غیر شرعی عمل سے وہ تو گنہگار ہوتے ہی ہیں مگر اُن سے زیادہ مجرم وہاں کے سجادہ نشین اور منتظمین ہیں جو انہیں اس کی اجازت دیتے ہیں۔ یہی کیا اس کے علاوہ اور بھی غیر شرعی رسوم جو وہاں رائج ہیں اس کی بھی ذمہ داری انہیں پر عائد ہوتی ہے۔ اس تعلق سے جب کسی نے اُن سے چھیڑ چھاڑ کی تو کہتے ہوئے یہ منا گیا کہ ہم خانقاہی مسلک کے پیروکار ہیں اس مسلک میں یہ سب جائز ہے۔ واضح رہے کہ جو لوگ اپنے کو خانقاہی مسلک کا پیروکار بتاتے ہیں وہ اصل میں دیوبندی مسلک فکر سے تعلق رکھتے ہیں۔ ہندوستان کی بڑی درگاہیں جہاں لوگ سجدہ بھی کرتے ہیں اور غیر شرعی رسوم و آداب کا ارتکاب بھی، اُن کے سجادہ نشین، متولیان، منتظمین اور ڈسٹریکٹ بھی لوگوں کا عقیدہ وہی ہے جو امام احمد رضا کے معاندین اور مخالفین کا ہے۔ خانقاہی نظام کا نام دے کر انہیں تو اپنا دھندہ چلانا ہے، بزرگان دین کا احترام اور اُن کے تقدس سے انہیں کیا لینا دینا۔ قریب فہم کے لئے یہاں صرف ایک مثال کافی ہوگی۔

قبر پرستی کے موجد دیوبندی علماء ہیں۔ امام احمد رضا اور اُن کے ہم نوا علمائے تو اس کی شدت سے مخالفت کی ہے۔ قبر پرستی کی حرمت پر امام احمد رضا فاضل بریلوی کی کتاب ”الزبدۃ الزکیۃ التحریم سجود التحیہ“ کے نام سے پاک و ہند سے شائع ہو چکی ہے۔ اس کتاب کا ماہر حاصل یہ ہے:

”مزارات کو سجدہ یا اُن کے سامنے زمین چومنا حرام اور حد رکوع تک ٹھکنا ممنوع ہے۔۔۔ مزار کو سجدہ درکنار کسی قبر کے سامنے اللہ عزوجل کو بھی سجدہ جائز نہیں اگرچہ قبلہ کی طرف ہو۔ مزار انور کو سجدہ تو قطعی حرام ہے۔ زائر جاہلوں کے فعل سے دھوکا نہ کھائیے بلکہ علمائے باعمل کی پیروی کیجئے۔“

(الزبدۃ الزکیۃ التحریم سجود التحیہ۔ ص: ۵۱)

فاضل بریلوی نے اپنے اس موقف کو چالیس احادیث اور ایک سو دس نصوص فقہیہ سے مزین کیا ہے۔ مزار کا طواف اور اس کی چوکھٹ کا بوسہ اور مزار شریف سے اُلٹے پاؤں

پھرنے کے تعلق سے ایک سوال کا جواب دیتے ہوئے وہ اپنی تصنیف فتاویٰ رضویہ جلد چہارم میں فرماتے ہیں:

”مزار کا طواف محض بہ نیت تعظیم کیا جائے تا جائز ہے کہ تعظیم بالطواف مخصوص بہ خانہ کعبہ ہے۔ مزار کو بوسہ نہ دینا چاہئے کہ علما اس میں مختلف ہیں اور بہتر پچتا اور ادب اس میں زیادہ ہو۔ آستانہ بوسی میں حرج نہیں اور آنکھوں سے لگانا بھی جائز کہ اس سے شرع شریف میں مخالفت نہ آئی اور جس چیز کو شرع نے منع نہ فرمایا منع نہیں ہو سکتی۔

قال الله ان الحكم الا لله۔

ہاتھ باندھے اٹھنے پاؤں آنا طرز ادب ہے اور جس ادب سے شرع نے منع نہ فرمایا ہو اس میں حرج نہیں ہاں مگر اس میں اپنی یاد دہری کی ایذا کا اندیشہ ہو تو اس سے احتراز کیا جائے۔“

(فتاویٰ رضویہ، جلد چہارم۔ ص: ۸)

اس واضح موقف اور مؤمنانہ عقیدے کے بعد بھی اگر کوئی بغرض عناد انہیں قبر پرستی یا قبر پرستی کا موجد کہے خواہ وہ عالم ہو یا جاہل تو اُس کی کور باطنی، متعصبانہ ذہنیت اور بغض کا سوائے اس کے کیا علاج ہے کہ اُسے کسی پاگل خانے میں پہنچا دیا جائے۔ مزارات کی قبر پرستی یہاں خافقہ مسلک کی دین ہے جس کا ذکر سطور بالا میں ہوا۔ اب سوال یہ پیدا ہوتا ہے کہ فاضل بریلوی نے جب قبر پرستی کی بنیاد نہیں ڈالی تو انہیں گھناؤنے لفظ سے بدنام کرنے کی کیوں کوشش کی جا رہی ہے؟ یہ سوال اگرچہ بہت مختصر ہے مگر اس کے جواب کے لئے دستہ درکار ہے۔ کسی حد تک اس سوال کا جواب راقم السطور کے اُس مقالے میں مل سکتا ہے جو ”امام احمد رضا اور خواجہ حسن نظامی کے نظریہ سجدہ تعظیسی کا تقابلی مطالعہ“ کے عنوان سے ہمتیں صفحات پر مشتمل ”جہانِ رضا“ لاہور میں ۱۹۹۴ء میں شائع ہو چکا ہے۔ لیکن چونکہ یہ سازش علمائے دیوبند کی رہی ہوئی ہے اس لئے زیادہ بہتر جواب وہی دے سکتے ہیں۔ قبر پرستی کے موجد علمائے دیوبند ہیں اس اجمال کی تفصیل ذیل میں دی جا رہی ہے۔

مصروف فطرت خواجہ حسن نظامی درگاہ حضرت نظام الدین اولیا کے سجادہ نشین تھے۔ دہلی کی اس بڑی درگاہ کے سجادہ نشین حضرت خواجہ حسن نظامی کی ساری تعلیم بقول ان کے لائق فرزند دہلی 'کاندھلہ' اور 'گنگوہ' میں ہوئی۔ حضرت خواجہ حسن نظامی ثانی نے اپنے والد ماجد کی زندگی اور علمی، دینی و ادبی کارناموں پر مشتمل "خواجہ حسن نظامی - حیات اور کارنامے" کے نام سے ایک کتاب ترتیب دی ہے۔ اس کتاب کے صفحہ ۹۳ پر اپنے والد ماجد کی تعلیمی زندگی کا ذکر کرتے ہوئے لکھتے ہیں:

”(والد ماجد کی) ابتدائی تعلیم بستی نظام الدین میں ہوئی۔ مولوی

محمد اسماعیل کاندھلوی، مولوی محمد میاں کاندھلوی، مولوی محمد یحییٰ کاندھلوی

اور مولوی حکیم الدین پنجابی سے شرفِ تلمذ حاصل ہے۔ انگریزی

اسکول میں بھی ایک دن کے لئے گئے۔ گنگوہ کا بھی آپ نے تعلیمی سفر کیا

اور وہاں آپ نے دیرھ سال کی مدت تحصیلِ علم میں گزار دی۔“

خواجہ حسن نظامی کے جن اساتذہ کا ذکر سطور بالا میں ہوا ان میں کوئی امام احمد رضا کا ہم خیال و ہم عقیدہ نہیں، سب کا تعلق دیوبندی مکتب فکر سے ہے۔ گنگوہ میں مسلکِ دیوبند کے بانی مولوی رشید احمد گنگوہی کی علمی سرپرستی حاصل رہی۔ انہیں کی خدمت میں رہ کر دیرھ سال تک اکتسابِ علم کیا۔ جہاں تک میرے علم میں ہے کاندھلہ اور بستی نظام الدین نئی اور صحیح العقیدہ جنہیں اب بریلوی کہا جاتا ہے ان کا نہ اس وقت کوئی مدرسہ تھا اور نہ ہی اب ہے۔ بستی نظام الدین میں خواجہ حسن نظامی ثانی صاحب نے جس مدرسہ کا ذکر کیا ہے شاید یہ وہی کاشف العلوم نامی مدرسہ ہے جو ان دنوں تبلیغی جماعت کا اڈہ ہے۔

اب آپ خود بھی سوچئے جس نے ایک دن کے لئے بریلوی مکتب فکر کے اسکول اور مدرسے کا چہرہ نہ دیکھا ہو اور جس کی ساری تعلیم ابتدا سے لیکر انتہا تک دیوبندی مکتب فکر والے مدارس میں ہوئی ہو تو کیا جب وہ فارغ التحصیل ہو کر آئے گا تو بریلوی مکتب فکر کی نشر و اشاعت کرے گا..... نہیں..... ہرگز ایسا نہیں کل انا یتز شح فیہ "کل شئی یتز شح من الاناء۔" (برتن سے وہی چیز نکلتی ہے جو برتن میں ہوتی ہے) واضح رہے کہ بریلوی مکتب فکر کا استعمال یہاں دیو

بندی مکتب فکر کے مقابلے میں کیا گیا ہے واصل یہ وہی مسلک اور باب حق ہے جس پر صحابہ، تابعین اور بزرگان دین گامزن رہے ہیں۔

خواجہ حسن نظامی زیور علم و فن سے آراستہ ہونے کے بعد کیا کیا گل کھلائے اس پر یہاں تبصرہ مقصود نہیں، تمام تفصیلات سے قطع نظر انہوں نے ”مرشد کو سجدہ تعظیم“ کے نام سے ایک کتاب لکھی اور اپنے مریدین سے اس کا عملی تجربہ بھی کرایا۔ عقیدت کے تعلق سے یہ تھیوری اتنی کامیاب ہوئی عوام تو عوام کم پڑھے لکھے خواص بھی اس عقیدت میں اندھے ہو کر قبروں پر اپنی پیشانی ٹیکنے لگے۔ چونکہ اسی عمل سے سجادگان کی مالی منفعت وابستہ ہوتی ہے اس لئے یہ اوقات باطل ناخواستہ بھی یہ عمل بجالانا پڑتا ہے۔ بہر حال خواجہ حسن نظامی کی اسی کتاب کی تردید میں امام احمد رضا قاضی بریلوی نے ”الزبدۃ الزکیۃ للتحريم مسجود التحية“ نامی کتاب لکھی جس کے ماحصل کا سطور بالا میں ذکر ہوا۔ ایسے موقعوں کے لئے بولا جاتا ہے ”اگر چور کو توال کو ڈانٹے“۔ خود یو بندی مکتب فکر کے علماء نے خانقاہوں میں قبر پرستی کی بنیاد ڈالی اور مسلم قوم کو اس میں ملوث کیا اور طعن و تشنیع کا نشانہ اُسے بنایا جا رہا ہے جس نے اس کی تردید کی اور قبر پرستی کے خلاف فتویٰ حرام صادر کیا۔ سچ کہا ہے کہنے والے نے:

خدا جب دین لیتا ہے تو عقلیں چھین لیتا ہے

امام احمد رضا پلاشبہ عالم شریعت اور محرم راز طریقت تھے۔ شریعت اور طریقت ان دونوں میں کوئی تضاد نہیں۔ اصل صوفی وہی ہے جس کی نظر قرآن حکیم اور احادیث شریفہ کے معانی و مفہیم پر ہو۔ لال پیلے کپڑے پہننے اور جذبہ شرع سے لمبے سر کے بال بڑھالینے سے کوئی صوفی نہیں ہو جاتا۔ طریقت وہ کٹھن منزل ہے جس سے گذرنا ہر ایک کے بس کی بات نہیں۔ حضرت سیدنا شیخ عبدالحق دہلوی رحمۃ اللہ علیہ نے ”کتاب المکاتیب والرسائل الیٰ ارباب الکمال والفضائل“ ص: ۷ پر حضرت سیدنا شیخ شہاب الدین سہروردی کے حوالے سے لکھا ہے وہ ایک سائل کے جواب میں فرما رہے تھے:

”اصول طریقتنا خمسة اشیا تقوی اللہ عز وجل فی السرو

العلانیۃ واتباع السنیۃ فی الاقوال والافعال والاعراض عن

الخلق في الاقبال والادبار والرضاعن الله في القليل والكثير
الرجوع الى الله سبحانه وتعالى في السراء والضراء۔

طریقت کی جن بنیادی باتوں کی طرف سطور بالا میں اشارہ کیا گیا ہے سالک
طریقت کے لئے ضروری ہے کہ اسے اپنائے اور اگر وہ ان بنیادی چیزوں سے عاری ہے تو ہر
گزیر زیب نہیں دیتا کہ وہ اپنے کو صوفی کہلائے۔ انوار الرحمن کے مرثب مولوی نور اللہ نے
حضرت شاہ عبدالرحمن لکھنوی کے حوالے سے تصوف کی آٹھ بنیادوں کا ذکر کیا ہے اور واضح
لفظوں میں لکھا ہے انبیاء و مرسلین اور تمام سلف صالحین ان فضائل کے جامع تھے۔ انہوں نے
پانچ بنیادی امر کی وضاحت ان الفاظ میں کی ہے:

۱۔ سخا۔ صوفیہ کی اصطلاح میں سخاوت ہر اس مال و متاع کا خرچ کر دینا ہے جس
کی لوگوں کی نظر میں عزت اور عظمت ہو اور اس مال کا دریا کے پانی کی
طرح بہا دینا آسان ہو۔

۲۔ رضا۔ اللہ اور اس کے رسول کے فرمان اور احکام کی پیروی کے لئے خندہ
پیشانی کے ساتھ ہمہ دم کمر بستہ رہے۔

۳۔ غربت۔ غربت یہ ہے کہ انیس سال کی عمر میں اپنے علاقے اور اپنے
خاندان سے جدائی اختیار کر کے خانہ خدا کو اپنا مسکن بنالے اور
تمام عمر زمین پر بیٹھے، سوئے اور کبھی بھی اپنا پیر چپار پائی اور تخت
پر نہ کھے اور بغیر کسی ضرورت شرعی کے مسجد سے قدم باہر نہ نکالے۔

۴۔ فقر۔ فقر کی وضاحت حضرت امام غزالی رحمۃ اللہ علیہ نے اس طرح
کی ہے کہ فقیر وہ شخص ہے کہ اسے جس چیز کی ضرورت ہو وہ اس
کے پاس نہ ہو جب کہ آدمی کو جس چیز کی ضرورت پیش آتی ہے
وہ غذا، مال اور دوسری چیزیں ہیں مگر ان تمام چیزوں سے کوئی
چیز اس کے پاس نہیں ہے اس کے باوجود نیاز مند رہے۔

اگر ان اصولوں پر کوئی سالک کار بند نہیں تو اس کے لئے ضروری ہے کہ وہ آداب

شریعت کی حفاظت کرے اور حرام اور حشہ کی چیزوں کی طرف ہاتھ نہ پھیلائے، چونکہ تصوف کی راہ انتہائی دشوار ہے اس لئے اس سے سالک کو بڑی مشکلات سے دو چار ہونا پڑتا ہے۔ بس اوقات اسے کامیابی اس میں ملتی ہے اور بسا اوقات نہیں اور اگر کامیابی مل گئی اور اس پر گامزن رہا تو بقول حضرت سیدنا شیخ عبدالحق دہلوی رحمۃ اللہ علیہ:

”اگر قاعدہ توفیق ایزدی کے ساتھ اس راستے پر گامزن رہے تو یقیناً اس

کا دل جوہر ایمان اور نور معرفت سے منور ہو جائے گا۔“

(کتاب الکاتیب والرسائل۔ ص: ۱۱)

اس نور سے بہرہ ور کرنے کے لئے خانقاہوں میں پہلے سالکین طریقت کی تربیت کی جاتی تھی اور مجاہدہ و ریاضت کے ذریعے انہیں اس قابل بنایا جاتا تھا کہ ان کے دل میں تجلیات ربانی کی کرنیں اتر سکیں۔ اس سلسلے میں ان کے قلوب کو ہر قسم کی رغبت اور میلان سے خالی کیا جاتا تھا پھر انہیں اچھے اخلاق اور بہترین عادات سے مزین کرنے کی کوشش کی جاتی تھی۔ اصطلاح تصوف میں اس طریقہ کار کو ”تخلیہ“ اور ”تخلیہ“ کہا جاتا ہے۔ سالک کو جن چار چیزوں سے دور رہنے کی تلقین کی جاتی تھی ان میں دنیا، خلق، شیطان اور نفس شامل ہیں۔ اگر سالک ان چار محاذوں پر کامیاب رہا تو اس کا قدم کمال ہی کی طرف بڑھتا جائے گا۔

تصوف کے ان بنیادی اصولوں میں کہیں بھی لال پیلے کپڑے پہننے پر زور نہیں دیا گیا اور اگر کسی نے اسے اپنے اوپر لازم کر لیا ہے تو اس کا ہرگز یہ مطلب نہیں کہ ایسے کپڑے اپنے اوپر لازم کر لینے سے تصوف کے ٹھیکیدار بن گئے جیسا کہ اس دور میں بعض نام نہاد صوفیاء کا طریقہ ہے۔ جو لوگ سورہ ”مزل“ میں ”یا ایہا المزمل“ سے عام لباس تصوف مراد لیتے ہیں یہ ان کی نادانی ہے۔ بعض لوگوں نے اس آیت سے خرقہ پوشی کا ثبوت حاصل کیا ہے جو کسی حد تک قرین قیاس ہے۔ لغت عرب میں مزل اس شخص کو کہتے ہیں جو ایک کشادہ کپڑے کو اپنے اوپر لپیٹ لے۔ سر کا ردو عالم صلی اللہ علیہ وسلم کا معمول تھا کہ آپ تہجد کی نماز اور قرآن حکیم کی تلاوت کے واسطے رات کو اٹھتے تھے تو ایک بڑا کشادہ کمبل اوڑھ لیتے تھے تاکہ سردی سے بدن محفوظ رہے اور جس کمبل کو آپ زیب تن فرمایا کرتے تھے وہ ایک روایت کے مطابق چودہ

ہاتھ کا لبا تھا جو خاص اسی کام کے لئے استعمال ہوتا تھا۔ چونکہ آپ کا کبیل اوڑھنا اس بات کی علامت تھی کہ اب آپ کا ہر لمحہ عبادت میں بسر ہوگا، آپ نمازیں پڑھیں گے اور تلاوت فرمائیں گے۔ اس لئے صاحب انوار العارفین نے لکھا ہے جو ایسا لباس (خرقہ) پہن لے اس کے لئے لازم ہو جاتا ہے کہ وہ ان سات امور پر کار بند ہو جس کی طرف قرآن مجید میں اشارہ ملتا ہے:

- ۱۔ رات کو جاگنے میں بڑی کوشش کرنا۔
- ۲۔ ہر وقت دن کو اپنے مالک کی بندگی میں مشغول رہنا۔
- ۳۔ حق تعالیٰ کے ذکر کی مداومت کرنا۔
- ۴۔ تمام تعلقات سے الگ ہو کر تجرید حاصل کرنا۔
- ۵۔ خلق خدا کی ایذا کو سہنا۔
- ۶۔ اہل دنیا کی صحبت سے احتراز کرنا۔

(انوار العارفین۔ ص: ۱۷۳)

مگر صورت حال یہ ہے کہ بعض نام نہاد خانقاہوں میں تصوف کے نام پر خرقہ پوشی بھی ہو جاتی ہے۔ لال پیلے ڈھیلے لباس بھی پہن لئے جاتے ہیں مگر اس کی جو شرائط ہیں اس کی انہیں ہوا بھی نہیں لگنے پاتی اور ملت اسلامیہ کے لئے اُن کی شخصیت مشعل راہ بننا تو کیا مسلم سماج اور کئی طرح کی دوسری برائیوں کا شکار ہو جاتے ہیں جس کا ذکر اعجاز الحق قدوسی صاحب نے ”تذکرہ صوفیائے پنجاب“ میں ان لفظوں میں کیا ہے:

”آج کل جو برائیاں معاشرے میں مختلف انداز کی گھیر آئی ہیں اُس کی واحد وجہ صوفیا کا صحیح راہنما نہ ہونا ہے۔ اطباء اور ڈاکٹروں کی طرح آج کل کے صوفیا بھی پریکٹس کر کے اپنی دکان کو شبانہ روز منسروغ دینے میں مصروف ہیں۔ یہ تمام خود ساختہ پیر حقیقی تصوف سے نابلد اور نا آشنا ہوتے ہیں اسی وجہ سے روح تصوف کی انہیں خبر نہیں ہوتی اور اسی پر بس نہیں بلکہ وہ سلوک کی راہوں سے بھی

نابلد ہوتے ہیں اس لئے اسلامی معاشرہ تو دور کی چیز ہے اپنے
حلقہ ارادت پر بھی اثر انداز نہیں ہو سکتے۔
(تذکرہ صوفیائے پنجاب۔ ص: ۲۹)

جب تک صوفی اسلامی شریعت سے نابلد ہوتا ہے وہ تصوف کا حق نہیں ادا کر سکتا۔ جو
لوگ یہ کہتے ہیں کہ شریعت اور طریقت دونوں الگ الگ چیزیں ہیں یہ ان کی صریح نادانی
ہے۔ حقیقت تو یہ ہے کہ وہ صوفیاء جن کا علم شریعت سے کوئی تعلق نہیں اور تصوف کا لبادہ اوڑھ
کر اپنے کو مقرب الی اللہ گردانتے ہیں، اہتمام مصطفیٰ صلی اللہ علیہ وسلم سے کوسوں دور ہوتے
ہیں دراصل یہی لوگ اولیاء کے طاغوت ہیں۔ قرآن و احادیث میں ایسے ہی لوگوں کی مذمت
کی گئی ہے کیونکہ اولیاء اللہ کے اقوال سے توصاف ظاہر ہے کہ شریعت کی پیروی انسان پر
حالت میں فرض ہے اور طریقت و تصوف کو حاصل کرنے کے لئے علم شریعت بمنزلہ شریک
ہے۔ چنانچہ ”فتوح الغیب“ میں لکھا ہے کہ جو طریقت و حقیقت، شریعت کے خلاف ہو وہ ٹھنڈا
الحاد ہے۔ یہ جاہل صوفی نہ تو اولیاء عظام کی پیروی کرتے ہیں اور نہ خدا و رسول کے احکام کی
پیروی کرتے ہیں۔

امام احمد رضا فاضل بریلوی، شریعت کے اسرار و رموز سے بھی بہرہ مند تھے اور طریقت
و معرفت کے بھی رمز آشنا تھے۔ وہ شریعت و طریقت کے ایسے سرچشمہ تھے جہاں سے عرفان و
آگہی اور علوم و فنون کے دونوں دھارے ساتھ ساتھ بہتے تھے۔ یہی وجہ ہے کہ ان کے حلقہ
مباحثوں میں دنیائے طریقت و معرفت کے تاجدار بھی تھے اور میدان علم و فن کے شہسوار بھی
۔ ان کی زندگی ارباب تصوف اور صاحبان فکر و نظر سب کے لئے مینارہ نور ہے۔ علم و ادب کے
تعلق سے تو لوگ ان کی شخصیت کی طرف متوجہ ہوئے ہیں مگر ان کی زندگی کا روحانی پہلو اس
بات کا متقاضی ہے کہ ارباب قلم اس کی طرف متوجہ ہوں۔

باب سوم:
امام احمد رضا: اور سلاسل طریقت

امام احمد رضا کے سلاسل اجازت و طریقت

اعلیٰ حضرت سرکار کے خلیفہ اجل ولد الاعز ملک العلماء علامہ شاہ ظفر الدین قادری رضوی عظیم آبادی وارث علوم اعلیٰ حضرت کی حیثیت سے مسلم ہیں۔ آپ کی لیاقت و صلاحیت سے دنیا آگاہ ہے۔ آپ اعلیٰ حضرت کی بارگاہ کے حاضر باش رہے، ان کی زندگی کو بڑے قریب سے دیکھا تب ان پر تن من دھن سب نچھاور کیا۔ یہ اعزاز بھی آپ ہی کے نام ہے کہ آپ نے امام احمد رضا کی تمام کتابوں کے مسودہ کو مبینہ کیا اور انہیں ضائع ہونے سے بچانے کے لئے اپنی پوری کوشش صرف کی۔ اور یہ اعزاز بھی انہیں سے مختص ہے کہ وہ اعلیٰ حضرت کے سب سے پہلے اور سب سے مستند سوانح نگار ہیں۔ اعلیٰ حضرت کے سلاسل طریقت کے اعتبار سے بھی جو آپ کی نوشتہ تاریخ ہے وہ علماء کے یہاں مستند ہے۔ موضوع کے اعتبار سے مناسب بلکہ ضروری معلوم ہوا کہ اعلیٰ حضرت کے سلاسل طریقت کو یہاں نقل کر دیا جائے۔ ذیل میں اسی غرض سے حضرت ملک العلماء کی مؤلفہ ”حیات اعلیٰ حضرت“ سے ایک حصہ پیش خدمت ہے۔ ملاحظہ فرمائیں اور دیکھیں کہ کتنے واسطوں سے ان کے سلاسل کی جلوہ باری ہے۔ **ادارہ**

۱۔ سلسلہ عالیہ قادریہ جدیدہ و سلسلۃ الذہب

یہ سلسلہ حضور اقدس جناب محمد رسول اللہ صلی اللہ تعالیٰ علیہ وسلم سے امام احمد رضا بریلوی قدس سرہ تک ۳۸ واسطوں سے پہنچا ہے۔

۱۔ اعلیٰ حضرت امام اہل سنت مجدد مائتہ حاضرہ مولانا شاہ احمد رضا خاں صاحب قادری بریلوی

۲۔ وارث العلم والفضل مولانا سید شاہ آل رسول احمدی

۳۔ حضرت سیدنا شاہ آل احمد اچھے میاں صاحب

- ۴۔ حضرت سید شاہ حمزہ صاحب
- ۵۔ حضرت سید شاہ آل محمد مارہروی
- ۶۔ حضرت سید شاہ برکت اللہ مارہروی
- ۷۔ حضرت سید شاہ فضل اللہ کالپوی
- ۸۔ حضرت سید شاہ احمد کالپوی
- ۹۔ حضرت سید شاہ محمد کالپوی
- ۱۰۔ حضرت شاہ جمال الاولیاء کوڑا جہان آبادی
- ۱۱۔ حضرت شیخ ضیاء الدین معروف بقاضی جیا
- ۱۲۔ حضرت شیخ محمد معروف بہ شیخ بھکاری
- ۱۳۔ حضرت سید ابراہیم امیری
- ۱۴۔ حضرت شیخ بہاء الدین
- ۱۵۔ حضرت سید احمد البیلانی
- ۱۶۔ حضرت سید حسن
- ۱۷۔ حضرت سید موسیٰ
- ۱۸۔ حضرت سید علی
- ۱۹۔ حضرت سید محی الدین ابونصر
- ۲۰۔ حضرت سید ابوصالح
- ۲۱۔ حضرت سید عبدالرزاق
- ۲۲۔ قطب الاقطاب حضور غوث الاعظم سید ابو محمد محی الدین شیخ عبدالقادر جیلانی
- ۲۳۔ حضرت شیخ ابوسعید مخزومی
- ۲۴۔ حضرت شیخ ابوالحسن علی مکاری
- ۲۵۔ حضرت شیخ ابوالفرح طرطوسی
- ۲۶۔ حضرت شیخ عبدالواحد تمیمی

- ۲۷۔ حضرت شیخ ابو بکر شبلی
- ۲۸۔ حضرت شیخ جنید بغدادی
- ۲۹۔ حضرت شیخ سری سقطی
- ۳۰۔ حضرت شیخ معروف کرخی
- ۳۱۔ حضرت امام علی رضا
- ۳۲۔ حضرت امام موسی کاظم
- ۳۳۔ حضرت امام جعفر صادق
- ۳۴۔ حضرت امام باقر
- ۳۵۔ حضرت امام زین العابدین
- ۳۶۔ حضرت سید الشہداء امام حسین
- ۳۷۔ حضرت امیر المومنین علی المرتضیٰ رضی اللہ تعالیٰ عنہم اجمعین
- ۳۸۔ حضرت سید المرسلین خاتم النبیین احمد مجتبیٰ محمد مصطفیٰ صلی اللہ تعالیٰ علیہ وسلم و آلہ واصحابہ و خلفاء و علماء امت اجمعین۔ آمین
- ۲۔ سلسلہ قادریہ آبائیہ قدیمہ
- یہ سلسلہ ۳۴ واسطوں سے امام احمد رضا بریلوی قدس سرہ تک پہنچا ہے۔
- ۶۲۱۔ از اول تا شاہ برکت اللہ مثل سلسلہ اول
- ۷۔ حضرت شاہ اولیس
- ۸۔ حضرت سید شاہ عبدالجلیل
- ۹۔ حضرت سید شاہ میر عبدالواحد بلگرامی
- ۱۰۔ حضرت سید شاہ مخدوم حسنین
- ۱۱۔ حضرت سید شاہ مخدوم صفی
- ۱۲۔ حضرت شیخ سعد برہن
- ۱۳۔ حضرت شیخ مینا لکھنوی

- ۱۴۔ حضرت شیخ سارنگ
 - ۱۵۔ حضرت سید راہ جو قتال
 - ۱۶۔ حضرت شیخ سید مخدوم جہانیاں
 - ۱۷۔ حضرت شیخ نور الدین علی طواشی
 - ۱۸۔ حضرت شیخ صالح مجذوب بروی
 - ۱۹۔ حضرت شیخ کمال الدین کوئی
 - ۲۰۔ حضرت شیخ سعد الدین بن الفتوح
 - ۲۱۔ حضرت غوث الثقلین عبدالقادر جیلانی
 - ۲۲۔ حضرت شیخ اسوددینوری
 - ۲۳۔ حضرت شیخ احمد اسوددینوری
 - ۲۴۔ حضرت شیخ ممشا و علودینوری
 - ۲۵۔ حضرت شیخ ابوالعباس نہاوندی
 - ۲۶۔ حضرت شیخ عبداللہ خفیف
 - ۲۷۔ حضرت خواجہ جنید بغدادی
 - ۲۸۔ حضرت خواجہ سری سقطی
 - ۲۹۔ حضرت خواجہ معروف کرخی
 - ۳۰۔ حضرت خواجہ داؤد طائی
 - ۳۱۔ حضرت خواجہ حبیب عجمی
 - ۳۲۔ حضرت خواجہ حسن بصری
 - ۳۳۔ حضرت امیر المومنین علی المرتضیٰ رضی اللہ تعالیٰ عنہم اجمعین
 - ۳۴۔ حضرت سید المرسلین خاتم النبیین صلی اللہ تعالیٰ علیہ وسلم
 - ۳۵۔ سلسلہ قادریہ رزاقیہ اسمعیلیہ
- اس سلسلہ میں امام احمد رضا بریلوی کے حضور غوث اعظم رضی اللہ تعالیٰ عنہما تک — ۲۴

واسطے ہیں۔

۱ تا ۴۔ از اول تا حضرت حمزہ سلسلہ اول

۵۔ حضرت سید اسماعیل مولوی

۶۔ حضرت سید عبدالرزاق پانسوی

۷۔ حضرت سید عبدالصمد خدائما احمد آبادی

۸۔ حضرت سید ہدایت اللہ خدائما

۹۔ حضرت شیخ حسنین خدائما

۱۰۔ حضرت شیخ امان اللہ امانی

۱۱۔ حضرت ابراہیم شیخ بکری

۱۲۔ حضرت شیخ ابراہیم ملتانی

۱۳۔ حضرت میران بخش سید فرید بکری

۱۴۔ حضرت شیخ جلال الدین قادری

۱۵۔ حضرت سید محمد

۱۶۔ حضرت شیخ بہاء الدین

۱۷۔ حضرت شیخ ابوالعباس

۱۸۔ حضرت سید حسن

۱۹۔ حضرت شیخ موسیٰ

۲۰۔ حضرت سید علی

۲۱۔ حضرت سید احمد براد سید محمد بغدادی

۲۲۔ حضرت سید محمد بن ابی الصالح

۲۳۔ حضرت سید عبدالرزاق

۲۴۔ حضرت غوث الثقلین شیخ عبدالقادر جیلانی رضی اللہ تعالیٰ عنہم اجمعین الی آخر السلسلہ

۳۔ سلسلہ عالیہ قادریہ میرزا قیہ الواری

۱۔ اعلیٰ حضرت امام اہل سنت مولانا الشاہ احمد رضا خاں قادری بریلوی

۲۔ حضرت سید شاہ آل رسول احمدی

۳۔ حضرت نور الحق معروف بہ مولانا نور

۴۔ حضرت شیخ انوار الحق معروف بہ مولانا انوار

۵۔ حضرت شیخ احمد عبدالحق

۶۔ حضرت شیخ عبدالرزاق بانسوی قدس سرہالی آخر السلسلہ الثانیۃ

۵ سلسلہ عالیہ قادریہ منوریہ معمریہ

۱۔ اعلیٰ حضرت مولانا الشاہ امام احمد رضا قادری بریلوی

۲۔ حضرت سید شاہ ابوالحسین احمد نوری

۳۔ حضرت حافظ عارف علی حسین مراد آبادی

۴۔ حضرت شیخ ملا اور یار خاں

۵۔ حضرت شیخ عبدالکریم

۶۔ حضرت شیخ شاہ منور

۷۔ حضرت شیخ شاہ دولہ

۸۔ حضرت غوث الثقلین شیخ عبدالقادر جیلانی

۹۔ حضرت شیخ ابوسعید مخزومی

۱۰۔ حضرت شیخ ابوالحسن ہکاری

۱۱۔ حضرت شیخ ابوالفرح طرطوسی

۱۲۔ حضرت عبدالواحد بن عبدالعزیز تیمی

۱۳۔ حضرت شیخ شبلی

۱۴۔ حضرت شیخ جنید بغدادی

۱۵۔ حضرت امام حسن عسکری

۱۶۔ حضرت امام علی نقی

۱۷۔ حضرت امام محمد تقی

۱۸۔ حضرت امام علی رضا رضی اللہ تعالیٰ عنہم، جمعین الی آخر سلسلہ الاولیٰ و ہذا قریب السلاسل
حضرت سید شاہ ابوالکسین احمد نوری میاں صاحب مارہروی قدس سرہ نے فرمایا کہ یہ سلسلہ قریب
ترین سلاسل عالیہ ہے اس لئے کہ حضرت شاہ ولیہ قدس سرہ سے پانچ سو سال یا اس سے زیادہ عمر پائی اور
حضرت غوث پاک رضی اللہ تعالیٰ عنہ کی زیارت سے مشرف ہوئے تو اس سلسلہ میں اعلیٰ حضرت سے
لے کر حضور اقدس صلی اللہ تعالیٰ علیہ وسلم تک کل ۲۵ واسطے ہیں۔ اور اس سلسلہ میں ایک دوسری خوبی
یہ ہے کہ اس میں دس ائمہ اطہار ہیں۔ رضی اللہ تعالیٰ عنہم۔

۲۔ سلسلہ عالیہ چشتیہ قدیمیہ

۱۶۵۱۔ از اول تا مخدوم جہانیاں مثل سلسلہ دوم

۱۷۔ حضرت سید نصیر الدین چراغ دہلوی

۱۸۔ حضرت سید نظام الحق والدین بدایونی

۱۹۔ حضرت سید فرید الدین گنج شکر

۲۰۔ حضرت سید قطب الدین بختیار کاکی

۲۱۔ حضرت سید سلطان الہند خواجہ غریب نواز حبیب اللہ وارث النبی معین الحق سنجری اجمیری

۲۲۔ حضرت خواجہ محمد عثمان ہارونی

۲۳۔ حضرت خواجہ حاجی شریف زندانی

۲۴۔ حضرت سید مودود چشتی

۲۵۔ حضرت خواجہ ناصر الدین ابو یوسف چشتی

۲۶۔ حضرت محمد بن ابوالاحمد چشتی

۲۷۔ حضرت خواجہ ابوالاحمد ابدال چشتی

۲۸۔ حضرت خواجہ ابوالحق شامی

۲۹۔ حضرت خواجہ مشاد علودینوری

۳۰۔ حضرت خواجہ پیر و بصری

- ۳۱۔ حضرت خواجہ حذیفہ مرعشی
- ۳۲۔ حضرت سلطان ابراہیم بن ادہم
- ۳۳۔ حضرت خواجہ فضیل بن عیاض
- ۳۴۔ حضرت خواجہ عبدالواحد بن زید
- ۳۵۔ حضرت خواجہ حسن بھری
- ۳۶۔ حضرت امیر المؤمنین علی مرتضیٰ رضی اللہ تعالیٰ عنہم اجمعین
- ۳۷۔ حضرت سید المرسلین خاتم النبیین محمد مصطفیٰ صلی اللہ تعالیٰ علیہ وسلم۔
- ۷۔ سلسلہ عالیہ چشتیہ جدیدہ
- ۱۰ تا ۱۔ از اول تا شاہ جمال الاولیا مثل سلسلہ اولی۔
- ۱۱۔ حضرت سید جلال بخاری معروف بہ مخدوم جہانیاں
- ۱۲۔ حضرت شیخ بہاء الدین
- ۱۳۔ حضرت شیخ سالار بدہ
- ۱۴۔ حضرت شیخ بہاء الدین جونپوری
- ۱۵۔ حضرت شیخ محمد عیسیٰ
- ۱۶۔ حضرت شیخ فتح اللہ بدایونی
- ۱۷۔ حضرت شیخ صدر الدین
- ۱۸۔ حضرت شیخ نصیر الدین چراغ دہلوی
- ۱۹۔ حضرت محبوب الہی نظام الملۃ والدین
- ۲۰۔ حضرت شیخ فرید الدین گنج شکر
- ۲۱۔ حضرت قطب الاولیاء قطب الدین بختیار کاکی
- ۲۲۔ حضرت خواجہ غریب نواز معین الدین چشتی قدس سرہم الی آخر السلسلہ۔
- ۸۔ سلسلہ عالیہ سہروردیہ قدیمیہ
- ۱۶ تا ۱۔ از اول تا مخدوم جہانیاں مثل سلسلہ چشتیہ قدیمیہ

- ۱۷۔ حضرت شیخ رکن الدین
- ۱۸۔ حضرت شیخ صدر الدین
- ۱۹۔ حضرت شیخ بہاء الدین زکریا ملتانی
- ۲۰۔ حضرت شیخ الشیوخ شہاب الدین عمر سہروردی
- ۲۱۔ حضرت شیخ ضیاء الدین عبدالقادر
- ۲۲۔ حضرت وجیہ الدین ابو حفص عمر
- ۲۳۔ حضرت خواجہ محمد معروف بہ خواجہ عمومیہ
- ۲۴۔ حضرت خواجہ ابوالاحمد اسوددینوری
- ۲۵۔ حضرت خواجہ ممشاد علودینوری
- ۲۶۔ حضرت سید الطائفہ جنید بغدادی
- ۲۷۔ حضرت شیخ سری سقطی
- ۲۸۔ حضرت خواجہ معروف کرخی
- ۲۹۔ حضرت خواجہ داؤد طائی
- ۳۰۔ حضرت خواجہ حبیب عجی
- ۳۱۔ حضرت خواجہ حسن بصری
- ۳۲۔ حضرت امیر المؤمنین علی مرتضیٰ رضی اللہ تعالیٰ عنہم اجمعین
- ۳۳۔ حضرت سید المرسلین خاتم النبیین احمد مجتبیٰ محمد مصطفیٰ صلی اللہ تعالیٰ علیہ وسلم۔
- ۹۔ سلسلہ عالیہ سہروردی جدیدہ
- ۱۰ تا ۱۔ از اول تا حضرت جمال الاولیاء مثل سلسلہ چشتیہ جدیدہ
- ۱۱۔ حضرت شیخ قیام الدین
- ۱۲۔ حضرت شیخ قطب الدین
- ۱۳۔ حضرت شیخ ادھن جونپوری
- ۱۴۔ حضرت شیخ بہاء الدین

۱۵۔ حضرت شیخ علاؤ الدین

۱۲۔ حضرت سید راجو قتال

۱۷۔ حضرت سید جلال بخاری معروف بہ مخدوم جہانیاں قدس اسرار ہم الہی آخر

السلسلۃ العالیہ السہروردیہ القدیمۃ

۱۰۔ سلسلہ عالیہ نقشبندیہ صمدیہ

۹۳۱۔ از اول تا سید محمد کاپوی مثل سلسلہ قادریہ جدیدہ

۱۰۔ حضرت شیخ ابوالعلا اکبر آبادی

۱۱۔ حضرت شیخ عبداللہ

۱۲۔ حضرت سید محمدی

۱۳۔ حضرت خواجہ محمد عبدالحق

۱۴۔ حضرت خواجہ عبید اللہ احرار

۱۵۔ حضرت خواجہ یعقوب چرخ

۱۲۔ حضرت خواجہ برہان الاصفیاء بہاء الدین نقشبندی

۱۷۔ حضرت خواجہ امیر کلال

۱۸۔ حضرت بابا محمد ساسی

۱۹۔ حضرت خواجہ علی رامتی

۲۰۔ حضرت خواجہ محمود ابوالخیر فغوی

۲۱۔ حضرت خواجہ عارف ریوگری

۲۲۔ حضرت خواجہ عبدالحق غجدوانی

۲۳۔ حضرت خواجہ یوسف ہمدانی

۲۴۔ حضرت شیخ ابوعلی طوسی قاری

۲۵۔ حضرت خواجہ ابوالقاسم گرگانی

۲۶۔ حضرت خواجہ ابوالحسن خرقانی

- ۲۷۔ حضرت خواجہ بایزید بستانی
- ۲۸۔ حضرت سیدنا امام جعفر صادق
- ۲۹۔ حضرت امام قاسم بن محمد بن ابی بکر صدیق
- ۳۰۔ حضرت سید سلمان فارسی
- ۳۱۔ حضرت افضل الاولیاء العالمین ابو بکر صدیق رضی اللہ تعالیٰ عنہم اجمعین
- ۳۲۔ حضرت سید المرسلین خاتم النبیین محمد مصطفیٰ صلی اللہ تعالیٰ علیہ وسلم
- ۱۱۔ سلسلہ عالیہ نقشبندی علوم صدیقیہ
- ۲۸ تا ۱۔ از اول تا امام جعفر صادق
- ۲۹۔ حضرت امام سیدنا محمد باقر
- ۳۲۔ حضرت امیر المومنین علی مرتضیٰ رضی اللہ تعالیٰ عنہم اجمعین
- ۳۳۔ حضرت سید المرسلین خاتم النبیین احمد مجتبیٰ محمد مصطفیٰ صلی اللہ تعالیٰ علیہ وسلم
- ۱۲۔ سلسلہ عالیہ بدایہ مداریہ
- ۱۰ تا ۱۔ از اول تا حضرت جمال الاولیاء مثل سلسلہ قادریہ جدیدہ
- ۱۱۔ حضرت شیخ قیام الدین
- ۱۲۔ حضرت شیخ قطب الدین
- ۱۳۔ حضرت سید جلال عبدالقادر
- ۱۴۔ حضرت سید مہارک
- ۱۵۔ حضرت سید اجمل
- ۱۶۔ حضرت عارف اجل بدیع الدین مدارکن پوری
- ۱۷۔ حضرت شیخ عبداللہ شامی
- ۱۸۔ حضرت شیخ عبدالاول
- ۱۹۔ حضرت شیخ امین الدین
- ۲۰۔ حضرت امیر المومنین علی مرتضیٰ رضی اللہ تعالیٰ عنہم اجمعین

۲۱۔ حضرت سید المرسلین خاتم النبیین احمد مجتبیٰ محمد مصطفیٰ صلی اللہ تعالیٰ علیہ وسلم۔
۱۳۔ سلسلہ عالیہ علویہ منامیہ

یہ طریقہ تمام طریقوں سے قریب تر ہے

۱۔ اعلیٰ حضرت مولانا الشاہ امام احمد رضا قادری بریلوی

۲۔ وارث الفضل والاعلم سید شاہ آل رسول مارہروی

۳۔ حضرت مولانا شاہ عبدالعزیز دہلوی

۴۔ حضرت امیر المومنین علی مرتضیٰ رضی اللہ تعالیٰ عنہم

۵۔ حضرت سید المرسلین خاتم النبیین احمد مجتبیٰ محمد مصطفیٰ صلی اللہ تعالیٰ علیہ وسلم

حضرت سیدنا شاہ ابوالحسن احمد نوری معروف بہ نوری میاں صاحب مارہروی قدس سرہ نے فرمایا کہ حضرت مولانا شاہ عبدالعزیز صاحب دہلوی قدس سرہ خواب میں زیارت مولائے کائنات علی المرتضیٰ کرم اللہ تعالیٰ وجہہ سے مشرف ہوئے اور درخواست کی کہ مجھے شرف بیعت سے مشرف فرمایا جائے، مولائے کائنات نے دست مبارک پھیلا یا اور ان کو بیعت سے مشرف فرمایا۔ اس واقعہ کو مولانا شاہ عبدالعزیز صاحب نے ایک مستقل رسالہ میں بہت ہی مفصل تحریر فرمایا ہے۔

فقیر (مولانا ظفر الدین بہاری) کہتا ہے کہ یہ طریقہ مناسبہ سب طریقوں سے قریب سے قریب تر ہے۔ اس لئے کہ اعلیٰ حضرت قدس سرہ اور حضور اقدس صلی اللہ تعالیٰ علیہ وسلم کے درمیان صرف تین واسطے ہوتے ہیں ذلک فضل اللہ یؤتیہ من یشاء واللہ ذو الفضل العظیم۔ طریقہ تمام طریقوں سے قریب تر ہے (حیات اعلیٰ حضرت سوم، ص: ۶۱ تا ۸۱) ادارہ اشاعت مسجد نور الاسلام یوٹن



سید شاہ آل رسول حسنین میاں نقی مارہروی،
سجادہ نشین خانقاہ عالیہ برکاتیہ نوریہ امیریہ، مارہرہ مطہرہ

امام احمد رضا اور مشائخ مارہرہ مطہرہ

سادات مارہرہ نے اعلیٰ حضرت محدث بریلوی کو تالوث کر چاہا کہ انھیں چشمہ و چراغ خاندان برکات کا لقب عطا فرمایا اور یہیں سے بریلی شریف کے عقیدت مندوں کے دلوں میں یہ تاثر گھر کر گیا کہ مارہرہ کو اپنی شہرت اور مقبولیت کے لیے بریلی کی ضرورت پڑتی ہے۔ کچھ حضرات تو یہ کہتے ہوئے بھی نئے گئے کہ مارہرہ کو سارا فیض بریلی سے ملا ہے۔ جو لوگ مارہرہ اور بریلی کے رشتوں کی ماہیت سے واقف ہیں وہ جانتے ہیں کہ یہ دو نام ایک دوسرے کے لیے لازم و ملزوم ہیں۔ نہ بریلی مارہرہ سے الگ ہے، نہ مارہرہ بریلی سے الگ ہے۔ بریلی کے معزز پٹھان گھرانے میں پیدا ہوئے، احمد رضا علم و فضل کے جملہ لوازمات سے لیس ہونے کے بعد نسبت کی تلاش میں نکلے۔ اس وقت ہند میں کتنے ہی ایسے گھرانے تھے جن کے پاس علم و فضل بھی تھا اور نام و نسب بھی۔ کچھوچھو شریف، دلی، مراد آباد، بدایوں، پھچھوند، حیدر آباد، اجمیر شریف کتنے ہی گھرانے تھے جو روحانیت کے آسمان پر سورج کی طرح چمک رہے تھے۔ احمد رضا کہیں سے بھی فیض حاصل کر سکتے تھے۔ مسگران کی دور بینیا نگاہوں نے ضلع ایبہ کے ایک چھوٹے سے قصبے کا انتخاب کیا جہاں درویش صفت نبی زادے اپنے نانہا جان سلفیؒ کی آبرو سنبھالے حجرہ نشین تھے۔ تھے بھی وہ آل رسول اور نام بھی عسا ان کا آل رسول۔ یہ وہ قادری مسند تھی جہاں بغدادی و اجمیری دو آتشہ چھمن رہی تھی۔ مارہرہ کے سادات کی سب سے بڑی خصوصیت تھی ان کا عالی نسب جو حسینی خاندان کے سونے کا کڑیوں سے جڑا ہوا تھا۔ جس میں سونے کے علاوہ کسی اور دھات کا ٹانکا نہیں تھا۔ اعلیٰ حضرت کو معلوم تھا کہ یہ وہ خاندان ہے جس نے اپنے شجرہ نسب کو ہر قسم کی ملاوٹ سے اب تک محفوظ

رکھا ہے۔ جو اپنے بیٹوں یا بیٹیوں کی شادی صرف انہی خاندانوں میں کرتے ہیں جو انہی کی طرح مضبوط اور مسلسل نسب نامہ رکھتے ہیں۔ مارہرہ کا خاندان نجیب الطرفین سادات کا خاندان ہے۔ اعلیٰ حضرت نے سادات مارہرہ کے طریقہ شجرے کو بھی بڑے غور سے دیکھا تھا۔ سبحان اللہ! اچھلتی ایسی کھری کہ ان کے جد اعلیٰ کو قطب الدین بختیار کاکی رحمۃ اللہ تعالیٰ علیہ سے براہ راست ملی۔ قادریت ایسی انمول کہ ایک طرف پیر سے مرید کو بخشا ہوا سلسلہ دوسری طرف باپ سے بیٹے کو عطا کیا ہوا سلسلہ۔ گویا سونے پر سہاگہ!

اعلیٰ حضرت کو یہ بھی معلوم تھا کہ سادات مارہرہ کا یہ وہ مقدس گھرانہ ہے جسے سرکار بغداد نور العظمیٰ رضی اللہ تعالیٰ عنہ کی طرف سے یہ بشارت دی گئی ہے: یہی پیام یہی رسالہ، کہو برکات مارہرہ والا۔ ساتھ ہی حضور تاج دار جیلاں رضی اللہ عنہ نے اپنی تسلیج کے سات منسکے (دانے) حضرت بوعلی شاہ قلندر کی معرفت تاج دار مارہرہ حضور شاہ برکت اللہ قدس سرہ کو بھجوائے اور سات منکوں کی صورت میں سات اقطاب کی بشارت دی۔ ان اقطاب میں پانچ اقطاب سے اعلیٰ حضرت اچھی طرح واقف تھے یعنی حضور سیدنا شاہ برکت اللہ قدس سرہ، حضور سیدنا شاہ آل محمد سرکار کلاں قدس سرہ، حضور سیدنا شاہ حمزہ یعنی قدس سرہ، حضور سیدنا شاہ آل احمد اچھے میاں قدس سرہ، حضور سیدنا شاہ غلام محی الدین امیر عالم قدس سرہ۔ اور اعلیٰ حضرت کو یہ بھی یقین کمال تھا کہ سرکار بغداد کی بشارت پوری ہو کر رہے گی اور اسی خاندان میں دو قطب اور ہوں گے۔ ایسا ہی ہوا۔ خاتم الاکابر حضور سیدنا شاہ آل رسول احمدی قدس سرہ اور حضور سیدنا شاہ ابوالحسن احمد نوری قدس سرہ نے اس سلسلے کو پورا کیا۔ آج دنیاے طریقت میں مارہرہ شریف غالباً وہ واحد آستانہ ہے جہاں ایک ہی چھت کے نیچے سات اقطاب آرام فرما ہیں۔
فللہ الحمد!

اس طرح ہم نے دیکھا کہ اعلیٰ حضرت نے اپنا سودا کرنے کے لیے ایک ایسی نورانی دوکان کو منتخب فرمایا جہاں کا بھاء اس وقت دنیاے سنیت میں سب سے اونچا تھا۔ جس وقت اعلیٰ حضرت اپنے والد ماجد حضرت مولانا نقی علی خاں کے ہمراہ حضور اچھے میاں قدس سرہ کے مکان سجادگی کے تحسیر سجادگی میں داخل ہوئے اور تخت احمدی پر براجمان تاج دار مارہرہ شاہ آل رسول احمدی کے سامنے دو

زانو ہو کر بیٹھے، اس وقت کے خبر تھی کہ جنو جوان آج بیعت کی غرض سے حاضر ہوا ہے وہ بیعت کے علاوہ اور بہت کچھ لے کر اس حجرہ سے نکلے گا۔ بیعت کے بعد کے واقعات میں اکثر غلو کی آمیزش پائی جاتی ہے۔ لوگ طرح طرح کی باتیں کرتے ہیں۔ مثلاً شاہ آل رسول نے اعلیٰ حضرت کو بیعت کرنے کے بعد فرمایا: مجھے بہت دنوں سے اپنی نجات کی فکر دامن گیر تھی۔ الحمد للہ آج وہ فکر دور ہو گئی۔ گویا بریلی کے مولانا احمد رضا خاں قطب مارہرہ شاہ آل رسول احمدی کے لیے نجات دہندہ بن کر آئے تھے۔ اصل واقعہ صرف اتنا ہے کہ اعلیٰ حضرت کو بیعت کرنے کے ساتھ ساتھ حضور خاتم الاکابر نے انھیں خاندان کی تمام خلافتوں، اجازتوں اور وظائف اور ادا سے بھی نوازا دیا۔ جب حضور خاتم الاکابر کے بھتیجے اور خلیفہ حضور سید شاہ حسین حیدر کو معلوم ہوا تو انھوں نے دہلی زبان سے پوچھا: ہمارے خاندان کا تو یہ دلیہ رہا ہے کہ خلافت دینے سے پہلے سالہا سال مجاہدہ کرایا جاتا ہے اور جب طالب ریاضت و مجاہدے کی بھٹی میں تپ کر کندن بن کر نکلتا ہے تب اس کے سر پر خلافت کا تاج رکھا جاتا ہے۔ اس کے برعکس آپ نے بریلی کے ان صاحب زاوے کو کسی بھی طرح کے مجاہدے کے بغیر ساری خلافتیں اور اجازتیں عطا کر دیں! خاتم الاکابر مسکرائے اور فرمایا: اور لوگ میلا کچیلانگ آلودہ لے کر آتے ہیں، اس کے تزکیہ کے لیے ریاضت و مجاہدے کی ضرورت ہوتی ہے۔ یہ مصطفیٰ مژگی قلب لے کر آئے! انھیں ریاضت و مجاہدے کی کیا ضرورت تھی؟ انھیں صرف نسبت کی ضرورت تھی، سو وہ ہم نے دی۔ اس کے بعد حضور خاتم الاکابر نے وہ مشہور معروف جملہ ارشاد فرمایا: ایک عرصہ سے یہ فکر لاحق تھی کہ بروز حشر اگر حکم الحاکمین نے سوال فرمایا کہ آل رسول تو ہمارے لیے کیا لایا تو میں کیا پیش کروں گا۔ مگر خدا کا شکر ہے کہ آج وہ فکر دور ہو گئی۔ اب حشر میں رب پوچھے گا کہ آل رسول! ہمارے لیے کیا لایا تو کہہ دوں گا: احمد رضا کو لایا۔“ ملاحظہ فرمایا آپ نے کہ روایتوں کے تضاد نے اصل واقعہ کو کہاں سے کہاں پہنچا دیا تھا۔

حضور خاتم الاکابر شاہ آل رسول احمدی نے اپنے ولی عہد سید شاہ ابوالحسین احمد لوری علیہ الرحمۃ کو اس موقع پر ایک وصیت فرمائی جس سے ۲۲ سال کی عمر میں اعلیٰ حضرت امام احمد رضا کی جملہ علوم و فنون میں مہارت کا پتہ چلتا ہے۔ آپ نے فرمایا: ”دیکھو اب ہمارے حساندان کے اکابر کی جو

کتابیں شائع ہوں ان دونوں عالموں (مولینا احمد رضا اور مولینا عبدالقادر بدایونی) کو دکھائی جائیں اور یہ جیسی اصلاح کریں قبول کی جائے پھر اشاعت ہو۔“

حجرہ سجادگی میں بیعت ہونے کے بعد جب اعلیٰ حضرت باہر تشریف لائے تو خانقاہ کے خدام انھیں دیکھ کر بے اختیار اسم ذات اللہ اللہ کا نعرہ لگا بیٹھے۔ خانقاہ کی روایت کے مطابق خدام یہ نعرہ صرف صاحب سجادہ کو دیکھ کر لگاتے تھے۔ آج یہ کیا ہوا کہ بریلی کے نوجوان کو دیکھ خدام خانقاہ اپنی روایت فراموش کر بیٹھے۔ بات یہ تھی کہ جس وقت اعلیٰ حضرت حجرہ سے باہر آئے ان کی شکل و شباہت ہو بہو شاہ آل رسول کی جیسی تھی، اسی لیے خدام بارگاہ مرید پر شیخ کا دھوکہ کھا گئے اور بے ساختہ اسم جلالت بلند کر بیٹھے۔ سبحان اللہ! شاہ آل رسول نے علم و فضل سے مالا مال اپنے مرید کو اپنی ایسی نسبت عطا فرمائی کہ رات دن خدمت میں حاضر رہنے والے نمک خوار ایک لمحہ کے لیے پہچان نہ سکے کہ کون آقا ہے اور کون غلام!

یہاں ایک اور بات غور طلب ہے کہ حجرہ سجادگی میں اعلیٰ حضرت اور ان کے والد ماجد ساتھ ساتھ داخل ہوئے تھے۔ شاہ آل رسول احمدی نے دونوں کو ایک ساتھ ہی بیعت کیا تھا مگر خلافت کا شرف صرف احمد رضا کو ملا جبکہ والد مولینا مفتی علی خاں بھی علم و فضل کے آسمان پر سورج کی طرح چمک رہے تھے۔ دراصل شاہ آل رسول احمدی کی دور رس نگاہوں نے اپنی مومنانہ فراست سے یہ دیکھ لیا تھا کہ بریلی کا یہ نوجوان کل دنیا سے سُنّیت کا مجدد اور علوم ظاہری و باطنی کا امام بن کر چمکے گا اور اس کے سر پر امام اعظم ابو حنیفہ رحمۃ اللہ علیہ کی نیابت کا تاج رکھا جائے گا۔

امام احمد رضا نے دنیا میں اعلیٰ حضرت خطاب پایا۔

میں آج بھی یہی سوچتا ہوں کہ اللہ تعالیٰ نے مولینا احمد رضا خاں محقق بریلوی کو کیا غیر معمولی ذہن عطا کیا تھا کہ علوم عقلیہ و نقلیہ کے علاوہ فلسفہ، ریاضی و ہیئت، فقہ، اصول فقہ، فہم رجال، تفسیر، تصوف، کلام، منطق، تاریخ و سیر، قرآن و حدیث تقریباً ۵۴ علوم میں اتنا کچھ سرمایہ عطا کیا کہ دنیا انھیں علوم ظاہر و باطن کا امام ماننے پر مجبور ہو گئی۔ اپنے تو اپنے، غیروں

نے بھی اعلیٰ حضرت کے علم و فضل کا اعتراف کیا ہے۔ اعلیٰ حضرت کے ایک تحقیقی فتوے کو دیکھ کر
 مکہ مکرمہ کے ایک جلیل القدر عالم مولانا سید اسماعیل بن سید غلیل آفندی رحمۃ اللہ علیہ (الہدوی
 ۱۳۳۸ھ/۱۹۱۹ء) نے فرمایا تھا:

(ترجمہ) خدا کی قسم کھا کر کہتا ہوں اور سچ کہتا ہوں کہ بے شک ان علمی جواہر پاروں کو
 اگر امام اعظم قدس سرہ دیکھتے تو ضرور ان کی آنکھیں ٹھنڈی ہوتیں اور ان کے مؤلف کو اپنے
 اصحاب کے زمرے میں شامل فرما لیتے۔

پڑھنے کے روحانی دانشوروں میں امام احمد رضا کا نام سرفہرست آتا ہے۔ مسجد اقصیٰ
 جلوہ افروز ہیں۔ سامنے فتویٰ نویس بیٹھے ہیں۔ بیک وقت کئی کتابوں کو مختلف زمسروں کے
 فتوے املا کر رہے ہیں۔ دائیں بازو پر بیٹھے کاتب کو میراث کے فتوے کا ایک پیرا گراف
 لکھاتے ہیں، پھر بائیں طرف بیٹھے ہوئے کاتب کی طرف مخاطب ہوتے ہیں اور اسے حلال
 و حرام کے فتوے کا ایک پیرا گراف لکھواتے ہیں۔ سامنے بیٹھے ہوئے کاتب کو طلاق کے مسئلے
 پر ایک پیرا گراف املا کرتے ہیں۔ ایک اور کاتب کو عقیدے کا کوئی مسئلہ لکھواتے ہیں۔ پھر
 پہلے کاتب کی طرف لوٹتے ہیں اور وہیں سے املا شروع کر دیتے ہیں جہاں سے چھوڑا تھا۔
 اسی طرح باری باری ہر کاتب کو املا کراتے ہیں۔ مضمون کا تسلسل وہی، کہیں ذرہ برابر کنفیوژن
 نہیں۔ مکان کے باہر بیٹھک میں متوسلین کا ہجوم ہے۔ لوگ دور دور سے آئے ہیں اور اپنے
 ساتھ طرح طرح کے مسائل لائے ہیں۔ مگر سوداگران محلہ کا یہ درویش سب کی تسلی کر رہا ہے۔
 مصلیٰ بچھا ہوا ہے، عبادت میں مصروف ہیں۔ مرشد کے آستانے سے جواز تین عطا ہوئی
 ہیں، انھیں وقفے کے روپ میں ڈھالا جا رہا ہے۔ کبھی مراقبے میں چلے جاتے ہیں تو مار ہر
 شریف ہو کر مدینہ پہنچ جاتے ہیں۔ عبادت سے فارغ ہو کر زمینداری پر توجہ دیتے ہیں۔ کہیں
 مین کا مقدمہ ہے، کہیں کھیت کا، کہیں لگان کا، کہیں چک بندی کا، سب کچھ انھی کو دیکھنا ہے۔
 ان سارے کاموں کے ساتھ اللہ اور اللہ کے رسول کے دشمنوں سے بھی پنپنا ہے، ان کی دشنام
 طرازیوں اور بہتان تراشیوں کا منہ توڑ جواب دینا ہے۔ یہ کیسا دماغ ہے کہ ایک ساتھ اتنے
 بہت سے کام کر رہا ہے اور وہ بھی نہایت نظم و ضبط کے ساتھ۔

اعلیٰ حضرت نے دس ہزار صفحات پر مشتمل فتوے لکھے جنہیں دنیا نے سُنیت میں فتاویٰ رضویہ کے نام سے جانا جاتا ہے۔ ان فتاویٰ کے علاوہ ایک ہزار سے زیادہ کتابیں اور رسائل لکھے۔ ان فتاویٰ اور کتابوں میں اعلیٰ حضرت نے حوالہ کے لیے جن کتابوں کا حوالہ دیا ہے ان کی تعداد کم و بیش پانچ ہزار ہے۔ ظاہر ہے کہ جن کتابوں کو حوالہ کے روپ میں پیش کر رہے ہیں ان کا مطالعہ بھی ضرور کیا ہوگا اور ان کی عبارتیں ذہن میں محفوظ بھی رکھی ہوں گی۔ اتنی معروضیات کے بعد وہ کون سا وقت رہا ہوگا جب اعلیٰ حضرت نے عشقِ رسول میں ڈوبی اپنی شاعری کی ہوگی۔ شاعری بھی کیسی کہ اپنے وقت کے استاد حضرت دارغِ دہلوی کو کہنا پڑا:

ملکِ سخن کی شاہی تم کو رضا مسلم جس سمت آگئے ہو سکتے بٹھا دیے ہیں
اعلیٰ حضرت نے ہندستان میں اردو شاعری کو ایک نیا سلیقہ، ایک نیا آہنگ، ایک نیا رنگ، ایک نیا روپ عطا کیا۔ انھوں نے شاعری کی سب سے مشکل صنف یعنی نعت کو اپنے شہدارِ قلم کی جوانیوں کے لیے بطور میدان منتخب کیا۔ انگریزی ادب میں لارڈ ٹینیسن، فارسی میں سعدی شیرازی اور اردو میں جوش کے ذخیرہ الفاظ کی بڑی دھوم ہے۔ ذرا حدائقِ بخشش کے اوراق اُلٹیے، زبانِ وادب کا ایک سمندر ہے جو ٹھاٹھیں مار رہا ہے۔ اعلیٰ حضرت نے اپنی نقدِ شاعری میں جس رنگ و آہنگ کو پیش کیا وہ دوسروں کے نصیب میں اس لیے نہیں کہ دہرے یا تو معشوق کی زلفوں کے چچ و خم میں پھنسے رہ گئے یا غلو و مبالغہ کی دلدل میں دھنسے رہ گئے۔ اعلیٰ حضرت نے جو کچھ لکھا قرآن و حدیث اور بزرگانِ دین کے اقوال کی روشنی میں لکھا۔ خود فرماتے ہیں:

ہوں اپنے کلام سے نہایت محفوظ بے جا ہے المنة الله محفوظ
قرآن سے میں نے نعت گوئی سیکھی یعنی رہے احکام شریعت ملحوظ
اعلیٰ حضرت کا لکھا ہوا ایک چھوٹا سا رسالہ ہے جس کا نام ہے ”الامن والعلیٰ“۔ اس میں انھوں نے ساٹھ قرآنی آیتوں اور تین سو سے زیادہ احادیث کی مدد سے یہ ثابت کیا ہے کہ مصطفیٰ جانِ رحمت ﷺ بلاؤں کو دفع کرنے والے ہیں۔ آج تقریباً ایک صدی ہونے کو آئی، ہجرتِ نبی میں سے کسی ایک کو بھی اس رسالے کے مشتملات کا رد کرنے کی جرات نہیں

ہوئی۔ اعلیٰ حضرت نے مبتدعین زمانہ کے محاسب اور ان کے سرغنوں کی سرکوبی کے لیے پانچ سو کتابیں لکھیں جن میں سے ایک کا بھی جواب مخالفین سے نہیں بن پایا۔ اعلیٰ حضرت کو جن علوم پر مہارت حاصل تھی، ان میں درجنوں وہ علوم ہیں جنہیں آپ نے اپنے اساتذہ سے حاصل کیا۔ کتنے ہی علوم وہ ہیں جنہیں اساتذہ کی مدد کے بنا محض اپنی ذہانت کے بل بوتے پر سیکھا تھا۔ کثیر تعداد ان علوم کی ہے جن پر آپ نے اپنی بصیرت و مہارت سے اضافے فرمائے۔ چند علوم وہ ہیں جو پہلے فنی طور پر مدون نہیں تھے، آپ نے انہیں مدون فرمایا۔ ان میں وہ علوم آتے ہیں جو مٹ چکے تھے، آپ نے ان کا احیا فرمایا۔ کچھ علوم ایسے ہیں جنہیں آپ نے خود ایجاد فرمایا۔ اگر یہاں ان تمام علوم کی مثالیں الگ الگ پیش کرنے بیٹھے تو اس کے لیے ایک الگ کتاب ہی لکھنی پڑے گی۔ حضرت مفتی شریف الحق رحمۃ اللہ علیہ کے بقول اعلیٰ حضرت کے لکھے ہوئے صفحات کی تعداد ایک لاکھ بیس ہزار سے زیادہ ہے اور بعض محققین کے مطابق یہ تعداد سولہ لاکھ تک پہنچتی ہے۔

آج بہت سے نام کے سیدزادے اعلیٰ حضرت کا نام سن کر ناک بھوں چڑھانے لگتے ہیں۔ کچھ تو یہاں تک کہتے ہیں کہ میلادِ مصطفیٰ کی محفلوں میں اعلیٰ حضرت زندہ باد کے نعرے کیوں لگائے جاتے ہیں۔ کچھ کا کہنا ہے کہ مسلکِ اعلیٰ حضرت کی وہابی کیوں دی جاتی ہے۔ یہ لوگ اعلیٰ حضرت کے نام سے بدکتے ہیں مگر جب کبھی وہابی اور دیوبندی کا سامنا کرنا پڑتا ہے تو اعلیٰ حضرت کی کتابوں سے ہی مدد لینی پڑتی ہے۔ اعلیٰ حضرت نے سنیوں کو دین کے دشمنوں سے لڑنے کے لیے ہر قسم کا ہتھیار عطا کیا ہے۔

مسلکِ اعلیٰ حضرت کو بہت کم الفاظ میں بیان کیا جائے تو اس طرح ہوگا:

”جس سے اللہ و رسول کی شان میں ادنیٰ توہین پاؤ، پھر وہ تمہارا کیسا

ہی پیارا کیوں نہ ہو، فوراً اس سے جدا ہو جاؤ۔ جس کو بارگاہ رسالت میں ذرا

بھی گستاخ دیکھو، پھر وہ کیسا ہی بزرگ معظّم کیوں نہ ہو، اسے اپنے اندر سے

دودھ کی مکھی کی طرح نکال پھینک دو۔“ (وصایا شریف)

مارہرہ شریف کے مشائخ کرام کو اعلیٰ حضرت سے ایک عجیب سا لگاؤ تھا اور اعلیٰ حضرت

کو اپنے بیو خانے کے ایک ایک فرد سے عشق تھا۔ ان کا یہ شعر صرف اور صرف مارہرہ شریف کے سادات کے متعلق ہے:

کیسے آقاؤں کا بندہ ہوں رضا بول بالے میری سرکاروں کے

اعلیٰ حضرت اپنے بیو خانے کا اتنا ادب کرتے تھے کہ مارہرہ شریف کے ریلوے اسٹیشن پر اترتے ہی اپنی جوتیاں اتار کر ہاتھ میں لے لیتے۔ نظمی کہتا ہے:

کبھی مرشد کے در پر پاؤں میں جوتا نہیں پہنا مرید باصفا ہونا یہ شان اعلیٰ حضرت ہے

اعلیٰ حضرت کو تاج دار مارہرہ حضور سید شاہ مہدی میاں صاحب سے بڑا لگاؤ تھا۔ اکثر مارہرہ شریف تشریف لاتے تو حضرت مہدی میاں صاحب کے دولت کدے پر ہی مہمان ہوتے۔ ایک بار کا واقعہ ہے کہ حضور مہدی میاں صاحب کو بادی اور بواسیر کی تکلیف لاحق ہوئی۔ آپ کے ایک مرید جو حج کر کے لوٹے تھے، مارہرہ آئے تو مرشد کی تکلیف معلوم ہوئی۔ انھوں نے تانبے کا ایک چھتہ حضور مہدی میاں صاحب کی خدمت میں پیش کیا اور کہا: سرکار، یہ چھتہ میں نے وادی احد میں سید الشہداء امیر حمزہ رضی اللہ تعالیٰ عنہ کے آستانے پر حاضری کے وقت حاصل کیا ہے۔ اس کے بارے میں مشہور ہے کہ اس چھتے کے پہنسنے سے بواسیر، سفرہ اور بادی جیسی ساری تکلیفوں میں راحت ملتی ہے۔ حضور مہدی میاں صاحب کو اس وقت اتنی شدید تکلیف تھی کہ فوراً وہ چھتہ لے کر ہاتھ کی انگلی میں پھنسا لیا۔ اتفاقاً انہی دنوں اعلیٰ حضرت مارہرہ شریف تشریف لائے اور حضور مہدی میاں صاحب کے دولت کدے پر قیام کیا۔ اعلیٰ حضرت کی نظر حضور مہدی میاں صاحب کی انگلی پر پڑی تو دیکھا کہ تانبے کا چھتہ پہنے ہوئے ہیں۔ مرشد ذرا بے کاما ملہ تھا۔ اعلیٰ حضرت نے حسن تدبیر سے کام لیا۔ حضور مہدی میاں صاحب سے عرض کیا: حضور کچھ دنوں سے مجھے بادی کی شکایت ہے اگر آپ کوئی دوا تجویز کر سکیں تو عنایت فرمائیں۔ حضور مہدی میاں صاحب نے اپنی انگلی سے تانبے کا چھتہ نکالا اور اعلیٰ حضرت کی طرف بڑھاتے ہوئے فرمایا: ایک صاحب نے مدینہ منورہ سے یہ چھتہ ہمیں اسی مرض کی دوا کے لیے لاکر دیا ہے۔ آپ اسے پھنسا لیجیے۔ اعلیٰ حضرت نے بڑے ادب سے وہ چھتہ لے لیا اور اس وقت مخلص دکھانے کے لیے انگلی میں ڈال لیا۔ یہ اعلیٰ حضرت ہی کا کمال تھا کہ اپنے مرشد

زہوے کو ایک شرعی قباحت سے آزادی بھی دلائی اور انھیں احساس بھی نہیں ہونے دیا۔ اعلیٰ حضرت کا کہنا تھا کہ اہل بیت رسول سے محبت کا تقاضا یہ ہے کہ اگر کسی سید زادے کی کوئی غلطی دیکھے تو اسے گناہ نہ سمجھے، بلکہ یوں سمجھے گویا سید زادے کے دامن پر تھوڑی سی غلامت لگی ہوئی ہے، جسے دھو کر صاف کیا جاسکتا ہے۔

میرے دادا پیر مجدد برکاتیت حضور سید شاہ ابوالقاسم محمد اسماعیل حسن صاحب علیہ الرحمۃ کو اعلیٰ حضرت سے خصوصی محبت تھی۔ خاندان برکات کے مؤرخ حضور تاج العلماء سید شاہ اولاد رسول محمد میاں قدس سرہ اپنے والد ماجد کا ایک واقعہ یوں درج کرتے ہیں:

بریلی کے رہنے والے ایک صاحب جو خود کو حضرت ناننا صاحب قبلہ و کعبہ سید شاہ احمد نوری میاں صاحب قدس سرہ کا مرید بتاتے اور جب ۱۳۴۳ھ میں حضرت قدس سرہ کے مبارک عرس کی شرکت کے لیے آئے ہوئے تھے اور اب حالت ان کی یہ تھی کہ وہ وہاں ہی ہو گئے اور اسی بنا پر اعلیٰ حضرت مولانا احمد رضا خاں صاحب قدس سرہ کو برا کہتے اور ابن سعود مجددی کی بہت تعریفیں کرتے اور شریف حسین مرحوم کے سخت دشمن اور ان کو گالیاں دیتے تھے۔ ان کے اسی ادعاے بیعت و نیاز مندی کے دھوکے میں پڑ کر ہمارے حضرت قدس سرہ کے ایک قریبی عزیز نے، جن سے متعدد قرابتوں کے علاوہ ساتھ رہنے سہنے اور میل جول کے قدیم تعلقات مودت و محبت بھی تھے، ان بریلوی صاحب کو ایام عرس میں اپنے مکان میں ٹھہرایا۔ جب حضرت قدس سرہ کو اس پر اطلاع ہوئی اور وہ عزیز حضرت سے ملے تو حضرت نے اس ٹھہرانے پر اپنی ناراضگی و ناگواری بہت صفائی سے ظاہر کرتے ہوئے فرمایا کہ آپ سے اور مجھ سے کم بیش پچاس برس اتفاق رہا۔ اب ایسی کارروائیوں سے افتراق کی صورت نظر آتی ہے۔ غمہ میاں سلمہ بھی اگر دین میں مداخلت کرے تو میں اس سے بھی ایسے ہی علیحدہ ہو جاؤں۔

حضور تاج العلماء سید شاہ اولاد رسول محمد میاں علیہ الرحمۃ کو اعلیٰ حضرت سے محبت اپنے والد گرامی مجدد برکاتیت سید شاہ محمد اسماعیل حسن قدس سرہ سے ورثے میں ملی تھی۔ حضور احسن العلماء علیہ الرحمۃ نے اپنی ایک تقریر میں حضور تاج العلماء کے تاثرات کچھ اس طرح پیش کیے ہیں:

میرے خال محترم نے لکھا اپنے تذکرہ خاندان برکات میں:

”گو کہ مجھے رسمی طور پر مولانا احمد رضا خاں فاضل بریلوی سے تلمذ حاصل نہیں ہے لیکن میں ان کو اپنے بہت سے اساتذہ کے مقابلے میں اپنے حق میں بہتر و برتر مانتا ہوں۔“ اور اس کی وجہ لکھی: ”اس لیے کہ میں ان کا طریقہ تحریر و تقریر میں اپنے بزرگوں کے طریقے کے مطابق پاتا ہوں۔“

مارہرہ شریف میں اعلیٰ حضرت کا قیام مسجد برکاتی کے سامنے مدرسہ نام کی عمارت کے دالان میں رہتا۔ ایک بار اعلیٰ حضرت مارہرہ شریف تشریف لائے۔ ان دنوں میرے والد ماجد حضور سید العلماء علیہ الرحمۃ کا بچہ نہ تھا۔ اعلیٰ حضرت درگاہ شریف کی حاضری کو گئے ہوئے تھے۔ اس دوران حضور سید العلماء باہر آئے اور اس بستر پر لیٹ گئے جو اعلیٰ حضرت کے لیے سجایا گیا تھا۔ درگاہ شریف کی حاضری کے بعد جب اعلیٰ حضرت خانقاہ میں لوٹے تو دیکھا کہ سید میاں ان کے بستر پر براجمان ہیں۔ اعلیٰ حضرت نے کچھ کہا نہیں، بس پائنتی ہاتھ باندھے کھڑے ہو گئے۔ اس سچے سید میاں کے نانا اور پیر مرشد حضور سید شاہ ابوالقاسم محمد اسماعیل حسن عرف شاہی میاں رحمۃ اللہ علیہ وہاں آ پہنچے، دیکھا کہ ان کا نواسہ بستر پر براجمان ہے اور سنیوں کا پیشوا احمد رضا دست بستہ کھڑا ہے۔ نانا جان نے سید میاں کے پاس جا کر انھیں بستر سے ہٹانا چاہا۔ مگر اعلیٰ حضرت نے عرض کیا: صاحب زادے کو یوں ہی رہنے دیں حضور، اس غلام کے مرتبے بڑھ رہے ہیں۔

حضور سید میاں علیہ الرحمۃ نے اپنی زندگی مسلک اعلیٰ حضرت کی نشر و اشاعت، ترویج و ترقی کے لیے وقف کر رکھی تھی۔ مسلک برکاتیت کی نشر و اشاعت اور فکر اعلیٰ حضرت کی ترویج و ترقی کے لیے سید میاں نے اپنے وطن مالوف کو خیر باد کہا اور ممبئی کو اپنا ٹھکانہ بنایا۔ ملک بھر میں گاؤں گاؤں، قریہ قریہ دورہ کر کے عوام اہل سنت تک دین حنیف کا پیغام پہنچایا۔ ان کا یہ شعر کافی مشہور ہوا:

یا الہی مسلک احمد رضا خاں زندہ باد حفظ ناموس رسالت کا جو ذمہ دار ہے
حضور احسن العلماء سید شاہ حسن میاں قدس سرہ فرماتے تھے: ”میرا کوئی مرید مسلک

اعلیٰ حضرت سے ادھر سے ادھر ہو جائے تو وہ خود بخود میری بیعت سے منسلک جائے گا۔“ حضرت احسن العلیا اعلیٰ حضرت پر اتھارٹی تھی۔ حدائق بخشش پڑھنے اور سمجھانے کا انھی کا حصہ تھا۔ مسجد برکاتی، مارہرہ مطہرہ میں ہر جمعہ کو خطبے سے پہلے آدھا گھنٹہ تقریر کرتے اور اس میں ضروری مسائل سمجھاتے اور مسلک اعلیٰ حضرت کی باریکیاں مارہرہ کے عوام کے سامنے پیش کرتے۔ اعراس کی تقاریب میں بھی ان کی زبان سے زیادہ تر اعلیٰ حضرت کا ہی تذکرہ سننے کو ملتا۔ الحمد للہ مارہرہ کے اس سید گھرانے کو یہ فخر حاصل ہے کہ یہاں جتنا ذکر امام احمد رضا کا ہوتا ہے، اتنا شاید اعلیٰ حضرت کے اپنے خاندان میں نہیں ہوتا ہوگا۔

میرے برادر نسبتی پروفیسر ڈاکٹر سید جمال الدین اسلم القادری البیلائی لکھتے ہیں:

”ہمارے اعلیٰ حضرت رحمۃ اللہ کی کسوٹی تھی اتباع شریعت اور حب رسول صلی اللہ علیہ وسلم۔ انھیں خانقاہ برکاتیہ اس کسوٹی پر خوب چچی اس لیے کسب فیض کے لیے پایادہ حاضر ہو گئے اور ایک ہی ملاقات میں اپنے مرشد برحق خاتم الکابر حضرت سید شاہ آل رسول قدس سرہ سے وہ کچھ پالیا جس کے بعد وہ مجدد دین و ملت اور امام عصر کے منصب پر فائز ہو گئے۔ ہمارے اعلیٰ حضرت رحمۃ اللہ علیہ کو اپنے پیر خانہ میں عسلم کی دولت نظر آئی جس کے بغیر اتباع شریعت کا اہتمام کسی طرح ممکن نہیں۔“

(اہل ملت کی آواز، مارہرہ مطہرہ، شمارہ اکتوبر ۱۹۹۷ء، صفحہ ۲)

کچھ لوگ سادات مارہرہ کی اعلیٰ حضرت کے ساتھ والہانہ محبت کو یہ کہہ کر سمجھانے لگے ہیں کہ مارہرہ کی برکاتیت اپنی بقا کے لیے اعلیٰ حضرت کی بیساکھی کا سہارا لے رہی ہے۔ بیساکھی کا سہارا تو معذور شخص لیتا ہے۔ اللہ کا لاکھ لاکھ شکر ہے کہ سادات مارہرہ اپنی جسمانی اور روحانی حیثیت سے پورے طور سے صحت مند اور چاق و چوبند ہیں۔ بریلی سنیت کا مرکز سمی، وہ آج بھی اس نسبت کا محتاج ہے جو شاہ آل رسول احمدی نے برسوں پہلے امام احمد رضا کی جھولی میں ڈالی تھی اور بعد میں انھی کے جانشین شاہ نوری میاں صاحب نے اعلیٰ حضرت کو چشم و چراغ خاندان برکات کا لقب عطا کیا تھا۔

ایک دو سال کا عرصہ ہوا پورے سوراشر میں یہ افواہ پھیلائی گئی کہ نظمی اعلیٰ حضرت کے دشمنوں سے مل گیا ہے اور نظمی اور اس کا بیٹا اعلیٰ حضرت کے بارے میں یہ کہہ رہے ہیں کہ اگر اعلیٰ حضرت آج موجود ہوں تو ہم انہیں خاموش کرادیں۔ لعنة الله على الكاذبین۔ نظمی تو نظمی اس کے آباد اجداد کی کیا مجال کہ اعلیٰ حضرت کے بارے میں ایسی بات کہہ سکیں۔ اگر اعلیٰ حضرت کا بچہ خانہ ہی ان کا دشمن ہو گیا تو پھر ان کا دوست کون رہے گا؟ نظمی نے اپنے ایک مقطع میں اس فتنے کا ذکر اس طرح کیا ہے:

نظمی کو جو رضا کا مخالف کہے، مرتے دم اس کے لب پر نہ کلمہ رہے
 ہمہ دانی کا دعویٰ ہے جس شخص کو وہ منافق ہے، جھوٹا، دغا باز ہے
 نظمی نے اعلیٰ حضرت کو اپنی روزی روٹی کا ذریعہ کبھی نہیں بنایا۔ ناڈائی مولوی نے
 اعلیٰ حضرت کے جن دشمنوں سے نظمی کے مل جانے کا ذکر کیا ان کے ہاتھ پاؤں خود وہی مولوی
 چومتا ہوا دکھائی دیتا ہے۔ نظمی کل بھی اعلیٰ حضرت کے گن گاتا تھا آج بھی گاتا ہے:
 یہ فیض ملک رضا ہے کہ شعر کہتا ہوں وگر نہ نعت کہاں اور کہاں قلم میرا



مولانا ارشاد عالم نعمانی:
مقام وپوسٹ سری ناپور سیتا مڑھی

امام احمد رضا اور مارہرہ مطہرہ

ہندوستان میں مارہرہ اور بریلی اہل سنت و جماعت کے دو عالم گیر شہرت یافتہ مراکز ہیں۔ مارہرہ اہل سنت و جماعت کے روحانی مرکز جب کہ بریلی علمی و اعتقادی مرکز کی حیثیت سے مشہور ہے۔ دونوں خانوادوں کی علمی و ادبی، قومی و ملی، مذہبی و مسلکی، روحانی و تہذیبی اور اصلاحی و تبلیغی خدمات کا دائرہ صدیوں پر محیط ہے۔ دونوں خانوادے اہل سنت و جماعت کے لیے سرمہ بصیرت کی حیثیت رکھتے ہیں۔ برکاتی اور رضوی نسبت برصغیر ہند و پاک و ہنگویش کے مسلمانوں کی خوش عقیدگی کا علامتی نشان ہے۔

خاندان برکات کی علمی، دینی، تبلیغی، اصلاحی، قومی، ملی، روحانی و عرفانی، اعتقادی اور تعمیری خدمات کا دائرہ بہت وسیع ہے۔ خاندان برکات کے مورث اعلیٰ سید شاہ برکت اللہ عثمانی یعنی مارہروی سے لے کر موجودہ صاحب سجادہ امین ملت مخدوم گرامی پروفیسر سید شاہ محمد امین میاں قادری برکاتی تک خاندان برکات کے اعظم رجال و اساطین روحانیت کے ماہ و نجوم کا ایک درخشاں قافلہ ہے جن میں کاہر فرد اپنی جگہ علم و روحانیت اور فکر و بصیرت کا تاجدار نظر آتا ہے اور جن کی خدمات، افکار اور تعلیمات کے اثرات آج بھی محسوس کیے جاسکتے ہیں۔

خاندان برکات کے مشائخ عظام ہر دور میں روحانی کمالات کے جامع رہے اور داعیان حق و صداقت اس با عظمت خاندان میں پیدا ہوتے رہے اور اپنے اپنے عہد میں اسلام و سنت، مسلک اہل سنت و جماعت، دعوت و ارشاد، تبلیغ و ہدایت، تزکیہ نفوس اور تطہیر قلوب کی لازوال خدمات انجام دیتے رہے اور ہر عہد میں خلق خدا اپنی روحانی سیرابی کے لیے اس با فیض خاندان کے مرشدان طریقت کی طرف رجوع کرتی رہی۔ یہاں یہ بات بھی قابل ذکر

ہے کہ مارہرہ مطہرہ برصغیر کی ایسی منفرد خانقاہ ہے جہاں سات سات اقطاب یک وقت ایک ہی چھت کے نیچے آرام فرما ہیں۔ ذیل میں اس خاندان کے اساطین علم و فضل پر ایک سرسری نگاہ بھی ڈال لیں تاکہ یہ اندازہ ہو سکے کہ کس طرح رب تعالیٰ نے اپنے انعام و اکرام سے ہر عہد میں اس خانوادے کو سرفراز فرمایا ہے۔

- (۱) صاحب البرکات حضرت سید شاہ برکت اللہ مارہروی (ولادت ۲۶ جمادی الاخرہ ۱۰۷۰ھ، وصال ۱۰ محرم الحرام ۱۱۳۲ھ) (۲) قطب الواصلین حضرت سید شاہ آل محمد برکاتی مارہروی (۱۱ رمضان ۱۱۱۱ھ، وفات ۱۶ رمضان المبارک ۱۱۶۳ھ) (۳) اسد العارفین حضرت سید شاہ حمزہ برکاتی مارہروی (۱۳ ربیع الاخر ۱۱۳۱ھ - ۵ مارچ ۱۹۱۷ء/ ۱۳ محرم الحرام ۱۱۹۸ھ/ ۱۰ دسمبر ۱۷۸۳ء) (۴) نزہۃ الکاملین حضرت سید شاہ آل برکات سقرے میاں برکاتی مارہروی (۱۰ رجب ۱۱۶۳ھ - ۲۶ رمضان المبارک ۱۲۵۱ھ) (۵) زبدۃ الکاملین حضرت سید شاہ غلام محی الدین امیر عالم برکاتی مارہروی (۱۲۲۳ھ - ۵ شعبان المعظم ۱۲۸۶ھ) (۶) نور رحمۃ للعالمین حضرت سید شاہ اولاد رسول برکاتی مارہروی (ولادت ۵ شعبان ۱۲۱۲ھ - وصال ۲۶ ربیع الاخر ۱۲۸۶ھ) (۷) خاتم الاکابر حضرت سید شاہ آل رسول احمد برکاتی مارہروی (ولادت رجب المرجب ۱۲۰۹ھ - وصال ۱۸ ربی المحرم ۱۲۹۶ھ) (۸) ممتاز الصادقین حضرت سید شاہ محمد صادق برکاتی مارہروی، ۷ رمضان ۱۲۲۸ھ - ۲۴ شوال المکرم ۱۳۲۶ھ) (۹) سراج السالکین حضرت سید شاہ ابوالحسن احمد نوری برکاتی مارہروی (ولادت ۱۹ شوال المکرم ۱۲۵۵ھ - وصال ۱۱ رجب المرجب ۱۳۲۲ھ/ ۱۹۰۶ء) (۱۰) قمر العابدین حضرت سید شاہ ابوالقاسم اسماعیل حسن شاہ جی میاں برکاتی مارہروی (ولادت ۳ محرم الحرام ۱۲۷۲ھ - وصال ۱۳۳۱ھ) (۱۱) تاج العلما حضرت سید شاہ محمد میاں اولاد رسول برکاتی مارہروی (ولادت ۲۳ رمضان ۱۳۰۹ھ - وصال ۱۳۵۷ھ) (۱۲) سید العلما حضرت سید شاہ آل مصطفیٰ اولاد حیدر قادری برکاتی (ولادت ۱۳۳۳ھ/ ۱۹۱۵ء - وفات ۱۳۹۳ھ - ۱۹۷۳ء) (۱۳) احسن العلما حضرت سید شاہ مصطفیٰ حیدر حسن میاں قادری برکاتی (ولادت ۱۰ شعبان المعظم ۱۳۳۵ھ/ ۱۳ فروری ۱۹۲۷ء - وفات

خانقاہ عالیہ قادریہ برکاتیہ مارہرہ مطہرہ کے یہ وہ پاکان امت اور اساطین روحانیت ہیں جن کے روحانی فیضان اور فیوض و برکات سے خاک ہند کا چپہ چپہ شاداب و سیراب ہے۔ یہاں مناسب معلوم ہوتا ہے کہ چند باتیں خانقاہ برکاتیہ کے امتیازات اور تعلیمات پر بھی سپردِ قریاس کر دی جائیں تاکہ قارئین اسے اپنے لیے حرزِ جان بنائیں اور دنیا و آخرت میں کامیابی کا سامان فراہم کر سکیں۔

برکاتی مفتی، شارح بخاری حضرت مفتی محمد شریف الحق امجدی (سابق صدر شعبہ افتاء و علم تعلیمات الجامعۃ الاشرفیہ مبارک پور) شرفِ ملت حضرت سید شاہ محمد اشرف قادری (چیف ائمہ ٹیکس کشنر کوٹاکا) کے ایک سوال کے جواب میں خانقاہ برکاتیہ کے امتیازات بتاتے ہوئے فرماتے ہیں:

- (۱) یہ حضرات تحقیقی طور پر سید ہیں جس میں نہ کہیں داغ ہے اور نہ کہیں لونیج اور اس کی دلیل اس خانقاہ کے افراد کے وہ اخلاق ہیں جو اخلاق نبوی کے مانند ہیں۔
- (۲) صحیح العقیدہ سنی مسلمان ہیں اور مسلک اعلیٰ حضرت کے پورے طور سے پابند ہیں جس میں کوئی مداخلت اور پلپلا پن نہیں۔
- (۳) ان کا سلسلہ بلاشبہ متصل اور بیعت و ارشاد کے اصول کے عین مطابق ہے جس میں کہیں کوئی خلا نہیں، ان کا سلسلہ سلسلۃ الذہب ہے۔
- (۴) شریعت کے کما حقہ قبیح ہیں خلافِ شرع کسی بات کو گوارا نہیں کرتے۔
- (۵) استقامت علی الحق اور حق کی اعانت و نصرت اور باطل کی تردید ان کا طرہ امتیاز ہے۔ (سیدین نمبر ص ۱۶)

اتباع شریعت محمدی صلی اللہ تعالیٰ علیہ وسلم خانقاہ برکاتیہ مارہرہ مطہرہ کا نصب العین ہے اور یہی اس کا سرمدی پیغام ہے جس کی ترسیل و اشاعت ہر دور میں اس خانقاہ کے مشائخ نے اپنے وابستگان، مستفیدین اور مسرت شدین کو عطا فرمائے۔

ڈاکٹر سید جمال الدین اسلم برکاتی (سابق صدر شعبہ تاریخ جامعہ ملیہ اسلامیہ نئی دہلی)

(تحریر فرماتے ہیں:

”خانقاہ برکاتیہ کا نصب العین اتباع شریعت ہے۔ سند الحقیقین میر سید عبدالواحد بکرامی نے جو حضور صاحب البرکات کے جد امجد ہیں، اس نصب العین کا تعین ان الفاظ میں فرمایا: ”بندہ غفلت سے جب رہائی پاتا ہے کہ جو خدا اور رسول کے حکم ہیں ان کے بجالانے میں مشغول رہے۔ اور جن سے منع فرمایا ہے دور رہے اور اپنے نفس سے ہمیشہ محاسبہ (امرو نہی کی تعمیل کی جانچ و پڑتال) کرتا رہے“ سند الحقیقین نے مزید فرمایا کہ:

”مخالفت نفس باتباع شریعت ہی کرنا لازم ہے جو مخالفت بغیر اتباع شریعت ہو وہ حقیقتاً مخالفت نہیں بلکہ نفس کی موافقت ہے اگرچہ بظاہر مخالفت معلوم دے اس لیے کہ اہل طریقت کا اس پر اجماع و اتفاق ہے کہ جس طریقت کو شریعت رد کر دے پس وہ زندقہ (بے دینی) ہے اور ان کا یہ اجماع اس وجہ سے ہے کہ مصطفیٰ صلی اللہ تعالیٰ علیہ وسلم جملہ انبیاء و رسل علیہم الصلوٰۃ والسلام سے اعرف و اکمل ہیں اور ان کا دین سب دینوں اور راہوں سے زیادہ مضبوط اور اتم ہے اور سب دین اس کے آگے منسوخ و باطل اور رسول اللہ صلی اللہ تعالیٰ علیہ وسلم کے آگے کا شرف ہر زمانہ میں مذکور اور سب کتابوں میں مسطور تھا۔“

(خانقاہ برکاتیہ مار ہرہ شریف: اہل سنت کا قدیم دینی اور روحانی مرکز مشمولہ ماہ نامہ حجاز جدید دہلی نومبر ۱۹۸۹ء خصوصی شمارہ ”شاہ برکت اللہ مار ہروی“ ص ۴۱)

اسی مضمون میں آگے سلطان العاشقین حضرت سید شاہ برکت اللہ مار ہروی قدس سرہ کی تعلیمات کا خلاصہ ان الفاظ میں نقل کیا گیا ہے:

- خدائے تعالیٰ کی یاد میں مشغول رہیں
- اپنے ذاتی مقاصد کے حصول کے لیے کسی حاکم سے رجوع نہ کریں۔
- ان لوگوں کے گھر ہرگز ہرگز نہ جائیں جو دنیا کے لہو و لعب میں لگے رہتے ہیں۔
- ان لوگوں سے ضرور ضرور ملیں جن کا ظاہر دین و دنیا سے آراستہ ہو۔
- زیارت قبور کے لیے حاضری ضروری ہے۔

- جہاد اکبر یہ ہے کہ نفس کے ساتھ لڑتے رہیں، مخلوق کے محتاج نہ ہوں، دست طلبہ ہمیشہ خالق کائنات کی بارگاہ میں دراز کریں۔
- علم و عمل کو اولیت دیں اور ان پر کبھی غور نہ کریں۔
- مخلوق الہی کے ساتھ نرمی سے گفتگو کریں۔
- ہمیشہ یہ تمنا کریں کہ علم خالص اللہ تعالیٰ کی مدد اور رسول اللہ صلی اللہ تعالیٰ علیہ وسلم کے فیض سے ملے گا۔ (ایضاً)

حضرت خاتم الاکابر کے چند اہم ارشادات عالیہ حسب ذیل ہیں:

- (۱) راہ سلوک میں ادب و محبت اور ترک رعونت ایک لازمی امر ہے۔
- (۲) علماء فقراء اور مساکین کی تعظیم پوری سعی سے کرتے رہو اور جو کچھ بھی میسر ہو پوری تواضع کے ساتھ سامنے رکھ دو، قبول کریں تو بہتر ہے۔ نہ کریں تو تم پر کوئی مواخذہ نہیں۔
- (۳) نیاز و فاتحہ میں ہرگز تکلف نہ برتیں کہ شرع میں تکلف روا نہیں اور صرف سوا پاؤں بتاشوں پر فاتحہ دلانے پر اکتفا کریں۔

(۴) درویش کا ظاہر تو امام اعظم ابوحنیفہ رضی اللہ عنہ کے مانند ہونا چاہیے اور باطن حضرت حسین بن منصور حلاج رضی اللہ تعالیٰ عنہ جیسا ہونا چاہیے۔

(۵) ہر حالت میں دل بلند و قوی اور امید صادق رکھنی چاہیے تاکہ ظہور دولت اس جگہ سے ہو جہاں غفلتوں کی عقلوں کی بھی رسائی نہیں۔ (بحوالہ امام احمد رضا اور نور جہاں عطر مجموعہ آل رسول از مولانا مبارک حسین مصباحی مشمولہ سیدین نمبر ص ۲۷۱)

(۶) اولیائے کرام کے مزار سے فیض حاصل کرنے کا طریقہ ہے کہ پہلے فاتحہ پڑھنا چاہیے، ایصال ثواب کرے قبلہ کی طرف پیٹھ اور مزار کی طرف منہ کر کے ان کے بنے کے مقابل پائنتی مار کر یا پھر دو زانو ہو کر آنکھ بند کر کے بیٹھے اور دل کو ان بزرگوں کی روح کے جوافتاب کی طرح روشن ہے سامنے کر دے اور یہ خیال کرے کہ میرا دل ان بزرگ کی روح کے نیچے ہے۔ اس سے روحانی فیض کے فوارے یا سورج کی کرنوں یا بارش کے قطروں یا نسیم سحر کے جھونکوں کی شکل میں غفل ہو کر میرے دل میں آ رہا ہے اور میرا دل اس

روح کی ذاتی صفت لے رہا ہے۔

یہ تصور کر کے خاموش بیٹھ جائے۔ اب شروع ریاضت میں خاموشی کے وقت دسویں زیادہ آئیں گے تو انہیں دور کرنے کی نیت سے دل کو اللہ اللہ کے شغل میں مصروف رکھے، اب کچھ دیر بعد دل میں وہی کیفیت پیدا ہو جائے گی جس کا برزخ شیخ میں ذکر کیا گیا ہے۔ اگر وہ روح کسی صاحب نسبت بزرگ کی ہے تو اس کے فیض سے اللہ جل جلالہ کا ذوق و شوق دل کا بھر آنا اور سکون پیدا ہوگا۔ اگر ان بزرگ کی زندگی میں دیکھ چکا ہے تو دل کو روح سے ربط دیتے وقت اسی برزخ انسانی کا تصور کرے اور اس کے بعد باقی ترکیب بدستور پوری کرے۔ ان شاء اللہ تعالیٰ فیض حاصل ہوگا۔ اس کا بہترین وقت عصر اور مغرب کا درمیانی وقت ہے۔ یا پھر نماز فجر سے اشراق تک ورنہ جو وقت بھی میسر آئے۔

(ص ۱۳۸ حیات آل رسول احمدی مارہروی تالیف مفتی محمود احمد رفاقتی۔ ۱۹۹۱ء)

وقت رحلت حضرت سید شاہ آل رسول قدس سرہ سے لوگوں نے استدعا کی کہ حضور کچھ وصیت فرمادیں تو آپ نے فرمایا ہمارا وصیت نامہ یہ ہے:

اطيعوا الله واطيعوا الرسول (اللہ اور اس کے رسول کی اتباع و پیروی کرو)
بس یہی کافی ہے اور اس میں دین و دنیا کی فلاح ہے۔

(ماہنامہ حجاز جدید دہلی، نومبر ۱۹۸۹ء، ص ۴۲)

تاجدار خاندان برکات، نور العارفین، سرکار نور حضرت سید شاہ ابوالحسین احمد نوری مارہروی قدس سرہ کی تعلیمات کا خلاصہ یہ ہے:

آپ اپنی معروف کتاب سراج العوارف میں اہل سنت و جماعت کو وصیت کرتے ہوئے فرماتے ہیں:

”اول یہ ہے کہ ایمان و اسلام کے قبول کے بعد اہل سنت و جماعت کے مذہب پر مضبوطی سے قائم رہیں، مسلک حنفی اور مشرب قادری پر اپنے ظاہر اور باطن کو طریقت علیا کے موافق رکھیں یعنی ظاہر کو

شریعت غرا اور باطن کو طریقت علیا کے موافق رکھیں۔ شریعت میں امام اعظم ابوحنیفہ کو فی اور طریقت میں حضرت غوث پاک جیلانی رضوان اللہ علیہم اجمعین کی پیروی کریں۔ اسلام کے سارے احکام کی پابندی اور فرماں برداری اپنے اوپر لازم کر لیں، علمائے دین اور فقہائے مخلصین کا ادب کرنے کی کوشش کریں، درگاہ و خانقاہ کی خدمت بجالائیں اور نماز باجماعت کے لیے مسجد میں حاضر ہوں، والدین، مرشد اور علوم دین کے اساتذہ اور ان کی اولاد کا نہایت ادب کریں، اپنے پیر کو اپنے حق میں زمانے کے سارے شیوخ طریقت سے بڑھ کر جانیں اور اپنے آپ کو تمام مخلوق خدا میں سب سے زیادہ کمتر اور حقیر جانیں، ہمیشہ خاکساری اور انکساری کے ساتھ رہیں۔“

(سراج العارفین ص ۲۲۸، ۲۲۹ ترجمہ اکثر سید شاہ محمد امین میاں قادری برکاتی، مطبوعہ کوکالتا)

خانوادہ رضا بریلی کی دینی و علمی، قومی و ملی، روحانی و اعتقادی اور سیاسی سماجی خدمات کا دائرہ دو سو سال سے زائد عرصے پر محیط ہے۔ اس درمیان ہم جس جہت سے بھی اس خانوادے کی خدمات، ان کی قربانیاں اور لازوال علمی و تجدیدی کارنامے کا جائزہ لیتے ہیں ہر جہت سے یہ خانوادہ برصغیر کے ممتاز دینی و علمی خانوادوں کے درمیان اپنی ایک منفرد شناخت کے ساتھ جلوہ فگن نظر آتا ہے اور اب تو اس خانوادے کی خدمات کا دائرہ ہر جہت سے اس قدر بڑے مثال ہے کہ برصغیر میں خوش عقیدگی کی پہچان کے طور پر خانوادہ رضا خصوصاً امام اہل سنت امام احمد رضا قادری برکاتی بریلوی کا نام پیش کیا جاتا ہے۔

امت کی رشد و ہدایت کے تعلق سے بلاشبہ اعلیٰ حضرت امام احمد رضا قادری برکاتی بریلوی نے اپنے آباؤ اجداد کے میراث اور اپنے مرشد برحق خاتم الاکابر سید شاہ آل رسول احمدی مارہروی سے نسبت قادریت کی امانت کو جس قدر بلند پیمانے پر قوم کے سامنے پیش فرمایا صدی دو صدی کی تاریخ اس کی نظیر پیش کرنے سے قاصر ہے۔ اعلیٰ حضرت کے بعد خانوادے کے افراد نے بھی جس بلند حوصلے اور بیدار مغزی کے ساتھ قوم کی رہنمائی کا فرائض اہل فخر کارنامہ

انجام دیا ہے وہ آج بھی بساط سنیت پر مہر تاباں بن کر چمک رہا ہے۔ ذیل میں خانوادہ رضا کے اسلاف و اخلاف کی ایک مختصر فہرست ملاحظہ کیجیے جس سے بخوبی اجاگر ہو جائے گا کہ خانوادہ رضا میں تسلسل کے ساتھ کیسے کیسے آفتاب و مہتاب خاکدانِ گیتی پر طلوع ہوتے رہے اور اپنی علمی و دینی اور روحانی بصیرت و بصارت اور فیضان سے امت مسلمہ کی رہنمائی کا فریضہ انجام دیتے رہے۔

(۱) حضرت مولانا حافظ محمد کاظم علی خاں (۲) امام العلماء حضرت مولانا مفتی محمد رضا علی خاں (ولادت ۱۲۲۳ھ - ۱۸۰۹ء - وفات ۲ جمادی الاولیٰ ۱۲۸۲ھ) (۳) خاتم المحققین حضرت مولانا مفتی محمد مفتی علی خاں قادری برکاتی (ولادت رجب المرجب ۱۲۳۶ھ / ۱۸۲۹ء - وصال ذوالقعدہ ۱۳۱۵ھ - ۱۸۹۷ء) (۴) اعلیٰ حضرت امام احمد رضا قادری برکاتی بریلوی (ولادت ۱۰ شوال المکرم ۱۲۷۲ھ / ۱۳ جون ۱۸۵۶ء - وفات ۱۳۳۰ھ / ۱۹۲۱ء) (۵) حمید الاسلام حضرت مولانا مفتی حامد رضا خاں قادری برکاتی (ولادت ۱۲۹۲ھ / ۱۸۹۲ء - وصال ۱۷ جمادی الاول ۱۳۶۲ھ / ۲۳ مئی ۱۹۴۳ء) (۶) مفتی اعظم حضرت مولانا مصطفیٰ رضا خاں قادری برکاتی (ولادت ۲۲ رذی الحجہ ۱۳۱۰ھ / ۷ جولائی ۱۸۹۳ء - وصال ۱۳ محرم الحرام ۱۴۰۲ھ / ۱۳ نومبر ۱۹۸۱ء) (۷) استاذ زمن حضرت مولانا حسن رضا خاں قادری برکاتی بریلوی (ولادت ۲۲ ربیع الاول ۱۲۷۶ھ / ۱۹ اکتوبر ۱۸۵۹ء) (۸) حضرت مولانا مفتی محمد رضا خاں قادری (۹) مفسر اعظم حضرت مولانا ابراہیم رضا خاں قادری برکاتی بریلوی (ولادت ۱۳۲۵ھ / ۱۹۰۶ء - وصال ۱۱ صفر ۱۳۸۵ھ / ۱۲ جون ۱۹۶۵ء) (۱۰) علامہ حماد رضا خاں نعمانی میاں (ولادت ۱۳۳۴ھ / ۱۹۱۶ء - وصال ۱۳۷۵ھ / ۱۹۵۶ء) (۱۱) حضرت مولانا حسنین رضا خاں (ولادت ۱۳۱۰ھ / ۱۸۹۲ء - وصال ۱۴۰۱ھ / ۱۹۸۱ء) (۱۲) محدث بریلی حضرت مولانا تحسین رضا خاں بریلوی (ولادت ۱۹۰۳ء - وصال ۲۸ رجب المرجب ۱۴۲۸ھ / ۳ اگست ۲۰۰۷ء) (۱۳) ریحان ملت حضرت مولانا ریحان رضا خاں دہلوی میاں قادری (ولادت ۱۸ رذی الحجہ ۱۳۲۵ھ / ۱۹۳۴ء - ۱۸ رمضان المبارک ۱۴۰۵ھ / ۱۹۸۵ء)

خانوادہ رضا کے یہ وہ اعظم رجال ہیں جنہوں نے امت مسلمہ کی فکری و اعتقادی، روحانی و عرفانی، قومی و ملی، دعوتی و تبلیغی اور اصلاحی و تجدیدی ہر میدان میں امت مسلمہ کی رہنمائی کا ناقابل فراموش فریضہ انجام دیا ہے اور سیدھے سادے، بھولے بھالے سنی مسلمانوں کو تقدیس الوہیت، عشق و عقیدت رسول، محبت و احترام سادات کے جذبات سے سرشار رکھا۔ یہی وجہ ہے کہ آج ہر سنی اپنے اعتقاد و افکار اور معمولات و معاملات میں اپنے اس مسلکی مرکزے عشق کی حد تک پیار کرتا ہے اور اس کی ہر آواز کو اپنے لیے حرف آخر تصور کرتا ہے۔

مشائخ بریلی کی تعلیمات کے لئے مندرجہ ذیل کتابوں کا مطالعہ مفید رہے گا:

(۱) فاضل بریلوی اور امور بدعت

(۲) امام احمد رضا اور رد بدعات و منکرات

(۳) تعلیمات اعلیٰ حضرت

(۴) ارشادات اعلیٰ حضرت

(۵) فیضان اعلیٰ حضرت وغیرہ

بریلی و مارہرہ سے روابط و تعلقات اور روحانی رشتے کی تاریخ ایک صدی سے بھی زائد عرصے پر محیط ہے۔ مارہرہ کے روحانی رشتے کا آغاز اس وقت ہوا جب خاتم الحقیقین حضرت مولانا مفتی علی خاں بریلوی اپنے صاحبزادہ گرامی مولانا احمد رضا خاں کے ساتھ ۱۲۹۳ھ/ ۱۸۷۷ء میں بیعت کے ارادے سے مارہرہ شریف حاضر ہوئے اور اس وقت کے صاحب سجادہ خاتم الاکابر حضرت سید شاہ آل رسول احمدی قدس سرہ کے ہاتھ میں ہاتھ دے کر سلسلہ عالیہ قادریہ برکاتیہ سے منسلک ہوئے۔

واقعہ بیعت و خلافت کی تفصیل بیان کرتے ہوئے آپ کے برادر زادے اور داماد حضرت مولانا حسنین رضا قادری لکھتے ہیں:

”ایک روز اعلیٰ حضرت قبلہ کسی خیال میں روتے روتے دو پہر کو سو گئے، اس لیے کہ قیلو (دو پہر کو لیٹنا جو سرکارِ دو عالم صلی اللہ علیہ وسلم کی سنت ہے) اس خاندان میں اب تک رائج ہے۔ اعلیٰ حضرت قبلہ بھی اس سنت پر مدت العمر عامل رہے۔ خواب میں اعلیٰ حضرت قبلہ

کے دادا حضرت مولانا رضا علی خاں صاحب تشریف لائے اور فرمایا: وہ شخص عنقریب آنے والا ہے جو تمہارے اس درد کی دوا کرے گا۔ چنانچہ اس واقعہ کے دوسرے یا تیسرے روز تاج الخول حضرت مولانا عبدالقادر صاحب بدایونی علیہ الرحمہ تشریف لائے، ان سے بیعت کے متعلق مشورہ ہوا اور یہ طے ہوا کہ جلد ہی مارہرہ شریف چل کر بیعت ہونا چاہیے۔ چنانچہ یہیں سے یہ تینوں حضرات مارہرہ شریف کو چل پڑے۔

جب یہ حضرات مارہرہ شریف پہنچے اور آستانہ عالیہ برکاتیہ پر حاضری ہوئی تو وہاں کے صاحب سجادہ حضرت سیدنا مولانا آل رسول سے اعلیٰ حضرت قبلہ اور ان کے والد ماجد کی پہلی ملاقات ہوئی تو انہوں نے اعلیٰ حضرت قبلہ کو دیکھتے ہی جو الفاظ فرمائے وہ یہ تھے:

”آئیے ہم تو کئی روز سے آپ کے انتظار میں تھے۔ اعلیٰ حضرت اور ان کے والد ماجد بیعت ہوئے اور مرشد برحق نے تمام سلاسل کی اجازت عطا فرما کر تاج خلافت اعلیٰ حضرت کے سر اپنے دست کرم سے رکھا، پھر اس حالت میں انہوں نے نہادھو کر کپڑے پہنے اور سب خانقاہ برکاتیہ میں حاضر ہوئے اور فقیر ہی کے مکان موسوم بہ ”مدرسہ“ جو درگاہ معلیٰ برکاتیہ کے دروازہ کے سامنے تھا اور اس وقت ٹوٹا پڑا ہے۔ میں فروکش ہوئے۔ فقیر کے والد ماجد حضرت سید شاہ محمد صادق صاحب اور حضرت سید شاہ ابوالحسن احمدی نوری میاں صاحب قدس سرہ بھی ان دنوں مارہرہ ہی میں تشریف فرما تھے اسی دن ظہر کے وقت مولانا بدایونی، مولانا منتقی علی صاحب اور مولانا احمد رضا خاں صاحب اور مرزا عبدالقادر بیگ صاحب کو ہمراہ لے کر، حضرت خاتم الاکابر سید شاہ آل رسول احمدی صاحب قدس سرہ العزیز کی خدمت اقدس میں حاضر ہوئے۔ فقیر کے والد ماجد حضرت سید شاہ محمد صادق اور میاں صاحب بھی ہمراہ ہو گئے۔ پھر مولانا خاتم الاکابر نے مولانا منتقی علی خاں صاحب، پھر مولانا احمد رضا خاں صاحب، پھر مرزا عبدالقادر بیگ صاحب کو داخل سلسلہ عالیہ قادریہ برکاتیہ جدیدہ فرمایا اور اسی حلیہ میں حضرت نے خلافت و اجازت قادریہ برکاتیہ سے بھی مولانا منتقی علی خاں صاحب اور مولانا احمد رضا خاں صاحب کو مشرف فرمایا۔ بیعت و خلافت کے بعد ان سب حضرات نے کچھ عرصہ تک فقیر کے مکان پر قیام فرمایا اور رکھ دیا۔ یوں یہ خلش جس کے لیے اعلیٰ حضرت روتے تھے، رب

العقائد ثلاثہ نکال دی۔ اس وقت اعلیٰ حضرت قدس سرہ شریعت و طریقت دونوں کے امام ہو گئے۔ (سیرت اعلیٰ حضرت مع کرامات)

حضرت سید شاہ ابوالقاسم مولانا اسماعیل حسن شاہ جی میاں مارہروی فرماتے ہیں کہ:
مولانا بدایونی کے ہمراہ مولانا مفتی علی خاں صاحب اور مولانا احمد رضا خاں صاحب مارہرہ شریف حاضر ہوئے تھے یہ لوگ تجہید غسل اور کپڑے بدلنے کے لیے پہلے مارہرہ میں سرانے میں جا کر فردکش ہوئے۔ مگر سرانے کے راستے میں یکہ سواری کا الٹ گیا اور مولانا مفتی علی خاں صاحب کو چوٹ لگ گئی، اسی دوران میں مولانا تاج المحول بدایونی نے فقیر سے ارشاد فرمایا کہ:

مولانا احمد رضا خاں صاحب کا حضرت سے بیعت ہو جانا، ان کے لیے بھی اچھا ہوا اور میرے لیے بھی اچھا ہوا۔ (حیات اعلیٰ حضرت، جلد اول، ملک العلما علامہ ظفر الدین بہاری ترتیب جدید، مفتی مطیع الرحمن رضوی، رضا اکیڈمی ممبئی، ص ۱۲۱، ۱۲۲)

یہ وہ نقطہ آغاز ہے جہاں سے دونوں خانوادے (مارہرہ و بریلی) کے درمیان باضابطہ محبت و الفت اور عقیدت و نیاز مندی کا آغاز ہوا پھر اس کے بعد دونوں خانوادے کے درمیان محبت آمیز تعلقات اور عقیدت مندانہ وابستگی کا ایسا سلسلہ شروع ہوا جو خوشگوار و خوشگوار ہوتا چلا گیا۔ مشائخ مارہرہ نے دل کھول کر اپنے روحانی فیضان سے خانوادہ رضا کو فیض یاب کیا تو خانوادہ رضا نے بھی پوری سعادت و نیاز مندی کے ساتھ اپنے بزرگان مارہرہ کے روحانی فیضان کو جذب کیا اور ان کے فیضان کے دائرہ کو وسیع سے وسیع تر کیا۔ چنانچہ مشکوٰۃ مارہرہ سے امام احمد رضا کو جو روشنی حاصل ہوئی اس کے نتیجے میں خاندان رضا کا ہر فرد آفتاب و ماہتاب کی طرح جگمگا اٹھا یہاں تک کہ پورے برصغیر کی مذہبی دنیا میں خاندان رضا کا نام اور کام آفتاب نصف النہار کی طرح روشن ہو گیا۔

مشکوٰۃ مارہرہ سے خانوادہ رضا خصوصاً امام احمد رضا قادری برکاتی کی حصول نورانیت و فیض یابی کا تذکرہ رقم کرتے ہوئے ڈاکٹر عبد العظیم عزیزی لکھتے ہیں:

”حضرت سیدنا شاہ آل رسول علیہ الرحمہ (ولادت ۱۲۰۹ھ / وصال ۱۲۹۶ھ) ہی نے بریلی کے مولانا اعلیٰ حضرت احمد رضا خاں صاحب کو کسند بنایا۔ اپنی آنچ بخش کر اکسیر بنایا اور ہاتھوں میں ہاتھ لے کر انہیں ایسی روشنی عطا کی کہ وہ زمانے کی روشنی بن گئے اور آج مسلک اعلیٰ حضرت اہل اسلام اور سنت کی پہچان بن گیا ہے۔“

(یقین کے دو ماہ بین از ذاکر عبد الباقی عزی مشمولہ سیدین نمبر ۳۷۲)

یہاں یہ پہلو بھی خصوصیت کے ساتھ قابل ذکر ہے کہ مرشد امام احمد رضا خاتم الاکابر حضرت سید شاہ آل رسول احمدی مارہروی قدس سرہ نے اپنے خاندانی معمولات خلافت کے برخلاف امام احمد رضا کو جملہ اردو وظائف اور تمام سلاسل کی خلافت و اجازت سے سرفراز فرمادیا۔

خاتم الاکابر نے اپنے وصال ۱۲۹۶ھ / ۱۹۷۹ء سے امام احمد رضا کو اپنے ابن الابن (پوتے) سرکار نور حضرت شاہ ابوالحسن احمد نوری میاں کے سپرد فرمادیا۔ حضرت نوری میاں نے بھی اعلیٰ حضرت کو خلافت و اجازت عطا فرمائی۔ اعلیٰ حضرت کو نوری میاں کے سپرد کرتے ہوئے آپ کے مرشد گرامی حضرت خاتم الاکابر نے فرمایا:

”دیکھو اب ہماری اور ہمارے خاندان کے اکابر کی جو کتابیں شائع ہوں ان دونوں عالموں (مولانا احمد رضا خاں اور مولانا عبدالقادر بدایونی کو دکھائی جائیں اور یہ جیسے اصلاح کریں قبول کی جائے اور پھر اشاعت ہو۔“

(امام احمد رضا اور تصوف، علامہ محمد احمد مصباحی، المجمع الاسلامی مبارک پور)

اعلیٰ حضرت امام احمد رضا فاضل بریلوی کو سرکار نور سے خلافت کے ساتھ شرف تلمذ بھی حاصل تھا: امام علم وفن حضرت علامہ خواجہ مظفر حسین رضوی لکھتے ہیں:

”امام احمد رضا کے عہد میں مارہرہ مطہرہ کی خانقاہ میں ایک ایسی ہستی جلوہ گر تھی جو نہ ”پدرم سلطان بود“ کے دھن میں مخمور تھی نہ ”تاج بے سلطانی“ زیب فرق کے نشے میں چور تھی بلکہ مست مئے الست اور بادۂ عرفان کے کیف و نشاط سے سرور الہی تجلیات سے معمور تھی۔ امام احمد رضا کی طرف اس مرد خدا کی نگاہ

اچھی اور الطاف رحمانی کی بارش شروع ہو گئی (انہوں نے امام احمد رضا کو مخاطب کر کے ارشاد فرمایا) آپ کو علم جعفر کا ایک قاعدہ ”بدوح یلین“ کی تلقین کرتا ہوں آپ اس میں محنت و ریاضت کریں تو ان شاء اللہ تعالیٰ حقائق و معارف کے حزانے اُٹھنے لگ جائیں گے۔

فاضل بریلوی کو قاعدہ ”بدوح یلین“ کی تلقین کرنے والی شخصیت غوث العالم حضور مفتی اعظم ہند علیہ الرحمہ والرضوان کے مرشد حضرت نوری میاں علیہ الرحمۃ کی تھی۔

امام احمد رضا نے حضرت نوری میاں علیہ الرحمۃ کے فیضان کے مطابق اس علم کے حصول میں کوشش شروع کی تو راز ہائے سربستہ کے پردے اُٹھنے لگے اور یکے بعد دیگرے پیچ و خم سلجھتے گئے۔ مزید دستگاہ حاصل کرنے کے لیے فاضل بریلوی نے اس فن کی بہت سی کتابیں جمع کیں۔

(تحقیقات امام علم و فن ص ۱۲۸ مرتبہ اکثر غلام حابر خمس مصباحی - ۲۰۱۱ء)

حضرت نوری میاں نے اعلیٰ حضرت نے علم جعفر کی تعلیم ۱۲۹۳ھ میں پائی (حیات اعلیٰ جلد ۱ ص ۳۰۵ مطبوعہ ممبئی)

حضرت نوری میاں کو امام احمد رضا پر کس درجہ اعتماد تھا نیز امام احمد رضا کو اپنے مرشد ثانی حضرت نوری میاں سے کتنی محبت تھی۔ اس کا اندازہ درج ذیل تحریرات سے لگایا جاسکتا ہے:

● نوری میاں نے اعلیٰ حضرت امام احمد رضا کو اپنے ایک خاندانی اعزاز ”چشم چراغ خاندان برکات“ کے معزز لقب سے سرفراز فرمایا اعلیٰ حضرت کے نام اپنے ایک مکتوب میں نوری میاں تحریر فرماتے ہیں:

”چشم و چراغ خاندان برکات یہ مارہرہ مولانا احمد رضا خاں صاحب دام عمر ہم و علم ہم از ابو الحسنین بعد دعائے فقیر مقبولیت محررہ القاب مطرب بالہ“۔

”دافع ہو کہ یہ خطاب حضرت صاحب رضی اللہ تعالیٰ عنہ نے مجھ کو دیا تھا باوجود یہ کہ میں

لائی اس کے نہ تھا تحریر فرمایا کرتے تھے، چوں کہ اب میں بہ ظاہر اسباب انواع انواع
امراض میں ایسا مبتلا ہوں کہ مصداق اس مصرع کا ہو گیا ہوں: ع
اگر ماند شے دیگر نمی ماند

اور مولانا عبدالقادر صاحب علیہ الرحمۃ والرضوان بھی اٹھ گئے اور جگہ خالی کر گئے تو اب
سوائے آپ کے حامی کار اس خاندان عالی شان کا خلفا میں کوئی نہ رہا۔ لہذا میں نے یہ خطاب
آپ کو با ایمائے غیبی پہنچا دیا۔ بطوع و رغبت آپ کو قبول کرنا ہوگا اور میں نے بطیب خاطر بلا جبر
واکراہ بہ رغبت قلب یہ خطاب آپ کو پہنچا دیا اور بخشش دیا یہی خط اس کی سند میں باضابطہ
رہے۔ فقط ابوالحسین“ (اہل سنت کی آواز (قصیدہ نور کا) از مارہرہ، ص: ۱۸۵)

سرکار نوری میاں کے اس مکتوب گرامی سے اس بات کا انکشاف تام ہوتا ہے کہ آپ بھی
امام احمد رضا قدس سرہ کے مرشد اعظم کی طرح آپ سے غایت درجہ محبت فرماتے تھے اور آپ
پر کامل اعتماد رکھتے تھے مرشد و مسترشد کی محبتوں کا یہ رشتہ اس قدر محکم و مضبوط تھا کہ سرکار نوری
میاں نے با ایمائے غیبی آپ کو یہ خطاب بخشا خانوادہ برکاتیہ سے محبت کے اس صلہ میں امام
احمد رضا کو اس خانوادہ سے جو عظیم انعام ملا وہ کسی کے حصہ میں نہ آیا۔ (سال نامہ اہلسنت کی
آواز، جلد ۲۱، خصوصی شمارہ ”خلفائے خاندان برکات“، دارالاشاعت برکاتی، خانقاہ برکاتیہ
مارہرہ مظہرہ ۱۳۳۶ھ / ۲۰۱۳ء، ص: ۳۶۱)

● ملک العلماء؟ اعلیٰ حضرت کی نوری میاں سے عقیدت و سرشاری اور نوری میاں کی اعلیٰ
پر نوازشات کا تذکرہ کرتے ہوئے فرماتے ہیں:

”(اعلیٰ حضرت نے) ۱۳۱۵ھ میں اردو میں دو قصیدہ تحریر فرمایا ایک تاج الفحول محب
الرسول حضرت مولانا شاہ عبدالقادر صاحب بدایونی قدس سرہ العزیز کی مدح و صفت میں جس
کا نام تاریخی ”چراغ انس“ (۱۳۱۵ھ) رکھا اس کا مطلع یہ ہے ۔

اے امام الہدیٰ محب رسول دین کے مقتدی محب رسول
دوہرا قصیدہ حضرت سیدنا شاہ ابوالحسین احمد نوری میاں صاحب قدس سرہ کی مدح و ثنا
میں، اس کا تاریخی نام ”مشرقستان قدس“ (۱۳۱۵ھ) رکھا اس کا مطلع یہ ہے ۔

اور مقطع یہ ہے:

ہاں تمہارا ہے احمد نوری

کیوں رضاقم ملول ہوتے ہو

اس قصیدہ کو استماع فرما کر حضرت ممدوح نے اعلیٰ حضرت قدس دست اسرار ہما کو ایک نہایت ہی نفیس، معطر و معبّر عمامہ عطا فرمایا اور اپنے دست اقدس سے اعلیٰ حضرت کے سر پر باندھا۔ حاضرین جلسہ سے حضرت مولانا عبدالمقتدر مطیع الرسول صاحب قادری برکاتی دہلوی بدایونی نے فی البدیہہ اس عطیہ بیہ کی تاریخ ”تاج الفخر“ (۱۳۱۵ھ) نکالی۔

(حیات اعلیٰ حضرت جلد دوم، مطبوعہ گجرات، ص ۳۵۲)

● حضرت نوری میاں سے آپ کو اس قدر قلبی لگاؤ اور آپ کے پاس ادب کا اس درجہ خیال تھا کہ آپ نے پیر و مرشد سے اجازت و خلافت کے باوجود عرصہء دیر تک کسی کو مرید نہیں کیا بلکہ اس سلسلے میں آپ کا معمول ایک زمانہ تک بقول ملک العلماء یہ رہا کہ:

”جب حضرت سیدنا شاہ ابوالحسن احمد نوری میاں صاحب مارہروی بریلی شریف تشریف لاتے تو (اعلیٰ حضرت) سب لوگوں کو انھیں سے مرید ہونے کی تلقین کرتے اور اس میں فقط اہل شہر یا دوسرے حضرات کی خصوصیت نہ تھی بلکہ اپنے اعزہ و اقارب سب حتیٰ کہ اپنے صاحبزادوں کو حضرت میاں صاحب قبلہ سے بیعت کرایا لیکن جب لوگوں کا شوق غالب ہوا اور بعض حضرات نے اصرار کیا کہ مجھے تو حضور ہی سے اعتقاد ہے، میں تو حضور ہی سے مرید ہوں گا اور حضرت میاں صاحب نے بھی بہت مجبور کیا کہ جب حضرت پیر و مرشد نے اجازت و خلافت عطا فرمائی ہے تو اس کا مقصد یہی ہے کہ آپ سلسلہ کو پھیلائیں اور لوگوں کو سلسلہ عالیہ قادریہ برکاتیہ رضویہ میں منسلک کریں۔ (ایضاً ص ۳۱۳)

● اعلیٰ حضرت فاضل بریلوی کو جملہ سلاسل طریقت کی اجازت تھی لیکن اجرائے سلسلہ کے لئے آپ نے جس سلسلہ طریقت کو اختیار فرمایا وہ سلسلہ عالیہ قادریہ برکاتیہ ہے۔ ملک العلماء لکھتے ہیں:

”اعلیٰ حضرت قبلہ کو اپنے پیر و مرشد برحق قدس سرہ سے اجازت و خلافت جملہ

طریق کی حاصل تھی اور سب طریقوں میں بیعت کے مجباز تھے مگر حضور کو سب سے زیادہ پسندیدہ طریقہ سلسلہ عالیہ قادریہ برکاتیہ تھا۔ عام طور پر اسی میں بیعت کرتے۔“
(حیات اعلیٰ حضرت جلد دوم، مطبوعہ کجرات، ص ۳۱۳)

امام احمد رضا قادری قدس سرہ بھی بارگاہ خاتم الاکابر سے فیضان قادریت کی حصولیابی پر زندگی بھر نازاں اور فخر کنناں رہے۔ آپ کے دل میں سرزمین مارہرہ اور بزرگان و مشائخ مارہرہ کی جو عقیدت، محبت اور فنائیت حاصل تھی وہ آج کے طالبین طریقت کے لیے بہترین آئینہ عمل اور نمونہ عمل ہے۔ جس طرح آپ کے مرشدان گرامی نے آپ پر روحانی اور باطنی فیضان کی برسات میں کوئی کمی نہیں کی اور دل کھول کر آپ کو اپنے فیوض و برکات سے مستفیض فرمایا اسی طرح آپ نے بھی تازندگی اپنے مشائخ کی بارگاہ میں جہیں نیاز خیمے رکھا اور ان کی روحانی عظمت و رفعت کا اعتراف و اظہار فرمایا، یہاں چند اشارے اور واقعات قارئین کے استفادے کے لیے نقل کیے جا رہے ہیں:

● حضرت امین ملت فرماتے ہیں: اعلیٰ حضرت اپنے مرشدان عظام کا اس درجہ ادب ملحوظ رکھتے تھے کہ مارہرہ کے اسٹیشن سے خانقاہ برکاتیہ تک برہنہ یا پیدل تشریف لاتے تھے اور مارہرہ جب حجام خط یا پیام لے کر بریلی جاتا تو ”حجام شریف“ فرماتے اور اس کے لیے کھانے کا خوان اپنے سر پر رکھ کر لایا کرتے۔

(ماہ نامہ قاری دہلی، امام احمد رضا نمبر، ص ۳۳۶)

● ماہ محرم الحرام ۱۳۰۶ھ میں اپنے مرشد کے آستانے پر حاضری کے لیے مارہرہ مطہرہ پہنچے تو آپ کے مرشد ثانی، سراج السالکین حضرت مولانا سید شاہ ابوالحسین احمد نوری قدس سرہ نے عربی زبان میں ”شجرہ قادریہ برکاتیہ“ لکھنے کا حکم فرمایا۔ اسی کو حضور احسن العباد علیہ رحمۃ الرحمن نے یوں بیان فرمایا ہے کہ:

”شجرہ قادریہ برکاتیہ مارہرہ شریف جسے امام احمد رضا نے اپنے مرشد (حضرت نوری میاں صاحب قبلہ) کی فرمائش پر صیغہ درود شریف قلم برداشتہ (عربی زبان میں) تحریر فرمایا۔ فقیر برکاتی سید مصطفیٰ حیدر حسن برکاتی سجادہ نشین درگاہ برکاتیہ مارہرہ لٹہ۔ (ص ۶۲ ماہ

نامہ قاری دہلی، امام احمد رضا نمبر)
یہ شجرہ مبارکہ آپ کی جودت طبع اور عشق و محبت کا شاہ کار ہے۔ آپ نے اسمائے مشائخ
کرام کو حسین انداز میں حضور نبی کریم سید عالم صلی اللہ تعالیٰ علیہ وسلم کی صفات پر محمول فرماتے
ہوئے ایک سلک گوہر میں پرو دیا ہے۔..... مشائخ عظام کے اسمائے طیبہ کے جہر من
میں ”مارہرہ“ کا نام بھی نہایت معنی خیز انداز میں لایا گیا ہے۔ یعنی لفظ ”مارہرہ“ کو عربی زبان
کا لفظ قرار دے کر یوں استعمال فرمایا:

اللهم صل وسلم وبارک علی سیدنا و مولا نامہ حمدن المصطفیٰ رفیع
المکان۔

اللهم و علی اصحابہ العظام و مشائخنا الکرام و علینا یا ذوالجلال و الاکرام
ما زہرۃ اقمار الیقین فی مہمۃ ضذور القار فین
یعنی حضور نبی کریم صلی اللہ تعالیٰ علیہ وسلم کی بارگاہ اقدس میں صلوٰۃ و سلام پیش کرنے کے
بعد صحابہ عظام اور مشائخ کرام کے ساتھ اپنے لیے درود و سلام ہے اور پھر نزول رحمت کی دعا
کی فوقیت اور مدت بیان فرماتے ہوئے لفظ ”مارہرہ“ کو یوں بیان فرمایا: ما زہرۃ اقمار
الیقین فی مہمۃ ضذور القار فین۔

یعنی جب تک عارفین کے کشادہ سینوں میں یقین کے چاند درخشندہ ہیں۔ یہاں
”مارہرہ“ میں لفظ ”ما“ بمعنی ”مادام“ ہے اور ”رہرہ“ رباعی مجرد فعل ماضی ”اقمار الیقین“ اس
کا قائل۔ (سالنامہ اہل سنت کی آواز) (جلد ۲۱) خصوصی شمارہ ”خلفائے خاندان برکات“
دار الاشاعت برکاتی خانقاہ برکاتیہ مارہرہ مظہرہ۔ ۱۳۳۶ھ / ۲۰۱۳ء، ص ۱۰۶، ۱۰۷۔
ملک العلما نے حیات اعلیٰ حضرت میں اس مبارک سفر کی تاریخ محرم الحرام ۱۳۰۵ھ
تحریر کی ہے (جلد ۱ ص ۲۵۹ مطبوعہ ممبئی)

● مرشد گرامی حضرت خاتم الاکابر سے انعامات ظاہری و باطنی کا اعتراف کرتے ہوئے
ایک جگہ اعلیٰ حضرت خود فرماتے ہیں:

”ہاں! ہاں! بیادنی خاک بوی آستان رفیع، غلاب منیع، بندگان بارگاہ عرفان پناہ اقدس“

حضرت آقائے نعمت، دریائے رحمت، اعراف العرفاء الکرام، مرجع الاولیاء العظام،
 السحاب الہامر بفیض القادر، والعباب الزاجر بالفضل الباهر، ذو القرب الزاهر،
 والعدو الظاهر، والنسب الطاهر، ملحق الاصاغر بالحلة الاکابر، معدن
 البرکات، مخزن الحسنات من آل محمد سید الکائنات علیہ وعلیہم افضل
 الصلوة، وارث النجدات من حمزہ الحمزات، القمر المتبین، بالنور المبین، من
 شمس الدین، ابی الفضل العظیم والشرف الکریم، سیدنا ومولا نا و ملجانا و ما
 وانا، شیخی و مرشدی کنزی و دخری، لیو می و غدی، اعلمی حضرت سیدنا
 السید الشاہ آل رسول الاحمدی، فاطمی حسینی، قادری ہر کاتی، واسطی
 بلجرامی، مارہروی رضی اللہ تعالیٰ عنہ و اجزل و اعظم قربہ منہ، و اشرق علینا من
 نوره التام، و افاض علینا من بحرہ الطام و جعلنا من خدمہ فی دار السلام بفضل
 رحمته علیہ و علی آبائہ الکرام و الحمد لله ابد الابدین۔

عہد ما بال شیریں و ہنابست خدائے

ماہمہ بندہ و این قدم خداوندانند

(خدائے شیریں ذہنوں کے لبوں سے ہمارا عہد باندھ دیا ہم سب بندے ہیں اور یہ
 لوگ ہمارے آقا ہیں) (فتاویٰ رضویہ طبع جدید جلد ۵ ص ۱۶۵)

● اعلیٰ حضرت نے اپنا شجرہ طریقت اردو میں بھی نظم کیا ہے۔ شجرہ طریقت کو جس
 خوبصورتی اور حسن نظم کے ساتھ آپ نے مرتب کیا ہے وہ آپ ہی کا حصہ ہے۔ یہاں حصول
 برکت کے لیے آپ بھی اردو نظم سے برکاتی کڑی کا مطالعہ فرمائیں، اعلیٰ حضرت فرماتے ہیں

دین و دنیا کی ہمیں برکات دے برکات سے
 عشق حق دے عشقی اتہا کے واسطے
 حب اہل بیت دے آل محمد کے لیے
 کر شہید عشق حمزہ پیشوا کے واسطے

دل کو اچھا تن کو ستھرا جان کو پر نور کر
 ستھرنے پیارے نور حق شمس النہی کے واسطے
 مجھ کو اولاد رسول با صفا کا رکھ عنسلام
 شاہ اولاد رسول با صفا کے واسطے
 قول و فعل و حال سب میں مجھ کو تو سچا ہی رکھ
 شہ محمد صادق مسد خدا کے واسطے
 میر قسمت کی برائی نیکی سے کر دے بدل
 حضرت ابوالقاسم خیر و ہدی کے واسطے

ان کے علاوہ اعلیٰ حضرت فاضل بریلوی نے اپنے عربی شجرہ مبارکہ، اردو میں شجرہ مسد
 اور فارسی میں شجرہ موسومہ ”شجرہ سلسلۃ الذہب نافعۃ الارباب“ میں بڑی خوبصورتی اور کمال
 مہارت کے ساتھ اپنے جملہ مشائخ برکاتیہ مارہرویہ کا ذکر فرمایا ہے۔ (تفصیل کے لئے دیکھ
 حیات اعلیٰ حضرت جلد دوم ص ۳۱۹ تا ص ۳۵۰ مطبوعہ گجرات)

● اعلیٰ حضرت بالعموم وعظ و خطابت سے دل چسپی نہیں رکھتے تھے لیکن اپنے مشائخ
 کا وہ اس طرح احترام فرماتے تھے کہ ان کے حکم و اصرار پر کئی پروگرام میں آپ نے خطاب
 فرمایا۔ ملک العلماء نقل فرماتے ہیں کہ:

حضرت سید شاہ اسماعیل حسن میاں صاحب مارہروی کا یہ بیان ہے کہ حضرت جد امجد سیدنا
 شاہ برکت اللہ صاحب قدس سرہ العزیز کا عرس شریف ایک زمانہ میں میرے والد ماجد صاحب
 قدس سرہ نہایت اہتمام اور اعلیٰ پیمانہ پر کیا کرتے تھے۔ اس میں بارہا حضرت مولانا بھی
 تشریف لائے اور میرے اصرار سے بیان بھی فرمایا۔ مگر اس طرح کہ حاضرین مجلس سے
 فرماتے: میں ابھی نفس کو وعظ نہیں کہہ پایا دوسروں کو وعظ کے لائق ہوں؟ آپ حضرات مجھ سے
 مسائل شرعیہ دریافت فرمائیں۔ ان کے بارے میں جو حکم شرعی میرے علم میں ہوگا، چونکہ
 بعد سوال اسے ظاہر کر دینا حکم شریعت ہے، میں ظاہر کر دوں گا۔ فقیر قادری غفرلہ عرض کرتا ہے انا
 سن کر حاضرین سے کوئی صاحب حسب حال سوال کر دیتے حضور پر نور اپنی تقریر دل پذیر سے

ایک مؤثر بیان اس مسئلہ پر فرما دیتے۔

حضرت سید صاحب موصوف قدس سرہ العزیز نے فرمایا کہ ایک بار میرے اصرار سے مولانا نے مزار صاحب البرکات قدس سرہ پر اپنے والد ماجد قبلہ کا مولفہ مولود شریف ”سرور القلوب فی ذکر المحبوب“ بھی پڑھا ہے۔

(ص ۱۵۰ و ۱۴۹، حیات اعلیٰ حضرت جلد اول، مطبوعہ ممبئی)

● تصوف و سلوک کا یہ ضابطہ ہے کہ مرید کو چاہئے کہ وہ بارگاہ مرشد میں اپنے آپ کو سپرد کر دے، مشائخ کی رائے کا احترام کرے۔ مرشد کی بارگاہ میں خود سپردگی ہی تصوف کی اصل روح ہے۔ اس سلسلے میں اپنے مرشدان گرامی کی رائے کے آگے اعلیٰ حضرت فاضل بریلوی کا پیادب خصوصیت کے ساتھ قابل ذکر ہے۔ ملک العلماء نقل فرماتے ہیں کہ:

حضرت مولانا سید شاہ اسماعیل حسن شاہ جی میاں صاحب مارہروی قدس سرہ العزیز کا بیان ہے کہ ایک بار ان دونوں حضرات (تاج الممول اور اعلیٰ حضرت) میں مسئلہ عینیت و غیریت صفات باری تعالیٰ پر بحث ہوئی۔ مولانا عبد القادر صاحب فرماتے کہ صوفیہ کے صفات کو عین ذات ماننے اور فلاسفہ کے عین ذات ماننے میں فرق ہے۔ اور مولانا احمد رضا خاں صاحب اس فرق کے ماننے میں اپنا تامل ظاہر فرماتے تھے۔ آخر یہ ٹھہری کہ سیتا پور چلے اور وہاں حضور جہاد امجد سیدنا شاہ اچھے میاں صاحب قدس سرہ العزیز کی مؤلفہ کتاب ”آئین احمدی“ کی جلد عقائد میرے کتب خانہ میں ہے اور دیگر کتب صوفیہ بھی موجود ہیں، ان میں فرق کو دیکھ لیجئے۔ دونوں حضرات تشریف لائے اور اولاً ”آئین احمدی“ کی جلد عقائد سے کتاب ”زبدۃ العقائد“ مؤلفہ حضرت احمد صاحب کالپوی قدس سرہ جو ہمارے پیران سلسلہ کے ہیں، مولانا عبد القادر صاحب نے نکال کر دکھائی۔ اسے دیکھ کر حضرت مولانا احمد رضا خاں صاحب نے فرمایا: میں بغیر دلیل تسلیم کیے لیتا ہوں کہ صوفیہ کے قول عینیت اور فلاسفہ کے قول عینیت میں فرق ہے۔ اس لیے کہ میرے مرشدان عظام فرماتے ہیں کہ ہم جو صفات کو عین ذات مانتے ہیں وہ اس طرح نہیں جس طرح فلاسفہ مانتے ہیں۔ اگرچہ دلیل سے یہ فرق میرے ذہن میں اب تک نہیں آیا ہے۔ لیکن چوں کہ میرے مرشدان عظام یہ فرماتے ہیں۔ اس لئے

اپنے مرشدان عظام کے ارشاد پر سر تسلیم خم کیے دیتا ہوں۔
(حیات اعلیٰ حضرت جلد اول ص ۱۳۸ مطبوعہ ممبئی)

● مولوی محمد ابراہیم صاحب فریدی صدر مدرس مدرسہ شمس العلوم بدایوں کا بیان ہے کہ حضرت مہدی حسن میاں صاحب سجادہ نشین سرکار کلاں مارہرہ شریف نے فرمایا کہ میں جب بریلی آتا تو اعلیٰ حضرت خود کھانا لاتے اور ہاتھ دھلاتے۔ حسب دستور ایک بار ہاتھ دھلائے وقت فرمایا:۔ حضرت صاحبزادہ صاحب! انگٹھی اور چھلے مجھے دیدتے تھے۔ تو میں نے اتار کر دے دیا۔ اور وہاں سے بمبئی چلا گیا۔ بمبئی سے مارہرہ شریف واپس آیا تو میری لڑکی فاطمہ نے کہا: ابا! بریلی کے مولانا صاحب کے یہاں سے پارسل آیا تھا، جس میں چھلے اور انگٹھی تھے۔ (یہ دونوں طلائی تھے) اور والا نامہ میں مذکور تھا شاہزادی صاحبہ یہ دونوں طلائی اشیاء آپ کی ہیں۔ (ایضاً ص ۱۳۹)

اس طرح کثیر واقعات و روایات ہیں جن سے اعلیٰ حضرت کی اپنے مرشدان گرامی سے سچی عقیدت و الہانہ وابستگی کا برملا اظہار ہوتا ہے۔ تفصیل سے گریز کرتے ہوئے اسی قدر اکتفا کیا جاتا ہے۔

اعلیٰ حضرت کے بعد آپ کے دونوں صاحبزادگان، صاحبزادۃ اکبر حجۃ الاسلام حضرت مولانا شاہ حامد رضا قادری برکاتی بریلوی اور صاحبزادۃ اصغر مفتی اعظم ہند حضرت مولانا شاہ محمد مصطفیٰ رضا خاں قادری برکاتی علیہما الرحمۃ کو سرکار نور سے خلافت و اجازت حاصل ہوئی۔ ان دونوں صاحبان علم و فضل کی اپنے مرشد طریقت سے کس قدر الہانہ عقیدت و نیاز مندی اور نوری میاں کوان حضرات سے کس قدر الفت و محبت تھی۔ اس کا مختصر ا تذکرہ ذیل میں ملاحظہ کیجئے۔

سرکار نور حضرت سید شاہ ابوالحسین نوری میاں کی حجۃ الاسلام پر نوازشات کا تذکرہ کرتے ہوئے آپ کے مرید و خلیفہ حضرت مولانا محمد ابراہیم خوشتر صدیقی قادری تحریر کرتے ہیں:
”حضرت شاہ ابوالحسین احمد نوری میاں کی سرپرستی انہیں ہر طرح حاصل رہی۔ انہیں کے حکم سے امام احمد رضا نے اپنے عزیز تر صاحبزادے حجۃ الاسلام کو تمام سلاسل عالیہ و علوم

وفنون، اذکار و اشغال اور اوراد و اعمال کی اجازت مرحمت فرمائی۔“

(ص ۲۷۵۔ تذکرہ جمیل (سوانح حضرت حجۃ الاسلام) مولانا محمد ابراہیم خوشتر صدیقی، سنی رضوی اکاڈمی، ماریشس ڈربن افریقہ ۱۳۱۲ھ)

باجازت نوری میاں حجۃ الاسلام کو خلافت و اجازت دیئے جانے کا تذکرہ کرتے ہوئے اہل حضرت قدس سرہ سند نشینی میں خود فرماتے ہیں:

وقد كنت اجزت و لدى الا عزم محمد بن الم معروف بالمولوى
حامد رضا خان سلمه الرحمن عن طوارق الحدثان ونوازع الشيطان
وجعله خير خلف بسلفه الصالحين ووقفه مدّة عمره لحماية الدين
ونكايه المفسدين وانه ولى ذلك و خير ما لك والحمد لله رب
العالمين، بجمع السلاسل والعلوم والاذكار والاشغال والاوراد
والاعمال و سألوا و صلت الى اجازته من مشائخي الاجلاء ولى
الافضل۔ وكان ذلك بامر شيخه نور الكاملين، خلاصة الواصلين
سيدنا السيد الشاه ابي الحسين احمد النورى ميان صاحب
الماهر وى قدس سره النورى۔

بلاشبہ میں اپنے بیٹے محمد معروف بمولوی حامد رضا خاں کو (اللہ تعالیٰ اے اچانک
حادثوں، شیطان کے کوچوں سے محفوظ رکھے۔ اور مولائے کریم اے سلف صالحین کا بہترین
جانشین بنائے اور تمام عمر اے حمایت دین و روضہ قدس کی توفیق عطا فرمائے۔ بلاشبہ وہی مولیٰ
تعالیٰ اس کا مددگار اور بہتر مالک ہے۔ پروردگار عالم ہی کے لئے حمد ہے۔) تمام سلسلوں اور
تمام علوم اور سارے اذکار و اشغال اور اوراد و اعمال کی اور اس چیز کی جس کی مجھے میرے
مشائخ کرام سے اجازت پہنچی۔ اجازت دے چکا تھا اور میرا اجازت دینا اس کے مرشد برحق
و شیخ طریقت نور اکامیلین، خلاصۃ الواصلین سیدنا شاہ ابوالحسین احمد نوری میاں صاحب قدس
سرہ النوری کے حکم سے تھا۔“

(سند نشینی مرتبہ عنایت محمد خاں نوری ص ۸۶، بحوالہ تذکرہ جمیل ص ۲۷۶)

حجۃ الاسلام کو اپنے مرشد روحانی سے کس قدر محبت تھی اس کا اندازہ حجۃ الاسلام کی مندرجہ ذیل تحریر سے بخوبی لگایا جاسکتا ہے۔ حجۃ الاسلام اپنے ایک مرید و خلیفہ مولانا ریاض الحسن شاہ صاحب جو دھوری (مفتی اعظم حیدرآباد سندھ پاکستان) کو ۱۳۹۰ھ / ۱۹۷۰ء میں اپنی جانب سے جاری کردہ خلافت نامے میں لکھتے ہیں:

”اما بعد ای گوید فقیر ناسزا سر بگریاں فکر جزا محمد المودعو بحامد رضا عفا اللہ عنہ ماجنی کہ حضور پر نور، دریائے رحمت، آفتائے نعمت، فتوة الواصلین، سراج السالکین، نور العارفین حضرت سیدنا مولانا سید شاہ ابوالحسین احمد نوری میاں صاحب قبلہ و کعبہ افاض اللہ علیہا من شایب فیضہ النوری۔

ونیز اشارت سراپا بشارت حضور ممدوح، حضرت سیدی والدی و استاذی و ملاذی امام اہل سنت، مجدد الراءۃ الحاضرہ، مؤید الملتہ الطاہرہ سیدنا و مولانا شاہ محمد احمد رضا خاں صاحب قبلہ و کعبہ رضی اللہ تعالیٰ عنہ، بالرضا السرمدی، ایں نا اہل سراپا قلم و جھسل راماذون و محباز ساخت (نقل خلافت مشمولہ تذکرہ جمیل ص ۲۷۷)

درج بالا خلافت نامے میں مرشد روحانی کے ذکر میں حجۃ الاسلام نے جن القاب و خطابات کا ذکر کیا ہے وہ ان کی کمال عقیدت و نیاز مندی کا منہ بولتا ثبوت ہے۔

سرکار نور کے علاوہ دیگر اکابر و مشائخ مارہرہ سے بھی حجۃ الاسلام کی عقیدت و وارفتگی اور محبت و نیاز مندی پر ان کی مختلف تحریریں شاہد ہیں۔ آپ کی شاعری کے ایک انتخاب مشمولہ تجلیات حجۃ الاسلام مؤلفہ اکثر عبد النعمیم عزیزی و تذکرہ جمیل میں خاتم الاکابر کی شان میں کثیر اشعار پر مشتمل تین طویل مناقب بھی راقم الحروف کے پیش نظر سے گزرے جو سب کی سب خاتم الاکابر کی شان میں کہے گئے ہیں۔ چند بند آپ بھی ملاحظہ کیجئے: حجۃ الاسلام فرماتے ہیں۔

فہندی ٹھنڈی نسیم مارہرہ
دل کی کھلیاں آل رسول
بھینی بھینی سی مست خوشیو ہے
دل کی کھلیاں بسائے آل رسول

ہے بریلی میں آج مارہرہ
اعلیٰ حضرت ہے حبائے آل رسول
فتادریوں کا ہے لگا میلہ
ہے تماشا ضیائے آل رسول
نوری مسند پہ نوری پستلا ہے
اچھا ستھرا رضائے آل رسول

منشی اعظم ہند حضرت مولانا شاہ مصطفیٰ رضا قادری نوری قدس سرہ سرکار نور حضرت
سید شاہ ابوالحسن احمد نوری میاں قدس سرہ کے خاتم الاخلافا کی حیثیت رکھتے ہیں۔ سرکار نوری کی
آپ پر نوازشات و عنایات کا تذکرہ امام علم وفن حضرت علامہ خواجہ مظفر حسین رضوی اس طرح
فرماتے ہیں:

”تاریخ و حالات پر مشتمل کتابیں گواہ ہیں کہ تاجدار اہلسنت، سیدنا اعلیٰ حضرت اپنے
پیر و مرشد (سیدنا آل رسول احمدی مارہروی) کے ”میکدہ گنج اولیاء“ ”مارہرہ مطہر“ حاضر
تھے۔ رات کا تین چوتھائی حصہ گزر چکا تھا۔ ساری کائنات محو استراحت تھی۔ امام احمد رضا آخر
شب کی لذت سے ہمکنار ہونے کے لئے اپنے محمول کے مطابق مسجد کی طرف رہے تھے،
اسے اتفاق بلکہ حسن اتفاق کہے کہ راہ میں ”قطب ربانی“ حضرت شیخ ابوالحسن نوری میاں
صاحب رحمۃ اللہ علیہ سے ملاقات ہو گئی۔ جو خود بھی اپنی ہزار شان بندگی کے ساتھ مسجد کی
جانب جا رہے تھے۔

دو پارہ نور کے تصادم لگا ہی نے تیسرے نور کے جنم کا ایک دوسرے کو پیغام دیا۔ یعنی ہر
ایک نے آنکھوں آنکھوں اپنے روپائے صادق کی سرگزشت بیان فرمائی۔ اس عطر النورین
کا حاصل یہ تھا کہ امام احمد رضا کے دولت سرائے اقبال میں ایک چاند سے بچے کا تولد ہوا
ہے۔ ولی کی بات ولی جانے، لیکن حاضرین نے دیکھا کہ نماز فجر کے بعد قطب ربانی حضرت
شیخ نوری میاں صاحب نے وہیں اسی حال میں اسی نوزائیدہ بچے کی بیعت لی اور غائبانہ طور پر

خلعت و اجازت سے سرفراز فرمایا۔

کیا حضرت نوری میاں صاحب حال کے جھروکے سے مستقبل کو جھانک رہے تھے؟
گویہ بات اس وقت صیغہ راز میں رہی لیکن آنے والے حالات و واقعات نے اس راز کو ہرگز
رہنے نہیں دیا۔ اور پھر اسی دن بعد نماز عصر مجلس خاص میں حاضرین کے سامنے خواب کے
جزئیات بیان کئے گئے اور آپ کا نام ”آل رحمن“ تجویز کیا گیا۔

دن ہفتوں میں اور ہفتوں مہینے میں بدلتے گئے تا آنکہ جب ماہتاب چھپٹی بار ہلال کی
صورت میں نمودار ہوا تو قطب ربانی حضرت شیخ نوری میاں صاحب نے بہ نفس نفیس بریلی
شریف تشریف لا کر بیعت و خلافت کے مراسم کی تجدید فرمائی۔

باب اجابت کو چومنے والی چوٹن گویٰ پر مشتمل پدر بزرگوار کی دعا اور ہزاروں میں غام
کو کندن بنانے والی چیر و مرشد کی نگاہ نے عہد طفلی ہی میں بچے کو بسطای شائل اور جنیدی
خصائل کا جامع بنا دیا۔

(مضمون، حضرت مفتی اعظم ہند بحیثیت شیخ طریقت مشمولہ ”تحقیقات امام علم و فن“ ناشر
امام احمد رضا اکیڈمی بریلی شریف، جنوری ۲۰۱۲ء، ص ۴۵۷)

سرکار نور سے حضرت مفتی اعظم کی عقیدت و محبت کا تذکرہ کرتے ہوئے ڈاکٹر عبدالعظیم
عزیزی لکھتے ہیں:

”امام احمد رضا کے صاحبزادہ اصغر حضور مفتی اعظم ہند علیہ الرحمۃ کو اپنے مرشد درجی
سرکار نوری میاں سے بے پایاں عقیدت و محبت تھی۔ انہوں نے حضور نوری میاں کے حشمت
پر اپنا بھی تخلص نوری رکھا تھا۔ وہ فنا فی المرشد تھے اور یہ فیض تھا مرشد ہی کا۔

مفتی اعظم فنا فی الشیخ ہونے کی اپنی اس تمنا کا اظہار اس طرح کرتے ہیں۔

فقط نسبت کا جیسا ہوں حقیقی نوری ہو حباؤں
مجھے جو دیکھے کہہ اٹھے میاں نوری میاں تم ہو

(سیدین نمبر، ص ۳۷۴)

اپنے پیر خانہ خانقاہ برکاتیہ میں آپ کی عظمت و مقبولیت کا اندازہ اس سے بخوبی لگایا

جاء اہل علم کے آپ اپنے عہد میں خانقاہ برکاتیہ کے منتخب مفتی تھے۔ مشائخ مارہرہ نے آپ کو اہل حضرت کے بعد اپنا مفتی بنایا تھا۔ احسن العلماء قدس سرہ فرماتے ہیں:

”انسان کے لئے لازم ہے کہ جس طرح چھان بین کے بعد اپنے معالج کا انتخاب کرتا ہے، اسی طرح غور و فکر اور تحقیق کے بعد کسی کو اپنے مفتی بنائے۔ مفتی اعظم ہند کے بعد بہت سوچ سمجھ کر ہم نے نائب مفتی اعظم ہند مفتی محمد شریف الحق امجدی کو اپنا مفتی بنایا ہے یہ برکاتی مفتی ہیں۔ (معارف شارح بخاری، مطبوعہ رضا اکیڈمی، ممبئی)

حضرت نوری میاں کے بعد خانقاہ عالیہ قادریہ برکاتیہ کی سجادگی و تولیت حضرت سید مہدی میاں، حضرت سید محمد اسلمیل حسن شاہ جی میاں اور حضرت تاج العلماء سے ہوتی ہوئی سید العلماء حضرت سید شاہ آل مصطفیٰ قادری برکاتی اور احسن العلماء حضرت سید شاہ مصطفیٰ حیدر حسن میاں کے پاس آئی۔

حضرت سید مہدی میاں قدس سرہ سے اعلیٰ حضرت کی عقیدت و محبت اور نیاز مندی کے کئی ایک واقعات ہیں جو سادات کرام کی بارگاہ میں اعلیٰ حضرت کی کمال نیاز مندی کا مظہر ہے وہیں عام لوگوں کے لئے بھی درس عمل ہے۔ واقعات کے ذکر میں حیات اعلیٰ حضرت کے حوالے سے اس تعلق سے بعض واقعات کا ذکر ماقبل میں کیا جا چکا ہے۔ حضرت مہدی میاں کو بھی آپ سے بے پناہ محبت تھی جس پر آپ کے مکاتیب شاہد ہیں۔ اسی طرح مجددیت برکاتیت حضرت سید شاہ اسماعیل حسن شاہ جی میاں کو اعلیٰ حضرت سے کس درجہ غایت محبت تھی اس کا اندازہ محبہ دیت برکاتیت کی تصانیف و مکتوبات سے بخوبی لگایا جاسکتا ہے۔ آپ کے صاحبزادہ گرامی تاج العلماء حضرت سید شاہ اولاد رسول محمد میاں قادری برکاتی کو اعلیٰ حضرت امام احمد رضا سے اس قدر محبت تھی اس کا اندازہ درج ذیل اقتباس سے لگایا جاسکتا ہے۔ حضرت تاج العلماء قدس سرہ فرماتے ہیں

اور فقیر کو اگرچہ حضرت امام اہل سنت مولانا احمد رضا خاں صاحب بریلوی قدس سرہ تلمذ رسمی حاصل نہیں، بہتر و برتر اپنا استاد جانتا ہے۔ ان کی تقریرات و تحریرات سے فقیر کو بہت کثیر فوائد دینی و علمی حاصل ہوئے اور چونکہ تحریر و تقریر میں ان کا طریقہ بے لوث اور مواخذات صوری اور معنوی، شرعی اور عرفی سے منزہ

دوبرہ ثابت و محقق ہوا۔ لہذا فقیر بھی تابع وسعت ان کے طریقہ کار کا اتباع کرنا پسند کرتا ہے۔“ (تاریخ خاندان برکات، ص ۷۶)

حضرات سیدین (حضرت سید العلماء و حضرت احسن العلماء) نے اعلیٰ حضرت اور ان کے فکر و مشن سے جذباتی وابستگی اور محبت رضا کی جو شع خانوادہ برکات اور وابستگان و متعلقین سلسلہ میں جلائی، وہ مثالی اور تاریخی ہے۔ ایک دل لگتی بات کہی جائے تو یہ ذکر نامناسب نہیں ہوگا کہ ان دونوں حضرات نے مختلف بلاد و اصصار میں امام احمد رضا اور ان کے فکر و مشن کے استحکام و ترقی میں جو تاریخی کارنامہ انجام دیا ہے اسے رہتی دنیا تک بھلایا نہ جاسکے گا۔

سید العلماء کی اعلیٰ حضرت سے والہانہ محبت و عقیدت کا تذکرہ کرتے ہوئے حضرت سید ملت سید آل رسول حسنین میاں نظمی لکھتے ہیں:

”میرے والد ماجد سید العلماء مولانا مفتی حافظ قاری الحاج سید آل مصطفیٰ سید میاں قادری برکاتی علیہ الرحمہ والرضوان اعلیٰ حضرت کے سچے عاشق تھے۔ اکثر فرمایا کرتے تھے علمائے حقہ میں و فقہاء و محدثین کا اجتہاد اور ان کی عظمت و فضیلت سر آنکھوں پر؟ مجھے تو اپنے اعلیٰ حضرت ہی کافی ہیں۔“

امین ملت پروفیسر سید شاہ محمد امین میاں قادری لکھتے ہیں:

عم محترم حضور سید العلماء نے اپنی پوری زندگی مسلک اعلیٰ حضرت کی اشاعت کے لیے وقف فرمادی۔ خاندان برکاتیہ کا بچہ بچہ اعلیٰ حضرت کا شیدائی ہے۔ ہماری نجی مجالس ہوں یا عوامی جلسے ہر جگہ مسلک اعلیٰ حضرت کی تبلیغ و اشاعت ہی ہم لوگوں کا نصب العین اور مجمع نظر ہوا کرتا ہے۔ ان ضمن میں اپنے عم محترم حضور سید العلماء قدس سرہ کا یہ شعر مجھے بار بار یاد آ رہا ہے۔

حفظ ناموس رسالت کا جو ذمہ دار ہے

یا الہی مسلک احمد رضا حناں زندہ باد

(سیدین نمبر)

ڈاکٹر عبد الغیم عزیزی سید العلماء کی خانوادہ رضویہ سے بے پناہ محبت کا ذکر کرتے ہوئے اپنے ایک مضمون میں لکھتے ہیں:

”یوں تو آپ (سید العلماء) کو ہر سنی خانقاہ و علمی خانوادے اور ہر عالم اہل سنت اور سنی ادارے سے محبت تھی اور آپ اصغر علماء یہاں تک کہ علمائیں اپنے مریدین اور طلبہ مدارس سے بھی بہت محبت رکھتے تھے اور انہیں عزت و احترام کی نگاہوں سے دیکھتے تھے لیکن بریلی شریف اور خانوادہ اعلیٰ حضرت کے ہر فرد یہاں تک کہ وہاں کے خدام سے بھی آپ بڑی محبت و احترام سے پیش آتے۔ آپ اعلیٰ حضرت اور مفتی اعظم کے پیرزادے تھے مسگر مفتی اعظم اور خانوادہ رضا کے دوسرے افراد سے آپ کا والدہانہ پن دیکھ کر محسوس ہوتا تھا کہ جیسے یہ حضرات خود آپ کے پیرزادے ہوں۔ دراصل یہ تو آپ کے خاندان کی ریت ہے کہ سدا نیاز کیوں اور غلاموں کو نوازا جاتا رہا ہے۔ جس طرح حضرت خاتم الاکابر سیدنا آل رسول احمدی اور حضرت سیدنا ابوالحسن احمد نوری رحمۃ اللہ علیہم نے امام احمد رضا اور مفتی اعظم رحمۃ اللہ علیہم کو نوازا اسی طرح آپ (سید العلماء) نے امام احمد رضا کے بچوں کو نوازا۔ مفتی اعظم رحمۃ اللہ علیہ سے تو آپ کو از حد عقیدت و محبت تھی اور قریب قریب ہر سال دارالعلوم مظہر اسلام کے جلسہ دستارفضیات میں آپ تشریف لاتے اور خصوصی تقریر فرماتے۔

نہیرزادہ امام احمد رضا ریحان ملت حضرت مولانا ریحان رضا خاں صاحب بریلوی رحمۃ اللہ علیہ سے آپ بڑی محبت کرتے تھے اور انہیں مثل اولاد سمجھتے اور مانتے۔ انہیں آپ پیار سے ”رحمانی“ اور ”بیٹے رحمانی“ کہا کرتے تھے۔“ (سیدین نمبر ص ۷۸ و ۷۹ و ۸۰)

احسن العلماء حضرت سید شاہ مصطفیٰ حیدر حسن میاں قادری برکاتی قدس سرہ کی اعلیٰ حضرت اور خانوادہ اعلیٰ حضرت سے محبت جگ ظاہر ہے۔ حضور مفتی اعظم ہند کے بعد حضرت سید العلماء اور احسن العلماء ہی تھے جنہوں نے خانوادہ رضویہ کی روحانی سرپرستی کے ساتھ ان کے خاندانی اور خانگی امور و معاملات میں فیصل تھے۔

حجۃ الاسلام اور مفتی اعظم کے بعد کی پیڑھی میں خاندان رضا کی معروف شخصیات میں تاج الشریعہ حضرت علامہ مفتی شاہ محمد اختر رضا خاں قادری کو اپنے مرشد بیعت و اجازت حضور مفتی اعظم کے علاوہ مشائخ مارہرہ میں سید العلماء اور احسن العلماء دونوں سے خلافت و اجازت حاصل ہے۔ اسی طرح شہزادگان مارہرہ میں حضرت امین ملت کو اپنے والد گرامی احسن العلماء

کے علاوہ حضرت مفتی اعظم ہند سے بھی خلافت و اجازت حاصل ہے۔ شرف ملت حضرت سید محمد اشرف قادری فرماتے ہیں:

حضرت امین میاں قبلہ کو ان کے والد ماجد حضرت سید احسن العلماء علیہ الرحمہ نے اپنی سجادہ نشینی کے دن یعنی ۱۹۵۶ء میں سلاسل کی اجازت و خلافت سے سرفراز کیا۔ بعد ازاں رضوی کے موقع پر حضرت مفتی اعظم ہند علیہ الرحمہ نے حضرت امین میاں صاحب قبلہ کو اپنے دولت کدے پر ڈیوڑھی میں اور پھر منبر رسول پر ایک ہی دن میں تین بار خلافت عطا فرمائی۔ اور لاکھوں مجمع کے سامنے وہ جملہ کہا جو مشہور زمانہ ہو گیا:

”جو کچھ مجھے سرکار مارہرہ مطہرہ سے ملا وہی سب کا سب آپ کو پیش کر رہا ہوں۔“

بعد ازاں حضور مفتی اعظم ہند نے اپنا جبہ، عمامہ اور تحریری مہر شدہ خلافت نامہ عنایت فرمایا۔ اس عرس رضوی میں حاضر ہونے والے حضرات آج بھی اس منظر کو یاد کر کے ایک عجیب روحانی انبساط کی کیفیت میں خود کو گرفتار پاتے ہیں۔ (یاد حسن، سید محمد اشرف قادری دارالاشاعت برکاتی مارہرہ مطہرہ ۱۴۲۳ھ ۲۰۰۳ء، ص ۹۱، ۹۲)

موجودہ مشائخ بریلی میں جانشین مفتی اعظم ہند تاج الشریعہ حضرت علامہ ازہری میاں کی مارہرہ مطہرہ سے والہانہ عقیدت و محبت کو بتاتے ہوئے آپ کے ایک باکمال خلیفہ حضرت مولانا ناظم علی رضوی مصباحی لکھتے ہیں:

”حضرت تاج الشریعہ امام احمد رضا قدس سرہ و مفتی اعظم قدس سرہ کی طرح مارہرہ مقدسہ کی سرزمین پر والہانہ عقیدت و محبت کے ساتھ گلشن برکات کی مشک بار خوشبوؤں سے مشام جاں کو معطر کرنے کے لیے کمال ادب و احترام کے ساتھ حاضر ہوتے اور مارہرہ مقدسہ کے ذرہ ذرہ کا ادب احترام بجالاتے اور خانوادہ برکاتیہ کے اکابر و مشائخ اپنی عنایتوں اور نوازشوں کا حظ وافر عطا فرماتے اور رشتہ محبت قوی فرمانے کے لیے بریلی شریف تشریف لاتے اور گلہائے محبت نچھاور فرماتے، رونق اسٹج ہو کر خطابت کے گوہر آبشار لٹاتے، امام احمد رضا قدس سرہ اور مفتی اعظم کی بلند یوں کا برملا اظہار کرتے۔ مسلک اعلیٰ حضرت کی ترویج و اشاعت، تائید و حمایت اور اس پر مضبوطی سے قائم رکھنے کی تاکید فرماتے، اعلیٰ حضرت کو

برے اعلیٰ حضرت فرماتے اپنی نیک دعاؤں سے نوازتے۔“ (سالنامہ اہلسنت کی آواز جلد ۲۱، خلفائے خاندان برکات، ص ۳۶۲)

شیخ طریقت حضرت سبحانی میاں زیب سجادہ خانقاہ رضوی بریلی شریف کی خانقاہ مارہرہ مظہرہ سے وابستگی کو بتاتے ہوئے بارگاہ سبحانی کے مقرب و معتمد عالم دین مولانا اجاز انجم اللطیفی (استاذ شعبہ عربی دارالعلوم منظر اسلام بریلی شریف) رقم طراز ہیں:

”حضور صاحب سجادہ حضرت سبحانی میاں قبلہ خانقاہ برکاتیہ سے ہمیشہ سچا گوارہ رکھتے ہیں اور وہاں کے تمام افراد سے عقیدت و محبت کا اظہار فرماتے رہتے ہیں۔ یہ صاحب سجادہ کے حسن عقیدت ہی کی بات ہے کہ آپ نے احسن العلما کے وصال کے بعد حضرت امین ملت سے اپنے دونوں شہزادوں کو مرید کرایا اور ان کی غلامی میں پیش کیا۔

یہ حسن عقیدت ہی ہے کہ حضور صاحب سجادہ نے اپنے مرشد اجازت حضور احسن العلما حضرت علامہ سید مصطفیٰ حیدر حسن علیہ الرحمہ کو ”ماہنامہ اعلیٰ حضرت“ کا سرپرست روحانی منتخب فرمایا۔ یہی نہیں بلکہ ہر سال عرس رضوی کے موقع پر خانقاہ برکاتیہ کے صاحب سجادہ کو عرس رضوی میں شرکت کے لیے خصوصی دعوت نامہ پیش کیا جاتا ہے۔ دعوت نامہ صاحب سجادہ کی خدمت میں پیش کرنے کے لیے آپ یا آپ کا ولی عہد حضرت مولانا محمد احسن رضا حناں صاحب قبلہ جامعہ کے اساتذہ کو لے کر مارہرہ شریف حاضر ہوتے ہیں۔“ (ایضاً، ص ۳۸۰)

موجودہ مشائخ مارہرہ بھی خانوادہ رضویہ سے اپنے اسلاف کی روش پر چلتے ہوئے بے حدیار کرتے ہیں۔ اُن کی کامیابی کو اپنی کامیابی سمجھتے ہیں۔



سلسلہ قادریہ کے فروغ میں امام احمد رضا کا کردار

اعلیٰ حضرت امام احمد رضا فاضل بریلوی ۱۰ ارشوال المکرم ۱۲۷۲ھ / ۱۴ جون ۱۸۵۶ء کو شہر بریلی کے ایک علمی گھرانے مولانا مفتی علی خاں ابن مولانا رضا علی خاں کے یہاں پیدا ہوئے۔ آپ کے والد ماجد اپنے وقت کے جید عالم، ولی کامل، ریاضت و عبادت گزار اور مفتی و پرہیزگار بزرگ تھے۔ امام احمد رضا محدث بریلوی کو علمائے عرب و عجم نے اتفاق رائے سے چودہویں صدی ہجری کا مجدد تسلیم کیا ہے۔ آپ کے علم و فضل، زہد و تقویٰ، زور قلم، فقہی بصیرت، ذوق شعر و ادب اور دینی فراست کا عرب و عجم معترف رہا ہے۔ امام احمد رضا محدث بریلوی نے سیکڑوں علوم و فنون پر مشتمل ہزار کے قریب کتابیں تحریر فرما کر امت مسلمہ کی رہنمائی کا عظیم فریضہ انجام دیا۔ ایک طرف آپ نے جہاں بندگان خدا کی علمی پیاس بجھائی وہیں دوسری جانب آپ نے انہیں روحانیت کے جام سے بھی سرشار کیا۔ سلسلہ قادریہ سے آپ کو خوب عقیدت و محبت تھی اور خود کو سلسلہ قادریہ سے وابستہ کر کے اسے برصغیر میں خوب فروغ بخشا۔ لاکھوں لاکھ بندگان خدا اس سلسلہ میں آپ کے دامن کرم سے وابستہ ہوئے اور آپ کی ذات کے سبب یہ سلسلہ ”سلسلہ قادریہ رضویہ“ اور ”خانقاہ رضویہ“ کے نام سے پوری دنیا میں مشہور ہوا۔

اعلیٰ حضرت امام احمد رضا فاضل بریلوی نے چونکہ دین و سنیت کی بے مثال خدمت انجام دی اور ہمیشہ معمولات اہل سنت، عقائد اہل سنت اور صوفیہ کے مسلک کو مدلل و مبرہن کرنے کے لیے پوری زندگی اپنی زبان و قلم کا بحسن و خوبی استعمال کرتے رہے۔ یوں تو ارشاد ہدایت، بیعت و ارشاد اور خانقاہی رسوم کی ادائیگی کا سلسلہ آپ کے جدا مجد حضرت مولانا رضا

علی خاں علیہ الرحمہ (م ۱۸۶۹) کے زمانے سے باقاعدگی کے ساتھ جاری و ساری تھا، مگر اعلیٰ حضرت امام احمد رضا محدث بریلوی کے دینی و مذہبی بے مثال کارناموں کی وجہ سے پوری دنیاے سنت سے علما و مشائخ اور عوام و خواص آپ کی بارگاہ میں پروانہ وار کشاں کشاں آنے لگے۔ جس کی وجہ سے اس خانقاہ کو بے پناہ فروغ حاصل ہوا۔ خانقاہ عالیہ قادریہ رضویہ برصغیر میں سلسلہ قادریہ کو فروغ دینے والی ایک عظیم خانقاہ ہے۔ جس تناسب سے سلسلہ قادریہ کا فروغ اس خانقاہ عالیہ کے ذریعہ ہوا اور ہو رہا ہے، وہ اپنے آپ میں بے نظیر ہے۔ حنا نوادہ رضویہ تقریباً دو سو سال سے امت مسلمہ کی قیادت و سیادت کا فریضہ انجام دے رہی ہے۔

امام احمد رضا محدث بریلوی بلاشبہ ایک عبقری شخصیت تھے آپ جس دور میں تشریف لائے وہ بڑا ہی پر فتن دور تھا۔ تصوف و معرفت پر ہر چہار جانب سے حملے ہو رہے تھے۔ بدعت کا عام رواج ہو گیا تھا۔ شریعت مطہرہ کی پامالی کی جا رہی تھی۔ بد مذہبیت کے خطرناک جراثیم مومن صادق کے ایمان کو کھوکھلا کر رہے تھے۔ امام احمد رضا محدث بریلوی نے اپنے قول و فعل سے بنی نوع انسان کے عقیدہ و عمل کی اصلاح و فلاح کا عظیم کارنامہ انجام دیا اور آپ نے اپنی زندگی کا لمحہ لمحہ اطاعت رسول میں گزار کر تمام مسلمانان عالم کو سنت مصطفویٰ پہنچانے کی صحیح پیروی کا شعور بخشا۔

امام احمد رضا محدث بریلوی کو جب معرفت کی منزل طے کرنے کے لیے مرشد کامل کی ضرورت ہوئی تو ۱۲۹۴ھ / ۱۸۷۷ء میں آپ اپنے والد ماجد مولانا شاہ محمد تقی علی خاں اور تاج الغول مولانا شاہ عبدالقادر بدایونی کے ہمراہ خاتم الاکابر حضرت سید شاہ آل رسول احمدی کی خدمت بابرکت میں مارہرہ مطہرہ حاضر ہوئے اور سلسلہ عالیہ قادریہ میں انہیں سے بیعت کا شرف حاصل کیا اور ساتھ ہی اجازت و خلافت کی دولت سے بھی سرفراز ہوئے۔

خانقاہ مارہرہ کا ہمیشہ سے یہ دستور تھا کہ بیعت کے بعد مریدین کو ریاضت و مجاہدہ کے شمار گزار مراطل سے گزارا جاتا اور ان کے میلے کھیلے دل کو ریاضت و مجاہدہ کے ذریعہ مصفیٰ و نکل بنایا جاتا، پھر اگر وہ شیخ کے معیار پر کامل اترتا تو اسے خلافت کی عظیم دولت سے سرفراز کیا جاتا، لیکن جب امام احمد رضا محدث بریلوی بیعت و ارادت سے مشرف ہوئے تو ساتھ ہی

آپ کو اجازت و خلافت بھی دی گئی اس پر حضرت سید شاہ ابوالحسن نور میاں نے حضرت شاہ آل رسول مارہروی سے دریافت کیا:

”حضور آپ کے یہاں تو طویل و بامشقت مجاہدات و ریاضت کے بعد خلافت و اجازت دی جاتی ہے تو پھر اس کی کیا وجہ ہے کہ ان دونوں (امام احمد رضا اور ان کے والد ماجد مولانا مفتی علی قدس سرہما) کو بیعت کرتے ہی خلافت دے دی گئی۔ تو حضرت نے ارشاد فرمایا میاں صاحب اور لوگ رنگ آلود میلا کچیلادل لے کر آتے ہیں اس کی صفائی اور پاکیزگی کے لیے مجاہدات طویلہ اور ریاضات شاقہ کی ضرورت پڑتی ہے یہ دونوں حضرات صاف ستھرا دل لے کر ہمارے پاس آئے تو ان کو صرف اتصال نسبت کی ضرورت تھی۔ اور وہ مسرید ہوتے ہی حاصل ہو گئی۔“

آپ کو اپنے مرشد کی بارگاہ سے بیعت و خلافت کی دولت ملنے کے ساتھ ہی ساتھ تمام سلاسل طریقت (جن کی تعداد تیرہ بتائی جاتی ہے) اور تمام موروثی اور ادو وظائف کی اجازت بھی عطا ہوئی۔ خاتم الاکابر حضرت سید شاہ آل رسول نے سلسلہ قادریہ میں امام احمد رضا محدث بریلوی کے بیعت ہونے کے بعد آپ کے متعلق ارشاد فرمایا:

”آج وہ فکر میرے خیال سے دور ہو گئی کیونکہ جب اللہ تعالیٰ

پوچھے گا کہ آل رسول! تو میرے لیے کیا لایا ہے؟ تو عرض کروں گا کہ

اے الہی! میں تیرے لیے ”احمد رضا“ کو لایا ہوں۔“ ۲

امام احمد رضا محدث بریلوی نے شیخ کے وصال کے بعد امام الاولیاء شاہ سیدنا ابوالحسن احمد نوری (م ۱۳۲۳ھ / ۱۹۰۶ء) سے علوم باطنی کا اکتساب فرمایا۔ سلسلہ قادریہ سے وابستہ ہوتے ہی آپ نے اسے خوب فروغ دیا۔ آپ کے وصال کے بعد بھی آپ کے فرزند ان کے اس سلسلہ کو آگے بڑھاتے ہوئے اس کی اشاعت میں ہمہ وقت کوشاں رہے۔ خانقاہ رضویہ نے امام احمد رضا محدث بریلوی کے بعد عالم اسلام کو جو مشائخ دیے ہیں ان میں سے چند مشاہیر

مشائخ عظام کے اسمائے گرامی یہ ہیں حجتہ الاسلام حضرت مولانا شاہ محمد حامد رضا خاں (ولادت ۱۲۹۲ھ/ ۱۸۷۵ء وفات ۱۳۶۲ھ/ ۱۹۴۳ء) مفتی اعظم ہند حضرت مولانا شاہ محمد مصطفیٰ رضا خاں (ولادت ۱۳۱۰ھ/ ۱۸۹۲ء وفات ۱۴۰۱ھ/ ۱۹۸۱ء) مفسر اعظم حضرت مولانا شاہ ابراہیم رضا خاں (ولادت ۱۳۲۵ھ/ ۱۹۰۷ء وفات ۱۳۸۵ھ/ ۱۹۶۵ء) اور تاج الشریعہ حضرت علامہ شاہ اختر رضا خاں قادری ازہری (ولادت ۱۳۶۲ھ/ ۱۹۴۳ء وفات ۱۴۳۹ھ/ ۲۰۱۸ء) نے امام احمد رضا محدث بریلوی کے پیغام کو دنیا کے سامنے پیش کیا، اور ساتھ ہی ساتھ سلسلہ قادریہ رضویہ کے فروغ اور اس کی اشاعت میں اہم کردار ادا کیا۔

خانقاہ رضویہ کے مشائخ عظام روحانی کمالات کے جامع تھے۔ امام احمد رضا محدث بریلوی سے لے کر آج تک پورے تسلسل کے ساتھ ارباب فضل و کمال، اساطین عشق و عرفان اور داعیان حق و صداقت اس خانقاہ میں پیدا ہوتے رہے اور اپنے اپنے عہد میں دعوت و ارشاد، تبلیغ و ہدایت، تزکیہ نفوس اور تطہیر قلوب کے آفاقی خدمات انجام دیتے رہے اور ہر دور میں طالبان حق و معرفت اس خانقاہ میں حاضر ہو کر اپنی پیاس بجھاتے رہے۔

آج سلسلہ قادریہ رضویہ کے فروغ کی ایک بہت بڑی وجہ یہی ہے کہ اس سلسلہ میں بنیادی حقیقت ایمان کی پختگی اور شریعت و سنت کی اتباع کا سب سے پہلے درس دیا جاتا ہے اور اوراد و وظائف کا اس کے بعد کیونکہ اوراد و وظائف بھی اپنا اثر اسی وقت دکھاتے ہیں جب عامل کا ایمان درست ہو اور عقیدہ پختہ، ورنہ سب کچھ برباد ہو جاتا ہے۔ امام احمد رضا محدث بریلوی اوراد و وظائف کی بھی اجازت اسی وقت دیتے ہیں کہ جب بسندہ فرائض و واجبات کو مکمل طور پر ادا کرے۔ اس سلسلہ میں آپ ”الوظیفۃ الکریمۃ“ میں ارشاد فرماتے ہیں:

”اذا کار و اشغال میں مشغولی سے پہلے اگر قضا نمازیں یا

روزے ہوں ان کا ادا کرنا جس قدر ممکن ہو نہایت ضروری ہے جس پر

فرض باقی ہو اس کے نفل و اعمال مستحبہ کام نہیں دیتے بلکہ قبول نہیں

ہوتے جب تک فرض ادا نہ کرے“ ۳

امام احمد رضا محدث بریلوی سلسلہ قادریہ کی ایک اہم کڑی ہیں۔ مشائخ قادریہ رضویہ میں

سے سیدنا موسیٰ کاظم (م ۱۸۲ھ) سے لے کر سیدنا احمد اجمیلانی (م ۸۵۳ھ) تک سید علی رضا (م ۸۴۲ھ) کے علاوہ کبھی حضرات کی زندگیوں بغداد میں گزریں اور بعد وصال ان کے مزارات بغداد مقدس میں ہیں۔ شیخ بہاء الدین (م ۹۲۱ھ) مدفون دولت آباد کے واسطے سے ”سلسلہ عالیہ قادریہ“ کی اشاعت ہندوستان میں ہوئی۔ دہلی، کاکوری، لکھنؤ، جہان آباد، کالپی، مارہرہ اور بریلی کے مقامات اس اعتبار سے بابرکت ہیں کہ ان میں مشائخ قادریہ نے علم و عرفان کی شمع روشن کیں اور مخلوق خدا کو اصل خدا کیا۔ ان حضرات میں ہر ایک بزرگ خواجہ و مقتدر زمانہ تھا۔ مگر جو عزت و شہرت امام احمد رضا محدث بریلوی کو عطا ہوئی وہ سب سے منفرد تھی۔

امام احمد رضا محدث بریلوی کی شخصیت بڑی متحرک اور فعال تھی۔ طریقت و سلوک کی راہیں آپ نے خاندان مارہرہ کی رہنمائی میں طے کرتے ہوئے دنیا کو رشد و ہدایت کا پیغام دیا۔ امام احمد رضا محدث بریلوی کے تربیت یافتہ خلفا کی ایک ایسی جماعت پیدا ہوئی۔ جنہوں نے تبلیغی، تدریسی، صحافتی، تصنیفی اور سیاسی غرض کہ کبھی میدانوں میں قابل قدر خدمات انجام دی ہیں۔ آپ کے خلفا کی ایک لمبی فہرست ہے جو عرب و عجم میں پھیلے ہوئے ہیں۔ امام احمد رضا محدث بریلوی کے خلفاء و متوسلین نے نہ صرف برصغیر میں بلکہ اقوام عالم میں علم و عرفان کی دنیا آباد کی۔ مسلم دنیا کی اکثر آبادی میں آپ کے انوار ہدایت پھیلے ہیں۔ آپ کے چند مشاہیر خلفا کے اسمائے گرامی یہ ہیں:

- ۱۔ حجت الاسلام مولانا شاہ حامد رضا قادری (خلف اکبر) (م ۱۹۴۳ء)
- ۲۔ مفتی اعظم ہند مولانا شاہ مصطفیٰ رضا قادری (خلف اصغر) (م ۱۹۸۱ء)
- ۳۔ صدر الشریعہ مولانا مفتی امجد علی اعظمی (م ۱۹۴۸ء)
- ۴۔ صدر الافاضل مولانا شاہ نعیم الدین مراد آبادی (م ۱۹۳۸ء)
- ۵۔ ملک العلماء مولانا شاہ ظفر الدین قادری (م ۱۹۶۲ء)
- ۶۔ مولانا شاہ احمد اشرف جیلانی کچھوچھوی (م ۱۹۳۵ء)
- ۷۔ شیخ الحدیث مولانا سید دیدار علی الوری (م ۱۹۳۳ء)
- ۸۔ مبلغ اسلام مولانا شاہ عبدالعلیم صدیقی میرٹھی (م ۱۹۵۲ء)

۹۔ قطب مدینہ مولانا شاہ ضیاء الدین مدنی

(م ۱۹۸۱ء)

۱۰۔ حضرت مولانا عبدالسلام جبل پوری

(م ۱۹۴۴ء)

۱۱۔ حضرت مولانا سید سلیمان اشرف قادری

(م ۱۹۵۹ء)

۱۲۔ حضرت مولانا برہان الحق جبل پوری

(م ۱۹۸۵ء)

۱۳۔ حضرت مولانا تقدس علی خان بریلوی

(م ۱۹۸۸ء)

امام احمد رضا محدث بریلوی کو قرآن و سنت اور دیگر علوم عقلیہ و نقلیہ میں ملکہ حاصل تھا۔
انہی لیے وہ تصوف کے اسرار و رموز سے بھی مکمل طور پر واقف تھے۔ طریقت و معرفت کے
واقعی مسائل میں ارباب طریقت ان سے رجوع کیا کرتے تھے۔ فن تصوف میں امام احمد رضا
محدث بریلوی نے متعدد کتابیں تحریر فرمائیں:

(۱) کشف حقائق و اسرار دقائق

(۲) التلطف بجواب مسائل التصوف

(۳) انقاء السلافة فی احکامہ البیعة والخلافة

(۴) الزبدۃ الزکیۃ لتحريم سجود التحية

(۵) مقال عرفا باعزاز شرع و علما وغیرہ

یہ وہ تصانیف ہیں جن میں تصوف کے اسرار و رموز اور حقیقت و معرفت کا بحرِ ذخار نظر آتا
ہے۔ علم تصوف کے ساتھ ساتھ امام موصوف تصوف کے عملیاتی میدان کے بھی شہسوار ہیں ایسا
نہیں کہ علوم تصوف کے دریا تو بہائے مگر خود کچھ نہ کر سکے۔ بلکہ تصوف کے وہ تمام مراحل جن
سے گزر کر ایک صوفی در حقیقت صوفی بنتا ہے وہ سب کے سب امام احمد رضا محدث بریلوی نے
ٹپے کیے تھے۔ حال و وقت، مقام و تمکین، مجاہدہ و مکاشفہ، قبض و بسط، انس و ہیبت، قہر و لطف
نئی اثبات، مسامرہ و محادثہ، علم الیقین، حق الیقین، علم و معرفت اور شریعت و طریقت کے وہ
کون سے منازل ہیں جن کو آپ نے سر نہ کیا ہو۔

امام احمد رضا محدث بریلوی نے علوم تصوف کو نہ کسی درس گاہ میں حاصل کیا اور نہ ہی کسی
خانقاہ میں ترکیہ فلس کے لیے برسوں ریاضتیں کیں۔ لیکن کتاب و سنت اور دینی علوم کی روشنی

سے تصوف کے اسرار و رموز آپ پر آشکار ہو گئے۔ امام احمد رضا فاضل بریلوی اپنے عرفان کے حوالے سے خود قلم اڑا رہے ہیں:

”علم تصوف کہ اس کی انتہائی حد اگر چہ احاطہ عقل میں آنے سے ورئی ہے اور واصل الی اللہ ہونے کے بغیر وہاں تک نہیں پہنچا جاسکتا لیکن تعلیم ظاہری کی بدولت یا نظر و فکر میں کوشش کرنے کے سبب یا حسن تدبیر اور صحیح سوچ بچار کے ذریعہ جتنا تصوف حاصل ہو سکتا ہے اتنا ہے۔“ ۳

امام احمد رضا محدث بریلوی اپنے نظریہ تصوف میں متقدمین صوفیہ کے دوش بدوش نظر آتے ہیں اور ہر ایک منزل پر شریعت کا لحاظ کامل طور پر ملحوظ رکھتے ہیں۔ وہ طریقت کو شریعت اور شریعت کو طریقت کے آئینہ میں دیکھنے اور پرکھنے کا اعلیٰ شعور رکھتے تھے۔ راہ سلوک کے لیے مرشد کامل کی ضرورت ہوتی ہے تصوف کے منازل مرشد کامل کے بغیر طے نہیں کیے جاسکتے۔ اس سلسلے میں امام احمد رضا محدث بریلوی ارشاد فرماتے ہیں:

”قرآن و حدیث میں شریعت، طریقت، حقیقت سب کچھ ہے اور ان میں سے سب سے زیادہ ظاہر و آسان مسائل شریعت ہیں۔ ان کی تو یہ حالت ہے کہ اگر ائمہ مجتہدین ان کی شرح نہ فرماتے تو علماء کچھ نہ سمجھتے اور علماء کرام اقوال ائمہ مجتہدین کی تشریح و توضیح نہ کرتے تو ہم لوگ ارشاد ائمہ کے سمجھنے سے بھی عاجز رہتے۔ جب احکام شریعت میں یہ حال ہے تو صاف روشن ہے کہ دقائق معرفت بے مرشد کامل خود بخود قرآن و حدیث سے نکال لینا کس قدر محال ہے۔ یہ راہ سخت باریک اور بے شمع مرشد نہایت تاریک ہے۔ بڑے بڑوں کو شیطان لعین نے اس راہ میں ایسا مارا کہ تحت الثریٰ تک پہنچا دیا۔ تیری کیا حقیقت کہ بے رہبر کامل اس میں چلے اور سلامت نکل جانے کا ادا کرے۔ ائمہ فرماتے ہیں آدمی اگرچہ کتنا ہی بڑا عالم، عامل، زاہد، کامل ہو اس پر واجب ہے

امام احمد رضا محدث بریلوی نے خانقاہوں اور صاحب خانقاہ کے تقدس کی خاطر اپنی پوری زندگی کو وقف کر دیا تھا۔ آپ نے خانقاہی نظام کو درست کرنے کا اصول ضابطہ حیات عطا فرمایا۔ یقیناً خانقاہوں پر امام احمد رضا کا ایک عظیم احسان ہے آج اگر خانقاہیں محفوظ ہیں۔ مقابر کی عظمت کو برقرار رکھا گیا۔ آثار مقدسہ کی حفاظت کو ملحوظ رکھا گیا تو یہ کاوش اور شمرہ ہے۔ امام احمد رضا محدث بریلوی کی عظیم خدمات کا۔

امام احمد رضا محدث بریلوی نے تصوف کے اسرار و رموز کو ہر طرح بیان فرمایا وہ طریقت کو شریعت اور شریعت کو طریقت کے آئینہ میں دیکھتے تھے۔ آپ یہ بات بخوبی جانتے تھے کہ تصوف کے راستے پر شریعت کے اصول کی خلاف ورزی کر کے چلنا ممکن نہیں ہے۔ امام احمد رضا نظری تصوف سے کہیں زیادہ عملی تصوف کے پیکر تھے۔ اس لیے ان کی تحریروں میں صوفیانہ افکار و خیالات جا بجا جلوہ گر نظر آتے ہیں اور یہی ”سلسلہ قادریہ رضویہ“ کی اشاعت اور اس کے فروغ کی بنیادی اساس بھی ہے۔

۲۵/ صفر المظفر ۱۳۴۰ھ / ۲۸/ اکتوبر ۱۹۲۱ء میں جب اعلیٰ حضرت امام احمد رضا محدث بریلوی کا وصال ہو گیا تو آپ کی وصیت کے مطابق اس وقت کے جلیل القدر علماء، مشائخ، خلف اکبر حجۃ الاسلام مولانا حامد رضا خاں قادری کو خانقاہ عالیہ قادریہ رضویہ کا سجادہ نشین اور سرکار اعلیٰ حضرت کا جانشین منتخب فرما کر مسند سجادگی پر متمکن کر دیا۔ حجۃ الاسلام مولانا حامد رضا خاں قادری کی ولادت ۱۲۹۲ھ / ۱۸۷۵ء میں ہوئی۔ علم و عمل میں آپ اپنے والد ماجد امام احمد رضا محدث بریلوی کے نقش قدم پر تھے۔ ہر چہار جانب آپ کے علم و عمل کا شہرہ تھا۔ عربی زبان و ادب میں کمال کا دسترس تھا۔ اہل عرب سے گفتگو کرنے میں آپ کسی قسم کا تکلف نہیں محسوس کرتے تھے۔ علوم شرعیہ میں ہر ایک فن پر آپ کو مہارت تامہ تھی۔

والد ماجد نے آپ کو نور العارفین حضرت مولانا شاہ ابوالحسین احمد نوری میاں مارہروی علیہ الرحمہ کی خدمت بابرکت میں لے جا کر مرید کرادیا۔ حضرت نور العارفین نے آپ کو اجازت و خلافت سے بھی نوازا اور ساتھ ہی والد ماجد امام احمد رضا محدث بریلوی سے بھی

سلسلہ عالیہ قادریہ رضویہ میں اجازت و خلافت کا شرف حاصل تھا۔ آپ بندگان خدا کو اسی سلسلہ میں مرید کیا کرتے تھے۔ حجۃ الاسلام نے سلسلہ قادریہ رضویہ کا دائرہ کافی وسیع کیا۔ بہت لوگوں نے آپ کے دست اقدس پر توبہ کی اور جوق در جوق خدمت میں حاضر ہو کر سلسلہ میں داخل ہوتے رہے۔ نور العارفین حضرت مولانا شاہ ابوالحسین احمد نوری سے آپ کو طریقت و معرفت کے تیرہ سلاسل میں اجازت و خلافت حاصل تھی۔

حضور حجۃ الاسلام نے پوری زندگی خدمت دین، تحفظ سنیت و شریعت، اشاعت مذہب حق میں صرف فرمائی اور اپنے والد ماجد اعلیٰ حضرت امام احمد رضا کے نقش قدم پر چلتے ہوئے سلسلہ قادریہ کی ترویج و اشاعت میں بڑھ چڑھ کر حصہ لیا۔ اس سلسلہ میں آپ نے ملک و بیرون ملک کے مختلف صوبوں اور شہروں کا دورہ کیا اور بندگان الہی کو حصول فیضان کا موقع پیش کیا۔ ڈاکٹر عبدالنعیم عزیزی رقمطراز ہیں:

”میواڑ راجستھان کے علاقوں اودے پور، چتور گڑھ، بھیل واڑہ وغیرہ کے بیشتر سنی حجۃ الاسلام ہی کے حلقہ ارادت میں شامل تھے اودے پور کے مشہور نعت گو اور آرکیٹیکٹ جناب قمر انجم صاحب جو ۱۹۳۷ء کے بعد کراچی پاکستان منتقل ہو گئے تھے۔ بارہ سال کی عمر میں اودے پور ہی میں حجۃ الاسلام سے بیعت ہو گئے تھے۔ ان کا بیان ہے کہ تقسیم ہند سے قبل اودے پور میں ایک بھی وہابی ڈھونڈنے سے بھی نہیں مل پاتا تھا اور یہ سب حضرت حجۃ الاسلام کے قدموں کی برکت تھی۔“

حضرت حجۃ الاسلام نے لاہور کے متعدد اسفار کیے تھے لاہور میں آپ کا قیام عام طور سے حضرت شاہ محمد غوث قادری علیہ الرحمۃ کے مزار پر ہوتا۔ یہاں علما اور عوام و خواص آپ سے خوب استفادہ کرتے، لوگ جوق در جوق داخل سلسلہ ہوتے۔

بنارس میں آپ کے مریدین اور معتقدین کی ایک کثیر تعداد تھی۔ شیریشاہ اہل سنت علامہ حشمت علی خاں کے خانوادہ کے افراد سے

خصوصی تعلق تھا، ان کے صاحبزادہ مولانا وزارت رسول حجتہ الاسلام
کے خاص مرید و خلیفہ اور تلمیذ تھے۔ ان سے آپ کو بہت محبت تھی۔

مدھیہ پردیش میں گوالیار میں حضرت حجتہ الاسلام کے مریدوں
کی اچھی خاصی تعداد تھی اور ان شہروں کا اکثر دورہ فرمایا کرتے تھے۔ یہ
شہر راجاؤں کے شہر تھے، راجگان بھی آپ کے دیدار کے لیے بیتاب رہا
کرتے تھے۔ آپ جب ان مقامات میں سے کسی مقام پر جاتے تو کسی
نہ کسی بہانے سے راجگان آپ کا دیدار کر لیتے۔“

مذکورہ بالا اقتباس سے یہ بات واضح ہو جاتی ہے کہ حضرت حجتہ الاسلام کی بدولت بہت
سارے لوگوں کو سلسلہ قادریہ میں دخول کا موقع ملا۔ اس طرح برصغیر میں سلسلہ قادریہ رضویہ کو
آپ کی ذات ستودہ صفات سے خوب فروغ حاصل ہوا۔ حضرت حجتہ الاسلام نے بہت سی
شخصیات کو اجازت و خلافت عطا فرمائی جنہوں نے ہندو پاک اور دنیا کے دوسرے ممالک میں
سلسلہ کا کام کیا، آپ کے نامور خلفاء کی تعداد بہت ہے ان میں بعض کے اسمائے گرامی حسب
ذیل ہیں:

- ۱۔ مفسر اعظم ہند مولانا محمد ابراہیم رضا خاں جیلانی میاں (م ۱۹۶۵)
 - ۲۔ محدث اعظم پاکستان مولانا سردار احمد فیصل آباد (م ۱۹۶۲)
 - ۳۔ شیر پشمال سنت مولانا حشمت علی خاں پبلی بھیت (م ۱۹۶۰)
 - ۴۔ مجاہد ملت مولانا حبیب الرحمن دھام نگر، اڑیسہ (م ۱۹۸۱)
 - ۵۔ امین شریعت مفتی محمد رفاقت حسین، کانپور (م ۱۹۸۳)
 - ۶۔ محدث جلیل مولانا محمد احسان علی بہاری (م ۱۹۸۲)
 - ۷۔ نمبرہ حجتہ الاسلام مولانا ریحان رضا خاں (م ۱۹۸۵)
 - ۸۔ شیخ الحدیث مولانا عبدالمصطفیٰ اعظمی (م ۱۹۸۶) و غیرہم
- ۱۳۶۲ھ / ۱۹۴۳ء ستر برس کی عمر میں حضرت حجتہ الاسلام کا وصال ہوا اور گنبد رضا میں
آپ کی تدفین عمل میں آئی۔

سلسلہ عالیہ قادریہ رضویہ کی نشر و اشاعت میں امام احمد رضا محدث بریلوی کے خلف
 امیر حضور مفتی اعظم ہند حضرت مولانا مصطفیٰ رضا خاں بریلوی قادری علیہ الرحمۃ نے کارہائے
 نمایاں انجام دیئے۔ آپ کی ولادت ۱۳۰۹ھ / ۱۸۹۲ء میں ہوئی۔ حضور مفتی اعظم ہند کی عمر
 ابھی چھ ماہ کی تھی کہ مرشد کامل نور العارفین حضرت مولانا شاہ ابوالحسین احمد نوری میاں
 مارہروی علیہ الرحمۃ سے والد ماجد نے بیعت کرادیا۔ مرشد کامل نے بیعت کرنے کے بعد جمیع
 مسائل کی اجازت و خلافت سے سرفراز فرمایا۔ والد ماجد امام احمد رضا محدث بریلوی سے بھی
 آپ کو اجازت و خلافت تھی۔

حضور مفتی اعظم ہند کی ذات ستودہ صفات سے سلسلہ قادریہ کو جتنا فروغ ہوا اور بندگان
 خدا کے دلوں میں جو آپ کی عقیدت و محبت پیدا ہوئی اس کی نظیر ماضی قریب میں کم ہی ملتی
 ہے۔ آپ نے ایک طویل عرصے تک بیعت و ارادت کا سلسلہ جاری رکھا۔ ہندو پاک کے
 علاوہ تاجاز مقدس، مصر، عراق، برطانیہ، افریقہ، امریکہ، ترکستان، افغانستان وغیرہ ممالک کے
 بڑے بڑے علماء، مشائخ بھی آپ کے حلقہ ارادت میں شامل تھے۔ ایک اندازے کے
 مطابق آپ کے مریدوں کی تعداد ایک کروڑ سے بھی متجاوز تھی۔ اس سلسلہ میں مشہور محقق مولانا
 بسیم اختر مصباحی تحریر فرماتے ہیں:

”بیعت و ارشاد کے سلسلے میں تو اپنے دور میں آپ بے مثل و
 بے نظیر تھے اور ایسا عارف کامل و مرد مؤمن جن کی نگاہ حق میں شریعت و
 طریقت کے اسرار و رموز اور ان کی تہہ تک فوراً پہنچ جائے اور جس کے
 دامن کرم سے وابستہ مریدوں کی تعداد ایک کروڑ سے زائد اور دلوں پر
 اس کی سلطانی و حکمرانی مسلم ہو اس کی مثال عالم اسلام میں ہمیں کہیں نظر
 نہیں آئی۔“ ۸

حضور مفتی اعظم ہند کو قبولیت عامہ حاصل تھی۔ اسی وجہ سے خلق خدا آپ کی طرف رجوع
 کرتی اور سلسلہ قادریہ رضویہ میں داخل ہوتی۔ آپ کی محبوبیت کو بیان کرتے ہوئے سشارح
 بخاری مفتی شریف الحق امجدی علیہ الرحمۃ فرماتے ہیں:

”معلوم یہ ہوتا ہے کہ حضرت مفتی اعظم ایک شمع ہیں جس پر ثمار ہونے کے لیے پوری دنیا کے سنیت پر وانہ وار ٹوٹی پڑتی ہے۔ جس کا نظارہ پوری دنیا نے بارہا کیا ہے کہ حضرت مفتی اعظم ”محبوبیت عظمیٰ“ کے اس عظیم منصب پر مسند نشین ہیں جن کی محبت و عقیدت ہر سنی کے دل کی دھڑکن بن چکی ہے۔“ ۹

حضور مفتی اعظم ہند نے سلسلہ قادریہ رضویہ کی اجازت و خلافت سے جن ارباب فضل و کمال کو سر فراز فرمایا ان کی ایک طویل فہرست ہے۔ آپ کے خلفا و مجازین کے حالات اور دینی خدمات سے متعلق کتاب بعنوان ”مفتی اعظم ہند اور ان کے خلفا“ مصنفہ مولانا شہاب الدین رضوی، رضا اکیڈمی ممبئی سے شائع ہو چکی ہے۔ آپ کے خلفا نے بھی سلسلہ کے دائرہ کو کافی وسیع کیا۔ اور پوری دنیا میں سلسلہ قادریہ رضویہ کی اشاعت فرمائی۔

شریعت و طریقت اور حقیقت و معرفت میں آپ کو بصیرت اور گہرائی و گیرائی حاصل تھی۔ آپ شریعت و طریقت کے حسین سنگم تھے۔ علمائے ربانین نے آپ کو قطب عالم اور نائب غوث اعظم جیسے اہم القاب و خطاب سے نوازا ہے۔ ۱۳۰۲ھ / ۱۹۸۱ء میں آپ کا وصال ہوا۔ لاکھوں مریدین اور عقیدت مندوں کے ہجوم میں جنازہ کی نماز ادا کی گئی اور بریلی شریف میں والد ماجد کے پہلو میں دفن ہوئے۔

مفسر اعظم حضرت مولانا ابراہیم رضا عرف جیلانی میاں کی ولادت ۱۳۲۵ھ / ۱۹۰۵ء بریلی شریف میں ہوئی۔ آپ کے جدا مجد اعلیٰ حضرت امام احمد رضا محدث بریلوی نے چار سال کی عمر میں آپ کو بیعت کیا اور ان سلاسل طریقت کی اجازت و خلافت بھی عطا فرمائی جو اعلیٰ حضرت کو اپنے مشائخ عظام سے ملی تھی۔ ننھی سی عمر میں سلسلہ عالیہ قادریہ رضویہ اور دوسرے سلاسل کی اجازت و خلافت کا تقویض ہونا یقیناً تعجب کی بات تھی اسی وقت اعلیٰ حضرت نے حضور مفسر اعظم کے لیے یہ ارشاد فرمایا کہ اے لوگو! میرا یہ پوتا ایک دن میری زبان بنے گا۔ بعد میں لوگوں نے اس بات کا مشاہدہ کر لیا کہ حضرت جیلانی میاں نہ صرف مفسر و محدث اور مرشد و واعظ ہیں بلکہ واقعی امام اہل سنت اعلیٰ حضرت امام احمد رضا محدث

بریلوی کی زبان فیض ترجمان ہیں۔ والد ماجد حضور حجۃ الاسلام اور حضور مفتی اعظم ہند نے بھی آپ کو اجازت و خلافت عطا فرمائی۔ قطب مدینہ خلیفہ اعلیٰ حضرت مولانا شاہ ضیاء الدین مہاجر مدنی اور دیگر مشائخ مکہ و مدینہ، شام و الجزائر رحمہم اللہ تعالیٰ اجمعین نے مختلف طرق معرفت و روحانیت سے سرفراز فرمایا۔

اس طرح آپ تمام سلاسل تقویٰ و طہارت، طریقت و معرفت سے آراستہ ہو کر اور شرعی علوم و فنون سے پیراستہ ہو کر اعلیٰ حضرت امام احمد رضا محدث بریلوی کے اس مسند ارشاد و ہدایت پر جلوہ بار ہوئے جس کی زیب و زینت مسلسل بائیس سالوں تک حضور حجۃ الاسلام علیہ الرحمۃ تھے۔ مسند رشد و ہدایت پر رونق افروز ہونے کے بعد آپ نے سلسلہ قادریہ رضویہ کا فیضان عام کیا اور ہزار ہا افراد اس سلسلے میں آپ کے دامن ارادت سے وابستہ ہوئے۔ مولانا محمد ابراہیم خوشتر ماریشس آپ کے بیعت و ارادت کے تعلق سے فرماتے ہیں:

”حضرت حجۃ الاسلام جامع الکمالات بزرگ تھے۔ آپ کے مریدین اور خلفا غیر منقسم ہندوستان کے ہر علاقے میں پائے جاتے تھے۔ آپ کا سلسلہ آپ کے خلف اکبر مفسر اعظم ہند مولانا محمد ابراہیم رضا خاں جیلانی میاں کے خلفا اور صاحبزادگان سے یورپ و افریقہ کے علاوہ ماریشس میں بھی خوب پھیلا۔“

مفسر اعظم کے تبلیغی سفر اور سلسلہ قادریہ رضویہ کے فروغ کے سلسلہ میں مفتی عبدالواجد صاحب ہالینڈ حیات مفسر اعظم میں رقم طراز ہیں:

”کلکتہ، دلی، یوپی، بہار، پنجاب، گجرات، راجستھان اور ترائی نیپال جہاں جہاں آپ گئے علم و فن اور وقار رضویت کا سکہ بٹھا دیا۔ آپ کی اس ہندوستان گیر سیاحت کی وجہ سے دارالعلوم منظر اسلام اور سلسلہ رضویہ قادریہ کو بڑا فروغ حاصل ہوا۔“

ایک دوسرے مقام پر مزید تحریر فرماتے ہیں:

”سلطان پور، فیض آباد، رائے بریلی، غازی پور، کبیری، پسیلی

بھیت، ہنارس، نمئی تال، مظفر پور، سیتا مڑھی، درجنگ، پالی، مارواڑ،
جے پور، ادے پور، ترائی نیپال، ہوڑہ، کلکتہ، بمبئی، راجستھان،
چوڑ گڑھ، احمد آباد، گجرات اور آسام وغیرہ صوبہ جات و مقامات میں
ہزاروں ہزار آپ کے مریدین و معتقدین کا حلقہ پھیل گیا۔ مریدین میں
بیشتر تعداد ایسے لوگوں کی تھی جو وہابیت و دیوبندیت اور تبلیغی جماعتوں
سے توبہ کر کے حلقہ ارادت میں آئے تھے۔ ۱۲۰۰

مذکورہ بالا اقسامات سے یہ بات واضح ہو جاتی ہے کہ حضور مفسر اعظم کے مریدین کی
ایک بڑی تعداد تھی جو پورے ملک میں پھیلی ہوئی تھی سلسلہ قادریہ رضویہ کے فروغ میں آپ
نے نمایاں کردار ادا کیا۔ آپ نے بہت ساری شخصیتوں کو اجازت و حلافت سے بھی نوازا،
جنہوں نے سلسلہ کے کام کو مزید پھیلا یا۔ چند مشاہیر خلفاء کے اسماء یہ ہیں:

۱۔ ریحان ملت حضرت مولانا شاہ ریحان رضا خاں ریحانی میاں بریلی شریف

۲۔ تاج الشریعہ حضرت علامہ شاہ محمد اختر رضا خاں قادری بریلی شریف

۳۔ شیخ المعلمین حضرت شیخ جمال اللیل مکی

۴۔ پیر طریقت حضرت مولانا شاہ حمید الرحمن رحمانی حامدی پوکھری روی

۵۔ حضرت الحاج حافظ عبدالاحد رضوی علیم آبادی

۶۔ امین شریعت حضرت مفتی عبدالواجد قادری ہالینڈ

۷۔ حضرت مولانا سید آفاق احمد قادری اسلام پوری پورنیہ

۱۳۸۵ھ/۱۹۶۵ء میں بریلی شریف میں آپ کا وصال ہوا۔ نماز جنازہ میں کافی ہجوم تھا
اور گنبد رضا میں آپ کی تدفین عمل میں آئی۔

حضور مفتی اعظم ہند کے وصال کے بعد جانشین مفتی اعظم حضور تاج الشریعہ حضرت
علامہ مفتی اختر رضا خاں قادری علیہ الرحمۃ نے سلسلہ قادریہ رضویہ کے فیضان کو خوب عام کیا۔
آپ کی ولادت ۱۳۶۲ھ/۱۹۴۳ء کو سرزمین بریلی شریف میں ہوئی۔ حضور تاج الشریعہ کو
بچپن ہی میں حضور مفتی اعظم ہند نے بیعت کر لیا تھا حضور مفتی اعظم نے آپ کو اجازت

عقائد بھی عطا فرمائی۔ حضور مفتی اعظم ہند نے اپنے آخری ایام میں اپنی جانشینی کے متعلق ایک تحریر خود لکھی جس میں حضور تاج الشریعہ کو اپنا جانشین اور قائم مقام نامزد کر دیا۔ آپ جمع البحرین تھے۔ ایک طرف آپ جہاں حضور مفتی اعظم کے جانشین تھے وہیں دوسری جانب والد ماجد حضور مفسر اعظم جیلانی میاں نے اپنی حیات میں ہی اپنا جانشین اور قائم مقام اعلیٰ حضرت منتخب فرمایا اور اجازت و خلافت سے بھی سرفراز فرمایا جو انہیں اپنے والد ماجد حضور حجۃ الاسلام سے ملی تھی۔ ماہنامہ اعلیٰ حضرت میں ریحان ملت حضرت مولانا ریحان رضا حناں قادری تحریر فرماتے ہیں:

”بوجہ علالت (حضور مفسر اعظم ہند) یہ توقع نہیں کہ اب زیادہ زندگی ہو بنا بریں ضرورت تھی کہ دوسرا قائم مقام ہو لہذا اختر رضا سلمہ کو قائم مقام و جانشین اعلیٰ حضرت بنا دیا گیا۔ جانشینی کا عمامہ باندھا گیا، عبا پہنائی گئی۔ یہ دستار اور عبا اور طلبہ کی دستار اور عبا اہل بنارس کی طرف سے ملی۔“ ۱۳۱

گویا اعلیٰ حضرت امام احمد رضا محدث بریلوی سے دونہریں جاری ہوئیں ایک حضور حجۃ الاسلام کی صورت میں اور دوسری حضور مفتی اعظم کی شکل میں۔ یہ دونوں نہریں حضور تاج الشریعہ کی ذات ستودہ صفات میں جمع ہو گئیں۔ بلاشبہ حضور تاج الشریعہ وارث علوم امام احمد رضا ہیں جانشین اعلیٰ حضرت ہیں اور فیضان اعلیٰ حضرت ہیں۔

خانوادہ رضویہ کا یہ طرہ امتیاز ہے کہ اس خانوادے کا جو مسند نشین ہوتا ہے وہ علم و عرفان کا شہنشاہ ہوتا ہے اور مرجع علماء و عوام بن کر چمکتا ہے ان میں ایک حضور تاج الشریعہ کی ذات باریکات ہے۔ علم تصوف میں حضور مفتی اعظم ہند نے آپ کو وہ سب کچھ عطا فرما دیا جو آپ کے دوسرے بزرگ حضور نور العارفین حضرت شاہ ابوالحسن احمد نوری علیہ الرحمۃ اور والد ماجد اعلیٰ حضرت امام احمد رضا فاضل بریلوی سے ملے تھے۔ جس طرح حضور مفتی اعظم ہند شریعت کے دائرے میں رہ کر طریقت کے راہی بنے اس طرح حضور تاج الشریعہ انہیں کے نقش قدم پر گامزن رہے۔ اللہ تعالیٰ نے جہاں آپ کو بے شمار علمی، دینی اور فنی کمالات سے سرفراز فرمایا تھا

وہیں آپ کو سلسلہ عالیہ قادریہ رضویہ کو عالمی سطح پر فروغ دینے کا شرف عالی بھی عطا فرمایا۔
 حضور تاج الشریعہ کا طریقہ بیعت موجودہ کاروباری پیری مریدی سا کبھی نہیں رہا بلکہ عین
 سنت قائمہ کے دائرے کے اندر سلوک میں تزکیہ نفس اور تربیت کا تھا۔ آپ کے تسبیح اسفار کا
 مقصد سلسلہ طریقہ کی ترویج و اشاعت اور مسلک اہلسنت کی آبیاری ہوتا تھا۔ حضور تاج الشریعہ
 اتباع شریعت اور تقویٰ شعاری کا عملی نمونہ تھے اور اسی کا نام تو تصوف ہے۔ تصوف نہ شریعت
 سے الگ ہے اور نہ ہو سکتا ہے۔ طریقت کو شریعت سے جدا سمجھنے والے خود ہی جاہل ہیں۔ علم
 تصوف اور حقیقت تصوف جس سے بندہ مومن کو معرفت ربانی حاصل ہوتی ہے۔ تصوف میں
 قدم قدم پر شریعت اور سنت مصطفیٰ صلی اللہ علیہ وسلم کا اتباع لازم ہوتا ہے۔ اس پس منظر میں حضور تاج
 الشریعہ کی ذات ستودہ صفات کامل و اکمل نظر آتی ہے ان کی پوری زندگی شریعت مطہرہ کا آئینہ
 دار تھی۔ آپ کے فعل و عمل میں صدق و اخلاص، توکل و رضا، خوف و زہد شامل ہوتا تھا۔ جنہیں
 دیکھ کر صوفیائے امت اور مشائخ اہل سنت کی یادوں کے نقوش تازہ ہو جاتے تھے۔

حضور تاج الشریعہ کی ذات گرامی عوام و خواص اہل سنت کے لیے بہت بڑی سعادت
 تھی۔ حضور تاج الشریعہ نے سلسلہ بیعت و ارشاد کا جو فریضہ انجام دیا ہے وہ یقیناً وقت کی ایک
 اہم ضرورت تھی۔ پروردگار عالم نے آپ کو غیر معمولی شہرت عطا فرمائی تھی۔ آپ علما، مشائخ،
 فقہاء، محدثین، مفسرین اور متکلمین کے مرجع تھے۔ ایسی پاکیزہ جماعت بڑی تعداد میں آپ
 کے حلقہ ارادت سے وابستہ تھی۔ کروڑوں کی تعداد میں عرب و عجم افریقہ، یورپ و ایشیا اور
 امریکہ میں آپ کے دامان کرم سے وابستہ افراد نظر آتے ہیں۔ آپ کے مریدوں میں انسانوں
 کے علاوہ غیر مری مخلوق بھی شامل تھے۔ ڈاکٹر ساحل سہرامی اس سلسلے میں تحریر فرماتے ہیں:

”عرب و عجم، بلاد افریقہ و یورپ کے لاکھوں سادات، مشائخ،

علما، فضلا، ماہرین کی آپ کے دامان کرم سے وابستگی یونہی نہیں ہے۔

آپ کے حلقہ بگوشوں میں صرف انسان ہی نہیں بلکہ اللہ کی بہت ساری

غیر مری مخلوقات بھی ہیں ایک اہل نظر نے صادق لب و لہجہ میں مجھ سے

بیان کیا کہ حضرت تاج الشریعہ دامت برکاتہم القدسیہ کے دو لاکھ سے

زیادہ جنات مرید ہیں۔“ ۱۴

حضور تاج الشریعہ کے مریدین کی تعداد کروڑوں سے متجاوز تھی جو پوری دنیا میں نظر آتے ہیں۔ مفتی عاشق حسین کشمیری تحریر فرماتے ہیں:

”حضور تاج الشریعہ علیہ الرحمۃ والرضوان نے ہندوستانی شہروں کے علاوہ دنیا کے بیشتر ممالک کے تبلیغی دورے فرمائے، جن میں بے شمار لوگ آپ کے دامن سے وابستہ ہوئے۔ چنانچہ ہندوستان، پاکستان، نیپال، بنگلہ دیش، سری لنکا، بھارت، زمبابوے، زامبیا، سوازی لینڈ، موزیمبک، جنوبی افریقہ، ملاوی، دارالسلام، نائجیریا، برطانیہ، ہالینڈ، فرانس، جرمنی، امریکہ، کناڈا، مصر، شام، بغداد شریف، کویت، عرب امارات، جدہ، مکہ مکرمہ اور مدینہ منورہ میں آپ کے مریدین اور معتقدین کروڑوں کی تعداد میں پائے جاتے ہیں۔ جن میں صرف عوام ہی نہیں بلکہ بڑے بڑے علماء، مشائخ اور اسکالرز بھی شامل ہیں۔“ ۱۵

حضور تاج الشریعہ کے خلفاء کی بھی ایک بڑی تعداد ہے جو ملک و بیرون ملک میں سلسلہ مالہ قادریہ رضویہ کے فروغ دینے میں اہم کردار ادا کر رہے ہیں۔ ۱۳۳۹ھ / ۲۰۱۸ء میں بریلی شریف میں آپ کا وصال ہوا۔ آپ کے جنازے کے موقع پر لاکھوں کی تعداد میں اہل عقیدت نے حاضری دی۔ شہر بریلی کے تمام کوچے، سڑکیں اور میدان بھرے ہوئے تھے۔ بعض نے جنازے میں حاضرین کی تعداد کروڑ تک بتائی ہے اور بعض نے یہ کہا کہ صحیح تعداد کا اندازہ لگانا مشکل ہے۔ البتہ یہ بات حقیقت ہے کہ برصغیر کی تاریخ میں مسلمانوں کی اتنی بڑی تعداد کسی دوسرے کے جنازے میں اب تک دیکھنے یا سننے میں نہیں آئی۔ آپ کا روحانی فیضان اب آپ کے فرزند اور سچے جانشین حضرت علامہ مفتی محمد عسجد رضا خاں قادری مدظلہ العالی کی ذات بابرکات سے جاری و ساری ہے۔

حوالہ جات

۱۔ تذکرہ مشائخ قادریہ رضویہ، الجمع المصباحی مبارک پور ص ۳۹۹

- ۲۔ سیرت امام احمد رضا عبدالحکیم اختر شاہجہان پوری رضوی کتاب گھر دہلی ص ۴
- ۳۔ الولیۃ الکریمہ امام احمد رضا فاضل بریلوی اسلامک پبلیشر دہلی ص ۲۵
- ۴۔ الاجازت الممتنہ امام احمد رضا فاضل بریلوی رضا اکیڈمی ممبئی ص ۱۵۱
- ۵۔ نفاہ السلاۃ فی احکام البیۃ والخلالۃ امام احمد رضا فاضل بریلوی رضا اکیڈمی ممبئی ص ۹
- ۶۔ تاریخ مشائخ قادریہ ڈاکٹر غلام یحییٰ انجم کتب خانہ امجدیہ دہلی ص ۳۹۰
- ۷۔ رضا بک ریویو مجلۃ الاسلام نمبر اقلیم فاؤنڈیشن پٹنہ ۲۰۱۷ء ص ۳۸۸، ۳۸۹
- ۸۔ تاجدار اہل سنت مجلہ رضا اکیڈمی ممبئی ۱۳۲۷ھ، ص ۲۵۲
- ۹۔ جہاں مفتی اعظم، رضا اکیڈمی ممبئی ۲۰۰۷ء ص ۳۳۹
- ۱۰۔ تذکرہ جمیل، مولانا ابراہیم خوشتر صدیقی، مکتبہ برکات مدینہ کراچی ۲۰۱۲ء ص ۱۸۶
- ۱۱۔ حیات مفسر اعظم، مفتی عبدالواحد قادری، القرآن اسلامک فونڈیشن نیدرلینڈ ۲۰۰۳ء ص ۱۲۰
- ۱۲۔ ایضاً، ص ۱۹۱
- ۱۳۔ ماہنامہ سنی دنیا، نقوش تاج الشریعہ بریلی ۲۰۱۸ء ص ۹۹
- ۱۴۔ مجلہ معارف تاج الشریعہ، الجامعۃ الرضویہ پٹنہ ۲۰۱۸ء ص ۳۸۳
- ۱۵۔ ماہنامہ سنی دنیا، نقوش تاج الشریعہ، ص ۹۹



مشائخ چشت اور امام احمد رضا

قرنہا باید کہ تا یک سنگ اصلی ز آفتاب
لعل گردد در بدخشاں یا عقیق اندر یمن
دور ہا باید کہ تا یک مرد صاحب دل شود
بایزید اندر خراساں یا اویس اندر قسرن

قدوة الابرار، عمدة الاخيار، زبدة الفضلاء، مہر سہر فضل و شرافت، پایہ فراز علوم و فضیلت، پردہ کشائے رزہا حقیقت، کوہ نمکین آیت تقویٰ، نور بگمین ملت بیضاء، عین الاعیان درس اکابر، مسرد زماں، مولائے مفاخر اعلیٰ حضرت امام احمد رضا قادری کا وجود شریعت و طریقت کا وہ حسین سنگم ہے جس کے توازن و اعتدال، علم و عمل و مجاہدہ و زہد و ورع، عشق و عرفان، خلوص و التہیب، اقوال و افعال کی یکسانیت کو، ایوان مذہب و ملت کا استحکام اساسی کہئے۔ امام احمد رضا وہ قلزم علوم و فنون و چشمہ حکمت ہیں کہ آپ کے علمی و عملی جاہ جلال کو دیکھ کر علمائے عجم و عرب حیران ہی نہیں معترف ہی نہیں بلکہ بصدق ”من قبلہ راست کردم برست کج کلا ہے“

آپ وہ شمع روحانیت ہیں، آپ پر خواجہ کل خواجگان، سر پناہ بیکیاں، سرکار غریب نواز رضی اللہ عنہ کی ایسی نگاہ عنایت ہے کہ جسکی برکت و فیض نظر ہے ہزار بار زرہائے خاک کیا ہیں۔ آپ کے سیدہ سوزاں کی تہش نے ہزاروں کے قلوب و اذہان کو محبت نبوی و عشق الایام کرام کا گنجینہ بنا دیا۔ آپ نے چراغ عشق مصطفوی کی لو سے ہزار ہا تار یک و تند قلوب کو منور و محلی فرما کر حق نگر بنا دیا اور حق سے ملا دیا۔

بہر کیف! ارکان ”اعلیٰ حضرت صدی مجلہ“ نے مجھ جیسے بے بضاعت اور نحیف و ناتواں شخص کو ”مشائخ چشت اور امام احمد رضا“ برائے مقالہ عنوان دیا۔ یہ امر دراصل زرے کو آفتاب بنانے کی روایتی شان رہی ہے کہ مترادف ہے۔ بہر کیف، میں اپنی گونا گوں مصروفیتوں کے باوجود اس امر پر جتنا ناز کروں کم ہے کیونکہ اس بہانے بارگاہ امام اہلسنت میں اظہار عقیدت و محبت کا شرف تو حاصل ہوا اور ہاں! پھر کیوں نہ ہو میں تو اس کے مصداق ہوں۔

چوں غلام آفتابم ہمہ ز آفتاب گویم

نہ شہم نہ شب پرستم کہ حدیث خواب گویم

ہاں یہ بھی سچ ہے کہ آسمان پر اڑنے والے مہر و انجم سے آنکھ لڑانے والے شہباز کا ذکر زمین پر ریگنے والا کیزا کہاں تک، کب اور کیسے کر سکتا ہے اور پھر اپنی علمی کم مائیگی، بس یہ کہ وہ مادرالماہو۔ میرامنہ اور قلم کہاں ویسا۔

دیدہ را ترک ہو سہائے غنوں ہنسراست

ورنہ ایں جاگ خواب از مہرہ نزدیک تراست

حضرات!

اعلیٰ حضرت امام احمد رضا خاں قادری قدس سرہ:

مشرقا قادری بزرگ ہیں۔ آپ کے ملفوظات عارفانہ و مکتوبات ناصحانہ اور انداز صوفیانہ ایسے دل پزیر اور سرمایہ رشد و ہدایت ہیں، ہم تمہی دامنوں کے لئے کہ، کیا کہنے۔ کہاں ہیں! لوگ جو کہتے ہیں کہ امام احمد رضا نے خانوادہ چشت یا سرکار غریب نواز کی شاں والا مرتبت پر کچھ نہیں لکھایا کہا۔ وہ آئیں اور اعلیٰ حضرت کا سرکار غریب نواز سے عشق اور ان سے عقیدت کو دیانت کی آنکھوں سے دیکھیں۔ ایک سوال کے جواب میں امام احمد رضا فتاویٰ رضویہ میں لکھتے ہیں:

”سرکار غریب نواز حضرت سلطان الہند معین الحق والدین ضرور غریب نواز ہیں“

دوسری جگہ پھر امام احمد رضا کے قلم کا تیور دیکھئے۔ اس سائل کے تعلق سے جواجمیر شریف نہ بول کر صرف ”اجمیر“ بولے، یا غلام معین الدین نہ لکھ کر صرف معین الدین لکھے یا بولے اس

کے بارے میں آپ فرماتے ہیں:

جواب:- اجیر شریف کے نام کے ساتھ لفظ شریف نہ لکھنا اور ان تمام مواقع میں اس کا التزام نہ کرنا اگر اس بنا پر ہے کہ حضور سیدنا خواجہ غریب نواز رضی اللہ عنہ کی جلوہ افروزی، حیات ظاہری و مزار پرانوار کو (جسکے سبب مسلمان اجیر شریف کہتے ہیں) وجہ شرافت نہیں جانتا تو گمراہ بلکہ (عدو اللہ ہے) اور اگر یہ ناپاک التزام بر بنائے غسل و کوتاہی ہے، تو سخت بے برکتی و فضل عظیم و خیر جسیم سے محرومی ہے۔ اور اگر اسکا مبنی و ہابیت ہے تو وہابیت کفر ہے اور اپنے نام سے غلام کا حذف اس بنا پر ہے کہ حضور خواجہ حنا جگان کا غلام بننے سے انکار و استکبار رکھنا ہے تو بدستور گمراہ اور بحکم حدیث عدو اللہ ہے۔ اور اسکا ٹھکانہ جہنم ہے۔ (فتاویٰ رضویہ جلد چہارم)

دیکھئے کسی کی تعریف و توصیف کے جو ذرائع میں وہ یا تو قدم سے ہیں یا قلم سے۔ نظم سے یا یاثر سے۔ امام اہلسنت احمد رضا سیدنا غریب نواز کو خواجہ کل خواجگان سلطان الہند جیسے اتنے فقیم اور باوقار القاب سے ملقب فرما رہے ہیں یہ انداز نکریمانہ ملحوظ رہے اور پھر وہ مقامات مقدسہ جہاں دعائیں مقبول بارگاہ الہی ہوتی ہیں ان مقامات میں اعلیٰ حضرت نے ۳۹ نمبر پر حضرت سیدنا امام العارفین خواجہ غریب نواز رضی اللہ عنہ کے روضہ انور کو شمار فرمایا۔ فرماتے ہیں

بہر پایت خواجہ ہند آں شہ کیواں جناب

بل علیٰ عینی وراہی گوید آں حنا و آں توتی

ی و نیم: مرقد مبارک حضرت خواجہ غریب نواز معین الحق والدین چشتی قدس سرہ
سبحان اللہ! امام احمد رضا کے اس اسلوب محبت اور انداز تحریر پر، کیفیت قلب و قلم دونوں کا لب رنگ ہے اور یہ لکھنے پر مجبور ہے کہ

عاشقان را دلیل راہ یقین

سدر راہ گماں معین الدین

زمنہ بوقت ہر کجا کہ می نگرم

کرشمہ دامن دل می کشد کہ جا این جا است

اور ہاں اسی طرح صرف سرکار غریب نواز کی ہی بارگاہ کی تخصیص نہیں فرمائی، بلکہ ایک مقام پر ”احسن الوعاذیل المدعا للاحسن الوعا“ میں ان کے علاوہ بھی دعائیں جن مقامات پر قبول ہوتی ہیں تو اسے چہل و چہارم نمبر دیکر تمام اولیاء صلحاء محبوبان خدائے تعالیٰ کی بارگاہ میں خانقاہیں، آرام گاہیں نفعنا اللہ ببرکاتہم فی الدین والآخرۃ آمین

مظہر جلوہ گاہ نور قدم

آفتاب جہاں معین الدین

گویا کہ اعلیٰ حضرت کی زندگی کا ہر لمحہ، ان نفوس قدسیہ کی محبت کا غماز اور تحریر و عکاس ہے قربان جائے۔ اور اب دوسری بارگاہ کی سیر کیجیے وہ بارگاہ بھی سلسلہ عالیہ چشتیہ بہشتیہ کی عظیم بارگاہ ہے۔ دنیا علم و ادب و ادب و ارباب تصوف، جس بارگاہ کو بارگاہ محبوب الہی جیسے نام سے جانتے ہیں اور جہین سائی کرتے ہیں۔ اعلیٰ حضرت کیا فرماتے ہیں اور کیا درس دے رہے ہیں اور حضرت کی کرامت کا ذکر کس طرح فرما رہے ہیں۔ خاک تربت آنکھوں میں ڈالنا ضعف بھر ختم ہو گیا اور درد جسم سے آرام مل گیا اور یوں بول اٹھے۔

مائے کنیم روبہ شفا حسانہ مسیح

لعل شکر فروش تو بس پارہ ساز ما

بارگاہ محبوب الہی میں حاضری:

سترہویں شب ماہ فاخر ربیع الآخر ۱۳۹۳ھ میں کہ فقیر کو اکیسواں سال تھا۔ اعلیٰ حضرت مصنف علام سیدنا الوالد قدس سرہ الماجد و حضرت محب الرسول جناب مولانا مولوی محمد عبدالقادر قادری صاحب بدایونی دامت برکاتہم العالیہ کے ہمراہ حاضر بارگاہ بے کس پناہ حضور پر نور محبوب الہی نظام الحق والدین سلطان الاولیاء رضی اللہ عنہ ہوا۔ دونوں حضرات عالیہ اپنے قلوب مطمئنہ کے ساتھ حاضر مواجہ اقدس ہو کر مشغول ہوئے۔ اس فقیر بے توقیر نے بزم شور شرعے خاطر پریشان پائی، دروازہ مطہرہ پر کھڑے ہو کر سلطان الاولیاء سے عرض کی کہ:

”اے مولیٰ غلام جس کے لئے حاضر ہوا ہے یہ آوازیں اس میں خلل انداز ہیں“
 یہ عرض کر کے بسم اللہ کہہ کر داہنا پاؤں دروازہ حجرہ طساہرہ میں رکھا، بعون رب قدیر، وہ
 سب آوازیں دفعتاً کم تھیں۔ مجھے گمان ہوا کہ یہ لوگ خاموش ہو رہے ہیں۔ پیچھے پھر کر دیکھا تو
 وہی بازار گرم تھا۔ قدم کہہ اندر رکھا تھا باہر ہٹایا، پھر آوازوں کا وہی جوش پایا، پھر بسم اللہ کہہ کر
 داہنا پاؤں اندر رکھا بھجھ اللہ! پھر ویسے ہی کان ٹھنڈے تھے۔ اب معلوم ہوا کہ یہ مولیٰ کا کرم
 اور سلطان الاولیاء کی کرامت اور اس بندۂ ناچیز پر رحمت و معنونت ہے۔ شکر الہی بحبالا یا اور
 حاضر مواجہہ عالیہ ہو کر مشغول رہا۔ پھر کوئی آواز نہ سنائی دی۔ جب باہر ہوا پھر وہی حال تھا کہ
 خانقاہ اقدس کے باہر قیام گاہ تک پہنچنا دشوار ہوا۔

اے حناک درگہ تو جبین نیاز ما
 فتر بان یک۔ نگاہ تو عمر دراز ما

غور فرمائیے! امام احمد رضا قادری قدس سرہ سرکار نظام الدین کو کن کن القابات و خطابات
 سے یاد فرما رہے ہیں ذرا خط کشیدہ الفاظ و جملوں کو پڑھ جائیے اور محبت کے سمندر میں غوطہ زن
 ہو کر وقت کے امام کی ان آقا یاں چشت سے عقیدت و محبت کو دیکھ کر بدگمانی سے بچئے (اور
 تو بکچھے) بڑا گہرا رابطہ تھا امام احمد رضا خاں کا مشائخ چشت سے۔ اور ہاں! مشائخ چشت یا
 مشائخ قادریہ سے ہی نہیں، بلکہ تمام اولیاء کرام سے امام احمد رضا کا قلبی و اعتقادی و فکری کچھ
 اس طرح کا تعلق روحانی و عرفانی قائم تھا کہ مجھ جیسے شخص کا وجدان بھی بول کر خموش ہو رہا ہے
 العجز عن درل الادرا ل ادرا ل

اسی طرح امام احمد رضا المفسوظ میں ایک جگہ پھر حضور خواجہ کل خواجگان کے فیوض و برکات کا ذکر
 کچھ یوں کرتے ہیں:

”حضرت خواجہ کے مزار سے بہت کچھ فیوض و برکات حاصل ہوتے ہیں واپسی حرمین شریفین
 کے بعد بریلی شریف اپنے گھر نہ جا کر بارگاہ غریب نواز کی حاضری کو ترجیح دی“۔ یہ ہے
 عقیدت کا کہا ہے حضرت خسرو نے:

عید گاہ ما عنریباں کوئے تو

یا پھر یہ کہ

صد ہلال عید من قمر باں کفم

اے ہلال عید من ابروئے تو

امام احمد رضا کے ایسے بہت سارے واقعات ہیں، کن کن گوشوں پر قلم اٹھاؤں۔ دقتے باید حضرات۔

مزید براں کہ امام احمد رضا قدس سرہ جس خانقاہ عالیہ برکاتیہ کے وابستہ ہیں اس خانقاہ کے مزاج میں اگر قادیانیت ہے تو جدی اعتبار سے پورا چشتی رنگ بھی ہے۔ خواص اس عظیم خانقاہ کے جد اعلیٰ حضرت سیدنا میر عبدالواحد بلگرامی کی روحانی و علمی و ادبی ذات سے کون سا انسان ہے جو واقف نہیں ہے اور پورا برصغیر آپ کی علمی و روحانی خدمات کا معترف ہے۔ آپ علمی اعتبار سے بھی نابغہ روزگار ہیں۔ بہت ساری شرحیں آپ کے منسوب ہیں۔ جیسے شرح الکافی فی التصوف۔ شرح حقائق ہندی۔ شرح غوثیہ۔ مصطلحات دیوان حافظ، سبع سنابل۔ شرح نزہۃ الارواح وغیرہ وغیرہ۔ آپ چشتی المشرّب بزرگ ہیں اور بافیض و مرتاض شخصیت کے حامل ہیں۔ آپ کی ذات ستودہ صفات، کمالات تصرفات اور آپ کے علاقہ کا ذکر، امام احمد رضا قدس سرہ کس اچھوتے انداز میں فرما رہے ہیں کہ دیکھئے:

اللہ عز و شان واحترام بلگرام

عبدالواحد کے سبب جنت ہے نام بلگرام

آسمان عینک لگا کر مہر و مہ کو دیکھ لے

جلوۂ انوار حق ہے صبح و شام بلگرام

لائی ہے اس آفتاب دین کی تحویل جمیل

ساغر مار ہرہ میں صہبائے جام بلگرام

ساغر مار ہرہ میں صہبائے جام بلگرام: یہ وہ مصرع اعلیٰ حضرت ہے جس پر مجھ جیسا فقیر بے نوا لکھتا رہا ہے اور پھر لکھتا رہا ہے، کبھی حال اعلیٰ حضرت کو قال کارنگ کبھی پیموں مجنوں، تمنائے وصال لیلیٰ۔ روز و شب چشم سوئے ناقہ سوار سے دارم۔ کہہ کر نعرہ زن رہے۔ واہ رے امام احمد

رضا خاں قادری زندہ باد زندہ باد اے شہوار علم و فن، اے دوست دار جملہ اولیاء پاکندہ باد۔ اگر ہم شریک اس بے حد شود

اسی طرح خاندان چشتیہ اشرفیہ کی وہ عظیم المرتبت شخصیت عمدۃ الصوفیاء اکامللین حضرت سید شاہ علی حسین المعروف بہ اشرفی میاں کو اعلیٰ حضرت امام احمد رضا خاں نے جب پہلی بار بریلی شریف میں دیکھا اور انکی غیر معمولی روحانی توانائی، تازہ تازہ گرمی تاثیر سلسلہ چشتیہ، و فکر و فکر کی گہرائی و گیرائی اور مقناطیسی کشش و جاذبیت پر مخدوم سمنائے کافیشان مزید نمایاں طور پر آپ نے محسوس کیا اور نہ کیوں نہ کرتے۔ ولی را ولی می شناسد۔ یوں گویا ہوئے۔

اشرفی اے رخت آئینہ حسن خواباں
اے نظر کردہ و پروردہ سہ محبوباں

ای زمین کا ایک اور تناور درخت، سرخیل سلسلہ چشتیہ اشرفیہ المعروف بہ محدث اعظم ہے۔ آپ حضرت امام احمد رضا قادری کی صحبت سے ایسے فیضیاب ہوئے کہ پوری دنیا میں محدث اعظم بن کر چمکے۔

دوسری طرف بہار کی سرزمین پر وہ چشتی میخانے جو عرصہ دراز سے دینی و ملی و روحانی و علمی اپنی کی آماجگاہ رہی ہیں جسے دیکھ کر خود محبوب الہی نے فرمایا ”بہار پر بہار است“ یا بقول محقق دہلوی ”بہار بلدہ علماء است“

ان خانقاہوں سے بھی کسی نہ کسی صورت سے امام احمد رضا خاں کا تعلق فکری و احتسابی و روحانی رہا۔ خاص کر لووی کثرہ کا جلسہ اسی محبت کی بین دلیل ہے جس میں یوپی کے علماء و مشائخ کے ساتھ ساتھ بہار کی ان تمام مشہور خانقاہوں کی نمائندگی اس جلسہ میں رہی۔ خواہ کسی سلسلے کی رہی ہو۔ دیگر سلاسل چشتیہ خانقاہوں کے سجادگان و نمائندگان کی فہرست تحفہ حنفیہ میں موجود ہے۔ جیسے مہمان خواجہ سید شاہ مجدد حسین بارگاہ عشق۔ جیسے خواجہ شہود اصدق۔ خانقاہ پتھو کریم رضا جموی۔ سید شاہ علی حسین، مولانا سید اکبر دانا پوری۔ مولانا محسن دانا پوری۔ شاہ درگاہی۔ سید شاہ ابوالحسن۔ مولانا عزیز الدین قمری وغیرہ وغیرہ اور ہاں منقسم بہار کا خطہ جھارکھنڈ، وہاں کے بڑے بڑے شخصیات حضرت علامہ سید عبدالغفور چشتی من مضافات اورنگ آباد بہار کا بھی امام احمد رضا سے

رابطہ رہا۔ بعدہ عمدۃ العلماء محبوب حبیب رب حضرت مولانا سید شاہ عبدالرب المتخلص بہ سائل کا بھی کئی سوال رانچی سے بارگاہ امام احمد رضا میں گیا ہے۔ فتاویٰ رضویہ شریف میں اسکا ذکر ہے کبھی چتر پور جھارکھنڈ سے بھی سوال گیا ہے۔

دوسری طرف امام جامع مسجد اپر بازار رانچی اور قاضی شہر حضرت العلامة مولانا خدائش چشتی ابولعلائی نے بھی۔ ۱۹۱۷ء میں ابوالکلام آزاد کی رانچی میں نظر بندی اور اسکی خیانت کے تعلق سے امام اہلسنت سے استفتا کیا ہے اور پھر مصنف ”احسن الکلام“ حضرت مولانا قاضی محسن کے توسط سے بھی اعلیٰ حضرت سے حضرت سائل نے دست شیخ کے تعلق نہایت ہی عار کا نہ سوال فرمایا ہے۔ صاحب ”غیاث الطالبین“ حضرت علامہ مولانا سید شاہ غیاث الدین حسن شریفی کو باضابطہ اعلیٰ حضرت سے خلافت و اجازت تھی چہ جائیکہ خاندانی اعتبار سے وہ مشربا چشتی و اصدقی ہیں۔ حد تو یہ ہے کہ حضرت غیاث ملت اعلیٰ حضرت کا حد درجہ احترام و پاس فرمائے کیوں کہ وہ اعلیٰ حضرت کے شاگرد رشید بھی ہیں۔ اعلیٰ حضرت کی ہر خواہش ان کے لئے حکم کا درجہ رکھتا تھا بلکہ جب اعلیٰ حضرت امام احمد رضا نے انہیں خلافت و اجازت اخذ بیعت سے نوازا تو آپ نے مسرت و ابہتاج کا اظہار فرمایا۔ بہر کیف یہ تو صد فی صد مسلم ہے کہ امام احمد رضا قدس سرہ کو جہاں سلسلہ قادریہ کے بزرگان کا پورا پاس و لحاظ تھا وہیں آپ نے مشائخ چشتی بالخصوص اور پھر دیگر سلاسل مروجہ کے بزرگوں کے فیوض و برکات کا اظہار ہی نہیں بلکہ ہر لہجہ ان کی حقیدت و محبت کا عملی و فکری و اعتقادی درس عظیم دیا ہے۔ مجھے طوالت مقالہ دامن گیر ہے ورنہ مزید گفتگو کرتا ہوں:

ورق تمام شد و قصہ ناتمام بماند
شب آخر آمد و صد گونہ گفتگو باقیست



امام احمد رضا اور مشائخ چشت

سلاسل طریقت میں سلسلہ چشتیہ بڑا معروف و مقبول اور مشہور ہے۔ جس میں بڑے بڑے اولیاء، صاحبانِ دل، اور علم و عرفان کے شناور گزرے ہیں۔ مشائخ چشت نے جہاں طریقت نبوی کی اشاعت کی اور تزکیہ باطن و اصلاح احوال کا مبارک فریضہ انجام دیا وہیں عقائد اسلامی کی حفاظت و صیانت نیز شریعت کی بقا کے لیے بھی جدوجہد کی اور اپنے اپنے دور میں دین کے مقابل پیدا شدہ فتنوں کا سد باب کیا۔ خانقاہوں اور زاویوں سے نکل کر عقائد و شریعت کی اشاعت بھی کی اور باطل فتنوں کی سرکوبی کر کے رسم شیری ادا کی۔

ملک ہندوستان میں مشائخ چشت میں سب سے نمایاں و ممتاز ذات سلطان الہند حضرت خواجہ غریب نواز معین الحق والدین علیہ الرحمہ (وصال ۱۲۳۶ھ/۱۸۲۱ء) کی ہے۔ آپ علم و عرفان کے کئی چشموں سے سیراب تھے۔ بغداد کے دریائے معرفت کے شناور اور اپنے عہد کے اولیاء کرام کے تاج ور تھے۔ اعلیٰ حضرت، غوث اعظم علیہ الرحمہ کے حوالے سے فرماتے ہیں۔

مزرع چشت بحنار و عراق و اجمیر
کون سی کشت پہ برسانہیں جہاں لا تیرا

اعلیٰ حضرت مثالی شخصیت:

اعلیٰ حضرت امام احمد رضا قادری برکاتی محدث بریلوی (وصال ۱۳۴۰ھ/۱۹۲۱ء) علم و فضل کے آفتاب اور معرفت و طریقت کے ماہ تاب تھے۔ آپ نے دین کی حفاظت و

صیانت کی خاطر ہر اس جدید نظریے کی تردید کی جس سے اسلامی عقائد و احکام کی توہین ہوتی تھی۔ آپ نے علم و فضل کی ہر شاخ پر ایمان و ایقان کی پختگی کے گل و لالہ کھلائے اور شریعت و طریقت کے مقام بلند کی طرف اسلامی اصولوں کی روشنی میں رہنمائی کی۔ آپ کی فکر و بصیرت فضائے طیبہ سے فیض یاب تھی۔ یہی سبب تھا کہ گردشِ ایام کی آندھیاں آپ کے قدموں کو متزلزل نہ کر سکیں اور زمانی تغیرات کا کوئی جھوٹا آپ کو اپنے مقام سے ہلانہ سکا۔ اعلیٰ حضرت امام احمد رضا نے اسلاف کے پاکیزہ مسلک کی نمائندگی کی اور دل و نگاہ کی صفائی و تزکیہ باطن کے لیے تاعمر کوشاں رہے۔ عقائد کے رُخ سے آپ کا قلمی کام نمایاں ہے جس پر سیکڑوں تصانیف شاہدِ عادل ہیں۔

دین ہو، فلسفہ ہو، فتنہ ہو، سلطانی ہو
ہوتے ہیں پختہ عقائد کی بنا پر تعمیر
حرف اس قوم کا بے سوز، عمل زار و زیور
ہو گیا پختہ عقائد سے جہی جس کا ضمیر

(اقبال)

عظیم محقق اور حسام الحرمین:

اعلیٰ حضرت نے جو کچھ لکھا زمانائی تقاضوں اور ضرورت کے تحت لکھا، یہی سبب ہے کہ آپ کی تحریریں نوع بہ نوع موضوعات کا احاطہ کرتی ہیں اور اسلافِ کرام کے علم و فضل کی آئینہ دار ہیں۔ صدیوں کی کاوشات کا عطر مجموعہ آپ کی تصانیف کی سطر سطر سے مہکتا ہے۔ تحقیق کی بزمِ آراستہ نظر آتی ہے اور ہر تصنیف موضوع کی مناسبت سے عدیم النظیر ہے۔ موضوع سے متعلق تمام گوشوں پر مواد فراہم کر دیتے ہیں۔ آپ نے جو کچھ لکھا علم و تحقیق کے بعد لکھا بلکہ جن افراد یا سراہانِ جماعت پر شریعت کا کوئی حکم عائد کیا تو قائل پر صورتِ حال واضح کی اور توبہ پر مائل کیا لیکن اس کے باوجود گستاخانہ عبارتوں کو حق و صحیح تسلیم کرنے والوں سے متعلق ”حسام الحرمین علی منخر الکفر والہین“ (۱۳۲۴ھ) کے نام سے علمائے حرمین کی تصدیقات جمع کیں اور مع عربی متن کے اردو میں ان کی اشاعت بھی کی۔ جس میں ۱۳۳۳ کا

علمائے حرمین کی تصدیقات اس بابت ہیں کہ برصغیر میں نئے پیدا شدہ عقائد کے بانیان؛ جنہوں نے اپنی کتابوں میں رسول گرامی صلی اللہ تعالیٰ علیہ وسلم کی شان اقدس میں توہین و بے ادبی سے پُر عہارتیں لکھیں، اور ان میں تاویل کی گنجائش بھی نہیں وہ از روئے شرع اسلام سے خارج ہیں۔

عقیدہ کی اہمیت:

علامہ سید احمد سعید کاظمی تحریر فرماتے ہیں: ”بنی نوع انسان کو ایک مرکز پر لانے کا کوئی طریقہ اس سے بہتر نہیں ہو سکتا کہ انھیں معبود واحد کی وحدانیت کے اعتقادی مرکز پر جمع کر دیا جائے۔ لیکن فطرت انسانی محض عقل کی روشنی میں اس مرکز وحدت تک پہنچنے میں کسی ایسی دلیل کی محتاج تھی جو صحیح معنی میں اسے منزل مقصود تک پہنچا دے اور تمام بنی نوع انسان کے لیے ایسی کامل اور قطعی دلیل حضرت محمد رسول اللہ صلی اللہ علیہ وسلم کی ذات گرامی ہے۔ دوسرے لفظوں میں یوں کہیے کہ رسالت۔ توحید کی دلیل ہے..... قرب الہی کا ذریعہ صرف قرب مصطفائی ہے اور توحید کا وسیلہ رسالت ہے۔“

(ماہنامہ السعدی مئی جون ۱۹۶۳ء، آئینہ حق و باطل، علامہ غلام نصیر الدین چشتی گولڑی، جماعت اہلسنت

شعبہ دوم، ۱۹۹۳ء، ص ۵-۶)

جب بھی عقیدہ توحید و رسالت کی توہین کی کوشش کی گئی مشائخ نے خانقاہوں سے نکل کر رم شبیری ادا کی اور گستاخ کو کیفر کردار تک پہنچا کر دین پناہ کا کام انجبا م دیا اور اسلامی سرحدوں کی نگہ بانی کی۔ عقائد کے تحفظ میں اہم کردار ادا کیا۔ اس رخ سے علم و مشائخ اور زاویہ نشینوں کی ایک روشن تاریخ موجود ہے۔

غیر اسلامی عقائد کی پورش اور ان کا سد باب:

انگریز نے تجارت کی غرض سے ہندوستان کا رخ کیا۔ اپنی سازشی فطرت کے باعث تخریب کاری کی۔ مذہبی عقائد میں جدید نظریات پیدا کرنے کی تگ و دو کی۔ علما خریدے۔ نئے نظریات کے حاملین کی تائید و سرپرستی وصیانت کی۔ وہابی نظریات کو فروغ دیا۔ فرقہ و ہابیہ سے متاثر افراد کو وظائف دے کر ہم نوا بنایا۔ وہابی عقائد کی ترجمانی میں مولوی اسماعیل دہلوی

نے کتاب ”تقویۃ الایمان“ لکھی، جس میں توحید کے زعم میں رسالت کی عظمتوں کو نشانہ بنایا۔ اسی سے متاثر ہونے والے علما میں مولانا قاسم نانوتوی دیوبندی نے ”تہذیر الناس“ لکھ کر اور نئے نبی کا امکان بتا کر قادیانیت کو غذا مہیا کی۔ بعد کو مرزا غلام احمد قادیانی نے دعویٰ نبوت کیا۔ مولانا رشید احمد گنگوہی دیوبندی نے علم غیب مصطفیٰ صلی اللہ تعالیٰ علیہ وسلم کا انکار کیا، اللہ کریم کے لیے کذب (جھوٹ) کا امکان تراشا، (ملاحظہ کیجیے: براہین قاطعہ) ان کے شاگرد مولانا خلیل احمد انیسٹھوی دیوبندی نے اس کی تائید کی نیز میلاد مصطفیٰ صلی اللہ علیہ وسلم کو بدعت سے تعبیر کیا۔ مولانا اشرف علی تھانوی دیوبندی نے ”حفظ الایمان“ میں شان رسالت میں عیب جوئی کی اور علم غیب رسول کی نفی کی جب کہ شیطان و ملک الموت کے لیے غیب تسلیم کیا۔ اسی طرح کئی نئے عقائد کی داغ بیل پڑی۔ جن کی تردید اس زمانے کے اکابر علما نے تحریر و تقریر کی اور ان کی اصلاح کی کوششیں کیں۔ ایسے علما جنہوں نے مذکورہ عقائد کے حاملین کو رجوع کے لیے متوجہ کیا ان میں اعلیٰ حضرت امام احمد رضا کا نام نمایاں ہے۔ ایک مدت تک تنبیہ و اصلاح کے لیے کاوش کی اور جب رجوع و توبہ کی کوششیں بار آور نہ ہوئیں تو شریعت کا حکم کہہ سنایا۔ توہین رسالت پر مبنی عبارتوں پر حکم کفر عائد کیا۔ حسام الحرمین میں یہ احکام تحقیق و صداقت کے ساتھ درج ہیں جن پر ۳۳ علماے حریمین کی تصدیقات بھی ہیں۔

تعارف حسام الحرمین:

علماے حق نے اپنی ذمہ داری سمجھ کر علماے دیوبند اور برصغیر میں پنپ رہے باطل عقائد پر شرعی گرفت کرتے ہوئے انہیں سمجھانے کی کوشش کی اور آخرت کا خوف دلایا۔ جب دیکھا کہ وہ جنبش کو تیار نہیں تو پھر ان کا شرعی مواخذہ کیا۔ ان علماے ربانیین میں ایک نام اعلیٰ حضرت امام احمد رضا محدث بریلوی (ولادت ۱۲۷۲ھ/ ۱۸۵۶ء - وصال ۱۳۳۰ھ/ ۱۹۲۱ء) کا ہے۔ آپ نے ان عقائد و گستاخیوں سے متعلق تنبیہ و توبہ کی ترغیب کے بعد دینی ضرورت سمجھتے ہوئے علماے حریمین کی خدمت میں پلا کم و کاست گستاخانہ عبارتوں کو پیش کیا اور حکم شرع واضح کرتے ہوئے علماے حریمین سے تصدیق چاہی۔ اس کا پس منظر کچھ یوں ہے کہ علامہ فضل رسول بدایونی (م ۱۲۸۹ھ) کی کتاب ”المستفاد الممنہد“ پر امام احمد رضا

نے ماشیہ لکھا۔ نام ”المستند المستند“، اس کا خلاصہ امام احمد رضا نے دوسرے سفر حج ۱۳۲۳ھ میں علمائے حرمین کی خدمت میں پیش کیا اور اس میں ہندوستان میں پیدا ہونے والے فرقوں مثلاً قادیانی، نیچری، وہابی، دیوبندی، غیر مقلد وغیرہم کے عصمت ائمہ ذکر کیے۔ جس پر ۱۳۲۴ھ میں علمائے حرمین نے مذکورہ فرقوں پر فتاویٰ کفر صادر فرمایا جس کی اشاعت ”حسام الحرمین علی منکر الکفر والہین“ (۱۳۲۳ھ) کے نام سے ہوئی۔

فتاویٰ حسام الحرمین کی اشاعت عربی میں ہوئی جب کہ اردو اور انگریزی تراجم بھی ہند پاک سے بار بار شائع ہو چکے ہیں اور ساری دنیا میں ان کی مقبولیت ہے۔

مشائخِ چشتیہ کی خدمات کا اجمالی تجزیہ:

برصغیر میں اسلام کے کارواں کو تیز گام کرنے میں جن رجال کا وافر حصہ رہا ہے ان میں مشائخِ چشتیہ نمایاں ہیں۔ جن کی خانقاہیں ایک طرف ارشاد و ہدایت کا مصدر رہا کرتی تھیں تو دوسری طرف عقائد حقہ کی اشاعت کا محور ہوتیں۔ دلوں کے رنگ بھی دھوئے جاتے اور ظاہر کو بھی نکھارا جاتا۔ خیالات کی بے راہ روی کی اصلاح کی جاتی اور معاشرتی برائیوں کا سد باب کر کے پاکیزہ و معطر ماحول تشکیل دیا جاتا۔ ان مشائخِ کرام کی خدمات کا دائرہ برصغیر کے طول و عرض میں پھیلا ہوا ہے۔ دور افتادہ علاقوں، غیر معروف کوچوں، خیابانوں، بسا بانوں، دیہاتوں اور وحشت زدہ بستیوں میں اسلام و ایمان کی نوری کرنیں ان مشائخِ کرام کے توسط سے پھیلیں۔

مشائخِ چشتیہ نے ایک طرف داعیانہ کردار ادا کیا دوسری طرف نوپید فتنوں اور فرقہ ہائے باطلہ کی تردید میں نمایاں رول نبھایا۔ جب اعلیٰ حضرت امام احمد رضا نے گستاخِ رسول، مولویوں پر شرعی حکم عائد کیا اور علمائے حرمین کی تصدیقات کے ساتھ فتاویٰ حسام الحرمین کی اشاعت کی؛ ان کی تائید و توثیق سلاسل طریقت کے بزرگوں نے کی۔ سبھی سلاسل طریقت کے بزرگوں نے خلعتِ دین کے لیے حسام الحرمین کی تائید کی اور تصدیقی کلمات ارشاد فرمائے۔

اس تحریر میں مشائخِ چشتیہ کی حسام الحرمین پر تصدیقات اور تردید مذاہبِ باطلہ کے ضمن میں چند نکات درج کیے جاتے ہیں۔ راقم نے اس سے قبل ایک مقالہ ”حسام الحرمین اور مشائخ“

نقشبندیہ کے عنوان پر تحریر کیا تھا جس کی کئی مقامات سے اشاعت عمل میں آئی۔
 ”حسام الحرمین“ (۱۳۲۴ھ) پر ۳۳ علمائے حرمین کی تصدیقات کی اشاعت کے
 ۲۰ سال بعد ۱۳۴۵ھ میں علامہ حشمت علی خان قادری پبلی بھیتی نے ”الصوارم الہندیہ علیٰ مکرم
 شیاطین الدیوبندیہ“ کے نام سے ۲۶۸ علماء و مشائخ کی تصدیقات جمع کر کے شائع فرمائیں۔
 انہیں میں سے مشائخ چشتیہ کی تصدیقات کا جائزہ پیش کیا جاتا ہے۔ نیز عقائد حقہ کے تحفظ کے
 لیے کاوشات پر بھی ضمناً روشنی ڈالی جائے گی۔ اس سے قبل علامہ حشمت علی خان قادری کا یہ
 اقتباس ملاحظہ کریں:

”بعض جہال بکا کرتے ہیں کہ یہ تو بریلی و دیوبند کے جھگڑے ہیں علمائے
 بریلی کے سوا دیوبندیوں کو کوئی کافر نہیں کہتا۔ وہ دیکھیں کہ جس قدر علمائے
 اہلسنت ہیں وہ سب دیوبندی گروہ کی تکفیر میں علمائے بریلی سے متفق ہیں۔“
 (الصوارم الہندیہ، رضا اکیڈمی ممبئی ۷، ۱۳۳۳ھ، ص ۲۰)

مرکز چشت اجیر مقدس:

حسام الحرمین پر اجیر مقدس جوار خواجہ غریب نواز علیہ الرحمہ میں جاری دارالعلوم معینہ
 عثمانیہ کے اساتذہ کی تصدیقات ہیں۔ دارالعلوم کے مفتی امتیاز احمد انصاری لکھتے ہیں:
 ”بے شک دعویٰ نبوت کفر اور گستاخیاں، شان اطہر صلی اللہ تعالیٰ علیہ وسلم میں کفر اور
 ارتداد..... اور خداے عزوجل صادق و سچان کو کذب کا عیب لگانا کفر صریح..... علیٰ ہذا علم
 اقدس نبوی صلی اللہ تعالیٰ علیہ وسلم کو شیطان ملعون کے علم سے کم بتانا موجب لعنت و کفر..... نیز
 حضور اقدس والور صلی اللہ تعالیٰ علیہ وسلم کے علم اعلیٰ کو مذکورہ اشیا کے علم سے تشبیہ دینا تو ہین علوم
 نبوی..... اور موجب ارتداد و کفر۔ اور ان کفریات کا قائل اور یہ اشخاص جن کی کتب مطبوعہ
 سے اس قسم کے عقائد ثابت ہیں حسب فتاویٰ علمائے حرمین شریفین نہ محض بے ادب اور
 گستاخ..... بلکہ خدا اور رسول کے دشمن اور بقاعدہ شرعیہ کافر و مرتد ہوئے۔ واللہ تعالیٰ اعلم۔“
 (مرجع سابق، ص ۴۳)

اس ضمن میں دارالعلوم معینہ عثمانیہ اجیر شریف کے جن مدرسین کی تصدیقات ہیں ان

کے نام اس طرح ہیں:
 [۱] مولانا محمد عبد المجید (موصوف نے یہ الفاظ درج کیے: ”بے شک ان اقوال کا قائل و
 معتقد کافر ہے اور فتاواے حریمین حق ہیں۔“ مرجع سابق)

[۲] مولانا عبدالحی

[۳] مولانا غلام علی

عرس سرکار غریب نواز علیہ الرحمہ ۱۳۴۷ھ کے موقع پر عرس میں شریک علمائے
 دمام الحرمین پر تصدیقات ثبت فرمائیں: ان کے نام اس طرح ہیں:

[۱] مولانا سید محمود حسین زیدی الوری

[۲] مولانا محمد میراں شافعی (مدرس: مدرسہ نجم الاسلام بھونڈی ضلع تھانہ)

[۳] مولانا ثار احمد ناگوری

[۴] مولانا شمس الدین احمد جون پوری (مصنف: قانون شریعت)

[۵] مولانا محمد حامد علی فاروقی رامے پوری

[۶] مولانا حبیب الرحمن

[۷] مولانا سید رشید الدین احمد بریلوی

فخر المدرسین مولانا معین الدین اجمیری ابتدا میں علمائے دیوبند کی تصانیف سے عدم
 اطلاع کی بنیاد پر خاموش تھے۔ ۱۳۳۷ھ/۱۹۱۹ء میں حجۃ الاسلام علامہ حامد رضا خاں قادری کی
 اہم شریف آمد پر مراسلت ہوئی۔ جس کا نتیجہ یہ ہوا کہ مولانا اجمیری علمائے حریمین و علمائے برصغیر
 کے ہم نوا ہو گئے۔ آپ اپنے ایک مکتوب بنام حجۃ الاسلام علامہ حامد رضا خاں میں لکھتے ہیں:

”براہین قاطعہ کے قول شیطانی کو جس میں معاذ اللہ حضور سرور

عالم صلی اللہ تعالیٰ علیہ وسلم کے علم اکمل کے مقابلہ میں اپنے شیخ ”شیخ مجدی“ یعنی

شیطان کے علم کو وسیع کہا ہے۔ دیکھ کر فقیر کا بھی یہی فیصلہ ہے کہ یہ کلمات قطعاً

کلمات کفر ہیں اور ان کا قائل کافر۔ باقی ہفتوات اہل دیوبند کو بعد صحت کے ان

شاء اللہ دیکھ کر فیصلہ کروں گا۔“ (مرجع سابق، ص ۱۲۸)

آستانہ کچھوچھو مقدسہ:
 سلسلہ چشتیہ کی ایک عظیم و اہم شاخ خانقاہ کچھوچھو شریف (یوپی) ہے؛ جہاں حضرت
 مخدوم اشرف جہانگیر سمنانی رحمۃ اللہ علیہ نے روحانی مشن کو تازگی عطا کی اور لاکھوں دلوں کو
 ایمان و ایقان سے روشن فرمایا۔ اس آستانے سے جو گل کھلا اس کی خوش بود و رنگ پھٹی۔ حسام
 الحرمین پر کچھوچھو مقدسہ سے جاری کردہ تصدیقات کی تمہید میں مولانا فضل الدین بہاری لکھتے
 ہیں:

”بے شک مرزا غلام احمد قادیانی دعوی نبوت کر کے کافر ہوا۔ بلا
 شبہ رشید احمد گنگوہی و غلیل احمد امینہوی و اشرف علی تھانوی و قاسم نانوتوی نے
 سرکار الوہیت و دربار رسالت میں گستاخی اور منہ زوری کی جس کی بسنا پر مردود
 بارگاہ ہوئے اور ذریت اہلبیس میں پناہ پایا۔“ (مرجع سابق، ص ۳۸)

اسی میں حضور محدث اعظم علامہ سید محمد اشرفی جیلانی کچھوچھوی جو حضرت مخدوم اشرف
 جہانگیر سمنانی کچھوچھوی علیہ الرحمہ کے توسط سے چشتی نسبت رکھتے ہیں وہ ان الفاظ میں تحریر
 فرماتے ہیں:

”لاریب ان فتاوی علماء الحرمین المحترمین فی تکفیر حولا، المذکورین صحیحہ۔“

(مرجع سابق، ص ۳۸)

مولانا سید محمد شرف الدین اشرف اشرفی جیلانی جاسی جو حضرت مخدوم اشرف جہانگیر
 سمنانی کچھوچھوی علیہ الرحمہ کے توسط سے سلسلہ چشتیہ سے وابستہ ہیں؛ نے حسام الحرمین پر
 ”الجواب صحیح“ کے الفاظ میں تصدیق کی۔ (مرجع سابق، ص ۳۷)

مولانا سید احمد اشرف قادری چشتی اشرفی جیلانی نیز مولانا معین الدین احمد چشتی مولانا
 سید حبیب اشرف چشتی نے بھی تصدیق فرمائی۔ (مرجع سابق، ص ۳۹-۴۰)
 شیخ المشائخ اشرفی میاں کی رائے گرامی:

۲۱ رذی الحجہ ۱۳۳۹ھ کے تحریر کردہ ایک مغاوضۂ عالیہ میں شیخ المشائخ گلبن خیابان سمنانی
 مولانا سید علی حسین چشتی اشرفی علیہ الرحمہ فرماتے ہیں: ”مولانا احمد رضا خاں صاحب عالم الملت
 علی حضرت مدی جلد

کے لئے اس پر عمل کرنا واجب ہے۔ کافروں کا ساتھ دینا ہرگز جائز نہیں ہے۔“
ایک مقام پر لکھتے ہیں: ”مولانا بریلوی اور اس فقیر کا مسلک ایک ہے۔“
دیگر علماء و مشائخ چشتیہ کی تصدیقات:

[۱] مولانا سید محمد حنیف چشتی (مفتی نگور، ضلع جالندھر) لکھتے ہیں: ”حسام الحرمین کے زبانی صحیح ہیں اور علمائے حق کے لکھے ہوئے ہیں۔ براہین قاطعہ (از خلیل احمد انیسٹروی دیوبندی) کے دیگر مقاموں پر فاتحہ علی الطعام و میلا و شریف کو بھی ناجائز لکھا ہے یہ بھی غلط ہے۔ ایسی بے ہودہ کتاب کا پڑھنا بھی درست نہیں۔“ (مرجع سابق، ص ۵۹)

[۲] مولانا امین القادری چشتی اشرفی (بھیونڈی، ضلع تھانہ) لکھتے ہیں: ”فتاویٰ حسام الحرمین نہایت صحیح و مدلل ہیں ان پر عمل کرنا ہر مسلمان کو لازم ہے۔“

[۳] مولانا محمد یوسف صدیق اللہ شاہ چشتی اشرفی شافعی (خطیب جامع مسجد بھبونڈی، ضلع تھانہ)

[۴] مولانا ابوناظم محمد کاظم رحمتی چشتی (سراج گنج بنگال) لکھتے ہیں: ”تمام مسلمانوں پر لازم بلکہ لازم ہے کہ ایسے بد عقیدے والوں سے اپنے کو کوسوں دور رکھیں اور ان گندم نمسا جو فرش لوگوں کے دھوکے اور فریب سے اپنے عقائد اور دین و ایمان کی حفاظت و نگہ بانی کریں۔“ (مرجع سابق، ص ۸۲)

[۵] مولانا عبدالعزیز خاں چشتی اشرفی (فتح پور، مسوہ) لکھتے ہیں: ”حسام الحرمین کے مطابق عمل کرنا ہر مسلمان پر فرض و ضرور ہے۔“ (مرجع سابق، ص ۸۳)

[۶] مولانا محمد یونس قادری چشتی اشرفی سنبھلی

[۷] مفتی احمد یار خاں بدایونی اشرفی

[۸] مولانا ابوالفیض چشتی سلیمانی

[۹] مولانا عبدالنبی المختار یار محمد فریدی چشتی (گڑھی اختیار خاں، ریاست بہاول پور) لکھتے ہیں: ”حسام الحرمین استفتا کا کافی جواب اور سراسر حق و صواب ہے۔“

[۱۰] غازی اسلام مولانا کریم الدین دبیر چشتی (بھیں تحصیل چکوال، ضلع جہلم، پنجاب)

لکھتے ہیں: ”مجددوں اور دیوبندیوں کے دلوں میں خدا اور رسول خدا کی کچھ عظمت نہیں..... یہ خارج از اسلام اور کافر ہیں۔ جیسا کہ علمائے حرمین شریفین کا مدلل و مفصل فتویٰ ان کی نسبت صادر ہو چکا ہے۔“ (مرجع سابق، ص ۵۶)

مولانا کرم الدین دبیر چشتی کی تصدیق پر دستخط کرنے والے علماء کے نام اس طرح ہیں: مولانا محمد فیض الحسن چشتی جہلمی، مولانا احمد دین چشتی چکوالی۔

ہم بعض ان علماء عرب کا بھی ذکر کیے دیتے ہیں جنہوں نے ”حسام الحرمین“ یا ”الدولۃ المکیہ“ (از اعلیٰ حضرت) پر تقریظ لکھی؛ یا خلافت و اجازت اعلیٰ حضرت سے سرفراز ہوئے۔ مسلک اہلسنت کی ترویج و ترید عقائد باطلہ میں اہم کردار ادا کیا اور جو نسبت چشتیہ سے منسلک تھے۔ جن کی حرمین میں بڑی قدر و منزلت تھی۔

[۱] حضرت شیخ احمد بن ضیاء الدین مکی حنفی، حاجی امداد اللہ چشتی مہاجر مکی کے خلیفہ اور ”حسام الحرمین“ کے مقرر۔ (امام احمد رضا اور علمائے مکہ مکرمہ، بہاء الدین شاہ، رضا اکیڈمی ممبئی ۲۰۱۰ء، ص ۲۰) اعلیٰ حضرت کی تصانیف ”فتاویٰ الحرمین“ اور ”الدولۃ المکیہ“ پر بھی تصدیق قلم بند فرمائی۔

[۲] مولانا رحمت اللہ کیرانوی چشتی مہاجر مکی (م ۱۸۹۱ء) خلیفہ حاجی امداد اللہ چشتی مہاجر مکی۔ آپ نے مولوی رشید احمد گنگوہی دیوبندی و مولوی خلیل احمد انیسٹھوی دیوبندی کی تردید میں مولانا عبدالسمیع بیدل چشتی رام پوری کی کتاب ”انوار ساطعہ در بیان مولود و فاتحہ“ اور مولانا غلام دستگیر قصوری ہاشمی نقشبندی کی تصنیف ”تقدیس الوکیل“ پر تقریظ تحریر فرمائی۔ فاتح قادیانیت حضرت پیر مہر علی شاہ چشتی گولڑوی نے مولانا کیرانوی کو ”فخر العلماء“ کا خطاب عطا فرمایا۔ (مرجع سابق، ص ۲۹)

حضرت پیر مہر علی شاہ چشتی گولڑوی نے اعلیٰ حضرت کے فتویٰ ”الدلائل القاہرۃ علی الکفرۃ النیاشرۃ“ پر تصدیق فرمائی۔ (مطبوعہ رضا اکیڈمی ممبئی ۲۰۰۶ء)

مولانا کیرانوی نے اخیر عمر میں محلہ جیاد مکہ مکرمہ میں مدرسہ احمدیہ قائم کیا۔ جس میں تجوید و حفظ قرآن پر خصوصی توجہ دی جاتی تھی، حاجی امداد اللہ چشتی مہاجر مکی کے خلیفہ اور تصنیف اعلیٰ

حضرت "حسام الحرمین" کے مقررہ قاری حافظہ شیخ احمد بنگالی (چشتی) اس کے مدرس و مہتمم تھے۔ (مرجع سابق، ۳۰)

حاجی امداد اللہ چشتی مہاجر مکی علیہ الرحمہ: جو بانیان فرقہ دیوبندیہ کے مرشد ہیں نے "فیصلہ ہفت مسئلہ" لکھ کر علمائے دیوبند کی اصلاح کی کوشش کی۔ دیوبندی مناظر و ترجمان دیوبند محمد امین صفدر اوکاڑوی دیوبندی اپنی کتاب میں رسالہ "فیصلہ ہفت مسئلہ" کے بارے میں لکھتے ہیں کہ:

"احباب موقع بموقع ہفت مسئلہ کا قصہ چھیڑ دیتے ہیں یہ رسالہ ۱۳۱۲ھ

میں لکھا گیا۔ قطب الارشاد حضرت گنگوہی قدس اللہ سرہ نے یہاں تک فرمادیا کہ

اسے حمام میں جھونک دو۔" (تجلیات صفدر، جلد اول، ص ۵۰۹؛ مجالس حکیم الاسلام، ص ۱۲۹)

حاجی امداد اللہ چشتی مہاجر مکی علیہ الرحمہ کے خلیفہ مولانا احمد حسن چشتی کانپوری نے امکان کذب کے مسئلے میں مولوی رشید احمد گنگوہی دیوبندی و مولوی خلیل احمد انیسٹھوی دیوبندی کی تردید میں "حزبِ الرحمن عن شائبۃ کذب والنقصان" تحریر کی۔

شیخ الدلائل مولانا عبدالحق چشتی سے اعلیٰ حضرت کے روابط:

شیخ الدلائل مولانا عبدالحق چشتی الہ آبادی مہاجر مکی صابری چشتی سلسلے کے شیخ طریقت تھے آپ نے حسام الحرمین پر تقریظ قلم بند کی۔ اکابر علمائے مکہ مکرمہ میں آپ کا شمار ہوتا تھا۔ حسام الحرمین میں آپ کی تقریظ سے قبل ان القاب سے ذکر کیا گیا ہے:

"بقیۃ الاکابر، عمدۃ الاواخر، حامی السنن، حاجی الفتن، مطہر اشعة النور

المطلق مولانا الشیخ محمد عبدالحق المہاجر الہ آبادی۔"

(حسام الحرمین، رضا اکیڈمی ممبئی ۲۰۱۳ء، ص ۱۰۳)

اعلیٰ حضرت کے دوسرے سفر حج ۱۳۲۳ھ کے موقع پر شیخ الدلائل سے اعلیٰ حضرت کی خصوصی ملاقاتیں رہیں۔ اعلیٰ حضرت فرماتے ہیں:

"دعوتوں کے علاوہ صرف چار جگہ ملنے کو جاتا، مولانا شیخ صالح کمال اور شیخ العلماء مولانا محمد سعید باصیل اور مولانا عبدالحق مہاجر الہ آبادی اور کتب خانے میں مولانا سید اسماعیل کے

پس رحمۃ اللہ علیہم اجمعین۔“
(المفوط، مرتب مفتی اعظم علامہ مصطفیٰ رضا خاں قادری، رضا اکیڈمی ممبئی ۲۰۰۶ء، حصہ دوم، ص ۱۵۸-۱۵۹)
اعلیٰ حضرت کی حریم میں مقبولیت کے متعلق شیخ الدلائل حضرت مولانا عبدالحق

چشتی مہاجر کی فرماتے ہیں:
” (امام احمد رضا کو) مکہ معظمہ میں وہ اعزاز ملا جو کسی کو نصیب نہیں ہوتا۔“
(المفوط، مرتب مفتی اعظم علامہ مصطفیٰ رضا خاں قادری، رضا اکیڈمی ممبئی ۲۰۰۶ء، حصہ دوم، ص ۱۸۱)

مولانا عبدالحق چشتی مہاجر کی کے تلمیذ مولانا کریم اللہ پنجابی فرماتے ہیں:
انی مقیم بالمدينة الامينة منذ سنين وياتيها من الهند
الوف من العلم بن فيه هم علماء و صلحاء ائمة جاء راية هم يدورون في
سكك اللمدلا يلفت اليهم من اهلها حدوا رى العلماء والكبار
العظماء اليك مهر عين وبالا جلال مسرعين ذلك فضل الله يؤتيه من
يشاء والله ذو الفضل العظيم۔

”میں سالہا سال سے مدینہ منورہ میں رہائش پذیر ہوں۔
ہندوستان سے ہزاروں انسان آتے ہیں، ان میں اہل علم، اہل اصلاح،
اہل تقویٰ سب ہوتے ہیں، انھیں دیکھا کہ وہ بلند مبارکہ کی گلیوں میں
گھومتے ہیں، کوئی ان کی طرف دھیان نہیں کرتا لیکن آپ کی مقبولیت کی
عجیب شان دیکھتا ہوں کہ بڑے بڑے علماء عظماء آپ کی طرف دوڑے
آ رہے ہیں اور تعظیم بجالانے میں جلدی کر رہے ہیں۔ یہ اللہ کا فضل ہے جسے
چاہتا ہے دیتا ہے وہ بڑے فضل والا ہے۔“

(تبیہ، الاجازات الصحیہ، شمولہ سائل رضویہ، ادارۃ اشاعت تصنیفات رضائے علییہ ص ۱۰۲-۱۰۳)

شیخ الدلائل نے ”حسام الحرمین“ اور ”الدولۃ المکیہ“ پر تقریظ لکھی۔
حضرت حاجی امداد اللہ چشتی مہاجر مکی کے خلیفہ مولانا احمد بن ضیاء الدین بنگالی مکی نے

اعلیٰ حضرت کی کتاب ”الدولة المکیة بالمادة الغیبیة“ پر تقریظ لکھی۔ جو ”افتائے حرین کا تازہ جلد“ (مطبوعہ بریلی ۱۹۱۰ء) میں شامل ہے۔ (تاریخ الدولة المکیة، عبدالحق انصاری، ص ۸۷-۸۸)

مشائخ چشتیہ کی عقائد اہلسنت کی حفاظت و صیانت کی غرض سے کاوشات، رد و فرق ہمارے ہمارے لیے خدمات کے ذکر کے لیے دفتر چاہیے۔ اعلیٰ حضرت علیہ الرحمہ کے کثیر فتاویٰ ہیں جن پر علماء و مشائخ چشتیہ کی تصدیقات ثبت ہیں۔ ان تمام تفصیلات کے لیے ضخیم کتاب لکھی جا سکتی ہے۔ اس سلسلے میں کیا جانے والا کام یقیناً سلاسل حقہ کی تحفظ اہلسنت و صیانت حق کے ضمن میں مخلصانہ خدمات کا گل دستہ ہوگا جس کی خوش بو سے فکر و نظر اور دل و دماغ مہک مہک اٹھیں گے۔ ضرورت علمی کام کی ہے۔

گئے دن کہ تنہا تائیں انجمن میں
یہاں اب سرے راز داں اور بھی ہیں



امام احمد رضا اور مشائخ نقشبندیہ

رسول گرامی صلی اللہ علیہ وسلم کی ذات اقدس سے مسلمانوں کا رشتہ روح کا ہے۔ ناموسی رسالت کا مسئلہ ہر زمانے میں مسلمانوں کے مابین حساس رہا ہے اور جب بھی عقیدے کے اس پہلو پر آجج آئی مسلمان تڑپ اٹھے۔ جانوں کا نذرانہ پیش کر کے رسول گرامی صلی اللہ علیہ وسلم سے محبت و عقیدت و اُلفت کا بھرپور اظہار کیا اور گستاخ رسول کو کیفر کردار تک پہنچا کر ہی دم لیا۔ علامہ ارشد قادری لکھتے ہیں:

”حب رسول کی وارفتگی کا یہ رُخ بھی یاد رکھنے کے قابل ہے کہ کسی گستاخ کے خلاف غم و غصہ اور نفرت و غضب کے اظہار کے سوال پر کبھی یہ نہیں دیکھا کہ نشانے پر کون ہے؟ باہر کا یا اندر کا جس نے بھی رسول کی شان میں گستاخانہ جسارت کا اظہار کیا مسلمانوں کی غیرت ایمانی کی تلوار اُس کے خلاف بے نیام ہو گئی..... علمائے دیوبند کے خلاف بھی ہمارے غم و غصہ کی سب سے بڑی بنیاد یہی ہے کہ اُن کے اکابر نے اپنی بعض کتابوں میں رسول محترم صلی اللہ علیہ وسلم کی شان اقدس میں سخت گستاخانہ کلمات استعمال کیے ہیں۔“ (الاصدار الہندیہ ۱۳۴۵ھ، مرتب مولانا حشمت علی خان قادری، نوریہ رضویہ پبلشنگ کمپنی لاہور، جنوری ۲۰۱۱ء، ص ۶۔ ۷، مقدمہ)

علمائے دیوبند کی وہ کتابیں جن میں رسول کریم صلی اللہ علیہ وسلم کی جناب میں توہین صادر ہوئی، ان پر علمائے حق نے باز پرس کی اور ان عبارتوں سے باز آنے کی گزارش کی لیکن بجائے ندامت و توبہ کے وہ ہٹ دھرمی کے ساتھ ان پر قائم رہے اور اپنی گستاخانہ عبارتوں کی بے جا تادیلیں کرتے رہے۔

ہندوستان میں وہابیت کا آغاز:

ہندوستان میں وہابیت کا آغاز شاہ اسماعیل دہلوی کی کتاب ”تقویۃ الایمان“ سے

ہوا۔ اس وقت اکابر بن اسلام نے اس کا رد کیا۔ اس کتاب کی تعریف میں مولوی رشید احمد گنگوہی دیوبندی لکھتے ہیں:

”کتاب تقویۃ الایمان نہایت عمدہ کتاب ہے۔“

چند سطروں کے بعد لکھتے ہیں: ”اس کا رکھنا اور پڑھنا اور عمل کرنا عسین اسلام ہے۔“ (فتاویٰ رشیدیہ، مولوی رشید احمد گنگوہی، فرید بک ڈپو دہلی، سن ۷۸ء) شاہ ابوالحسن زید فاروقی مجددی ”تقویۃ الایمان“ سے متعلق لکھتے ہیں:

”حضرت مجدد (الف ثانی) کے زمانے سے ۱۲۳۰ھ تک ہندوستان کے مسلمان دہلیوں میں بے رہے: ایک اہل سنت و جماعت، دوسرے شیعہ۔ اب مولانا اسماعیل دہلوی کا ظہور ہوا، وہ شاہ ولی اللہ کے پوتے اور شاہ عبدالعزیز، شاہ رفیع الدین اور شاہ عبدالقادر کے بیٹے تھے۔ ان کا میلان محمد بن عبدالوہاب نجدی کی طرف ہوا اور نجدی کا رسالہ ”رد الاشراک“ ان کی نظر سے گزرا اور انھوں نے اردو میں ”تقویۃ الایمان“ لکھی، اس کتاب سے مذہبی آزاد خیالی کا دور شروع ہوا، کوئی غیر مقلد ہوا، کوئی وہابی بنا، کوئی اہل حدیث کہلایا، کسی نے اپنے کوسلفی کہا، ائمہ مجتہدین کی جو منزلت تھی اور احترام دل میں تھا وہ ختم ہوا۔ معمولی نوشت و خوائد کے افراد امام بننے لگے۔ اور افسوس اس بات کا ہے کہ توحید کی حفاظت کے نام پر بارگاہ نبوت کی تعظیم و احترام میں تقصیرات کا سلسلہ شروع کر دیا گیا۔ یہ ساری قباحتیں ماہ ربیع الآخر ۱۲۳۰ھ کے بعد سے ظاہر ہونی شروع ہوئی ہیں۔ اس وقت کے تمام جلیل القدر علما کا دہلی کی جامع مسجد میں اجتماع ہوا اور ان حضرات نے یہ اتفاق اس کتاب کا رد کیا۔“ (مولانا اسماعیل دہلوی اور تقویۃ الایمان، شاہ ابوالحسن زید فاروقی مجددی، حضرت شاہ ابوالخیر اکاڈمی دہلی، ۱۳۳۲ھ/۲۰۱۱ء، ص ۹-۱۰)

مولوی رشید احمد گنگوہی دیوبندی ”وہابیت“ سے متعلق لکھتے ہیں:

”اس وقت اور ان اطراف میں ”وہابی“ متبع سنت اور دین دار کو کہتے ہیں۔“ (فتاویٰ

رشیدیہ، فرید بک ڈپو دہلی، سن ۱۱۰ء)

”محمد بن عبدالوہاب کو لوگ وہابی کہتے ہیں وہ اچھا آدمی تھا۔“ (فتاویٰ رشیدیہ، فرید بک

ڈیوڈ علی، سن ۱۹۸۰ء)

”محمد بن عبد الوہاب کے مقتدیوں کو وہابی کہتے ہیں ان کے عقائد عمدہ تھے۔“ (مرجع سابق)
 شاہ ابوالحسن زید فاروقی مجددی ”وہابیت“ کی ”دیوبندی شاخ“ سے متعلق لکھتے ہیں
 ”جمادی الآخرہ ۱۳۱۷ھ میں حضرت حاجی (امداد اللہ) صاحب رحلت فرمائے حسلہ میں
 ہوئے۔ اب مولوی (اشرف علی تھانوی) صاحب کے واسطے راستہ صاف ہوا۔ ان پر نئی تحقیق
 کی راہیں کھل گئیں۔ سب سے پہلے انھوں نے علم غیب کے مسئلہ کو چھیڑا اور رسالہ ”حق
 الایمان“ لکھ کر بے حساب غلامانِ بارگاہ رسالت کو ایذا پہنچائی۔ یہ واقعہ ۱۳۱۹ھ کے اوائل کا
 ہے۔“ (مقامات خیر ۱۳۹۲ھ، شاہ ابوالحسن زید فاروقی، شاہ ابوالخیر اکا لاری
 دہلی ۱۹۸۹ء، ص ۲۳۳)

حسام الحرمین:

علمائے حق نے اپنی ذمہ داری سمجھ کر علمائے دیوبند اور برصغیر میں پنپ رہے باطل مقام
 پر شرعی گرفت کرتے ہوئے انھیں سمجھانے کی کوشش کی اور آخرت کا خوف دلایا۔ جب دیکھا
 کہ وہ جنبش کو تیار نہیں تو پھر ان کا شرعی مواخذہ کیا۔ ان علمائے رہبانین میں ایک نام اصلی
 حضرت امام احمد رضا محدث بریلوی (ولادت ۱۲۷۲ھ/۱۸۵۶ء - وصال
 ۱۳۴۰ھ/۱۹۲۱ء) کا ہے۔ آپ نے ان عقائد و گستاخیوں سے متعلق تنبیہ و توبہ کی ترغیب کے
 بعد دینی ضرورت سمجھتے ہوئے علمائے حرمین کی خدمت میں ہلاکم و کاست گستاخانہ عبارتوں کو
 پیش کیا اور حکم شرع واضح کرتے ہوئے علمائے حرمین سے تصدیق چاہی۔ اس کا پس منظر کچھ
 یوں ہے کہ علامہ فضل رسول بدایونی (م ۱۲۸۹ھ) کی کتاب ”المستند المستند“ پر امام احمد رضا
 نے حاشیہ لکھا ہے نام ”المستند المستند“، اس کا خلاصہ امام احمد رضا نے دوسرے سفر حج ۱۳۲۳ھ
 میں علمائے حرمین کی خدمت میں پیش کیا اور اس میں ہندوستان میں پیدا ہونے والے فرقوں
 مثلاً قادیانی، پنجری، وہابی، دیوبندی، غیر مقلد و غیر ہم کے عصمت احمد ذکر کیے۔ جس پر
 ۳۳ علمائے حرمین نے مذکورہ فرقوں پر فتاویٰ کفر صادر فرمایا جس کی اشاعت ”حسام الحرمین
 علی منکر الکفر والبدع“ (۱۳۲۴ھ) کے نام سے ہوئی۔

فتاویٰ حسام الحرمین کی اشاعت عربی میں ہوئی جب کہ اردو اور انگریزی تراجم بھی ہندو پاک سے بار بار شائع ہو چکے ہیں اور ساری دنیا میں ان کی مقبولیت ہے۔
 الصوارم الہندیہ:

علمائے حرمین کی تصدیقات ”حسام الحرمین“ کے نام سے شائع تھیں۔ اعلیٰ حضرت کے وصال (۱۳۴۰ھ) کے پانچ سال بعد ۱۳۴۵ھ میں مولانا حشمت علی خان قادری نے ان فتاویٰ پر علماء و مشائخ برصغیر کی تصدیقات لیں اور ان کی اشاعت ”الصوارم الہندیہ“ (۱۳۴۵ھ) کے نام سے کی۔ راقم کے پیش نظر ”الصوارم الہندیہ“ کا جوائڈیشن ہے دو نوریہ رضویہ پبلشنگ کمپنی لاہور کا شائع کردہ ہے۔ اس میں ۲۶۸ تصدیقات ہیں۔

ان سطور میں یہ بتانا مقصود ہے کہ فرقہ ہائے باطلہ کی تردید و مخالفت میں جہاں دوسرے سلاسل طریقت کے مشائخ و علماء کا اہم رول رہا ہے وہیں سلسلہ نقشبندیہ سے وابستہ اکابر نے بھی اہل سنت کی اشاعت کے ساتھ ساتھ باطل عقائد کی کھلی مخالفت کی اور فتاوے و تصدیقات جاری کیں۔ آج کل وہابی و یو بندی اپنی حقیقت چھپا کر ”منافقت“ سے کام لیتے ہیں اور کبھی نقشبندی، قادری یا چشتی کہلو کر بھولے بھالے مسلمانوں کو یو بندی بنانے کی کوشش کرتے ہیں، یہی حال ان کی تبلیغی جماعت کا بھی ہے۔ اس ضمن میں سید اکرام حسین بکری (سجادہ نشین خانقاہ عالیہ سیکر شریف — میسر پور سندھ) کے نام (مکتوب خرداد ۲۳ دسمبر ۲۰۰۳ء میں) پروفیسر ڈاکٹر محمد مسعود احمد نقشبندی لکھتے ہیں:

”یہ آپ نے صحیح فرمایا کہ سلسلہ نقشبندیہ میں وہابیہ و یو بندیہ داخل ہو گئے ہیں۔ فقیر نے ”جہانِ امام ربانی“ میں اس کا ازالہ کیا ہے۔ بلکہ شروع ہی میں امام احمد رضا محدث بریلوی علیہ الرحمہ کا ذکر کر دیا ہے اور اپنے ابتدائے میں یہ واضح کیا ہے کہ وہابیہ و یو بندیہ نے حضرت مجدد الف ثانی علیہ الرحمہ کی تعلیمات کا استحصال کیا ہے اور دوسری طرف امام احمد رضا نے تعلیمات مجددیہ کو فروغ دیا۔“

(مکتوبات مسعودی، عبدالستار طاہر مسعودی، ادارہ تحقیقات امام احمد رضا کراچی ۲۰۰۵ء، ص ۶۷-۶۸)

امام احمد رضا محدث بریلوی نے ”حسام الحرمین“ کی اشاعت کروائی۔ جس پر علمائے دیوبند کی طرف سے کفریہ عبارتوں کی تاویل کی کوشش میں ”المہجد“ (از مولوی غلیل احمد انیسٹھوی دیوبندی) شائع ہوئی۔ اس کے حقائق کا پردہ چاک کرتے ہوئے شاہ ابوالحسن زید فاروقی مجددی لکھتے ہیں: ”المہجد نے حفظ الایمان کی عبارت کو ان الفاظ میں پیش کیا ہے: ”اس غیب سے مراد کیا ہے۔ یعنی غیب کا ہر ہر فرد یا بعض غیب، کوئی کیوں نہ ہو، پس اگر بعض غیب مراد ہے تو رسالت مآب صلی اللہ علیہ وسلم کی تخصیص نہ رہی۔ کیوں کہ بعض غیب کا علم اگرچہ تھوڑا سا ہو، زید و عمرو بلکہ ہر بچہ اور دیوانہ بلکہ جملہ حیوانات اور چوپاؤں کو بھی حاصل ہے۔“ اور اسی عبارت کو عربی جامہ پہنایا ہے۔ رسالہ حفظ الایمان میں جو عبارت ہے، یہ عاجز نقل کر چکا ہے۔ دونوں عبارتوں کے الفاظ میں بڑا فرق ہے۔ اور خرابی کی جڑ ”کلمۃ ایسا“ ہے کو معرب و مترجم صاحب نے حذف کر دیا ہے۔ عبارت کو ان ہی الفاظ سے جو حفظ الایمان میں ہیں، نہ لکھنا اور خرابی کی جڑ کو حذف کرنا، ظاہر کر رہا ہے کہ خود معرب و مترجم کو پورا کھٹکا تھا کہ اگر وہی الفاظ بیان کیے گئے اور انہیں کو عربی کا لباس پہنایا گیا تو یقیناً علمائے کرام کی آراء موافقت میں نہیں آئیں گی۔“ (مقامات خیر ۱۳۹۲ھ، شاہ ابوالحسن زید فاروقی، شاہ ابوالخیر اکاؤنٹی دہلی ۱۹۸۹ء، ص ۲۴۵)

مشائخ نقشبندیہ اور اہل سنت:

مشائخ نقشبندیہ نے ہر دور میں عقائد و معمولات اہل سنت کی حفاظت کے لیے سرگرمی دکھائی اور فرقہ ہائے باطلہ کی تردید کی۔ اس ضمن میں چند مثالیں ملاحظہ کریں:

[۱] حضرت حاجی دوست محمد نقشبندی قندھاری تحریر فرماتے ہیں:

وہی کی علامت یہ ہے کہ سب سے پہلے وہ اہل سنت والجماعت کے اعتقادات پر ثابت قدم ہو اور باقی سب اہل قبلہ یعنی شیعہ، وہابیہ، رافضیہ وغیرہ و فرقوں کے اعتقادات سے دور رہتا ہو۔“ (تحفۃ الایمان، مکتوبات مولانا دوست محمد قندھاری، طبع زوارا کیلی کراچی جولائی ۱۹۹۸ء، ص ۹۳)

حضرت دوست محمد قندھاری نقشبندی: خان ملا خان کے نام مکتوب۔ (محسورہ رنج الاخر ۱۲۸۱ھ) میں لکھتے ہیں:

”عرض یہ ہے کہ دس رسالے جو فرقہ و ہابیہ کے اقوال و عقائد کے رد کرنے کے سلسلہ میں تحریر کیے گئے ہیں وہ اس فقیر کو دست یاب ہوئے ہیں۔ چنانچہ آپ کی خدمت میں ارسال کیے جا رہے ہیں، ان شاء اللہ آپ کو مل جائیں گے۔ آپ کو چاہیے کہ ہمارے رسول اکرم صلی اللہ علیہ وسلم کے دین متین کی ترقی کے لیے ان رسالوں کو رائج کریں۔ فقیر دعا گو ہے کہ رب جلیل آپ کو اجر عظیم عطا فرمائے اور اللہ جل شانہ شریعت مطہرہ اور اہل سنت و جماعت کے عفت امپر سلامتی نصیب فرمائے۔“

(تحفہ اہل ہمدانیہ، مکتوبات مولانا دوست محمد قدحاری، اردو ترجمہ: محمد احمد، طبع زوارا کپڑی کراچی جولائی

۱۹۸۸ء، ۱۶۸-۱۶۹)

دہلی فرقے کی تردید و مخالفت میں رسائل کی اشاعت کی ترغیب حضرت دوست محمد قدحاری نقشبندی نے ۱۲۸۱ھ میں دی اس وقت اعلیٰ حضرت کی عمر صرف ۱۰ سال تھی۔ شیخ نقشبندیت نے اعلیٰ حضرت کے فتاوے سے قبل ہی وہابیت سے بیزاری کا اظہار کیا۔ [۲] ۱۳۴۱ھ کے میلاد سے متعلق شاہ ابوالحسن زید فاروقی مجددی لکھتے ہیں:

میلاد شریف کے مخالف اور اس کو گناہ بدعتیہ کہنے والے افراد جیسے مولوی اشفاق الرحمن اور صدر بازار دلی کے اہل حدیث جو اچانک آزمائش کے لیے اس مبارک محفل میں آ گئے تھے اور یہی کہتے ہوئے گئے کہ بڑی بابرکت محفل تھی تو پھر نیک دل افراد پر اگر بعض فتائق کا اظہار ہو تو اس میں تعجب کی کوئی بات نہیں۔“ (مقامات خیر ۱۳۹۲ھ، شاہ ابوالحسن زید فاروقی، شاہ ابوالخیر اکاڈمی دہلی ۱۹۸۹ء، ص ۳۸۱)

میلاد سے متعلق شاہ ابوالخیر مجددی دہلوی کا یہ قول ہے کہ: ہم یہ مبارک محفل (میلاد) اس لیے منعقد کرتے ہیں کہ لوگوں کے دلوں میں رسول اللہ صلی اللہ علیہ وسلم کی محبت پیدا ہو۔ آپ کی محبت اصل ایمان ہے۔ اس اصل ہی کو حاصل کرنے کے لیے اس مبارک محفل کا قیام کیا جاتا ہے۔“ (مقامات خیر ۱۳۹۲ھ، شاہ ابوالحسن زید فاروقی، شاہ ابوالخیر اکاڈمی دہلی ۱۹۸۹ء، ص ۳۳۳)

[۳] حضرت شاہ احمد سعید مجددی مہاجر مدنی فرماتے ہیں:

”مکہ مکرمہ کے یکمائے روزگار مفسر محدث مولانا عبداللہ سراج خٹکی جن

کے حلقہ درس میں اس نو مولود فرقہ (وہابیہ) کا سردار نہ صرف باز انوائے ادب

حاضر ہوا کرتا تھا بلکہ آپ کی جامعیت کا معترف بھی تھا، نے بھی قیام کے مستحسن

ہونے کا فتویٰ دیا ہے، آپ کا مہر زدہ فتویٰ راقم (شاہ احمد سعید) کے پاس موجود

ہے، جو چاہے دیکھ سکتا ہے۔“ (اثبات المولد والقیام، شاہ احمد سعید مجددی، مترجم

مولانا محمد رشید نقشبندی، مرکزی مجلس رضالاہور اکتوبر ۱۹۸۰ء، ص ۳۰)

حضرت شاہ احمد سعید کے فرزند گرامی حضرت شاہ محمد مظہر نقشبندی مجددی مہاجر مدنی

قدس سرہ فرماتے ہیں:

ولم يذكر احدا بالسوء الا الفرقة الضالة الوهابية

لتحذير الناس من قباحة المآلهم واقوالهم

پھر اسی صفحہ پر حاشیہ میں لکھتے ہیں: وکان قدس سرہ بقول

ادنی ضرر صحبتهم ان محبة النبی صلی اللہ علیہ وسلم التی ہی من

اعظم ارکان الایمان تنقص ساعة فساعة حتی لا یبقی منها غیر الاسم

والرسم فکیف یكون اعلاه فالاحذر الاحذر عن صحبتهم ثم الاحذر

الاحذر عن رؤیتهم اه فاحفظه (منہ)

حضرت شاہ احمد سعید قدس سرہ کسی کی برائی نہیں کرتے تھے سوائے وہابیہ کے گمراہ فرقہ

کے، تاکہ لوگوں کو ان کے افعال و اقوال کی قباحت سے ڈرائیں، حضرت فرمایا کرتے تھے کہ

وہابیوں کی صحبت کا معمولی نقصان یہ ہے کہ نبی اکرم صلی اللہ تعالیٰ علیہ وسلم کی محبت جو ایمان کے

بڑے ارکان میں سے ہے، لختہ بہ لختہ کم ہوتی جاتی ہے۔ یہاں تک کہ نام و نشان کے علاوہ کچھ

بھی نہیں رہ جاتا، جب معمولی ضرر کا یہ حال ہے تو بڑے نقصان کا کیا عالم ہوگا؟ لہذا ان کی

صحبت سے بچو، ضرور بچو، بلکہ ان کی صورت تک دیکھنے سے ضرور بالضرور اجتناب کرو۔

[محمد مظہر مہاجر مدنی، مولانا شاہ، المناقب الاحمدیہ والقیامات السعیدیہ، مطبوعہ مستزاد ۱۸۹۶ء، ص ۱۷۶-۱۷۷]

التوتوی، مقدمہ علامہ عبدالحکیم شرف قادری، جامع الاسلامی سہارک پور ۱۳۲۵ھ/۲۰۰۴ء، ص ۳۵-۳۶

نوٹ: مقامات سعید یہ۔ پہلے فارسی میں ۱۷۷۷ء میں دلی کے اکمل المطالع میں چھپی، پھر عربی میں ۱۳۱۲ھ میں قزاقان میں چھپی۔ (مقامات خیر ۱۳۹۲ھ، شاہ ابوالحسن زید نوردی، شاہ ابوالخیر اکاڈمی دہلی ۱۹۸۹ء، ص ۸۸)

۱۳ | مولانا شاہ محمد معصوم مجددی ابن عبدالرشید (م ۱۳۳۱ھ) نے میلاد کے جواز پر "حسن الکلام فی اثبات المولد والقیام" (تالیف ۱۳۰۵ھ) نام سے کتاب لکھی۔
آج کل سلسلہ نقشبندیہ مجددیہ کو "دیوبندی" بنا کر پیش کرنے کی کوشش کی جا رہی ہے۔ حالاں کہ اکابر نقشبندیہ کے عقائد وہی تھے جن کی تصریحات امام احمد رضا کی کتب و فتاویٰ میں ملتی ہیں، وہ بھی معمولات اہل سنت پر کاربند تھے، بلکہ اعلیٰ حضرت امام احمد رضا کی ولادت سے کافی پہلے جب وہابی تحریک کا آغاز ہوا اس وقت اکابر نقشبندیہ نے وہابیت کی تردید و دفع کئی میں فتاویٰ صادر فرمائے، کتابیں تصنیف کیں، علما کی کتابوں پر تصدیقات ثبت کیں۔

اس تحریر میں اعلیٰ حضرت امام احمد رضا کے مشہور فتاویٰ "حسام الحرمین" پر علم و مشائخ نقشبندیہ کی تصدیقات دکھانا مقصود ہے۔ اس لیے اسی رخ سے نکات درج کیے جا رہے ہیں۔
علماء و مشائخ نقشبندیہ کی تصدیقات:

(۱) پیر جماعت علی شاہ نقشبندی:

سلسلہ نقشبندیہ کی عظیم و قدیم خانقاہ "علی پور شریف" کے بزرگ حضرت پیر سید جماعت علی شاہ محدث علی پوری۔ حسام الحرمین۔ کی تصدیق کرتے ہوئے لکھتے ہیں:
"حسام الحرمین کے فتاویٰ حق ہیں اور اہل اسلام کو ان کا ماننا اور ان کے مطابق عمل کرنا ضروری ہے۔ جو شخص ان کو تسلیم نہیں کرتا وہ راہ راست سے دور ہے، حضرت رسول اکرم علیہ الصلوٰۃ والسلام کی شان مبارک میں جو شخص عداوت و سبھو بھی گستاخی کرے اور آپ کی ادنیٰ توہین و تنقیص کا تقریر یا تحریر امر تکبر ہو وہ اسلام سے خارج اور مرتد ہے۔"

(الصوارم الہندیہ ۱۳۳۵ھ، مرتب مولانا حشمت علی خان قادری، نور یہ رضویہ پبلشنگ کمپنی لاہور، جنوری ۲۰۱۱ء، ص ۵۵)

پیر جماعت علی شاہ نقشبندی محدث علی پوری کی اس تحریر پر مولانا محمد حسین (مہتمم مدرسہ
نقشبندیہ علی پور سیداں)، محمد کرم الہی بی اے، مولانا خان محمد وغیرہم کے دستخط ہیں۔

[۲] مولانا دیدار علی الوری نقشبندی:

مولانا دیدار علی الوری رضوی نقشبندی مجددی (سابق خطیب و مدرس مسجد وزیر حسن
لاہور) تحریر فرماتے ہیں: ”حسام الحرمین جو فتویٰ علمائے حرمین شریفین ہے، وہ سر تا پا حق و ہما
ہے۔ اور جن اقوال پر فتویٰ دیا گیا ہے فریقین میں منصف کو ان کی کتابوں سے ان اقوال کو
مطابق کر کے دیکھنا کافی ہے۔“

[الصوارم الہندیہ ۱۳۳۵ھ، مرتب مولانا شمس علی خان قادری، نوریہ رضویہ پبلشنگ کمپنی
لاہور، جنوری ۲۰۱۱ء، ص ۵۸]

اس پر مزید دستخط کنندگان میں مولانا سید فضل حسین نقشبندی مجددی گجراتی، سید
عبدالرزاق نقشبندی مجددی حیدر آبادی، حاجی احمد نقشبندی شامل ہیں۔

[۳] حضرت قاضی فضل احمد نقشبندی مجددی لدھیانوی:

حضرت قاضی موصوف تحریر فرماتے ہیں: ”تمام مسلمانان اہل سنت و جماعت کو کتاب
مستطاب ”حسام الحرمین“ کے مندرجہ فتاویٰ کو مان کر ان پر عمل پیرا ہونا لازم ہے۔ اس کے علاوہ
ایک دیگر کتاب ”تقدیس الوکیل عن توہین الرشید و الخلیل“ (تصنیف از مولانا غلام ونگیر قصیری
ہاشمی نقشبندی مجددی) مصدقہ علماء و مفتی ائمہ اربعہ حرمین شریفین زادہما اللہ شرفاً و تعظیماً میں بھی
اسی طرح لکھا ہے جیسے کہ کتاب ”حسام الحرمین“ یہ بات طے شدہ ہے کہ عقائد و اقوال مندرجہ
استغنا کلمات کفریہ ہیں۔“

[الصوارم الہندیہ ۱۳۳۵ھ، مرتب مولانا شمس علی خان قادری، نوریہ رضویہ پبلشنگ
کمپنی لاہور، جنوری ۲۰۱۱ء، ص ۶۸]

[۴] مفتی اعظم دہلی مفتی مظہر اللہ نقشبندی:

مفتی مظہر اللہ نقشبندی مجددی (سابق شاہی امام مسجد فتح پوری دہلی) لکھتے ہیں:
”اس عاجز کا یہ کہاں زہرہ کہ حضرات علمائے کرام حرمین شریفین کے مخالف جنبش اب
کشائی کر سکے، ان حضرات نے جو کچھ فرمایا حق و واجب العمل ہے۔“

۱) الصوارم الہندیہ ۱۳۳۵ھ، مرتب مولانا حشمت علی خان قادری، نور یہ رضویہ پبلشنگ کمپنی لاہور، جنوری ۲۰۱۱ء، ص ۶۸

مفتی صاحب کے فرزند پروفیسر ڈاکٹر محمد مسعود احمد نقشبندی لکھتے ہیں: ”حضرت (مفتی محمد مظہر اللہ نقشبندی دہلوی - م ۱۹۶۶ء) کے نقش قدم ہمارے سامنے ہیں۔ اعلیٰ حضرت نے جن حضرات کی تکفیر فرمائی۔ حضرت قبلہ نے ”الصوارم الہندیہ“ میں اس کی تائید فرمائی۔ اور مسلک کی علامت اور نشانی بن گئے۔ فقیر نے بھی یہی روش اختیار کی اور اغیار سے سنہ کبھی نہایت کی اور نہ کسی کو یہ مشورہ دیا۔“

۱) مکتوبات مسعودی، عبدالستار طاہر مسعودی، ادارۃ تحقیقات امام احمد رضا کراچی ۲۰۰۵ء، ص ۷۲-۷۳-۷۴

[۵] مولانا نبی بخش حلوائی نقشبندی:

پیر سید جماعت علی شاہ لاٹانی نقشبندی علی پوری کے خلیفہ مولانا نبی بخش حلوائی نقشبندی (م ۱۳۶۵ھ/ ۱۹۴۵ء - مصنف تفسیر نبوی) مرید مولانا غلام دستگیر قصوری ہاشمی نقشبندی اپنی حدیث میں لکھتے ہیں:

”جو شخص گنگوہی و تھانوی و دیوبندی مذکورین کا معتقد ہو وہ ضرور دہابی، کافر و مرتد ہے۔ اس کی کلمہ گوئی و قبلہ روئی وغیرہ کا کوئی اعتبار نہیں وہ قولہ تعالیٰ و من الناس من يقول اما بالله وبالیوم الآخر وما هم بمؤمنین کا مصداق ہو کر اہل اسلام سے خارج ہو گیا۔ گو باہر مسلمان کہلائے۔“

..... دیوبندی علما آدم نما ابلیس ہیں۔ مسلمانوں کی بولی بول کر کافر بناتے ہیں۔“ (الصوارم الہندیہ ۱۳۳۵ھ، مرتب مولانا حشمت علی خان قادری، نور یہ رضویہ پبلشنگ کمپنی لاہور، جنوری ۲۰۱۱ء، ص ۷۵-۷۶)

[۶] مولانا محمد ریحان حسین عمری مجددی:

مولانا محمد ریحان حسین مجددی (مدرس: مدرسہ ارشاد العلوم رام پور) فرماتے ہیں: ”قادی حسام الحرمین یقیناً قابل عمل ہے اور صحیح ہے۔“ (الصوارم الہندیہ ۱۳۳۵ھ، مرتب مولانا حشمت علی خان قادری، نور یہ رضویہ پبلشنگ کمپنی لاہور، جنوری ۲۰۱۱ء، ص ۷۷)

[۷] مولانا محمد نور حسین نقشبندی مجددی رام پوری:

(امام احمد رضا اور سلاسل المرتبت)

مولانا موصوف لکھتے ہیں: "حسام الحرمین میں جن علمائے حسین شریعین اہل السنۃ والجماعۃ کے فتوے ہیں وہ حق اور صواب ہیں۔" (الصوارم الہندیہ ۱۳۳۵ھ، مرتب مولانا شمس علی خان قادری، نوریہ رضویہ پبلشنگ کمپنی لاہور، جنوری ۲۰۱۱ء، ص ۱۰۰)

[۸] مولانا محمد معوان حسین مجددی رام پوری:

خانوادہ مجدد الف ثانی کے فرزند فرید شاہ احمد سعید نقشبندی دہلوی کے شاگرد و مرید مولانا شاہ ارشاد حسین مجددی رام پوری کے فرزند مولانا محمد معوان حسین مجددی رام پوری (مدبر ارشاد العلوم) لکھتے ہیں:

"حسام الحرمین کے احکام حسب نقول صحیحہ معتبرہ لازم الاتباع ہیں۔" (الصوارم الہندیہ ۱۳۳۵ھ، مرتب مولانا شمس علی خان قادری، نوریہ رضویہ پبلشنگ کمپنی لاہور، جنوری ۲۰۱۱ء، ص ۱۰۱)

یوں ہی دیگر علمائے سلسلہ نقشبندیہ میں مولانا سید غیاث الدین بن مولانا سید غلام محمد الدین نقشبندی (سورت) مولانا محمد حسن عرب المدنی المظربی السنوسی القادری النقشبندی الفضل الرحمانی، مولانا فقیر محمد حسن فاروقی مجددی وغیرہم نے بھی فرق ہائے باطلہ و ہابیہ دہانہ کی تردید کی اور اہل سنت پر استقامت کی تلقین کی۔

مولانا شاہ عبدالغنی مجددی کے شاگرد شیخ عثمان بن عبدالسلام دہستانی (م ۱۳۲۵ھ/ ۱۹۰۷ء مدینہ منورہ) نے امام احمد رضا کی کتب الدولۃ المکیہ، حسام الحرمین و فتاویٰ الحرمین نیز تقلیدیں الوکیل

[از مولانا غلام دگلیر قصوری ہاشمی نقشبندی) پر تقریریں لکھیں۔ (تاریخ الدولۃ المکیہ، عبدالحق انصاری، بہاء الدین ذکر یا لاہیری چکوال ۲۰۰۶ء، ص ۱۱۶)

مولانا شاہ عبدالغنی مجددی کے شاگرد مولانا محمود بن صبغۃ اللہ مدد راسی نے امام احمد رضا کی تصنیف الدولۃ المکیہ پر تقریریں لکھی۔ آپ حضرت شاہ محمد مظہر نقشبندی مجددی ابن حضرت شاہ احمد سعید مجددی کے مرید تھے۔ (تاریخ الدولۃ المکیہ، عبدالحق انصاری، بہاء الدین ذکر یا لاہیری چکوال ۲۰۰۶ء، ص ۱۲۷)

مزید جستجو کی جائے تو فروغِ اہل سنت کے لیے نقشبندی تعلیمات اور مشائخ نقشبندیہ کے کافی اقوال مل جائیں گے۔ اس پہلو سے راقم کی ایک کتاب ”مشائخ نقشبندیہ: عقائد و افکار“ جلد ہی شائع ہوگی۔ جس میں باطل فرقوں کے استیصال میں علماء و مشائخ نقشبندیہ کا کردار اور چند معمولاتِ اہل سنت کے تحفظ کے لیے علمی و عملی و تحریری خدمات پر صراحت و وضاحت کے ساتھ روشنی ڈالی گئی ہے۔ اس کتاب کے اندر درجنوں ملفوظات ایسے درج کیے ہیں جن میں دہابیہ سے بچنے کی تلقین و تاکید ہے اور سلسلہ نقشبندیہ کی اصل تعلیمات جو مسلکِ اہل سنت کے مطابق ہے پر سختی سے گامزن رہنے کی نصیحت کی گئی ہے۔ اسی طرح اس میں ”دیوبندی“ نقشبندی تعلیمات سے منحرف ہیں پر شواہد و دلائل پیش کیے گئے ہیں۔

اللہ کریم ہمیں مسلکِ اہل سنت جسے شناخت کے لیے مسلکِ اعلیٰ حضرت بھی کہا جاتا ہے پر استقامت عطا فرمائے اور مشائخِ کرام کے نقشِ قدم پر چلنے کی توفیق عطا کرے۔

ترے غلاموں کا نقشِ قدم ہے راہِ خدا
وہ کیا بہکے جو یہ سراغ لے کے چلے



سلسلہ ابوالعلائیہ اور امام احمد رضا

گیارہویں صدی ہجری کے اوائل میں ہندوستان کے اکثر علاقوں میں سلسلہ نقشبندیہ کا خوب عروج رہا جو بعد میں پھوٹ کر دو شاخوں میں منقسم ہو گیا۔

(۱) سلسلہ نقشبندیہ مجددیہ

(۲) سلسلہ نقشبندیہ ابوالعلائیہ

سلسلہ ابوالعلائیہ کے بانی محبوب جل وعلا حضرت سیدنا امیر ابوالعلا (متوفی ۱۰۶۱ھ) ہیں جنہوں نے اپنے علم و عمل اور اخلاق و اخلاص کے ذریعہ برصغیر میں انسانیت و معرفت کو فروغ دیا اور اس پر خازن زمین کو پُر بہار بنا کر گلشن بے خزاں کا نمونہ بنا دیا، آپ کی ذات دل و دماغ کو تروتازہ رکھنے کے لئے گلستانِ ارم کا کام کرتی رہی۔

حضرت امیر ابوالعلا نے سلسلہ نقشبندیہ میں اک نئی روح پھونک دی جس کے اثرات آج بھی نمایاں ہیں، آپ نے خواجہ بزرگ معین الدین چشتی (متوفی ۶۳۳ھ) کے سلسلے کی رنگت و معرفت اور سماع بالمرزا میر کی کیفیت کو سمیٹ کر سلسلہ ابوالعلائیہ کے نصاب میں داخل کیا، حضرت امیر ابوالعلا کو خواجہ معین الدین چشتی سے براہ راست فیضانِ اویسی حاصل تھا، جب کوئی آپ سے سلسلہ چشتیہ میں بیعت کا ارادہ ظاہر کرتا تو اسے سلسلہ چشتیہ میں داخل کرتے اور خواجہ معین الدین چشتی کے بعد شجرہ پر اپنا نام تحریر کرتے، آپ اپنے سریدار و سرشدین کو راہِ سلوک طے کراتے رہے اور ابوالعلا کی نسبت کے طالبین ہمیشہ آپ کی محبت سے فائدہ اٹھاتے رہے۔

تصوف کا اصل مقصد خدا کو پہچاننا ہے، حضرت شمس تبریز فرماتے ہیں۔

بہر حالیکہ باشی باخدا باش
زخود بیگانہ باحق آشنا باش

سلسلہ نقشبندیہ حضرت امام جعفر صادق کے ذریعہ جا ملتا ہے اور امام کے قلب معظم میں
فیض کے دو دریا جمع تھے، پہلے تو آپ نے باطنی نعمت اپنے نانا حضرت قاسم بن محمد بن ابوبکر
سے پائی جسے نسبت صدیقیہ کہتے ہیں اس کے بعد اپنے والد حضرت امام محمد باقر سے بیعت
مائل کر کے فرقہ خلافت و امامت کا پایا جسے نسبت مرتضویہ کہتے ہیں، اسی جہت سے آپ کو مجمع
الہرین کہا جاتا ہے، پس شجرہ نقشبندیہ میں امام جعفر صادق سے اوپر دو شاخ لکھی جاتی ہے
ایک حضرت ابوبکر صدیق تک جا پہنچتی ہے اور دوسری حضرت مولیٰ علی سے جا ملتی ہے۔
اور وہ اس طرح ہے۔

امام جعفر صادق و ہومن حضرت قاسم و ہومن حضرت سلیمان و ہومن حضرت ابوبکر صدیق
و ہومن حضرت رسول اللہ صلی اللہ علیہ وسلم۔

امام جعفر صادق و ہومن امام باقر و ہومن زین العابدین و ہومن امام حسین و ہومن حضرت
علی رضی اللہ عنہ و ہومن حضرت رسول اللہ صلی اللہ علیہ وسلم۔

حضرت امیر ابوالعلا کا سلسلہ خواجہ بہاؤ الدین نقشبند تک اس طرح جا ملتا ہے۔
امیر ابوالعلا و ہومن امیر عبداللہ احراری و ہومن خواجہ محمد یحییٰ و ہومن خواجہ عبدالحق و ہومن
خواجہ عبید اللہ احرار و ہومن مولانا یعقوب چرخ و ہومن خواجہ بہاؤ الدین نقشبند والی آخرہ۔
بارہویں صدی ہجری میں یہ سلسلہ اس قدر مقبول عام ہوا کہ تمام مشائیر اس
سلسلے سے وابستہ ہوتے چلے گئے، کیا امیر کیا غریب،
کیا چشتی کیا قادری، کیا سہروردی کیا فردوسی سب ابوالعلا کی نعمت سے مستفیض و
مستہد ہوئے۔

حضرت میر سید محمد کالپی کے متوطن تھے، انہیں بیعت سلسلہ چشتیہ میں حضرت جمال
الایاسی قمی، سیکڑوں طالبان خدا آپ کے حلقہ فیض و ارشاد میں حاضر تھے، ایک روز آپ نے

عالم رویا میں دیکھا کہ خواجہ بہاؤ الدین نقشبند فرماتے ہیں کہ
 ”اے میر سید محمد ادریس والا ایک شیخ ہمارے سلسلہ کا ایسا صاحب مقامات عالیاں
 شہر اکبر آباد میں فیض بخش عالم ہے کہ کئی برسوں کے بعد اس رتبہ کا شخص پیدا ہوا ہے مناسب
 ہے کہ تم اکبر آباد میں جا کر اس سے ہمارا طریقہ بھی اخذ کرو“ (نجاتِ قاسم)

مگر نام نہ فرمایا بعد اس واقعہ کے میر سید محمد کو بے اختیار چند مریدوں اور خادموں کو ہمراہ
 لے کر آگرہ کی طرف تشریف فرما ہوئے وہاں پہنچ کر جو احوال اس شہر کے مشائخ کا دریافت
 کیا تو معلوم ہوا کہ سلسلہ نقشبندیہ کے دو بزرگ وہاں شیخ وقت ہیں ایک تو مجدد العقب ثانی کے
 خلیفہ حضرت میر نعمان اور دوسرے حضرت امیر ابو الغلا، یہ بھی ظاہر ہوا کہ میر نعمان کو سماع سے
 احراز کلی ہے اور امیر ابو الغلا کی مجلس فیض منزل میں سماع بھی ہوتا ہے از انجا کہ میر سید محمد کو بھی
 سماع سے احتیاط تھی، رغبت خاطر آپ کی میر نعمان کی طرف ہوئی چنانچہ آپ پاکی
 پر سوار ہو کر میر نعمان کی خانقاہ کو تشریف لے چلے مگر کہتا رہا ان کی خانقاہ کی راہ بھول کر حضرت
 امیر ابو الغلا کی خانقاہ پر جا پہنچے جب وہاں پہنچ کر یہ معلوم ہوا کہ یہ خانقاہ حضرت امیر ابو الغلا کی
 ہے آپ پاکی سے نہ اترے اور کہتا رہا میں سے فرمایا کہ میر نعمان کی خانقاہ پر لے چلو لیکن جب
 اتفاق ہوا کہ کہتا رہا دو چار گلی اور کوچوں میں پھر پھر کے پھر ہمارے حضرت ہی کی خانقاہ پر آن
 پہنچے، القصد دو یا تین مرتبہ یہی ماجرا گذرا جب تو میر سید محمد نے فرمایا کہ کچھ امر حق یو ہیں معلوم
 ہوتا ہے اور پاکی سے اتر کر خانقاہ کے اندر تشریف لے گئے بحسب اتفاق اس وقت حضرت
 امیر ابو الغلا کی محفل میں سماع ہو رہا تھا، حضرت نے میر محمد کو جو دیکھا تو آپ کی طرف حوہ
 ہو کر کئی بار نعرہ کیا، میر محمد پر حضرت کی نعروں کی تاثیر تو پڑی مگر از انجا کہ میر محمد کا ظرف عالی
 تھا ضبط کیا اور جسم کو جنبش نہ ہوئی تب حضرت نے آپ کا ہاتھ پکڑ کر کئی بار نعرہ فرمایا پھر آپ
 کو طاعت ضبط کی باقی نہ رہی تمام بدن کو جنبش اور قلب میں جا روب ہو کر نسبت ابو الغلا سے
 متمکن ہو گئی بعد برخواست محفل کے میر محمد نے عرض کیا کہ

”فقیر تو پہلے ہی نعروں میں بے خود ہو چلا تھت مگر بمشکل ضبط

کیا اور اپنے تئیں سنبھالا لیکن اخیر نعروں کے وقت ضبط نہ کر سکا،

اور ۹ مہینے تک حضرت کی صحبت میں حاضر رہ کر طریقتہ ابو الغلائیہ کی تکمیل کی بعد اس کے آپ کو خرقہ خلافت اور خواجہ بہاؤ الدین نقشبند کی تسبیح کہوانے اس کے پچھے پتھر کے ہیں عنایت کیا۔

پھر آپ کالپی میں آکر مسند ہدایت و ارشاد پر جلوہ افروز ہوئے، اب تک تمام ہندوستان میں شرق سے غرب تک مشہور تر ہے

کچھ حاجت بیان کی نہیں، آپ کے اور آپ کے خلفائے عظام سے ہزاروں طالب براب ہوئے ہیں، چنانچہ حضرات مارہرہ کہ کیسے کیسے ولی کامل ہوئے ہیں میر محمد ہی کے خاندان ولایت تو اماں کے فیض یافتہ ہیں۔

آپ کی رحلت کے بعد آپ کے صاحبزادے حضرت سید احمد کالپوی سجادہ نشین ہوئے، آپ کے اوصاف و کمالات کی کچھ حد و نہایت نہیں، کیفیت ذوق و مستی و شور و عشق کی غالب تھی، سماع سے بہت شوق تھا، آپ کی نسبت سراسر تاثیر ایسی زور آور تھی کہ انسان تو کیا چمک پڑتا آپ کا نعرہ من کے مست و بے خود ہو جایا کرتے تھے، اسلاف کے قدم بقدم تھے۔ قصہ مختصر یہ کہ حضرت سید احمد کے خلیفہ حضرت سید فضل اللہ ان کے خلیفہ حضرت برکت اللہ مارہروی ان کے خلیفہ حضرت آل محمد ان کے خلیفہ حضرت حمزہ ان کے خلیفہ حضرت آل احمد ان کے خلیفہ حضرت آل رسول ان کے خلیفہ حضرت ابوالحسن نورانی ان کے مرید و خلیفہ حضرت امام احمد رضا خاں فاضل بریلوی۔

اور اسی طرح مولانا ظفر الدین رضوی نے ”حیاتِ اعلیٰ حضرت“ میں لکھا ہے، امام احمد رضا خاں کو سلسلہ ابو الغلائیہ کی اجازت و خلافت کے علاوہ مشائخ ابو الغلائی کے ساتھ ذریعہ تعلقات بھی قائم تھے، اس سلسلے کی چند معروف خانقاہیں

(۱) خانقاہ سجادہ ابو الغلائیہ، شاہ ولی، دانا پور

(۲) خانقاہ منعمیہ قمریہ، میتن گھاٹ، پٹنہ سیٹی

(۳) بارگاہ عشق، تکیہ شریف، پٹنہ سٹی

وغیرہ کے سجادگانِ ذیشان سے بھی دیرینہ روابط رہے ہیں، خود فاضل بریلوی تحریر
ردّ عمدہ کے سلسلے میں جب پٹنہ میں مقیم تھے تو حضرت مخدوم منعم پاک کے عرس میں شامل
ہوئے، اپنے عربی قصیدہ ”امال الابرار والام الاشرار“ میں یہاں کے سجادہ نشین حضرت شاہ
عزیز الدین حسین کا ذکر یوں کرتے ہیں۔

”عزیز الدین ذاعزیز شہود“ (ص 12)

دوسری جگہ حسن بریلوی نے فارسی مثنوی ”مصصام حسن بردابر فتن“ میں کہتے ہیں کہ
”شاہ ساعیل وعزیز وامیر“ (ص 40)

قصیدہ ”امال الابرار والام الاشرار“ میں خانقاہ سجادہ یہ ابوالعلائیہ کے سجادہ نشین حضرت
شاہ محمد اکبر ابوالعلائی دانا پوری اور ان کے صاحبزادے حضرت شاہ محمد حسن ابوالعلائی دانا پوری
کا ذکر ہے جس لب ولہجہ اور محبت و عقیدت کے انداز میں ہے اسے کوئی صاحب عرفان علی محسوس
کر سکتا ہے، فرماتے ہیں کہ

”وَمُخْبِتُنَا لِاَكْبَرِ نَاوَلِدِ“

حضرت شاہ اکبر دانا پوری کی کتاب ”مولدِ فاطمی“ اور ”تاریخِ عرب“ میں یہ دو شعر درج ہے۔
حاسبیو آؤ شہنشاہ کاروضہ دیکھو
کعبہ تو دیکھ چکے ہو کعبے کا کعبہ دیکھو

(تاریخِ عرب، ص ۱۲۴)

مالک کونین ہیں گو پاس کچھ رکھتے نہیں

دو جہاں کی نعمتیں ہیں ان کے خالی ہاتھ میں

(تاریخِ عرب، ص ۲۵۱، مولدِ فاطمی، ص ۷)

اسی زمین میں حضرت اکبر کی مکمل نعت ”تجلیاتِ عشق“ میں بھی ملتی ہے۔

آؤ اے جنتیو گنبدِ خضرئی دیکھو

قبلہ عرض ہے یہ قصہ معلیٰ دیکھو

۱۳۱۰ھ کے آس پاس علمائے اہل سنت میں شعرو سخن کا باغ جن دو ہستیوں کا آباد رہا وہ
حضرت اکبر اور فاضل بریلوی کی ذات تھی، ماہنامہ تحفۂ حنفیہ (پٹنہ) میں برابر آپ
دونوں کے کلام شائع ہوتے رہے۔

دوسری مناسبت اس طرح ہے کہ مولانا حکیم سید محمد نظامی کا کوئی نے درسی کتابیں فاضل
بریلوی سے پڑھی اور شعرو شاعری میں حضرت اکبر کے شاگرد ہوئے۔

(تذکرہ مسلم شعرائے بہار، جلد ۵، ص ۷۶)

اس طرح کے بیشتر واقعات و حالات ایسے ہیں جو تاریخ کا ایک حصہ ہے جس کی ہمیں
تذکرہ کرنی چاہیے، بقول حمد کا کوئی

”حمد بے چارے سے جو ہو سکا اُس نے کیا“



سلسلہ سہروردیہ اور امام احمد رضا

تصوف کو قرآنی اصطلاح میں تزکیہ نفس اور حدیث کی اصطلاح میں احسان کہتے ہیں۔ ابن خلدون کے الفاظ میں اس سے مراد خود کو اللہ کی مکمل سپردگی میں دینے کی ہے (جو اسلام کا تصور بھی ہے) اور یہ لوگ مکمل روحانی پاکیزگی، انسان کی اندرونی کیفیات، وجودی فطرت اور دنیاوی مسرتوں سے دور ہو کر عبادت اور اللہ کی بندگی پر زور دیتے تھے۔ جب تک یہ تمام طریقہ کار حضرت محمد ﷺ کی جانب سے لائے گئے اللہ کے پیغام کی حدود کے اندر رہتے ہوئے اختیار کیے جاتے رہیں اس وقت تک لفظ صوفی اور تصوف کی بحفاظت کو شریعت ہی کہا جاسکتا ہے کیونکہ جب سب کچھ قرآن اور سنت کے مطابق ہی ہے تو پھر اسے تصوف کیوں کہا جائے کہ اس کے لیے تو شریعت کی اصطلاح حضرت محمد ﷺ کے قریب ترین زمانے سے موجود ہی تھی۔

صوفیہ اصل میں ایک یونانی لفظ، sophos سے لیا گیا ہے جس کے معنی حکمت اور فارسی متبادل تصوف کی اصطلاح کے مطابق عرفان کے ہوتے ہیں اور اسی مناسبت سے صوفی کو اردو میں حکمت یزدانی کہا جاتا ہے۔ اس اصل الکلمہ کا تذکرہ سب سے پہلے البیرونی نے کیا ہے۔ جس طرح مسائل کے سلسلے میں چار بڑے امام ہیں، ان کی تقلید کی جاتی ہیں اسی طرح تصوف کے چار سلسلے ہیں:

- (1) چشتی (2) قادری (3) نقشبندی (4) سہروردی۔ یہ چار بڑے حضرات کی طرف منسوب ہیں اور ہمارے اطراف میں انہیں کی تقلید کی جاتی ہے۔
- (۱) چشتی: خواجہ معین الدین چشتی اجمیری رحمہ اللہ کی طرف منسوب ہے۔

(۲) قادری: سید عبدالقادر جیلانی رحمہ اللہ کی طرف منسوب ہے۔

(۳) نقشبندی: خواجہ بہاؤ الدین نقشبندی رحمہ اللہ کی طرف منسوب ہے۔

(۴) سہروردی: شیخ شہاب الدین سہروردی رحمہ اللہ کی طرف منسوب ہے۔

چاروں سلسلے کے بارے میں تفصیلی معلومات کے (القول الجمیل) (صراط مستقیم) (ضیاء القلوب) وغیرہ کا مطالعہ کریں۔ سلسلہ سہروردیہ کی بنیاد شیخ ضیاء الدین ابو العجیب سہروردی (المتوفی 1097ھ / 1118ء) نے بغداد میں رکھی تھی۔ وہ امام ابو حامد الغزالی (540ھ) کے بھائی احمد غزالی کے مرید تھے اور بغداد کی جامعہ نظامیہ میں شافعی فقہ پڑھاتے تھے۔ ان کی باقیات میں صرف ایک کتاب آداب المریدین پائی جاتی ہے۔ لیکن شیخ ابو شہاب الدین عمر ابو حفص سہروردی کو سلسلہ سہروردیہ کے مؤسس ثانی کی حیثیت حاصل ہے۔

ابن خلکان کے مطابق 16 واسطوں سے آپ کا نسب خلیفۃ الرسول سیدنا ابو بکر صدیق سے مل جاتا ہے۔ آپ 535ھ میں زنجان کے ایک قصبہ سہرورد میں پیدا ہوئے تھے۔ آپ کی تعلیم و تربیت آپ کے عم محترم اور مرشد شیخ ابو العجیب سہروردی کی نگرانی میں ہوئی تھی۔ شہاب الدین سہروردی عبدالقادر جیلانی سے بیعت نہیں تھے۔ اس کے باوجود بچپن ہی سے آپ کو غوث الاعظم کی عنایت حاصل تھی۔ اور آپ کی نظر عنایت کی وجہ سے آپ کو بہت کچھ روحانی فیض حاصل ہوا۔ بغداد میں سیدنا شیخ عبدالقادر جیلانی کے وصال کے بعد شیخ ابو العجیب سہروردی نے ایک سال تک اور ان کے بعد برسوں تک حضرت شیخ شہاب الدین سہروردی نے بغداد کی روحانی سیادت کا نظام نہایت خوش اسلوبی سے نبھایا۔ آپ کی ذات گرامی سے لاکھوں بندگان خدا کو فیض پہنچا۔ آپ کی علمی لیاقت اور ریاضت کا شہرہ نہ صرف عراق میں بلکہ مصر و شام و حجاز اور ایران میں دور دور تک پہنچ چکا تھا۔ ہندوستان اور پاکستان میں بھی آپ کی بزرگی کا غلغلہ بلند تھا۔ دنیا بھر کے مشائخ عظام کے لیے آپ کی ذات گرامی لطائف بنی ہوئی تھی۔ آپ کے خلفاء اور مریدین ہمہ وقت آپ کی بارگاہ میں حاضر رہتے تھے۔ ان میں سے چند حسب ذیل ہیں:

شیخ نجیب الدین علی بخش تھے جن کے ذریعے عجم یعنی ایران میں سہروردی سلسلہ کی بہت زیادہ اشاعت ہوئی۔

شیخ نور الدین مبارک غزنوی جن کی مساعی اور کاوشوں کی وجہ سے شمالی ہندوستان میں سہروردیہ سلسلے کو بہت فروغ حاصل ہوا۔ اس زمانے میں شیخ الاسلام بہاء الدین زکریا ملتانی مرہد کمال کی تلاش میں ہندوستان سے نکل کر اسلامی دنیا میں ملکوں ملکوں پھرتے ہوئے بغداد شریف میں حضرت شیخ شہاب الدین کی مجلس میں جا پہنچے اور اپنا گوہر مراد پالسیا۔ مرشد کمال نے بھی کمال مرحمت فرماتے ہوئے صرف تین ہفتوں کی ریاضت کے بعد آپ کو خلافت عطا فرمادی۔ اور ملتان کی طرف مراجعت فرما ہونے کا حکم دیا تاکہ بڑے صغیر میں سہروردی سلسلے کی بنیادیں مضبوط فرمائیں۔ صحیح معنوں میں ہندوستان میں سہروردیہ سلسلے کی ترویج و اشاعت میں شیخ بہاء الدین زکریا ملتانی کی زبردست جدوجہد کا بڑا کامیاب رول رہا ہے۔ آپ نے ملتان، اوج اور دوسرے مقامات پر سہروردیہ سلسلے کی مشہور خانقاہیں قائم کیں۔ شب و روز کی انتھک محنت سے ہندوستان میں سہروردیہ سلسلے کی جڑیں مضبوط کیں۔

ان کے مشہور خلفاء میں شیخ اسلمیل قریشی، شیخ حسین، شیخ ختو، شیخ فخر الدین ابراہیم عراقی، سید جلال الدین سرخ بخاری اور شیخ صدر الدین عارف ہیں۔ شیخ صدر الدین عارف کے خلیفہ شیخ زکریا الدین ابوالفتح ملتانی ہیں جنہوں نے سلسلے کی تنظیم کے لیے بہت کوشش کی۔ سید جلال الدین سرخ بخاری کے خاندان میں پیدا ہونے والی زبردست شخصیتوں میں سید ابو کبیر اور ان کے دونوں باکمال فرزندوں سید صدر الدین راجو قتال اور سید جلال الدین مخدوم جہانیاں جہاں گشت کا شمار ہوتا ہے۔

بنگال میں سہروردی سلسلہ شیخ جلال الدین تبریزی کے ذریعے پہنچا آپ کی اور آپ کے خلیفہ شیخ علی بدایونی کی محنت کی وجہ سے بنگال میں سہروردی سلسلے کی کافی ترویج و اشاعت ہوئی۔ گجرات میں سہروردی سلسلے کی اشاعت مخدوم جہانیاں جہاں گشت کے مریدین اور خلفاء نے کی۔ اس کے علاوہ آپ کے اہل خانہ اور خاندان کے افراد نے بھی احمد آباد اور گجرات کے دیگر علاقوں میں اپنی علمی اور عملی لیاقتوں کے بل پر اس سلسلے کی تنظیم کی اور اپنے

مریدین اور دیگر عوام تک اس سلسلے کی فیض رسانی کی ہے۔

سید صدر الدین راجو قتال نے بذات خود سید برہان الدین قطب عالم کو گجرات کی ولایت سونپی اور انہیں تبلیغ دین کے واسطے گجرات بھیجا۔ احمد شاہ بادشاہ نے یہاں آپ کا شاندار استقبال کیا اور آپ کو یہاں سکونت اختیار کرنے کی خاطر بنوا میں جاگیر عطا کی۔ یہاں پر قطب عالم نے ایک بڑی خانقاہ کی بنیاد ڈالی اور لوگوں کے لیے اپنے اور اپنے سلسلے کے فیض کے دروازے کھول دیئے۔ آپ کے بعد آپ کے لائق فرزند شاہ عالم نے رسول آباد میں رہ کر اس کام کو آگے بڑھایا۔ ہر دو حضرات نے اپنی علمی قابلیت کے ذریعے اعلیٰ تصانیف اور اپنی عملی ریاضتوں اور مکاشفوں کے ذریعہ عوام کو دین اسلام کا گرویدہ بنایا۔ اپنی نگاہ پر تاثیر کے ذریعے عوام کو خواص میں تبدیل کر دیا۔ لوگوں کو سلوک کی راہ میں اعلیٰ مرتبوں تک پہنچا دیا۔ ان کے بعد شاہ بڈھا صاحب اور پیارن صاحب نے اپنے اسلاف کی روشنی پر چلتے ہوئے سلسلے کی خدمات انجام دیں۔

قاضی نجم الدین، عبداللطیف دائر الملک، قاضی محمود وغیرہ نے بھی سہروردیہ سلسلہ کی تنظیم اور اس کی ترویج و اشاعت میں کافی جدوجہد کی۔ اپنے اثر اور فیض رسانی کے معاملہ میں سہروردیہ سلسلہ پنجاب اور سندھ تک ہی محدود رہا۔ ہندوستان کے دیگر علاقوں میں اس نے عام رواج نہ پایا۔ لیکن شہرت کے اعتبار سے شیخ بہاء الدین زکریا ملتانی، شیخ زکریا الدین ملتانی اور مخدوم جہانیاں جہاں گشت جیسے جید علما اور اولیاء کی لیاقت اور ریاضت کا نور ان کے علاقوں تک محدود نہ رہا بلکہ ان کی روحانی شہرت ہندوستان کی حدود کو پار کر کے اسلامی ممالک میں بھی پھیل گئی۔ یہی سلسلہ ہندوستان میں فردوسیہ سلسلہ کے نام سے تو مشہور معروف ہوا۔ جس کی بنیاد کن الدین فردوسی نے رکھی، ان کے مرید نجیب الدین فردوسی اور ان کے لائق و متائق مرید و خلیفہ امام المحققین سیدنا شیخ مخدوم شرف الدین احمد یحییٰ منیری فردوسی اور ان خلفاء نے اس سلسلہ فردوسیہ کو جو سلسلہ سہروردیہ کی ہی ایک کڑی ہے، پورے برصغیر میں مشہور و معروف کیا۔ بالطنیت (esotericism) کا لفظ تصوف میں بکثرت استعمال ہوتا ہے، اور اس کو ظاہری زندگی یعنی ظاہریت (exotericism) سے اندرونی زندگی کو الگ شناخت دینے

کے لیے اختیار کیا جاتا ہے، گو ظاہری زندگی سے یوں تو مراد دنیاوی زندگی کی لی جاسکتی ہے اور عام انسان اس سے وہ زندگی لے سکتا ہے جو مذہبی زندگی (عبادت کے اوقات) سے ملاوہ ہو لیکن تصوف میں ایک صوفی کی مراد اس ظاہری زندگی سے اس زندگی کی ہوتی ہے جو غیر صوفی بسر کرتے ہیں۔ سید الطائفہ سیدنا شیخ میرے روحانی مرشد و استاد گرامی جنید (830ء) 910ء کے مطابق صوفی، خود کے لیے مراد و اور خدا کے لیے زندہ ہوتا ہے۔

صوفیاء کے نزدیک اسلامی علوم کی دو قسمیں ہیں ایک ظاہری اور دوسری باطنی۔ ظاہری علوم سے مراد شریعت ہے، جو عوام کے لیے ہے۔ اور باطنی علم وہ ہے جو ان کے کہنے کے مطابق رسول اللہ صلی اللہ علیہ وآلہ وسلم نے اپنے چند صحابہ حضرت ابوبکر صدیق، حضرت علی اور حضرت ابوذر کو تعلیم کیا رضوان اللہ علیہم اجمعین۔ حضرت ابوبکر سے حضرت سلیمان فارسی اور حضرت علی سے حضرت حسن بصری فیضیاب ہوئے۔ صوفیاء کے نزدیک تصوف کے چار درجے ہیں۔ شریعت، طریقت، حقیقت، معرفت۔ جب تک یہ تمام درجات اپنے درست مقام پر حاصل نہ کیے جائیں اس وقت تک انسان صوفی نہیں ہو سکتا۔ شریعت اسلام کا ظاہر ہے اور طریقت اس کا باطن۔

اس کی سادہ سی مثال یوں دی جاتی ہے کہ حضور صلی اللہ علیہ وآلہ وسلم کے دور میں بھی منافقین مسلمانوں کی صفوں میں شامل تھے جو ظاہر میں تو ہر وہ عمل کرتے تھے جس کے کرنے کا اسلام نے حکم دیا ہے جیسے کہ نماز روزہ، جہاد وغیرہ مگر دل ہی دل میں وہ کافروں کے ساتھ تھے اور یہ گمان کرتے تھے کہ ہم ان مسلمانوں کو دھوکا دے رہے ہیں۔ مگر نبی صلی اللہ علیہ وآلہ وسلم کو اللہ کی طرف سے ان کے سب حالات معلوم تھے اور بعض اوقات تو اکابر صحابہ کی جانب سے بھی ان کو قتل کر دینے تک کا مطالبہ کیا گیا تھا مگر آپ صلی اللہ علیہ وآلہ وسلم نے ان کے جان و مال کو بالکل اسی طرح محفوظ رکھا جیسے کہ کسی مسلمان کا رکھا جاتا ہے یہاں پر ان کے ظاہر پر حکم لگایا گیا ہے جو شریعت ہی ہے۔ پس اگر کوئی شخص ظاہر میں نماز روزے کی پابندی اور دیگر فرائض ادا کرتا ہے تو زبان شریعت میں اخفائے حال تک اسے کوئی کافر نہیں کہہ سکتا۔ اب چونکہ حضور صلی اللہ علیہ وآلہ وسلم کو ان کی حقیقت معلوم تھی اور اس بارے میں سورۃ المنافقین بھی

ہری جس میں ان کی نیتوں کو بے نقاب کر دیا گیا تو اب یہ لوگ کافر قرار دئے گئے اور ہمیشہ کے لئے جہنمی ہوئے۔ آج بھی اگر کسی کا ظاہر مسلمان ہو اور باطن مخفی تو اس کے اس ظاہر کی وجہ سے مسلمانوں کا کوئی قاضی یا مفتی ان کے خلاف فتویٰ نہیں دیتا۔ یہاں پر اہل اللہ اور اولیاء اللہ اپنے باطنی نور سے ان کی حقیقت معلوم کر لیتے ہیں اور لوگوں کو ان کے شرور سے متنبہ کر دیتے ہیں۔

ان ہی شخصیات میں مجدد دین و ملت لسان الہند اعلیٰ حضرت امام احمد رضا خان فاضل بریلوی رحمۃ اللہ علیہ کا نام نامی اسم گرامی سرفہرست ہے۔ اعلیٰ حضرت کی پیدائش 14 جون 1858ء کو بریلی میں ہوئی۔ جس زمانے میں اعلیٰ حضرت امام احمد رضا خاں کی پیدائش ہوئی، یہ دور دہشت، خوف اور مایوسی کا دور تھا۔ انگریزی حکومت کی مخالفت کرنے والے ہندوستانی قائدین کو برطانوی حکومت نے چن چن کر قتل کر دیا تھا۔ ہزاروں علماء و مشائخ کو صفحہ ہستی سے مٹا دیا گیا۔ خانقاہیں، علمی ادارے اور محفلیں ویران کر دی گئیں۔ دینی و دنیاوی تعلیم گاہیں اجاڑ دی گئیں۔ برطانوی حکومت کے خلاف اٹھنے والی ہر آواز کو ہمیشہ کے لئے خاموش کر دیا گیا۔ ظالم و جابر انگریزی حکومت کے ظلم و جبر کے مابین ہندوستانیوں کے ایک بڑے طبقہ کو اعلیٰ حضرت امام احمد رضا کی صورت میں ایک ایسا مجدد، قائد اور رہنما مل گیا کہ جنہوں نے عشق نبی صلی اللہ علیہ وسلم کی روحانی طاقت، اپنی فراست و مومنانہ، اعلیٰ فکر، بے نظیر دانائی، تمام سلاسل کے روش پر قائم رہتے ہوئے اور اللہ کی عطا کردہ علوم و فنون سے بھارت کے ایک بڑے طبقہ کے اندر خود اعتمادی، حق گوئی، جرات مندی، بے باکی اور دانشمندی پیدا کرنے کے ساتھ دینی و دنیاوی ہر میدان میں کامل ترین رہنمائی کی۔

حسان الہند امام احمد رضا نے 1877ء (1294ھ) میں اپنے والد مفتی علی خان کے ہمراہ شاہ آل رسول مارہروی (م 1878ء) سے سلسلہ قادریہ میں بیعت ہوئے اور اجازت و خلافت سے بھی نوازے گئے۔ فاضل بریلوی مندرجہ ذیل سلسلوں میں اجازت بیعت حاصل تھی:- قادریہ برکاتیہ جدیدہ، قادریہ آپاسیہ قدیمہ، قادریہ رزاقیہ، قادریہ منوریہ، چشتیہ نظامیہ قدیمہ، قادریہ اہلیہ، چشتیہ محبوبیہ جدیدہ، سہروردیہ فضیلہ، نقشبندیہ علائیہ صدیقیہ، نقشبندیہ

علائقہ علویہ، بدیعہ، علویہ منامیہ وغیرہ۔ مندرجہ بالا سلاسل میں اجازت کے علاوہ منسلک بریلوی کو مصافحات اربعہ (مصاحفہ الحسنیہ، مصاحفہ العمریہ، مصاحفہ، الخضریہ، مصاحفہ المنانیا) کی سند بھی ملی۔

ان مصافحات و اجازت کے علاوہ مختلف اذکار اشغال و اعمال وغیرہ کی بھی احمد رضا خان کو اجازت حاصل تھی جیسے خواص القرآن اسماء الہیہ، دلائل الخیرات، حصن حصین، حزب النور، حزب النصر، حزب الامیرین، حزب الیمانی دعاء مغنی، دعا حیدری، دعا عزرائیلی، دعا سریانی، قصیدہ غوثیہ، قصیدہ بردہ وغیرہ سلسلہ حدیث میں شاہ ولی اللہ اور عبدالحق محدث دہلوی سے استفادہ کیا اور فقہ میں سند اجازت شیخ عبدالرحمن حنفی مکی سے حاصل کی، جن کا سلسلہ عبد اللہ بن مسعود تک پہنچتا ہے۔ آپ کا سب سے بڑا کارنامہ یہ کہ انہوں نے حق و باطل کو الگ الگ کر کے رکھ دیا، اور حق کو اظہار من شمس کی طرح عیاں کر دیا کہ ہر کس و ناکس اس کا مشاہدہ کر لے۔ آپ کے تصنیفات، ملفوظات اور فتاویٰ پارس پتھر کی طرح ہے، جس سے کھڑے اور کھونے کی تمیز کی جاسکے، کوئی کتنا ہی خود کو پردے میں چھپائے حکیم الامت نے اسے بے نقاب کر کے ندم لیا۔ مجدد ہند نے شدت سے تقلید اور حنفیت کا دفاع کیا۔ جس طرح تمام سلاسل کے بزرگان دین اپنے علم و عمل اخلاق و کردار سے موذی مرض میں مبتلا بیمار انسانیت کو شفا یاب کرتے تھے، اسی طرح امام احمد رضا خان فاضل بریلوی رحمۃ اللہ علیہ نے ان کی روش پر قائم رہ کر منافقت اور شرک و بدعت کے مضبوط اور مستحکم اور پائیدار قلعوں کو مسمار کیا۔ مسند عقائد، منافقانہ روش پے قائم اور دائم گمراہ مسلمانوں کی اصلاح کر کے انھیں راہ راست پر گامزن کیا۔ مخدوم شرف الدین بہاری رحمۃ اللہ علیہ کے عقائد و نظریات قرآن و حدیث کے عین مطابق تھے، اور زندگی بھر اسی کے داعی و مبلغ رہے، باوجود اس کے چودہویں صدی کے توہین رسالت کے مرتکب اسماعیلی گروہ نے اپنے مقتدا مولانا اسماعیل دہلوی کی کتاب تقویۃ الایمان کو حق اور درست ثابت کرنے اور باطل نظریات کو جواز فراہم کرنے کے لیے مخدوم بہار کی ذات کو استعمال کرنے کی سعی کی، مخدوم پاک کو مشق ستم بنایا، تو امام احمد رضا سپر ہٹا کر کھڑے ہو گئے، اور انہوں نے دفاع کا مورچہ سنبھالا، امام الہند مخدوم جہاں کے مداح اور

ان کی علمی و روحانی عظمتوں سے واقف تھے، ایک مقام پر ملک العلماء حضرت مولانا سید ظفر الدین بہاری کو ایک مکتوب میں لکھتے ہیں:

”حضرت سیدنا مخدوم شرف الحق والدین بہاری منیری قدس سرہ کی طرف ایک ملفوظ بنام معدن المعانی بہار میں چھپا ہے یہاں اور لکھنؤ میں نہ ملا وہاں ملے تو ایک نسخہ مطلوب اور کسی معتد جگہ اس کا کوئی قلمی نسخہ بھی معلوم کرنا ہے۔“

سلسلہ فردوسیہ مشہور سلسلہ سہروردیہ کی شاخ ہے، امام احمد رضا کو اس سلسلہ سے بھی خلافت و اجازت حاصل تھی، مخدوم بہار کے سجادہ حضرت شاہ امین میاں فردوسی علیہ الرحمہ یہ امام احمد رضا کے معاصر بزرگ ہیں، ان کی سرپرستی میں بہار کی زمین سے آپ نے ندوہ وہابیہ و یانہ کا رد و ابطال فرمایا، عدم تقلید کے قائلین اور بعض نام نہاد مقلدین اسماعیلی تقویۃ الایمان کے توہین آمیز کفریہ عبارات کی تائید و صفائی میں مخدوم بہار کی جانب منسوب ایک مکتوب نہ قول کو بطور دلیل پیش کرنے لگے، تاکہ لوگوں کو معلوم ہو کہ مخدوم بہار جنہیں مسلمانوں کی اکثریت اپنا مقتدا و پیشوا مانتی ہے، انہوں نے بھی اسی نوعیت کی بات کی ہے جو آج تقویۃ الایمان میں مرقوم ہے، ایسے پر فتن ماحول میں امام احمد رضا نے ایک تحقیقی اور فقہی رسالہ بنام ”جب العوارض مخدوم بہار“ تحریر فرما کر امت مسلمہ کو حقائق سے آشکارا کیا اور اپنے گمراہ کن عقائد کے اثبات و جہن برحق پر ان کی جانب منسوب قول کا سہارا لینے والوں کو دندان شکن جواب دیا۔ یہ رسالہ دراصل ایک استخفا کے جواب میں ہے، داتا پور پٹنہ سے ۸ شعبان ۱۳۳۹ھ کو حلیف خان نام سے ایک شخص نے سوال کیا

”بخدمت فیض درجت جناب اعلیٰ حضرت مولانا مولوی احمد رضا خان صاحب مدظلہ گذارش یہ، یکہ اسماعیل نے چمار کے لفظ سے مثال دی، یہاں کے غیر مقلدین کہتے ہیں، کہ مخدوم صاحب نے میٹنی سے مثال دی ہے، اس کا کیا جواب ہے حضور کا کوئی رسالہ یا فتویٰ اس بارے میں ہے یا نہیں۔“

امام احمد رضا چاہتے تو مختصر وضاحت کے ساتھ جواب دے کر یا پھر داخل شطحیات بنا کر اپنا دامن چھڑا لیتے، لیکن نہیں، انہوں نے اپنے ممدوح جو مخدوم الملک مخدوم بہار سلطان

المحققین جیسی ارفع شان کے ساتھ دنیا جہاں میں متعارف تھے، اور ان کی علمی روحانی شخصیت مسلم تھی، ایسی مقتدر ہستی کے جناب میں ایسی غلط بات منسوب کرنا جس سے امت گمراہی اور ذلت کی دبیز چادر تلے دب کر اپنے ایمان سے ہاتھ دھو بیٹھے، ایک بڑی سازش کا حصہ تھا، اور بروقت علمی تحقیقی جواب دینا ضروری تھا، مخدوم پاک سے محبت ان کی عظمت و عقیدت اور روحانیت تقاضا کر رہی تھی، کوئی انھیں اور جواب لا جواب سے پوری قوم کو گمراہ ہونے سے بچائے، لہذا امام احمد رضا نے ایسا ہی کیا، بتایا جاتا ہے کہ مخدوم بہار کی واحد شخصیت ہے، جن کے نام آپ نے یہ ایک مستقل رسالہ تحریر فرمایا (ماخوذ - مخدوم بہار اور امام احمد رضا کے مابین اعتقادی و لسانی یکسانیت: از مفتی صابر رضا صاحب القادری نعیمی کشن گنج، بہار) انہی معنوں میں امام احمد رضا تمام صوفیاء کے صوفیانہ مشن اور داعیانہ تحریک کے وکیل و ترجمان تھے۔ کثرت سے فقہی مسائل پر رسائل اور عقائد و اعمال کی اصلاح کے لیے کتابیں تصنیف کیں، ریاضی اور فلکیات کے علاوہ سائنس کے دیگر کئی موضوعات پر علمی اور مذہبی نکتہ نظر سے اپنی آراء پیش کیں۔ بریلی میں منظر اسلام کے نام سے اسلامی جامعہ قائم کی، بریلوی مکتب فکر کو متعارف کروایا، جس کی وجہ شہرت عشق رسول میں شدت اور تصوف کی طرف مائل ہونا ہے۔



امام احمد رضا اور سلسلہ عمادیہ

یہ دستور خداوندی رہا ہے کہ رب کائنات امت محمدیہ میں ہر سو سال پر عام علمائے دین کے علاوہ کچھ ایسے مخصوص اور مخلص دینی افراد کو بھی دنیا میں مبعوث فرماتا رہا ہے جو پورے دور و شہر اور ولولہ کے ساتھ سنتوں کو زندہ کرنے اور بدعات و خرافات کو مٹانے کی اہم ترین دینی خدمات اور اسلامی ذمہ داریوں کو انجام تک پہنچانے کے لیے ہمیشہ مستعد رہے جنہیں اسلامی زبان میں مجددین اسلام کہا جاتا ہے۔

حضور سید المرسلین صلی اللہ تعالیٰ علیہ وسلم کا ارشاد عالی شان ہے:

ان الله يبعث لهذه الامة على راس كل مائة سنة من بعد اهلها دينها (مشکوۃ کتاب العلم) بے شک اللہ تبارک و تعالیٰ اس امت کے لئے ہر سو برس پر مجدد بھیجتا رہے گا جو ان کا دین تازہ کرتا رہے گا۔

یعنی یوں تو اس امت میں ہمیشہ ہی علماء و اولیاء ہوتے رہیں گے لیکن یہ اس امت کی خصوصیت ہے کہ ہر صدی کے آخر میں خصوصی مصلحین مبعوث ہوتے رہیں گے جو سنتوں کو پھیلانے کے اور جن سنتوں پر عمل کرنا لوگ چھوڑ چکے ہوں گے ان سنتوں کو دوبارہ زندہ کریں گے بدعتوں کو مٹائیں گے غلط تاویلوں کو دور کریں گے اور صحیح تبلیغ فرمائیں گے اور ہر صدی کے لیے ایک ہی مجدد کا ہونا ضروری نہیں ہے بلکہ زائد بھی ہو سکتے ہیں یہ اور بات ہے کہ ہر صدی کے آخر میں ایک مجدد ضرور ہوگا اسی دستور خداوندی کے مطابق ہر صدی میں مجدد مبعوث ہوتے رہے اور دین میں پیدا شدہ کمزوریوں اور خرابیوں کو اپنی جہد مسلسل سے دور

فرماتے رہے۔

چودھویں صدی ہجری کے مجدد کے طور پر علمائے عرب و عجم نے متفقہ طور پر امام احمد رضا فاضل بریلوی رضی اللہ تعالیٰ عنہ کو دل و جان سے تسلیم کیا کیونکہ مجدد ہونے کی جو شرط ہے کہ ایک صدی کے آخر اور دوسری صدی کے اول میں اس کے علم و فضل کی شہرت رہی ہو اور علماء کے درمیان اس کے احیاء سنت ازالہ بدعت اور دیگر خدمات کا چرچا کیا جاتا ہو تو یہ شرط امام احمد رضا فاضل بریلوی میں بطور اتم موجود تھی اس لیے کہ تیرہویں صدی کے آخر ہی میں آپ کے علوم و فنون اور فضل و کمال کا شہرہ ہندوستان سے عرب تک پہنچ چکا تھا اور پھر چودھویں صدی میں بھی 39 سالوں سے زائد عرصہ تک حمایت دین احقاق حق و ابطال باطل احیاء سنت اور امانت بدعت کا فریضہ انجام دیتے رہے جو آپ کے مجدد ہونے کی بہت مضبوط دلیل ہے اور یہ کوئی مخفی بات نہیں بلکہ اگر ان کی تصنیفات عالیہ کا مطالعہ کیا جائے تو یہ حقیقت خوب واضح ہو جائیگی کہ امام احمد رضا فاضل بریلوی نے عقائد باطلہ کی زوردار تردید و مذمت فرما کر لوگوں کے عقائد حقہ کی حفاظت فرمائی بدعات و خرافات اور غلط رسم و رواج کے خلاف سخت ترین صدائے احتجاج بلند فرما کر انہیں معاشرے سے مٹایا زبان و قلم سے حق و باطل کو چھانٹ کر رکھ دیا اور جن سنتوں پر عمل کرنا لوگ چھوڑ چکے تھے ان میں نئی جان ڈال کر دین و سنت کا بول بالا کر دیا۔

خانقاہ عمادیہ پٹنہ سیٹی بہار کے موجودہ سجادہ نشین شیخ طریقت حضرت سید شاہ مصباح الحق عمادی مدظلہ العالی کے فرمان عالی کے مطابق خانقاہ عمادیہ پٹنہ سیٹی ہمیشہ امام احمد رضا فاضل بریلوی کے افکار و نظریات کی تائید و حمایت میں رہی ہے اور حسام الحرمین اور الصوامر الہندیہ پر یقین رکھتی رہی ہے جن میں حرمین شریفین اور متحدہ ہندوستان کے علمائے کبار کا وہ فتویٰ شائع کیا گیا تھا جس میں ان علمائے کرام نے وہابی دیوبندی کی اقوال خبیثہ پر کفر و ارتداد کا حکم لگاتے ہوئے فرمایا تھا۔

من شک فی کفرہ وعذابہ فقد کفر

جو ایسے لوگوں کے کفر و عذاب میں شک کرے وہ بھی کافر ہے۔

اس حمایت و تائید کا ثبوت ان باتوں سے بخوبی آشکارا ہو جاتا ہے کہ جب امام احمد رضا فاضل بریلوی نے بہار کا تبلیغی دورہ فرمایا تھا تو بہار کی بہت سی خانقاہوں میں صرف اسی مقصد کے تحت تشریف فرما ہوئے تھے کہ فتنہ و ہابیت سے خانقاہوں کو کسی بھی طرح بچایا جائے اور خانقاہوں کے افراد پر وہابیوں کے باطل نظریات کا بالکل اثر نہ ہونے پائے کہ خانقاہوں کو وہابیت کی طرف مائل ہونے کی صورت میں دین و سنت کو بڑا نقصان پہنچ سکتا ہے۔ کیوں کہ خانقاہوں کا وہام پر زبردست اثر و رسوخ ہوتا ہے اسی تبلیغی دورہ کے موقع پر جب خانقاہ عمادہ میں آپ کی تشریف آوری ہوئی تو اس وقت کے سجادہ نشین حضرت سید شاہ رشید الحق عمادی کے روبرو دیوبندی وہابی کے باطل عقائد و نظریات پیش کرنے کے بعد سب سے پہلا سوال آپ نے ہی کیا تھا کہ ان لوگوں کے بارے میں آپ کا کیا خیال ہے تو موجود صاحب سجادہ کے بیان کے مطابق حضرت شاہ رشید الحق عمادی نے برجستہ یہی جواب دیا تھا کہ یہ لوگ گمراہ ہو گئے ہیں ان کے علاوہ دیگر سوالات پر بھی آپ کو بہت ہی تسلی امیز جوابات سے روشناس کرایا گیا اس طرح صاحب سجادہ شاہ رشید الحق عمادی نے کھلے دل کے ساتھ امام احمد رضا کے افکار و نظریات کی تائید و حمایت کا اعلان کر دیا تھا۔

خانقاہ عمادہ کی طرف سے امام احمد رضا کے افکار و نظریات کی حمایت و تائید ہی کا نتیجہ تھا کہ کسی شخص نے جب نبیرہ شاہ رشید الحق حضرت سید شاہ صبیح الحق عمادی سے سوال کیا تھا کہ اسماعیل دہلوی کے بارے میں کیسا عقیدہ رکھا جائے تو شاہ صبیح الحق عمادی نے فوری طور پر اس کا کوئی جواب نہ دیا بلکہ اعلیٰ حضرت امام احمد رضا کے موقف کے مطابق جواب دینے کے لئے نئے سوال آپ نے اعلیٰ حضرت کے شاگرد خاص ملک العلماء مولانا ظفر الدین بہاری سے کیا تو علماء نے کہا چونکہ اعلیٰ حضرت اسکی تکفیر سے کف لسانی فرماتے تھے (یعنی اسماعیل دہلوی کے مترکف ریات شمار کرنے کے باوجود اسکی توبہ شہور ہونے کی وجہ سے احتیاطاً اس کی تکفیر سے کف لسان فرماتے تھے لیکن آپ اے مسلمان بھی نہیں سمجھتے تھے کیونکہ اس کی توبہ کا ثبوت

شرعی موجود نہیں تھا اس لئے میں بھی کف لسان کرتا ہوں۔

امام احمد رضا فاضل بریلوی اور خانقاہ رضویہ بریلی شریف کے خانقاہ عمادیہ کے خوشگوار گہرے روابط و تعلقات کا بڑا واضح اندازہ ان باتوں سے بھی لگ جاتا ہے۔

امام احمد رضا فاضل بریلوی کے خلیفہ اور شاگرد حضرت ملک العلماء جب پٹنہ میں تشریف فرما ہوتے تو اکثر ہفتہ کے دن صاحب سجادہ حضرت صبح الحق سے ملاقات کے لیے خانقاہ عمادیہ تشریف لایا کرتے اور اس موقع پر شلہ (پتلی کھجڑی) سے آپ کی ضیافت کی جاتی شلہ خانقاہ عمادیہ کا مشہور تبرک ہے جو ایام عرس اور ہر ہفتہ کے دن بڑے اہتمام کے ساتھ تیار کیا جاتا ہے۔

ایک عرس کے موقع پر حضرت ملک العلماء نے چند احباب سے خانقاہ عمادیہ چلنے کی اس طرح گزارش کرتے ہوئے فرمایا کہ خانقاہ عمادیہ چلئے وہاں میں آپ لوگوں کو شلہ کھلاؤں گا پھر جب یہ حضرات خانقاہ آئے تو خانقاہ کی لائبریری میں بیٹھا کر خصوصی طور پر انہیں شلہ کھلایا گیا حضرت ملک العلماء کے احباب شلہ سے واقف نہ تھے اس لئے انہوں نے شکایتی لہجہ میں کہا کہ آپ نے فرمایا تھا کہ شلہ کھلاؤں گا لیکن یہاں تو کھجڑی کھلائی گئی اس پر آپ نے مسکراتے ہوئے فرمایا کہ جسے آپ لوگ ابھی کھائے ہیں اسی کو شلہ کہتے ہیں اگر حضرت ملک العلماء کو حضرت صاحب سجادہ سے گہرے تعلقات نہ ہوتے تو اپنے احباب سے یہ کبھی سن فرمائے ہوتے چلئے آپ لوگوں کو شلہ کھلواتا ہوں اور نہ ان حضرات کو خصوصی اہتمام سے شلہ کھلایا جاتا۔

خانقاہ عمادیہ کا شروع ہی سے معمول رہا ہے کہ یہاں پہلی ربیع الاول سے دسویں ربیع الاول تک میلاد النبی صلی اللہ علیہ وسلم کی محفلیں بڑے اہتمام کے ساتھ منعقد کی جاتی ہیں اس موقع پر حضرت ملک العلماء اگر پٹنہ میں موجود ہوتے تو کسی ایک دن وہ بھی میلاد شریف ضرور پڑھا کرتے تھے۔

صاحب سجادہ حضرت صبح الحق عمادی کے دل میں حضرت ملک العلماء کی قدر و منزلت اور عظمت ہی کا نتیجہ تھا کہ انہوں نے اپنے فرزند ارجمند حضرت سید شاہ فرید الحق عمادی کو علم

دین سے آراستہ کرنے کے لیے آپ ہی کے حوالے کر دیا تھا ان دنوں حضرت ملک العلماء پٹنہ
 ی میں رہا کرتے تھے اس لیے حضرت فرید الحق نے حضرت ملک العلماء سے پٹنہ ہی میں ان
 کے دولت کدے پر جا کر خامسہ تک کی کتابیں پڑھیں پھر حضرت صبح الحق نے اعلیٰ تعلیم کے
 لئے حضرت فرید الحق عمادی کو دارالعلوم منظر اسلام بریلی شریف بھیجا جہاں حضرت ملک العلماء
 کی سفارش پر آپ کا داخلہ عمل میں آیا۔

بریلی شریف میں جب تک آپ کا قیام رہا وہاں کے مشائخ کرام آپ سے بڑی
 شفقت و محبت فرماتے رہے یہی وجہ ہے کہ آپ جب بھی سرکار مفتی اعظم ہند سے ملاقات کے
 لیے ان کے دولت کدے پر حاضری ہوتے تو وہ ارشاد فرماتے سید صاحب آپ کھانا کھانے
 کے بعد ہی جائیے گا آپ پورے انہماک سے علم دین حاصل کرتے رہے یہاں تک کہ
 1954 عیسوی میں مروجہ تعلیمات سے فراغت حاصل کی خانوادہ اعلیٰ حضرت اور علمائے بریلی
 شریف کی پاکیزہ صحبت نے آپ کو دین و سنیت کا گوہر آبدار اور مسلک اعلیٰ حضرت
 کا شیر براں بنا دیا تھا یہی وجہ تھی کہ 1954 عیسوی میں علوم دینیہ سے فراغت پانے کے
 بعد جب آپ نے ملاحظہ فرمایا کہ لوگوں میں جہالت کا یہ حال ہے کہ وہ بے راہ روی کا شکار ہو
 چکے ہیں یہاں تک کہ وہ سنیت و دیوبندیت میں تمیز بھی نہیں رکھتے ہیں تو دین و سنیت کے
 فروغ و استحکام کے لئے 1956 عیسوی میں بلور گنج پٹنہ سیٹی کی مسجد میں مدرسہ رضویہ حنفیہ نام
 سے ایک مدرسہ قائم فرمایا جو تقریباً بارہ سال تک بڑی شان و شوکت سے چلتا رہا لیکن پھر
 وہاں کی کمی کے باعث یہ ادارہ بند ہو گیا۔

اس کے بعد دیوان محلہ پٹنہ سیٹی میں بھی اسی نام کا ایک اور مدرسہ قائم فرمایا لیکن یہ بھی
 وہاں کی کمی کے سبب ہی بند ہو گیا۔

غور فرمائیے کہ خانقاہ عمادیہ کو سرکار اعلیٰ حضرت علیہ الرحمہ اور خانقاہ رضویہ سے کتنے
 گہرے تعلقات تھے کہ حضور فرید ملت نے اپنے ادارے کو سرکار اعلیٰ حضرت کی طرف
 منسوب کرنے کو ترجیح دی علاوہ ازیں گاندھی میدان پٹنہ کے علاقے میں وہابیوں کی بڑھتی
 ہوئی قوت کو محسوس کر کے آپ سخت ترین بے چہین ہو گئے یہاں تک کہ اس مذموم فرقے کے

شر سے عوام اہلسنت کو بچانے کے لیے 1958 عیسوی میں گاندھی میدان سے متصل باقر گنج
پٹنہ میں ایک عظیم الشان سیرت النبی کانفرنس کا انعقاد فرمادیا جس میں ہندوستان کے اکابر
علمائے کرام کے علاوہ خصوصی خطاب کے لیے نبیرہ امام احمد رضا مفسر اعظم ہند علامہ ابراہیم
رضا خان عرف جیلانی میاں کو بھی آپ نے مدعو فرمادیا تا کہ عوام کو دہائیوں کے باطل عقائد
نظریات سے واقف کرایا جائے اور زیادہ سے زیادہ لوگ حضرت جیلان میاں علیہ الرحمہ کے
دست حق پرست پر بیعت سے مشرف ہوں اس طرح سیدھے سادے عوام ان کے دام ترویج
میں پھنسنے سے بچ جائیں اور ان کے ایمان و عقیدے کی حفاظت ہو سکے۔

اس اجلاس عام میں حضور جیلانی میاں سے خصوصی خطاب کرانا اور آپ ہی کے دست
حق پرست پر لوگوں کو مشرف بہ بیعت کرانا بھی بریلی شریف سے خانقاہ عمادیہ کے گہرے
روابط کی دلیل ہے۔

اسی طرح حضور فرید ملت علیہ الرحمہ نے دین و منیت کے فروغ و استحکام کے
لیے 1979 عیسوی میں نشاۃ ثانیہ کے طور پر جب دارالعلوم عمادیہ کے قیام کا ارادہ فرمایا تو اس
موقع پر بھی آپ کی دلی خواہش تھی اس اہم ترین دینی کام کا آغاز اس وقت خانقاہ رضویہ کے
روح رواں سرکار مفتی اعظم ہند رضی اللہ تعالیٰ عنہ کے مبارک ہاتھوں سے ہی کرایا جائے اور
آپ نے اس شرط کے ساتھ دعوت قبول بھی کر لی تھی کہ اگر کوئی دوسری ضروری مصروفیت نہ
رہی تو حاضر ہوگی۔ مگر کچھ دینی مصروفیات کی بنا پر خانقاہ عمادیہ میں آپ خود تو تشریف نہ لاسکے
البتہ آپ نے اپنا نائب بنا کر اپنے بڑے نواسے حضرت ریحان رضا خاں علیہ الرحمہ کو یہاں
بھیج دیا تھا حضرت ریحان رضا خاں کی یہاں تشریف آوری بھی حضور فرید ملت کے لئے
بڑے فخر و خوشی کی بات تھی کہ وہ آپ کے ہم سبق ساتھی بھی تھے جن کا یہاں پہلی مرتبہ ورود
مسعود ہوا تھا تو خانوادہ رضویہ کے چشم و چراغ حضرت ریحان ملت کے مبارک ہاتھوں سے ہی
مرکزی دارالعلوم عمادیہ کی بنیاد ڈال دی گئی۔

یہاں تک کہ امام احمد رضا کے افکار و نظریات اور دعوت و ارشاد کی خوشبوؤں سے آپ کا
مشام جہاں اس قدر معطر و معمور تھا کہ اپنی حیات ظاہری کے آخری ایام تک اسی فکر و نظر پر

میں ڈوب کر تھک کے ساتھ امام احمد رضا کی دینی تعلیمات اور مذہبی منصوبہ جات کی ترویج و اشاعت میں مصروف العمل رہے۔

یہی وجہ ہے کہ آپ کے دور مسعودی میں ایک مرتبہ مرکزی ادارہ شریعہ پٹنہ بہار میں ملک بھر کے بڑے بڑے علماء و مشائخ کی مخصوص مجلس منعقد کی گئی تھی جس میں آپ کی شرکت بھی لازمی تھی۔

ٹھیک اسی موقع پر پٹنہ سٹی کی محمدی جان کی مسجد میں پہلی بار تبلیغی جماعت کا منہوس قدم پڑ گیا تھا جس نے آپ کو خدمات میں مبتلا کر دیا جب اسی حالت میں آپ ادارہ شریعہ پٹنہ تو تمام علماء و مشائخ کے سامنے اس مسجد کی صورتحال پیش فرمانے کے بعد ان کی خدمات عالیہ میں گزارش کی کہ اگر آج ہی رات وہاں ایک محفل منعقد ہو جس میں آپ تمام حضرات شرکت فرما کر وہابیوں کے باطل عقائد و نظریات اور تبلیغی جماعت سے مذہب و ملت کو ہونے والے نقصانات سے قوم کو آگاہ کر دیا جائے تو کیا ہی اچھا ہوتا۔

سمجھوں نے آپ کی اس مبارک فکر کو سراہتے ہوئے چالیس علمائے کرام پہ مشتمل ہو کر محمد جان کی مسجد پٹنہ سٹی پہنچ گئے۔ پھر پوری رات وہابیوں کے باطل عقائد و نظریات کے خلاف عوام کے جم غفیر میں علمائے ذوالاحترام کا پر مغز خطاب ہوتا رہا۔ اخیر میں محدث کبیر علامہ ضیاء المعطلی قادری کا بڑا ہی مدلل اور وہابی شکن خطاب ہوا تو نورانی چہرہ والے ان علمائے کرام کا خطاب شروع ہوتے ہی وہابیوں کی یہ رذیل جماعت حواس باختہ اور مرعوب و خائف ہو کر بلا توقف بھاگ چلی پھر آج تک تبلیغی جماعت والے اس مسجد میں پلٹنے کی جرات نہ کر سکے۔

اسی طرح ایک مرتبہ خانقاہ عماد یہ منگل تالاب پٹنہ سٹی کے قریب پبلک میڈان میں سیاہی جلسہ سے خطاب کرنے کے لیے شاہی جامع مسجد دہلی کے امام و خطیب عبداللہ بخاری کی آمد ہوئی تو اس موقع پر کچھ لوگوں کی خواہش تھی کہ خانقاہ عماد یہ کی مسجد میں مغرب کی نماز شامی امام ہی کے پیچھے ادا کی جائے کیونکہ وہ ایک بڑی اور مشہور ترین مسجد کے امام ہیں تو ان کی اقتداء میں نماز پڑھنا ہمارے لئے فخر کی بات ہوگی لیکن یہ کہتے ہوئے آپ نے ان کے پیچھے نماز پڑھنے سے انکار کر دیا کہ ان کے عقائد و نظریات کے تعلق سے لوگوں میں شکوک و شبہات

پائے جاتے ہیں اور یہ بات بہت مشہور ہے کہ وہ سنیت میں تصلب نہیں رکھتے اس لئے اپنی خانقاہ کی مسجد میں ان سے امامت نہیں کروا سکتا۔

دوسری بات یہ ہے کہ یہاں کے دستور کے مطابق صاحب سجادہ کی موجودگی میں شیخ و تلامذہ نماز کی امامت کوئی اور نہیں کر سکتا اس لئے نماز میں خود ہی پڑھاؤں گا۔

جب عبد اللہ بخاری کو آپ کے اس مذہبی تصلب کا علم ہوا تو وہ بہت زیادہ متاثر ہوئے اور مسکراتے ہوئے کہنے لگے حضرت نماز آپ ہی پڑھائیں کہ حضرت کی اقتداء میں نماز پڑھنا میرے لئے سعادت مندی کی بات ہوگی پھر دنیا نے دیکھ لیا کہ دنیا دار اور سیاسی لوگوں کی مخالفتوں کے باوجود آپ نے خود ہی مصلہ امامت پر کھڑے ہو کر لوگوں کے جم غفیر کی امامت فرمائی اور کسی کی ناراضگی کی کوئی پروا نہ ہوئی۔

اور میں نے خود بھی خانقاہ عمادیہ پٹنہ سیٹی کی مخصوص مجلسوں کے موقع پر موجودہ سجادہ نشین حضرت علامہ سید مصباح الحق عمادی مدظلہ العالی کو ملاحظہ کیا ہے فرماتے ہوئے سنا ہے کہ حضور فرید ملت یا سرکار اعلیٰ حضرت کی تحریر کردہ نعت ہی پڑھنا۔

مذکورہ بیانات سے یہ حقیقت خوب واضح اور منکشف ہو گئی کہ خانقاہ عمادیہ اب تدانی سے امام احمد رضا فاضل بریلوی کے افکار و نظریات کی حمایت و تصدیق اور مسلک اعلیٰ حضرت کی ترویج و اشاعت میں حصہ لیتی رہی ہے اور اس خانقاہ کو خانقاہ رضویہ سے بڑے گہرے اور خوشگوار تعلقات رہے ہیں اور یہی نہیں بلکہ یہ خانقاہ موجودہ سجادہ نشین شیخ طریقہ علامہ سید شاہ مصباح الحق عمادی مدظلہ العالی کی پرستی میں بھی ان تعلقات و روابط کو برقرار رکھ کر مسلک اعلیٰ حضرت کی اشاعت کا عملی سفر جاری رکھے ہوئے ہے۔



باب چہارم

امام احمد رضا: امام الاصفیا

فقیر النفس مفتی محمد مطیع الرحمن رضوی
بانی و سربراہ: جامعہ نوریہ، شام پور
رائے منج، ضلع اتر دیناج پور، بنگال

امام احمد رضا جامع شریعت و طریقت

میں آج کے اس سیمینار میں پہلے بطور تمہید اپنے ایک پُرانے مطبوعہ مضمون کے دو اقتباسات آپ کے روبرو رکھوں گا۔ پھر بہت ہی مختصر گریز کے ذریعہ ارکان سیمینار کے ضمنی تفصیل میں قلم بند کردہ مقالہ پیش کرنے کی سعادت حاصل کروں گا۔ ان شاء اللہ تعالیٰ!

تمہید: ”اللہ کا مقرر فرمایا ہوا دین بس اسلام ہے۔ اس لیے اُس نے حضرت آدم علیہ السلام کو محمد رسول اللہ صلی اللہ تعالیٰ علیہ وسلم تک جتنے پیغمبر مبعوث فرمائے، سب کو اسی دین پر مبعوث فرمایا، اور وہ اسی کی تبلیغ فرماتے رہے۔ اگرچہ معاملات کی راہیں جدا جدا اور عبادات کے طریقے الگ الگ رہے، مگر دل کا خلوص اور حسن نیت سب میں قدر مشترک رہا۔ اسی درجہ کے خلوص اور حسن نیت کو حامل وحی حضرت جبریل اور محمد وحی خاتم النبیین صلی اللہ علیہ وسلم کی پاک زبانوں نے احسان کا نام دیا ہے۔

یعنی قصر تصوف کی تکمیل کے لیے خلوص دل کہے یا حسن نیت یا احسان، اس کی حیثیت آخری اینٹ کی ہے۔ دوسرے لفظوں میں ایمان (اعتقادات) اسلام (ظاہری اعمال) اور احسان (دل کا خلوص اور حسن نیت) تینوں تصوف کے اجزائے ترکیبی ہیں۔

حدیث پاک میں پہلے نمبر پر ایمان (اعتقادات) دوسرے نمبر پر اسلام (ظاہری اعمال) تیسرے نمبر پر احسان (دل کا خلوص اور حسن نیت) کے ذکر سے اس حقیقت کی نشاندہی ہو جاتی ہے کہ جس طرح دو کا وجود اس وقت تک ممکن نہیں جب تک ایک کا وجود نہ ہو جائے، اور تین کا وجود اس وقت تک ممکن نہیں جب تک دو کا وجود نہ ہو جائے، اسی طرح جب تک ایمان نہ ہو شرعاً اعمال کا وجود ممکن نہیں، اور جب تک اعمال نہ ہوں احسان کا وجود بھی

ممکن نہیں۔ پھر جس طرح تین سے دو کی قدر کم ہوتی ہے، اور دو سے ایک کی قدر کم، اسی طرح احسان کے بغیر اعمال ناقص ہیں اور عمل کے بغیر ایمان کمزور ہے۔

صحابہ و کبار تابعین کے عہد خیر میں اہل ایمان، محبت نبوی اور قرب رسالت کی فیض یابی سے عموماً طور پر اذْخُلُوا فِي السِّلْمِ كَآفَّةً پہ عمل پیر اور احسان سے متصف رہے۔ وہ ایمان کی جنگی میں کامل و اکمل، اعمال کی بجا آوری میں آگے اور حسن نیت و خلوص دل کے حامل رہے۔ البتہ صغارتا بعض کے زمانہ میں آکر عہد رسالت کی دوری سے عام مسلمانوں کی وہ حالت نہیں رہی جو پہلے تھی، اخلاص و احسان میں کمی آئی۔ خدا طلبی کی بجائے دنیا طلبی غالب آنے لگی۔ نام و نمود کی خواہش اور ہوائے نفس سے یونان کے مردہ فلسفہ کی در آمد ہوئی اور اعتقادات پر شب خوں مارا جانے لگا۔ عیش و کوش سلاطین نے حلال و حرام میں امتیاز کرنا چھوڑ دیا۔ جاہ پرست درباریوں نے حدیثیں گڑھنا شروع کر دیں، تو جن حضرات نے اعتقادات کے تزلزل سے مسلمانوں کو بچانے کی کوشش کی، وہ شکلم کہے جانے لگے اور علم کلام کی اصطلاح قائم ہوئی۔ جنہوں نے حدیثوں کی حفاظت کا ذمہ لیا، وہ محدث کہلائے اور علم حدیث کی تدوین ہوئی۔ جن حضرات نے حلال و حرام میں تمیز کا بیڑا اٹھایا، وہ فقہ و مجتہد کے لقب سے ملقب ہوئے اور علم فقہ کی بنیاد پڑی۔ اسی طرح جن حضرات نے بیٹوں کی تصحیح کا فریضہ انجام دیا اور دلوں کا رخ دنیا کی طرف سے موڑ کر دنیا پیدا کرنے والے کی طرف کیا، وہ صوفی سے مشہور ہوئے اور تصوف کی اصطلاح قائم ہوئی۔

اسی لیے امام مالک جیسے محدث و مجتہد نے فرمایا:

”مَنْ تَفَقَّهُ وَلَمْ يَتَصَوَّفْ فَقَدْ تَفَقَّهَ سَقًى، وَمَنْ تَصَوَّفَ وَلَمْ يَتَفَقَّهْ فَقَدْ تَزَلَّزَلَ، وَمَنْ جَمَعَ بَيْنَهُمَا فَقَدْ تَحَقَّقَ“۔ (مرقات شرح مشکوٰۃ ج ۱ ص ۲۵۶)

(ترجمہ) جو فقہ دیکھے اور تصوف سے اعراض کرے، فساق ہوگا۔ جو تصوف پر گامزن ہونا چاہے اور فقہ سے اعراض کرے زندگی ہو جائے گا۔ جو دونوں کو اپنائے وہی ثابت قدم رہے گا۔

واضح رہے کہ میری یہ گفتگو اس حقیقی تصوف سے متعلق ہے جس کا تذکرہ مسیحا سے
 سطور بالا میں کیا ہے، جس کا مصدر و ماخذ سراسر قرآن و حدیث ہے، اور جو اسلام کا حسین
 مطلوب و مقصود ہے۔ وہ تصوف نہیں جو بعض جاہل متصوفین نے شریعت کے خلاف گڑھائے
 ہیں اور اباحت اختیار کر لی ہے۔ یا۔ اُرَایتَ مِنْ اتَّخَذَ اللّٰهُ هُوَاہِ | کیا تم نے اسے دیکھا جس
 نے اپنے جی کی خواہش کو اپنا خدا بنا لیا | (پ ۱۹، س فرقان، مائیت ۱۳۳) کے مصداق معلول
 و اتحاد کو اپنا مسلک ٹھہرا لیا ہے۔

خلاصہ یہ کہ عقائد اور حدیث و فقہ کی ہی طرح تصوف کی ابتدا بھی آدمیت کی ابتدا ہی
 سے ہے، حضرت آدم سے محمد رسول اللہ صلی اللہ تعالیٰ علیہ وسلم تک تمام انبیاء اس کے حامل رہے
 ہیں۔ زبان جبریل نے اسی کو احسان کا نام دیا ہے۔ لسان رسالت نے بھی اسے ہی احسان
 سے تعبیر فرمایا ہے۔ صحابہ، تابعین، تبع تابعین اور ائمہ ہدیٰ نے اسی سے روگردانی کو نفس
 قرار دیا ہے۔

گزشتہ اس تمہید کے بعد کہنا یہ ہے کہ عقائد و کلام اور حدیث و فقہ کی تعلیم آج مدارس
 اسلامیہ کے مروجہ نصاب کا حصہ ہے، اس لیے یہاں کا ہر طالب علم ان کی تعریفیات
 و اصطلاحات اور احکام سے آگاہ ہے۔ تصوف کو چوں کہ بعض وجوہ سے اس نصاب میں جگہ
 نہیں دی گئی ہے، اسی وجہ سے یہ ان کے لیے ایک غیر مانوس سا اجنبی فن ہو کر رہ گیا ہے۔ بہت
 سے اہل قلم نے اپنے اپنے ذوق کے مطابق اس کے ماخذ، لغت میں اس کے معنی
 اور اصطلاح فن میں اس کی تعریف کے تعلق سے بڑی بڑی بحثیں کی ہیں، جن کے
 اعادے کی اس مختصر مقالے میں گنجائش ہے نہ میں اپنے موضوع پر گفتگو کے لیے اس کی
 ضرورت سمجھتا ہوں۔

تصوف کی تعریف: یہاں بس مشہور صوفی بزرگ حضرت محمد ابراہیم بن عباد
 نے شرح ”الحکم“ میں تصوف کی جو بہت ہی مختصر اور جامع و مانع تعریف کی ہے، اسی
 کے نقل کر دینے پر اکتفا کرتا ہوں۔ آپ فرماتے ہیں:

”النظر فی ما یعلق بظاہر العبد یسمی فی الاصطلاح

تفقیہا والنظر فیما يتعلق بباطنه یسمى فی الاصطلاح تصوفا
 الخ (ص ۳۰)

یعنی جس طرح مکلف کے ظاہری افعال (مثلاً صحت و بطلان
 جواز و عدم جواز وغیرہ) سے جس فن میں بحث کی جاتی ہے
 ، اسے اصطلاح میں فقہ کہا جاتا ہے۔ اسی طرح مکلف کے
 باطنی اعمال (مثلاً اخلاص و ریاء، انکسار و عجب وغیرہ) سے جس
 فن میں بحث کی جاتی ہے، اسے اصطلاح میں تصوف
 کہا جاتا ہے۔

امام اعظم:۔ ائمہ کرام بالخصوص امام اعظم ابوحنیفہ رضی اللہ عنہم اگرچہ محدث اور فقیہ و مجتہد کی
 حیثیت سے جانے جاتے ہیں۔ جیسا کہ آپ کے استاذ امام اعظم جیسے محدث نے آپ
 کو مخاطب کر کے فرمایا ہے:

”ماحدثک به فی مائة یوم تحدثنی به فی ساعة واحدة،
 ما علمت انک تعمل به هذه الاحادیث، یا معشر الفقهاء!
 انتم الاطباء ونحن الصیادلة، وانت ایها الرجل! اخذت
 بکلا الطرفين“۔

ترجمہ:۔ میں نے جو حدیثیں سو دن میں بیان کیں آپ نے گھڑی
 بھر میں مجھے سنا دیں، مجھے معلوم نہ تھا کہ آپ ان احادیث پر عمل
 کرتے ہیں۔ اے جماعت مجتہدین! آپ لوگ طبیب ہیں اور
 محدثین دوا فروش۔ اور اے ابوحنیفہ! آپ نے تو دونوں ہی
 کنارے گھیر لیے۔

امام شافعی رحمۃ اللہ علیہ نے فرمایا:

”الناس عیال فی الفقه علمی ابی حنیفة“۔ (تاریخ بغداد
 ج ۱۳ ص ۳۴۶) ترجمہ: لوگ فقہ میں امام اعظم ابوحنیفہ علیہ

الرحمہ کی اولاد کی طرح ہیں۔

مگر تصوف میں بھی آپ کا پایہ اس زمانہ کے صوفیائے کرام سے بہت ارفع تھا۔ آپ حضرت امام جعفر صادق رضی اللہ عنہ کے مستفیض تھے اور امام طائی جیسے عظیم صوفی بزرگ آپ کی بارگاہ کے خوشہ چیں۔ بحر تصوف کے خواص حضرت عبدالوہاب شعرانی شافعی، ان کے سرور مرشد حضرت علی خواص، حضرت علی مرصفی، اور امام زکریا علیہم الرحمۃ والرضوان کے بے اعتراقات دیکھیے۔ ”میزان الشریعۃ الکبریٰ ج ۱ ص ۱۸۰ میں ہے:

”الائمة فوالله كانوا اعلاماً بالحقیقة والشریعة معاً“۔

(ترجمہ) قسم خدا کی ائمہ کرام بیک وقت شریعت و طریقت دونوں کے عارف تھے۔

اسی کے ص ۱۸۴ پر لکھتے ہیں:

”سمعت سیدی علی المرصفی رحمہ اللہ تعالیٰ بقول مراراً: کان ائمة المذاهب رضی اللہ عنہم وارادین لورسول اللہ صلی اللہ علیہ وسلم فی علم الاحوال و علم الاقوال معاً“۔

(ترجمہ) میں نے سیدی علی المرصفی رحمہ اللہ کو بار بار یہ فرماتے ہوئے سنا ہے کہ ائمہ مذہب رضی اللہ عنہم علم الاقوال اور علم الاحوال یعنی شریعت و طریقت دونوں میں اللہ کے رسول صلی اللہ علیہ وسلم کے وارث ہیں۔

ص ۱۸۱ پر لکھتے ہیں:

”ان لم تکن الائمة المجتہدون اولیاء لہما علی وجہ الارض ولی ابدال“۔

(ترجمہ) ائمہ مجتہدین اگر ولی نہیں ہیں تو روئے زمین پر کبھی کوئی ولی نہیں ہوگا۔

ص ۱۶۵ پر امام زکریا انصاری رضی اللہ عنہ سے نقل فرماتے ہیں:

”لله تعالى في ذلك حکم و اسرار يعرفها العارفون“۔
(ترجمہ) شریعت کے احکام میں اللہ تعالیٰ کی
جو حکمتیں اور اسرار ہیں، انہیں عرفا ہی جانتے ہیں۔

ص ۱۲۶ پر لکھتے ہیں:

”ولولا معرفتهم بذلك ما قدر و اعلى استنباط
الاحکام التي لم تصرح بها السنة“۔

(ترجمہ) اگر ائمہ کرام احکام کی
حکمتوں اور اسرار کو نہیں جانتے، تو جن احکام کی تصریح
احادیث میں نہیں ہے ان احکام کا استنباط ہی نہیں کر سکتے۔

یعنی استنباط احکام، اسرار کی معرفت کا پتہ دیتا ہے اور اسرار کی معرفت، عارف
ہونے کی علامت ہے۔ تو جو جس قدر احکام کا استنباط کرے گا، اُسے اسی قدر اسرار و حکم
کی معرفت ہوگی، اور جسے جیسی معرفت ہوگی، وہ اسی حساب سے تصوف کے منصب
پر تراز ہوگا۔ ہم دیکھتے ہیں کہ مذہب احناف میں قواعد و جزئیات کی شکل میں جس قدر
مستطیل مسائل موجود ہیں، اس قدر کسی اور فقہی مذہب میں نہیں پائے جاتے مثلاً: مائے
مستعمل یعنی بدن کا دھوون پاک ہے یا ناپاک؟ ناپاک ہے تو نجاست خفیفہ ہے
یا غلیظ؟ حدیث میں اس کی صراحت نہیں ہے۔ حدیث پاک میں صرف اتنا ہے کہ
وضو کرنے سے آدمی کے گناہ جھڑتے ہیں۔ مگر امام اعظم سے مروی ایک
روایت کے مطابق دھوون نجاست غلیظہ ہے یعنی ایک درہم کی مقدار سے زیادہ کپڑے
میں لگی ہو تو اس کپڑے کو پہن کر نماز نہیں ہوگی۔ دوسری روایت کے مطابق نجاست
خفیفہ ہے یعنی کپڑے کے کسی حصہ کی چوتھائی میں نہ لگی ہو تو اس کو پہن کر کراہت کے
ساتھ نماز ہو جائے گی، اور چوتھائی میں لگی ہو تو نہیں ہوگی۔ تیسری روایت کے مطابق
پاک ہے یعنی پورے کپڑے میں بھی لگا ہو تو نماز ہو جائے گی، مگر دوبارہ اس سے
وضو نہیں ہوگا۔

امام شعرانی کے پیرومرشد حضرت علی الخواص نے امام اعظم کے حوالے سے اس کی حکمت بیان کرتے ہوئے فرمایا ہے کہ آپ چوں کہ کشف صحیح کے مالک تھے، اس لیے وضو کے دھوون میں مجسم صورت میں گناہوں کو جھڑتے دیکھتے تھے۔ چنانچہ ایک مرتبہ کوفہ کی جامع مسجد کے وضو خانہ میں تشریف لے گئے تو دیکھا کہ ایک جوان وضو کر رہا ہے اور اس کے دھوون میں گناہ کبیرہ یعنی ماں باپ کی نافرمانی کے گناہ نظر آ رہے ہیں۔ دوسرا شخص وضو کر رہا ہے تو اس کے دھوون میں گناہ صغیرہ یعنی مزا میر سننے کے گناہ نظر آ رہے ہیں۔ تیسرا شخص وضو کر رہا ہے تو اس کے دھوون میں خلاف اولی امور کے ارتکاب کے آثار نظر آ رہے ہیں۔ تو آپ نے الگ الگ لوگوں کے دھوون کے لحاظ سے الگ الگ فیصلے فرمائے۔

”کان ابو حنیفۃ و صاحبہ (ابو یوسف) من اعظم اهل الکشف، فکان اذا رأى الحاء الذى يتوضأ منه الناس يعرف اعيان تلك الخطايا التى غرت فى الماء ويميز غسالة الكبائر عن الصغائر، والصغائر عن المكروهات، والمكروهات عن خلاف الاولى كالأمر بالمعسرة رجسا على حد سواء۔۔۔ وقد بلغنا انه دخل مطهرة جامع الكوفة فرأى شابا يتوضأ فنظر فى الماء المتقاطر منه، فقال: يا ولدى! تب عن عقوق الوالدین۔ فقال: تببت الى الله عن ذالك۔ ورأى غسالة شخص آخر، فقال له: يا اخى! تب من شرب الخمر وسمع آلات اللہو۔ فقال: تببت منها۔ فكانت هذه الامور كالمحسوسات عنده على حد سواء من حيث العلم بها“۔ (ج ۱ ص ۳۳۳)

امام احمد رضا: امام احمد رضا محدث بریلوی، اپنے زمانے میں امام اعظم ابو حنیفہ رضی اللہ عنہ کے سچے نائب و پر تو تھے۔ حضرت محدث سورتی، جن کو ان کے معاصرین بہت ہی وقت کہتے تھے، انہوں نے علم حدیث میں امام احمد رضا کے مقام و مرتبہ سے متعلق فرمایا ہے:

”اعلیٰ حضرت امیر المؤمنین فی الحدیث ہیں کہ میں سا لہا سال تک صرف اس فن میں تلمذ کروں تو بھی ان کا پاسنگ نہ ٹھہروں۔“ (روایت محدث اعظم کچھو چھو، المیزان بمبئی کا امام احمد رضا نمبر ص ۲۲۷)

اور علم فقہ میں مقام و منصب کے تعلق سے حضرت علامہ سید محمد غلیل مکی رحمۃ اللہ علیہ نے ارشاد فرمایا ہے:

”واللہ اقول والحق اقول: انہ لورأھا ابو حنیفۃ النعمان لافترت عینہ ولجعل مؤلفہا من جملة الاصحاب۔“ (الاحزاب ازات المتینہ ص ۲۲، رضا اکیڈمی بمبئی)

(ترجمہ) میں اللہ کی قسم کھا کر کہتا ہوں اور حق بات کہتا ہوں کہ امام اعظم ابو حنیفہ، فتاویٰ رضویہ کو دیکھتے تو ان کی آنکھیں ٹھنڈی ہوتیں اور آپ کو اپنے تلامذہ میں شامل کر لیتے۔

مولانا ابوالحسن علی ندوی کے والد مولانا عبدالحی جاسی کا اعتراف دیکھئے، وہ لکھتے ہیں:

”بندر نظیرہ فی عصرہ فی الاطلاع علی الفقہ الحنفی وجزئیاتہ، یشہد بذالک مجموع فتاواہ الخ (نزہۃ الخواطر ج ۸ ص ۳۹)

(ترجمہ) فقہ حنفی اور اس کے جزئیات کے علم و ادراک میں

مولانا احمد رضا کی نظیر ملنا اس زمانہ میں نادر بات تھی جس پر
ان کے فتاویٰ کا مجموعہ شاہد ہے۔

پروفیسر ڈاکٹر رشید احمد، استاد شعبہ علوم اسلامیہ، کراچی یونیورسٹی کراچی، لکھتے ہیں:
”فقہ کے میدان میں آپ کا فتاویٰ رضویہ، فقہ اسلامی کا وہ
عظیم کارنامہ ہے جو آپ کو مجتہد کے درجہ پر فائز کرنے کے
لیے کافی ہے“ (معارف ۱۹۸۳ ص ۱۶۸)

مگر احسان و تصوف میں بھی آپ کا مقام و مرتبہ اس زمانے کے صوفیائے کم
نہیں تھا۔ جس کی گواہی ان کی کتاب حیات اور تصنیفات و تالیفات کا ورق درق دے
رہا ہے۔ ہم تمہید ہی میں عرض کر چکے ہیں کہ اعتقادات کی تصحیح اور شریعت کے غلامی
احکام کی بجا آوری کے بعد ہی احسان و تصوف کا نمبر ہے:
جس کی دو قسمیں ہیں: عملی و علمی۔

عملی تصوف: عملی تصوف کا آغاز بیعت سے ہوتا ہے اور ذلت و فروتنی، انکساری اور
عاجزی اور دوسرے اعمال و احوال اس کی تائید کرتے ہیں۔ امام احمد رضا کی زندگی
کا کوئی لمحہ ایسا نہیں جو عملی تصوف پر کھلی گواہی نہ دے رہا ہو، جس پر یہ فقیر مستقبل میں
ایک مبسوط مقالہ لکھنے کا ارادہ رکھتا ہے، ان شاء اللہ تعالیٰ! کیوں کہ یہاں تفصیل کی
جائے تو سیمینار کا پورا وقت اسی کی سماعت میں صرف ہو جائے گا۔ اس لیے ابھی صرف
چند نمونوں کے ذریعہ ان کے عملی تصوف کی ایک ہلکی سی جھلک دکھا کر آگے علمی تصوف
پر روشنی ڈالنے کی کوشش کروں گا۔ واللہ ولی التوفیق!

(۱) امام احمد رضا ۱۲۹۳ھ میں بہ عمر ۲۲ سال حضرت خاتم الاکابر سیدنا آل
رسول علیہ الرحمۃ کی خدمت میں خانقاہ برکاتیہ مارہرہ پہنچے تو وہاں کے سجادہ نشین حضرت
خاتم الاکابر نے فرمایا:

”آئیے! ہم تو آپ کا کئی دن سے انتظار کر رہے ہیں
(سیرت اعلیٰ حضرت ص ۵۱) پھر بیعت کے بعد توجہ شہینہ

ذالی تو آپ کی شکل بالکل ایسی ہی ہو گئی جیسی حضرت خاتم
 الابر کی تھی۔ اسی لیے جب آپ حجرہ بیعت سے باہر نکلے
 تو حاضر باش خدام نے (آپ کو خاتم الاکابر سمجھا اور)
 وہاں کے حسب دستور اسم جلالت اللہ کا نعرہ بلند کیا۔ تھوڑی
 دیر کے بعد آپ رفتہ رفتہ اپنی شکل مسیں آ گئے
 اور پیر و مرشد نے تمام سلاسل کی اجازت و خلافت سے
 نوازدیا۔ حضرت خاتم الاکابر کے ولی عہد حضرت
 سیدنا ابوالحسین نوری علیہ الرحمہ حاضر تھے، انہوں نے
 عرض کیا: حضور! یہاں کا دستور تو یہ رہا ہے کہ بڑی
 ریاضت و مجاہدہ کرانے کے بعد خلافت دی جاتی ہے۔ آج
 اس کے برخلاف اس نوجوان کو مرید کرتے ہی تمام
 سلسلوں کی خلافت (کیسے) عطا فرمادی گئی؟ آپ نے
 فرمایا: میاں صاحب! لوگ عموماً گندے دل اور نفس لے
 کر آتے ہیں اس لیے ان سے مجاہدہ کرایا جاتا ہے۔ یہ نوجوان
 پاکیزہ نفس لے کر آیا تھا، بس اس کو نسبت کی
 ضرورت تھی جو حاصل ہو گئی۔ میاں صاحب! ایک فکر عرصہ
 سے پریشان کئے ہوئے تھی، بحمد اللہ! آج وہ دور ہو گئی
 ۔ قیامت میں جب اللہ تعالیٰ پوچھے گا کہ آل رسول!
 ہمارے لیے کیا لائے؟ تو ہم اس نوجوان کو پیش
 کر دیں گے۔ (خلاصہ تحریر امین ملت حضرت سید امین
 میاں برکاتی، المیزان کا امام احمد رضا نمبر ص ۲۳۶)

(۲) کتاب الحکم کے شارح حضرت محمد ابراہیم بن عبادہ نے نفس کا تزکیہ
 کرنے اور دل کو نور اخلاص سے بھر لینے کے لیے صوفیا کو ہدایت دیتے ہوئے
 فرمایا ہے:

”فاذا اخمى العبد نفسه والزماها التواضع والمذلة
واستمر على ذلك حتى صار له خلقا وجملة به حيث
لا يجد لضعته الماء ولا لمدلته طعاما حينئذ تنزكى نفسه
ويستبرئ نور الاخلاص قلبه“ الخ۔

(ترجمہ) جب آدمی اپنے نفس کو بے وقدر کر کے تواضع
و مذلت کو اپنا خلق و جبلت بنا لے کہ اس کے بعد اسے
تواضع میں کوئی کلفت محسوس ہو، نہ نہاں خانہ دل میں
مذلت سے ٹکنے کی خواہش، تو اس کا نفس مسزگی اور دل
نور اخلاص سے منور ہو جاتا ہے۔

امام احمد رضا اپنی حالت بیان کرتے ہوئے فرماتے ہیں:۔
”نہ مرا نوش ز مدحے نہ مرا نیش ز طعن
نہ مرا گوش بہ مدحے نہ مرا ہوش ز دے
منم و کنج خولی کہ نہ مگنجد دروے
جز من و چند کتا بے و دواست و قلے“

(۳) اخبار الانبیاء میں محبوب الہی حضرت نظام الدین کا ارشاد منقول ہے:

”اگر کسے خواہد کہ بشرف زیارت خانہ کعبہ مشرف شود
بجہت زیارت حضرت رسالت ﷺ علاحدہ نیت
کند و رود تا مستوجب زیارت حناص آں سرور گردد و بہ
طفیل زیارت نہ کردہ باشد“۔ (ص ۸۹)

ترجمہ: جو حج یا عمرہ کے لیے جائے وہ روضہ رسول صلی اللہ
علیہ وسلم کی زیارت کے لیے الگ مستقل نیت کر کے جائے
، یہ نہیں کہ حج یا عمرہ کو جا رہا ہوں تو روضہ رسول کی بھی
زیارت ہو جائے گی۔

امام احمد رضا جب دوسری بار حج کے لیے گئے تو کیفیت یہ تھی :
 اس کے طفیل حج بھی خدائے کرادیئے
 اصل مراد حاضری اس پاک در کی ہے
 کعبہ کا نام تک نہ لیا طیب ہی کہا
 پوچھا تھا ہم سے جس نے کہ بہشت کدھر کی ہے
 (حدائق بخشش)

بہت سے اولیائے کرام کو سرکارِ دو عالم صلی اللہ علیہ وسلم نے عالم بیداری میں شرف
 زیارت سے مشرف فرمایا ہے۔ حضرت ملک العلماء سید ظفر الدین بہاری، امام
 احمد رضا کی زیارت کا واقعہ اس طرح بیان فرماتے ہیں:

جب دوسری مرتبہ زیارت نبوی صلی اللہ علیہ وسلم کے لیے
 مدینہ طیبہ حاضر ہوئے، شوق دیدار میں روضہ شریف کے
 مواجہ میں درود شریف پڑھتے رہے۔ یقین کیا کہ
 ضرور سرکارِ ابد قرار صلی اللہ علیہ وسلم عزت انسانی
 فرمائیں گے اور بالمواجہ زیارت سے مشرف فرمائیں گے
 لیکن پہلی شب ایسا نہ ہوا تو کچھ کبیدہ خاطر ہو کر ایک غزل
 نکھی جس کا مطلع یہ ہے:

وہ سوئے لالہ زار پھرتے ہیں

تیرے دن اے بہار پھرتے ہیں

ان غزل کے مقطع میں اسی کی طرف اشارہ کیا ہے۔ فرماتے ہیں:

کوئی کیوں پوچھے تیری بات رضا

تجھ سے ملے ہزار پھرتے ہیں

یہ غزل مواجہ میں عرض کر کے انتظار میں مودب

بیٹھے ہوئے تھے کہ قسمت جاگ اٹھی اور چشم سر سے بیداری

میں زیارت حضور اقدس صلی اللہ علیہ وسلم کے مشرف ہوئے۔ (حیات اعلیٰ حضرت بہ ترتیب جدید از فقیر رضوی غفرلہ ج ۱ ص ۶۸)

(۵) صوفیا کے نزدیک فاقہ کی بڑی اہمیت ہے۔ امام غزالی نے کیسے سعادۃ ص ۳۳۴ میں حضرت شبلی رضی اللہ عنہ کے حوالے سے نقل کیا ہے کہ آپ نے فرمایا:

ایسا کبھی نہیں ہوا کہ میں کسی دن اللہ کے لیے بھوکا رہا ہوں اور میرے دل میں ایک تازہ حکمت پیدا نہ ہوئی ہو۔ حضور صلی اللہ علیہ وسلم کا ارشاد بھی ہے کہ جنت کا دروازہ بھوک سے کھٹکناؤ۔ (فارسی سے ترجمہ)

حضرت ملک العلماء کے مطابق ہمارے مدوح امام احمد رضا نے بھی شکم سیر ہو کر کبھی نہیں کھایا، ان کی غذا بہت ہی کم تھی، اور کبھی تو کئی کئی دن تک فاقہ رہتے۔ لکھتے ہیں:

”حضور کی غذا زیادہ سے زیادہ ایک پیالی شوربا بکری کا بغیر مرچ کے اور ایک یا ڈیڑھ بسکٹ سو جی کا (تھی) اور وہ بھی روزانہ نہیں بلکہ بسا اوقات ناعفہ بھی ہوتا تھا۔“ (حیات اعلیٰ حضرت بہ ترتیب پیرزادہ اقبال احمد فاروقی ص ۹۰)

علمی تصوف: اب تک جو عرض کیا گیا وہ امام احمد رضا کی عملی تصوف کی بس ایک معمولی سی جھلک تھی۔ اب علمی تصوف کی طرف رخ کیجیے اور امام احمد رضا کے کشف حقائق و دقائق کے نمونے ملاحظہ فرمائیے:

(۱) حضرت شیخ عبدالحق محدث دہلوی نے اپنی کتاب اخبار الاخیار میں حضرت شیخ مینا کی مادر زاد ولایت کو بیان کرتے ہوئے فرمایا ہے:

”چوں روز اول اور اب تک فرستادند روز اول در ذکراف

وہا معانی وحقائق گفت کہ حاضران حیراں ماندند۔
ترجمہ: جب حضرت شیخ مینا علیہ الرحمۃ پہلی بار مکتب
میں بٹھائے گئے تو الف با کے تعلق سے ایسے معانی اور حقائق
بیان فرمائے کہ حاضرین حیران رہ گئے۔ (ص ۱۵۶)

تو ہمارے مدوح کے تعلق سے حضرت ملک العلماء سید ظفر الدین علیہ الرحمۃ نے
ذات اعلیٰ حضرت میں جو لکھا ہے، اسے دیکھئے:

”وقت بسم اللہ خوانی عجیب واقعہ پیش آیا۔ حضور کے
استاد محترم نے بسم اللہ الرحمن الرحیم کے بعد الف
، با، تا، ثا جس طرح پڑھایا جاتا ہے، پڑھایا۔ حضور ان
کے پڑھانے کے مطابق پڑھتے رہے۔ جب لام
الف (لا) کی نوبت آئی۔ استاد نے فرمایا کہ لام الف
۔ حضور خاموش ہو گئے اور نہیں کہا۔ استاد نے دوبارہ
کہا: کہو میاں لام الف۔ حضور نے فرمایا کہ یہ
دونوں پڑھ چکے۔

لام بھی پڑھ چکے ہیں، الف بھی پڑھ چکے ہیں، یہ دوبارہ
کیسا؟ اس وقت حضور کے جدا مجدد اعلیٰ حضرت
مولانا رضا علی خاں صاحب قدس سرہ العزیز نے کہ جامع
کلمات ظاہری و باطنی تھے،

فرمایا: بیٹا استاد کا کہا مانو! جو کہتے ہیں پڑھو! حضور نے
اپنے جدا مجدد کے حکم کی تعمیل کی اور اپنے جدا مجدد کے چہرے
کی طرف نظر کی۔ حضور (کے جدا مجدد) نے اپنی فراست
ایمانی سے سمجھا کہ اس بچہ کو شبہ یہ ہو رہا ہے کہ حروف
مفردہ کا بیان ہے، اب اس میں ایک مرکب لفظ کیسے

آیا؟ ورنہ یہ دونوں حرف الگ الگ۔ تو پڑھ ہی چکے ہیں۔ اگرچہ بچہ کی عمر کے اعتبار سے اس راز کو ظاہر کرنا مناسب نہ تھا اور سمجھ سے بالا خیال کیا جاتا مگر ”ہونیہار بروے کے چکنے چکنے پات۔“ حضرت جد امجد نے نور باطنی سے سمجھا کہ لڑکا کچھ ہونے والا ہے۔ اس لیے ابھی سے اسرار و نکات کا ذکر ان کے سامنے مناسب جانا، اور فرمایا: بیٹا تمہارا خیال درست اور سمجھنا بجا ہے۔ مگر بات یہ ہے کہ شروع میں تم نے جس کو الف پڑھا، حقیقتاً وہ ہمزہ ہے اور یہ درحقیقت الف ہے۔ لیکن الف ہمیشہ ساکن ہوتا ہے اور ساکن کے ساتھ ابتدا ناممکن۔ اس لیے ایک حرف یعنی لام، اول میں لا کر اس کا تلفظ بتانا مقصود ہے۔ حضور نے فرمایا: تو کوئی ایک حرف ملا دینا کافی تھا اتنے دور کے بعد لام کی کیا خصوصیت ہے؟ با، تا، دال، سین بھی اول (میں) لا سکتے تھے۔ حضرت جد امجد نے غایت محبت و جوش میں گلے لگالیا اور دل سے بہت دعائیں دیں، اور پھر فرمایا کہ لام اور الف میں صورتاً سیرتاً مناسبت خاص ہے۔ (جب مرکب شکل میں لکھا جائے تو) ظاہراً لکھنے میں بھی دونوں کی صورت ایک سی ہوتی ہے۔ لا۔ سیرتاً اس وجہ سے کہ لام کا قلب الف ہے اور الف کا قلب لام ہے یعنی یہ اس کے بیچ میں ہے وہ اس کے بیچ میں ہے گویا:

من تو شدم تو من شدی، من تن شدم تو جاں شدی

تاکس نہ گوید بعد ازیں، من دیگرم تو دیگر می،،
(حیات اعلیٰ حضرت بترتیب جدید از فقیر رضوی مفسرہ
ج ۱ ص ۵۲ مطبوعہ پاکستان)

(۲) پیشاب، پاخانہ اور منی، گندی چیزیں اور ناپاک ہیں جن کے خارج ہونے پر آدمی ناپاک ہو جاتا ہے۔ مگر منی کے نکلنے پر غسل کرنے کا حکم ہے جس میں پورے بدن پر پانی استعمال کیا جاتا ہے اور پیشاب، پاخانہ کے نکلنے پر غسل کرنے کا نہیں، صرف وضو کرنے کا حکم ہے جس میں چار ہی اعضا پر پانی استعمال کیا جاتا ہے۔ پھر پیشاب، پاخانہ جن اعضا سے نکلتے ہیں وضو میں ان اعضا کو دھونے کی بجائے دوسرے اعضا کو دھونے کا حکم ہے۔ مزید یہ کہ سر کو دھونے کی بجائے اس پر مسح کیا جاتا ہے۔ آخر ایسا کیوں ہے؟

اسی طرح جب ریح اور قہقہہ ناپاک نہیں، تو ریح خارج ہونے اور نماز میں قہقہہ لگانے سے بھی وضو کیوں ٹوٹ جاتا ہے؟ فقہائے کرام نے ان سوالوں کے جواب میں فرمایا ہے کہ یہ احکام خلاف قیاس امور تعبدیہ ہیں یعنی خدا اور رسول نے ایسا کرنے کا حکم دیا ہے، اس لیے ہم ایسا ہی کر رہے ہیں اور بس۔

ہدایہ میں ہے:

”غسل غیر موضع الاصابۃ امر تعبدی۔۔۔

والاقتصار علی الاعضاء الاربعۃ غیر معقول۔“

(ترجمہ) نجاست کہیں سے نکلے اور دھویا کہیں جائے یہ

امر تعبدی ہے۔۔۔۔۔ اسی طرح چار ہی اعضا پر

اقتصار بھی غیر معقول ہے۔

اس کی شرح نہایہ میں ہے:

”ای تعبدنا اللہ تعالیٰ وکلّفنا بغسل الاعضاء الاربعۃ عند

وجود الحدث من السبیلین من غیر ان یُنذِرَ کہ بالعقول؛

اذا العقل يقتضي غسل موضع اصابة
النجاسة، واما الوضوء على عكس هذا؛ فان النجاسة
تخرج من احد السيلين وانت تغسل الوجه
واليد فكان هذا امر اغيّر مدرک بالعقل۔

(ترجمہ) اللہ تعالیٰ نے ہمیں پیشاب، پاخانہ کے مقام سے
ناپاک چیز کے نکلنے پر چار اعضاء کے دھونے کا مکلف
کیا اور فرماں برداری کا حکم دیا اگرچہ عقل اس کا ادراک
نہ کر پائے؛ کیوں کہ عقل تو یہ چاہتی ہے کہ جس مقام سے
نجاست خارج ہوتی ہے، اس مقام کو دھویا جائے، جب
کہ وضو کا معاملہ اس کے برخلاف ہے؛ اس لیے کہ نجاست
احد السیلین سے نکلتی ہے اور حکم ہے چہرہ اور ہاتھ دھونے
کا۔ جس کی وجہ عقل سے معلوم نہیں ہو سکتی۔

حالاں کہ اللہ و رسول حکیم ہیں اور فعل الحکیم لا یخلو عن الحکمة کے تحت ان
احکام میں بھی حکمت ہونی چاہئے۔ تو امام اعظم کے سچے نائب امام احمد رضا نے ان
احکام میں جن حکمتوں کا انکشاف فرمایا ہے وہ معمولی عقول میں بھی آسانی سے
آجائیں، فرمایا ہے:

”ان لا حدث صغير او لا كبير الا ما تولد من اكل حتى
القهقهة في الصلاة؛ فان تلك الغفلة الشديدة في عين
الحضرة لا تكون الا من شبع اى شبع؛ اذا الجائع
ربما لا يكشر له من فضلاء عن القهقهة خلفه عن
كونها في الصلاة ولا شك ان نفع الاكل يعم البدن
وكذا نفع الخارج والراحة الحاصلة به قد خول
الطعام بولد الغفلة وخروج المودى بحققها وبالغفلة

موت القلب والقلب رئيس؛ فانه المضغ اذا صلحت
 صلح الجسد كله واذا فسدت فسد الجسد كله
 والماء ينعش ويذهب الغفلة كما هو مشاهد في
 المغشي عليه۔

قلت: فكما ان سبب الموت عم البدن كان ينبغي ان
 يعمه ايضا سبب الحياة وها تاتي الشريعة في الحدث
 الاكبر۔ لكن

الا صغرى تكرر كثير افلوا مروا كلما احدثوا ان
 يغتسلوا الوقوا في الحرج والحرج مدفوع فاقامت
 الشريعة السمحة السهلة مقام الغسل غسل الاطراف
 ؛ اذ من سنة كرمه تعالى ان اذا صلح الاول والاخر
 تجاوزا عن الوسط وجعله مامورا فيهما۔ ثم كان من
 الاطراف الراس وغسله كل يوم مرارا ايضا كان يورث
 البوس والبأس فا بدل فيه الغسل بالمسح رحمة من
 الذي يقول عز من قائل يريد الله بكم اليسر ولا يريد بكم
 العسر۔ (الطرس المعدل مندرج فتاوى رضوية مترجم
 ج ۲ ص ۹۸، ۹۷)

(ترجمہ) حدث اصغر ہو خواہ اکبر کھانا کھانے ہی سے
 پیدا ہوتا ہے یہاں تک کہ نماز میں قہقہہ بھی؛ کیوں کہ عین
 دربار میں ایسی سخت غفلت اسی سے ہو سکے گی جس کا پیٹ خوب
 بھرا ہو کہ بھوک میں تو ہنسی سے دانت کھانا ہی نادر ہے نہ کہ
 قہقہہ لگانا، وہ بھی نماز کی حالت میں۔ اور شک نہیں کہ کھانے کا
 نفع تمام بدن کو پہنچتا ہے، یوں ہی فضلہ نکل جانے کی منفعت

وزاحت بھی سارے بدن کو ہوتی ہے۔ تو کھانا اور پانی کا معدہ میں جانا ایک قسم کی غفلت پیدا کرتا ہے جب کہ فصلات کا کلنا غفلت کو ثابت و موکد کرتا ہے۔ اور غفلت سے دل کی موت ہونے لگتی ہے اور دل بدن کا بادشاہ ہے، جب تک یہ درست رہتا ہے تو سارا بدن درست رہتا ہے اور جب بگڑتا ہے تو سارا بدن خراب ہو جاتا ہے۔ اور پانی تازگی لاتا ہے اور غفلت دور کرتا ہے جیسا کہ غشی والے کے منہ پر چھڑکنے میں مشاہدہ ہے۔

تو میں کہتا ہوں کہ جس طرح موت کا سبب پورے بدن کو عام ہوا تھا، چاہئے تھا کہ حیات کا سبب یعنی پانی بھی پورے جسم پر پہنچے۔ حدث اکبر میں تو شرع نے یہی حکم دیا، مگر حدث اصغر چوں کہ بکثرت اور مکرر ہوتا ہے، تو ہر حدث اصغر پر اگر نہانے کا حکم ہوتا تو لوگ حرج میں پڑتے اور اس دین میں حرج نہیں۔ لہذا اس نرم و آسان شریعت میں اطراف بدن کے دھونے کو نہانے کے قائم مقام فرما دیا؛ کیوں کہ اللہ عزوجل کی سنت کریم ہے کہ جب اول و آخر ٹھیک ہوتے ہیں تو بیچ میں جو نقصان ہو، اس سے درگزر فرماتا ہے۔ اب اطراف بدن میں سر بھی تھا اور اسے ہر روز چند بار دھونا بھی بیمار کر دیتا، مشقت میں ذالاء، لہذا اس کو دھونے کے عوض مسح مقرر فرما دیا۔ رحمت اس کی جو فرماتا ہے کہ اللہ تمہارے ساتھ آسانی چاہتا ہے اور دشواری نہیں چاہتا۔

یعنی جنابت ہو خواہ پیشاب و پاخانہ، یا پھر ریاح و قہقہہ، سب کا اصل سبب کھانا پینا ہے۔ آدمی کھائے پئے نہیں تو اسے ان چیزوں کی حاجت ہوگی نہ ان سے ان افعال

کا صدور ہوگا۔ اسی لیے حدیث میں آیا ہے کہ جو شادی نہ کر سکے وہ روزہ رکھا کرے۔ اور کھانے، پینے کی حاجت و رغبت اسی وقت ہوتی ہے جب آدمی کی توجہ خدا کی طرف سے ہٹ کر دنیا کی طرف ہو، جس کو غفلت کہتے ہیں۔ اور پانی سے غفلت کا ازالہ ہوتا ہے۔ یہی وجہ ہے کہ جب کوئی آدمی بے ہوش ہو جاتا ہے تو اسے پانی کا چھینٹا دینے پر ہوش میں آ جاتا ہے۔ بنا بریں حکم ہوا ہے کہ جب آدمی جنبی ہو جائے۔ یا۔ پیشاب و پاخانہ کرے یا ریاح خارج ہو۔ یا نماز میں قہقہہ لگائے تو پانی کا استعمال کر کے اس غفلت کو دور کرے۔

اب رہی یہ بات کہ منی نکلنے کی صورت میں پورے بدن پر اور پیشاب و پاخانہ نکلنے کی صورت میں صرف چار ہی اعضا پر پانی کے استعمال کا حکم ہے، ایسا کیوں؟ اس پر مستزاد یہ کہ تین اعضا کو دھونے کا حکم اور ایک عضو پر مسح کا حکم، یہ تفرقہ کیسا؟ تو اس میں حکمت یہ ہے کہ غفلت سے دل پر موت طاری ہونے لگتی ہے اور دل پورے بدن ہی کا شہنشاہ ہے۔ جب دل درست رہتا ہے تو پورا بدن درست رہتا ہے، اور جب دل خراب ہوتا ہے تو پورا بدن ہی خراب ہو جاتا ہے۔ اسی لیے کھانا کھانے اور پانی پینے سے براہ راست دل کو تازہ حیات ملتی ہے، مگر بالواسطہ پورا بدن ہی مستفید ہوتا ہے، اور جب فضلات خارج ہو جاتے ہیں تو پورا بدن راحت پا جاتا ہے۔ لہذا جب پیشاب و پاخانہ اور منی نکلنے سے پورے بدن پر موت طاری ہونے لگتی ہے تو پورے بدن پر پانی بہا کر اسے تازہ حیات عطا کرنے کا حکم ہے۔ مگر چوں کہ وضو دن میں کئی کئی بار کرنا پڑتا ہے اور ہر بار پورے بدن پر پانی بہانے میں حرج و دشواری ہے اس لیے شریعت نے کرم فرما کر پورے بدن کی بجائے اطراف بدن ہی پر پانی کے استعمال کو، پورے بدن پر استعمال کے قائم مقام کر دیا؛ کیوں کہ جس کا اول و آخر درست ہو، کرم خداوندی اس کے مابین کو درست مان لیتا ہے۔ ہم دیکھتے ہیں کہ خدا سے دعا کرنے میں جیسا خشوع و خضوع اور تضرع و زاری ہونی چاہئے، نہیں ہو پاتی ہے تو حدیث میں فرمایا گیا کہ جس دعا کے اول و آخر درود پڑھ لیا جائے وہ دعا خشوع و خضوع اور تضرع و زاری میں کوتاہی کے باوجود خدا قبول فرمالیتا ہے

— سر اور پیر، اول و آخر ہیں جو اس کی لمبائی ہے اور دونوں ہاتھ اوسط جو اس کی چوڑائی ہے۔ تو انسان گویا ایک شکل مستطیل ہے جس کی لمبائی اور چوڑائی میں ضرب دینے سے پورا رقبہ نکل آتا ہے۔ اب اگر بار بار سر کو دھونے کا حکم ہوتا تو انسان کے بیمار ہو جانے کا احتمال تھا، لہذا رحمت الہی نے اس کو دھونے کی بجائے مسح پر اقتصار کا حکم دے دیا۔ پھر نماز دربار الہی میں حاضری ہے اور دربار الہی میں حاضر ہو کر جب تک آدمی کو غفلت نہ ہو اس وقت تک وہ قہقہہ نہیں لگا سکتا۔ اس وجہ سے قہقہہ کو بھی ناقض وضو قرار دیا گیا۔ تو منی خواہ میثاب و پافانہ کا لکنا اور حالت نماز میں قہقہہ لگانا غفلت ہی کی وجہ سے ہوتا ہے اور غفلت کی وجہ سے براہ راست دل اور بالواسطہ سارا بدن مردہ ہونے لگتا ہے جس کو حیات نو بخشنے کے لیے درحقیقت پورے بدن پر پانی بہانے کا حکم ہوا۔ ہاں! جس صورت میں حرج و دشواری تھی اس کو معاف قرار دے دیا گیا۔ خدائے رحمان کا ارشاد ہے: وما جعل علیکم فی الدین من حرج [خدا نے تمہارے لیے دین میں دشواری نہیں رکھی]۔ اور رسول رؤف و رحیم کا فرمان ہے: یسروا ولا تعسروا [آسانی پیدا کرو دشواری نہیں]۔

وہم اور اس کا ازالہ: اگر کسی کے دل میں یہ خطرہ گذرے کہ انبیائے کرام اور رسولان عظام بھی تو کھاتے پیتے اور بول و براز کیا کرتے تھے۔ تو کیا ان پر بھی غفلت طاری ہوتی تھی؟

تو عرض ہے کہ انبیائے کرام بالخصوص حضور صلی اللہ علیہ وسلم کو ہماری طرح کھانے پینے، بول و براز فرمانے کی حاجت نہیں تھی۔ آپ امت کی تائیس و تعلیم کے لیے کھاتے پیتے، بول و براز فرماتے تھے۔ اس لیے آپ تو جہاں اللہ سے کبھی بھی غافل نہیں ہوتے تھے۔

أدھر اللہ سے واصل و محرر مخلوق میں شامل

خواص اس برزخ کبریٰ میں ہے حرف مشدہ کا

امام محمد ابن الحانج کی اپنی کتاب **المعتمد** ج ۲ ص ۱۹۳ میں فرماتے ہیں:

”انہ صلی اللہ علیہ وسلم کان لایسائی احوال

عربی نے قلم و قریطاس کے ذریعہ دوسروں تک اس کے ابلاغ کی کوشش کی، لیکن الفاظ کی
 قبا اس پر پخت نہ ہو سکی اور بہت سے لوگ اس وجدانی حقیقت کو لفظوں کے حساب میں
 پہچان نہیں پائے، نتیجہ میں آپ کو طحہ وزندیق اور نہ جانے کیا کیا کہہ دیا۔ پھر حضرت امام
 ربانی مجدد الف ثانی اور شاہ ولی اللہ محدث دہلوی نے اپنے اپنے وقت میں الفاظ بدل
 کر معمولی فرق سے اسے وحدۃ الشہود کے نئے نام سے متعارف کرانے کی کوشش کی
 ۔ میری معلومات کی حد تک سب سے پہلے حضرت علامہ فضل حق خیر آبادی نے
 ”الدروس المجود فی تحقیق وحدۃ الوجود“ لکھ کر اس مسئلہ کو معتدلی
 انداز میں سمجھایا۔ مگر امام احمد رضا نے تمثیل کے پیرایہ میں اس کی ایسی تفہیم فرمائی ہے کہ
 پھر اس کے حق ہونے میں کسی کو کوئی اشکال ہی نہیں ہو سکتا۔ آپ نے فرمایا ہے:

”ایک بادشاہ اعلیٰ جاہ آئینہ خانہ میں جلوہ فرما ہے، جس
 میں تمام مختلف اقسام و اوصاف کے آئینے نصب
 ہیں۔ آئینوں کا تجربہ کرنے والا جانتا ہے کہ ان میں ایک
 ہی شے کا عکس کس قدر مختلف طوروں پر متجلی ہوتا ہے۔ بعض
 میں صورت صاف نظر آتی ہے، بعض میں دھندلی، کسی
 میں سیدھی، کسی میں الٹی، ایک میں بڑی، ایک
 میں چھوٹی، بعض میں پتلی، بعض میں چوڑی، کسی میں خوش
 نما، کسی میں بھونڈی۔ یہ اختلاف ان (آئینوں) کی
 قابلیت کا ہوتا ہے، ورنہ وہ صورت جس کا اس میں عکس ہے
 ، خود واحد ہے۔ ان
 (عکسوں) میں جو حالتیں پیدا ہوئیں متجلی ان سے منزہ
 ہے۔ ان (عکسوں) کے لئے، بھونڈے، دھندلے
 ہونے سے اس (متجلی) میں کوئی قصور نہیں ہوتا۔

اہل نظر و عقل کامل اس حقیقت کو پہنچے اور اعتقاد بنائے کہ

ہے شک وجود ایک بادشاہ کے لیے ہے! موجود ایک وہی ہے، یہ سب قس و عکس ہیں کہ اپنی حد ذات میں اصلاً وجود نہیں رکھتے۔ اس تجلی سے قطع نظر کر کے دیکھو کہ پھر ان میں کچھ رہتا ہے؟ حاشا! عدم محض کے سوا کچھ نہیں۔ اور جب یہ اپنی ذات میں معدوم و فانی ہیں اور بادشاہ موجود۔ یہ اس نمود و وجود میں اسی کے محتاج ہیں۔ اور وہ سب کے غنی۔ یہ ناقص ہیں، وہ تام۔ یہ ایک ذرہ کے بھی مالک نہیں، اور وہ سلطنت کا مالک۔ یہ کوئی کمال نہیں رکھتے حیات، علم، سمع، بصر، قدرت، ارادہ، کلام سب سے خالی ہیں، اور وہ سب کا جامع۔ تو یہ اس کا عین کیوں کر ہو سکتے ہیں؟ لا جرم یہ نہیں کہ یہ سب وہی ہیں، بلکہ وہی وہ ہے، اور یہ صرف اس تجلی کی نمود۔ یہی حق و حقیقت ہے اور یہی وحدۃ الوجود۔ (فتاویٰ رضویہ مترجم

ج ۱۳ ص ۴۳، ۴۴)

(۴) اللہ نے آنکھیں دی ہیں تو تعصب کا چشمہ اُتار کر کوئی امام احمد رضا کی تمام کتابیں نہیں، بس فتاویٰ رضویہ مطبوعہ امام احمد رضا اکیڈمی، بریلی کی جلد ۷ میں مندرج صرف سوال نمبر ۵ کے جواب کو دیکھے، اگر آنکھیں خیرہ نہ ہو جائیں تو میرا ذمہ! مسئلہ ۵

”اذا ذکر العبد ربہ او حمدہ، فمما ذکر اللہ الا اللہ ولا حمد اللہ الا اللہ“۔

(ترجمہ) بندہ جب اپنے رب کا ذکر یا اس کی حمد بیان کرتا ہے تو اللہ ہی اپنا ذکر اور حمد بیان کرتا ہے۔

جواب:

”اعلم ان لكل فعل يصدر من العبد وجهتين: وجهته الى
 خالقه عز وجل اذ لا وجود له الا به، وليس للعبد من خلقه
 شئ، ووجهته الى كاسبه اذ منه ظهري باظهار المولى
 سبحانه وتعالى وهذه الاخرى هي مناط الاستناد العام
 لغة وعرفا وشرعا فلا يقال: قام - الا لمن قام به القيام
 لا من خلقه - لكن من الافعال ما يصح صدوره من
 الخالق عز وجل، فيسوغ اسنادها اليه لارتفاع الابهام
 والى العبد على وجهه العام - وذلك
 كحمده وشكروه وخدمته ولا كصلته وسجده وصام
 وعبد وقام وقعد لما تقدم - والاول الحقيقة
 والاخر الصورة فاذا صاحبت الحقيقة غابت
 واضمحلت عنده الصورة فصح نفيه عن كاسبه وقصر
 اسناده على خالقه - ذلك قوله تعالى ” فلم تقتلوهم
 ولكن الله قتلهم “ ومارميت اذ رميت ولكن الله رمى
 فثبت ونفى صورة ومعنى - وكذلك وماتوا فيقي
 الابالله، ومات شاءون الا ان يشاء الله - بل اذا نظرت به بين
 الحقيقة فلا وجود لاله عز جلاله كل شئ هالك
 الارجهه - هو الاول والاخر والظاهر والباطن
 - وهذا سيدنا سواد بن قارب رضى الله تعالى عنه قال
 فيما عرض على النبي صلى الله عليه وسلم:

فأشهد ان الله لا رب غيره

وانت مأمون على كل غائب

وصار كلمة التوحيد: لا وجود - فلا اله الا الله، للناسكين

لا معبود الا الله، وللسمالكين لا مقصود الا الله
 ، وللواصلين لا مثنى هو الا الله، للکاملين
 لا موجود الا الله۔ والکل سديد والکل توحيد من دون
 الحاد فانه الحاد۔“

ترجمہ: بندوں سے جو افعال صادر ہوتے ہیں، ان کے دورخ
 ہیں: ایک رخ ان افعال کے خالق عزوجل کی طرف؛ کیوں کہ
 بندوں کے افعال کا خالق خدا ہی ہے، ان کی تخلیق
 میں بندوں کا کوئی حصہ نہیں۔ دوسرا رخ ان افعال کے کاسب
 کی طرف؛ کیوں کہ مولیٰ سبحانہ نے بندوں کے کسب پر ان
 افعال کو ظاہر فرمایا ہے۔ لغت، عرف اور شرع سب میں
 بندوں کی طرف ان افعال کی نسبت اسی دوسرے رخ کے لحاظ
 سے کی جاتی ہے۔ ”لفظ کھڑا ہوا“ کا اطلاق اسی کے لیے
 ہوتا ہے جس کے ساتھ اس فعل کا قیام ہو۔ جس ذات نے اس
 فعل کی تخلیق سرمائی ہے اس ذات پر اطلاق
 نہیں کیا جاتا ہے۔ لیکن کچھ افعال ایسے بھی ہیں جن کا صدور
 خالق سے صحیح ہے تو جب ایہام نہ ہو تو ان افعال کی نسبت خالق
 کی طرف کی جاتی ہے، جیسے: حَمِيدٌ، شَكْرٌ اور ذَنْكْرٌ، نہ کہ
 صَلَّى، سَجَدَ، صَامَ، عَبْدٌ اور قَامٌ و قَعَدَ۔ پہلی نسبت،
 حقیقی نسبت ہے اور دوسری نسبت صوری نسبت ہے۔ جب
 حقیقی نسبت صحیح ہو تو وہ غالب اور صوری نسبت مضحکہ
 ہے۔ لہذا اکاسب سے اس کی نفی درست اور خالق ہی کی طرف
 صحیح ہوتی ہے۔ اللہ تعالیٰ کے ارشاد: ”فَلَمْ تَقْتُلُوهُمْ وَلَكِنَّ اللَّهَ
 قَتَلَهُمْ“ اور ”وَمَارِئِيتَ اِذْ رَمَيْتَ وَلَكِنَّ اللَّهَ رَمَى“ میں اللہ

تعالیٰ کے لیے صورجاً و معنی نسبت ثابت کر کے بندوں سے دونوں نسبتوں کی نفی کی گئی ہے۔ یوں ہی ”وہاتو لبقی الا بالہ“ و ”ما تشاءون الا ان يشاء اللہ“ میں بھی؛ کیوں کہ حقیقت کی آنکھ سے دیکھو تو اللہ جل جلالہ کا ہی وجود ہے، اللہ کے سوا ہر شئی ہلاک ہونے والی ہے۔ اللہ ہی اول و آخر، ظاہر و باطن ہے۔ یہ ہیں سیدنا سواد بن قارب رضی اللہ عنہ جنہوں نے اپنا یہ شعر بارگاہ رسالت میں پیش کیا تھا کہ: ”میں گواہی دیتا ہوں کہ بے شک اللہ ہی موجود ہے، اس کے سوا کوئی رب نہیں۔ اور آپ ہر غیب کے امانت دار ہیں“ اس لیے تو کلمہ توحید ”لا الہ الا اللہ“ کے معنی ناسکین کے نزدیک ”لا معبود الا اللہ، ناسکین کے نزدیک ”لا مقصود الا اللہ، واصلین کے نزدیک ”لا مشہود الا اللہ“ اور کاملین کے نزدیک ”لا موجود الا اللہ“ ہو گئے۔ اور سارے معنی ہی صحیح اور اتحاد کے بغیر توحید ہی کے ہیں، اتحاد کے نہیں؛ کیوں کہ اتحاد تو الحاد ہے۔

یعنی اہل سنت کا اجماعی عقیدہ ہے کہ کائنات کی ہر شئی کا پیدا کرنے والا اللہ ہی ہے۔ ”اللہ خالق کل شئی“ (زمر ۶۲) بندوں اور ان کے افعال کو بھی پردہ عدم سے صفحہ وجود پر وہی لاتا ہے۔ ”واللہ خلقکم و ما تعملون“ (صافات ۹۶) البتہ بندے اپنے ان افعال کے کاسب ہوتے ہیں اور کسب کی یہ قدرت بھی اسی کی تخلیق کردہ ہے۔ تو بندہ جب کسی فعل کے لیے کسب کرتا ہے تو اللہ تعالیٰ اگر اس کسب کے بعد اس فعل کی تخلیق فرما دیتا ہے تو وہ فعل وجود میں آ جاتا ہے اور تخلیق نہیں فرماتا ہے تو کسب کے باوجود، وجود میں نہیں آ پاتا۔ مولائے کائنات کا ارشاد ہے: ”عرفت ربی بفسخ العزائم“ [میں نے خدا کو پہچانا اپنے پکے ارادوں کے باوجود کام یا بی نہیں ملنے سے]

ہم یہ دیکھتے ہیں کہ بندوں کے بعض افعال تو وہ ہیں جو وجود تو پاتے ہیں اللہ ہی کی تخلیق سے، مگر ان کا صدور اللہ تعالیٰ سے محال ہے، جیسے: جھوٹ بولنا، چوری کرنا، نماز پڑھنا، روزہ رکھنا۔ اور بعض افعال وہ ہیں جن کا صدور اللہ تعالیٰ سے محال نہیں ہے، جیسے: ذکر کرنا، حمد بیان فرمانا، رحم کرنا، معاف فرمانا۔ ہم یہ بھی دیکھتے ہیں کہ قرآن کریم میں بعض وہ افعال جن میں غلط معنی کا ایہام نہیں ہے، ان کی اسناد اللہ تعالیٰ کی طرف بھی کی گئی ہے ”قل من یوزقکم من السماء والارض“ [اے نبی آپ لوگوں سے کہئے کہ بھلا تمہیں آسمان وزمین سے روزی کون دیتا ہے؟] (یونس ۳۱) واللہ یوفی الانفس“ [اللہ ہی جانوں کو موت دیتا ہے] (الزمر ۴۲) اور بندے کی طرف بھی کی گئی ہے ”وارزقوہم فیہا واکسوہم“ [لوگوں کو روزی دو اور کپڑے پہناؤ] (النساء ۵) توفیقہم دینا [ہمارے رسولوں (فرشتوں) نے انہیں موت دی] (الانعام ۶۱)۔ تو اللہ تعالیٰ کی طرف ان افعال کی اسناد حقیقی و معنوی ہے یعنی بہ لفظ تخلیق، اور بندوں کی طرف صوری و مجازی یعنی بہ لحاظ کسب۔ لغت و صرف اور ثریع، سب کی رو سے اس طرز کی اسناد درست ہے۔

جواہر الجمار ج ۱ ص ۲۶۶ میں ہے:

”وقال ملا علی القاری فی شرحہ علی الشفا فی الفصل الذی قبل ہذا: لا یتصور اشتراک المخلوق مع الخالق فی نعت من النعت بحسب الوصف الحقیقی، وانما یكون بملاحظة المعنی المجازی والعرفی، قالہ سمیع بصیر علیم حی قادر مرید متکلم، وقد اثبت ہذہ الصفات ایضاً لبعض المخلوقات، ولاکن بینہما بون بین، ولا یخفی مثل ہذا علی متدین۔“

(ترجمہ) ملا علی قاری نے شرح شفا میں منہرمایا ہے: وصف حقیقی کے اعتبار سے کسی بھی صفت میں خالق و

مخلوق کے درمیان اشتراک متصور نہیں ہے، یہ صرف معنی مجازی و عرفی کے اعتبار سے ہوتا ہے۔ اللہ تعالیٰ سبحانہ و بصر، علیم و جی، قادر و مرید اور متکلم ہے۔ پھر اسی نے یہ صفات بعض مخلوقات کے لئے بھی ثابت کی ہیں مگر ان کے معنوں میں بڑا فرق ہے جو کسی دین دار پر مخفی نہیں۔

مگر وہ افعال جن کا صدور اللہ تعالیٰ سے محال ہے، اللہ تعالیٰ کی طرف ان کی اسناد کرنے میں سننے والوں کو اس بات کا ایہام ہوگا کہ اللہ تعالیٰ سے ان افعال کا صدور ہو سکتا ہے، اس لیے ان افعال کی اسناد اللہ تعالیٰ کی طرف منع ہے۔ اور جن افعال کا صدور محال نہیں ہے بندوں کی طرف ان افعال کی اسناد کی نفی درست ہے کیوں کہ یہاں ایہام نہیں ہوگا۔

یہ بات بھی یاد رکھنے کی ہے کہ حقیقت و معنی کے بالمقابل چوں کہ مجاز و صورت کا اعتبار نہیں ہوتا ہے، اسی لیے قرآن کریم کے اندر ”فلم تقتلوهم ولكن الله قتلهم“ [تم نے ان لوگوں کو قتل نہیں کیا لیکن اللہ تعالیٰ نے قتل کر دیا] اور ”وامریت اذرمیت ولكن الله رمی“ [جب تم نے پھینکی تو تم نے نہیں پھینکی لیکن اللہ نے پھینکی] میں قاتل و رامي سے قتل اور رمی کی نفی کرتے ہوئے اللہ کی طرف اس کی اسناد فرمائی گئی ہے۔ یہی صورت ”وما توفیقی الا باللہ“ [میری توفیق اللہ ہی سے ہے] (ہود ۸۸) ”وما تشاءون الا ان یشاء اللہ“ [تم کیا چاہو؟ مگر یہ کہ اللہ ہی چاہے] (نکویر ۲۹) میں بھی ہے۔ بتائیں کلمہ توحید ”لا الہ الا اللہ“ کے معنی ناسکین کے نزدیک ”لا معبود الا اللہ“ [اللہ کے سوا کوئی معبود نہیں]، ناکبین کے نزدیک ”لا مقصود الا اللہ“ [اللہ کے سوا کوئی مقصود نہیں]، واصلین کے نزدیک ”لا مشہود الا اللہ“ [اللہ کے سوا کوئی مشہود نہیں] اور کاملین کے نزدیک ”لا موجود الا اللہ“ [اللہ کے سوا کوئی موجود نہیں] کے ہیں اور سبھی معنی درست ہیں۔ یہ ہرگز اتحاد نہیں جو کفر و الحاد ہے، بلکہ توحید ہی ہے۔ اس لیے جس نے سوال میں مذکور الفاظ ذکر اور حمد کی اسناد کی بندوں سے نفی کر کے خدا کی طرف کی ہے، درست کی ہے۔

آج طریقت کی ”طا“ سے نا آشنا کچھ حضرات سماع بالمزامیر کے تعلق سے فتاویٰ رضویہ میں مندرج بعض فتاویٰ کو سامنے رکھ کر امام احمد رضا کو طریقت مخالف کہتے اور ان سے بغض رکھتے ہیں، تو فقہائیت کی ”قا“ سے ناواقف کچھ حضرات بھی لاشعوری طور پر امام احمد رضا کو خشک ملا کی شکل میں پیش کرتے ہیں۔ جب کہ امام احمد رضا کو فقہائیت میں امامت کا منصب حاصل تھا، تو طریقت میں بھی وہ اجتہاد کے درجہ پر فائز تھے۔

فقہائیت جس کا دوسرا نام شریعت ہے، وہ اگر لغت دیکھ کر ”من“ کا ترجمہ ”سے“ اور ”الی“ کا ترجمہ ”تک“ جان لینے کا نام نہیں، بلکہ وہ ایوان طریقت کا زینہ ہے، تو طریقت بھی چنگ و رباب سے کھیلنے اور طبلے کی تھاپ پر تھرکنے کا نام نہیں، بلکہ جلوۂ بالائے بام کا دیدار ہے۔ جس طرح انسانیت کی تکمیل اس زینہ ہی کو طے کرتے رہ جانے میں نہیں، بلکہ جلوۂ بالائے بام کے دیدار میں ہے۔ اسی طرح جلوۂ بالائے بام کا دیدار بھی اس زینہ کو عبور کئے بغیر ممکن نہیں۔ علامہ جامی کا ارشاد ہے:

زلوح اول الف — باتا نخوانی

زفر آں درس خواندن کے توانی

(۶) سماع بالمزامیر کے تعلق سے بہت سی معروف قولی حدیثوں میں ممانعت آئی

ہے، جن میں سے ایک یہ ہے :

”لیکون من امتی اقوام یستحلون

الحرو الحریر والخمر والمعازف“۔ (بخاری ج

۲، ص ۸۳، کتاب الاشربة، باب ماجاء فی من

یستحل الخمر الخ)

(ترجمہ) بلاشبہ میری امت میں وہ لوگ ہوں گے

جو زنا، ریشمی کپڑے، شراب اور باجوں کو حلال ٹھہرائیں گے۔

جن کی بنیاد پر جمہور فقہاء و مشائخ نے سماع بالمزامیر کو مطلقاً حرام قرار دیا ہے۔

ہدایہ میں ہے :

”الملاهی کلہا حرام حتی التطنی بضرب قصب
 ونحوہ حرام۔“ (ہدایہ آخرین ص ۳۳۹، مجلس برکات)
 (ترجمہ) سارے آلات لہو حرام ہیں حتی کہ بانسری
 اور اس قسم کی دوسری چیزوں کو بجاتے ہوئے (حمد و
 نعت) پڑھنا بھی حرام ہے۔

فتاویٰ بزاز یہ ہیں ہے:
 ”استماع صوت الملاهی كالضرب بالقضیب ونحوہ
 حرام۔“ (ترجمہ) آلات لہو جیسے بانسری اور اس قسم
 کی دوسری چیزوں کی آواز سننا حرام ہے۔
 (ج ۱۲ ص ۲۰۲ مکتبہ زکریا)

مگر بعض فقہاء و مشائخ نے فرمایا ہے کہ مزا میر سننے کی حرمت کی علت ”نفسانی
 لہو و لعب“ ہے؛ کیوں کہ عہد رسالت کی ابتدا میں شراب کی حرمت نہیں تھی تو بہت سے
 مسلمان بھی اس سے شوق رکھتے تھے۔ جب شراب کی حرمت نازل ہوئی تو اگرچہ
 مسلمانوں نے اسے بالکل ہی ترک کر دیا، پھر بھی سرکارِ دو عالم صلی اللہ علیہ وسلم نے ان
 برتنوں کے استعمال پر بھی پابندی عائد فرمادی، جن برتنوں کو شراب کے لیے استعمال
 کیا جاتا تھا کہ کہیں پرانی یادیں تازہ نہ ہو جائیں۔ مگر جب مردِ ایمان سے یہ خوف
 جاتا رہا تو ان برتنوں کے استعمال کی اجازت ہو گئی۔ اسی طرح اہل عرب
 شراب پیتے وقت ”نفسانی لہو و لعب“ کے لیے لازمی طور سے مزا میر کا استعمال کرتے
 تھے، تو مزا میر کے استعمال پر بھی پابندی لگا دی گئی، مگر جب مسلمان شراب ہی کی طرح
 نفسانی لہو و لعب سے بھی یکسر دور ہو گئے تو اس کے بھی استعمال کی اجازت
 ہو گئی؛ کیوں کہ جو حکم علت کی بنیاد پر دیا جاتا ہے، وہ حکم اسی وقت تک باقی رہتا ہے جب
 تک علت باقی رہتی ہے اور جب علت مرتفع ہو جائے تو حکم بھی مرتفع ہو جاتا ہے۔
 ہاں! اگر کہیں وہ علت پھر سے پیدا ہو جائے تو حکم پھر پلٹ آئے گا۔ حضور محبوب الہی

نبی اللہ ﷺ کے خلیفہ، حضرت فخر الدین زراوی علیہ الرحمۃ فرماتے ہیں:

”المزمار الہ توجذبہا الاصوات الموزونة والنظر الی نفسہا مباحۃ کما ذکرلہ۔ اما الحرمة نفسہا مباحۃ کما ذکرلہ، فلعلہ اخرى ہی تذکر شرب الخمر کما روی عن الثقات عن النبی صلی اللہ علیہ وسلم اذا حرم الخمر حرم المزامیر، اذا الناس یضربون وقت شربہ فحرم ضربہ لتذکرہا یاء، و هو قبیح لہ عنی لیس غیرہ، فاذا کانہ تھلک لہ العلة مفقودۃ تفقد الحرمة ضرورة“۔

(ترجمہ) مزامیر وہ آلات ہیں جن سے موزوں آوازیں نکلتی ہیں جو فی نفسہ مباح ہیں اور حرام قرار دینے کی علت ہے شراب پینے کی یاد دہانی جیسا کہ ثقہ راویوں سے نبی کریم صلی اللہ علیہ وسلم کی حدیث مروی ہے کہ جب شراب حرام قرار دی گئی تو مزامیر کو بھی حرام قرار دے دیا گیا؛ کیوں کہ لوگ شراب پیتے وقت مزامیر بجاتے تھے تو اس کی حرمت اس کے غیر کی وجہ سے ہے۔ پھر جب اس کی علت ناپید ہو گئی تو لامحالہ حرمت مزامیر بھی مفقود ہو گئی۔

(رسالہ اصول السماع، الاصل الثالث فی المزامیر، ص ۷۱)

ہمارے زمانے میں شریعت کے پابند اہل دل، بعض ارباب تصوف، فواحش و فحشوں سے خالی اشعار مزامیر کے ساتھ سنا کرتے تھے جس سے ان کے دل میں پوشیدہ عشق رسالت اور محبت الہی کی چنگاریاں بھڑک اٹھتی تھیں؛ کیوں کہ ”ایک تو بے جان آلہ ہے جس سے اچھی آوازیں نکلتی ہیں اور دل پر اثر کرتی ہیں۔ اب اس میں جو ہوتا ہے، ہر خوشی و مستی اور جذب و بے خودی کے عالم میں فطری طور پر اسی

کا اظہار ہونے لگتا ہے۔ ع: جان ہے عشق مصطفیٰ روز فزوں کرے خدا۔
اے عشق ترے صدقے جلنے سے چھٹے ستے
جو آگ بجھا دے گی وہ آگ لگائی ہے

☆

رضا پل سے اب وجد کرتے گزر رہے
کہ ہے رب سلم صدائے محمد

الغرض مزا میر کے ساتھ اچھے اور پاکیزہ اشعار سننے سے ان حضرات کی پاکیزہ
روحوں کو غذا ملتی تھی اور وہ عالم ملکوت کی سیر کے لیے طاقت و قوت پاتے تھے۔ اس
لیے وہ حضرات اپنے لیے اس کو نہ صرف جائز و مباح بلکہ مستحب و مستحب
اور بات و بات و جوب کے درجہ تک سمجھتے
تھے: کیوں کہ ”الامور بمقاصدھا، المال الاعمال بالنیات و لکل امرئ
ما نوى“۔ مگر اس زمانہ میں جس قسم کی قوالیاں سروج ہو گئی ہیں، ان کے بارے
میں میں کیا عرض کروں؟ بقول غالب: ع: مقدور ہو تو ساتھ رکھوں لوحہ گر کو میں۔ ان
لیے ان قوالیوں کے لیے وہی حکم پھر پلٹ آیا کہ:

”لھی البزازیة: استماع صوت الملاهی کضرب قصب

و نحوه حرام“۔ (در مختار مع رد المحتار ج ۹ ص ۴۲۵)

(ترجمہ) آلات لہو جیسے ہانسری اور اس قسم کی

دوسری چیزوں کی آواز سننا حرام ہے۔

یہی وجہ ہے کہ امام احمد رضا سے کسی شیخ شوکت علی نے جب سوال کیا کہ:

”ایک شخص میرا دوست آیا اور اس نے مجھ سے

کہا: چلو ایک جگہ عرس ہے، میں چلا گیا۔ وہاں جا کر

دیکھا: بہت اشخاص ہیں اور قوالی اس طریقہ سے ہو رہی

ہے کہ ایک ڈھول، دوسرا گنگی بج رہی ہے اور چند قوال

ہیران ہیر دست گیر کی شان میں شعر پڑھ رہے
 ہیں اور رسول اللہ صلی اللہ علیہ وسلم کی نعت کے
 اشعار گارہے ہیں اور اولیاء اللہ کی شان میں اشعار گارہے
 ہیں۔۔۔۔۔ ایسی قوالی جائز ہے یا نہیں؟ اور اگر جائز ہے
 تو کس طرح پر؟“

تو آپ نے اس کے جواب میں فرمایا:

”ایسی قوالی حرام ہے، حاضرین سب گنہگار ہیں اور ان
 سب کا گناہ ایسا کرنے والوں اور قوالوں پر رائج“
 (فتاویٰ رضویہ مترجم ج ۲۴ ص ۱۱۳)

میں سمجھتا ہوں کہ شریعت کے پابند وہ اہل دل، از باب تصوف حضرات، اگر آج
 حیات ظاہری سے ہوتے، تو بلاشبہ وہ پاک باز حضرات خود بھی ایسی قوالیوں پر لعنت
 بھیجتے، جیسے پانی اپنی حد ذات میں پاک ہونے کے باوجود، کوئی اس میں نجاست کی
 آمیزش کر دے تو ناپاک ہو جاتا ہے۔

فقاہت کے لیے ضروری ہے کہ وہ عام و خاص، مطلق و مقید، ظاہر و نص و غیرہ
 اور ان کے احکام کو جانتا ہو۔ اجماعی و اجتہادی مسائل اور ان کے احکام سے واقف
 ہو۔ مذہب کی روایات ظاہرہ و ناظرہ کی معرفت رکھتا ہو۔ ترجیح و تطبیق، مصالح و مفاسد،
 اقتضائے زمانہ اور احوال ناس سے باخبر ہو۔

حضور صلی اللہ علیہ وسلم کے زمانہ پاک اور حضرت ابو بکر صدیق کے
 عہد زریں میں عورتیں پردہ کے ساتھ فزاز کے لیے مسجد اور عید گاہ
 میں حاضر ہوا کرتیں۔ مگر جب حضرت عمر فاروق کے عہد میں عورتوں کے اندر وہ سادگی
 باقی رہی، نہ مردوں کے اندر وہ پاک بازی، جس سے فتنہ کا اندیشہ ہو گیا تو حضرت
 عمر رضی اللہ عنہ نے عورتوں کے مسجد میں آنے پر پابندی لگا دی۔ اور حضرت عائشہ
 صدیقہ رضی اللہ عنہا نے فرمایا:

”لو ان رسول الله صلى الله عليه وسلم رأى ما احدث النساء لمنعهن المسجد“۔ (مسلم شریف)

(ج ۱ ص ۱۸۳)

(ترجمہ) اگر حضور صلی اللہ علیہ وسلم عورتوں کی یہ حالت دیکھ لیتے تو ضرور آپ ان کو مسجد میں آنے سے روک دیتے۔

امام اعظم رضی اللہ عنہ نے اپنے زمانے میں جو ان عورتوں کو تو مطلقاً کسی بھی نماز کے لیے مسجد کی حاضری سے منع فرما دیا تھا، مگر بوڑھی عورتوں کو فجر، عصر اور عشا میں اس حکم ممانعت سے چھوٹ دے دی تھی؛ کیوں کہ اس زمانے میں فاسق و فاجر حضرات فجر میں خواب خرگوش کے مزے لے رہے ہوتے، مغرب کے وقت کھانا کھانے میں ان کی مشغولیت ہوتی اور عشا کے وقت وہ سو جاتے۔ اس لیے نماز کا خوف غالب نہیں تھا۔ ہدایہ میں ہے:

”(يكره لهن حضور الجماعات) يعني الشواب منهن لما فيه من خوف الفتنة (ولا بأس للعجوز ان تخرج في الفجر والمغرب والعشاء وهذه عند أبي حنيفة رحمه الله (ترجمہ) امام اعظم کے نزدیک جو ان عورتوں کے لیے جماعت کی حاضری ناجائز ہے کیوں کہ اس میں فتنہ کا خوف ہے۔ ہاں! بوڑھی عورتیں فجر، عصر اور عشا میں حاضر ہوں تو مضائقہ نہیں۔

پھر جب فاسق و فاجر حضرات بالعموم ظہر سے لے کر فجر تک جا گئے اور صبح سے دوپہر تک سونے لگے، تو متاخرین فقہانے بوڑھی عورتوں کو بھی تمام نمازوں میں مسجد کی حاضری سے روک دیا۔ فتح القدیر (ج ۱ ص ۳۷۶) میں ہے:

”عمم المتأخرون المنع للعجائز والشواب في الصلوات كلها الغلبة الفساد في سائر الاوقات

(ترجمہ) متاخرین فقہانے زمانے میں بگاڑ پیدا ہو جانے کی وجہ سے جو ان ہی نہیں، بوڑھی عورتوں کے لیے بھی تمام نمازوں میں مسجد کی حاضری کو منع فرما دیا۔

اور آج تو بوڑھی عورتیں ہی نہیں، بچیاں بھی محفوظ نہیں ہیں۔ اس لیے میں سمجھتا ہوں کہ محرم مرد کے بغیر ان کے بھی باہر جانے پر پابندی ہونی چاہئے۔
امام احمد رضا کی فقہانیت کے تعلق سے علامہ خلیل مکی علیہ الرحمہ کا یہ ارشاد ہم نفل کر کے ہیں کہ وہ بالغ رتبہ اجتہاد تھے۔ وہ، یہ جانتے تھے کہ سماع بالمرزا میر کا مسئلہ اہل حق نہیں، اجتہادی ہے۔ اس لیے جہاں انہوں نے اپنے مذہب کے مطابق مروجہ فتویٰ کی حرمت کا فتویٰ دیا، وہیں یہ بھی فرمایا کہ:

”مزامیر یعنی ’آلات لہو و لعب‘ ’بروجہ لہو و لعب‘ بلاشبہ حرام ہیں۔ جن کی حرمت اولیاء و علماء و نوں فریق مقتدا کے کلمات عالیہ میں مصرح۔ ان کے سننے سنانے کے گناہ ہونے میں شک نہیں کہ بعد اصرار، کبیرہ ہے اور حضرات علیہ سادات بہشت، کبرائے سلسلہ عالیہ چشت رضی اللہ تعالیٰ عنہم و عنابہم کی طرف اس کی نسبت محض باطل و افتراء ہے۔“ (فتاویٰ رضویہ مترجم ج ۲۴ ص ۷۸)

اس سے، وہ مشائخ کرام جنہوں نے اپنے لیے اس کو جائز سمجھا اور اس پر عمل کیا، ان کے دامن تقدس پر شریعت کے برخلاف عمل پیرا ہونے کا داغ بھی نہیں لگنے دیا؛ کیوں کہ ان حضرات کا سننا ”بروجہ لہو و لعب“ نہیں تھا۔
کچھ لوگ یہ کہتے ہیں کہ ”بروجہ لہو و لعب“ اگر قید احترازی ہے تو پہلے مذکور شدہ مسئلہ میں یہ قید کیوں نہیں ہے؟ وہاں تو صرف ایک ڈھول اور دو سارنگی کی بنیاد پر اس کی زنت کا فتویٰ دے دیا گیا ہے۔

تو عرض ہے کہ اصول افتاء یہ بتاتا ہے کہ مفتی عمومی حالات میں اپنے ہی مذہب کے

مطابق جواب دے۔ علامہ شامی نے رد المحتار ج ۵ ص ۱۳۸ مطبوعہ مکتبہ اشرفیہ دیوبند میں ارشاد فرمایا ہے:

لوقیل لحنفی مامذہب الامام الشافعی فی کذا؟ وجب ان یقول: قال ابو حنیفۃ کذا۔ [حنفی مفتی کے سوال ہو کہ اس مسئلہ میں امام شافعی کا مذہب کیا ہے؟ تو وہ جواب دے کہ امام اعظم نے یہ فرمایا ہے۔]

اس پر امام احمد رضا فرماتے ہیں:

اقول: ولا شک ان الرجل بمذہبہ ادری و امر الفتناء مروادھی، فترک اجتراء علمی مذہب غیرہ الحق واحوی۔ [میں کہتا ہوں کہ بے شک ہر آدمی اپنے مذہب کو خوب جانتا ہے اور فتویٰ دینے کا معاملہ نہایت ہی سخت و دشوار ہے، لہذا دوسرے مذہب پر جرأت نہ کرنا ہی زیادہ مناسب و لائق ہے] (فتاویٰ رضویہ مترجم ج ۶ ص ۴۱۵)

علاوہ ازیں جو مسئلہ مقید ہوتا ہے، مفتیان کرام ہزار صوفی ہونے کے باوجود بھی کبھی سائل یا زمانے کے پیش نظر اسے مطلق بیان فرما دیتے ہیں جیسا کہ خود امام احمد رضا نے ہی فرمایا ہے:

”وانما تبسی الاحکام الفقہیۃ علی الغالب فلا یُنظر الی النادر“۔ (فتاویٰ رضویہ مترجم ج ۲۳ ص ۷۶)
ترجمہ: مفتی فتویٰ دینے میں غالب احوال کا خیال کرے، نادر کا لحاظ نہ کرے۔

اور علامہ ابن عابدین شامی علیہ الرحمۃ نے فرمایا ہے:

”عادتهم فی الاطلاق اعتمادا علی التقیید فی محله۔ قال فی البحر: وقصدہم بذالک ان لا یدعی

علمہم الامن زاحمہم علیہ بالرب کب، ولیعلم انہ
لا یحصل الا بکثرة المراجعة وتبع عباراتہم والاخذ
عن الاشیاء ۵۱۔ (رد المحتار ج ۲ ص ۱۲۳ مطبوعہ
المکبۃ الاشرفیہ)

(ترجمہ) فقہاء کی عادت ہے کہ جو مسئلہ مقید ہوتا ہے یہ
حضرات کبھی اسے قید کے بغیر مطلق بیان کر دیتے
ہیں۔ بحر الرائق میں ہے کہ ایسا کرنے سے ان حضرات
کا مقصود یہ ہوتا ہے کہ جو اس کے اہل ہیں وہ سمجھ
لیں، اور جو اہل نہیں ہیں پھر بھی اہلیت کا دعویٰ کرتے ہیں
انہیں اپنی اوقات کا پتہ چلے اور یہ جان جائیں کہ مراجعت
کی کثرت، فقہاء کی عبارات کے تتبع اور اساتذہ کی کنش
برداری کے بغیر یہ صلاحیت پیدا نہیں ہوتی۔

جس کی تائید ذیل کی حدیث سے ہوتی ہے:

”واضع العلم عند غیر اہلہ
کمقلد الخنازیر الجوہر واللؤلؤ واللہب، رواہ ابن
ماجہ۔“ (مشکوٰۃ ص ۳۴)
(ترجمہ) نااہلوں کو علم سکھانا خسزیر کو سونے، موتی
اور جواہر سے آراستہ کرنے کی طرح ہے۔

یعنی مفتی کو چاہئے کہ وہ فتویٰ دیتے وقت اس بات کا خیال رکھے کہ کوئی بوالہوس ان
کے فتوے کی آڑ میں حسن پرستی کو شعار نہ بنائے اور شیوۃ اہل نظر کی آبرو سلامت رہے۔
سید الطائفہ حضرت جنید بغدادی رضی اللہ عنہ کی صوفیت سے کس حباہل
کو انکار ہو سکتا ہے؟ مگر آپ یہ جانتے ہوئے بھی کہ حضرت حسین بن منصور علیہ الرحمۃ
جو کہہ رہے ہیں، غلط نہیں کہہ رہے ہیں! مگر جب فتویٰ دینے کی باری آئی اور دارالافتا

میں تشریف فرما ہوئے تو اپنے اس جاننے کے مطابق نہیں، بلکہ غالب احوال کے مطابق ہی دار پہ چڑھانے کا حکم دیا؛ کیوں کہ آپ سچے رہے تھے کہ یہ حکم نہیں دیا گیا تو ہر بواہوس حسن پرستی کو شعار بنالے گا اور شیوہ اہل نظر کی آبرو سلامت نہیں رہ پائے گی۔
 ورنہ کیا کسی حقیقت نا آشنا مفتی سے ان الفاظ میں بھی فتویٰ لکھنے کی توقع کی جاسکتی ہے جن الفاظ میں امام احمد رضا نے لکھے ہیں؟

فتاویٰ رضویہ مترجم ج ۲۳ ص ۸۱ تا ۸۳ میں ہے:
 .. ممکن کہ بعض بندگان خدا جو ظلمات نفس و کدورات شہوت سے یک لخت بری و منزہ ہو کر فانی فی اللہ و باقی باللہ ہو گئے کہ لا یقولون الا اللہ ولا یسمعون الا اللہ بل لا یعلمون الا اللہ بل لیس هناك الا اللہ۔ ان میں کسی نے بحالت غلبہٗ حال، خواہ عین الشریعہ الکبریٰ تک پہنچ کر از انجا کہ ان کی حرمت لعینہا نہیں و انما الاعمال بالنیات و انما لكل امرئ ما نوى۔

بعد وثوق تام و اطمینانِ کامل کہ حال و حالاً فتنہ منعدم، احیاناً اس پر اقدام فرمایا ہو، ولہذا فاضل محقق آفسدی شامی قدس اللہ تعالیٰ سرہ السامی رد المحتار میں زیر قول درمختار:۔۔۔ فرماتے ہیں:

اقول: بلکہ یہاں ایک اور وجہ اداق و اعمق ہے۔ صحیح بخاری شریف میں سیدنا ابو ہریرہ رضی اللہ تعالیٰ عنہ سے مروی حضور پر نور سید عالم صلی اللہ تعالیٰ علیہ وسلم فرماتے ہیں: رب العزت تبارک و تعالیٰ فرماتا ہے: لا یزال عبدی یقرب الی بالنوافل حتی احبہ فاذا احببہ کنت سمعہ

الذی یسمع به وبصره الذی یبصر به و یدہ لتی یعطش
بہا ورجلہ لتی یمشی بہا۔ اب کہئے کون کہتا اور کون
سنتا ہے؟ آواز تو شجرہ طور سے آتی ہے مگر لاواللہ بیڑ نے نہ
کہا تھی انا اللہ رب العلمین

گفتہ گفتہ اللہ بود
گر چہ از حلقوم عبد اللہ بود

امام غزالی علیہ الرحمہ نے ”احیاء العلوم“ میں سماع بالمزاج میر کو مخصوص حضرات کے
بچے جائز قرار دیا ہے تو امام احمد رضا کے والد ماجد حضرت مولانا مفتی علی علیہ الرحمہ نے
تحریر فرمایا ہے:

(صوفیائے کرام) کبھی بہ نظر مصلحت سلوک، قول مرجوح
پر عمل کرتے ہیں مانند سماع کے، کہ ہر چند مشہور مذہب امام
اعظم و امام شافعی و امام مالک و امام سفیان ثوری
میں کراہت ہے، مگر۔۔۔۔۔ امام غزالی رحمۃ اللہ تعالیٰ علیہ
نے ان شرائط و آداب کے ساتھ کہ احیاء العلوم میں مذکور
ہیں، جائز ٹھہرایا۔ شیخ عبدالرحمن نے خاص اس باب
میں کتاب لکھی اور کہا: راگ۔ دل کی بات زیادہ
کرتا ہے۔ پس فاسقوں کے حق میں گناہ
اور عارفوں کو فائدہ پہنچاتا ہے۔ نظیر اس کی فقہ میں بوسہ
منکوحہ ہے کہ جو صائم (روزہ دار) نفس کو روک سکے اس
کے حق میں جائز اور بدوں اس کے مسکروہ
ہے۔ (ہدایۃ البریۃ ص ۳۳)

اور امام احمد رضا علیہ الرحمہ نے اسے مقرر رکھا ہے۔
یہاں وجہ ہے کہ جانشین اعلیٰ حضرت حضور مفتی اعظم علیہ الرحمۃ والرضوان نے

فرمایا ہے:

”قوالی مع مزامیر ہمارے نزدیک ضرور حرام
و ناجائز و گناہ ہے۔۔۔۔۔ بعض صاحبوں نے اختلاف
کیا ہے، اگرچہ وہ لائق التفات نہیں، مگر اس نے ان
جسٹاؤں کو حکم فسق سے بچا دیا ہے جو ان مخالفین کے قول
پر اعتماد کرتے اور جائز سمجھ کر مرتکب ہوتے
ہیں“ الخ (فتاویٰ مصطفویہ، مطبوعہ رضا اکیڈمی بمبئی
ص ۴۵۶)

امام احمد رضا محض عالم نہیں، بلکہ ”ملک العلما“، یہ بھی نہیں، بلکہ ”ملک العلما گر“ تھے۔ جن لوگوں کو ”عالم“ کے رموز کلام سمجھنے کی صلاحیت نہیں وہ ”ملک العلما“ بھی نہیں ”ملک العلما گر“ کی تحریروں کے رموز کو بھلا کیا سمجھیں گے۔ ایک مرتبہ حضرت محدث جوزی علیہ الرحمہ سے سوال ہوا کہ:

”من افضل بعد الانبي صلى الله عليه وسلم، ابو بكر
او علي؟“ ترجمہ: حضور صلی اللہ علیہ وسلم کے بعد سب سے
افضل کون ہیں، ابو بکر یا علی؟

تو آپ نے ارشاد فرمایا:

”من كانت بنته حجه“۔ جن کی بیٹی ان کی نکاح میں تھیں۔

اور بہت سے عالم نما جاہلوں نے سمجھ لیا کہ وہ حضرت علی کی افضلیت کے قائل ہیں۔ حالاں کہ انہوں نے حضرت ابو بکر صدیق رضی اللہ عنہ کی افضلیت کو بیان فرمایا تھا؛ کیوں کہ پہلی ضمیر "ہ" کا مرجع لفظ "من" ہے، اور دوسری ضمیر "ہ" کا مرجع نبی کریم صلی اللہ علیہ وسلم کی ذات۔ تو معنی یہ ہوئے کہ افضل وہ ہیں جن کی صاحب زادی نبی اکرم صلی اللہ علیہ وسلم کے نکاح میں تھیں۔ مجھے اس موقع پر امام غزالی یاد آ رہے ہیں جنہوں نے اپنی کتاب "کیمیائے سعادت" میں بڑی عبرت آموز یہ تمثیلی حکایت

ترجمہ فرمائی ہے۔ لکھا ہے:

”ایک بار کچھ اندھوں نے کسی سے سن لیا کہ شہر میں ہاتھی آیا ہے تو یہ سمجھ کر کہ جیسے سخت وزم اور سرد و گرم کو ٹٹول کر پہچان لیتے ہیں ایسے ہی ہاتھی کو بھی ٹٹول کر پہچان لیں گے، دوڑ پڑے اور ہاتھی کو ٹٹولنا شروع کیا۔ اب کسی کا ہاتھ ہاتھی کے کان پر پڑ گیا، کسی کا پاؤں پر، کسی کا دانت پر۔ بس خوش ہو گئے کہ ہم نے ہاتھی کو سمجھ لیا۔ اور واپس آ کر جو اندھے نہیں جا سکے تھے، ان کو بتانا شروع کیا۔ اب جس کا ہاتھ ہاتھی کے پاؤں پر پڑا تھا اس نے بتایا کہ ہاتھی درخت کے تنے کی طرح ہے، جس کا ہاتھ دانت پر پڑا تھا اس نے کہا کہ ہاتھی پیلر کی طرح ہے، اور جس کا ہاتھ کان پر پڑا تھا اس نے کہا کہ کمبل کی طرح ہے۔ جب کہ پورے ہاتھی کو کسی نے نہیں پہچانا“

(کیمائے سعادت سے ترجمہ ص ۵۱)

یہی کچھ بیکانوں سے اپنوں تک نے امام احمد رضا کے ساتھ کیا۔ سچ کہا ہے کہنے والے نے کہ۔

خرد کا نام جنوں پڑ گیا جنوں کا خسر
جو چاہے آپ کا حسن کرشمہ سا ذکرے
و کم من عائب قولا صحیحا
والفہم من الفہم السقیم

حالاں کہ امام احمد رضا ایک طرف فقاہت میں بالغ رتبہ اجتہاد پر تھے تو دوسری طرف معرفت و تصوف کے بھی عظیم منصب پر فائز تھے۔ یہی وجہ ہے کہ جہاں ان سے منت تاج الخمول مولانا عبد القادر بدایونی اور بیہقی وقت حضرت محدث سورتی علیہما

الرحمۃ جیسے محدث و فقیہ حضرات اپنے اپنے دارالافتاؤں کے مسائل حل کراتے نظر آتے ہیں، تو وہیں آستانہ غریب نواز اجمیر شریف سے حضرت علامہ سید غلام علی معینی علیہ الرحمۃ والرضوان اور خانقاہ محمدیہ پھچوند سے حضرت مولانا عزیز الحسن جیسے چشتی بزرگ بھی خلافت و اجازت حاصل کرتے اور اپنے ہی پیر خانہ مارہرہ مطہرہ نیز کچھوچھو مقدسہ فیہ کے ارباب تصوف اپنی اپنی خانقاہوں کے معاملات کی گفتھیاں سلجھواتے دیکھتے ہیں۔ اس لیے میں نے اس مقالہ کو ”مجمع البحرین“ کا عنوان دیا ہے۔ یعنی شریعت و طریقت کے سمندروں کا سنگم، جس سے ایک طرف محدثین و فقہا سیراب ہوتے ہیں تو دوسری طرف صوفیا و اتقیا بھی اپنی پیاس بجھاتے ہیں۔ اسی حق و حقیقت حق کی ترجمانی کرتے ہوئے مبلغ اسلام حضرت مولانا عبدالعلی صدیقی میرٹھی علیہ الرحمۃ فرمایا ہے:

جو مرکز ہے شریعت کا، مدار اہل طریقت کا
جو محور ہے حقیقت کا، وہ قطب الاولیاء تم ہو
یہاں آکر ملیں نہریں شریعت اور طریقت کی
ہے سینہ مجمع البحرین ایسے رہنما تم ہو

کاش! کوئی مرد میدان ہمت کرے تو امام احمد رضا کی تمام تصانیف نہیں، صرف ”حدائق بخشش“ اور ”فتاویٰ رضویہ“ ہی سے تصوف و معرفت میں آپ کی مہارت و انفرادیت کے موضوع پر Ph.D کے لیے ایک بسیط تحقیقی مقالہ معارف وجود میں آسکتا ہے۔ اس سلسلے میں یہ فقیر رضوی ان کے ساتھ ہر ممکن تعاون کے لیے تیار ہے۔ واللہ ولی التوفیق۔



امام احمد رضا بہ حیثیت صوفی کامل

دین اسلام کے اصول و ضوابط مکمل اور دائمی ہیں لیکن اس کی ہیئت ترکیبی میں اجتہاد، ایک ایسا عنصر ہے جو ان اصولوں کو ہر دور میں جدید عصری تقاضوں سے ہم آہنگ کرنے کا فریضہ انجام دیتا ہے۔ فکری اور عملی اجتہاد کی یہ صورتیں نعوذ باللہ ترمیم، تنسیخ یا اضافے کا نتیجہ نہیں ہوتیں بلکہ استنباط و انسلاک کے ذریعہ ایسے پہلوؤں کی شناخت کا نتیجہ ہوتی ہیں جو ان دائمی اصول و ضوابط میں موجود ہوتی ہیں لیکن ہماری کوتاہ فکری اور کم نظری کی رسائی وہاں تک نہیں ہوتی۔ ہمیں یہ ذہن میں رکھنا چاہیے کہ اسلام و دین فطرت ہے اور اس کے اصول طریقہ عبادات کے ساتھ ساتھ دستور حیات کی بھی حیثیت رکھتے ہیں۔

انسانی تہذیب و تمدن کی ارتقائی تاریخ پر غور کریں تو اسلام نے مذہب کے توسط سے اس میں جدوجہد زندگی کے روشن باب کا اضافہ کیا۔ ذات کی پاکیزہ تزئین کو تزئین کائنات اور صالح دنیوی زندگی کو بہتر آخرت کا نہ صرف ذریعہ بلکہ اساس قرار دیا۔ اس طرح بیک وقت رہبانیت اور اجتماعی جذبات کی پس اندازی دونوں ہی غیر مستحسن قرار پائیں۔ یہی سبب ہے کہ ان اصولوں سے انحراف کرنے والے افراد چاہے جیسا بھی سوانگ رہا کر سامنے آئے، ان کی پہچان بہ آسانی ہوتی رہی کیوں کہ وہ اپنی عبادات پر کسی حد تک باطنی اور روحانی تاویلات کی قلعی چڑھا کر دنیا کو فریب میں ڈال سکتے ہیں لیکن حیات کی بے راہروی ان کے پاکھنڈ کو زیادہ دیر تک ملفوف نہیں رہنے دیتی۔ ہر دور میں ایسے لوگ پیدا ہوئے جن کی بے راہروی جب طشت از بام ہوئی تو شریعت الگ ہے، طریقت الگ ہے،

جو لوگ طریقت میں داخل ہو جاتے ہیں، ان کے لیے شریعت کی ضرورت نہیں رہتی جیسی
 بے بنیاد تاویلوں سے خود کو برحق ثابت کرنے کی کوشش کی گئی۔ لیکن پیارے رسول صلی اللہ
 علیہ وآلہ وسلم کی حیات مبارکہ، صحابہ، تابعین، جمع تابعین اور بعد کے بزرگوں کی روش مشعل
 کی طرح روشنی عطا کرتی رہی کہ اسلامی اصول و ضوابط کی پابندی اتباع شریعت اور وجود
 میں ان کا انجذاب طریقت ہے۔ تمام کی زندگیاں یہی بتاتی ہیں کہ طریقت یا تصوف کوئی
 جداگانہ راہ نہیں بلکہ شریعت کی انتہائی عملی صورت ہے۔

اعلیٰ حضرت امام احمد رضا فاضل بریلوی علیہ الرحمہ والرضوان کا زندگی نامہ ان کے
 ظاہری اور باطنی اوصاف کا ایسا نگار خانہ ہے جہاں ان کے علمی فضل و کمالات اور عملی و
 روحانی معمولات قرآن و شریعت کے عکس جمیل کا اظہار یہ ہیں۔ ظاہر ہے ایک عالم دین
 اور صوفی کامل کا منصبی فریضہ یہی ہے کہ وہ اللہ اور اس کے رسول کے مقصد و غشا کی توسیع کو
 مقصد حیات اور ذریعہ نجات بنائے۔ اس سے قبل کہ اس نقطہ نظر سے مزید گفتگو کی جائے،
 یہ جاننا نسب ہوگا کہ اللہ اور رسول کی مرضی کیا ہے؟

قرآن مجید میں اللہ تبارک و تعالیٰ نے بعثت رسول صلی اللہ علیہ وآلہ وسلم کے مقاصد بیان
 کرتے ہوئے فرمایا کہ:

رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ
 وَالْحِكْمَةَ وَيُزَكِّيهِمْ

(ترجمہ: اے رب ہمارے اور بھیج ان میں ایک رسول انھیں میں سے کہ ان پر تیری
 آیتیں تلاوت فرمائے اور انھیں تیری کتاب اور پختہ علم سکھائے اور انھیں خوب ستمرا
 فرمادے۔)

دوسری جگہ ارشاد ہوا:

كَمَا أَرْسَلْنَا فِيكُمْ رَسُولًا مِنْكُمْ يَتْلُو عَلَيْكُمْ آيَاتِنَا وَيُزَكِّيكُمْ

ويعلمكم الكتب والحكمة ويعلمكم مالم تكونوا تعلمون

(ترجمہ: جیسا ہم نے تم میں بھیجا ایک رسول تم میں سے کہ تم پر ہماری آیتیں تلاوت فرماتا ہے اور تمہیں پاک کرتا اور کتاب اور پختہ علم سکھاتا ہے اور تمہیں وہ تعلیم فرماتا ہے جس کا تمہیں علم نہ تھا۔)

بیشک رسول کے انہیں مقاصد کی توسیع و کشادگی علما و صوفیا کا مقصد حیات ہے۔ ان آیات کریمہ میں چار ایسے مقاصد کا ذکر ہے جو تعلیم و تعلم اور ریاضت و عبادت یعنی وہ جملہ امور جو انسان کے ظاہر و باطن کی تذبذب کا ذریعہ ہیں اور جن پر دنیا و آخرت کی کامرانی کا انحصار ہے۔ آیات کی تلاوت، قرآن کریم کی تعلیم، حکمت و دانائی کی تعلیم اور پاکیزہ بنانے کا عمل۔ یعنی صرف پڑھنا اور قرآن و حکمت کی تعلیم حاصل کرنا کافی نہیں ہے بلکہ اس علم کو زندگی میں نافذ کرنے کی عملی تربیت بھی ضروری ہے۔ جس طرح رسول اکرم صلی اللہ علیہ وسلم نے صحابہ صحابہ نے تابعین اور تابعین نے تبع تابعین کی تربیت فرمائی۔ باطنی اخلاق کی یہی تربیت احسان یا تصوف ہے اور تربیت کے اسی مرحلے کو ہم طریقت سے تعبیر کرتے ہیں۔

گویا قرآن کی تلاوت، قرآن کی تعلیم، حکمت و دانائی کی تعلیم اور تزکیہ وہ عوامل ہیں جو نہ صرف یہ کہ مشائخ الہی اور بعثت رسول کا مقصد ظاہر کرتے ہیں بلکہ ان افراد کے مراتب کی تعیین بھی کر دیتے ہیں جو ان کے نفاذ اور قیام کا فریضہ انجام دے رہے ہیں۔ قرآن کی تلاوت اور تعلیم خالص ظاہری عوامل ہیں، جن کی حیثیت حصول فیوض و برکات کے علاوہ اندرونی کی بھی ہے جو بعد کے سفر یعنی حکمت اور تزکیہ کے مراحل میں گم رہی سے بحپاتی ہے۔ حکمت کی حیثیت تعلیم اور تزکیہ یعنی ظاہر سے باطن کے سفر میں گزیر کی ہے۔ ایسے افراد جو قرآنی علوم میں ماہر اور ایک حد تک حکمت و تدبر سے بھی آراستہ ہوتے ہیں لیکن نئی نئی کے لیے لازمی ریاضت و مشقت میں خود کو نہیں ڈھال پاتے وہ اپنے وقت کے محقق، مفسر اور عالم ہو سکتے ہیں لیکن صوفی نہیں ہو سکتے۔

ان تفصیلات کی روشنی میں اعلیٰ حضرت کی زندگی اور کارناموں پر توجہ دیں تو مذکورہ چاروں مقاصد یعنی آیت کی تلاوت قرآن کی تعلیم، حکمت و تدبیر کی تعلیم اور تزکیہ برہم میں سرخروئی ان کا حصہ رہی۔ علم قرآن، علم حدیث، فقہ حنفی، کتب فقہ، جملہ مذاہب، اصول فقہ، علم تفسیر، علم العقائد و الکلام، علم نحو، علم صرف، علم معانی، علم بیان، علم بدیع، علم منطق، علم مناظرہ، علم فلسفہ، علم تفسیر، علم ہدیت، علم حساب اور علم ہندسہ جیسے ۵۵ علوم و فنون کی تحصیل اور ان سے متعلق تقریباً ایک ہزار کتابیں، مذکورہ چاروں مقاصد کی تبلیغ و توسیع کے مختلف علمی اور عملی پہلوؤں کو واضح کرتے ہیں۔ یہی وجہ ہے کہ صرف بائیس سال کی عمر میں اپنے والد گرامی مولانا تقی علی خان کے ہمراہ بیعت کے لیے سیدنا شاہ آل رسول مارہروی علیہ الرحمہ کی بارگاہ میں پہنچتے ہیں تو نہ صرف بیعت سے سرفراز کیے جاتے ہیں بلکہ اسی وقت خلافت سے نواز کر یہ تصدیق بھی فرمادیتے ہیں کہ اعلیٰ حضرت صرف علم و فن اور حکمت و تدبیر میں کمال نہیں رکھتے ریاضت و مجاہدے کی بدولت تزکیہ کی دولت سے بھی مالا مال ہیں اور مرشد سے روحانی اتصال کے ساتھ ہی ان تمام اوصاف سے متصف ہو گئے ہیں جو خلافت کے لیے ضروری ہیں۔ سیدنا شاہ آل رسول رحمۃ اللہ علیہ یہ بھی فرماتے ہیں کہ اب ہمارے خانوادے کے بزرگوں کی جو بھی کتاب شائع ہوگی وہ ان کی یعنی اعلیٰ حضرت کی نظروں سے گزرنے کے بعد ہی شائع ہوگی۔ مرشد کامل کا یہ جملہ دراصل یہ اعلان تھا کہ اعلیٰ حضرت کو اس مقام و مرتبے پر فائز کر دیا گیا ہے جو علوم ظاہر اور باطن سے سرفرازی کے بعد کسی کے حصے میں آتا ہے۔

حضرت مخدوم الملک شیخ شرف الدین احمد منیری نے، خوان پر نعمت، میں لکھا ہے کہ صوفیاء کے لیے اتباع شریعت کے ساتھ علم بھی لازمی ہے۔ بغیر علم کے سالک کو تصوف کے راستے میں قدم نہیں رکھنا چاہیے۔ علم کے بغیر وہ یا تو کافر ہو جاتا ہے یا پھر مجنوں۔ البتہ بعض اولیا جاہل گزرے ہیں لیکن یہ خاص فیضانِ رحمت کی بات ہے۔ اب یہ بات اور واضح

ہو جاتی ہے کہ سیدنا آل رسول علیہ الرحمہ نے خلافت اور اہل خانوادہ کی تصانیف پر نظر ثانی کی اجازت سے نواز کر دراصل اعلیٰ حضرت کی آئندہ زندگی کے لانچے کا تعین کیا تھا۔ دنیا نے دیکھا بھی کہ اعلیٰ حضرت اپنے پیرومرشد کے قائم کردہ خطوط پر تادم واپسیں گامزن رہے اور علوم شرعیہ کی تحریری و تقریری نشر و اشاعت کے ساتھ ساتھ باطنی رشد و ہدایت کا فریضہ انجام دیتے رہے۔

میں اپنی گفتگو کا اختتام حضرت مخدوم الملک کے مکتوب بست و ششم کے اس اقتباس پر کرنے کی سعادت حاصل کرنا چاہوں گا۔ وہ لکھتے ہیں:

’جو شخص طریقت میں شریعت کا تابع نہیں ہوگا، اس کو طریقت سے کوئی فائدہ حاصل نہیں ہوگا۔ یہ ملحدین کا مذہب ہے کہ ایک دوسرے کے بغیر جائز سمجھے، وہ کہتے ہیں کہ جب حقیقت منکشف ہوگئی تو شریعت کی ضرورت باقی نہیں رہی۔ خدا کی لعنت ہو اس عقیدہ پر۔ ظاہر بے باطن نفاق ہے اور باطن بے ظاہر زندقہ ہے اور ظاہر شریعت بے باطن نقص ہے۔‘

اس مختصرے اقتباس میں وہ تمام بنیادی خصائص مذکور ہو گئے ہیں جو کسی شخص پر صوفی ہال کے انطباق کا لازمہ ہیں۔ اس اقتباس میں تین طرح کے لوگوں کی نہ صرف شناخت ہتائی ہے بلکہ یہ حکم بھی لگایا گیا ہے کہ کون کس زمرے میں آتا ہے۔ شریعت سے منحرف طریقت کو الحاد بھی قرار دیا ہے اور ایسے لوگوں پر اللہ کی لعنت بھی بھیجی ہے۔ ساتھ ہی ظاہر و باطن کے تضاد کو نفاق اور زندقہ سے تعبیر کیا ہے۔ ایسی شریعت کو بھی نقص قرار دیا ہے جو بے باطن ہو۔ نیز شرعی اصول و ضوابط کی پابندی تو ہو رہی ہو لیکن ان کے اثرات سے باطن محروم ہو۔

اب رسالہ مقال العرفاء باعزاز شرع و علما سے اعلیٰ حضرت کا یہ اقتباس ملاحظہ فرمائیں:

”شریعت اصل ہے اور طریقت اس کی فرع۔ شریعت منبع ہے اور طریقت اس سے نکلا ہوا دریا۔ طریقت کی جدائی شریعت سے محال و دشوار ہے۔ شریعت ہی پر طریقت کا دار و مدار ہے۔ شریعت ہی وہ راہ ہے جس سے وصول الی اللہ ہے۔ اس کے سوا آدمی جو راہ چلے گا، اللہ تعالیٰ کی راہ سے دور جا پڑے گا۔ طریقت میں جو کچھ منکشف ہوتا ہے، شریعت مطہرہ ہی کے اتباع کا صدقہ ہے۔ جس حقیقت کو شریعت رد فرما دے وہ حقیقت نہیں بدینی اور زندقہ ہے۔“

ظاہر ہے اصل کے بغیر فرع اور منبع کے بغیر دریا کا تصور نہیں کیا جاسکتا۔ مذکورہ اقتباسات کے فکری تطابق سے یہ اندازہ ہوتا ہے کہ اعلیٰ حضرت کے صوفی کامل ہونے کے اسباب جن بزرگوں کے تتبع کا فیضان ہیں، ان کا علمی اور عملی مرکزہ قرآن و سنت ہے۔ اعلیٰ حضرت امام احمد رضا کی عظمتوں اور مساعی جمیلہ کی افادیت کے نشانات کی تلاش ان کے رسائل و کتب، اخلاق و کردار اور اذکار و اشغال میں کرنی چاہیے، جن کے ذریعہ انھوں نے قلوب انسانی میں اسلام کی شمع روشن کرنے، ویرانوں کو لالہ زار بنانے اور ظاہر کو باطن سے ہم آہنگ کرنے کا عظیم الشان کارنامہ انجام دیا۔



مولانا سید اقبال احمد حسنی برکاتی علیہ الرحمہ (ایم اے)
 عمری: اعلیٰ حضرت صدی تقریبات
 بانی و ناظم اعلیٰ: جامعہ برکات منصور، پیر منصور، گیا (بہار)

اتباع سنت اور امام احمد رضا

اتباع کی لفظی تحقیق: عربی زبان میں "اتباع" کسی شخص کے پیچھے پیچھے چلنا، کو کہتے ہیں۔
 ابن حنبل کی شہرہ آفاق نعت "لسان العرب" میں اس کی باریں طور تحقیق ہے۔
 "قال الفراء الاتباع ان لا یوالر جل وانت تسیر ورائه واذ اقلت
 اتبعته فکانک قفوتہ۔" (فصل الثامن باب الحین، بحوالہ مقالات از ہری)
 اور اسی ضمن میں "الاحکام فی اصول الاحکام" کے حوالے سے امام ابو الحسن
 امدی کی اصطلاح تشریح اتباع کو یوں بیان کیا ہے۔

"واما المتابعة وقد تكون فی القول وقد تكون فی الفعل والترك،
 فانباع القول هو امتثاله علی الوجه الذی اقتضاه القول، والاتباع فی
 الفعل هو التماسی بعینه والتامسی ان تفعل مثل فعله علی وجهه من
 اجله۔"

ترجمہ: متابعت کبھی کسی کے قول کی ہوتی ہے اور کبھی کسی کے فعل و ترک کی، کسی کے قول
 کے اتباع کا معنی تو یہ ہے کہ اپنے متبوع کی اس طرح فرمانبرداری کی جائے جس طرح اس کے
 قول کا اقتضا ہو اور کسی کے فعل کے اتباع کا معنی یہ ہے کہ اس کے فعل کو اس طرح کیا جائے، جس
 طرح وہ کرتا ہے اور اس لیے کیا جائے کیونکہ وہ کرتا ہے۔ (ایضاً صفحہ ۸۷)
 قربان جاؤں اس فکر رقم کے جس نے اتنا حسین اور واضح معنی اتباع قرطاس و مسلم کے
 حوالے کیا کہ:

قرآنی فرمان: قل ان کنتم تحبون اللہ فاتبعونی، الخ (آل عمران) کی روشنی
 میں اتباع رسول کے معنی واضح اور روشن ہو جاتے ہیں، وہ اس طرح کہ آقائے کریم صلی اللہ علیہ وسلم کا

اتباع اس طرح کیا جائے کہ منشاء حضور کریم ﷺ کے مطابق ہو جائے اور اس لئے کیا جائے کہ وجود وجود کائنات آقا ﷺ نے اسے کیا ہے۔

مگر اس حوالے سے جب قرآن کریم کا ہم مطالعہ کرتے ہیں تو بہت محسوس لفظ ”اتباع“ لفظ ”اطاعت“ متعدد مقامات پر مذکور ہے، مثلاً

۱۔ ”قل اطیعوا اللہ واطیعوا الرسول۔۔۔ الی کافرین“

۲۔ ”من یطع الرسول فقد اطاع اللہ“ (پ ۵، ع ۸ نساء)

۳۔ ”تلتک حدود اللہ ومن یطع اللہ ورسولہ۔۔۔ الی الفوز العظیم“

۴۔ ”من یطع اللہ ورسول فاولئک۔۔۔ الی رفیقاً“ (پ ۵ نساء)

جس سے یہ مستفاد ہوتا ہے کہ اتباع کے معنی سے مماثل معنی کم و بیش ”اطاعت“ کا ہے۔ چنانچہ لسان العرب کے مطابق اطاعت کا یہ معنی مذکور ہے۔ کہ:

ترجمہ: تہذیب میں ہے کہ طاع یطوع مجرد، کا معنی ہے کسی کے سامنے سر تسلیم خم کر دینا۔

اطاعت کا اصطلاحی معنی امام ابوالحسن الامدی نے یہ تحریر کیا ہے۔

”ومن الی بمثل فعل فعل الغیر علی قصد اعطاء مہ فہو مطیع

لہ۔“

ترجمہ: جب کوئی شخص کسی دوسرے کی عزت و احترام کے باعث بعینہ اس کے فعل کی طرح کوئی فعل کرے تو کہتے ہیں کہ یہ شخص فلاں کا مطیع ہے۔ (بحوالہ مذکورہ)

ایسے لغات متداولہ میں اطاعت کے معانی یوں بیان کئے گئے ہیں۔ اطاعت، تابعداری، بندگی، فرمانبرداری، چا کر و غیرہ (فرہنگ آصفیہ جلد ۱، صفحہ ۱۸۵ اور لغات کشوری کے صفحہ ۲۲ پر اطاعت کا معنی ہے۔ تابعداری کرنا، حکم ماننا وغیرہ۔

اب ذرا ”سنت“ کا معنی بھی پیش نظر رکھا جائے۔

سنت :- راہ، روش، عادت، دستور، رسم، رہ طریقہ جس پر پیغمبر خدا اور صحابہ خلفائے عمل کیا ہو۔ (فرہنگ آصفیہ جلد دوم، صفحہ ۱۱۹۰)

سنت :- خصلت، طریقہ، طبیعت، شریعت (مصباح اللغات)

اتباع سنت اور اطاعت رسول کے متعلق عہد صحابہ و اسلاف کا نظریہ و عمل: علامہ فتاحی

ماہنامہ فرماتے ہیں:

”حسن ابن حسن نے فرمایا ہے کہ سنت پر تعمیل عمل اس کثیر عمل سے بہتر ہے جو بدعت پر عمل کر کے کیا جائے۔ ابن شہاب فرماتے ہیں کہ اہل علم حضرات سے یہ بات منقول ہے کہ الاعتصام بالسنة نجاة۔ سنت نبوی پر عمل کرنا ہی فلاح و نجات کا سبب ہے۔ حضرت عمر فاروق اعظم رضی اللہ عنہ نے ذوالحلیفہ (میقات) میں دو رکعت نماز ادا کر کے فرمایا کہ میں نے یہ دو رکعت نماز اتباع سنت نبوی میں ادا کی ہے۔ میں نے حضور صلی اللہ علیہ وسلم کو نماز ادا کرتے دیکھا ہے۔ حضرت علی کرم اللہ تعالیٰ نے فرمایا میں نہ تو نبی ہوں اور نہ مجھ پر وحی آتی ہے لیکن میں حتی المقدور کتاب اللہ اور سنت نبوی پر عمل کرتا ہوں۔ اسی طرح حضرت مولائے کائنات نے حج قرآن کا احرام باندھا تو حضرت عثمان غنی نے فرمایا: میں اس سے لوگوں کو منع کرتا ہوں اور آپ اس پر عمل کر رہے ہیں۔ حضرت علی نے جواب دیا میرے لیے یہ ناممکن ہے کہ میں کسی کے کہنے سے سنت رسول ترک کر دوں۔“

حضرت قاضی عیاض نے مذہب کے تین اصول بتائے ہیں جن میں سے ایک اخلاق و افعال میں نبی کریم صلی اللہ علیہ وسلم کا اتباع بھی ہے۔ اسی موقع پر قاضی صاحب نے قرآن پاک کے اس جز کی حسین تفسیر پیش فرمائی ہے۔ جو بایک سو یوں پارے کے دوسرے رکوع کے ”والعمل الصالح یرفعہ“ کے تحت ہے۔ چنانچہ فرماتے ہیں کہ اس کلام الہی کے معنی کے سلسلے میں مفسرین کہہ فرماتے ہیں کہ اس سے سنت کی پیروی مراد ہے۔

[(شفا شریف ج ۲، ص ۵۲-۵۰)]

کتب تصوف میں اپنا بنیادی مقام رکھنے والی کتاب ”نہجۃ الانس“ میں حضرت علامہ عبد الرحمن جامی نے حضرت ابو حفص حداد کے متعلق لکھا ہے کہ ان کا شمار طبقہ اولیٰ کے مشائخ میں کیا جاتا ہے۔ حضرت ابو حفص حداد کے حوالے سے علامہ جامی فرماتے ہیں کہ انہوں نے فرمایا:

”جو شخص ہر وقت اپنے اقوال و افعال کو کتاب و سنت کی میزان پر نہ تولے اور اپنے دل کو ان طرف متوجہ نہیں کرے اس کو ہم مردوں میں شمار نہیں کرتے (یعنی وہ مرد راہ طریقت نہیں)

ہے۔) پھر فرماتے ہیں ”الفتوة ادار الانصاف وترك مطالبة الانتصاف“ مردانگی یہ ہے کہ انصاف کیا جائے اور طلب انصاف ترک کیا جائے۔“ (نجات الانس مترجم صفحہ ۲۱۵) اس نقش قدم چلتے ہوئے حضرت علامہ عبدالمصطفیٰ اعظمی زیدت فیہم السلام نے اپنی کتاب ”سیرت مصطفیٰ“ میں فرمایا ہے:

”واضح رہے کہ محبت رسول ﷺ کا دعویٰ کرنے والے تو بہت لوگ ہیں، مگر یاد رکھئے کہ اس کی چند نشانیاں ہیں:

۱۔ آپ کے اقوال و افعال کی پیروی، آپ کی سنتوں پر عمل، آپ کے ادا و نواہی کی فرماں برداری، غرض شریعت مطہرہ پر پورے طور پر عامل ہوا۔

۲۔ آقا ﷺ کے دوستوں سے دوستی اور ان کے دشمنوں یعنی بددینوں، بد مذہبوں سے دشمنی رکھنا۔

۳۔ دنیا سے بے رغبتی اور فقیری مال داری سے بہتر سمجھنا۔“ (سیرت مصطفیٰ، صفحہ ۶۲)

مندرجہ بالا تمام تعریفات و توضیحات و مقولات و فرمودات کی روشنی میں زیر عنوان شخصیت یعنی امام اہلسنت، قاطع شرک و بدعت، فاتح کشور کشائے ملک علم و حکمت، شارح معانی و دقائق قرآن و سنت، برج تابان قصر مجددیت اعلیٰ حضرت عظیم البرکت کی حیات درخشندہ کے صفات محمودہ، اخلاق عالیہ، عادات مستحسنہ کے چند نقوش اور آپ کی زندگی کے طالع آشا اور اتباع سنت رسول کریم ﷺ کے جلوؤں سے منور گوشہ حائے پر تنویر کو زیر تحریر لانے اور مجمع البحرین شریعت و طریقت، شخصیت کی حیات عالمانہ و صوفیانہ کے چند گوشے اتباع سنت نبوی کے حوالے سے پیش کرنے کی سعادت، ہجوم کار اور اثر دہام افکار میں راقم حاصل کرنا چاہتا ہے۔

یہاں یہ بات بہر حال واضح ہے کہ فرش کیتی پر کوئی کارآمد شخصیت اچانک نمودار نہیں ہوتی ہے۔ قرون اور صدیوں کا توارث و تواتر ایسے افراد کے وجود کا موجب ہوتا ہے۔ چند سطروں کا مطالعہ اس شخصیت سے ربط و ارتباط کیلئے چنداں گراں بار خاطر نہیں ہونا چاہیے۔

ہر قرن و ہر زمانے میں قدرت الہیہ نے اپنے بندوں کی ہدایت و رہنمائی کے لیے اپنے تقیم المرتبت انبیاء و رسل کی بعثت فرمائی تا آنکہ مبعوع جو دعوت انیت، رسول رحمت ﷺ کی ذات پابریات کا عہد زریں سر بر آرائے سلطنت خداوندی ہوا اور انسانیت کو عشق و عرفان، توحید رب رحمن، یک

عظیم اور کشتگان منجر ظالمان کو آبیات عطا فرمانے نبی حتمی مرتب سراپا رحمت محمد رسول اللہ
ﷺ کا وجود مسعود فرشت گیتی پر یہ رشک بقعہ نور تشریف فرما ہوا۔

حسب قانون قدرت سرکار کائنات منجھتہ کے ظاہری عالم رنگ و بو سے خطیرہ قدس میں
عکس یوحنا کے بعد، عالی مرتبت رسول گرامی منزلت کے تربیت یافتگان کی جماعت عالیہ
نے آپ کے ارشادات، فرمودات، سیرت و اخلاقیات، حسن معاملات شوق و وارفتگی عبادات
و رحلت و برکات سے معمور زندگی کے جملہ گوشہ حائے حیات کو جذب کر کے قیامت تک آنے
والی سلولوں کے درمیان پیش کرنے کا گراں قدر کارنامہ انجام دیا۔ یہ سلسلہ صدیوں سے تاہنوز جاری
ہے اور تا کین بارگاہ رسالت اور ان کے غلاموں کے ذریعہ وقت موعود تک جاری رہے گا۔ عہد
نبوت کے بعد صحابہ، تابعین، تبع تابعین، ائمہ مجتہدین، صلحائے دین متین، علمائے راسخین،
موفیائے خاشعین اور مجددین رضوان اللہ تعالیٰ علیہم اجمعین کی اس زریب جماعت نے دنیائے
اسلام اور انسانی معاشرے کی اصلاح و تربیت، باطنی تصفیہ قلوب اور زندگی کے ہر گام پر اس کے
صلاح و فلاح کا کام جاری رکھا ہے، کم کشتگان منزل کو صراط مستقیم کا چراغ تاباں عطا کرنے نفوس
قدسیہ کی ہی وہ جماعت ہے جس نے اپنے عہد کے تقاضوں کے مطابق ہر رود میں علمی، فقہی،
تجدیدی، قلمی، روحانی، پاکیزہ نفسی، عشق خداوندی اور اتباع سنت نبوی کی قندیلوں سے
معاشرے کے ظلمت آشام قلوب کی تطہیر و تنویر کا کارنامہ انجام دیا ہے اور دیتی رہے گی۔

ہدایت و رہنمائی کی ان بیشار قندیلوں میں ہندوستان جنت نشان کار و خاندان عظیم الشان بھی
ہے جیسے قدرت نے ”پیشہ آب اسپہ گری“ سے اپنی عنایت خاص کے ذریعہ نکال کر علم و آگہی، عرفان
خاندانی، ترسیل احکام نبوی، عشق رسالت محمدی اور تحفیذ قوانین شرعی کا علم بردار بنا دیا۔ جس کے علم
و حکمت، تدبیر و عقل، تحقیق و تدقیق، تقریر و تحریر، رد مبتدعین، اتباع سنت رسول مبین اور عشق
رسالت کی پاسداری و لٹیش کا پھریرا تقریر یا دو سو برسوں سے بلا فصل، فصیل کشور علوم و معرفت پر
نور ارا ہے۔ اسی خاندان عظمت نشان کے مجدد و محقق، مدبر و مفسر، علم علمائے زماں، چراغ در زمان
نام العلماء مولانا رضا علی خان ابن امام العقلم و سلطان خرد مولانا فتی علی خان اعلیٰ حضرت مجدد و
یلوی قدس سرہم کی بارگاہ میں علماء نے اپنے منتہائے علم کی سپر، قلم کاروں نے اپنا قلم، دانشوران
آغشیوں نے اپنی عقل و دانش بہ طور خراج و پیش کر دیا۔ تطویل سے بہر حال اجتناب مقصود

سے اتباع رسالت اور اطاعت فرامین نبوت کی سبھی نہریں نکلتی ہیں معاملہ عبادات کا ہو یا حسن معاملات کا، موالات فقراء و مساکین کی صدقات خفیہ اور مبرات جلیہ کی، خلافت و شجاعت اور بلوغت کی جہتیں ہوں یا صبر و استقامت اور حضور گزری کی، حق گوئی و بیباکی ہو یا ملکی معاملات اور سیاست مدینہ اسلامی ہو، گستاخان بارگاہ رسالت کے تعاقبات کا معاملہ ہو یا حل مشکلات کا یہ بھی صفات عالیہ اتباع رسول مدنی سرکار اور محبت محبوب پروردگار ﷺ کے انواری سے مستفیر ہوتے ہیں۔ اس حوالے سے جب ہم بارگاہ امام احمد رضا میں حاضر ہوتے ہیں تو بیک وقت مسلم ورفاق کی روشن قضائے بسیط بھی نظر آتی ہے اصفیائے خالصین کے ترکیہ و حسان، حسن عبادات، خوش خلقی و پاکیزہ نفسی اور حقوق اللہ کے ساتھ ہی حقوق العباد کی ادائیگی کے ستاروں کی کہکشاں بھی نظر آتی ہے۔ فرد اجملہ متذکرہ صفات پر گفتگو ظاہر ہے تفصیل طلب ہے اس لیے اتباع سنت کریمہ کے چند نمونے پیش کرنے پر اکتفا کرتا ہوں۔

حقوق اللہ کی ادائیگی میں متابعت سنت: معاملات عبادت میں اعلیٰ حضرت قدس سرہ نے سنت کریمہ کی جس طرح پاسداری کی ہے، وہ دیدنی ہے۔ ملک العلماء مولانا ظفر الدین بہاری قدس سرہ فرماتے ہیں:

”اعلیٰ حضرت نے ایک شخص (عالم صاحب) کو بوقت فجر وضو کرتے دیکھا، انہوں نے بھوؤں سے چہرہ پر پانی ڈالا، اعلیٰ حضرت نے ٹوکا، جواب ملا، جلدی کی وجہ سے وقت نہ جائے، اعلیٰ حضرت نے فرمایا تو بلا وضو ہی پڑھے گا؟ ظہر کے وقت دیکھا اس وقت بھی انہوں نے ایسا ہی کیا، اعلیٰ حضرت نے ارشاد فرمایا اب تو وقت نہ جاتا تھا۔ فرماتے ہیں آج کل عام طور پر لوگوں کی یہی عادت ہے۔“

[حیات اعلیٰ حضرت، صفحہ ۲۸ ج۔۔]

وضو میں مسح راس نفس قرآنی سے ثابت ہے اس کے خلاف عمل بے عمل کہلائیگا۔ اعلیٰ حضرت نے سنت رسول مدنی علیہ السلام و سنت خلفاء و راشدین و صحابہ اکرامین و تابعین و ائمہ مجتہدین و اسلاف معظمین کے مطابق عمل فرمایا اور اپنے قبیحین کو اسی کے مطابق حکم دیا۔ یہ مسئلہ اجاب امت سے ثابت اور اس پر عمل متواتر ہے جب کہ غیر مقلدین کے رہنما نواب صدیق حسن بھوپال نے ”فتح المغیث“ کے صفحہ ۶ پر لکھا ہے۔ ”کافی ہے مسح کرنا پگڑیوں پر“ اب اس پر امام

تہ اتباع رسالت اور اطاعت فرامین نبوت کی بھی نہریں نکلتی ہیں معاملہ عبادات کا ہو یا حسن معاملات کا، موالات فقراء و مساکین کی صدقات خفیہ اور مبرات جلیبیہ کی، سخاوت و شجاعت اور ہر جہت کی جہتیں ہوں یا صبر و استقامت اور عفودرگزر کی، حق گوئی و بیباکی ہو یا ملکی معاملات و ریاست مدینہ اسلامی ہو، گستاخان بارگاہ رسالت کے تعاقبات کا معاملہ ہو یا حل مشکلات کا یہ صفت عالیہ اتباع رسول مدنی سرکار اور محبت محبوب پروردگار صلی اللہ علیہ وسلم کے انوار ہی سے مستفیر ہوتے ہیں۔ اس حوالے سے جب ہم بارگاہ امام احمد رضا میں حاضر ہوتے ہیں تو بیک وقت علم و حق کی روشن قضاے بسیط بھی نظر آتی ہے اصفیائے خاشعین کے تزکیہ و حسان، حسن مجاہدات، خوش خلقی و پاکیزہ نفسی اور حقوق اللہ کے ساتھ ہی حقوق العباد کی ادائیگی کے ستاروں کی کہکشاں بھی نظر آتی ہے۔ فردا جملہ متذکرہ صفات پر گفتگو ظاہر ہے تفصیل طلب ہے اس لیے اتباع سنت کریمہ کے چند نمونے پیش کرنے پر اکتفا کرتا ہوں۔

حقوق اللہ کی ادائیگی میں متابعت سنت: معاملات عبادت میں اعلیٰ حضرت قدس سرہ نے سنت کریمہ کی جس طرح پاسداری کی ہے، وہ دیدنی ہے۔ ملک العلماء مولانا ظفر الدین بہاری قدس سرہ فرماتے ہیں:

”اعلیٰ حضرت نے ایک شخص (عالم صاحب) کو بوقت فجر وضو کرتے دیکھا، انہوں نے بھوؤں سے چہرہ پر پانی ڈالا، اعلیٰ حضرت نے ٹوکا، جواب ملا، جلدی کی وجہ سے وقت نہ جائے، اعلیٰ حضرت نے فرمایا تو بلا وضو ہی پڑھئے گا؟ ظہر کے وقت دیکھا اس وقت بھی انہوں نے ایسا ہی کیا، اعلیٰ حضرت نے ارشاد فرمایا اب تو وقت نہ جاتا تھا۔ فرماتے ہیں آج کل عام طور پر لوگوں کی یہی عادت ہے۔“

[حیات اعلیٰ حضرت، صفحہ ۲۸ ج۔۔]

وضو میں مسح راس نص قرآنی سے ثابت ہے اس کے خلاف عمل بے عمل کہلائیگا۔ اعلیٰ حضرت نے سنت رسول مدنی علیہ السلام و سنت خلفاء راشدین و صحابہ اکرامین و تابعین و ائمہ مجتہدین و اصناف عظیمین کے مطابق عمل فرمایا اور اپنے تبعین کو اسی کے مطابق حکم دیا۔ یہ مسئلہ اجماع امت سے ثابت اور اس پر عمل متواتر ہے جب کہ غیر مقلدین کے رہنما نواب صدیق حسن بک دہلوی نے ”فتح المغیث“ کے صفحہ ۶ پر لکھا ہے۔ ”کافی ہے مسح کرنا پگزیوں پر“ اب اس پر امام

احمد رضا کا حسن تبصرہ ملاحظہ ہو۔ ”یعنی وضو میں سر کا مسح نہ کیجئے پگڑی پر ہاتھ پھیر لیجئے وضو ہو گیا اگر چہ قرآن عظیم فرمایا کرے ”واکسو برؤ سکلم“ اپنے سروں کا مسح کرو۔ (الہی الاکسید عن الصلوۃ وراۃ التقلید بحوالہ حیات اعلیٰ حضرت ج ۳)

حیات اعلیٰ حضرت میں مذکور ہے کہ کسی شخص نے وضو کرنے کا مسنون طریقہ دریافت کیا، اعلیٰ حضرت نے بالتفصیل وضو کے جملہ فرائض و سنن کو بیان فرمایا اور نویں نمبر پر آپ نے فرمایا۔
”پھر سر کے بال کا مسح کرے، چہارم سر کا مسح کرنا فرض ہے اور پورے سر کا سنت ہے۔“

نماز: یہ ایک تاریخی صداقت ہے کہ نماز حضور کریم علیہ السلام کی آنکھوں کی ٹھنڈک، مومن کی معراج کا یہ جنت اور توشہ آخرت ہے۔ آقائے کریم کی نمازوں کی کثرت کے سبب قدم ہائے مبارک متورم ہو جاتے، صحابہ عرض گزار ہوتے۔ اس قدر تکلیف کیوں برداشت فرماتے ہیں؟ آقا ارشاد فرماتے ”افلا اکون عبد اشکور“ کیا میں کامل شکر گزار بندہ نہ ہوں۔ صحابہ کرام، تابعین عظام اور جملہ اصفیائے حقہ میں و متاخرین سختی سے اس فریضے اور سنت وادائے رسول کی ادائیگی فرماتے رہے۔ امام السنن نے آقائے کریم کی اس ادائیگی عظیم کی ادائیگی بلکہ باجماعت ادائیگی میں کبھی کوتاہی نہیں فرمائی۔ حضرت قدس سرہ نے مولانا عبدالسلام جبل پوری علیہ الرحمہ کے نام ایک مکتوب میں تحریر فرمایا کہ:

”ذہائی سال سے گرچہ امراض و دردمندانہ و سر و غیرہا امراض کا لازم ہو گئے ہیں، قیام و قعود کو ع و بھود بذریعہ عصا ہے۔ مگر الحمد للہ کہ دین حق پر استقامت فرمائی ہے۔ کثرت اعداد و روز افزوں ہے اور حفظ الہی تفضیل بقائے شامل حال ہے۔“

[اکرام امام احمد رضا بحوالہ امام احمد رضا اور تصوف، ص ۳۷]

نمازوں کا باجماعت التزام سرکارِ دو عالم صلی اللہ علیہ وسلم کے فرمان سے ثابت و مشہور ہے اور اس سنت کریمہ پر عمل صحابہ سے لے کر آج تک مستمر ہے۔ اعلیٰ حضرت نے نمازوں کو باجماعت ادا کرنے پر مداومت برتی جو بجائے خود اتباع سنت کا ایک نمونہ ہے۔

حضرت مولانا محمد احمد مصباحی شیخ الجامعہ اشرفیہ عربیہ یونیورسٹی، مبارکپور اپنی کتاب ”امام احمد رضا اور تصوف“ میں اعلیٰ حضرت کی باجماعت نمازوں کی ادائیگی کے بارے میں تحریر فرمایا ہے لکھتے ہیں:

۲۵۰ سفر ۳۴ کو وصال ہوتا ہے۔ مرض مہنتوں سے تھا اور ایسا کہ چلنے پھرنے کی طاقت نہیں۔ شریعت اجازت دیتی ہے کہ ایسا مریض گھر میں تنہا نماز پڑھے۔ مگر امام احمد رضا جماعت کی پابندی کرتے اور چار آدمی کرسی پر بٹھا کر مسجد تک پہنچاتے۔ جب تک اس طرح ماہری کی قدرت تھی، جماعت میں شریک ہوتے رہے۔“

پھر علامہ احمد مصباحی حضور حافظ ملت حضرت مولانا شاہ عبدالعزیز مرآد بادی کی روایت سے تحریر فرماتے ہوئے یہ لکھتے ہیں کہ میں نے ”جمل النور فی النسخی النساء عن زیارة القیور“ کے مابین یہ روایت تحریر کیا ہے:

”ایک بار مسجد لے جانے والا کوئی نہ تھا جماعت کا وقت ہو گیا، طبیعت پریشان ناچار خود ہی کسی طرح گھسٹتے ہوئے حاضر مسجد ہوئے اور نماز باجماعت ادا کی۔“ (امام احمد رضا اور تصوف ص ۵۶)

امام احمد رضا مجدد بریلوی قدس سرہ کے سوانح نگار ملک العلماء مولانا ظفر الدین بہاری فرماتے ہیں کہ:

اوالا تو اعلیٰ حضرت کے بموجب سفر سے آپ کو کوفت ہوتی تھی۔ باشد ضرورت دینی سفر فرماتے تو بے قہر علم بیت ان جگہوں کا طویل و عرض معلوم کر کے اوقات صلوٰۃ نکالتے، تاکہ سب نمازیں باجماعت ذہابا وایا ادا ہو سکیں۔ آخری حج زیارت کے سفر ۳۲۳ھ کے موقع پر صرف باجماعت نماز کی ادائیگی کے پیش نظر بریلی سے ممبئی تک سکنڈ گاؤں کا ایک پورا ڈب دو سو بیستیس روپے تیرہ آنے میں ریز رو کر لیا تاکہ نمازیں باجماعت اور بروقت ادا کی جاسکیں۔ (حیات اعلیٰ حضرت ج ۲، ص ۲۸۶)

علامہ ازہر اہل تصوف کے نزدیک نماز عمل ظاہری اور باطنی کا نام ہے۔ جس کے اسرار و دقائق کو اہل ظاہر نہیں سمجھ سکتے، امام احمد رضا نے نماز کے جملہ رموز و اسرار و لطائف و دقائق پر لطیف بحثیں کی ہیں۔ جس کا اس تحریر میں احاطہ ممکن نہیں اس لیے اب حقوق العباد کے نازک مسئلے کی طرف پیش قدمی کرتے ہیں۔

بالعموم نقارہ چشمہ فلک معاشرہ نے دیکھا ہے کہ بہ کثرت علمائے دین اور بہ قلت عملۃ المؤمنین حقوق اللہ کی ادائیگی میں شغل کامل رکھتے ہیں اور احکام عبارت پر عمل آوری اور

ریاضیات ظاہری سے اپنی زندگی کو پر نور اور وجہ کشش بنا لیتے ہیں۔ جبکہ اخلاق حسنہ معاملات و موالات اور حقوق العباد کی معاشرتی ضروریات کے معاملے میں ان کا ضمیر کہیں نہ کہیں خود مطمئن نہیں ہو پاتا ہے۔ یہ ادعائے محض نہیں بلکہ روزمرہ کے تجربات ہیں۔ مگر اس معاملہ میں بریلی کے تاجدار کا رویہ نہ صرف یہ کہ عالم علماء کے مختلف بلکہ ممتاز بھی ہے۔ بلا خوف لومۃ لا تم یہ بات کہی جاسکتی ہے کہ امام احمد رضا کا شمار ان علمائے ربانین اور حاملان شریعت مبین میں ہوتا ہے جو جملہ عبارات و معاملات میں تمام تر شرعی نزاکتوں اور منشاء الہی اور مقصودات اقوال و افعال نبوی کی متابعت میں اپنا ظاہر و باطن یکساں کر لیتے ہیں۔ ایسے ہی حضرات قدسی صفات کی کتاب زندگی کا ہر ورق روشن اور ہر عمل نسلوں کے لیے مشعل راہ اور شب حیات کا ستارہ قطب نما بن جاتا ہے۔

حقوق العباد میں اتباع سنت: اعلیٰ حضرت مجدد و بریلوی نے حقوق العباد کے تعلق سے ایک سالہ ”عجب الامداد فی مکفرات حقوق العباد“ حقوق العباد کی ادائیگی میں سب سے پہلا درجہ والدین، پھر اہل خانہ پھر الاقرب فالاقرب والا معاملہ ہے۔ حسن خلق اصفیاء کے نزدیک حقوق العباد سے عہدہ برآ ہونے کے لیے ضروری ہے۔ حضرت داتا گنج بخش علی ہجویری نے ”کشف المحجوب“ میں حضرت مرقدہ رحمۃ اللہ تعالیٰ علیہ کا قول نقل فرمایا ہے کہ وہ فرماتے ہیں: ”التصوف حسن الخلق“ نیک خصائل کا نام تصوف ہے۔ اس کی تین قسمیں ہیں۔

(۱) یہ کہ حق تعالیٰ کے اوامر و نواہی کو بغیر سمعہ و ریا کے ادا کیا جائے۔

(۲) یہ کہ بڑوں کی عزت و تکریم اور چھوٹوں پر شفقت و مہربانی اور برابر والوں سے حق و انصاف پر قائم رہتے ہوئے کسی عوض اور بدلے کا طالب نہ ہو۔

(۳) تیسری قسم اپنی ذات سے متعلق ہے کہ وہ نفس اور شیطان کی متابعت نہ کرے۔ (کشف المحجوب ص ۷۶)

جہاں تک حق تعالیٰ کے اوامر و نواہی کی ادائیگی، پاکیزگی نفس کے ساتھ ادا کرنے کا معاملہ ہے۔ امام احمد رضا کی پوری زندگی پاکیزہ نفس، طہارت قلبی اور خالص لوجہ اللہ اعمال سے عبارت تھی۔ اور اپنی ذات سے متعلق مجاہدہ تعالیٰ نفسانیات اور مکر و کید شیطان سے محفوظ زندگی رب کریم نے ممدوح قدس سرہ کو عطا کی تھی۔

حسن خلق کی دوسری قسم کے نظائر ہم امام احمد رضا کی تابندہ حیات میں جا سب پائے

ہیں۔ امام احمد رضا کا معمول یہ تھا کہ رمضان میں بعد افطار صرف پان کھالیتے اور سحری کے وقت ایک چھوٹے سے پیالے میں پھر فی تناول فرمالیتے۔ زمانہ اشکاف میں ایک ملازم بچہ دو گھنٹے کی تاخیر سے پان لایا۔ حضرت نے اسے ایک چپت مار کر فرمایا اتنی دیر میں لایا۔ اس ایک چپت نے پوری شب آپ کو بے قرار رکھا۔ سحری کے وقت بچے کو بلوایا اور معذرت خواہ ہوتے ہوئے فرمایا قصور تمہارا نہیں تھا بھیجے والے کی تساہلی تھی۔ اب تم میرے سر پر چپت مارو۔ بچہ لرزہ بر اندام دوست بہت عرض گزار ہوا کہ حضور میں نے معاف کیا، فرمایا تم نابالغ ہو معاف نہیں کر سکتے۔ پھر مٹھی بھر پیسہ دیکھنے کی بات کہہ کر ارشاد فرمایا، پیسے دوں گا چپت مارو، آخر کار خود اس کا ہاتھ پکڑ کر اپنے سر پر بہت ساری چپتیں لگائیں اور پیسے دے کر رخصت کیا۔ یہ وہ منظر تھا جو عہد نبوت میں سرکاری وقار علیہ السلام میں ظہور پذیر ہوا۔ آقا نے بروایت صحیح بخاری، حضرت فضل بن عباس رضی اللہ عنہ سے فرمایا تھا کہ بلند آواز سے منادی کرو کہ سب لوگ جمع ہو جائیں۔ جب صحابہ جوق در جوق مسجد نبوی میں تشریف لے آتے تو آقائے کریم علیہ السلام نے ارشاد فرمایا:

”اے لوگو اگر میں نے کسی کی پیٹھ پر کبھی کوئی درہ مارا ہے تو یہ میری پیٹھ حاضر ہے۔“ وہ مجھ سے بدلہ لے سکتا ہے۔ الخ (ضیاء النبی ج ۴، ص ۸۰۱)

حاجت روائی میں اتباع سنت: اتباع سنت کا لحاظ کرنے والی جماعت صوفیہ و علماء نے اس معاملے میں بھی رسول گرامی مرتبت علیہ السلام کے فرمودات عالیہ کو پیش نظر رکھا ہے۔ سلطان الحقیقین مخدوم جہاں حضرت شیخ شرف الدین سبکی منیری قدس سرہ العزیز نے مکتوبات دو صدی میں نو شہ مکتوب نمبر ۷۲ میں فرمایا ہے کہ:

”اے بھائی شریعت کا حکم ہے من قہی لایہیہ المسلم حاجۃ قہی اللہ سبعین حاجۃ، جو شخص اپنے مسلمان بھائی کی ایک حاجت پوری کرتا ہے اللہ تعالیٰ اس کی ستر حاجتیں پوری کرتا ہے۔ (مکتوبات دو صدی صفحہ ۳۰۹)

پھر اسی ضمن میں ایک قدرے طویل حدیث نقل فرماتے ہیں، جس کا خلاصہ یہ ہے کہ ”بسنۃ المؤمن کے ساتھ اخلاق کریمانہ اور اہل ایمانانہ کرنے والے کو رب قدیر بروز قیامت ہزار خلیفہ عطا فرمائے گا، ہزار ضرورتیں پوری فرمائے گا، عذاب قبر سے نجات، پل صراط کے خدشے اور قیامت کے خدشے اور سختیوں سے رہائی مل جائے گی۔ یہ دولت نقل نمازوں اور روزوں میں کہاں؟ درج بالا معیار

پر امام احمد رضا کی زندگی کے مطالعے سے یہ بات واضح ہو جاتی ہے کہ آپ کی زندگی اخلاق کریمانہ اور مومنانہ اور حاجت روائی مخلوقات کے لیے بے نظیر ہے۔

آپ کی سیرت نگار لکھتے ہیں:

ایک سید صاحب کی آواز کانوں میں پڑی ”ذلو اؤ سید کو“ اسی دن اخراجات کی رقمیں مولانا حسن رضا خاں نے لا کر دی تھیں۔ پورا بکس لے جا کر پیش کر دیا جس میں ہر قسم کے چھوٹے بڑے نوٹ، انھنیاں چونیاں دوسو کے قریب تھیں۔ سید صاحب بہ غور دیکھتے رہے اور صرف ایک چونی لے لی۔ اعلیٰ حضرت نے کہا حضور سب حاضر ہے فرمایا بس اس کے بعد گھر والوں کو تاکید کر دی کہ سید صاحب نظر آئیں، چونی حاضر کر دی جائے انہیں مانگنے کی ضرورت نہ پڑے۔

۲۔ غیر منقسم گیا کے علاقہ قریع منج (موجودہ ضلع اورنگ آباد بہار) کے میاں بیگہ بستی کے باشندہ اور خانقاہ چشتیہ معمریہ ابوالعلائیہ، رام ساگر۔ گیا کے سابق سجادہ نشین حضرت سید شاہ غلام مصطفیٰ احمد معمری قدس سرہ کے ہم زلف حضرت مولانا سید شاہ ابوسلمان محمد عبدالمنان قادری قدس سرہ ایک بار ملاقات اور کچھ مسائل حل کرنے کے لیے آئے تھے۔ ان کا بیان ہے کہ:

”اعلیٰ حضرت رضی اللہ عنہ کو جب معلوم ہوا کہ یہ فقیر سادات سے ہے تو آپ نے جملہ شکوک چند منتوں میں اس طرح رفع کر دئے کہ گویا شکوک کبھی پیدا ہی نہ ہوئے تھے۔ پھر اخلاق کریمانہ کا یہ عالم کہ آپ کی عزت افزائی اور اخلاق کریمانہ نے دو دن مجھے روک رکھا۔ ان دنوں میں اس فقیر نے بہت کچھ فیوض و برکات حاصل کئے۔ رخصت ہوتے وقت کچھ روپے جو الہ آباد کی آمد و رفت میں صرف ہو سکتے تھے بلکہ کچھ زادہ ہی مرحمت فرماتے۔ میں نے انکار کیا تو فرمایا یہ تو آپ کے گھر کے عنایت کردہ ہیں۔ انہیں لے لیجئے تو فقیر نے وہ رقم لے لی بعد وصال چند بار عرس میں حاضری ہوئی اس وقت بھی اعلیٰ حضرت کی روحانیت نے اپنے فیوض و برکات سے محروم نہ رکھا۔“

احیاء اعلیٰ حضرت ص ۲۶ بحوالہ امام احمد رضا

[تصوف]

اس واقعہ کی نقل کے بعد حضرت مولانا محمد احمد مصباحی مدظلہ العالی نے اپنا تبصرہ یوں فرمایا:
 ”مولانا موصوف خاص خانقاہی بزرگ ہیں ان کے بیان سے اندازہ ہو
 جائے کہ تصوف و طریقت میں بھی انہوں نے اعلیٰ حضرت کا پایہ بلند دیکھا۔
 درنہاں طریقت صرف اہل ظاہر سے کب متاثر ہوتے ہیں“

ایسی اخلاق کریمانہ رضا کے متعلق علامہ محمد احمد مصباحی نے اپنی تصنیف کے صفحہ ۶۲ پر

فرمایا کہ:
 ”ایک معنی مشاہدہ، مولانا سید شاہ ابوسلمان محمد عبدالمنان قادری۔۔۔۔۔ نے یہ تحریری

فرمایا کہ:
 اعلیٰ حضرت اخلاق نبویہ علیہ السلام کی ایک زندہ مثال ہیں۔ آپ کی زیارت نے تمام وکمال
 غریبہ ثابت کر دیا کہ جو کچھ بھی آپ کی تعریفیں ہوتی ہیں، وہ کم ہیں۔۔۔۔۔“ (ایضاً)
 حضرت ملک العلماء ظفر الدین بہاری نے اعلیٰ حضرت کی علم الاخلاق کے حوالے سے دو
 کتاب کا ذکر فرمایا ہے۔

(۱) شرح الحقوق لطرح العقود

(۲) مفتاح الارشاد الی حقوق الاولاد۔ (حیات اعلیٰ حضرت ج ۳، ص ۶۸)

حضرت مولانا شاہ عبد العظیم صدیقی میرٹھی قدس سرہ مرید و خلیفہ اعلیٰ حضرت مجدد بریلوی۔
 نسبت مبلغ اسلام تھے، عربی، فارسی، اردو اور انگریزی زبانوں پر عبور حاصل تھا۔ جارج برناڈ
 شاہ علی مظہر ہونے کے باوصف متاثر کیا اور اسے دعوت اسلام بھی دی۔ پچاس ہزار سے زائد
 مسلمان آپ کے ذریعہ امن اسلام میں آئے، ملک العلماء علامہ ظفر الدین بہار نے حیات اعلیٰ
 حضرت میں مبلغ اسلام کے حوالے سے اعلیٰ حضرت قدس سرہ غر باپردہ اور امداد احباء کے
 اہمیت نقل کئے ہیں۔ چند میں سے بہ طور نمونہ عرض ہے۔

حضرت مولانا موصوف کا بیان ہے:

”کاشانہ اقدس سے کبھی کوئی سائل خالی نہ جاتا اس کے علاوہ بیوگان کی امداد
 ضرورت مندوں کی حاجت روائی، ناداری کے توکل علی اللہ مہینے مقرر تھے اور یہ
 اعانت نقطہ مقامی نہ تھی بلکہ بیرون جات میں بذریعہ منی آرڈر رقوم امداد رواست

فرمایا کرتے تھے۔ ایک صاحب کی خدمت میں مدینہ طیبہ میں پچاس روپے روانہ کرتے تھے۔ اتفاق وقت کہ حضور کے پاس اس وقت کچھ نہ تھا۔ حضرت نے بارگاہ رسالت میں رجوع کیا کہ سرکار میں نے کچھ بندگان خدا کے مہینے حضور کے بھروسے پر اپنے ذمہ مقرر کر لئے ہیں۔ اگر کل پچاس روپے کا منی آرڈر جہازی ڈاک کے وقت روانہ ہو جائے تو بروقت پہنچ جائے گا ورنہ تاخیر ہو جائیگی۔ یہ رات حضور کی اسی کرب و بے چینی میں گزری۔ علی الصبح ایک سیٹھ صاحب نے حاضر آستانہ ہو کر مبلغ اکاون روپے نذر کئے۔ چنانچہ اس وقت منی آرڈر نام بھرا گیا اور ڈاک خانہ کھلتے ہی روانہ کر دیا گیا۔“

[ملخص حیات اعلیٰ حضرت۔ ص ۱۱۹-۱۱۸]

خدمت خلق اور حقوق العباد کی ذمہ داریوں سے عہدہ برآ ہونے والے پاک نفوس کا یہ طریقہ رہا ہے۔ کہ اس قدر التزام و انصرام کے باوجود ان کی طبیعتیں مطمئن نہیں ہو پاتی ہیں کہ میں نے کچھ حقوق ادا نہیں کئے اس لیے یہ حضرات محاسبہ نفس کی منزلوں سے گزر کر نا کردہ غلطیوں کی بھی معافی کے خواستگار ہو جاتے ہیں۔

”جہان رضا“ لاہور میں شائع شدہ مولانا جعفر شاہ پھلواری، مرتبہ مرید احمد چشتی کے مضمون میں درج ہے کہ وقت وصال سے چند ایام قبل کا یہ چشم دید واقعہ مولانا جعفر شاہ پھلواری نے نقل کیا ہے۔

”نماز جمعہ کے بعد اپنے ضعیف و مرض کی حالت میں درود اثر میں بھری ہوئی آوازیں چند وداعی کلمات کچھ اس طرح کہے: میری طرف سے تمام اہل سنت مسلمانوں کو سلام پہنچا دو اور میں نے کسی کا قصور کیا ہے تو میں اس سے بڑی عاجزی سے اس کی معافی چاہتا ہوں۔ مجھے خدا کے لیے معاف کر دیا مجھ سے کوئی بدلے لے لو۔“ (امام احمد رضا اور تصوف)

اتباع سنت کا یہ رقت انگیز منظر ہے جو خاص صاحب تصوف اور خاصان خدا کے نصیبوں کا حصہ ہے۔

حصول علم اور ترسیل علم میں اتباع سنت: اصفیائے صادقین، علمائے ربانین اور خاصان

بارگاہ رب العالمین کی یہ خصوصیت رہی ہے کہ انہوں نے پیغام علم و حکمت کو اپنے سینوں میں جگہ دی اور اس کی ترسیل و ابلاغ کے لیے تازندگی کو شاں ہے۔ ان پاک طینت حضرات گرامی پر یہ خصوصی فضل خداوندی رہا کہ جو باضابطہ علوم درسگاہی سے بہ ظاہر بہرہ ور نہ ہو سکے انہیں مبداء فیض نے علم لدنی، بہ طریقہ اویسی سرفراز فرمایا، ایسے صد ہا واقعات کتب تصوف میں بکھرے ہوئے ہیں۔

در اصل ابلاغ و ترسیل علم آقائے کریم ﷺ کی سنتوں میں ایک سنت ہے۔ جس پر ہر مدنی تصوف کو ہر طور عملی ہیراد یکھا گیا ہے۔ علم وہ نقطہ آغاز عظمت انسانیت ہے جس نے حضرت آدم کو مسعود ملائکہ بنایا اور کرامت و عزت کے تاج زرنگار کا مالک بنا دیا۔ علم و حکمت اور دانائی و مرآتائی کا یہ سلسلہ اس وقت اپنے نقطہ عروج پر پہنچ گیا جب جہالت کے ماحول میں معلم انسانیت ﷺ کا وجود مسعود ظہور پذیر ہوا اور ”معلم الکتاب والحدیث“ کے تحت تعلیم و تعلم کا مندرجہ بن گیا۔ جو عطاء خداوندی سے عالم ماکان و مایکون ہو کر انسانیت کو آبخار علم و حکمت سے سیراب کرتا ”رب زدنی علما“ کے نعرے سے جو یان چشمہ علم کو نشان راہ دیتا اور ”بلغوا عنی ولو آت“ کا حکم نافذ کرتا نظر آیا۔

علم و ادراک وہ تھمہ البیہ ہے جسے رب قدیر نے اپنے مخصوص حاملان علوم شرائع بندوں کو بہ طور انعام و اکرام خصوصی طور پر عطا فرمایا ہے۔ اور یہ وہ سنت نبویہ ہے جس کے اتباع میں لاکھوں، اصفیاء و اتقیا، محدثین و مفسرین اور علمائے ربانین نے اپنی حیات کے لمحات گزارے۔ ایک ایک حدیث کے حصول کے لیے وہ ہزاروں میل کی مسافت طے کئے جاتے تھے۔ علم کا یہی شوق انہوں نے اپنی آنے والی فلسوں کو بہ طور ورثہ عطا کیا تاریخ علوم عالم کے مطالعہ کنندگان اس امر سے بخوبی واقف ہیں۔

تطویل سے احتراز کے تحت جب ہم امام احمد رضا مجدد برسوں کی بارگاہ علم و آگہی میں جب الازوائے سے پہنچتے ہیں تو ہمارے ذہن و دماغ سے علوم و فنون کے گلستان نکلتے بداسماں کے چھوٹے گزرتے محسوس ہوتے ہیں۔ امام موصوف کے یہاں تعلیم و تعلم بالخصوص علوم شرائع جس سے ہر شخص اپنے ذوق طبع کے مطابق اپنے علم و ادراک کی بھوک مٹا سکتا ہے۔ علوم نقلی و عقلی اتنی کمال دستگاہ کہ شامی، رازی، غزالی اور اساطین علم کی روحیں جھوم اٹھیں اور علوم عصریہ و جدیدہ پر

ایسی دستری گویا ان علوم کے موجدین نے ایجاد سے قبل روح امام سے اکتساب کے بعد ہی ان فنون کی بنیاد لی ہو۔

پچاس سے زائد علوم و فنون پر ایک ہزار سے زائد کتابیں جن کے علم و تحقیق کی شاہد حاصل ہوں۔ اس سے بڑھ کر شاہد و باید ہی حضور کریم ﷺ کی سنت متواترہ پر کوئی عمل صحیح نظر آئیگا۔ ہر شخص اور ہر فنکار اپنے عہد کا نمائندہ ہوتا ہے۔ اعلیٰ حضرت بھی اپنے عہد کے نمائندہ اور زمانے کی تقاضے کی تکمیل فرمانے والی شخصیت کا نام ہے۔

کے معلوم نہیں کہ اعلیٰ حضرت کا دور کس قدر فنون کا دور تھا، مذہبی دسیسہ کاری اسلامیت بیزاری، رسول دشمنی، خاصان خدا کی بارگاہوں میں جسارت، پھیریت، غیر اسلامی افکار کو قوی رہنماؤں اور گندم نما عالموں کے ذریعے مسلط کرنے کی جرأت اور بی شمار سماجی، معاشرتی، اخلاقی، فکری، عمل بے راہ روی نے اسلامیان ہند کو اپنے نرغہ انقیاد میں لینے کی کامیاب کوششیں کر دی تھیں، بلکہ ذہنی سرعوبیت اور ظالم و جابر انگریز حکمرانوں کے زیر اثر ہر صحیح العقیدہ شخص کو مٹھوں و مقبور بھی کیا جا رہا تھا۔ ایسے میں بریلی کے افق سے ایسا آفتاب علم و حکمت طلوع ہوا جس نے اپنی فکر صالح "رائے تاقب، نقد واضح، علم راسخ اور بر محل قوت فیصلہ اور کلمہ عطاء محمدی سے سدائے باطل افکار و نظریات کو اپنی شش جہت یلغار سے مبہوت اور حیرت زدہ ہی بلکہ ہمیشہ کے لیے مدفون کر دیا۔

گاندھی جی سے معاملات کا معاملہ ہو، اہانت شعائر اللہ کا مسئلہ ہو، حکومتی درباروں میں واردات کا مسئلہ ہو یا عام بد عقیدوں کی سرکوبی کی مہم، انگریزی دور اقتدار میں رہتے ہوئے نصاریٰ سے مناظرے کی جرأت و ہمت ہو یا مرزا قادیانی کے خلاف دلائل و رسائل کے انبار لگانے کی بساط و جرأت، ہر محاذ پر اعلیٰ حضرت کی ذات بابرکات نمود اتباع سنت پیش کرتی نظر آتی ہے۔

علاوہ ازیں تجدید و احیاء سنت کے جو عظیم الشان کارنامے امام احمد رضا سے صادر ہوئے۔ وہ بھی تو اتر کے ساتھ اہل علم پر واضح ہیں۔ پنجگانہ نمازوں کے بعد مصافحہ، نماز عید کے بعد معانقہ پر رسائل تحریر کرنا، جمعہ کی اذان ثانی خارج مسجد کرنا، مصافحہ دونوں ہاتھوں سے کرنے پر دلائل لانا، اہل میت کی طرف سے اغنیاء کی دعوت کی ممانعت آشکار کرنا، حزارا ست پر عبور قوں کی حاضری کی تکفیر کرنا مسجد تقسیم کی رسم بد کے خلاف حرمت کے فتاوے دینا۔ ثبوت ہلال کے شرعی

مرق کی نشاندہی کرنا وغیرہ امام احمد رضا کے اتباع سنت پر واضح دلائل ہیں۔ علامۃ المؤمنین کو سنتوں کا ہادی بنانے کا جو عطیہ سرمایہ افتخار زمانے پر آشکار ہے وہ صدیوں امت مسلمہ کی رہنمائی کرتا رہے گا۔ کیونکہ امام احمد رضا علم کے ایسے برج عالی کا نام ہے جس کی بنیادیں سنت رسول کریم ﷺ پر استوار تھیں۔ آپ نے فرامین الہیہ، احادیث مبارکہ، طریقہ صحابہ، اقوال و افعال ائمہ اور اسلاف کے رن استدلال سے اپنی علمی دنیا آباد کی تھی۔

گرچہ اندانید خورشید جمال خود بہ گل
مشرق و مغرب گرفتہ پر تو انوار شاں

[علامہ عبدالرحمن جامی]



امام احمد رضا کا تصوف اور عشق

دنیا عاشقوں سے خالی نہ کبھی تھی اور نہ اب ہے ہر دور اور ہر زمانے میں ان آشفستہ حالوں نے اپنے آہ سرد اور نفس گرم سے خزاں رسیدہ چمن کو بہار نوے آشنا کیا، قال اللہ وقتال الرسول کی صدائے دلنواز سے اجڑی بستیاں آباد ہوتی رہیں۔ بگڑے نصیبے سنور تے رہے۔ کیوں نہ ہو کہ عشق رسول ان کی حیات کا عرفان اور محبت نبی ان کی شخصیت کی پہچان تھی۔

حضرت رضا بریلوی ان دیوانگان کو چہ مصطفیٰ کی بھیڑ میں بھی اپنی شخصیت کی امتیازی خصوصیت کے اعتبار سے بہتوں سے ممتاز نظر آتے ہیں۔ ان کے فکر و عمل کے آفاق پر محبت محبوب خدا ایسی چھائی ہوئی تھی کہ وہی تصور ان کی شخصیت کا عرفان بن کے رہ گیا ہے عشق رسول سے ہٹ کر ان کی شخصیت کا خاکہ کھل ہو ہی نہیں سکتا۔۔۔۔۔ عشق رسول ان کے جسم میں حبان کی حیثیت سے رچا بسا، اور گھلا ملا تھا، یہی وجہ ہے کہ ان کی فحی زندگی سے لے کر ادبی شہ پاروں تک ہر جگہ عشق ہی عشق اور محبت ہی محبت کے انوار برس رہے ہیں۔

قرون اولیٰ سے لے کر آج تک عاشقان رسول برابر ہوتے رہے ہیں۔ اور قیامت تک ہوتے رہیں گے۔ بلکہ مسلمانوں نے ہمیشہ اپنا سب سے بڑا سرمایہ عشق رسول ہی کو سمجھا ہے ایسا سرمایہ کہ جان دے کر بھی ہاتھ آ جائے تو ازارزاں ہیں۔

حضرت رضا بریلوی مقام عشق میں اس بلندی پر فائز ہیں، جہاں شرار عشق سے نشین آباد ہوتے ہیں، جہاں حرکت نفس سے ادب کے چراغ جلتے ہیں، جہاں جلوہ ہائے رنگیں سے

دیرانیاں آبادیوں سے بدلتی ہیں۔ جہاں آتش سینہ سے بوئے کباب آ رہی ہے اور آ و سرور
 دوائے درد بن رہی ہے۔ جہاں جمال محبوب، کمال محبوب، اور خیال محبوب کے سوا کچھ نہیں.....
 چہرہ دیکھتے نور ہی نور، جہاں دیکھتے سرور ہی سرور ہے..... جلووں کی برسات میں پوری فضا بھیگی
 بجلی سوز و تپش کی بہتا تپش سے پتھر ملی زمین بھی گیلی گیلی معلوم ہوتی ہے وہ عشق اور تقاضائے
 عشق کے رموز و نکات سے اچھی طرح آگاہ ہیں۔ کہنے کو تو ہر شخص دعویٰ کرتا ہے کہ مجھے نبی سے سچا
 عشق ہے لیکن یاد رکھئے ”عشق و محبت“ کی کچھ نشانیاں اور کچھ علامتیں ہوتی ہیں اگر کسی میں وہ
 نشانیاں پائی جائیں تو سمجھ لیجئے کہ یہ سچا عاشق ہے۔

آئیے ذرا دیکھیں کہ عشق و محبت کی کون کون سی علامتیں اور نشانیاں اس عاشق رسول صلی
 اللہ تعالیٰ علیہ وسلم میں پائی جاتی تھیں۔

ہر ادا پیاری

سچے عاشق کی ایک علامت یہ بھی ہے کہ عاشق کیلئے اپنے محبوب کی ہر ادا پیاری، ہر انداز
 دل کش اور ہر طرز و نشیں اور دل ربا ہوتا ہے۔ اور وہ اسی انداز کو اپنانے کی کوشش کرتا ہے۔
 حضرت علامہ قاضی عیاض رحمۃ اللہ علیہ فرماتے ہیں کہ جو شخص کسی سے محبت کرتا ہے وہ اس کے
 اتباع اور اس کی ذات کی موافقت کو اپنے لئے لازم کر لیتا ہے۔ اگر وہ ایسا نہیں کرتا تو اپنے
 دعوے محبت میں جھوٹا ہے۔ اسی مضمون کی تائید اس حدیث مبارکہ سے بھی ہوتی ہے جسے
 سرکار صلی اللہ تعالیٰ علیہ وسلم نے فرمایا:

من احب سنتی فقد احبنی ومن احبنی کان معی فی الجنة

ترجمہ: جس نے میری سنت سے محبت کی اس نے مجھ سے محبت کی اور جس نے مجھ سے
 محبت کی وہ میرے ساتھ جنت میں ہوگا۔

امام احمد رضا عشق کی ہر منزل سے بھی کامیابی سے گزرتے ہیں تمام عبادات، معاملات،
 رکن کن، اٹھنا بیٹھنا، چلنا پھرنا، سونا جاگنا الغرض آپ کی ایک ایک ادا اتباع رسول صلی اللہ
 تعالیٰ علیہ وسلم کے سانچے میں ڈھلی ہوئی تھی۔ حضور صلی اللہ تعالیٰ علیہ وسلم سے جو دعائیں جن

جن اوقات اور مقامات پر منقول ہیں آپ انھیں اوقات میں ان دعاؤں کو پڑھا کرتے تھے
آپ کے کمال اجتماع کی ایک مثال ملاحظہ ہو۔ دیکھئے:

حضور صلی اللہ تعالیٰ علیہ وسلم کو ”دائیں“ پسند ہے یعنی ہر اچھے کام کی ابتداء دائیں طرف سے کی
جائے۔ اس عاشق رسول نے عمل کر کے دکھایا۔ ایک روز فجر کی نماز ادا کرنے میں کچھ دیر ہو گئی۔
نمازیوں کی نگاہیں آپ پر لگی ہوئی تھیں کہ عین انتظار میں آپ جلدی جلدی مسجد کے اندر تشریف
لائے اس وقت آپ کے ایک خادم قناعت علی نے ایک دوسرے ساتھی سید ایوب علی سے کہا کہ اب
دیکھتے ہیں کہ اس جلدی کے اندر آپ دائیں کا خیال رکھتے ہیں یا نہیں۔ یعنی مسجد میں پہلے دائیں
قدم رکھتے ہیں یا نہیں وہ کہتے ہیں کہ ہم نے دیکھا مسجد کے پہلے زینے پر آپ کا پہلا قدم پڑا تو
سیدھا پھر مسجد کے فرش پر پہلا قدم پڑا تو سیدھا۔ صحن میں ایک صف بچھی تھی اس پر پہلا قدم پڑا تو
سیدھا پھر ہر صف پر جو پہلا قدم پڑا گیا سیدھا۔ پھر دالان میں پہلا قدم پڑا تو سیدھا حتیٰ کہ عراب
پر جب بیٹھے تو عراب میں پہلا قدم جو پڑا وہ بھی سیدھا تھا۔ اسی طرح ہر اچھے کام آپ سیدھے ہاتھ
سے فرماتے تھے۔ اگر کوئی شخص بائیں ہاتھ سے کوئی چیز لیتا تو آپ اسکو دینے سے ہاتھ روک
لیا کرتے اور سیدھے ہاتھ سے لینے کا سبق دے کر عطا فرماتے تھے۔

دیار محبوب

حقی محبت کی ایک نشانی یہ بھی معلوم ہوتی ہے کہ محبوب کا دیار اس کا ملک اس کا شہر اس کی گلی اور
اس کا گھر بھی اس کو پیارا لگنے لگتا ہے۔ بلکہ اس کی نظر میں سارے جہاں سے اچھا اس کے محبوب کا
شہر ہوتا ہے چنانچہ مولا ناروم رحمۃ اللہ علیہ فرماتے ہیں کہ مجنوں سے کسی نے پوچھا

پس کدام شہر ز انہا خوشتر است

گفت آن شہرے کہ دروے دلبر است

کہ تجھے سب سے زیادہ کون سا شہر اچھا لگتا ہے تو اس نے کہا جس شہر میں میرا محبوب رہتا ہے
مجھے وہ شہر سب سے زیادہ پیارا لگتا ہے۔ اسی لئے خدا کو بھی اپنے محبوب کا شہر ”مکہ“ بہت محبوب
ہے۔ اور اس نے قرآن میں اس قسم کی یاد فرمائی ہے۔

”لا اقم بهذا البلد وانت حل بهذا البلد“ اور اس شہر کی محبوبیت اور عظمت کی وجہ سے
 بھی بیان فرمادی کہ ”وانت حل بهذا البلد“ کہ یہ شہر مجھے اس لئے محبوب اور عزیز ہے کہ
 میرے محبوب نبی کے قدم اس کو لگ گئے ہیں۔

اس عاشق رسول امام احمد رضا کو بھی اپنے محبوب کا شہر ”مدینہ“ سب سے زیادہ پیارا تھا
 چونکہ محبوب یہاں قیامت تک کیلئے آرام فرما ہیں اسلئے وہ اس کو تمام جہاں سے بھی حسرتی کہ مکہ
 مکرمہ سے بھی زیادہ افضل و اعلیٰ جانتے تھے۔ اگرچہ اپنے اس دعوے پر اس کے پاس بہت
 سے وزنی دلائل بھی تھے مگر کوئی خشک زاہد اس کی بات ماننے کے لئے تیار نہیں ہوتا تو وہ شعر کہہ
 کر بات ختم کر دیا کہ ۔

طیب نہ سی افضل مکہ ہی بڑا زاہد
 ہم عشق کے بندے ہیں کیوں بات بڑھائی ہے

ذکر دیار محبوب

محبوب کیلئے نہ صرف محبوب کا ذکر بلکہ اس شہر اور دیار کا ذکر بھی اس کیلئے قلبی فرحت
 و انبساط کا باعث ہوتا ہے۔ دیار محبوب کے ذکر سے ہی اس کے تن مردہ میں جان پڑ جاتی ہے۔

مولانا رحمۃ اللہ تعالیٰ علیہ نے مثنوی شریف میں ایک واقعہ لکھا ہے کہ ایک بادشاہ ایک
 بہن خوبصورت لڑکی کے حسن پر فریفتہ ہو گیا۔ اس نے اس سے شادی کر لی، لیکن لڑکی کسی اور
 سے محبت کرتی تھی، جب وہ بادشاہ کے محل میں آئی تو اپنے محبوب کا فراق اور جدائی برداشت نہ
 کر سکی، بیمار پڑ گئی بادشاہ نے مملکت کے تمام عمدہ سے عمدہ معالجوں کو طلب کر لیا سب نے علاج
 نرا کر دیا لیکن اس کا کوئی افاقہ نہ ہوا اور حال یہ ہوا کہ

معرض بڑھتا گیا جوں جوں دوا کی

بادشاہ سخت پریشان تھا آخر ایک روز ایک اللہ کے ولی سے اسکی ملاقات ہوئی اپنا مدد
 فرمایا آپ نے فرمایا کل ہم آکر اس کا علاج کریں گے دوسرے دن آکر آپ نے اس لڑکی
 کا علاج اس طرح فرمایا کہ ایک شخص کو کہا کہ دنیا میں جتنے ممالک ہیں ان کے نام اس کے

سامنے لئے جائیں، جب نام اس کے سامنے لئے جانے لگے تو ایک نام پر وہ چوکی۔ آپ نے فرمایا رک جاؤ۔ اب ملک میں جتنے شہر ہیں ان کے نام لو، ملک کے تمام شہروں کے نام اس کے سامنے لئے جانے لگے تو ایک شہر کے نام پر نبض اور دل کی رفتار تیز ہو گئی، آپ نے فرمایا رک جاؤ اب میں شہر جتنے محلے ہیں ان کے نام لو، جب شہر کے تمام محلوں کے اور علاقوں کے نام لئے گئے تو ایک نام پر اس کے دل کی دھڑکن بے قابو ہو گئی، اس کا چہرہ چمکنے لگا، آپ نے فرمایا اس محلے میں جتنے رہائش پذیر ہیں ان کے نام لو جب نام لئے گئے تو ایک نام پر اس کا چہرہ کل اٹھا اور وہ اٹھ کر بیٹھ گئی، آپ نے بادشاہ سے فرمایا یہ فلاں شہر کے فلاں باشندے کے عشق میں مبتلا ہے اس کو اس کے محبوب سے ملا دو بس یہی اس کی بیماری کا علاج ہے۔

اس عاشق رسول صلی اللہ تعالیٰ علیہ وسلم کا بھی یہی حال تھا کہ اس کے سامنے محبوب کے شہر مدینہ کا ذکر آ جاتا تو اس کے دل کی کلی کلی کھل اٹھتی اور وہ اپنے قلبی جذبات کو اپنے شعر میں یوں بیان کرتا تھا۔

نام مدینہ لے دیا چلنے لگی نسیم حنلہ
سوزش غم کو ہم نے بھی کیسی ہوا بتائی کیوں

تعظیم و تکریم

عشق و محبت کا ایک تقاضہ ”ادب و احترام“ بھی ہوتا ہے، محبت نہ صرف اپنے محبوب کی تعظیم و تکریم کرتا ہے بلکہ محبوب کو جس سے ادنیٰ سی نسبت اور تعلق بھی ہو جائے محبت کیلئے وہ شے بھی لائق صدا احترام ہو جاتی ہے ذرا دیکھئے حضور نبی کریم صلی اللہ تعالیٰ علیہ وسلم کے سچے عشاق صحابہ کرام رضوان اللہ تعالیٰ علیہم اجمعین نے ادب و احترام کی کیسی کیسی مثالیں قائم فرمائیں۔

حضرت انس رضی اللہ تعالیٰ عنہ فرماتے ہیں کہ میں نے حضور اکرم صلی اللہ تعالیٰ علیہ وسلم کو دیکھا کہ جب آپ بال سنوارتے تھے تو صحابہ کرام آپ کے چاروں طرف کھڑے ہو جاتے تھے اور وہ چاہتے تھے کہ حضور صلی اللہ تعالیٰ علیہ وسلم کا کوئی بال مبارک ان کے ہاتھوں کے سوا کسی اور جگہ نہ گرنے پائے۔ (مسلم شریف، ج ۲، ص ۲۵۶)

اسی طرح حضرت ربیعہ رضی اللہ تعالیٰ عنہ فرماتے ہیں کہ میں نے حضور اکرم صلی اللہ تعالیٰ علیہ وسلم کا ایک بال مبارک ایک صحابی کے پاس دیکھا کہ وہ سرخ رنگ کا تھا میں نے اس کے سرخ ہونے کی وجہ پوچھی تو انھوں نے جواب دیا کہ ہم اس کو خوب خوشبو لگا کر رکھتے ہیں اس لئے اس خوشبو کی وجہ سے یہ سرخ ہو گیا ہے۔ (صحیح بخاری، ص ۵۰۲)

معلوم ہوا کہ محبوب سے جس شے کی نسبت ہو جائے عاشق اس کا بھی ادب و احترام کرتا ہے آئیے ذرا دیکھیں یہ عاشق رسول صلی اللہ تعالیٰ علیہ وسلم اپنے محبوب سے تعلق رکھنے والی چیزوں کا کس طرح ادب و احترام کرتا ہے۔

(الف) سب سے پہلے مدینہ منورہ کو لے لیجئے، اس عاشق کی نظر میں محبوب سے تعلق اور نسبت کی بناء پر اس پاک سرزمین کا یہ مقام تھا کہ۔

ہاں ہاں رہ مدینہ ہے غافل، ذرا تو حباگ
او پاؤں رکھنے والے یہ حبا چشم و سر کی ہے
داروں قدم قدم پہ کہ ہر دم ہے حباں نو
یہ راہ جاں فزا میرے مولیٰ کے در کی ہے

(ب) اس عاشق رسول صلی اللہ تعالیٰ علیہ وسلم کے ادب کا تو یہ عالم تھا کہ اس کے محبوب کے پاک دیار کا نام بھی اس کے سامنے آ جاتا تھا تو ادب سے اس کا سر جھک جاتا تھا، وہ اپنے محبوب کے دیار پاک کے نام پاک کا بھی پورا پورا ادب کیا کرتا تھا، چنانچہ آپ کا شعر ہے۔

بہ ادب جھکا لوسر و لا کہ میں نام لوں گل و باغ کا
گل تر محمد مصطفیٰ چمن اس کا پاک۔ دیار ہے

(د) دیار محبوب کی خاک کی کس قدر عظمت اس عاشق رسول (صلی اللہ تعالیٰ علیہ وسلم) کے قلب و نظر میں بسی ہوئی تھی اس کا اندازہ اس واقعہ سے لگائیے کہ حضرت قائد اہلسنت علامہ شاہ احمد نورانی رحمۃ اللہ تعالیٰ علیہ کے والد گرامی اور اس عاشق صادق کے خلیفہ صادق مبلغ الامام حضرت علامہ شاہ عبدالعلیم صدیقی رحمۃ اللہ تعالیٰ علیہ جب حرمین شریفین سے واپس ہو کر

آپ کی خدمت میں حاضر ہوئے تو آپ نے فرمایا، مولانا! میں آپ کی خدمت میں کیا پیش کروں اپنے عمامہ کی طرف اشارہ کرتے ہوئے فرمایا جو بہت قیمتی تھا کہ اگر اس عمامہ کو پیش کروں تو آپ اس ویار پاک سے آرہے ہیں کہ یہ عمامہ بھی آپ کی قدموں کے لائق نہیں، البتہ میرے کپڑوں میں سب سے بیش قیمت ایک جبہ ہے وہ حاضر کئے دیتا ہوں چنانچہ اسی وقت اٹھ کر اپنے کاشانہ سے سرخ رنگ کاشانی مخمل کا جبہ مبارک لا کر عطا فرمایا جو اس زمانہ میں کم از کم ڈیڑھ سو روپے سے کم نہ تھا حضرت مولانا عبدالعلیم صدیقی نے اس کو قبول کرتے ہوئے اپنے سر آنکھوں پر رکھا اور اس کو خوب چوما اور بہت دیر تک سینے سے لگائے رکھا۔

سبحان اللہ! یہ ہے سچا عاشق کہ محبوب کے شہر کی زمین اور خاک سے جو قدم لگ جائیں محبت کیلئے وہ قدم بھی اتنے معزز و مکرم ہو جاتے ہیں کہ اس کے مقابلہ میں اس کو اپنا قیمتی سے قیمتی عمامہ اور جبہ بھی بیچ نظر آتا ہے۔

اپنے محبوب مالک کو نین صلی اللہ تعالیٰ علیہ وسلم کی عزت و عظمت کے گن گانا ہی ان کی زندگی و بندگی کا حاصل و خلاصہ معلوم ہوتا ہے۔ چاہے اس کے بدلے میں دشمنان رسول انہیں گالیاں دیں، طعنہ و طنز کے پتھر برسائیں۔ وہ تو بس ایک وفادار غلام کی طرح جس طرح بھی بن سکے خدمت کی نعمت چکنے نہ پائے۔ اس فریضہ میں کوتاہی نہ ہو ہر دم اس فکر میں لگے رہتے تھے۔ یہ واقعہ ہے کہ ہردن کی ڈاک سے جہاں بہت سے توصیف نامے آتے تھے، وہیں گالی ناموں کا بھی ڈھیر ہوتا تھا۔ مگر وہاں رے درد عشق وہ یہ سوچ کر چل چل اٹھتے کہ۔ ”جتنی دیر وہ مجھے گالی دیتے اتنی دیر تو میرے آقا کی بدگوئی سے باز رہتے ہیں..... خود فرماتے ہیں۔

”واللہ اعلم وہ بندہ خدا بخوشی راضی ہے اگر یہ دشنامی حضرات بھی اس کے بدلے پر راضی ہوں کہ وہ اللہ و رسول (جل جلالہ و صلی اللہ تعالیٰ علیہ وسلم) کی جناب میں گستاخی سے باز آئیں اور یہ شرط لگالیں کہ روزانہ اس بندہ خدا کو پچاس ہزار مغسلہ گالیاں سنائیں، اور لکھ لکھ کر شائع فرمائیں اگر اس قدر پر پیٹ نہ بھرے اور محمد رسول

اللہ صلی اللہ تعالیٰ علیہ وسلم کی گستاخی سے باز رہنا۔ اس شرط پر مشروط ہے کہ اس بندہ خدا کے ساتھ اس کے باپ دادا اکابر علماء قدست اسراہم کو گالیاں دیں۔

اے خوش نصیب اس کا کہ اس کی آبرو، اس کے آباء و اجداد کی آبرو بدگوئیوں کی بدزبانی سے محمد رسول اللہ صلی اللہ تعالیٰ علیہ وسلم کی آبرو کے لئے سپر ہو جائے..... یہی وجہ ہے کہ بدگو حضرات اس بندہ خدا پر کیا کیا طوفان، بہتان اس کے ذاتی معاملات میں اٹھاتے ہیں۔ اخباروں، اشتہاروں میں طرح طرح کی گڑھتوں سے کیا کیا خاکے اڑاتے ہیں۔ مگر وہ اصلاً قطعاً اس طرف التفت نہ کرتا نہ جواب دیتا ہے وہ سمجھتا ہے کہ جو وقت مجھے اس لئے عطاء ہوا کہ بحونہ تعالیٰ عزت محمد رسول اللہ صلی اللہ تعالیٰ علیہ وسلم کی حمایت کروں۔ حاشا کہ اے اپنی ذاتی حمایت میں ضائع ہونے دوں۔ اچھا ہے کہ جتنی دیر مجھے برا کہتے ہیں محمد رسول اللہ صلی اللہ تعالیٰ علیہ وسلم کی بدگوئی سے غافل رہتے ہیں۔

فان ابی ووالدی و عرضی لعرض محمد منکم وقاء

(خلاصہ فتاویٰ (1324ھ) امام احمد رضا (10))

حضرت رضا بریلوی کے اندر خدا و رسول کے دشمنوں سے نفرت ابتدا ہی سے تھی۔ بلکہ یہ جزا ان کی فطرت میں داخل کر دی گئی تھی، حالات و ماحول کے تقاضے سے بہت سے مراحل ایسے آتے ہیں کہ انسان کے نظریہ میں نزاکت آ جاتی ہے، آدمی اپنے مسلمہ اصولوں سے بھی کجھوتہ کرنے پر مجبور ہو جاتا ہے لیکن کیا مجال کہ یہاں ذرہ برابر نرمی آئے۔ اللہ و رسول کے دشمنوں سے کجھوتہ پر وہ راضی ہو جائیں..... ان کے دل میں اللہ و رسول کی محبت ایسی راسخ و پختہ تھی کہ انہیں عظمت و محبت کے سوا کبھی کچھ گوارہ نہ تھا..... فرماتے ہیں..... ”بھگ اللہ تعالیٰ تمہارا سے مجھے نفرت ہے اعداء اللہ سے۔ اور میرے بچوں کے بچوں کو بھی بفضل اللہ تعالیٰ

عداوت اعداء اللہ گھٹی میں پلا دی گئی ہے اور بفضلہ تعالیٰ یہ وعدہ بھی پورا ہوا۔ ”اولئک کسب فی قلوبہم الایمان“ بھگد اللہ اگر قلب کے دو ٹکڑے کئے جائیں تو خدا کی قسم ایک پر لکھا ہوگا لا الہ الا اللہ دوسرے پر لکھا ہوگا محمد رسول اللہ۔ (۱۲)

امام احمد رضا کی تنقید بجا بے محل اور ناموزوں نہیں ہوتی تھی بلکہ بڑی چٹنی تلی اور انتہائی سنجیدگی و متانت کی حامل ہوتی تھی۔ ان کی تنقیدات و تعاقبات کا سنجیدہ و متین قاری یہ فیصلہ لے بغیر نہیں رہ سکتا کہ انہوں نے بنام تنقید جو بھی تحریر حوالہ قرطاس کی ہے وہ۔۔۔ {از دل خیز و ریزل ریزہ} کا صحیح مصداق ہوتی تھی اسی لئے بہت سوں نے ان کی تحریرات کا مطالعہ کر کے راہ حق، صراط مستقیم کو اپنایا اور آج تک یہ سلسلہ جاری ہے وہ خود فرماتے ہیں۔

”دیکھو نرمی کے جو فوائد ہیں وہ سختی سے ہرگز حاصل نہیں ہو سکتے
..... جن لوگوں کے عقائد مذہب ہوں ان سے نرمی برتی جائے کہ وہ ٹھیک ہو جائیں۔“ (۲۲)

حضرت رضا ربیلوی کا ایک فتویٰ ہے جس کا عنوان ہے ”النور والنورق“ اس میں مختلف پانیوں کے احکام ذکر کئے ہیں۔ آب زمزم کا حکم بیان کرتے ہوئے لکھا ہے کہ..... ”اس کے ساتھ استنجاء مکروہ ہے کیوں کہ وہ ایک مقدس پانی ہے“ یہ فقہی حکم بیان کرتے ہوئے انہیں خیال آیا کہ کہیں قارئین اس سے یہ نہ سمجھ لیں کہ زمزم کا پانی ہر پانی سے زیادہ پاکیزہ اور افضل ہے۔ کیوں کہ ایک پانی ایسا بھی ہے جو نہ صرف آب زمزم بلکہ کوثر سے بھی افضل ہے۔ اس پانی کی وضاحت کرتے ہوئے لکھتے ہیں۔

”سب پانیوں سے اعلیٰ سب سے افضل دونوں جہاں کے سب پانیوں سے افضل، کوثر سے افضل وہ مبارک پانی ہے۔ جو بار بار براہ اعجاز حضور انور، سید اطہر صلی اللہ تعالیٰ علیہ وسلم کی انگلیاں مبارک سے دریا کی طرح بہا اور ہزاروں نے پیا۔ اور وضو کیا۔ علماء تصریح فرماتے ہیں۔ وہ پانی زمزم و کوثر سب سے افضل ہے مگر اب وہ کہاں نصیب! (۲۳)

حضرت رضا بریلوی کے عشق کا مزاج اور محبت کا بانیہ - ملاحظہ ہو جن بے جان چیزوں کو آتائے کوئین سے کسی طرح نسبت حاصل ہو گئی ان کا بھی ادب آپ کے مذہب عشق میں ضروری ہو گیا۔ چنانچہ تحریر فرماتے ہیں۔

”حضور سید عالم صلی اللہ تعالیٰ علیہ وسلم کا موئے مبارک، یا جبہ مقدسہ، یا فعل شریف، یا کاسہ مطہرہ تبرک کیلئے جس پانی میں دھویا قابل وضو ہے..... ہاں پاؤں پر نہ ڈالا جائے کہ خلاف ادب ہے۔ اگر منہ پر جاری کیا منہ کا وضو ہو گیا، ان کا تو نام پاک لینے سے دل کا وضو ہو جاتا ہے“ پھر اسی حکم کے تعلق سے فائدہ کا عنوان دے کر حاشیہ میں مسئلہ بیان فرماتے ہیں..... مسئلہ ”حضور اقدس صلی اللہ تعالیٰ علیہ وسلم کے آثار شریفہ، مثل جبہ مقدس و نعلین مبارک کا غسل، شفاء برکت قابل وضو معطلی طہارت ہے مگر پاؤں پر نہ ڈالا جائے۔ (۲۵)

علمائے کے مابین اس مسئلہ میں اختلاف رہا کہ زمزم افضل ہے یا کوثر، شیخ الاسلام سراج الدین ہفتی شافعی نے فرمایا کہ زمزم افضل ہے کہ شب اسراء ملکہ نے حضور اقدس صلی اللہ تعالیٰ علیہ وسلم کا دل مبارک اس سے دھویا۔ حالانکہ وہ آب کوثر لاسکتے تھے..... اس پر اعتراض ہوا کہ زمزم تو سیدنا اسماعیل علیہ الصلوٰۃ والسلام کو عطا ہوا اور کوثر ہمارے حضور انور صلی اللہ تعالیٰ علیہ وسلم کو تو لازم کہ کوثر ہی افضل ہو۔ امام ابن حجر مکی نے جواب دیا کہ کلام دنیا میں ہے آخرت میں جگہ کوثر افضل ہے۔ اس پر امام احمد رضا فرماتے ہیں..... ”اس وقت اس مسئلہ پر کلام اپنے علماء سے غر فقیر میں نہیں اور وہ کہ فقیر کو ظاہر ہوا تفضیل کوثر کو ہے“ پھر کوثر کی افضلیت پر آپ نے پانچ اہل بحث فرمائے ہیں وہ سب دلیلیں آپ کی طبعزاہیں۔ تحریر فرماتے ہیں۔

(۱)..... آخرت میں وہی افضل ہے جو عند اللہ افضل ہے اور شک نہیں کہ آخرت میں کوثر افضل ہے۔ تو اب بھی کوثر زمزم سے افضل ہے۔

(۲)..... زمزم دنیا کا پانی ہے اور کوثر آخرت کا۔ اور اللہ عز و جل فرماتا ہے بے

شک آخرت درجوں میں بڑی ہے اور فضیلت میں زائد۔

(۳)..... کوثر کا پانی جنت سے ہے، رسول اللہ ﷺ فرماتے ہیں۔ کوثر میں جنت سے دو پرنا لے کر رہے ہیں ایک سونے کا ایک چاندی کا، اور فرماتے ہیں سن لو اللہ کا مال جنت بہا ہے سن لو اللہ کا مال جنت ہے۔

(۴)..... کوثر کا پانی امت مرحومہ کے لئے زیادہ نافع ہے ایک قطرہ جس کے حلق میں جائے گا ابداً آباد نکبھی پیاسا نہ ہوگا۔ نہ کبھی اس کے چہرے پر سیاہی آئے۔

(۵)..... اللہ عز و جل نے عطاء کوثر سے اپنے حبیب افضل الرسل ﷺ پر احسان عظیم رکھا کہ ”انا اعطینک الکوثر“ بے شک ہم نے کہ عظمت والے ہیں تم کو کہ بے مثل دیکھا ہو کوثر عطا فرمایا..... تو کوثر کی عظمت کا کیا اندازہ ہو سکتا ہے۔ اللہ عز و جل ہم فقراء بے قدر کو بھی اپنے حبیب کریم ﷺ کے کف کرم سے اس میں سے پینا نصیب فرمائے۔ آمین (۲۶)

اس فاضلانہ بحث سے کوثر اور زمزم کا جو فرق ابھر کر سامنے آتا ہے وہ یہ ہے۔ کہ زمزم کی نسبت حضرت سیدنا اسماعیل علیہ السلام کی طرف ہے اور کوثر کی حضور محبوب رب العالمین کی طرف۔ اور ہر وہ چیز جسے آپ صلی اللہ تعالیٰ علیہ وسلم سے شرف نسبت حاصل ہو جائے افضل ہے۔ پھر امام احمد رضا جیسا متحبر عالم جاننا عاشق رسول کوثر پر زمزم کی فضیلت کیسے تسلیم کر لیتا۔ گرچہ علمائے احناف کے اقوال پیش نظر نہیں تھے مگر ذور طبع اور جودت فکر سے کوثر کی فضیلت پر دلائل کے انبار لگا دیئے جن کے سطر سطر سے ان کا عشق خاموش بولتا، مسکراتا اور جھانکتا معلوم ہوتا ہے۔

علماء کے درمیان یہ مسئلہ بھی بڑا معرکتہ آرا رہا ہے کہ مکہ افضل ہے یا مدینہ؟ اپنے اپنے انداز اور پرواز خیال کے دائرے میں سب نے شواہد و حقائق کے اجالے ہی میں گفتگو کی ہے مگر عاشق جمال مصطفوی حضرت رضا بریلوی کے عارفانہ حل اور عاشقانہ جواب کی بات ہی کچھ اور ہے۔ مختلف پیرایہ بیان میں ایک ہی سیل عشق کی روانی ہے۔ جو جذبہ محبت کی کہانی سن رہی ہے۔

طیب نہ سہی افضل مکہ ہی بڑا زاہد

ہم عشق کے بندے ہیں کیوں بات بڑھائی ہے
 عاصی بھی ہیں چہتے یہ طیب۔ بے زہد و
 مکہ نہیں کہ جانچ جہاں خیر و شر کی ہے
 شان جمال طیبہ حبا ناں ہے نفع محض
 وسعت حلال مکہ میں سود و ضرر کی ہے

غرض کہ ان کی حیات ہو یا وفات۔ ان کی ذات ہو یا صفات، معاملات ہوں یا عبادات
 روش ہو یا دشمنی۔ تحریر ہو یا تقریر جہاں کہیں بھی دیکھئے عشق رسول کی جلوہ طسرا زیاں ضرور نظر
 آئیں گی۔ وہ جی رہے تھے تو یاد مولیٰ میں اور جانے کی تمنا ہے تو وہ بھی یاد مولیٰ میں انکے درد جگر
 کی ٹیس دیکھئے۔ مولانا عرفان الحق کو ایک خط میں تحریر فرماتے ہیں۔

”وقت مرگ قریب ہے اور میرا دل ہند تو ہند مکہ معظمہ میں بھی مرنے
 کو نہیں چاہتا ہے اپنی خواہش یہی ہے کہ مدینہ طیبہ میں ایمان کے ساتھ
 موت اور بقیع مبارک میں خیر کے ساتھ دفن نصیب ہو وہ قادر ہے۔ (۴۱)

اپنے کئی خطوط میں آپ نے سفر آخرت کا ذکر فرمایا ہے تحریر کا انداز بتا رہا ہے جیسے
 تیاری ہو رہی ہو۔ نہ کوئی گھبراہٹ نہ کوئی پریشانی جیسے رخت سربا ندھا جا رہا ہو۔ جیسے وقت
 وصال محبوب قریب سے قریب آ گیا ہو۔ ”بے شک قرآن کریم میں انہیں حضرات کے لئے
 ارشاد ہوا ہے۔ یا ایہا النفس المطمئنہ ارجعی الی ربک و ارضیہ مر ضیہ فادخلی فی
 عبادی و ادخلی جنتی۔ اے نفس مطمئنہ اپنے رب کی طرف راضی خوش لوٹ آ۔ پس
 میرے بندوں میں داخل ہو۔ اور میری جنت میں چلا جا۔“ رضی اللہ عنہم ورضوا عنہ۔ خدا ان سے
 راضی اور وہ خدا سے راضی۔ (۴۲)

اس جذب و مستی، سرشاری و وارفتگی پر تو یہ سارا عالم ہی نہیں بلکہ کروڑوں جہاں
 قربان کئے جاسکتے ہیں کیا ایمان افروز دیوانگی ہے، اور جہاں بھی ہے یہ شینگی و نیل از کیشی
 اور ذوق فدائیت اپنے پورے شباب ہے۔ قیامت کی ہولناکی، افراتفری و نفسا نفسی سے
 کون واقف نہیں ہے۔ مگر جو رحمت عالم کے دامن کرم میں چھپا ہو۔ جو ان کے سایہ

عاطفت میں جگہ پا چکا ہو وہ تو وہاں بھی ان کی مدح سرائی اور نعت خوانی کی آرزو کر رہا ہے۔
 دو بند سلام کے نذرانے پیش کر لوں۔ اسی حسرت میں مچل رہا ہے دیکھئے ان کے حریم خیال
 کی جمال آفرینی فرماتے ہیں۔

کاش محشر میں جب ان کی آمد ہو اور
 بھیجیں سب ان کی شوکت پہ لاکھوں سلام
 مجھ سے خدمت کے فتویٰ کہیں ہاں رضا
 معطیٰ حبان رحمت پہ لاکھوں سلام



امام احمد رضا اور صوفیانہ کردار و عمل

امام احمد رضا قدرت کا حسین انعام تھے، علم عمل تقویٰ عشق ادب ساری نعمتیں پروردگار عالم جل و علانی انہیں عطا فرمایا تھا۔ ان کا عہد علما صوفیا کا عہد تھا ملک میں مسلمی ماحول اور روحانی زندگی کے آثار ہر طرف نمایاں تھے مگر اس بھیڑ میں بھی امام احمد رضا امتیازی شان سے آسمان رفعت پہ بلند ہوئے اور نور بن کر ہر طرف چھا گئے۔

امام احمد رضا بچپن سے لے کر جوانی تک اور جوانی سے بڑھاپے تک، اک خاص پیکر میں ڈھلے نظر آئے حضرت ملک العلماء علامہ شاہ ظفر الدین قادری رضوی کی کتاب ”حیات اعلیٰ حضرت“ میں تینوں عہد کے حالات تفصیلاً مذکور ہیں اس کے مطالعہ سے یہ حقیقت ساف نظر آتی ہے کہ امام احمد رضا کو اللہ رب العزت نے زندگی کے ہر مقام پہ اپنی رحمت کے سایہ میں رکھا اور اس لئے رکھا کہ ان کے ذریعہ سے اس کے بھیجے ہوئے دین کی تجدید اور اس کے محبوب ﷺ کی شان عظمت میں گستاخیاں کرنے والوں کے رد و تبلیغ کا کام لینا تھا اور دنیا نے دیکھا کہ کیسے امام احمد رضا نے منصب مجددیت پر فائز رہتے ہوئے دین کو خارجی و داخلی فتنوں سے بچایا محمد عربی ﷺ سے محبت کی تحریک چلائی، دلوں میں ان کے عشق کا چراغ روشن کیا اور عظمت و حرمت رسالت مآب ﷺ کے خلاف دریدہ دہنی کرنے والوں کے خلاف درجوں کتابیں لکھیں اور اس فتنہ سے عوام اہل سنت کو بچایا۔

امام احمد رضا قدس سرہ کی زندگی کا یہ ایک رخ ہے جس پر خوب کام ہوا، کتائیں لکھی گئیں، مقالات لکھے گئے تحقیقی مقالات لکھ کر پی ایچ ڈی کی ڈگریاں حاصل کی گئیں مگر ان کی زندگی کا ایک دوسرا رخ بھی ہے جو ان کی فقہانیت کی طرح لا جواب اور عدیم المثال ہے اور وہ رخ ہے امام احمد رضا کے تصوف کا۔ امام احمد رضا ایک مرشد کامل، شیخ طریقت، صوفی با صفا بلکہ

مجمع البحرین کی حیثیت سے اس عہد میں نمایاں مقام رکھتے ہیں۔ اس پر بہت زیادہ کام نہیں ہوا۔ حالانکہ یہ رخ ایسا ہے جس پر آج خاص توجہ کی ضرورت ہے۔ ذیل میں اسی حوالہ سے امام احمد رضا کی زندگی کے چند اوراق پیش خدمت ہیں۔

امام احمد رضا عین جوانی کے عالم میں بیعت کے لئے حضرت تاج الفحول مولانا شاہ عبدالقادر بدایونی علیہ الرحمہ کے ہمراہ مارہرہ شریف حاضر ہوئے، خاتم الاکابر حضور سید شاہ آل رسول احمدی مارہری علیہ الرحمہ والرضوان کے دست مبارک پہ بیعت ہوئے اور اس کے ساتھ اجازت و خلافت سے سرفراز کئے گئے، استفسار پر فرمایا کہ اور لوگ زنگ آلود دل لے کر آتے ہیں مگر مولانا احمد رضا اپنا دل صاف و شفاف اور مزکی لے کر آئے ہیں اس لئے بیعت کے ساتھ اجازت و خلافت دی گئی۔ مقام غوریہ ہے کہ جس کی جوانی بغیر مرشد کے اتنی پاکیزہ اور مصطفیٰ ہے، بیعت کے بعد اس کی آنے والی زندگی کتنی مزکی و مصطفیٰ ہوگی؟ جو لوگ امام احمد رضا کو محض عالم فقیہ اور ادیب و شاعر سمجھتے ہیں انہیں شاید نہیں معلوم کہ امام احمد رضا فقہ و ادب میں جتنے بڑے ہیں اتنے بڑے وہ عارف اور صوفی بھی ہیں، اس حقیقت سے پردہ سب سے پہلے آپ کے مرشد طریقت نہیں اٹھایا اور زمانے کی امام احمد رضا عارفانہ شخصیت سے روشناس کرایا۔

آخر امام احمد رضا کے اندر ایسا کیا کچھ تھا کہ انہیں ان کے مرشد نے بھی تزکیہ نفس میں کامل پایا اور ایک مرد عارف کے اندر کون سے اوصاف ہوتے ہیں کہ دنیا ان کے قدموں میں جھکتی ہے آئیے امام احمد رضا کے کردار و عمل میں دیکھیں اور اپنی زندگی میں بھی اس نور کا عکس اتارنے کی کوشش کریں۔

نماز کا اہتمام والصرام:

نماز اہم العبادات ہے، قرب الہی کا مؤثر ذریعہ اور حضور پاک صلی اللہ علیہ وسلم کی نگاہوں کی ٹھنڈک ہے۔ ہر عاشق صادق اور مومن کامل نماز سے عشق کرتا ہے اور نامز کے ذریعہ اپنے رب سے ملاقات کرتا ہے۔ اعلیٰ حضرت بھی نماز کے اہتمام کے معاملہ میں اپنی مثال آپ تھے، صحت و یا مرض اور سفر ہو یا حضر نماز کے اہتمام کوئی کمی نہیں ہونے دیتے تھے، حیات اعلیٰ حضرت کا مطالعہ بتاتا ہے کہ وہ عمر کی اخیر منزل میں جب کہ گھر سے مسجد آنا بھی صحت کے اعتبار

سے مشکل تھا مگر آپ کبھی آدمی کے سہارے، کبھی کرسی بیٹھ کر مسجد تشریف لاتے اور جماعت سے نماز پڑھنے کا اہتمام فرماتے۔ ایک بار ایسا بھی ہوا کہ کوئی لانے والا نہیں ملا اور وقت جاتا ہوا دیکھا تو خود گھسیٹے ہوئے مسجد تشریف لائے۔ یہ اہتمام شوق اور جماعت کا اہتمام ایک مرد عارف ہی کر سکتا ہے، محض دعویٰ صوفیت والا نہیں۔

سنت کا کامل اہتمام:

مسجد میں داخل ہوتے وقت سیدھا قدم پہلے مسجد میں رکھنے کا حکم ہے اعلیٰ حضرت نے شریعت کے اس حکم پر بھی عمل کر دکھایا ایک راوی اپنا چشم دید واقعہ بیان کرتے ہیں کہ:

ایک روز نماز فجر ادا کرنے میں حلائف معمول کچھ دیر ہو گئی، نمازیوں کی نگاہیں بار بار اعلیٰ حضرت کے کاشانہ کی طرف اٹھ رہی تھیں کہ میں انتظار میں جلد جلد تشریف لائے، اس وقت ایک شخص نے اپنا یہ خیال ظاہر کیا کہ اس تنگ وقت میں دیکھنا یہ ہے کہ اعلیٰ حضرت سیدھا قدم مسجد میں پہلے رکھتے ہیں یا بایاں، مگر قربان اس ذات کریم پر کہ دروازہ مسجد کے زینہ پر جس وقت قدم مبارک پہنچتا ہے تو سیدھا، تو سیمیں فرش مسجد پر قدم پہنچتا ہے تو سیدھا، آگے صحن مسجد میں ایک صف بھی تھی اس پر قدم پہنچتا ہے تو سیدھا اور اسی پر بس نہیں ہر صف پر تقدیم سیدھے ہی قدم سے فرمائی یہاں تک کہ محراب میں مصلیٰ پر سیدھا ہی قدم پہنچتا ہے۔ (حیات اعلیٰ حضرت اول ص: ۱۸۸، ادارہ اشاعت مسجد نور الاسلام بوٹن)

قبلہ کے احترام کا معاملہ:

جو محترم ہوتا ہے وہ ہر کام میں احترام کو ملحوظ رکھتا ہے، یہ احترام ادب والوں کا مقوم ہے۔ امام احمد رضا اس معاملہ میں بھی ادب والوں کے امام نظر آتے ہیں۔ قبلہ کا ادب ہماری شریعت کا حکم اور پیارے آقا صلی اللہ علیہ وسلم تعلیم مبارکہ ہے جیسا کہ امام بخاری کا ایک عمل اس سلسلہ میں دلیل ہے کہ کوئی بھی اللہ والا قبلہ کے احترام کے خلاف کوئی عمل گوارا نہیں کر سکتا۔ حضرت مولانا عیسیٰ رضوی اس سلسلہ میں لکھتے ہیں

امام بخاری علیہ الرحمہ نے ایک شخص کے بارے میں سنا کہ اس کے پاس رسول اللہ صلی اللہ تعالیٰ علیہ وسلم کی ایک حدیث موجود ہے اس کی روایت کے لیے وہ دروازے سے سفر کر کے آئے جب اس کے قریب پہنچے دیکھا کہ اس نے قبلے کی طرف تھوک دیا، امام بخاری اسی جگہ سے یہ کہہ کر واپس ہو گئے کہ جو شخص قبلے کا ادب نہیں کرتا وہ حدیث رسول میں امین نہیں ہو سکتا۔ حضرت بایزید بسطامی رضی اللہ تعالیٰ عنہ کے زمانے میں ایک شخص کی ولایت و کرامت کا شہرہ تھا اس کے تعلق سے لوگوں میں جنین و چناں مشہور تھا، حضرت بایزید نے اس سے ایک دن ملاقات کا قصد فرمایا جب اس کے قریب پہنچے دیکھا کہ اس نے قبلے کی جانب تھوکا قبلے کا احترام و ادب نہ کیا یہ دیکھ کر حضرت بایزید وہیں سے واپس ہو گئے اور فرمایا کہ جو شخص آداب شریعت کا لحاظ و پاس نہ کرے وہ ولی نہیں ہو سکتا۔ امام احمد رضا بریلوی کی عادت کریمہ میٹھی کہ آپ نے قبلے کی طرف کبھی نہیں تھوکا نہ پاؤں دراز کئے بلکہ آپ کو چھ سال کی عمر میں بغداد کی سمت معلوم ہو گئی تھی اس کے بعد آپ نے اس کی طرف بھی پاؤں نہیں پھیرا۔ یہ غوث اعظم محبوب سبحانی رضی اللہ تعالیٰ عنہ کا ادب اور ان سے نسبت خلائی کا اثر تھا۔

اس سلسلہ میں حضرت ملک العلماء حیات اعلیٰ حضرت میں لکھتے ہیں:

اعلیٰ حضرت امام احمد رضا بریلوی بعض اوقات اوراد و وظائف مسجد ہی میں بحالت خرام شمال و جنوب پاؤں چاکرتے مگر غنہائے فرش مسجد سے واپسی ہمیشہ قبلہ رو ہو کر ہی ہوتی، یعنی شمال سے جنوب اور جنوب سے شمال کی جانب واپسی قبلہ رو ہونے کے بعد ہوتی کبھی پشت کرتے ہوئے کسی نے نہ دیکھا۔ (حیات اعلیٰ حضرت اول ص: ۱۹۰ مطبع مذکور)

مسجد کے احترام میں پوری رات ٹھٹھ کر کاٹ دی:

خشیت الہی اور احکام شریعت کا پاس کوئی امام احمد رضا سے سیکھے، خود کو پریشان رکھا

آپ نے مسجد کے آداب کی جو مثال قائم کی ہے وہ عوام کی خواہش کہلانے والوں کے یہاں بھی خال خال ہی نظر آئے گا حضرت ملک العلماء اعلیٰ حضرت کا ایک واقعہ لکھتے ہیں:

ایک مرتبہ اعلیٰ حضرت بحالت اعتکاف اپنی مسجد میں مقیم تھے، شب کا وقت، جاڑے کا زمانہ، اور اس وقت دیر سے شدید بارش مسلسل ہو رہی تھی، اعلیٰ حضرت کو نماز عشاء کے لیے وضو کرنے کی فکر ہوئی کہ پانی تو موجود مگر بارش میں کس طرح بیٹھ کر وضو کیا جائے؟ بالآخر مسجد کے اندر لحاف، گدے کی چارتہ کر کے اس پر وضو کیا اور ایک قطرہ فرش مسجد پر گرنے نہ دیا، اور پوری رات جاڑوں کی اور اس پر دو باروں کا ملوکان یوں جاگ کر ٹھنڈے ٹھنڈے کر کاٹ دی۔ (حوالہ مذکور)

لائین میں انڈی کا تیل بھی گوارا نہیں:

اللہ والے خود کو معصیت کیش سمجھتے ہیں مگر دوسروں کو بہتر۔ یہ ان کی فطرت میں ہے کہ وہ بدگمان نہیں ہوتے اور نابدگمانی کا موقع دیتے ہیں۔ وہ ایسے کاموں سے بھی بچتے ہیں جس سے عوام کو خلاف شرع کسی عمل کا موقع ملے۔ اس معاملہ میں بھی اعلیٰ حضرت حد درجہ محتاط تھے۔ چنانچہ حضرت ملک العلماء حیات اعلیٰ حضرت میں لکھتے ہیں:

انہیں کا بیان ہے کہ برسات کا موسم تھا عشاء کے وقت ہوا کے تیز جھونکے مسجد کے کڑوے تیل کا چراغ بار بار گل کر دیتے تھے جس کے روشن کرنے میں بارش کی وجہ سے سخت دقت ہوتی تھی۔ لہذا اس تکلیف کی مدافعت اعلیٰ حضرت کے خادم خاص حاجی کفایت اللہ صاحب نے یہ کہ ایک لائین میں انڈی کا تیل ڈالا اور روشن کر کے مسجد کے اندر لے جا کر رکھ دی۔ تھوڑی دیر ہوئی تھی کہ اعلیٰ حضرت کی نظر اس پر پڑی، ارشاد فرمایا حاجی صاحب! آپ نے یہ مسئلہ بار بار سنا ہوگا کہ مسجد میں بدبودار تیل نہیں جلانا چاہیے، انہوں نے عرض کیا حضور اس میں انڈی کا تیل ہے۔ فرمایا راغبیر دیکھ کر کیسے سمجھیں گے کہ اس لائین میں انڈی کا

تیل جل رہا ہے؟ وہ تو یہی کہیں گے کہ دوسروں کو تو فتویٰ دیا جا رہا ہے کہ
 مٹی کا بدبودار تیل مسجد میں نہ جلاؤ اور خود مسجد میں جلوا رہے ہیں، ہاں اگر
 آپ برابر اس کے پاس بیٹھے ہوئے یہ کہتے رہیں کہ اس لائٹین مسین
 انڈی کا تیل ہے، اس لائٹین میں انڈی کا تیل ہے، تو مضائقہ نہیں۔
 چنانچہ حاجی صاحب نے فوراً اس لائٹین کو گل کر کے خارج مسجد کر دیا۔
 حیات اعلیٰ حضرت اول جس ۱۹۴۰ء مطبع مذکور)

مولود کی کتاب دیکھ پڑھی: اس پر تبصرہ ملک العلماء

آدمی اگر نفس کو مار لے تو ولی بن جائے کہ یہی چیز انسان کو رب سے ملاتی ہے اور اگر آدمی
 اسی نفس کا اسیر ہو جائے تو اس آخرت تباہ ہو جاتی ہے۔ خود نمائی اس راہ کی بڑی رکاوٹ ہے مگر وہ
 رے اعلیٰ حضرت! عالم اتنے بڑے کہ کوئی جوڑ کا نہیں۔ فقیہہ ایسے کہ اصحاب ترجیح میں شامل
 ہوں اور عارف ایسے کہ عین جوانی کے عالم میں اجازت و خلافت سے سرفراز ہوں اور حضرت
 شاہ گنج مراد آبادی جن کے سر نو پی خود اوڑھ لیں۔ بڑے بڑے جن کے آگے بولنے سے
 ڈریں مگر ان کا اپنا عالم یہ ہے کہ مار ہرہ شریف میں ”میلا دنامہ“ دیکھ کر پڑھیں ”حیات اعلیٰ
 حضرت میں حضرت ملک العلماء مولانا ظفر الدین صاحب رضوی بہاری لکھتے ہیں۔

تواضع و انکسار کی بھی حد ہے اس لئے کہ کتاب دیکھ کر مجلس میں
 ایک معمولی مولوی بھی پڑھنا پسند نہیں کرتا بلکہ اس کو لوگ شان علم کے
 خلاف رکھتے ہیں۔ میں نے بہت لوگوں کو دیکھا ہے کہ مبلغ علم ان کا اردو
 میں میلا دی چند کتابیں، مگر ان کو دیکھ کر نہیں پڑھا کرتے بلکہ ایک مسلسل
 مضمون یاد کر لیا اور اسی کو زبانی جا بجا پڑھا کرتے ہیں۔ (حیات اعلیٰ
 حضرت اول، ص: ۱۵۰ مطبع مذکور)

ملک العلماء اعلیٰ حضرت کے خطابات کا ذکر کرتے ہوئے لکھتے ہیں:
 ایسے جلیل القدر مجدد اور وقت کے عظیم محقق نے برسر مجلس کتاب دیکھ کر پڑھی جس نے
 بدایوں شریف میں سورہ والضحیٰ پر مسلسل چھ گھنٹے تقریر فرمائی۔ تاریخ میں علمی تواضع کی ایسی

مثال مشکل سے ملے گی۔ ایک مرتبہ اعلیٰ حضرت امام احمد رضا بریلوی قدس سرہ حضرت تاج
 رسول حب الرسول مولانا شاہ عبدالقادر صاحب رحمۃ اللہ تعالیٰ علیہ کے عرس شریف میں
 بہ ابوں شریف لے گئے، وہاں نوبہ صبح سے تین بجے تک کامل چہ گھنٹے سورہہ الفصیٰ پر اعلیٰ
 حضرت کا بیان ہوا۔ پھر فرمایا کہ اس سورہہ مبارکہ کی کچھ آیات کریمہ کی تفسیر میں اسی ۸۰ جز رقم
 فرما کر چھوڑ دیا اور فرمایا کہ اتنا وقت کہاں سے لادوں کہ پورے قرآن پاک لیکھ سکوں۔ ۸۹
 (حیات اعلیٰ حضرت اول ص: ۳۵ مطبع مذکور)

مال سے محبت نہیں:

آج کے پیر مال کی طرف لپکتے اور مالداروں کو دیکھ رال ٹپکاتے ہیں۔ اس کے
 وجود عموماً شنی ایسی کہ ”بچھنیں دیگرے نیست“ مگر ہمارے سرکار اعلیٰ حضرت کی شان ہی
 نرالی تھی۔ وہ دنیا سے بے رغبت اور دنیا داری سے دور رہے۔ کسی نے نوابوں کی طرف مائل بھی
 کرنا چاہا تو فرمایا

کروں مدح اہل دول رضا پڑے اس بلا میں مسری بلا

میں گدا ہوں اپنے کریم کا مسرا دین پارہ ناں نہیں

کبھی کسی اہل ثروت سے من حیث المال محبت کیا تعلق بھی نہیں رکھا اپنی جائداد سے بھی
 جودت آتی وہ اکثر فقر میں تقسیم ہوتی، کوئی سائل محروم نہ لوٹتا، سب کا دامن بھرتے اور اپنے
 پاں نہ ہونے کبھی کچھ خیال نہ فرماتے۔ اس طرح کے واقعات سے ان کی سوانحی کتابیں بھری
 ہیں دیکھنے والے دیکھ سکتے ہیں۔ آپ خود ہی ایک مجلس میں یہ بیان فرماتے ہیں

الحمد للہ کہ میں نے مال من حیا ہو مال سے بھی محبت نہ رکھی صرف

انفاق فی سبیل اللہ کے لئے اس سے محبت ہے، طرح اولاد من حیث ہوا اولاد

سے بھی محبت نہیں صرف اس سبب سے کہ صلہ رحم عمل نیک ہے اس کا سبب

اولاد ہے اور یہ میری اختیاری بات نہیں میری طبیعت کا تقاضا ہے۔

(المفوض چہارم ص ۲۴۸ تخریج شدہ ایڈوانس پرنٹنگ اینڈ پبلشنگ)



امام احمد رضا اور مخدوم جہاں کے مکتوبات میں رنگ تصوف کی یکسانیت

امام احمد رضا گروہ صوفیاء کے ان کامل ترین افراد سے ہیں ان کی ایک ایک ادا سے تصوف کی کرنیں پھوٹی ہیں۔ رشد و ہدایت کے چشمے ابلتے ہیں۔ اٹھتے بیٹھتے، چلتے پھرتے، جس زاویے سے انہیں دیکھا جائے خدا یاد آتا ہے۔

مخدوم جہاں کا شمار ہندوستان کے اکابر اولیاء میں ہے۔ کشف و کرامت کے تاجداروں کی صف اول میں آپ کا نام ہے۔ آپ نے تسبیح کے دانوں کے علاوہ قلم سے بھی ذکر و عبادت کا فریضہ انجام دیا ہے۔ آپ نے ڈھیر ساری کتابیں لکھی ہیں۔ اور ہر کتاب معنوی خوبیوں سے آراستہ اور حکمت و دانائی کا خزانہ ہے۔ لیکن آپ کے مکتوبات جو دو جلدوں میں ”مکتوبات صدی“ اور ”مکتوبات دو صدی“ کے نام سے شائع ہیں۔ ان کا جواب نہیں۔ علم تصوف میں نہایت گراں مایہ اور بلند مرتبہ کتاب ہیں۔ اپنے مکتوبات کے بارے میں حضرت مخدوم جہاں خود ارشاد فرماتے ہیں کہ:

”اس فقیر کے مکتوبات و ملفوظات جو وہاں پہنچے ہیں انہیں آداب کے ساتھ مطالعہ کیجئے۔ اور اس پر اپنی وسعت اور قوت کے مطابق عمل کیجئے۔ اس قانون کے تحت کے قلم بھی زبانوں میں سے ایک زبان ہے۔ القلم احد اللسانین۔

مکتوبات و ملفوظات کا وظیفہ اس تصور یعنی برزخ میں کرو کہ گویا اس فقیر کی زبانی سن رہے ہو۔“ (مکتوبات دو صدی صفحہ ۷۱)

اور ایک دوسری جگہ فرماتے ہیں:

”برادر! جو کچھ میں تمہیں لکھتا رہا ہوں۔ اسے حضوری دل کے ساتھ پڑھتے رہو۔ عادت نہ بنیں۔ اس لیے کہ یہ قصہ اور افسانہ نہیں۔ تنہائی میں مطالعہ کرو اور بہتر۔ ایک بزرگ سے کسی نے پوچھا کہ بزرگان طریقت نے جو مجاہدے اور کام کئے ہیں۔ جب ہم ان کو نہیں کر سکتے۔ تو ان کے ملفوظات اور ان کی کتابوں سے ہمیں کیا فائدہ۔ انہوں نے جواب دیا کہ مشائخ طریقت کے مکتوبات و کلمات زمین پر خدا کے لشکر کی حیثیت دیکھتے ہیں۔ اس کو جو شخص پڑھتا رہیگا۔ اگر وہ شیر ہے تو شیر نہ ہو جائے گا۔ اور اگر نامرد ہے تو مرد ہو جائیگا۔“

(مکتوبات دو صدی، ص ۱۷-۱۸)

مخدوم جہاں کا عہد آج سے تقریباً پونے آٹھ سو برس پہلے کا ہے۔ ۲۹ شعبان ۶۶۱ھ آپ کی تاریخ پیدائش ہے (مخدوم جہاں کا گوشہ حیات، ص ۲۱) مخدوم جہاں کا زمانہ عہد نبوی سے نسبتاً قریب ہے۔ یہی وجہ ہے کہ ان دنوں صفائے قلبی طہارت باطنی، اخلاص نیت و عمل، دینی جذبات، مذہبی بیداری، عقائد و نظریات کی پاکیزگی، شرافت نفس اور سادگی جیسی چیزیں عالم تھیں۔

لیکن امام احمد رضا کا دور آتے آتے عہد نبوت کا فاصلہ تیرہ صدیوں پر محیط ہو گیا۔ اس طویل ”راپنے“ نے زمانے میں بڑا انقلاب برپا کیا۔ فکریں بدلیں، نظریات تبدیل ہوئے، قوت عمل کمزور ہوئی، دین سے دوری، مذہبی آزادی، بد عملی، اور بد اعتقادی جیسی بیماریاں عام ہو گئیں۔

اس کے باوجود امام احمد رضا کے مکتوبات میں تصوف کا جو رنگ نظر آتا ہے۔ وہ آج سے پانے آٹھ سو سال والے رنگ سے نہایت ملتا جلتا۔ مکتوبات مخدوم بہار کے رنگ میں رنگا ہوا نظر آتا ہے۔

ناظرین اس کی چند مثالیں ملاحظہ فرمائیں۔

پہلی مثال

حضرت مخدوم پاک لکھتے ہیں:

”اے بھائی! دنیا کی حیثیت جب پاخانہ (بیت الخلاء) کی ہے۔ تو پاخانہ سے نعمت، لذت، راحت و ذوق کے کیا معنی؟ اور اس کا اشارہ اسی طرف ہے کہ مومن کو چاہیے دنیا میں ایسے رہے۔ جیسے بیت الخلاء میں وقت گزارتا ہے یعنی ضرورت کی مقدار میں وہ بھی ناخوشی، نفرت و کراہت کے ساتھ رغبت و خوشی کے ساتھ کوئی بھی نہیں رہتا۔ جب ساری دنیا کا یہی حال ہے جیسا کہ تم نے سنا۔ تو کسی کو اس سے کیا فائدہ پہنچا، اور پہنچے گا۔ جو دین کو چھوڑ کر دنیا اختیار کر لے۔ اور دین و دنیا دونوں کا ایک جگہ جمع ہونا محال ہے۔“ (مکوبات دوسری، ص ۹۳)

اب امام احمد رضا کا ایک مکتوب ملاحظہ فرمائیں۔ جو اپنے علمی فرزند ملک العلماء علامہ ظفر الدین بہاری کو لکھا ہے۔ خط کا مضمون ہے۔

”آپ کا خط دربارہ پریشانی دنیا آیا تھا۔ اس خط کے جواب میں یہ چاہا تھا کہ آیات و احادیث دربارہ ذم دنیا (یعنی دنیا کی برائی میں) منع التفات بہ تمول اہل دنیا (یعنی دنیوی مال کی طرف متوجہ ہونے سے روکنے میں) لکھ کر بھیجوں، مگر وہ سب بفضلہ تعالیٰ آپ کے پیش نظر ہیں۔ بدو کو دست غیب سے بحونہ تعالیٰ آپ کے پیش نظر ہیں۔ بندہ کو دست غیب سے بحونہ تعالیٰ علم نافع ہے (یعنی خدا کی مدد سے نفع بخش علم حاصل ہے۔) ثبات علی السنۃ ہے (یعنی سنت رسول پر ثابت قدمی حاصل ہے۔) ان (دنیا داروں) کے پاس علم نہیں۔ یا علم مضر ہے (یعنی خطرناک علم) اب کون زائد ہے۔ کس پر نعمت حق بیشتر ہے۔ بشرط ایمان وعدہ علو و غلبہ باعتبار دین ہے (آیت کریمہ اتم الاعلون ان کلتم) مومنین کی طرف اشارہ ہے کہ بلندی اور غلبہ کا وعدہ دینی اعتبار سے ہے۔ یعنی مومنین اپنے دین میں بلند و غالب

رہیں گے۔) نہ کہ دنیوی امور میں مومنین کو نفوق رہے۔

دنیا جن مومن (یعنی مومن کے لیے قید خانہ) ہے۔ جن میں جتنا آرام مل رہا ہے کیا محفل فضل نہیں۔؟ دنیا فاحشہ ہے اپنے طالب سے بھاگتی اور ہارب (بھاگنے والے) کے پیچھے دوڑتی ہے۔ دنیا میں مومن کا قوت کفاف (اتنی روزی جس سے اس کا کام چل جائے) پس ہے۔“

(مکاتیب ملک العماء قلمی بحوالہ حیات اعلیٰ حضرت، ج اول ص ۱۳۱۱)

زمانہ مختلف ہے۔ الفاظ مختلف۔ لکھنے والے دونوں مقدس ذات مختلف لیکن دونوں خطوط میں معنوں یکسانیت کس قدر اور کتنی زبردست ہے۔

دوسری مثال ملاحظہ فرمائیں:

خدم بہار نے ایک دوسرے مکتوب میں فرمایا:

”یہ بوڑھی دلہن (حیا) بہت سے خونخوار بادشاہوں کو موت کے گھاٹ اتارنا، اپنے عاشقوں کو پامال کرنا نہیں بھولتی۔ اگر کسی کو کچھ دیتی ہے۔ تو واپس بھی لے لیتی ہے۔ دنیا ساحرہ یہ دنیا جادو گرئی ہے۔ اس کا جادو اس درجہ ہے کہ اس کی آرائش و زبائش خواب کی طرح ہے۔“

(خدم بہار کا گوشہ حیات، ص ۵۲)

حضور اعلیٰ حضرت فاضل بریلوی نے اس رنگ کو اپنے نعتیہ کلام کے دو مصرعوں میں بڑی خوبصورتی کے ساتھ پیش کیا ہے۔ فرماتے ہیں:

شہد دکھائے زہر پلائے، قاتل، ڈائن، شوہر کش۔

اس سردار پہ کیا لپٹائے دنیا دیکھی بھالی ہے

یعنی دنیا وہ ظالم محبوب ہے۔ جو اپنے عاشق کو شہد دکھاتی ہے۔ لیکن دھوکے سے زہر پلاتی ہے۔ قاتل ہے، ڈائن ہے، شوہر کش یعنی شوہر کو مار ڈالنے والی ہے۔ اس میں وفاناام کی کوئی چیز نہیں۔ حدیث پاک میں اسے مردار یعنی مرے ہوئے جانور سے تشبیہ دی گئی ہے۔ جو کسی کے

کام کا نہیں ہوتا۔ نہ مالک کے کام کا نہ دوسروں کے قابل۔ دنیا بھی نہ تو اپنے مالک اللہ عزوجل کو پسند ہے۔ نہ اس کے بندوں کے قابل اعلیٰ حضرت فرماتے ہیں، ایسے مردار پر کیا لکھا ہے دیکھی بھالی ہے۔

اس طرح امام احمد رضا کی دوسری تحریروں میں بھی تصوف کا گہرا رنگ نظر آتا ہے مگر میں نے چونکہ مکاتیب کے حوالے سے سلوک کا رنگ دکھانے کا التزام کیا ہے۔ اور وہ بھی محسوس جہاں کے مکتوبات کے رنگ میں۔ لہذا روئے سخن کا اپنے قبلہ سے منحرف ہونا مناسب نہیں۔
تیسری مثال:

ایک شخص حالت سفر میں پولس والوں کے ہاتھوں ستایا جاتا ہے۔
اسے مختلف مشکلات سے دو چار ہونا پڑا ہے۔ جب اس کی اطلاع محسوس
بہار کو ہوئی تو ہمدردی کے سوتے پھوٹ پڑے۔ مختلف جہات سے اسے
تسلایا دین، سمجھایا، اس کے زخمی دل پر محبتوں کا مرہم رکھا۔
الفاظ ملاحظہ فرمائیں:

”میرے عزیز بھائی شمس الدین! سلام قبول کرو۔

جانو! سنا ہے کہ دہلی سے تم آ گئے، اس سفر میں بہت زیادہ زحمت و
پریشانی ہوگی۔ کسی قصبہ میں مشرقی حکومت کے فوجیوں نے بہت ستایا۔ مال
و اسباب بھی صنائع ہوئے۔ اس قصبہ میں ٹھہرنے سے پریشانیوں کا سامنا ہوا۔
اے بھائی! تم نے پڑھا ہے۔ دنیا دار بلا دو محنت (دنیا تکلیف
و مصیبت کی جگہ ہے۔) کسی کے لیے یہ ممکن نہیں ہے کہ کسی وقت بغیر مصیبت
و بلا میں گرفتار ہوئے ایک قدم بھی بڑھا سکے۔ الا زما اس دنیا میں رنج و مصیبت
ہی کے ساتھ گزر بسر کرنا ہے۔ اور خداوند تعالیٰ کی جانب سے جو بھی پیش آتے
اس کے آگے گردن جھکا دینا ہی بندی ہے۔ اور بندگی اپنی مراد و آرزو کی ضد
ہے۔ دو مختلف چیزیں ایک جگہ جمع نہیں ہوتیں۔“

(مکتوبات دو صدی، ص ۱۷۳)

بات یہیں تک ختم نہیں ہو گئی۔ مخدوم جہاں نے سیدنا آدم علیہ السلام اور دوسرے انبیائے کرام کے قصے تحریر فرمائے۔ امام المرسلین، خاتم النبیین ﷺ کے ارشادات آئے۔ حضرت علی اور دوسرے اکابرین دین کے احوال و اقوال پیش کیے۔ غرض ہر ممکن فریتے سے اسے ڈھارس بندھائی، اس کے دکھ درد کو کم کرنے کی کوشش کی۔

اب آئیے امام اہلسنت، حضور اعلیٰ حضرت کی براگاہ میں۔ یہاں ایک شخص کا بچہ مرجاتا ہے۔ باپ کے دل کو بے پناہ صدمہ پہنچا اعلیٰ حضرت کو خبر ہوتی تو خطر روانہ فرمایا۔ ملاحظہ ہو ہمدردی کا اچھوت انداز فرماتے ہیں۔

”سید ظہیر الحسن سلمہ کی زبانی حال پر ملال انتقال بر خور دار معلوم ہوا انا

لہذا ناالیہ راجعون۔ اللہ کا ہے جو اس نے لیا۔ اور اسی کا ہے جو اس نے دیا۔ اور ہر چیز کی اس کے یہاں عمر مقرر ہے۔ اس سے کمی بیشی نامقصور ہے۔ بے مبری سے گئی چیز واپس نہیں آسکتی۔ ہاں اللہ کا ثواب جاتا ہے جو ہر چیز سے اعز و اعلیٰ ہے۔ اور محروم تو وہی ہے جو محراب سے محروم رہا۔

صحیح حدیث میں ہے جب فرشتے مسلمان کے بچے کی روح قبض کر کے حاضر بارگاہ عزت ہوتے ہیں۔ مولیٰ عزوجل فرماتا ہے (اور وہ خوب جانتا ہے۔) کیا تم نے میرے بندے کے بچے کی روح قبض کرتی۔ عرض کرتے ہیں۔ ہاں اے رب ہمارے! فرماتا ہے کیا تم نے اس کے دل کا پھل توڑ لیا، عرض کرتے ہیں، ہاں اے رب ہمارے! پھر اس نے کیا کیا، عرج کرتے ہیں۔ تیری حمد بجالایا اور الحمد للہ کہا، فرماتا ہے، گواہ رہو، میں نے اسے بخش دیا۔ اور جنت میں اس کے لیے ایک مکان تیار کرو، اور اس کا نام بیت الحمد رکھو۔

رسول اللہ ﷺ نے فرمایا جس کے تین بچے نابالغی میں مر

جائیں گے۔ آتش دوزخ (جہنم کی آڑ) سے اس کے لیے حجاب ہو جائیں گے۔ کسی نے عرض کی اگر دوسرے ہوں، فرمایا دیکھی، ام المؤمنین عائشہ صدیقہ رضی اللہ تعالیٰ عنہا نے عرض کی۔ اگر کسی کا ایک ہی مرا ہو، فرمایا ایک بھی، اسے نیک سوالوں کی توفیق دی گئی۔ اس حکم میں ماں باپ دونوں شامل ہیں۔ آپ اور آپ کے گھر میں (یعنی بیوی) دونوں صاحب بیہ دعا پڑھیں۔

(شمع شبستان رضا حصہ اول، ص ۹۸-۹۹)

اس کے بعد اعلیٰ حضرت نے ایک عاتحیر کی اور اس دعا کی برکت بھی بتائی۔ غرض ہر طرح سے اس شخص کے زخمی دل کا مداوا کیا، اس کے بستے آنسوؤں کو اپنے دامن میں جذب کرنے کے تمام جتن کئے، قرآن کی آیت، حدیث کے ارشاد، دعا کی تعلیم، پھر دعا کی برکات سب سنا کر اس کے دل پر ہمدی کا مرہم رکھا۔

ناظرین! دونوں خلوط کے مضامین الگ الگ ہیں۔ اسباب جدا جدا، لیکن روح ایک ہے۔ اور وہ ہے مسلمان کی ہمدردی دیکھے دلوں کا علاج، اور اس میں کوئی فرق نہیں۔ دونوں جگہ ایک ہی جلوہ نظر آ رہا ہے۔

چوتھی مثال:

مخدوم بہار نے کفر کی دو قسمیں کیں۔ اور فرمایا کہ کفر دو طرح کا ہے کفر ظاہر اور کفر باطن۔ مکتوب کے الفاظ ہیں۔

”آن برادر اور دوسرے عزیزان، کوئی لکھتا ہے۔ ملک العارفین یا ملک المشائخ، یا ایسے ہی اور القاب۔ یہ کم رتبہ (مخدوم جہاں) خود کو اچھی طرح جانتا ہے، اور پہچانتا ہے۔ لیس الخبر کا المعائنہ (سنی سنائی بات آنکھوں دیکھی جیسی نہیں ہو سکتی) اپنے نفس زنار، نفاق، شرک و کفر میں توحید اور مسلمان کی تحقیق دریافت کرتے ہوئے تیس چالیس سال بہت گئے، توحید اور حقیقی ایمان تسلیم پہنچوں گا، شاید گور (قبر) میں جانے کی نوبت آجائے۔“

ہزاروں رحمت اس جان پر ہو بلاشبہ اس راہ کو طے کئے ہوئے اور اس
کفر و شرک اور بت و زنا سے جو باطن میں چھپے ہوئے ہیں۔ وہ آگاہ ہیں۔
اور اسے دیکھے ہوئے ہیں۔“ (مکتوبات دو صدی ۲۹۳-۲۹۵)

امام احمد رضا فاضل بریلوی رضی اللہ تعالیٰ عنہ اس نکتے کو اپنے مخصوص لب و لہجہ میں
یہ بیان فرماتے ہیں۔

”یوں ہی کفر و قسم ہے۔ ایک زائل جو کفر کفار ہے۔ جس کی سزا خلود
فی النار ہے (یعنی ہمیشہ ہمیش دوزخ میں رہنا) ہر کافر موت کے بعد اس سے
باز آتا ہے۔ دوسرا کفر ثابت۔۔۔ جو ابد الابد (ہمیشہ ہمیش تک) قائم رہے
گا۔ جسے علماء دین نے جزوے ایمان فرمایا ہے۔۔۔ صحیح حدیث میں ہے۔
جب مینہ برستا ہے اور مسلمان کہتا ہے۔ ہمیں اللہ کے فضل و رحمت سے مینہ ملا
واللہ عز وجل اسے فرماتا ہے۔ مومن بی و کافر بالکواکب مجھ پر ایمان رکھتا ہے
اور پتھر سے کفر و انکار۔

الحمد للہ! طاغوت و شیطان و بت و جملہ معبودان باطل کے ساتھ
مسلمانوں کا یہ کفر و انکار ابد الابد تک قائم رہے گا۔ بخلاف کفر کفار کے کہ اللہ
ورسول سے ان کا کفر قیامت، بلکہ برزخ بلکہ سینہ یہ دم آتے ہی جس وقت
لانگہ عذاب کو دیکھیں گے، زائل ہو جائیگا۔“

(المسفوظ، حصہ اول، ص ۳۱)

یہ خط مارہرہ مقدسہ کے سید شاہ نور عالم میاں کو لکھا گیا تھا۔ اس قسم کی ان گنت مثالیں
ندہ۔ یہاں بطور نمونہ چند کا ذکر کر دیا۔ و ما توفیقی الا باللہ۔



فرمودات امام احمد رضا

اعلیٰ حضرت امام احمد رضا قدس سرہ کے فضائل و کمالات اور ان کی علمی و فنی اور روحانی عظمتوں پہ صاحبان فکر و نظر نے بہت کچھ لکھا ہے اور مزید لکھا جاتا رہے گا۔ مگر ان کے ملفوظات میں جو بات ہے اسے پڑھتے ہوئے لگتا ہے کہ ہم ان کی مجلس میں بیٹھے ہیں اور ان کے الفاظ ہمارے ذہنوں سے ہوتے ہوئے دلوں میں راسخ ہو رہے ہیں۔

ان کے فرمودات کے مجموعے بھی مختلف ناموں سے منظر عام پہ آچکے ہیں جس نے عوامی حلقے میں بڑی اثر اندازی دکھائی۔ ان کتابوں میں مولانا عبدالمبین نعمانی صاحب کی ”ارشادات اعلیٰ حضرت“ اور مولانا عیسیٰ رضوی کی ”فرمودات اعلیٰ حضرت ہم نے اہم قانونڈیشن سلطان گنج پٹنہ میں دیکھا ہے۔ خیال ہوا کہ کیوں نہ اس صدی مجلہ کے لئے ملفوظات رضا سے کچھ ہم بھی چنیں اور قارئین تک یہ گلدستہ پہنچائیں اسی غرض سے ذیل میں چند منتخب عناوین کے تحت اعلیٰ حضرت کے فرمودات پیش خدمت ہیں قارئین ملاحظہ فرمائیں اور اعلیٰ حضرت امام احمد رضا کے علمی فیضان سے مالا مال ہوں

نظام الحق والدین محبوب الہی قدس سرہ، التعزیز کی عظمت شان:

امام احمد رضا ایک بار میں نظام الحق والدین محبوب الہی قدس سرہ، التعزیز کی بارگاہ میں تین قلندرؤں کے حاضر ہونے کا ذکر کرتے ہوئے فرمایا:

تین قلندر نظام الحق والدین محبوب الہی قدس سرہ، التعزیز کی خدمت میں حاضر ہوئے اور کھانا مانگا۔ خدام کو لانے کا حکم فرمایا۔ خادم نے جو کچھ اُس وقت موجود تھا، اُن کے سامنے رکھا۔ اُن میں سے ایک نے وہ کھانا اٹھا کر پھینک دیا اور کہا: اچھا کھانا لاؤ۔ حضرت نے اس

ہمناستہ حرکت کا کچھ خیال نہ فرمایا۔ خدام کو اس سے اچھا لانے کا حکم فرمایا۔ خادم پہلے سے اچھا کھانا لایا، انہوں نے پھر پھینک دیا اور اس سے بھی اچھا مانگا۔ حضرت نے اور اچھے کا حکم دیا۔ غرض انہوں نے اس بار بھی پھینک دیا، اور اس سے بھی اچھا مانگا۔ اس پر اس قلندر کو اپنے پاس بلایا اور کان میں ارشاد فرمایا: کہ یہ کھانا اس مردارِ نعل سے تو اچھا تھا جو تم نے راستہ میں کھایا۔ یہ سنتے ہی قلندر کا حال متغیر (یعنی تبدیل) ہوا۔ راہ میں تین فاقوں کے بعد ایک مرا ہوا نعل جس میں کیڑے پڑ گئے تھے ملا تھا، اُس کا گوشت کھا کر آئے تھے۔ قلندر حضور کے قدموں پر گرا۔ حضور نے اس کا سراٹھا کر اپنے سینے سے لگا لیا اور جو کچھ عطا فرمانا تھا عطا فرمادیا۔ اس وقت وہ وجد میں رقص کرتا اور یہ کہتا تھا کہ میرے مرشد نے مجھے نعمت عطا فرمائی ہے۔ حاضرین نے کہا: یہوقوف جو کچھ تجھے ملا وہ حضرت کا عطا کیا ہوا ہے، یہاں تک تو ٹوٹا نکل خالی آیا تھا۔ کہا: بے وقوف تم ہو اگر میرے مرشد نے مجھ پر نظر نہ کی ہوتی تو حضور کیوں نظر فرماتے، یہ اسی نظر کا ذریعہ ہے۔ اس پر حضرت نے کہا: یہ سچ کہتا ہے اور فرمایا: بھائیو! مرید ہونا اس سے سیکھو۔

زیارت سرکار صلی اللہ تعالیٰ علیہ وسلم کا وظیفہ

عرض صاحب اکرم صلی اللہ تعالیٰ علیہ وسلم کی زیارت شریفہ حاصل ہونے کا کیا طریقہ ہے؟ ارشاد: دُرود شریف کی کثرت شب میں اور سوتے وقت کے علاوہ ہر وقت تکثیر (یعنی کثرت) رکے بالخصوص اس دُرود شریف کو بعد عشاء سو بار یا جتنی بار پڑھ سکے پڑھے۔

اللَّهُمَّ صَلِّ عَلَى سَيِّدِنَا مُحَمَّدٍ كَمَا أَمَرْتَ تَنَازُلُ نَصْلِي عَلَيْهِ

اللَّهُمَّ صَلِّ عَلَى سَيِّدِنَا مُحَمَّدٍ كَمَا هُوَ أَهْلُهُ

اللَّهُمَّ صَلِّ عَلَى سَيِّدِنَا مُحَمَّدٍ كَمَا تُحِبُّ وَتَرْضَى لَهُ

اللَّهُمَّ صَلِّ عَلَى رُوحِ سَيِّدِنَا مُحَمَّدٍ فِي الْأَرْوَاحِ

اللَّهُمَّ صَلِّ عَلَى جَسَدِ سَيِّدِنَا مُحَمَّدٍ فِي الْأَجْسَادِ

اللَّهُمَّ صَلِّ عَلَى قَبْرِ سَيِّدِنَا مُحَمَّدٍ فِي الْقُبُورِ صَلِّ اللَّهُ عَلَى سَيِّدِنَا وَمَوْلَانَا مُحَمَّدٍ

حصول زیارت اقدس (صلی اللہ تعالیٰ علیہ والہ وسلم) کے لئے اس سے بہتر صیغہ نہیں ہوگا
خالص تعظیم شان اقدس (صلی اللہ تعالیٰ علیہ والہ وسلم) کے لئے پڑھے اس نیت کو بھی جگہ نہ
دے کہ مجھے زیارت عطا ہو، آگے اُن کا کرم بے حد و بے انتہا ہے۔

فراق و وصل چہ خواہی رضاے دوست طلب
کہ حیف باشد از و غیر او تمنائی

(قربت و دوری سے کیا مطلب! دوست کی رضا و خوشنودی طلب کر کہ اس کے علاوہ اُس سے
دوسرے کی آرزو کرنا افسوس ناک بات ہے۔ ت)

پریشانی دُور کرنے کا وظیفہ

مولوی عبدالرحمن صاحب بہاری جے پوری: حضور حاجی عبدالجبار صاحب کو اکثر اوقات
پریشانی رہتی ہے۔

ارشاد: لا حول شریف کی کثرت کریں یہ ۹۹ بلاؤں کو دفع (یعنی دُور) کرتی ہے۔ اُن (بلاؤں)
میں سب سے آسان تر پریشانی ہے اور ۶۰ بار پڑھ کر پانی پر دم کر کے روز پی لیا کریں۔

برزق میں برکت کا وظیفہ:

عرض: برکتِ برزق کی کوئی دُعا حضور ارشاد فرمائیں میں آج کل بہت پریشان ہوں۔

ارشاد: ایک صحابی (رضی اللہ تعالیٰ عنہ) خدمتِ اقدس (صلی اللہ تعالیٰ علیہ والہ
وسلم) میں حاضر ہوئے اور عرض کی دنیا نے مجھ سے پیٹھ پھیر لی۔ فرمایا کیا وہ تسبیح تمہیں یاد نہیں
جو تسبیح ہے ملائکہ کی اور جس کی برکت سے روزی دی جاتی ہے۔ خلقِ دنیا آئے گی تیرے پاس
ذلیل و خوار ہو کر، طلوعِ فجر کے ساتھ سو بار کہا کر **سُبْحَنَ اللّٰہُ وَبِحَمْدِہٖ سُبْحَنَ اللّٰہُ الْعَظِیْمِ**
وَبِحَمْدِہٖ اَسْتَغْفِرُ اللّٰہَ (لسان المیزان، حرف العین، الحدیث ۵۱۰۰، ج ۴، ص ۳۰۴)

اُن صحابی رضی اللہ تعالیٰ عنہ کو سات دن گزرے تھے کہ خدمتِ اقدس میں حاضر ہو کر
عرض کی، حضور! دنیا میرے پاس اس کثرت سے آئی، میں حیران ہوں کہاں اٹھاؤں کہاں
رکھوں۔ اس تسبیح کا آپ بھی وِزور رکھیں، جتنی الامکان طلوعِ صبح صادق کے ساتھ ہو ورنہ صبح سے

پہلے جماعت قائم ہو جائے تو اس میں شریک ہو کر بعد کو عدد پورا کیجئے اور جس دن قبل نماز بھی نہ ہو سکے تو خیر طلوع شمس سے پہلے۔

بیماری بھی نعمت ہے

(اسی تذکرے میں ارشاد فرمایا) اگر چالیس (40) دن گزر جائیں کہ کوئی علت (یعنی بیماری یا تکلیف) یا قلت (یعنی تنگی) یا ذلت نہ ہو تو خوف کرے کہ کہیں چھوڑ نہ دیا گیا۔
دعا قبول ہونے میں تاخیر کا ایک سبب:

حدیث میں ہے، جب کوئی مقبول بندہ رب عزّ وّ علن کی طرف اپنی کسی حاجت کے لئے ہاتھ اٹھاتا ہے اور گڑگڑاتا ہے، جبریل امین علیہ السّلوٰۃ والتّسلیم کو ارشاد ہوتا ہے، اے جبریل اس کی حاجت رہنے دے کہ مجھے اس کا گڑگڑانا اور میری طرف منہ اٹھانا اچھا معلوم ہوتا ہے اور جب کوئی فاسق اپنی حاجت کے لئے ہاتھ اٹھاتا ہے ارشاد ہوتا ہے۔ اے جبریل! اس کی حاجت جلد روا (یعنی پوری) کر دے کہ مجھے اپنی طرف اس کا منہ اٹھانا اچھا نہیں معلوم ہوتا۔ (الحکم الاوسط، من اسمہ موسیٰ الحدیث ۸۳۲۲، ج ۶، ص ۱۸۳)

اپنے نفس کی خاطر کوئی کام نہیں کیا:

دو صاحب اولیائے کرام سے ایک دریا کے اسی کنارے اور دوسرے اُس پار رہتے تھے۔ اُن میں سے ایک صاحب نے اپنے یہاں کھیر پکوائی اور خادم سے کہا ”تھوڑی ہمارے دوست کو بھی دے آؤ“ خادم نے عرض کی: حضور راستے میں تو دریا پڑتا ہے کیوں کر پار اتروں گا، کشتی وغیرہ کا کوئی سامان نہیں۔ فرمایا: دریا کے کنارے جا اور کہہ کہ میں اُس کے پاس سے آیا ہوں جو آج تک اپنی عورت کے پاس نہیں گیا۔ خادم حیران تھا کہ یہ کیا معما ہے اس واسطے کہ حضرت صاحب اولاد تھے۔ بہر حال تعمیل حکم ضرور تھی، دریا پر گیا اور وہ پیغام جو ارشاد فرمایا تھا کہا۔ دریائے فوراً راستہ دے دیا۔ اس نے پار پہنچ کر ان بزرگ کی خدمت میں کھیر پیش کی۔ انہوں نے نوش جان فرمائی (یعنی کھائی) اور فرمایا: ہمارا سلام اپنے آقا سے کہہ دینا۔ خادم نے عرض کی کہ سلام تو جی بھی کہوں گا جب دریا سے پار اتر جاؤں۔ فرمایا: دریا پر جا کر

کہہ: میں اس کے پاس سے آتا ہوں جس نے تیس برس سے آج تک کچھ نہیں کھایا۔ خادم شش و پنج (یعنی الجھن) میں تھا۔ یہ عجیب بات ہے ابھی تو میرے سامنے کھیر تناؤ ل فرمائی اور فرماتے ہیں اتنی مدت سے کچھ نہیں کھایا مگر بلحاظ ادب خاموش۔ دریا پر آ کر جیسا فرمایا تھا کہہ دیا۔ دریا نے پھر راستہ دے دیا، جب اپنے آقا کی خدمت میں پہنچا تو اس سے نہ رہا گیا اور عرض کی: حضور یہ کیا معاملہ تھا؟ فرمایا: ہمارا کوئی فعل اپنے نفس کے لئے نہیں ہوتا۔

سامنے سے کھانا اٹھوا دیا:

امیر المؤمنین فاروق اعظم (رضی اللہ تعالیٰ عنہ) کا زمانہ خلافت ہے آپ مسجد نبوی (صلی صاحبہ الصلوٰۃ والسلام) سے نماز پڑھ کر تشریف لئے جاتے ہیں۔ ایک مسافر نے کھانا مانگا، امیر المؤمنین (رضی اللہ تعالیٰ عنہ) اسے ہمراہ لے آئے۔ خادم بحکم امیر المؤمنین (رضی اللہ تعالیٰ عنہ) کھانا حاضر کرتا ہے۔ اتفاقاً کھاتے کھاتے اس کی زبان سے ایک بد مذہبی کافرو نکل جاتا ہے جس پر حضور (رضی اللہ تعالیٰ عنہ) فوراً اُس کے سامنے سے کھانا اٹھوا لیتے ہیں اور خادم کو حکم دیتے ہیں کہ اُسے نکال دے۔ (کنز العمال، ج ۱۰، ص ۱۱۷)

وہابی داعظ کا پردہ چاک ہو گیا

رب العزت (عز و جل) کی شان ہے کہ بد مذہب کیسا ہی جامہ عیاری پہن (یعنی بھیج بدل) کر میرے سامنے آئے، خود بخود دل نفرت کرنے لگتا ہے۔ حضرت والد ماجد قدس سرہ کے زمانہ حیات میں دہلی کا ایک داعظ حاضر ہوا اور اس وقت مولانا عبدالقادر صاحب بدایونی رحمۃ اللہ تعالیٰ علیہ بھی تشریف رکھتے تھے۔ اسماعیل دہلوی اور وہابیہ پر بڑے شد و مد (یعنی زور و شور) سے دیر تک لعن طعن کی اور اس نے اپنے سُنی ہونے کا پورا پورا ثبوت دیا۔ میرے بچپن کا زمانہ تھا۔ جب وہ چلا گیا تو میں نے اپنا خیال حضرت کی خدمت میں ظاہر کیا کہ مجھے تو یہ پاک وہابی معلوم ہوتا ہے۔ مولانا بدایونی رحمۃ اللہ تعالیٰ علیہ نے فرمایا: ✖✖ ابھی تو وہ تمہارے سامنے وہابیوں اور اسماعیل پر تبرا (یعنی برا بھلا) کہہ گیا ہے! میں نے عرض کی کہ میرا قلب گواہی دیتا ہے کہ یہ سب بُقّیہ (یعنی اپنے مذہب کو چھپاتے ہوئے جھوٹ بولنا) تھا، اسے جامع مسجد میں

وقت کہنے کی اجازت ہمارے حضرت سے یعنی ہے کہ بے حضرت کی اجازت کے یہاں وعظ نہیں کہہ سکتا، اس لئے اس نے تمہید ڈالی۔ دوسرے دن شام کو پھر حاضر ہوا۔ میں نے اسے سائل وہابیت میں چھیڑا، ثابت ہوا کہ پکا وہابی ہے۔ (لھذا) دفع کر دیا گیا۔ اپنا سامنہ لے کر چلا گیا۔

کیا غوث ہر زمانے میں ہوتا ہے؟

عرض: غوث ہر زمانہ میں ہوتا ہے؟

ارشاد: بغیر غوث کے زمین و آسمان قائم نہیں رہ سکتے۔

غوث کا کشف

عرض: غوث کے مراقبے سے حالات مشکف (یعنی ظاہر) ہوتے ہیں؟

ارشاد: نہیں! بلکہ انہیں ہر حال یوں ہی مثل آئینہ پیش نظر ہے۔ (اس کے بعد ارشاد

فرمایا) ہر غوث کے دو وزیر ہوتے ہیں۔ غوث کا لقب: ✽ عبد اللہ ✽ ہوتا ہے اور وزیر دست راست (یعنی دائیں طرف کا وزیر) عبدالرب اور وزیر دست چپ (یعنی بائیں طرف کا وزیر) عبدالملک۔ اس سلطنت میں وزیر دست چپ، وزیر راست سے اعلیٰ ہوتا ہے بخلاف سلطنت دنیا اس لئے کہ یہ سلطنت قلب ہے اور دل جانب چپ۔ غوث اکبر و غوث ہر غوث حضور سید عالم صلی اللہ تعالیٰ علیہ وسلم ہیں۔ صدیق اکبر (رضی اللہ تعالیٰ عنہ) حضور (صلی اللہ تعالیٰ علیہ وسلم) کے وزیر دست چپ تھے اور فاروق اعظم (رضی اللہ تعالیٰ عنہ) وزیر دست راست۔ پھر امت میں سب سے پہلے درجہ غوثیت پر امیر المؤمنین حضرت ابو بکر صدیق رضی اللہ تعالیٰ عنہ ممتاز ہوئے اور وزارت امیر المؤمنین فاروق اعظم و عثمان غنی رضی اللہ تعالیٰ عنہما کو عطا ہوئی، اس کے بعد امیر المؤمنین فاروق اعظم رضی اللہ تعالیٰ عنہ کو غوثیت مرحمت ہوئی اور عثمان غنی رضی اللہ تعالیٰ عنہ و مولیٰ علی کرم اللہ تعالیٰ وجہہ الکریم وزیر ہوئے پھر امیر المؤمنین حضرت عثمان غنی رضی اللہ تعالیٰ عنہ کو غوثیت عنایت ہوئی اور مولیٰ علی کرم اللہ تعالیٰ وجہہ الکریم و امام حسن رضی اللہ تعالیٰ عنہ وزیر ہوئے پھر مولیٰ علی (کرم اللہ تعالیٰ وجہہ الکریم)

کو اور امامین محترمین رضی اللہ تعالیٰ عنہما وزیر ہوئے، پھر حضرت امام حسن رضی اللہ تعالیٰ عنہ سے درجہ بدرجہ امام حسن عسکری (رضی اللہ تعالیٰ عنہ) تک یہ سب حضرات مستقل غوث ہوئے۔ امام حسن عسکری (رضی اللہ تعالیٰ عنہ) کے بعد حضور غوث اعظم رضی اللہ تعالیٰ عنہ تک جتنے حضرات ہوئے سب اُن کے نائب ہوئے۔ ان کے بعد سیدنا غوث اعظم (رضی اللہ تعالیٰ عنہ) مستقل غوث، حضور تنہا غوثیت کبرئے کے درجہ پر فائز ہوئے۔ حضور غوث اعظم بھی ہیں اور سیدنا الافراد بھی، حضور کے بعد جتنے ہوئے اور جتنے اب ہوں گے حضرت امام مہدی (رضی اللہ تعالیٰ عنہ) تک سب نائب حضور غوث اعظم رضی اللہ تعالیٰ عنہ ہوں گے پھر امام مہدی رضی اللہ تعالیٰ عنہ کو غوثیت کبرئٰی عطا ہوگی۔

آفراد کون ہیں؟

عرض: حضور آفراد کون اصحاب ہیں؟

ارشاد: آجلہ اولیائے کرام (رحمہم اللہ تعالیٰ) سے ہوتے ہیں۔ ولایت کے درجات ہیں، غوثیت کے بعد فردیت۔

حضور غوث پاک کی شان

ایک صاحب آجلہ (یعنی جلیل القدر) اولیائے کرام (رحمہم اللہ تعالیٰ) سے کسی نے پوچھا: حضرت خضر علیہ السلام زندہ ہیں؟ فرمایا: ابھی ابھی مجھ سے ملاقات ہوئی تھی۔ فرماتے تھے: میں نے جنگل میں ٹیلے پر ایک ٹورڈیکھا جب میں قریب گیا تو معلوم ہوا کہ وہ کمبل کا نور ہے۔ ایک صاحب اُسے اوڑھے سو رہے ہیں۔ میں نے پاؤں پکڑ کر ہلایا اور جگا کر کہا: اٹھو مشغول بخدا ہو۔ کہا، آپ اپنے کام میں مشغول رہیں مجھے میری حالت پر رہنے دیجئے۔ میں نے کہا میں مشہور کئے دیتا ہوں، یہ ولی اللہ ہے۔ کہا: میں مشہور کر دوں گا کہ یہ حضرت خضر (علیہ السلام) ہیں۔ میں نے کہا، میرے لئے دعا کرو۔ کہا: دعا تو آپ ہی کا حق ہے۔ میں نے کہا: تمہیں دعا کرنی ہوگی کہا: وَقَدْ اَلَلْتُكَ بِحَبْنَةِ اللّٰهِ تعالیٰ اپنی ذات میں آپ کا نصیب (یعنی حصہ) زائد کرے اور کہا: میں اگر غائب ہو جاؤں تو ملامت نہ فرمائیے گا

اور نوراً نظر سے غائب ہو گئے حالانکہ کسی ولی کی ملاقات نہ تھی کہ میری نگاہ سے غائب ہو سکے۔
 وہاں سے آگے بڑھا، ایک اور اسی طرح کا نور دیکھا کہ نگاہ کو خیر و کرتا (یعنی آنکھ کو چندھیاتا)
 ہے۔ قریب گیا تو دیکھا نیلے پر ایک عورت کبیل اوڑھے ہوئی ہے۔ وہ اس کے کبیل کا نور ہے
 میں نے پاؤں ہلا کر ہوشیار کرنا چاہا۔ غیب سے ندا آئی، اے خضر (علیہ السلام) احتیاط کیجئے۔
 اسی بی بی نے آنکھ کھولی اور کہا: حضرت نہ رُکے یہاں تک کہ روکے گئے۔ میں نے کہا: اٹھ
 مشغول بندہ ہو۔ کہا: حضرت اپنے کام میں مشغول رہیں، مجھے اپنی حالت پر رہنے دیں۔ میں
 نے کہا: تو میں مشہور کئے دیتا ہوں: یہ ولی اللہ ہے کہا، میں مشہور کر دوں گی کہ یہ حضرت خضر
 (علیہ السلام) ہیں۔ میں نے کہا: میرے لئے دعا کرو۔ کہا: دُعا تو آپ کا حق ہے۔ میں نے کہا
 انہیں دُعا کرنی ہوگی۔ کہا: وَقَدْ اَنْدَلَسْتُكَ مِنْهُ اللّٰهُ تَعَالٰی اپنی ذات میں آپ کا نصیبہ زائد
 کرے۔ پھر کہا: اگر میں غائب ہو جاؤں تو ملامت نہ فرمائیے گا۔ میں نے دیکھا یہ بھی جاتی
 ہے، کہا: یہ تو بتائیے کیا تو اُسی مرد کی بی بی ہے۔ کہا: ہاں یہاں ایک ولیہ کا انتقال ہو گیا تھا اس
 کی جہیز و تکفین کا ہمیں حکم ملا تھا۔ یہ کہا اور میری نگاہ سے غائب ہو گئی۔ حضرت خضر علیہ السلام
 سے پوچھا: یہ کون لوگ ہیں؟ فرمایا: یہ لوگ افراد ہیں۔ میں نے کہا وہ بھی کوئی ہے جس کی
 طرف یہ رجوع لاتے ہیں۔ فرمایا: ہاں! شیخ عبدالقادر جیلانی

غوث کا جانشین

عرض: غوث کے انتقال کے بعد درجہ غوثیت پر کون مامور ہوتا ہے؟
 ارشاد: غوث کی جگہ امامین سے غوث کر دیا جاتا ہے اور امامین کی جگہ اوتاد اربعہ سے
 اور اوتاد کی جگہ ہڈا (یعنی ابدالوں) سے ہڈا کی جگہ پر ابدال سبعین سے اور ان کی جگہ تین سو
 غائب سے۔ پھر اولیاء سے اور اولیاء کی جگہ عامہ مومنین سے کر دیا جاتا ہے۔ کبھی بلا لحاظ ترتیب کا
 نو مسلمان کر کے بدل کر دیتے ہیں، اُن کا مرتبہ ابدال سے زیادہ ہے۔

طلب اور بیعت میں فرق

عرض: حضور طلب اور بیعت میں کیا فرق ہے؟

ارشاد: طالب ہونے میں صرف طلب فیض ہے اور بیعت کے معنی پورے طور سے بکرا۔

بیعت کی 4 شرائط

بیعت اس شخص سے کرنا چاہیے جس میں یہ چار باتیں ہوں ورنہ بیعت جائز نہ ہوگی:

اولاً: سنی صحیح العقیدہ ہو۔

ثانیاً: کم از کم اتنا علم ضروری ہے کہ بلا کسی کی امداد کے اپنی ضرورت کے مسائل

کتاب سے خود نکال سکے۔

ثالثاً: اُس کا سلسلہ حضور اقدس صلی اللہ تعالیٰ علیہ وسلم تک مُتَّصِل (یعنی مٹلا ہوا) ہو،

کہیں مُنْقَطِع (یعنی ٹوٹا ہوا) نہ ہو۔

رابعاً: قاسق مُعلِن نہ ہو۔

پیر کے ہاتھوں میں ہاتھ دے چکا ہوں

(اسی سلسلہ بیان میں ارشاد ہوا کہ) لوگ بیعت بطور رسم ہوتے ہیں، بیعت کے معنی

نہیں جانتے۔ بیعت اسے کہتے ہیں کہ حضرت یحییٰ منیری (علیہ رحمۃ اللہ القوی) کے ایک

مرید دریا میں ڈوب رہے تھے۔ حضرت خضر علیہ السلام ظاہر ہوئے اور فرمایا اپنا ہاتھ مجھے

دے کہ تجھے نکال لوں۔ اُن مرید نے عرض کی: یہ ہاتھ حضرت یحییٰ منیری (علیہ رحمۃ اللہ

القوی) کے ہاتھ میں دے چکا ہوں اب دوسرے کونہ دوں گا حضرت خضر علیہ السلام غائب

ہو گئے اور حضرت یحییٰ منیری (علیہ رحمۃ اللہ القوی) ظاہر ہوئے اور ان کو نکال لیا۔

بند ہوں کی زبان درازیاں اور اعلیٰ حضرت کا طرز عمل

عرض: واقعی اگر (وہابیہ کا) منہ بند ہوا ہے تو حضور (یعنی اعلیٰ حضرت قبلہ) ہی کی ذات

ببرکات سے، دل میں نامعلوم کیا کیا کہتے ہوں گے؟

ارشاد: اس کا کیا خوف! دل میں کیا، برملا فحش گالیاں دیتے ہیں۔ بعض خُبا تو

مُغَلَّظات (یعنی گالیوں) سے بھرے ہوئے بیرنگ خطوط (یعنی وہ خطوط جن کا محصول پہلے

ادانہ کیا گیا ہو) بھیجتے ہیں۔ پھر ایک نہیں اَللّٰهُ اَعْلَمُ کہتے آتے ہیں؟ مجھے اس کی پروا

(اعلیٰ حضرت صدی سیمینار)

نہیں۔ اس سے زیادہ میری ذات پر حملہ کریں، میں تو شکر کرتا ہوں کہ اللہ عز و جل نے مجھے
 وہ حق کی سیر (یعنی ڈھال) بنایا کہ جتنی دیروہ مجھے کوستے، گالیاں دیتے، برا بھلا کہتے ہیں
 انی دیر اللہ و رسول جل جلالہ و صلی اللہ تعالیٰ علیہ وسلم کی توہین و تنقیص سے باز رہتے ہیں۔ ادھر
 کبھی اس کے جواب کا وہم بھی نہیں ہوتا اور نہ کچھ برا معلوم ہوتا ہے کہ ہماری عزت اُن کی
 عزت پر ٹاری ہونے کے لیے ہے بلکہ اُن پر شمار ہونا ہی عزت ہے۔ قرآن عظیم میں ارشاد
 فرمایا:

وَلْتَسْمَعْنَ مِنَ الَّذِينَ أَوْثُوا الْكِتَابَ مِنْ قَبْلِكُمْ وَمِنَ الَّذِينَ آمَنُوا آذَى

کُتِلُوا

البتہ تم مشرکوں اور اگلے کتابیوں سے بہت کچھ برا سنو گے۔ (پ ۴۴، آل عمران: ۱۸۶)
 بڑے بڑے ائمہ و مجتہدین و صحابہ و تابعین تو مخالفین کے سب و شتم (یعنی گالی گلوچ)
 سے بچے نہیں یہ درکنار جب اللہ واحد ثبار اور اس کے پیارے حبیب و محبوب احمد مختار صلی اللہ
 تعالیٰ علیہ وسلم کی شان کھٹانا چاہی، انہیں عیب لگائے تو اور کوئی کس گنتی میں؟

کیا زوج اور ختم ایک ہی چیز کے دو نام ہیں؟

عرض: حاشیہ خیالی پر مولوی عبد الحکیم نے لکھا کہ رُوح اور جسم میں اتحاد ذاتی اور لغائی
 ہے۔

ارشاد: یہ کوئی عاقل نہیں کہہ سکتا۔ رُوح یعنی نفسِ ناطقہ کو مادے سے مجز و (یعنی
 علی) کہاتے ہیں یا نہیں؟ اور جسم مادی ہے تو کیسے اتحاد ہوگا؟ محال ہے۔ نہ شرعاً صحیح نہ عقلاً۔
 فَإِذَا سَوَّيْتُمْ مَقْعَدِ فَخْرِي دُونَ جَنَّةِ

ترجمہ کنز الایمان: پھر جب میں اسے ٹھیک بنالوں اور اس میں اپنی طرف کی روح
 بنالوں۔ (پ ۲۳، ص ۷۲)

فرمایا تو معلوم ہوا کہ بدن اور رُوح اور ہے۔

عرض: تو مخلول ہوا؟

ارشاد: ہاں مُشکَلَمَنین بدن میں رُوح کا حُلُول مانتے ہی ہیں۔

تکلف دینی دُور کرنے کا وظیفہ

عرض: آمدنی کی قلت اور اہل و عیال کی کثرت، سخت کلفت (یعنی تکلیف) ہے۔

ارشاد: بِیَا مُسْبِبِ الْأَسْبَابِ ۵۰ بار اول و آخر ۱۱، ۱۱ بار دُرُود شریف بعد نماز عشا

قبلہ رُوباؤ ضو ننگے سر ایسی جگہ کہ جہاں سر اور آسمان کے درمیان کوئی چیز حائل نہ ہو، یہاں تک کہ سر پر ٹوپی بھی نہ ہو، پڑھا کرو۔

دُکان اُلٹ دوں گا:

ایک فقیر بھیک مانگنے والا ایک دکان پر کھڑا کہہ رہا تھا: ایک روپیہ دے! وہ نہ دیتا تھا۔ فقیر نے کہا: روپیہ دیتا ہے تو دے ورنہ تیری ساری دکان اُلٹ دوں گا۔ ✖✖ اس تھوڑی دیر میں بہت لوگ جمع ہو گئے۔ اتفاقاً ایک صاحب دل کا گزر رہا تھا جن کے سب لوگ مُخْتَلِف تھے۔ انہوں نے دکاندار سے فرمایا: جلد روپیہ اسے دے ورنہ دکان اُلٹ جائے گی لوگوں نے عرض کی: حضرت! یہ بے شرع جاہل کیا کر سکتا ہے؟ فرمایا: میں نے اس فقیر کے باطن پر نظر ڈالی کہ کچھ ہے بھی؟ معلوم ہوا بالکل خالی ہے پھر اس کے شیخ کو دیکھا اسے بھی خالی پایا، اس کے شیخ کے شیخ کو دیکھا انہیں اہل اللہ سے پایا اور دیکھا کہ وہ منتظر کھڑے ہیں کہ کب اس کی زبان سے لگے اور میں دکان اُلٹ دوں۔ تو بات کیا تھی کہ شیخ کا دامن قوت کے ساتھ پکڑے ہوئے تھا۔

ایک اشکال اور اُس کا جواب

عرض: حضور! یہ تو جبراً روپیہ لینا ہوا۔ اُن ولی اللہ نے اگر اُس کی دکان بچانے کو دینے کی تاکید فرمائی، ممکن تھا جیسے دفعِ ظلم کے لیے رشوت دینا مگر اُس فقیر کے دادا پیر نے کہ اہل اللہ سے تھے، اس ظلم کی تائید کیونکر رُوایا (یعنی جائز) رکھی؟

ارشاد: شریعتِ مطہرہ کے دو حکم ہیں: ظاہر و باطن، قاضی و عامہ ناس (یعنی عام لوگ) اُن کی رسائی ظاہرِ احوال ہی تک ہے، اُن پر اس کی پابندی لازم اگرچہ واقفِ حقیقتِ حال کے نزدیک حکم یا العکس ہو۔

حیرت انگیز مقدمہ قتل

اس کی نظیر زمانہ سیدنا داؤد علیہ الصلوٰۃ والسلام میں واقع ہو چکی۔ ایک فقیر مفلس بے نوا، ہن شینہ (یعنی روٹی) کو محتاج، شب کو دغا کیا کرتا کہ الہی (عز و جل) رزق حلال عطا فرما۔ اتفاقاً کسی شب ایک گائے اُس کے گھر میں گھس آئی۔ یہ سمجھا کہ میری دعا قبول ہوئی۔ یہ رزق حلال غیب سے مجھے عطا ہوا ہے۔ گائے پچھاڑ کر ذبح کی، اُس کا گوشت پکایا اور کھایا۔ صبح کو مالک کو خبر ہوئی۔ وہ سرکار نبوت (علیٰ ہینا و علیہ الصلوٰۃ والسلام) میں ناشی (یعنی فریادی) ہوا۔ سیدنا داؤد علیہ الصلوٰۃ والسلام نے فرمایا جانے دے! تو مالدار ہے اس محتاج نے ایک گائے ذبح کر لی تو کیا ہوا؟ وہ بگڑا اور کہا: یا نبی اللہ! میں حق چاہتا ہوں۔ فرمایا: اگر حق چاہتا ہے تو گائے اُسی کی تھی۔ وہ اور برہم ہوا۔ فرمایا: نہ صرف گائے (بلکہ) جتنا مال تیرے پاس ہے سب اُسی کا ہے۔ وہ اور زیادہ فریادی ہوا تو فرمایا: تُو بھی اسی کی ملک ہے اور اسی کا غلام ہے۔ اب تو اُس کی بے تابی کی حد نہ تھی۔ فرمایا: اگر قصد یق چاہتا ہے ابھی ہمارے ساتھ چل۔

اُس فقیر اور اُس گائے والے کو ہمراہ رکاب لے کر جنگل کو تشریف لے گئے۔ واقعہ عجیب تھا، خلق کا جہوم ساتھ ہو لیا۔ ایک درخت کے نیچے حکم دیا کہ یہاں کھودو۔ کھودنے سے انسان کا سر اور ایک فنجن جس پر مقتول کا نام گنڈہ (یعنی لکھا) تھا، برآمد ہوا۔ نبی اللہ (علیہ الصلوٰۃ و السلام) نے اُس درخت سے ارشاد فرمایا: شہادت (یعنی گواہی) ادا کر تُو نے کیا دیکھا؟ پھر نے عرض کی: یا نبی اللہ! (علیہ السلام) یہ اس فقیر کے باپ کا سر ہے، یہ گائے والا اُس کا غلام تھا۔ اس نے موقع پا کر میرے نیچے اپنے آقا کو اسی کے فنجن سے ذبح کیا اور زمین میں مع فنجن (یعنی فنجن کے ساتھ) دبا دیا اور اس کے تمام اموال پر قابض ہو گیا۔ اُس کا یہ بیٹا بہت صغیر سن (یعنی کم عمر) تھا، اس نے ہوش سنبھالا تو اپنے آپ کو بے کس و بے زرعی پایا اور یہ بھی نہ جانا کہ اس کا باپ کون تھا اور اُس کا کچھ مال بھی تھا یا نہیں؟ حکم باطن ثابت ہوا، غلام گردن مارا گیا (یعنی قتل کیا گیا) اور وہ تمام اموال وراثت فقیر کو ملے۔ (مثنوی شریف (مترجم)، دفتر سوم، ص

(۳۵، ۳۴، ۳۳)

وہی یہاں بھی ممکن کہ دکان دار اس فقیر کے مؤثر (یعنی جس کا یہ فقیر وارث ہے) منڈیوں (یعنی قرض دار) ہو، اگرچہ وہ فقیر بھی اُس سے واقف نہ ہو، نہ یہ دکان دار اسے پہچانے ہو تو یہ جبراً دانا جبر نہیں بلکہ حق بحق داررسانیدن (یعنی حق دار کو اس کا حق پہنچانا ہے)۔
 کسی کا خرید ہوتے ہوئے دوسرے سے بیعت کرنا:

عرض: کسی شیخ سے بیعت کر کے دوسرے سے رُجوع کر سکتا ہے یا نہیں؟
 ارشاد: اگر پہلے میں کچھ نقصان (یعنی کمی) ہو تو بیعت ہو سکتی ہے ورنہ نہیں، البتہ تجدید کر سکتا ہے۔ عدی بن مسافر رضی اللہ تعالیٰ عنہ فرماتے ہیں: ❖❖ میں کسی سلسلے کا آئے اس سے بیعت لے لیتا ہوں سو اگلا مانِ قادری کے کہ بحر کو چھوڑ کر نہر کی طرف کوئی نہیں آتا۔
 منگل کے دن سینے کے لئے کپڑے کاٹنا کیسا؟

مؤلف: جبل پور جانے کے چار روز باقی اور حضرت مدظلہ الاقدس کے واسطے کپڑے سلواتا تھے۔ سلطان حیدر خاں نے عرض کی درزی کو دے دیئے جائیں۔
 ارشاد: آج منگل کا دن ہے جس کی نسبت مولیٰ علی کرم اللہ تعالیٰ وجہہ الکریم کا ارشاد ہے کہ جو کپڑا منگل کے دن قطع ہو وہ جلے گا یا ڈوبے گا یا چوری (ہو) جائے گا۔
 بد مذہبوں کے عالم سے ملنا کیسا؟

عرض: ان لوگوں کی نسبت کہ اگر بد مذہب عالم سے ملنے کو منع کیا جائے تو کہیں عالم عالم سب ایک ہیں؟

ارشاد: ان کا شمار بھی انہیں میں سے ہے۔ اللہ عزَّ وَجَلَّ فرماتا ہے۔
 وَمَنْ يَتَوَلَّهُمْ قَدْ تَلَّكُمْ فَإِنَّهُمْ

تم میں سے جو ان سے دوستی رکھے گا وہ بے شک انہیں میں سے ہے۔ (پ)۔
 المائدہ: ۵۱)

امیر المؤمنین مولیٰ علی کرم اللہ تعالیٰ وجہہ الکریم فرماتے ہیں: لَا عَدَاةَ لَكَ بِعَدُوِّكَ
 وَعَدُوُّ صَدِيقِكَ تَوَصَّلْ إِلَى عَدُوِّكَ (دشمن تین ہیں: ایک تیرا دشمن، ایک تیرے دوست کا

دشمن اور ایک تیرے دشمن کا دوست)۔
یوں ہی اللہ عز وجل کے دشمن تینوں قسم ہیں: ایک تو ابتداء اُس کے دشمن، وہ کافران
اسی ہیں۔

قَالَ لِللّٰهِ تَعَالٰی كُفِّرْ لِيْ (۹۸)

ترجمہ کنز الایمان: تو اللہ دشمن ہے کافروں کا۔ (پ ۱، البقرہ: ۹۸)

نید سال فتاویٰ رضویہ شریف جدید جلد ۱۵ صفحہ ۵۲۹ میں ہے۔

بد مذہبوں کے پاس بیٹھنا کیسا؟

عرض: اکثر لوگ بد مذہبوں کے پاس جان بوجھ کر بیٹھتے ہیں۔ ان کے لئے کیا حکم ہے؟
ارشاد: حرام ہے اور بد مذہب ہو جانے کا اندیشہ کامل اور دوستانہ ہو تو دین کے لیے زہر
قہر۔ رسول اللہ صلی اللہ تعالیٰ علیہ وسلم فرماتے ہیں:

اِنَّا كُنْهَآ اَيَّامًا لَا يُضِلُّوْكُمْ وَلَا يَفْتِنُوْكُمْ

انہیں اپنے سے دور کرو اور ان سے دور بھاگو وہ تمہیں گمراہ نہ کر دیں کہیں وہ تمہیں فتنے
میں نہ ڈالیں۔

(صحیح مسلم مقدمہ، باب النبی عن الروایۃ عن الضعفاء۔۔۔ الخ، الحدیث ۷، ص ۹)
اور اپنے نفس پر اعتماد کرنے والا بڑے کذاب پر اعتماد کرتا ہے اِنَّهَا كُذِبَتْ عَنْهَا
خَلَفْتُكَ كَيْفَ اِذَا وَعَدْتَ (نفس اگر کوئی بات قسم کھا کر کہے تو سب سے بڑھ کر جھوٹا ہے
نہ کہ جب خالی وعدہ کرے۔) صحیح حدیث میں فرمایا: جب دجال نکلے گا، کچھ اسے تماشے کے
نور پر دیکھنے جائیں گے کہ ہم تو اپنے دین پر مستقیم (یعنی قائم) ہیں، ہمیں اس سے کیا نقصان
ہوگا؟ وہاں جا کر ویسے ہی ہو جائیں گے۔ (ملخصاً، سنن ابی داؤد، کتاب الملاحم، باب ذکر
ثور الدجال، حدیث ۴۳۱۹، ج ۴، ص ۱۵)

حدیث میں ہے نبی صلی اللہ تعالیٰ علیہ وسلم نے فرمایا میں حلف سے کہتا ہوں جو جس قوم سے
آئی رکھتا ہے اس کا حشر اسی کے ساتھ ہوگا۔ (ملاحظہ، مستدرک علی الصحیحین، کتاب الحجۃ، ذکر

اسماء اہل الصلۃ، الحدیث ۴۳۵۰، ج ۳، ص ۵۵۶)

سید عالم صلی اللہ تعالیٰ علیہ وسلم کا ارشاد ہمارا ایمان اور پھر حضور کا حلف (یعنی قسم) ہے
فرمانا۔ دوسری حدیث ہے جو کافروں سے محبت رکھے گا وہ انہیں میں سے ہے۔

بد مذہبوں کے پاس بیٹھنے والے کو مرتے وقت کلمہ نصیب نہ ہوا

امام جلال الدین سیوطی رحمۃ اللہ تعالیٰ علیہ شرح الصدور میں نقل فرماتے ہیں: ایک شخص
روافض کے پاس بیٹھا کرتا تھا۔ جب اس کی نزع کا وقت آیا، لوگوں نے حسب معمول اسے
کلمہ طیبہ کی تلقین کی۔ کہا: نہیں کہا جاتا۔ پوچھا کیوں؟ کہا: یہ دو شخص کھڑے کہہ رہے ہیں تو ان
کے پاس بیٹھا کرتا تھا جو ابو بکر و عمر (رضی اللہ تعالیٰ عنہما) کو برا کہتے تھے، اب یہ چاہتا ہے کہ کلمہ
پڑھ کر اٹھے، ہرگز نہ پڑھنے دیں گے۔

(شرح الصدور بشرح حال الموتی والقبور، باب ما یقول الانسان۔۔۔۔۔ الخ، ص ۳۸)

سچے وجد کی پہچان

عرض: سچے وجد کی کیا پہچان ہے؟

ارشاد: یہ کہ فرائض و واجبات میں محفل (یعنی رکاوٹ ڈالنے والا) نہ ہو۔

حالت وجد میں بھی نماز قضا نہ ہوئی

حضرت سید ابو الحسن احمد نوری (علیہ رحمۃ اللہ القوی) پر وجد طاری ہوا، تین شبانہ
روز (یعنی رات دن) گزر گئے حضرت سید الطائفہ جنید بغدادی رضی اللہ تعالیٰ عنہ کے ہم
عصر (یعنی ہم زمانہ) تھے، کسی نے حضرت سید الطائفہ جنید بغدادی رضی اللہ تعالیٰ عنہ سے یہ
حالت عرض کی۔ فرمایا: نماز کا کیا حال ہے؟ عرض کی: نمازوں کے وقت ہوشیار ہو جاتے تھا
اور پھر وہی کیفیت طاری ہو جاتی ہے۔ فرمایا: اَلْحَمْدُ لِلّٰہ ان کا وجد سچا ہے۔

(ملخصاً، تذکرۃ الاولیاء، حصہ دوم، ذکر ابو الحسن نوری، باب چہل و ششم، ص ۴۲)

احکام شریعت

(اس کے بعد فرمایا) نماز، جب تک عقل باقی ہے، کسی وقت میں معاف نہیں۔ (رد المحتار)

غرض نماز مرتے وقت تک معاف نہیں۔ رب عز و جل فرماتا ہے:

وَأَعْبُدْ رَبَّكَ حَتَّىٰ يَأْتِيَكَ الْيَقِينُ ﴿٩٩﴾

اے بندے اپنے رب (عز و جل) کی عبادت کیے جا، یہاں تک کہ تجھے موت آئے۔

(پ ۱۳، الحجۃ: ۹۹)

عقل جاتی رہی

ایک صاحب صالحین سے تھے، بہت ضعیف ہوئے۔ پنجگانہ مسجد کی حاضری نہ چھوڑتے۔ ایک شب عشاء کی حاضری میں گر پڑے، چوٹ آئی۔ بعد نماز عرض کی: الہی (عز و جل) اب میں بہت ضعیف ہوا، بادشاہ اپنے بوڑھے غلاموں کو خدمت سے آزاد کر دیتے ہیں (لہذا) مجھے آزاد فرما۔ ان کی دعا قبول ہوئی مگر یوں کہ صبح اٹھے، تو مجنون تھے۔ یعنی جب تک عقل نکلتی باقی ہے، نماز معاف نہیں۔

وضو کرنے کا مستنون طریقہ

عرض: وضو کرنے کا مستنون طریقہ کیا ہے؟

ارشاد: وضو کرنے جب بیٹھے پہلے بِسْمِ اللّٰهِ الْعَظِیْمِ وَالْحَمْدُ لِلّٰهِ عَلٰی دِیْنِ الْاِسْلَامِ پڑھ لے۔ جو وضو بسم اللہ سے شروع کیا جاتا ہے تمام بدن کو پاک کر دیتا ہے، ورنہ جتنے پر پانی گزرے گا اتنا ہی پاک ہوگا۔ (سنن دارقطنی، کتاب الطہارت، باب التسمیۃ علی الوضوء، الحدیث ۲۲۸، ج ۱، ص ۱۰۸)

پھر دونوں ہاتھ پینچوں (یعنی کلائیوں) تک تین تین بار اس طرح دھوئے کہ پہلے سیدھے ہاتھ کو اٹھائے ہاتھ سے پانی ڈال کر تین بار پھر اٹھائے کو سیدھے ہاتھ سے پانی ڈال کر تین بار اور اس کا خیال رہے کہ انگلیوں کی گھائیاں (یعنی دو انگلیوں کے درمیان کی جگہیں) پانی پہنچنے سے نہ رہ جائیں۔ پھر تین بار کلی ایسی کرے کہ منہ کی تمام جڑوں اور دانتوں کی سب کھڑکیوں میں پانی پہنچ جائے کہ وضو میں اسی طرح کلی کرنا سنت مؤکدہ اور غسل میں فرض ہے۔ اکثر لوگوں کو دیکھا کہ انہوں نے جلدی جلدی تین بار بیچ بیچ کر لیا یا تاک کی نوک پر تین مرتبہ پانی لگالیا، ایسا کرنے سے وضو میں سنت ادا نہیں ہوتی۔ ایک آدھ بار ایسا کرنے سے تارک

سنت اور عادت ڈالنے سے گناہگار و فاسق ہوتا ہے اور غسل میں فرض رہ جاتا ہے تو غسل تو ہوتا ہی نہیں کہ نرم بانسے تک پانی چڑھانا وضو میں سنتِ موکدہ اور غسل میں فرض ہے۔
داڑھی اگر ہے تو خوب تر کر لے کہ اگر ایک بال کی جڑ بھی خشک رہی اور پانی اس پر نہ

بہا تو وضو نہ ہوگا۔ ورنہ پر پانی لمبائی میں پیشانی کے بالوں کی جڑوں سے ٹھوڑی کے نیچے تک اور چوڑائی میں کان کی ایک نو سے دوسری لونگ پانی بہائیں۔ پھر دونوں ہاتھ کہنیوں تک اس طرح دھوئیں کہ پانی کی دھار کہنی تک برابر پڑتی چلی جائے، یہ نہ ہو کہ بچے سے تین بار پانی چھوڑ دیا اور وہ کہنی تک بہتا چلا گیا، اس طرح کہنی بلکہ کلائی کی کروٹوں پر پانی نہ بہنے کا احتمال ہے۔ اس کا لحاظ ضروری ہے کہ ایک روٹگنا (یعنی وہ چھوٹے چھوٹے نرم بال جو انسان کے بدن پر ہوتے ہیں) بھی خشک نہ رہے، اگر پانی کسی بال کی جڑ کو تر کرتا ہوا بہ گیا اور بالائی حصہ خشک رہ گیا تو وضو نہ ہوگا۔

پھر سر کے بالوں کا مسح کرے۔ چہارم (یعنی چوتھائی) سر کا مسح کرنا فرض ہے اور پورے سر کا سنت ہے۔ دونوں ہاتھوں کا انگوٹھا اور کلمہ کی انگلی چھوڑ کر تین تین انگلیوں اور انہیں کے مقابل انگلی کے حصوں سے پیشانی کی جانب سے گدی تک کھینچتا ہوا لے جائے پھر ہتھیلیوں کا باقی حصہ گدی سے پیشانی تک لائے اور کلمہ کی انگلیوں کے پیٹ سے کانوں کے پیٹ کا مسح کرے اور انگوٹھوں کے پیٹ سے کانوں کی پشت کا اور پشت دست سے گردن کے پچھلے حصہ کا۔ گلے پر ہاتھ نہ لائے کہ بدعت ہے۔

پھر دونوں پاؤں ٹخنوں کے اوپر تک دھوئے اور ہر عضو پہلے دایاں پھر بایاں دھوئے۔ نکلی کرتے وقت کہے:

اللَّهُمَّ اَعِنِّي عَلَى تِلَاوَةِ الْقُرْآنِ وَذِكْرِ الشُّكْرِ لَشَوْحُسْنِ عِبَادَتِكَ

الہی (عز و جل) میری مدد فرما قرآن عظیم کی تلاوت اور اپنے ذکر و شکر اور اچھی عبادت پر۔
اسے داڑھی کے بال اگر گھنے نہ ہوں تو جلد کا دھونا فرض ہے اور اگر گھنے ہوں تو گلے کی طرف دبانے سے جس قدر چہرے کے گردے میں آئیں ان کا دھونا فرض ہے اور جڑوں کا دھونا فرض نہیں اور جو حلقے سے نیچے ہوں ان کا دھونا ضرور نہیں اور اگر کچھ حصہ میں گھنے ہوں

اور کچھ پتھر رے، تو جہاں گئے ہوں وہاں بال اور جہاں چھدرے ہیں اس جگہ جلد کا دھنا
فرض ہے۔ (بہار شریعت، ج ۱، حصہ ۲، ص ۲۸۹)

ناک میں پانی ڈالتے وقت کہے:
اَللّٰهُمَّ اَرْحِنِيْ رَاحَةً لِّجَنَّتِكَ وَلَا تُرْحِنِيْ رَاحَةً لِّلنَّارِ
اَلّٰمِی (عز و جل) مجھے جنت کی خوشبو سگھھا اور دوزخ کی بدبو نہ سگھھا۔

منہ دھوتے وقت کہے:
اَللّٰهُمَّ بَيِّضْ وَجْهِيْ يَوْمَ تَبْيِضُ وُجُوْهُكَ تَسْوُكُ وُجُوْهُ
اَلّٰمِی (عز و جل) میرا منہ اُجالا کر جس دن کچھ منہ اُجالے ہوں گے اور کچھ کالے۔

دھنا ہاتھ دھوتے وقت کہے:
اَللّٰهُمَّ اَعْطِنِيْ كِتَابِيْ يَمِيْنِيْ وَحَاسِبِيْ حِسَابِيْ سَدْرًا
اَلّٰمِی (عز و جل) میرا نامہ اعمال میرے سیدھے ہاتھ میں دے اور مجھ سے آسان حساب لے۔

بایں ہاتھ دھوتے وقت کہے:
اَللّٰهُمَّ لَا تُعْطِنِيْ كِتَابِيْ يَمِيْنِيْ وَلَا مِنْ وَرَ اِظْهَرِيْ
اَلّٰمِی (عز و جل) میرا نامہ اعمال میرے اُلٹے ہاتھ میں نہ دینا نہ میری پیٹھ کے پیچھے سے۔

سر کا مسح کرتے وقت کہے:
اَللّٰهُمَّ اِظْلِمْنِيْ تَحْتَ ظِلِّ عَرْشِكَ يَوْمَ لَا ظِلَّ اِلَّا ظِلُّ عَرْشِكَ
اَلّٰمِی (عز و جل) مجھے اپنے عرش کے نیچے سایہ دے جس دن سایہ نہیں مگر تیرے عرش کا۔

کانوں کا مسح کرتے وقت کہے:
اَللّٰهُمَّ اجْعَلْنِيْ مِنَ الَّذِيْنَ يَسْتَمِعُوْنَ الْقَوْلَ فَيَتَّبِعُوْنَ اَحْسَنَهٗ
اَلّٰمِی (عز و جل) مجھے ان میں کر جو کان لگا کر بات سنتے ہیں پھر اس میں بہتر کی پیروی کرتے ہیں۔

گردن کے مسح میں کہے:
اَللّٰهُمَّ اَعِزَّنِيْ قَبِيْلِيْ مِنَ النَّارِ
اَلّٰمِی (عز و جل) میری گردن دوزخ سے آزاد فرما۔

سید حایاؤں دھوتے وقت کہے:

اَللّٰهُمَّ ثَبِّتْ قَدَمِيْ عَلَى الصِّرَاطِ يَوْمَ تَزُلُّ الْاَقْدَامُ

الہی (عز و جل) میرے پاؤں صراط پر جما جس دن قدم پھسلیں۔

آلٹا دھوتے وقت کہے:

اَللّٰهُمَّ اجْعَلْ ذُنُوبِيْ مَغْفُوْرًا لِّوَسْعِيْ مَشْكُوْرًا اَوْ تَجَارِيْ لِيْ تَبُوْرًا

الہی (عز و جل) میرا گناہ معاف کر اور میری کوشش ٹھکانے لگا اور میری سوداگری ضائع نہ کر۔

(رد المحتا، ج ۱، ص ۲۷۲)

اور ہر عضو دھونے کے بعد درود شریف پڑھے۔ ختم وضو کے بعد آسمان کی طرف منہ اٹھا

کر کل شہادت پڑھے پھر کہے:

اَللّٰهُمَّ اجْعَلْنِيْ مِنَ التَّوَّابِيْنَ وَاجْعَلْنِيْ مِنَ الْمُتَطَهِّرِيْنَ

الہی (عز و جل) مجھے بہت توبہ کرنے والوں میں سے کر اور مجھے ستھرا ہونے والوں میں

سے کر۔ (کنز العمال ج ۹، ص ۲۰۵)

جنت کے آٹھوں دروازے اس کے لیے کھول دیئے جائیں گے۔

(صحیح مسلم، کتاب الطہارت، ص ۱۳۴)

وضو میں بے احتیاطی:

(اسی سلسلہ میں فرمایا) ایک مرتبہ گاؤں جانے کا اتفاق ہوا، ایک عالم میرے ساتھ

تھے فجر کی نماز کے لیے انہوں نے وضو کیا، بھوؤں سے چہرہ پر پانی ڈالا۔ جب ان سے کہا گیا

تو فرمایا: جلدی کی وجہ سے (ایسا کیا) کہ (کہیں) وقت نہ (ختم ہو) جائے۔ میں نے کہا کہ

پھر تو بڑا وضو پڑھے گا! مجھے خیال رہا، ظہر کے وقت دیکھا انہوں نے اُس وقت بھی ایسا ہی کیا

میں نے کہا: اب تو وقت نہ جاتا تھا! آجکل لوگوں کی عام طور سے یہی عادت ہے۔ غسل میں

جس قدر احتیاط چاہیے، آج کل اتنی ہی بے احتیاطی ہے۔ اللہ (عز و جل) معاف فرمائے۔

ایمان کی حفاظت کے اوراد:

ایک روز بعد فراغ نماز عشا لوگ دست بوس ہو رہے تھے اس مجمع میں سے ایک صاحب

نے خدمتِ بابرکت میں عرض کیا: حضور! میں ضلع ہوشنگ آباد کا رہنے والا ہوں مجھے حضور کی جبل پور شریف آوری کی ریل میں خبر ملی لہذا ڈاک سے صرف دعا کے واسطے حاضر ہوا ہوں کہ خداوند کریم (عز و جل) ایمان کے ساتھ خاتمہ یا تحیر کرے۔ حضور نے دعا فرمائی اور ارشاد فرمایا: اکتالیں بار صبح کو یا تحی یا قیوم لا الہ الا انت مول و آخر درود شریف نیز سوتے وقت اپنے سب اوراد کے بعد سورہ کافرون روزانہ پڑھ لیا کیجئے اس کے بعد کلام وغیرہ نہ کیجئے ہاں اگر ضرورت ہو تو کلام کرنے کے بعد پھر سورہ کافرون تلاوت کر لیں کہ خاتمہ اسی پر ہو، ان شاء اللہ تعالیٰ خاتمہ ایمان پر ہوگا۔

اور تین بار صبح اور تین بار شام اس دعا کا ورد رکھیں:

اللَّهُمَّ اَللَّعُوْذُ بِكَ مِنْ اَنْ تُنْصِرَ لِكَبِيْكَ شَيْئًا اَعْلَمَهُ وَتَسْتَغْفِرَ لِكَلِمَا لَا تَعْلَمُ

اے اللہ عز و جل ہم تجھ سے پناہ مانگتے ہیں اس سے کہ تیرے ساتھ کسی چیز کو شریک کریں جسے ہم جانتے ہیں اور ہم تجھ سے مغفرت طلب کرتے ہیں اس سے جسے ہم نہیں جانتے ہیں۔

(مسند احمد بن حنبل، الحدیث ۱۹۶۲۵، ج ۷، ص ۱۳۶)

کان، دانت اور پیٹ کے درد سے محفوظ رہنے کا نسخہ

ایک فائدہ یہ بھی یاد رکھنے کا ہے کہ حدیث میں ہے:

مَنْ سَبَقَ الْعَاطِسَ بِالْحَمْدِ أَوْ مِنَ الشَّوْصِ وَاللَّوْصِ وَالْعِلْوِ

جو چھینکنے والے سے پہلے حمد الہی (عز و جل) بجالائے وہ کان اور دانت اور پیٹ کے درد سے محفوظ رہے گا۔ (القاصد الحسن، حرف المیم، حدیث ۱۱۳۰، ص ۴۲۰)

دماغی علاج کا وظیفہ:

عرض: ایک صاحب کی لڑکی بلا ناغہ کچھ عرصہ سے سُورہ مزل شریف پڑھا کرتی تھی یہ قریب نصف کے (یعنی آدھی سے تھوڑی کم) حفظ بھی تھی ان صاحبزادی کا دماغ خراب ہو گیا ہے۔ ارشاد: لا ینزل شریف ۶۰ بار۔ الحمد شریف اور آیۃ الکرسی شریف ایک ایک بار تینوں قل تین بار پانی پر دم کر کے پلائیے۔

قرآنی وظیفے سے طبیعت خراب ہونا

عرض: کیا آیات قرآنی بھی یہ اثر رکھتی ہیں؟

ارشاد: جو قیود (یعنی شرائط) عامل بتاتے ہیں ان کی پابندی نہ کرنے سے ایسا ہوتا ہے۔
پانی تیز کرنے کا نسخہ

عرض: حضور امیری آنکھوں کی روشنی بہت کم ہے؟

ارشاد: (1) آیۃ الکرسی شریف یاد کر لیجئے ہر نماز کے بعد ایک بار پڑھئے نماز پنجگانہ کی پابندی رکھئے اور عورتیں کہ جن دنوں میں انہیں نماز کا حکم نہیں وہ بھی پانچوں وقت آیۃ الکرسی اس نیت سے کہ اللہ (عز و جل) کی تعریف ہے نہ اس نیت سے کہ کلام اللہ ہے پڑھ لیا کریں اور جب اس کلمہ پر پہنچیں وَلَا يَكُونُ دُكَا حِفْظُهُمْ وَدُنُوں ہاتھوں کی انگلیاں آنکھوں پر رکھ کر اس کلمہ کو گیارہ بار کہیں پھر دونوں ہاتھوں کی انگلیوں پر دم کر کے آنکھوں پر پھیر لیں۔

(2) بِسْمِ اللّٰهِ الرَّحْمٰنِ الرَّحِیْمِ

نور نور نور نور نور

سفید چینی کی تیشتری (یعنی پلیٹ) پر اسے اسی طرح لکھیں کہ واؤ اور میم کے سر کھلے رہیں آب زمزم شریف اور نہ ملے تو آب باراں (یعنی بارش کا پانی) اور نہ ملے تو آب جاری اور نہ ملے تو آب تازہ سے دھو کر دو سو چھپن بار اس پر یا نور پڑھ کر دم کریں اوّل و آخر تین تین بار یہ اور شریف "اللّٰهُمَّ يَا نُورُ يَا نُورُ النَّوْرِ صَلِّ عَلَى نُوْرِكَ الْمُبِيْدِ وَالْهَوْتَارِ لَكَ وَسَلَامٌ" پانی آنکھوں پر لگائیں اور باقی پی لیں۔

(3) ٹھلایا کے تعویذوں کا چلہ کریں۔

(پھر فرمایا: یہ عمل ایسے قوی تاثیر (یعنی زبردست اثر والے) ہیں کہ اگر صدق

اعتقاد (یعنی سچا یقین) ہو تو ان شاء اللہ تعالیٰ گئی ہوئی آنکھیں واپس آجائیں۔



باب پنجم

امام احمد رضا: مسائل تصوف

امام احمد رضا اور مسائل تصوف

تصوف پر دار و گیر کرنے والے وحدت الوجود کے صوفیانہ نظریے کو اپنا خاص ہدف بناتے ہیں اور اسی کے توسط سے تصوف کو اسلام سے باہر کی چیز ثابت کرنے کی ناکام کوشش کرتے ہیں۔ کاشف الاستار میں بھی اس کی خالص بحث موجود ہے اور کئی مکاتیب میں بھی یہ جزئیاتی طور سے مباحث کا حصہ ہے۔ اس لیے اس کی بھی تھوڑی سی وضاحت ضروری ہے تاکہ قارئین کسی قسم کی الجھن کا شکار نہ ہوں۔

معاندین تصوف وحدت الوجود کی جو تعبیر پیش کرتے ہیں، اس کا حضرات صوفیہ کے صالح افکار سے دور کا بھی تعلق نہیں۔ وہ ایک باطل فرقہ حلویہ کی فکری تعبیر ہے اور جس وحدت الوجود کو حضرات صوفیا اپناتے ہیں، وہ توحید کی اعلیٰ قسم ہے۔ اس اجمال کی تفصیل کے لیے آئیے پہلے وحدت الوجود کا تعارف لیتے ہیں پھر اسے تمثیلات کی روشنی میں سمجھتے ہیں حالانکہ بایک کشفی اور قلبی مسئلہ ہے، اس کی توضیح بس تقریبی مثالوں سے ہی پیش کی جاسکتی ہے۔

سراج العارفین سیدنا شاہ ابوالحسن احمد نوری قدس سرہ وحدت وجود اور وحدت شہود کی تشریح کرتے ہوئے فرماتے ہیں:

”وحدت کی دو قسمیں ہیں: ایک وجودی، دوسری شہودی۔ وجودی کے معنی یہ ہیں کہ سالک کے علم اور نظر دونوں سے اللہ کے سوا جو کچھ بھی ہے، اس کا شعور ختم ہو جائے اور اس کی نظر و علم میں اللہ کے سوا سب کچھ فنا ہونے کے بعد ذات باری تعالیٰ باقی رہے۔ یہی سالک کے مقام کی انتہا ہے۔ اس مقام پر

آنے کے بعد سالک ولی ہو جاتا ہے۔ سیر الی اللہ کے حسم ہونے کے یہی معنی ہیں اور اسی کو مقام لاہوت کہتے ہیں۔ سیر و سلوک قادر یہ میں یہ چوتھا مقام ہے اس کے بعد سیر فی اللہ ہے کہ اس سے مراد ذات باری تعالیٰ میں جس کی کوئی حد نہیں، اس میں ترقی حاصل کرنا شروع ہوتا ہے اور حدیث ماعرفناک حق معرفتک (ہم نے جیسا کہ تیرا حق تھا، تجھے نہ پہچانا) اسی سیر کی خبر دیتی ہے۔ قادر یہ، چشتیہ و سہروردیہ وغیرہم تمام اولیاء اللہ کا یہی مسلک ہے۔ ایک قلیل تعداد وحدت شہود کی طرف گئی ہے اور اس کو سالک کا ابتدائی مقام جانتے ہیں۔ وحدت شہودی کے بھی یہی معنی ہیں لیکن اس میں موجودات کا انکار صرف سالک کی نظر سے ہوتا ہے، اس کے علم سے نہیں۔ یعنی اللہ تعالیٰ کے سوا تمام موجودات اس کے علم میں تو باقی رہتے ہیں، صرف نظر سے ختم ہو جاتے ہیں۔ نظر میں صرف ذات باری تعالیٰ باقی رہتی ہے، باقی سب نظر سے ہلاک اور قانی ہو جاتے ہیں، مگر سالک کے علم میں باقی رہتے ہیں جیسے سورج نکلنے پر ستارے، کہ سب ستارے نظر سے غائب ہو جاتے ہیں، نظر کے سامنے صرف سورج ہوتا ہے لیکن وہ جانتا ہے کہ ستاروں کا وجود ویسے ہی باقی ہے، بس نظر سے چھپ گیا ہے۔ لامحالہ اس میں توحید میں نقص باقی رہتا ہے اور وہ نقص یہ ہے کہ سالک کے علم میں موجودات باقی رہ جاتے ہیں۔ یہ بات فنائے مطلق کے منافی ہے۔ ایک قلیل گروہ توحید شہودی کا قائل ہے۔ حضرات صوفیائے کرام میں سے جیسے شیخ علاؤ الدولہ سمنانی اور شیخ

روز بہان بقلی وغیرہ اور بعد والوں میں سے شیخ احمد صاحب
 سرہندی (مجدد صاحب) اور ان کے ماننے والے جو نقشبندی
 مجددی ہوتے ہیں، وحدت شہودی کی طرف گئے ہیں۔ ان
 حضرات میں سے کچھ وحدت وجودی کے قائل ہیں جیسے شاہ ولی
 اللہ محدث دہلوی نے کہ نقشبندی مجددی ہونے کے باوجود چند
 خطوط اسی مسئلہ سے متعلق شائع کئے جو شیخ احمد سرہندی نے
 وحدت شہود کے سلسلے میں اپنے مکاتیب میں لکھے تھے۔ شاہ
 ولی اللہ صاحب نے، شیخ احمد سرہندی کے کلام کی تاویلات
 کیں۔ شاہ ولی اللہ کے مکاتیب کا رد مولوی غلام یحییٰ صاحب
 نقشبندی مجددی نے کیا جو مرزا مظہر جان جاناں کے مرید تھے۔
 ان کے رد کا رد مولوی رفیع الدین ولد شاہ ولی اللہ صاحب نے اپنی
 کتاب ”دفع الباطل“ میں شائع کیا۔ نظر انصاف سے دیکھنا
 چاہیے کہ تو حید وجودی اور تو حید شہودی میں کسے ترجیح ہے۔
 صوفیائے کرام کے مقالات سے تو حید وجودی ہی ثابت ہوتی ہے
 ۔“ (سراج العارف ص: ۶۳-۶۵)

اس نوری تشریح میں کہیں بھی حلول و اتحاد جیسے اسلام مخالف نظریات کا ہلکا سا اشارہ بھی
 نہیں ملتا بلکہ وحدت وجود کا نظریہ بندے کی جہت سے شان عبودیت کا نہایت عاجزانہ اعلیٰ
 ترین اقرار ہے اور اپنے معبود کے حضور اس کی تو حید کا اعلیٰ ترین اعتراف۔ یہاں بندہ، بندہ
 عیار رہتا ہے اور معبود، معبود ہی۔ لیکن بندے کی شان بندگی اس نہج سے ظہور کرتی ہے کہ اس کی
 نگاہ اور علم سے اس کے وجود کا ظلماتی حجاب اٹھ جاتا ہے اور وہ خود کو اپنے معبود کے حضور بے
 وجود دیکھتا، جانتا اور سمجھتا ہے۔ اسے ہر سمت اسی حسن ازل کی جلوہ آرائی نظر آتی ہے۔ تو حید کی
 اعلیٰ ترین صنف یہی ہے۔ چند اکابرین اسلام کی تصریحات دیکھئے۔

حضرت رویم بن احمد بن یزید بغدادی قدس سرہ فرماتے ہیں:
 ”توحید، آثار بشریت کے مٹنے اور صرف الوہیت کے
 باقی رہ جانے کو کہتے ہیں“ (اللمع فی التصوف ص ۶۴)

حضرت ابوالنصر سراج قدس سرہ ایک اور عارف کا یہ قول نقل فرماتے ہیں:
 ”وحدانیت، حق کے سوا سب کچھ فنا کر دینے اور صرف
 اس (حق) کے باقی رہنے کا نام ہے۔“ (اللمع ص ۶۵)

حضرت ابوسعید احمد بن عیسیٰ خراز قدس سرہ فرماتے ہیں:
 ”مقام اولین اسی کو حاصل ہوتا ہے جو علم توحید کو پالیتا
 ہے اور اس کی مدد سے تمام اشیاء ماسوا اللہ کے ذکر تک کو قلب
 سے منفی کر کے فقط اللہ کی یکتائی کو جان لیتا ہے۔“ (اللمع ص ۶۶)

توحید کی یہ اعلیٰ ترین منزل حضرات صدیقین کا مقام ہے۔ حضرت امام غزالی فرماتے ہیں:
 ”عالم موجودات میں صرف ایک کو دیکھے اور یہی صدیقین کا مشاہدہ ہے۔ اس
 حالت کو صوفیہ فنا فی التوحید کہتے ہیں۔ اس لیے کہ وہ صرف ایک کو دیکھتا ہے، یہاں تک کہ خود کو
 بھی نہیں دیکھتا“ (احیاء العلوم ۴ / ۲۱۲)

اس غزالی عبارت نے تو بالکل متعین کر دیا کہ وحدت وجود، توحید کا اعلیٰ ترین مقام ہے۔
 اس کا حلیوں کے باطل نظریات سے دور کا بھی واسطہ نہیں جو (معاذ اللہ) حلول و اتحاد کی راہ
 سے لاکھوں معبودان باطل فرض کر لیتے ہیں۔

عارف باللہ، عبقری فقیہ، امام اہل سنت اعلیٰ حضرت امام احمد رضا قادری برکاتی قدس سرہ
 نے توحید کے مدارج اپنی تحریروں میں خوب واضح فرمادیئے ہیں۔ ایک سوال کے جواب میں
 رقم طراز ہیں:

”فقیر غفر اللہ تعالیٰ لہ کے گمان میں حدیث مذکور ام ہانی رضی اللہ تعالیٰ عنہا“ بنیادی
 مناد من تحت العرش یا اهل التوحید“ الحدیث۔ میں اہل توحید سے یہی محبوبانِ خدا

اور میں کہ توحید خالص تمام کامل، ہر گونہ شرک خفی و اظہی سے پاک و منزہ انہیں کا حصہ ہے۔
 بخلاف اہل دنیا جنہیں عبدالدینار، عبدالدرہم، عبدطمع، عبدحوئی، عبدغضب فرمایا گیا و قال
 تعالیٰ: "أَفَرَأَيْتَ مَنِ اتَّخَذَ إِلَٰهَهُ هَوَاهُ"۔ اور بے شک بے حصول معرفت الہی، اطاعت
 ہوائے نفس کے باہر آنا سخت دشوار۔ یہ بندگان خدا نہ صرف عبادت بلکہ طلب و ارادت بلکہ
 خود اصل ہستی و وجود میں اپنے رب جل مجدہ کی توحید کرتے ہیں۔ لا الہ الا اللہ کا معنی عوام کے
 نزدیک لا معبود الا اللہ، خواص کے نزدیک لا مقصود الا اللہ، اہل ہدایت کے نزدیک لا مشہود الا
 اللہ، ان اخص الخواص ارباب نہایت کے نزدیک لا موجود الا اللہ تو اہل توحید کا سچا نام انہیں
 (افض الخواص) کو زیبا۔ ولہذا ان کے علم کو علم توحید کہتے ہیں

(فتاویٰ رضویہ۔ کتاب الحفظ والاہام، جلد دہم ص ۷۸-۷۹)

اب اس توضیح کے بعد کسی کو اس خالص اور اعلیٰ ترین توحید میں بھی شرک کے کیڑے نظر
 آئیں تو اس کا کوئی علاج نہیں۔

ناچیز نے وحدت وجود کے موضوع پر بہت سی موافق مخالف تحریریں دیکھیں۔
 معاذین کے سارے نظریاتی دلائل کا سرچشمہ دو چیزیں نظر آئیں:

۱- وحدت الوجود کو حلولی نظریے کا مماثل بلکہ عین فرض کر لینا۔

۲- وحدانیت اور یونانی افکار سے وحدۃ الوجودی نظریات کی اتفاقی مطابقت۔

الطاف احمد اعظمی کی تالیف "وحدت الوجود۔ ایک غیر اسلامی نظریہ" کی پوری بحث
 انہیں دو مرکزی نقطوں کے گرد گھومتی نظر آتی ہے۔

اسلام کے کسی نظریے کا دوسرے مذاہب کے افکار سے اتفاقی طور سے مطابق ہونا، اس
 کی حلت و حرمت کی پہچان نہیں۔ اصل معیار تو کتاب و سنت اور اسلام کے نظریات ہیں۔ اگر
 اتفاقی مطابقت کی وجہ سے قدغن کی جانے لگی تو پھر امان اٹھ جائے گا۔ ہم بھی روزہ رکھتے ہیں
 اور ہندو بھی اپاس رہتے ہیں، ہم بھی حج و زیارت کے لیے جاتے ہیں، غیروں کے بھی حیرتھ
 استمان ہیں، ہم بھی آب زمزم سے برکتیں لیتے ہیں، اوروں کو بھی گنگا جل کی پوتر تاسے فیض

یاب ہوتے دیکھا جاتا ہے۔ وغیرہ وغیرہ۔ کیا ان اتفاقی مطابقتوں کی وجہ سے ہم اپنے شعائر سے ہاتھ دھولیں؟ اس کی کچھ وضاحت ”جوگی وغیرہ کے اعمال سے استفادہ کیوں؟“ کے عنوان میں بھی ہو چکی ہے۔

برہ گیا وحدت وجود کو حلول و اتحاد کا ہم معنی قرار دینا تو یہ سراسر زیادتی ہے اور حضرات صوفیہ پر بے بنیاد اتہام۔ آپ پہلے اس نظریے کے تعلق سے معاندین کی توضیحی عبارتیں دیکھیں اور پھر سرکار نور کی توضیح سے ان کا موازنہ کریں۔ خود ہی سمجھ میں آ جائے گا کہ اس توضیح سے حضرات صوفیہ کے وحدت الوجود کے نظریہ کا کتنا تعلق ہے۔؟

الطاف احمد لکھتے ہیں:

”اے سادہ طور پر یوں سمجھیں کہ وجود حقیقی فی الواقع ایک ہے۔ اس کے سوا جو وجود بھی نظر آتا ہے، وہ باعتبار ظاہر جداگانہ وجود معلوم ہوتا ہے لیکن باعتبار باطن وجود حقیقی ہی کی ایک نمود ہے۔ وجود کی اس تعبیر سے صوفیہ اس نتیجہ تک پہنچے کہ موجودات ہی کا دوسرا نام خدا ہے یعنی خدا نے موجودات کی صورت میں خود کو ظاہر کیا ہے۔“ (وحدت الوجود۔ ایک غیر اسلامی نظریہ۔ قاضی پبلشرز۔ نئی دہلی۔ ص ۵۱)

بہشتی میں چند سال پہلے تصوف مخالف سیمینار ہوا تھا۔ اس کے کلیدی خطبے میں تحریر تھا: ”وحدت الوجود کا نظریہ جس میں سالک کو ہر چیز میں خالق کا جلوہ نظر آتا ہے۔ انسان خود بھی ذات مطلق کا ایک حصہ یا کل یا ایک جزء ہے۔۔۔ انسان اپنی تخلیق سے پہلے ذات مطلق کا جزو تھا۔۔۔ دنیا میں انسان کا وجود گویا کل سے علیحدگی ہے۔۔۔ ہر شئی میں خدا کو دیکھنے لگے اور ہر شئی انہیں معبود نظر آنے لگی۔ ظاہر ہے اس طرح تصوف کا اسلام سے کوئی تعلق نہ رہا۔“

یہ دونوں عبارتیں بھی کہتی ہیں کہ وحدت الوجودی حضرات (معاذ اللہ) بندے کو بلکہ ساری موجودات کو خدا کا جز یا خدا مانتے ہیں جو سراسر حلولیوں کا باطل قول ہے۔ حضرات صوفیہ

اس الزام سے بالکل بری ہیں۔

شہرہ آفاق عارف، سیدی ابوالنصر سراج قدس سرہ واشکاف انداز میں حلوئیوں کی تردید کرتے ہوئے تحریر فرماتے ہیں:

”وہ اجسام جو اللہ نے منتخب فرمائے، وہ اس کے اولیا و اصفیائے کرام کے اجسام ہیں جنہیں اس نے اپنی طاعت و خدمت کے لیے چن لیا۔ انہیں اپنی ہدایت سے آراستہ فرمایا اور خلق پر ان کو فضیلت دی اور اللہ تعالیٰ اسی صفت سے موصوف ہے جیسا کہ اس نے خود اپنی مفت بیان فرمائی ہے، کوئی شے اس کی طرح نہیں۔ وہ سننے اور دیکھنے والا ہے۔

حلوئیوں نے یہ غلطی بھی کی کہ اوصاف حق اور اوصاف خلق میں امتیاز باقی نہیں رکھا۔ اللہ تعالیٰ قلوب میں حلول نہیں فرماتا بلکہ قلوب میں ایمان باللہ، تصدیق، توحید اور معرفت الہی حلول کرتی ہے اور یہ تمام چیزیں اللہ کی مصنوعات کی صفات ہیں جو ان میں اللہ کی صنعت کے طور پر موجود ہیں۔ اللہ تعالیٰ خود اپنی ذات یا صفات کے ساتھ قلوب میں حلول نہیں فرماتا۔
لغالی للہ عز وجل عن ذلک علوا کبیراً“۔ (اللمع ص ۷۰۳)

ملک العلماء بحر العلوم مولانا عبدالعلی فرنگی محلی علیہ الرحمہ (۱۱۳۳ھ-۱۲۲۵ھ) نے بھی اس موضوع پر عربی میں ایک رسالہ ”وحدة الوجود وشہود الحق فی کل وجود“ لکھا تھا۔ بھرنواب انور الدین خان بہادر کی فرمائش پر اسے فارسی میں لکھا۔ شاہ ابو الحسن زید فاروقی نے اردو میں اس کا ترجمہ کیا اور مکتوبات مجدد الف ثانی سے اخذ کرتے ہوئے متعدد حواشی بھی لکھے۔ یہ ترجمہ پہلی بار غالب ۱۳۹۱ھ/۱۹۷۱ء میں شائع ہوا۔ مسلک وحدۃ الوجود کی توضیح و تفہیم کے لیے اس سے بھی کچھ اقتباس یہاں نقل کیا جاتا ہے۔ بحر العلوم فرماتے تھے:

”وجود سے مراد اللہ تعالیٰ کی ذات ہے۔ وجود اس کی

حقیقت کا عین ہے۔ اور یہ وجود، مصدری وجود نہیں کیوں کہ

مصدری وجود ایک انتزاعی امر ہے جس کا معنی ”ہونا“

ہے۔ ایسے انتزاعی مفہوم سے اللہ تعالیٰ بالا و برتر ہے بلکہ وجود سے مراد وہ حقیقت ہے جو مصدری وجود کا مصداق ہے جو نفس وجود ہے، وہ اپنے مرتبہ ذات میں کثرت سے پاک ہے۔

اللہ تعالیٰ کے سوا جو کچھ ہے وہ عالم شیونات و تعینات ہے۔ تمام شیونات و تعینات اس کے مظاہر ہیں اور وہ ان میں ظاہر و ساری ہے، اس کی سرایت وہ نہیں جس کے حلولی کی قائل ہیں یا جس کا بیان اتحادی کرتے ہیں بلکہ یہ سریان مثل اس سریان کے ہے جو گنتی کے اعداد میں ایک کا ہے۔ گنتی کے تمام اعداد جزا کا یوں کے اور کچھ نہیں۔ عالم میں ایک ہی عین یعنی ایک ہی ذات کا ظہور ہے۔ کثرت میں وہی ظاہر ہے۔ اپنی ذات سے کثرت کا وجود نہیں۔ اللہ کی ذات سے اس کا ظہور ہوا۔ اللہ ہی کی ذات اس کثرت میں ظاہر ہے۔ اللہ ہی اول ہے۔ اللہ ہی آخر ہے۔ اللہ ہی ظاہر ہے۔ اللہ ہی باطن ہے۔ اللہ ان کے شریک بنانے سے پاک ہے۔“ [وحدة الوجود، بحر العلوم مولانا عبدالحی فرنگی محلی، ص ۱۸-۲۱]

یہاں بعض لوگ یہ کہتے ہیں کہ صوفیہ واجب اور ممکن میں اتحاد کے قائل ہیں، واجب کو عین ممکن اور ممکن کو عین واجب جانتے ہیں اور ”ہمہ اوست“ کا دعویٰ کرتے ہیں۔ لیکن صوفیہ وامن اس الزام سے بری ہے۔ وہ ممکن کو ظیل، عکس، پرتو، منظر کہتے ہیں اور ظل بہر حال اصل سے جدا اور اصل کا غیر ہوتا ہے۔ ظلیت کی صراحت کے باوجود ان کے کلام سے عینیت ثابت کرنا غلط ہے، اگر کسی سے کوئی ایسی عبارت منقول ہے تو اس کی تاویل ضروری ہے کیوں کہ حلول و اتحاد کی نفی میں صوفیہ کرام کی صریح عبارات موجود ہیں۔ شیخ عبدالوہاب شعرانی فرماتے ہیں کہ یہ بات ملحدین نے شیخ اکبر کے خلاف پھیلائی ہے۔ امام شعرانی نے شیخ اکبر کی

کہا ہوں سے ان کا مذہب اور حلول و اتحاد کی نفی نقل کر کے واضح کیا ہے کہ شیخ اس خیال باطل سے بلاشبہ بری ہیں۔ چند عبارتیں یہاں بھی پیش کی جاتی ہیں۔

شیخ اکبر فرماتے ہیں: جو حلول کا قائل ہے وہ بیمار ہے کیوں کہ حلول کا قول ایک لاعلاج مرض ہے اور اتحاد کے قائل اہل الحاد ہیں جیسے حلول کے قائل اہل جبل و فضول ہیں۔

(فتوحات۔ باب الاسرار)

حادث حوادث سے خالی نہیں ہو سکتا۔ اگر قدیم کا حلول حادث میں ہو تو مجسمہ کی بات درست ہو جائے۔ قدیم نہ حلول کرنے والا ہے، نہ اس میں کوئی شی حلول کرنے والی ہے۔ بائق جب کہتا ہے ”انا من اھوی و من اھوی انا“ تو یہ زبان عشق و محبت کا کلام ہے۔ زبان علم و تحقیق کا کلام نہیں۔ اسی لیے ایسا قائل جب سکرے صحو میں آتا ہے تو اپنے قول سے رجوع کرتا ہے۔ (فتوحات۔ باب الاسرار)

اگر یہ صحیح ہے کہ انسان، انسانیت سے اور ملک، ملکیت سے ترقی کر کے خالق جل و علا سے متحد ہو جائے اور خلق، حق ہو جائے تو کسی کو کسی علم پر اعتماد نہ رہے اور محال واجب ہو جائے جب کہ قلب حقائق کی کوئی راہ نہیں۔ (فتوحات باب ۳۱۴)

خلقت کبھی مرتبہ حق عز و جل میں نہیں ہو سکتی، جیسے معلول کبھی مرتبہ علت میں نہیں ہو سکتا۔ (فتوحات باب ۴۸)

کمال عرفان یہ ہے کہ عبد اور رب دونوں کا مشاہدہ ہو، جو عارف کسی بھی وقت مشاہدہ عبد کی نفی کرے، وہ عارف نہیں۔ اس وقت وہ صاحب حال ہے اور صاحب حال شکر والا ہے جسے تحقیق نہیں ہوتی۔ (لؤلؤ الانوار)

فتوحات باب ۳۶۷ میں لکھتے ہیں: ”

بعض مکاشفات میں میری روح کی ملاقات حضرت ہارون علیہ السلام سے ہوئی۔ میں نے عرض کیا: اے اللہ کے نبی! آپ نے یہ کیسے کہا ”فلا تشمت بی الاعداء“ (مجھ پر دشمنوں کو نہ ہنسا) وہ اعدا کون ہیں جن کا آپ مشاہدہ کر رہے ہیں۔ جب کہ ہم لوگوں میں سے سالک ایسے مقام پر پہنچ جاتا ہے کہ اللہ کے سوا کسی کا مشاہدہ نہیں کرتا۔ حضرت ہارون علیہ السلام نے جواب دیا۔ تم نے جو کہا تمہارے مشاہدے کے لحاظ سے صحیح ہے۔ لیکن یہ بتاؤ کہ جب تم خدا کے سوا کسی چیز کا مشاہدہ نہیں کرتے تو کیا اس وقت نفس الامر سے عالم زائل ہو گیا، جیسا کہ تمہارے مشاہدے میں زائل ہے یا نفس الامر میں عالم باقی اور غسیر زائل ہے۔ صرف تم اس کے مشاہدے سے محبوب ہو، اس لئے کہ ایک ایسی عظیم تجلی تمہارے قلوب پر واقع ہوئی جس نے عالم کو تمہارے شہود سے روپوش کر دیا؟ میں نے عرض کیا: نفس الامر میں عالم، باقی و غسیرہ زائل ہے۔ صرف ہم اس کے مشاہدے سے محبوب ہو گئے۔ فرمایا: اس شہود میں خدا سے متعلق تمہارے عرفان میں کمی ہے جس قدر کہ مشاہدہ عالم میں کمی ہے۔ اس لیے کہ سارا عالم اللہ کی نشانی ہے۔ اس جواب سے حضرت ہارون علیہ السلام نے مجھے ایسی معرفت کا افادہ فرمایا جو مجھے پہلے حاصل نہ تھی۔ انتہی۔ سیدی علی بن وفارحمہ اللہ فرماتے کہ اگر کلام قوم میں کہیں اتحاد کا ذکر آیا ہے تو اس کا مطلب یہ ہے کہ بسندے کی مراد، حق کی مراد میں فنا ہے جیسے کہا جاتا ہے کہ فلاں فلاں میں اتحاد ہے، جب ہر ایک دوسرے کے منشا کے مطابق کام کرتا ہے۔“ [الیواقیت والنجواہر فی بیان عقائد الاکابر، امام عبد الوہاب شعرانی، ۱/ ۶۳-۶۵]

ان اقتباسات سے واضح ہے کہ حلول و اتحاد کے قول سے صوفیہ کرام کس قدر دور ہیں!!

کی جانب اس خیال باطل کا اختساب کتنا غلط اور گمراہ کن ہے۔

شیرہ آفاق فقیہ، عارف باللہ، امام اہل سنت اعلیٰ حضرت امام احمد رضاؒ اور برکاتی
میں سرفہ نے تو بہت واضح انداز میں وحدت الوجودی حضرات اور حلوئیوں کے درمیان خط
بہار کھینچ دیا ہے۔ آپ رقم طراز ہیں:

”یہاں تین چیزیں ہیں، توحید، وحدت، اتحاد۔۔۔ توحید مدار
ایمان ہے اور اس میں شک کفر اور وحدت وجود حق ہے۔ قرآن عظیم و
احادیث وارشادات اکابرین سے ثابت اور اس کے قائلوں کو کافر کہنا،
خود شنیع غبیث کلمہ کفر ہے۔ رہا اتحاد وہ بیشک زندقہ والحاد اور اس کا قائل
ضرور کافر اور وحدت وجود کہ وہ صرف موجود واحد، باقی سب نکال و
عکس ہیں۔ قرآن کریم میں ہے کُلُّ شَيْءٍ هَالِكٌ اِلَّا وَجْهَهُ۔

صحیح بخاری و صحیح مسلم و سنن ابن ماجہ میں ابو ہریرہ رضی اللہ تعالیٰ
عنه سے روایت ہے۔ رسول اللہ صلی اللہ علیہ وسلم فرماتے ہیں:

اصدق کلمۃ قالہا الشاعر کلمۃ لہ ید ”الا کلّ شئی ما
خلا اللہ باطل“۔ سب میں سچی بات جو کسی شاعر نے کہی لبید کی بات ہے
کہ نہ اواللہ عزوجل کے سوا ہر چیز اپنی ذات میں محض بے حقیقت ہے۔

کتب کثیرہ مفصلہ اصابہ نیز مسند میں ہے۔ سواد بن قارب رضی
اللہ تعالیٰ عنہ نے حضور اقدس صلی اللہ تعالیٰ علیہ وسلم سے عرض کی:

فاشهد ان اللہ لا شئی غیرہ و انک مامون علی کل غائب۔
میں گواہی دیتا ہوں کہ اللہ تعالیٰ کے سوا کچھ موجود نہیں اور حضور جمیع
غیب پر ائین ہیں۔ حضور اقدس صلی اللہ علیہ وسلم نے انکار نہ فرمایا

”(فتاویٰ رضویہ ص ۱۳۲، ۱۳۳ ج ۶)

بات اصل یہ ہے کہ چیزیں تین طرح کی ہوتی ہیں: ۱۔ بدیہی، ۲۔ نظری، ۳۔ کشفی،

بدیہی تو دو دو چار کی طرح سمجھ میں آ جاتی ہیں۔ نظری چیزیں غور و فکر کی محتاج ہوتی ہیں اور دلائل سے ان کی تفہیم ہوتی ہے۔ کشفی چیزیں نظر و فکر کے معیار سے بھی اونچی ہوتی ہیں۔ انہیں صرف صفائے باطن، انشراح صدر اور کشف کے ذریعہ ہی سمجھا جاسکتا ہے۔ وحدت الوجود کے مسائل اور مفہیم بھی کشفی علوم سے تعلق رکھتے ہیں۔ اسی لیے عرفا نے انہیں عوام کے درمیان بیان کرنے سے منع فرمایا ہے۔ یہ خواص کی چیزیں ہیں، ہر ایک کی عقل اس تک رسائی حاصل نہیں کر سکتی۔

عارف اسرار طریقت، اعلیٰ حضرت امام احمد رضا قادری برکاتی قدس سرہ فرماتے ہیں:

”وحدت الوجود وحقائق و دقائق تصوف جس طرح

صوفیہ صادقہ مانتے ہیں، نہ وہ جسے متصوفہ زنادقہ جانتے ہیں،

ضرور حق و حقیقت ہے مگر اس میں اکثر ذوق ہے کہ ان مقامات

عالیہ پر وصول کے بعد منکشف ہوتا ہے، زبانی تعلیم و تعلیم سے

تعلق نہیں رکھتا اور بہت وہ ہے جسے عوام تو عوام آجکل کے بہت

مولوی کہلانے والے بھی نہیں سمجھ سکتے اور خود اکثر یہ جو پیرو

مشائخ سے بنتے ہیں، طوطے کی طرح چند لفظ یاد کر لینے کے سوا

معانی کی ہوا سے بھی مس نہیں رکھتے۔“

(فتاویٰ رضویہ - کتاب المحضر والاہامہ ۱۰/۲۳۱)

ہاں! حضرات صوفیہ خصوصاً متاخرین نے عقول متوسطہ کی تفہیم کے لیے اس کشفی مسئلہ کی تقریبی تمثیلوں سے وضاحت فرمائی ہے۔ اس کی تعبیر میں جب کچھ زیادہ ہی پیچیدگی پیدا ہونے لگی تو حضرات ائمہ نے متوسط عقولوں کے لیے وحدت شہود کی تعبیر پیش فرمائی۔ حضرات متکلمین نے اعتزال کے ماحول میں جس طرح عقائد کی تفہیم کے لیے علم کلام کو فلسفے کے متوازی خطوط پر پیش فرمایا، اسی طرح منطق کے عروجی دور میں اس کشفی مسئلے کو معقولات انداز میں پیش کیا گیا۔ علم و فضل، عقل و نقل اور زہد و عرفان کے امام حضرت علامہ فضل حق خیر آبادی

علیہ الرحمۃ نے پہلی بار وحدت الوجود کو عقلی سطح پر بہت ممتاز اور واضح انداز میں پیش فرمایا۔ آپ کی تصنیف ”الروض المحمودی تحقیق حقیقۃ الوجود“ دیکھنے سے تعلق رکھتی ہے۔ وحدت الوجود کی تفہیم میں الجھن تب پیدا ہوتی ہے جب امتیازی مراتب کا خیال نگاہ سے اوجھل ہو جاتا ہے۔

ہر مرتبہ از وجود چکے دارد

اگر منرق مراتب نہ کنی زندیقی

حضرت عینی نے فرق مراتب کی بہت دلکش مثال پیش فرمائی۔ رقم طراز ہیں:

”میرے کرم فرما! سلامت رہو! میں اس جگہ اس کی دوسری واضح مثال پیش کرتا ہوں۔ دیکھو! بیج سے درخت کی جڑ نمودار ہوتی ہے پھر اس کے مختلف مراتب۔ جتنے شاخیں، پھال، کانٹے، پتی، شکوفہ، کچا پھل اور جڑ لیکن یہ ساری چیزیں ٹھیک اسی بیج کا کرشمہ ہیں جو اس جگہ نمودار ہوا۔ اب اگر کوئی شخص یہ کہتا ہے کہ یہ جتنے اور کائناتیں ہیں وہی بیج ہے تو یہ بات قابل تسلیم ہے کیونکہ وہ بیج کہتا ہے۔“

بر نقش خود است فتنہ نقاش

کس نیست دریں میاں تو خوش باش

مصور خود اپنی تصویر پر فدا ہے۔ تم خوش رہو (تمہیں مژدہ ہو)۔ یہاں درمیان میں کوئی اعتراض موجود نہیں۔ اس شعر کے پہلے مصرعہ ”عبر نقش خود است فتنہ نقاش“ میں لفظ فتنہ کا استعمال جب لطف رکھتا ہے۔ اور اگر دوسرا شخص یہ کہتا ہے کہ:

ختم کی صورت اور مقدار شاخ و برگ میں موجود نہیں اس

لیے یہ ساری چیزیں ختم سے علیحدہ وجود رکھتی ہیں تو اس کا کہنا بھی

صحیح ہے۔ لیکن اگر کوئی شخص ختم اور اس کے مختلف مراتب کو ایک

سمجھ کر اس کی کھر در چھال، یا شاخ یا کانٹے کھالے تو یہ اس

کی حماقت اور نادانی ہوگی اور کانٹے اس کے منہ اور بدن کو زخم

دخم کر ڈالیں گے۔ اسی طرح حضرت شارع کے بیان فرمودہ احکامات جیسے زنا، شراب نوشی، خون ریزی وغیرہ کی حرمت کا معاملہ اگر کوئی شخص ان جرائم کا مرتکب ہوگا تو وعید کا تازیانہ اور کوڑے اس کے بدن کو چھیل ڈالیں گے۔ اس لیے اس صورت میں شریعت کے احکام کو شریعت پر محمول کرنا چاہیے اور طریقت کے معاملات کو طریقت پر۔ ہر ایک کے مرتبے کا لحاظ ضروری ہے۔“ (ایک کو دوسرے پر محمول نہیں کر سکتے۔)

(کاشف الاستار، ص: ۴۶)

خاندان برکات کے فیض یافتہ، امام اہل سنت، اعلیٰ حضرت امام احمد رضا قادری برکاتی قدس سرہ سے اس باریک مسئلے کی دلکش تفہیم مثالوں کے ذریعہ ملاحظہ فرمائیے۔ حضرت رضا تحریر فرماتے ہیں:

”مثلاً روشنی بالذات آفتاب و چراغ میں ہے۔ زمین و مکان اپنی ذات میں بے نور ہیں۔ مگر بالعرض آفتاب کی وجہ سے تمام دنیا منور اور چراغ سے سارا گھر روشن ہوتا ہے۔ ان کی روشنی انہیں کی روشنی ہے۔ ان کی روشنی ان سے اٹھالی جائے، وہ بھی تاریک محض رہ جائیں گے۔

بلاشبہ آئینہ میں جو اپنی صورت دیکھتے ہو، کیا اس میں کوئی صورت ہے؟ نہیں بلکہ شعاع بصری آئینہ پر پڑ کر واپس آتی ہے اور اس رجوع میں اپنے آپ کو دیکھتی ہے۔ لہذا داہنی جانب بائیں اور بائیں جانب داہنی معلوم ہوتی ہے تو آئینہ تمہارا عین نہیں مگر دکھایا اس نے تمہیں کو، ظلال اپنی ذات میں معدوم ہیں کہ کسی کی ذات مقتضی وجود نہیں کئی شے ہالک الا وجہ مگر وجود عطائی سے ضرور موجود ہیں۔ اسلام کا پہلا عقیدہ ہے کہ حقائق الاشیاء ثابت نظر سے ساقط ہونا، واقع سے

عدم نہیں کہ نہ ناظر رہے، نہ نظر، فی الواقع اس مشاہدہ میں خود اپنی ذات بھی ان کی نگاہ میں نہیں ہوتی۔“ (المسلمو غلط ص ۱ ج ۱)

دوسرے مقام پر اس سے بھی دلکش اور واضح تمثیل پیش فرماتے ہیں:

”ایک بادشاہ اعلیٰ جاہ آئینہ خانہ میں جلوہ فرما ہے جس میں تمام مختلف اقسام و اوصاف کے آئینے نصب ہیں۔ آئینوں کا تجربہ کرنے والا جانتا ہے کہ ان میں ایک ہی مٹی کا عکس کس قدر مختلف طوروں پر متجلی ہوتا ہے۔ بعض میں صورت خلاف نظر آتی ہے، بعض میں دھندلی، کسی میں سیدھی، کسی میں الٹی، ایک میں بڑی، ایک میں چھوٹی، بعض میں بتلی، بعض میں چوڑی، کسی میں خوشنما، کسی میں بھونڈی، یہ اختلاف ان کی قابلیت کا ہوتا ہے۔ ورنہ وہ صورت جس کا اس میں عکس ہے، خود واحد ہے۔ ان میں جو حالتیں پیدا ہوئیں، متجلی ان سے منزہ ہے ان کے الٹے، بھونڈے، دھندلے ہونے سے اس میں کوئی قصور نہیں ہوتا واللہ العئل الاعلیٰ۔“

اب اسی آئینہ خانے کو دیکھنے والے تین قسم ہوئے:

اول۔ نا سمجھ بچے: انھوں نے گمان کیا کہ جس طرح بادشاہ موجود ہے، یہ سب عکس بھی موجود ہیں کہ یہ بھی تو ہمیں ایسے نظر آ رہے ہیں جیسے کہ وہ۔ ہاں ضرور ہے کہ یہ اس کے تابع ہیں۔ جب وہ اٹھتا ہے، یہ سب کھڑے ہو جاتے ہیں، وہ چلتا ہے یہ سب چلنے لگتے ہیں، وہ بیٹھتا ہے یہ سب بیٹھ جاتے ہیں تو عین یہ بھی اور وہ بھی، مگر وہ حاکم ہے یہ سب محکوم اور اپنی نادانی سے نہ سمجھا کہ وہاں تو بادشاہ ہی بادشاہ ہے، یہ سب اس کے عکس ہیں۔ اگر اس سے حجاب ہو جائے تو یہ سب صفحہ ہستی سے معدوم محض ہو جائیں گے، ہو کیا جائیں گے اب بھی تو حقیقی وجود سے کوئی حصہ

ان میں نہیں، حقیقتہً بادشاہ ہی موجود ہے، باقی سب پر تو کی نمود ہے۔
 دوم۔ اہل نظر و عقل کامل: وہ اس حقیقت کو پہنچے اور اعتقاد بنائے کہ
 بیشک وجود ایک بادشاہ کے لئے ہے، موجود ایک ہی ہے، یہ سب ظل و
 عکس ہیں کہ اپنی حد ذات میں اصلاً وجود نہیں رکھتے۔ اس تجلی سے قطع
 نظر کر کے دیکھو کہ پھر ان میں کچھ رہتا ہے؟ حاشا عدم محض کے سوا کچھ
 نہیں اور جب یہ اپنی ذات میں معدوم و فانی ہیں اور بادشاہ موجود، یہ
 اس نمود وجود میں اسی کے محتاج ہیں اور وہ سب سے غنی۔ یہ ناقص وہ
 تام، یہ ایک ذرہ کے بھی مالک نہیں اور وہ سلطنت کا مالک، یہ کوئی کمال
 نہیں رکھتے، حیات، علم، سمع، بصر، قدرت، ارادہ، کلام سب سے خالی
 ہیں اور وہ سب کا جامع تو یہ اس کا عین کیونکر ہو سکتے ہیں، لاجرم یہ نہیں
 کہ یہ سب وہی ہیں بلکہ وہی وہ ہے اور یہ صرف اس تجلی کی نمود۔ یہی
 حق و حقیقت ہے اور یہی وحدۃ الوجود۔

سوم۔ عقل کے اندھے، سمجھ کے اندھے: ان نا سمجھ بچوں سے بھی گئے
 گذرے، انھوں نے دیکھا کہ جو صورت بادشاہ کی ہے وہی ان کی، جو
 حرکت وہ کرتا ہے یہ سب بھی، تاج جیسا کہ اس کے سر پر ہے بعینہ ان
 کے سروں پر بھی، انھوں نے عقل و دانش کو پیٹھ دے کر بکنا شروع کیا کہ یہ
 سب بادشاہ ہیں اور اپنی سفاہت سے وہ تمام عیوب و نقائص قواہل کے
 باوجود ان میں تھی خود بادشاہ کو ان کا مورد کر دیا کہ جب وہ وہی ہیں تو ناقص
 ، عاجز، محتاج، اٹنے، بھونڈے، بدنما، دھندلے کا جو عین ہے، قطعاً انھیں
 ذمائم سے متصف ہے تعالیٰ اللہ عما یقول الظالمون علواً کبیراً۔
 انسان عکس ڈالنے میں آئینہ کا محتاج ہے اور وجود حقیقی احتیاج سے پاک
 ۔ وہاں جسے آئینہ کہیے، وہ خود بھی ایک ظل ہے۔ پھر آئینے میں انسان کی

صرف سطح مقابل کا عکس ہوتا ہے جس میں انسان کے صفات مثل کلام و بصر و علم و ارادہ و حیات و قدرت سے اصلاً نام کو بھی کچھ نہیں آتا لیکن وجود حقیقی عزہ جلالہ کی تجلی نے اپنے بہت ظلال پر نفس ہستی کے سوالان صفات کا بھی پرتو ڈالا، یہ وجوہ اور بھی ان بچوں کی نا فہمی اور ان اندھوں کی گمراہی کی باعث ہوئیں اور جن کو ہدایت حق ہوئی، وہ سمجھ لئے کہ ۔

یک چراغیت دریں حساسہ کہ از پرتو آں

ہر کجائی نگری انجمنے ساختہ اند

انہوں نے ان صفات اور خود وجود کی دو قسمیں کیں:

۱۔ حقیقی، ذاتی کہ متجلی کے لئے خاص ہے۔ ۲۔ اور ظلی عطائی کہ ظلال

کے لئے ہے اور حاشا یہ تقسیم اشتراک معنی نہیں بلکہ محض موافقت فی

اللفظ۔ یہ ہے حق حقیقت و عین معرفت۔ واللہ الحمد

(فتاویٰ رضویہ ص ۱۳۳-۱۳۴ ج ۱۳۳ اسی دارالاشاعت)

حضرت عینی نے کاشف الاستار شریف میں بہت مفصل انداز سے وحدت وجود کے مسئلہ کو روشن کیا ہے اور حلو یوں کے باطل نظریات سے وحدت وجود کو اتنا ممتاز کر دیا ہے کہ نگاہ حق میں دیکھا کرے۔

حضرت عینی کی تشریحات کا خلاصہ یہ ہے کہ وحدت وجود ایک کشفی رمز ہے جو صرف اہل کے پرہیزگارانہ ہے۔ اس راز الہی کو زبان و بیان کے ذریعہ عالم آشکار کرنے کی اجازت نہیں دی جاسکتی۔ یہی حضرات مشائخ کا طرز رہا ہے۔ زبان سے صرف اتنی ہی بات کہی جاسکتی ہے جس کی اجازت شریعت دیتی ہے۔

پوری بحث تو اصل کتاب میں ملاحظہ کیجئے۔ میں یہاں صرف اسی کا دو مختصر اقتباس پیش کرتا ہوں۔ اسد العارفین سیدنا شاہ محمد حمزہ عینی قدس سرہ تحریر فرماتے ہیں:

”ایک شخص نے ایک بزرگ سے سوال کیا کہ ایک طبقہ ”ہم“

اوست“ (وحدت وجود) کا قائل ہے اور دوسرا ”ہم ازوست“ (وحدت شہود) کا۔ میں کسے اختیار کروں۔؟۔ بزرگ نے فرمایا: تم دونوں کے قائل رہو۔ زبان سے ”ہم ازوست“ کا اقرار کرو اور دل سے ”ہم ازوست“ کا۔ ظاہر کو ظاہر پر رکھو اور باطن کو باطن پر محمول کرو۔ صاحب فصوص الحکم حضرت ابن عربی فرماتے ہیں کہ حضرات اولیائے کرام رضی اللہ تعالیٰ عنہم اجماعاً، کافروں، منافقوں کی کیفیت رکھتے ہیں۔ یعنی کسی چیز سے واقف ہوتے ہیں لیکن مصلحت کی وجہ سے اسے پوشیدہ رکھتے ہیں، کہتے نہیں۔

نست غیرے وجود در موجود

ایں خواہ آں بود مشہود

حقیقت میں اس ایک کے سوا کسی کا وجود نہیں۔ دیکھنے میں بھلے ہی تمہیں مختلف جلوے نظر آئیں۔“

بحث کے اخیر میں رقم طراز ہیں:

اے بھائی! وحدت الوجود کے دلائل سے موحدین کی کتاہیں بھری پڑی ہیں جو غیروں کی نگاہ سے محفوظ ہیں۔ اس جگہ اس ذیل میں اتنی گفتگو ہی کافی ہے۔

رہ گیا صوفیا کا یہ فرمانا کہ حقیقت کی نگاہ میں تو مشہود و موجود دونوں ایک ہی ہیں، اس جگہ شریعت کو کیا کرنا چاہیے۔؟۔ میرے کرم فرما: شریعت عین طریقت ہے اور طریقت عین شریعت۔ اگر تجھ سے دریافت کریں کہ شریعت و طریقت کے درمیان کیا فرق ہے تو بتا دینا کہ شریعت ہال ہے اور طریقت مانگ، کیونکہ طریقت شریعت کا مغز ہے۔ ذرا دیکھو اسلام کی خشت اول کلمہ توحید ہے لا الہ الا اللہ۔ اس کا شریعتی

معنی تو خود ہی ظاہر ہے اور طریقت کی روشنی میں اس کا مفہوم یہ ہے کہ سارے معبود معدوم، صرف واحد حقیقی موجود ہے۔ تم صرف اسی کی پرستش کرو۔ پس یہ کلمہ توحید جو شرائع اسلامی کی بنیاد اور اس کا خلاصہ ہے، شریعت اور طریقت دونوں میں یکساں مفہوم رکھتا ہے لیکن تقیدات کے گھیرے اور اطلاق کے تجرد کے سبب اس یکسانیت تک فہم قاصر کی رسائی نہیں ہو پاتی۔“ (کاشف الاستار شریف، قلمی)

اسی لیے آپ دیکھیں گے کہ حضرات مشائخ قادر یہ خالص وحدت الوجودی ہونے کے باوجود زبان سے اس کے رمز آشکار کرنے کی اجازت نہیں دیتے۔ سیدنا شاہ آل محمد قدس سرہ کے تذکرے میں یہ بات آچکی ہے کہ حضرت والا کی مجلس میں شطیحات جیسی چیزوں کے اظہار کی قطعاً اجازت نہ تھی۔ حضرات مشائخ اس سلسلے میں اس قدر محتاط تھے کہ عالم شکر میں ان کی پاک زبانوں سے کبھی یہ اسرار الہی آشکار ہو جاتے تو آپ حضرات قطعاً اس پر رضا مندی کا اظہار نہ فرماتے بلکہ کبیدہ خاطر ہو جاتے۔ کیونکہ اس افشائے راز سے امان اٹھ جانے اور نادانوں کی فتنہ انگیزی کا اندیشہ تھا۔

لیکن حضرات صوفیہ جو خلاصہ کائنات ہیں، خود ان کا اپنا حال یہ تھا کہ سر تا پا انوار الہی میں ڈوبے رہتے اور اپنے وجود سے دوئی کا حجاب اتار کر فنائے الہی کے سمندر میں ڈوب جاتے۔ ان کے ہر بن و مو سے اسی محبوب لم یزل کی یادوں کا آوازہ بلند ہوتا رہتا۔ اس جگہ سیدنا میر سید محمد ترمذی کا پوی قدس سرہ کا ایک واقعہ یاد آ رہا ہے جسے حضرت عینی نے حضرت کے حالات کے ذیل میں ذکر فرمایا ہے۔ رقم طراز ہیں:

”حضرت میر سید محمد ترمذی کا پوی قدس سرہ وحدت الوجود کے قائل تھے۔ ایک دن حضرت نماز جمعہ کے لیے غسل فرما کر ریش مبارک میں کنگھی کر رہے تھے۔ ریش مبارک کا ایک بال ٹوٹ کر حضرت کے فیض بارشانی پر گر پڑا۔ حضرت کے نامور خلیفہ شاہ محمد افضل الہ آبادی

نے پیچھے سے آکر عرض کی کہ اگر حضرت کی اجازت ہو تو میں اس بال کو
 اٹھا لوں؟ فرمایا: ٹھیک ہے۔ حضرت شاہ افضل نے وہ موئے مبارک
 اپنے ہاتھ میں لے کر حاضرین کو آواز دی۔ سب جمع ہو گئے اور پوری
 جماعت نے موئے مبارک سے اسم ذات کی آواز سماعت کی۔
 حاضرین پر ایسی کیفیت طاری ہوئی کہ سب حضرت کے قدموں میں
 گر پڑے۔“ (کاشف الاستار، قلمی)



مسئلہ وحدت الوجود اور امام احمد رضا

خدا اور حیات و کائنات کے وجود اور ان کے مابین رشتوں کا تعین فلسفہ اور مذہب دونوں کا بنیادی مسئلہ رہا ہے۔ سب سے پہلے ہندوستان میں ویدانت نے الہیاتی سطح پر اس سوال کو موضوع بحث بنایا اور اس کے بعد یونان میں سقراط، افلاطون اور ارسطو نے اس نظریے کو فلسفیانہ اساس فراہم کیا۔ اسلامی علما میں سب سے پہلے شیخ محی الدین ابن عربی نے نظریہ وحدت الوجود کو کلامی اور فکری اسلوب عطا کیا۔ چنانچہ بعد میں وحدت الوجود ہی تصوف کا محور و مرکز بن گیا۔ لیکن ابن عربی کی اس فکر سے عظیم صوفی حضرت شیخ احمد سرہندی المعروف بہ مجدد الف ثانی نے اختلاف کرتے ہوئے وحدت الوجود کے بجائے وحدت الشہود کو صحیح اسلامی عقیدہ قرار دیا۔

اس سلسلے میں اعلیٰ حضرت امام احمد رضا کے موقف کی صراحت کرنے سے پہلے مناسب معلوم ہوتا ہے کہ وحدت الوجود اور وحدت الشہود کا فرق واضح کر دیا جائے۔ وحدت الوجود کا سیدھا سادہ مفہوم یہ ہے کہ اصل وجود ایک ہی ہے اور وہ خدا ہے۔ جب کہ وحدت الشہود کے مطابق خدا کے علاوہ مخلوقات کا بھی اپنا ایک وجود ہے لیکن مخلوق بھی دراصل خدا کی صفات کا پرتو ہے۔ حالانکہ یہ ایک ایسا پیچیدہ فلسفیانہ مسئلہ ہے، جس کے ادراک کے لئے محض علمی و عقلی استدلال ہی کافی نہیں بلکہ وجدانی و روحانی واردات کی منزلیں بھی طے کرنی پڑتی ہیں۔

اعلیٰ حضرت امام احمد رضا خاں کا امتیاز یہ ہے کہ وہ ایک طرف عالم شریعت ہیں تو دوسری طرف عارف طریقت بھی۔ یہی وجہ ہے کہ مسئلہ وحدت الوجود کے حوالے سے بھی ان کا فکری نظام آمیزگی کی طرح صاف و شفاف نظر آتا ہے۔ انہوں نے نہایت صراحت سے لکھا ہے کہ:

”مرتبہ وجود میں صرف حق ہے کہ ہستی حقیقتاً اسی کی ذات پاک سے خاص ہے۔ وحدت وجود کے جس قدر معنی عقل میں آ سکتے ہیں، یہی ہیں کہ وجود واحد موجود واحد۔ باقی سب مظاہر ہیں کہ اپنی حد ذات میں اصلاً وجود ہستی بہرہ نہیں رکھتے۔ کل شئی ہائیک الا وجہ (قصص: ۸۸) ہر چیز فانی ہے سو اس ذات کے اور حاشا یہ معنی ہرگز نہیں کہ من و تو، زید و عمر ہر شے خدا ہے۔ یہ اہل اتحاد کا قول ہے جو ایک فرقہ کافروں کا ہے اور پہلی بات اہل توحید کا مذہب ہے جو اہل اسلام و ایمان حقیقی ہیں۔“

مولانا کے اس اقتباس سے مطلع بہت صاف ہو جاتا ہے کہ وہ گرچہ وحدت الوجود کے قائل ہیں لیکن وحدت الوجود سے ان کی مراد ہمہ اوست نہیں یا ویدانتی فلسفہ کی طرح وہ بھی ہر چیز کو خدا نہیں سمجھتے بلکہ اس نظریہ کے حاملین ان کے نزدیک اسلام سے خارج ہیں۔ اس طور پر دیکھا جائے تو اعلیٰ حضرت امام احمد رضا خاں کی فکر بھی وحدت الشہودی نظریے سے قریب ہے۔ چنانچہ انھوں نے وحدت الوجودی مسائل کے حوالے سے اپنے ایک مضمون میں تمثیلی اسلوب اختیار کرتے ہوئے اس مسئلے کی الجھی ہوئی گتھیوں کو بحسن و خوبی کھولنے اور اس کو سلجھانے کی کامیاب کوشش کی ہے۔ وحدت الوجود کی تین تعبیرات و تشریحات سامنے آئیں اور اسی کی بنیاد پر تین فرقے ظہور پذیر ہوئے۔ مولانا احمد رضا خاں نے ان تینوں گروہوں کی مثال یوں پیش کی ہے:

”ایک بادشاہ اعلیٰ جاہ آئینہ خانہ میں جلوہ فرما ہے جس میں تمام مختلف اقسام و اوصاف کے آئینے نصب ہیں۔ آئینوں کا تجربہ کرنے والا جانتا ہے کہ ان میں ایک ہی شے کا عکس کس قدر مختلف طوروں پر متجلی ہوتا ہے۔ بعض میں صورت خلاف نظر آتی ہے، بعض میں دھندلی، کسی میں سیدھی، کسی میں الٹی، ایک میں بڑی، ایک میں چھوٹی، بعض میں پتلی، بعض میں چوڑی، کسی میں خوشنما، کسی میں بھونڈی۔ یہ اختلاف آئینوں کی قابلیت کا ہوتا ہے، ورنہ وہ صورت جس کا اس میں عکس ہے، خود واحد ہے ان میں جو حالتیں پیدا ہوئیں، متجلی ان سے منزہ ہے۔ ان کے الٹے، بھونڈے، دھندلے ہونے سے اس میں کوئی قصور نہیں ہوتا و اللہ

المثل الاعلیٰ۔ اب اس آئینہ خانہ کے دیکھنے والے تین قسم کے ہوئے:

اول: نا سمجھ بچے، انھوں نے گمان کیا کہ جس طرح بادشاہ موجود ہے، یہ سب عکس بھی موجود ہیں کہ یہ بھی تو ہمیں ایسے ہی نظر آتے ہیں جیسے وہ۔ ہاں یہ ضرور ہے کہ یہ اس کے تابع ہیں، جب وہ اٹھتا ہے یہ سب کھڑے ہو جاتے ہیں، وہ چلتا ہے یہ سب چلنے لگتے ہیں، وہ بیٹھتا ہے یہ سب بیٹھ جاتے ہیں تو عین یہ بھی اور وہ بھی مگر وہ حاکم ہے یہ محکوم اور اپنی نادانی سے یہ نہ سمجھا کہ وہاں تو بادشاہ ہی بادشاہ ہے۔ یہ سب اسی کے عکس ہیں اگر اس سے جواب ہو جائے تو یہ سب صفحہ ہستی سے معدوم محض ہو جائیں گے، ہو کیا جائیں گے، اب بھی تو حقیقی وجود سے کوئی حصہ ان میں نہیں۔ حقیقتاً بادشاہ ہی موجود ہے باقی سب پر تو کی نمود ہے۔

دوم: اہل نظر و عقل کامل، وہ اس حقیقت کو پہنچے اور اعتقاد بنائے کہ بیشک وجود ایک بادشاہ کے لئے ہے۔ موجود ایک ہی ہے یہ سب ظل و عکس ہیں کہ اپنی حد ذات میں اصل وجود نہیں رکھتے۔ اس تجلی سے قطع نظر کر کے دیکھو کہ پھر ان میں کچھ رہتا ہے؟ حاشا عدم محض کے سوا کچھ نہیں اور جب یہ اپنی ذات میں معدوم و فانی ہیں اور بادشاہ موجود۔ یہ اس نمود وجود میں اسی کے محتاج ہیں اور وہ سب سے غنی، یہ ناقص ہیں وہ تام۔ یہ ایک ذرہ کے بھی مالک نہیں اور وہ سلطنت کا مالک، یہ کوئی کمال نہیں رکھتے۔ حیات، علم، سمع، بصر، قدرت، ارادہ، کلام سب سے خالی ہیں اور وہ سب کا جامع۔ تو یہ اس کا عین کیوں کر ہو سکتے ہیں؟ لاجرم یہ نہیں کہ وہ سب وہی ہیں بلکہ وہی وہ ہے اور یہ سب اس تجلی کی نمود یہی حق و حقیقت ہے اور یہی وحدت الوجود۔

سوم: عقل کے اندھے، سمجھ کے اندھے ان نا سمجھ بچوں سے بھی گئے گذر گئے۔ انھوں نے دیکھا جو صورت بادشاہ کی ہے وہی ان کی، جو حرکت وہ کرتا ہے یہ سب بھی تاج جیسا اس کے سر پر ہے بے دندان کے سروں پر بھی، انھوں نے عقل و دانش کو پیٹھ دے کر بکنا شروع کیا یہ سب بادشاہ ہیں اور اپنی سفاہت سے وہ تمام

عیوب و نقائص جو نقصان قوا میں کے باعث ان میں تھے، خود بادشاہ کو ان کا مورد کر دیا کہ جب یہ وہی ہیں تو ناقص، عاجز، محتاج، الٹے، بھونڈے، بدنما، دھندلے کا جو عین ہے قطعاً انھیں ذمائم سے متصف ہے۔ تعالیٰ اللہ عما یقولوا الظالمون علواً کبیراً۔ انسان عکس ڈالنے میں آئینہ کا محتاج ہے اور وجود حقیقی احتیاج سے پاک۔ وہاں جسے آئینہ کہئے وہ خود بھی ایک ظل ہے پھر آئینہ میں انسان کا صرف سطح مقابل کا عکس پڑتا ہے، جس میں انسان کے صفات مثل کلام و سمع و بصر و علم و ارادہ و حیات و قدرت سے اصلاً نام کو بھی کچھ نہیں آتا لیکن وجود حقیقی عز جلالہ کی تجلی نے اپنے بہت ظلال پر انفس ہستی کے سوا ان صفات کا بھی پر تو ڈالا ہے۔“

مذکورہ صراحتی تمثیلی بیانیہ سے اس مسئلہ کی تمام نزاکتیں اور لطافتیں آئینہ ہو جاتی ہیں۔ لیکن مولانا احمد رضا خاں کو بھی اس کا احساس ہے کہ وجود باری تعالیٰ کی معرفت کے لئے ماورائے حواس اور مابعد الطبیعی تجربات سے آشنائی ناگزیر ہے۔ چنانچہ وہ لکھتے ہیں:

”حقیقی وجود صرف اللہ کے لئے ہے۔ نبی کریم صلی اللہ علیہ وسلم نے فرمایا سب سے پہلی بات جو عرب نے کہی وہ لبید شاعر کا یہ قول ہے ”الا کل شئی ما خلا اللہ باطل“، ہمارے نزدیک ثابت ہو چکا ہے کہ کلمہ لا الہ الا اللہ کا معنی عوام کے نزدیک یہ ہے کہ اللہ کے سوا کوئی معبود نہیں اور خواص کے نزدیک یہ ہے کہ اللہ کے سوا کوئی مقصود نہیں اور اخص الخواص کے نزدیک یہ ہے کہ اللہ کے سوائے کوئی مشہود نہیں اور جو مقام نہایت تک پہنچ گئے ان کے نزدیک یہ ہے کہ خدا کے سوا کوئی موجود نہیں اور سب حق ہے۔ مدار اول ایمان پر ہے۔ مدار صلا و دوم پر۔ کمال سلوک سوم پر اور وصول الی اللہ کا مدار چہارم پر ہے۔“

مذکورہ اقتباس سے یہ نتیجہ اخذ ہوتا ہے کہ مولانا احمد رضا کے نزدیک معرفت وجود حقیقی کی کئی منزلیں ہیں اور ان میں وحدت الوجود آخری منزل ہے۔ ایک اور موقع پر جب مولانا نے کسی نے وحدت الوجود کے معنی دریافت کئے تو انھوں نے جواب دیا کہ ”وجود ہستی بالذات واجب تعالیٰ کے لیے ہے اس کے سوا جتنی موجودات ہیں اسی کی ظل، پر تو یعنی عکس ہیں تو

”فقط وجود ایک ہی ٹھہرا۔“

مولانا نے مسئلہ وحدت الوجود کی تفہیم و تشریح کے لیے ایک تشریحی پیرایہ بیان اختیار کیا ہے۔ اس کی اہمیت یہ ہے کہ یہ مسئلہ تجریدی اور سماوی نوعیت سے نکل کر محسوس اور مادی کیفیت سے ہم آہنگ ہو جاتا ہے اور اس طور پر یہ محض ایک خشک فلسفہ ہی نہیں رہ جاتا بلکہ ہمارے جذبہ و احساس کا حصہ بن جاتا ہے۔ انھوں نے وحدت الوجود کی ایک مثال پیش کرتے ہوئے لکھا ہے کہ:

”روشنی بالذات (بلا واسطہ) آفتاب و چراغ میں ہے، زمین و مکاں اپنی ذات میں بے نور ہیں مگر بالعرض (بالواسطہ) آفتاب کی وجہ سے تمام دنیا منور اور چراغ سے سارا گھر روشن ہوتا ہے۔ ان (زمین و مکاں) کی روشنی انھیں (آفتاب و چراغ) کی روشنی ہے۔ ان (آفتاب و چراغ) کی روشنی ان (زمین و مکاں) سے اٹھالی جائے تو وہ ابھی تاریک محض رہ جائیں۔“

میری اس مختصر سی تحریر کا حاصل یہ ہے کہ اعلیٰ حضرت امام احمد رضا خاں وحدت الوجود کے قائل ہیں۔ لیکن ان کا نظریہ وحدت الوجود وحدت الشہودی فکر سے ہم آہنگ ہے اور وہ وحدت الوجود کے نام پر کسی بھی قسم کے ویدانتی یا یونانی عقیدہ و فلسفہ کو قبول نہیں کرتے بلکہ قرآن و حدیث، عقلی استدلال اور وجدان کی روشنی میں وحدت الوجود سے وابستہ غیر اسلامی عناصر و عوامل کی شدت سے تردید کرتے ہیں اور اس کے مقابلے میں وحدت الوجود کے مختلف مدارج و منازل کی نشاندہی کرتے ہوئے اس دقیق مسئلے کو مثالوں سے پانی کر دیتے ہیں اور نتیجہ کار نامہ ایک ایسی عظیم شخصیت ہی انجام دے سکتی ہے جو صرف ایک تبصرہ عالم ہی نہیں بلکہ مولیٰ کامل بھی ہو، بلاشبہ مولانا احمد رضا خاں علیہ الرحمہ اسی اعلیٰ و بالا علم و معرفت کے مرتبہ پر فائز ہیں۔



فتاویٰ رضویہ اور تعلیمات تصوف

تصوف عربی زبان کا لفظ ہے مادۂ اشتقاق کے اعتبار سے اہل لغت کے مابین اختلاف ہے کسی نے ”صوف“ سے مشتق مانا ہے جس کے معنی ”اُون“ کے ہیں صوفیاء کرام زرق برق دیدہ زیب اور پرکشش لباس سے بچتے ہوئے ادنیٰ کپڑا استعمال کرتے ہیں اسی بنیاد پر انہیں ”صوفی“ کہتے ہیں۔

بعض اہل لغت کے نزدیک تصوف ”صفو“ سے مشتق ہے کیونکہ گروہ صوفیہ تزکیۃ النفس اور تطہیر باطن پر زیادہ زور دیتے ہیں اور بعض اہل لغت کا کہنا ہے کہ اس کی اصل ”خُطّہ“ ہے جو چوترہ کے معنی میں ہے آقائے کونین صلی اللہ علیہ وسلم کے عہد مبارک میں کچھ حضرات لذات دنیا سے کنارہ کش ہو کر مسجد نبوی شریف کے قریب ایک چوترے پر عبادت و ریاضت میں مصروف رہا کرتے تھے اس لیے اس جماعت کو اصحاب صفہ کے مبارک لقب سے یاد کیا جانے لگا۔ تصوف کا اصل سرچشمہ قرآن مقدس اور حدیث مبارکہ ہے۔ خداوند قدوس کا فرمان گرامی ہے۔ **يَذْكُرُونَ اللّٰهَ قِيَامًا وَقُعُودًا عَلٰى جُنُوبِهِمْ**۔ ترجمہ: اللہ تعالیٰ سے محبت کرنے والے اُٹھتے بیٹھتے، کھڑے بدلتے ہر حال میں اسی کو یاد کرتے ہیں دوسری جگہ قرآن یوں ناخق ہے **الابذ کو اللہ تطمئن القلوب** اللہ تعالیٰ کے ذکر میں دلوں کا چین ہے۔

خليفة دوم امير المؤمنين حضرت سيدنا عمر رضی اللہ تعالیٰ عنہ سے روایت ہے کہ حضور سرور عالم صلی اللہ علیہ وسلم اپنے صحابہ کے درمیان تشریف فرما ہیں کہ ایک نووارد آپ سے اس طرح قریب ہو کر بیٹھ گیا کہ اپنا زانو آپ کے زانوئے مبارک سے ملا دیا اور عرض گزار ہوا کہ یا رسول اللہ! اسلام کی بنیاد کیا ہے آپ نے ارشاد فرمایا کہ اللہ جل شانہ کی وحدانیت اور محمد صلی اللہ علیہ وسلم کی رسالت کی گواہی دے۔

چم کرے، زکوٰۃ ادا کرے، رمضان شریف کے روزے رکھے اور منال کی استطاعت ہو تو حج کرے۔ اس نووارد نے عرض کیا سچ فرمایا آپ نے۔ حضرت سیدنا عمر رضی اللہ تعالیٰ عنہ کہتے ہیں کہ اس کی تصدیق پر ہم لوگوں کو تعجب ہوا کہ خود سوال بھی کرتا ہے اور خود ہی تصدیق بھی۔ پھر دوسرا سوال کیا ایمان کے بارے میں بتائیں سید المرسلین ﷺ نے فرمایا کہ ایمان یہ ہے کہ رب تبارک و تعالیٰ کے فرشتوں، اس کی کتابوں، اس کے رسولوں اور قیامت کے دن پر ایمان لائیں اور اس بات کی تصدیق کریں کہ جو بھی اچھی بڑی تقدیر ہے وہ سب اللہ تعالیٰ کی طرف سے ہے پھر نووارد نے تصدیق کرتے ہوئے کہا کہ سچ فرمایا آپ نے۔ تیسرا سوال کیا اے اللہ کے رسول! احسان کیا ہے محسن انسانیت ﷺ نے ارشاد فرمایا احسان یہ ہے کہ جب آپ اللہ جل مجدہ کی عبادت کریں تو اس طرح کریں کہ گویا آپ اپنے رب کو دیکھ رہے ہیں (یہ احسان کا اعلیٰ درجہ ہے) ورنہ کم از کم یہ تصور کریں کہ آپ کی ہر عبادت اور حرکت و نقل کو پروردگار عالم دیکھ رہا ہے اس کے علاوہ قیامت وغیرہ کے بارے میں سوال ہوا اور غیب داں پیغمبر ﷺ نے ہر سوال کا تسلی بخش جواب مرحمت فرمایا پھر وہ نووارد وہاں سے رخصت ہو گیا تو سرکارِ عظیم ﷺ نے فرمایا عمر! یہ سید المسلمان کا درجہ الامین حضرت جبرئیل علیہ السلام تھے جو تمہیں میرے ذریعہ دین سکھانے کے لیے آئے تھے۔ حدیث پاک کا یہ حصہ کے تم عبادت اس طرح کرو کہ گویا خدا کو دیکھ رہے ہو اور اگر ایسا نہیں ہے تو یہ تصور کرو کہ خدا تمہیں دیکھ رہا ہے۔ قرآن نے تصوف کی تعبیر ”تزکیہ نفس“ اور حدیث نے ”احسان“ سے کیا ہے۔ یعنی تصوف نام ہے اصلاح باطن، تطہیر قلب، احسان اور پاکیزگی روح کا۔

انسان کا نفس صفت خیر اور شر دونوں سے عبارت ہے لیکن شر کی ظلمت پر جب خیر کا اجالا غالب آجائے تو دل مزکی ہو جاتا ہے اور اس کے اندر نورانی کیفیت پیدا ہونے لگتی ہے اسی طرف قرآن پاک نے ان لفظوں سے اشارہ کیا ہے۔ قد افلح من ذکاها۔ اس نے فلاح پائی جس نے نفس کا تزکیہ کیا۔ تعریف تصوف کے حوالے سے علماء مختلف ہیں اور ہر ایک کا قول نقل کرنا ذرا دشوار امر ہے چنانچہ چند کے اقوال پر اکتفا کیا جاتا ہے۔

حضرت علامہ عبد الوہاب شعرانی قدس سرہ طبقات کبریٰ میں لکھتے ہیں:

”تصوف کی جڑ یہ ہے کہ کتاب و سنت کو لازم پکڑے، تصوف اس کا نام

ہے کہ دل صاف کیا جائے اور شریعت میں نبی اکرم ﷺ کی پیروی کی جائے۔“

حضرت سیدنا ابوالحسن نوری علیہ الرحمہ کے نزدیک تصوف تمام شہوات نفسانی کے ترک کا نام ہے، حضرت شیخ علی نیشاپوری فرماتے ہیں کہ تصوف ظاہر و باطن میں سوائے حق کے ہر اور نہ نظر آئے۔ حضرت شیخ زکریا قدس سرہ کا قول ہے کہ تصوف وہ ہے جس سے تزکیہ نفس، تصفیہ اخلاق اور تعمیر ظاہر و باطن کا علم ہوتا ہے تاکہ سعادت ابدی حاصل ہو۔ تاجدار اولیاء سیدنا غوث پاک رضی اللہ تعالیٰ عنہ نے ارشاد فرمایا کہ تصوف آٹھ خصلتوں پر مبنی ہے سعادت ابراہیم، رضائے اسحاق، صبر ایوب، مناجات زکریا، غربت یحییٰ، خرقہ پوشی موسیٰ، سیاحت عیسیٰ اور فقر محمد علیہم الصلوٰۃ والسلام۔ حضرت حسن بصری رضی اللہ تعالیٰ عنہ کے یہاں احکام خداوندی کی مخالفت سے دل کو صاف کرنا ہی تصوف ہے۔ حضرت عبداللہ تستری علیہ الرحمہ کہتے ہیں کہ طریقت کے سات اصول ہیں کتاب اللہ کو مضبوطی سے تھامے رہنا، سنت رسول کی پیروی کرنا، حلال رزق کھانا، اذیت پہنچانے سے باز رہنا، گناہوں سے بچنا، توبہ کرنا اور حقوق کی ادائیگی میں لگے رہنا اور حضرت سیدنا مخدوم جہاں شرف الدین احمد قدس سرہ فرماتے ہیں کہ تصوف کی ابتداء پر غور کرو تو اس کو حضرت آدم علیہ السلام کے وقت ہی سے پاؤ گے۔ اس عالم میں پہلے صوفی حضرت آدم علیہ السلام ہیں اس خلوت در انجمن کے لیے خانہ کعبہ کی بنیاد پڑی یعنی دنیا کی پہلی خانقاہ کعبہ مکرم ہے (مکتوبات صدی بائیسواں باب)

ان تمام صوفیائے عظام رضی اللہ تعالیٰ عنہم کے اقوال کا ماحصل یہی ہے کہ اطاعت حق، حب رسول، اخلاق حمیدہ، اخلاص نیت، خوف آخرت، تطہیر قلوب، صبر و شکر، تزکیہ نفس اور قرآن و سنت کی پاسداری ہی اصل تصوف ہے۔ ان سارے اقوال کی روشنی میں تصوف کے جملہ پہلو کا حسن ایک ہی مرکز پر سمٹا نظر آتا ہے اور وہ ہے خوشنودی مولیٰ جل و علا اور اتباع مصطفیٰ علیہ التحیۃ والثناء اور جو شخص نفسانی لذات کو کچل کر عرفان ذات تک پہنچ جائے تو ان کے لیے قرآن عظیم کا یہ مژدہ ہے واما من خاف مقامہ ربہ ونبہی النفس عن الہوی

فان الجنة هي الماوية جمہ جو اپنے رب کے حضور کھڑے ہونے سے ڈرے اور نفس کو لڑائیوں سے روکے تو بے شک جنت ہی اس کا ٹھکانہ ہے۔

اعلیٰ حضرت، مجدد دین و ملت امام احمد رضا قادری محدث بریلوی قدس سرہ کی باوقت ارٹھبت اپنے اندر انجمن در انجمن سمیٹے ہوئی ہے اور باد صبا کی طرح ان کے علمی کارناموں کی زبواچمن در چمن پھیلی ہوئی ہے آج ان کا نام اور کام دونوں پوری دنیا کی جامعات میں مرکز ہارنا ہوا ہے تقریباً چار دہائیوں سے محققین آپ کی دینی خدمات پر ریرچ کرتے چلے آرہے ہیں مگر ابھی تک یہ سلسلہ عشق تھما نہیں ہے بلکہ اس کی زنجیر دراز سے دراز تر ہوتی جارہی ہے اور ہر دن ایک نیا گوشہ، نئی جہت، نیا پہلو، نئی سمت، نئے آفاق اور ایک نیا اسلوب سامنے نظر آتا ہے۔ تلاش و تحقیق کی دنیا سے جن حضرات کا گہرا رابطہ ہے وہ یقیناً میری اس بابت سے اتفاق کریں گے کہ اب تک عالم اسلام کے اس بطل جلیل پر جس قدر تحقیق ہوئی دنیا کے کسی مذہبی رہنما پر اتنا ریرچ ورک نہیں ہو سکا اور اس میں جہاں اعلیٰ حضرت امام احمد رضا قادری رضی اللہ تعالیٰ عنہ کے علم کی گیرائی، فن کی گہرائی، موج فکر اور پرت در پرت شعور و آگہی کی تجلی کا فرما ہے وہیں ان کی نیت کا اخلاص، بے نفسی، للہیت، ایثار و قربانی اور توجہ الی اللہ کا بھی بہت بڑا دخل ہے کیونکہ آپ نے اپنی پوری زندگی کی اصل پہچان محبت رسول اور تحریک عشق و ملت کو ہی قرار دیا اور جب ایک محب اپنے محبوب کے قدم ناز پر اپنی حیات کا سارا اثاثہ بھار کر دیتا ہے تو قلم کی بوند بوند سے اخلاص و ایثار کی روشنائی ہی ٹپکتی ہے۔

آج کہیں کہیں سے یہ آواز سننے کو مل رہی ہے کہ مولانا احمد رضا خاں بریلوی خالص ایک مولوی تھے انہیں تصوف اور ولایت سے کیا علاقہ تو ایسے یاران میکدہ سے صرف اتنی سی گزارش ہے کہ مسائل سے سمندر کی گہرائی ناپی نہیں جاتی ہمت ہے تو غواصی کر کے دیکھیں تب صحیح طور پر خیال کا اندازہ ہوگا۔ یاد رکھئے اعلیٰ حضرت امام احمد رضا قادری علیہ الرحمہ صرف ایک عالم، فقیہ، محدث، متکلم، مناظر، ادیب، شاعر، مصنف اور خطیب ہی نہیں تھے بلکہ عارف حق آگاہ و درویش کامل، عابد شب زندہ دار اور ایک صوفی باکمال کا نام ہے اور ان سب میں بڑا

منصب، منصب تجدید ہے اور جو مجدد وقت ہوتا ہے اس زمانے کے صف علماء و فقہاء سے سارے اولیاء و صوفیہ تک ہر فرد مجدد کے فیضان نظر کا محتاج ہوتا ہے۔

اب فتاویٰ رضویہ کی روشنی میں تعلیمات تصوف کا جائزہ لیتے ہیں کسی نے اعلیٰ حضرت امام احمد رضا قادری قدس سرہ سے پوچھا کہ عمر و کا قول یہ ہے کہ شریعت نام ہے چند منسراکس و واجبات، سنن و مستحبات و چند مسائل حلال و حرام کا جیسے صورت وضو و نماز وغیرہ اور طریقت نام ہے وصول الی اللہ تعالیٰ کا۔ عمر و کے اس قول پر حکم شرعی نافذ کرتے ہوئے لکھتے ہیں کہ عمر و کا زعم باطل قبیح و الحاد صریح ہے، عمر و کا قول کہ شریعت جن احکام فرض و واجب و حلال و حرام کا نام ہے محض اندھا پن ہے شریعت تمام احکام جسم و جان و روح و قلب و جملہ علوم الہیہ و معارف متہائے کو جامع ہے جن میں سے ایک ایک کلزے کا نام طریقت و معرفت ہے و لہذا اباجسام قطعی جملہ اولیائے کرام تمام حقائق کو شریعت مطہرہ پر عرض کرنا فرض ہے اگر شریعت کے مطابق ہوں تو حق و مقبول ہیں ورنہ مردود و مخدول، تو یقیناً قطعاً شریعت ہی اصل کار ہے۔ شریعت ہی مناط و مدار ہے، شریعت ہی محکم معیار ہے۔

عمر و کا قول کہ طریقت نام ہے وصول الی اللہ کا محض جنون و جہالت ہے ہر دو ہر حرف پڑھا ہوا جانتا ہے کہ طریق، طریقہ طریقت، ہی کو کہتے ہیں نہ پہنچ جانے کو تو یقیناً طریقت ہی راہ ہی کا نام ہے اب اگر وہ شریعت سے جدا ہو تو بشہادت قرآن مجید خدا تک نہیں پہنچائے گی بلکہ شیطان تک، جنت میں نہ لے جائے گی بلکہ جہنم میں کہ شریعت کے سوا سب راہوں کو قرآن مجید باطل و مردود فرما چکا ہے لاجرم ضرور ہوا کہ طریقت ہی شریعت ہے کہ اسی راہ روشن کا کلزہ ہے اس کا اس سے جدا ہونا محال و ناسزا ہے جو اسے شریعت سے جدا جانتا ہے اسے راہ خدا سے توڑ کر ابلیس مانتا ہے مگر حاشا طریقت حقہ راہ ابلیس نہیں قطعاً راہ خدا ہے تو یقیناً شریعت مطہرہ میں ہی کا کلزہ ہے۔ (فتاویٰ رضویہ مترجم اکیسواں حصہ، صفحہ ۵۳۳)

طریقت میں جو کچھ منکشف ہوتا ہے شریعت ہی کے اتباع کا صدقہ ہے ورنہ بجا تبارک شرع بڑے بڑے کشف راہبوں، جوگیوں، سنیاسیوں کو ہوتے ہیں پھر وہ کہاں تک لے

ہوتے ہیں اسی نازچشم و عذاب الیم تک پہنچاتے ہیں۔

حضرت سیدنا سری سقطی رضی اللہ تعالیٰ عنہ کا قول نقل کرتے ہوئے لکھتے ہیں کہ:

”تصوف تین وصفوں کا نام ہے کہ اس کا نور معرفت اس کے نور
درع کو نہ بجھائے دوسرے یہ کہ باطن سے کسی ایسے علم میں بات نہ کر کہ
ظاہر قرآن یا ظاہر سنت کے خلاف ہو۔ تیسرے یہ کہ کرامتیں اسے ان
چیزوں کی پردہ دری پر نہ لائیں جو اللہ تعالیٰ نے حرام فرمائیں“ (ایضاً،
صفحہ ۵۳۳)

حضرت جنید بغدادی رضی اللہ تعالیٰ عنہ نے فرمایا کہ میرے پیر حضرت سیدنا سرکار سری
سقطی رضی اللہ تعالیٰ عنہ نے مجھے دعا دی کہ اللہ تعالیٰ تمہیں حدیث داں بنا کر صوفی بنائے اور
حدیث داں ہونے سے پہلے صوفی نہ بنائے۔

حضرت امام غزالی قدس سرہ العالی اس دعائے حضرت سیدنا سری سقطی رضی اللہ
غالی عنہ کی شرح میں فرماتے ہیں کہ جس نے پہلے حدیث و علم حاصل کر کے تصوف میں قدم
رکھا وہ ظلال کو پہنچا اور جس نے علم حاصل کرنے سے پہلے بننا چاہا اس نے اپنے آپ کو
ہلاکت میں ڈالا، العیاذ باللہ (ایضاً صفحہ ۵۳۸)

حضرت سعید بن اسماعیل حیری ممدوح رضی اللہ تعالیٰ عنہ کا قول نقل کرتے ہوئے لکھتے ہیں کہ:

”رسول اللہ صلی اللہ علیہ وسلم کے ساتھ زندگی گزارنے کا طریقہ یہ ہے کہ

سنت کی پیروی کرے اور علم ظاہر کو لازم پکڑے۔“

حضرت سیدنا سرکار سید ابوالحسنین احمد بن الحواری رضی اللہ تعالیٰ عنہ جن کو سید الطائف
رضی اللہ تعالیٰ عنہ ریحانۃ الشام یعنی ملک شام کا پھول کہتے تھے فرماتے ہیں:

”جو کسی قسم کا کوئی عمل بے اتباع سنت رسول کرے وہ عمل باطل

ہے۔“ (ایضاً، صفحہ ۵۳۲)

حضرت سیدی ابوالعباس احمد بن محمد الآدی کہ سید الطائفہ رضی اللہ تعالیٰ عنہ کے اقران

سے ہیں فرماتے ہیں جو اپنے اوپر آداب شریعت لازم کرے اللہ تعالیٰ اس کے دل کو نور معرفت سے روشن کر دے گا۔ اور کوئی مقام اس سے بڑھ کر معظم نہیں کہ بنی کے احکام، افعال، عادات سب میں حضور کی پیروی کی جائے۔ (ایضاً، صفحہ ۵۴۲)

نیز ولی ممدوح رضی اللہ تعالیٰ عنہ فرماتے ہیں:

”علمائے ظاہر ہوں یا خواہ علمائے باطن سب کے چراغ شریعت ہی کے نور سے روشن ہیں تو ائمہ مجتہدین اور ان کے مقلدین کسی کا کوئی قول ایسا نہیں کہ اہل حقیقت کے اقوال اس کی تائید نہ کرتے ہوں نیز آگے فرماتے ہیں۔“

تمام علمائے امت کے دلوں کو رسول اللہ صلی اللہ علیہ وسلم کے قلب اقدس سے مدد پہنچتی ہے تو ہر عالم کا چراغ حضور ہی کے نور باطن کی شمع دان سے روشن ہے۔ (ایضاً صفحہ ۵۵۱، ۵۵۲)

حضرت سیدی نجم الدین کبریٰ رضی اللہ تعالیٰ عنہ اپنے شیخ و مرشد رضی اللہ تعالیٰ عنہ سے روایت فرماتے ہیں ولی جب تک شریعت کو مکمل طور پر نہ اپنائے ولایت میں قدم نہیں رکھ سکتا۔ بلکہ اگر اس کا انکار کرے تو کافر ہے۔ (ایضاً، صفحہ ۵۵۷)

یہ اوپر عرض کیا جا چکا ہے کہ امام احمد رضا قادری قدس سرہ کی شخصیت ایک جہان حیرت ہے اور علم و فضل کے اس بحر بیکراں سے موتی کا انتخاب کارے دار و شریعت، طریقت، معرفت، صوفی اور تصوف کے حوالے سے فتاویٰ رضویہ کی تعلیمات کی روشنی میں اپنے مطالعہ کے مطابق چند حقائق میں نے پیش کئے اسے دل کی نگاہ سے پڑھنے کی ضرورت ہے تاکہ صحیح معنوں میں تصوف کی روح تک رسائی ہو سکے اور صوفی کے لہادہ میں علم شریعت و طریقت سے نا آشنا جو لوگ خانقاہ اور درس گاہ کو بانٹنے کی مذموم کوشش کر رہے ہیں ان کے لیے چراغ ہدایت ثابت ہو۔



اعلیٰ حضرت اور شطحیات صوفیا

ہر علم و فن میں کچھ بحثیں نزاعی ہوتی ہیں اس کی اہمیت سے اہل علم ہی واقف ہوتے ہیں ان نزاعی بحثوں پر اس فن کے شناور نے کتنے اوراق سیاہ کئے ہیں اس کا صحیح اندازہ اس فن کے پڑھنے پڑھانے اور تحقیق کرنے والے ہی کو ہے لیکن یہ ایک مسلمہ حقیقت ہے کہ ان مذاہبات سے علم و فن میں کوئی نقص پیدا ہونے کے بجائے تحقیقات کے نئے نئے گوشے وا ہوئے ہیں۔ تصوف بھی بحیثیت فن پوری دنیا میں مشہور و متعارف ہے دیگر فنون کی طرح اس کے بھی مبادیات و اصطلاحات ہیں جس کی تشریح و تعبیر پیش کرنے میں اہل ذوق و تحقیق نے لریں صرف کی ہیں بالخصوص دیندار طبقہ کو اس فن سے اس لئے لگاؤ رہا کہ اس میں ”اہل اللہ“ کے اعمال و افعال اور اشغال و اذکار کی توضیح ہے اب تو عصری جامعات میں بھی اس فن پر خصوصی مطالعے کرائے جاتے ہیں اس سے جہاں اس فن کی آفاقیت سمجھ میں آتی ہے وہیں اس بات کا اشارہ بھی ہے کہ تطہیر قلب اور ذہنی سکون کا سامان انہیں بور یا نشینوں کے طریقے میں پائیدہ ہے۔

تصوف کے حوالے سے بعض انا پسند وہ ہیں جو اس کی حقیقت و ماہیت کے اسلامی ہونے کے ہی منکر ہیں بعض غالی عقیدہ مند وہ ہیں جو اہل تصوف سے منسوب ہر عمل کو جائز اور عین ثناء ثابت کرنے پر کمر بستہ ہیں یقیناً ہر دو طبقہ افراط و تفریط کا شکار ہے ان دو طبقوں کے علاوہ ایک طبقہ ایسے لوگوں کا ہے جو تصوف کے قائل ہیں مگر صوفیا کا جو عمل انہیں خلاف شرع لگتا ہے ان کی تردید میں کسی رواداری اور تاویل کے قائل نہیں ہیں ایک سنجیدہ طبقہ ان لوگوں کا ہے جو اہل اللہ کے مقام و عظمت کے پیش نظر کسی تلخ رویہ کے بجائے ان کے اعمال و اقوال کی توجیہ کرتے ہیں جس عنوان کی طرف آنا چاہتا ہوں وہ ”شطحیات صوفیہ“ ہے

شطج جس کی جمع شطجیات ہے اس کا معنی لغوی اعتبار سے اردو فارسی کے لغات میں، حیاتی، شریعت کے خلاف بلکہ اس کے آیا ہے۔

اہل اللہ سے بعض دفعہ ایسے کلمات کا صدور ہوا ہے اور یقیناً ہوا ہے جو دیکھنے سننے میں خلاف شرع ہے اس مسئلے پر اہل علم کے خیالات مختلف رہے ہیں اس سلسلے میں سب سے پہلے چوتھی صدی ہجری میں ابو نصر سراج نے ”کتاب المبع“ میں اس کی شاندار توضیح کی ہے انہوں نے اپنی کتاب میں اس بات پر زور دیا ہے کہ اہل اللہ کے اعمال و اقوال کی تشریح و تفسیر کا اختیار اس فن کے شاعر ہی کو ہے مگر اس کے باوجود بعض علم ظاہر کے پہاڑ گردانے جانے والے اور علم روحانی کے مدارج سے ناواقف لوگوں نے اس موضوع پر خامہ فرسائی کیا اور اہل اللہ کے عقیدہ مندوں کے درمیان مطعون ہوئے اور لوگوں نے ان کی اس جرات کو بے ادبی سمجھتے ہوئے ناقابل قبول قرار دیا، اور بہت سے ایسے افراد بھی ہوئے جنہوں نے ان مباحث کو ہاتھ تو لگایا مگر اس خاردار وادی سے سلامتی کے ساتھ گزر گئے نہ ہی ان کی گفتگو شرع سے متصادم ہوئی اور نہ ہی اہل اللہ کی عظمت کے خلاف ہوئی جو لوگ سلامت روی سے گزر گئے انہیں لوگوں میں چودہویں صدی عیسوی کے مجدد اعلیٰ حضرت امام احمد رضا خاں فاضل بریلوی علیہ الرحمہ بھی ہیں آپ کے دارالافتاء اور مجلس گفتگو میں کئی مواقع پر شطجیات صوفیاء کے مسائل پیش آئے مگر کسی الجھاء کے بغیر انہوں نے ہر دو تقاضوں کی تکمیل میں کوئی کسر نہ اٹھا رکھی جہاں انہوں نے تصوف کے باطن چہروں کو بے نقاب کیا وہیں اصل صوفیاء کے شطج کی تاویل کرنے میں علمی اور تحقیقی طرز اختیار کیا جن صوفیاء کے شطجیات ان کی تصانیف میں ہے ان میں سے ایک مشہور نام حضرت منصور کا ہے۔

آپ کا اصل نام حسین بن منصور ہے عوام کے درمیان آپ صرف منصور سے مشہور ہیں آپ کی کنیت ابوالمغیث اور بعض نے ابو عبد اللہ کہا ہے آپ کی ولادت بیضاء فارس کے ایک موضع جس کا نام طور ہے میں ہوئی اور نشوونما تستر میں ہوئی یہیں آپ نے اٹھارہ سال کی عمر میں سہل بن عبد اللہ تستری کی صحبت اختیار کی حرقہ میں حضرت عمر بن عثمان مکی سے فیض اٹھایا کبھی ناٹ اور کبھی دو بغیر سلسلے ربغین کپڑا کا استعمال کرتے تھے بعض اوقات لمبا کرتا اور عمامہ زیب

نہ کھانے شادی کے بعد حضرت جنید بغدادی کی صحبت سے بھی فیضیاب ہوئے انہوں نے آپ کو خلوت و سکوت کی تربیت سے آراستہ کیا بغداد و حجاز کے سفر پر رہے ایک دن کسی بات پر جنید بغدادی نے کہا تو عنقریب لکڑی کا تختہ سرخ کرے گا منصور نے کہا جب میں لکڑی کا سرخ کروں گا اس دن آپ علمائے ظاہر کا لباس زیب تن کریں گے آپ عالم اسلام میں اپنے دعویٰ انا الحق کے لئے مشہور ہیں آپ کی زندگی کا نقشہ کھینچتے ہوئے عطار نے لکھا ہے:

”حضرت منصور ہمہ اوقات عبادات میں مشغول رہا کرتے تھے اور میدان توحید و معرفت میں دوسرے اہل خدا کی طرح آپ شریعت و سنت کے قبحین میں سے تھے“ (تذکرۃ الاولیاء ص ۳۲۶)

آپ کا مشہور قول انا الحق ہے اس تعلق سے فرید الدین عطار نے لکھا ہے
 ”گو آپ کی زبان سے انا الحق کا غیر شرعی جملہ نکل گیا لیکن آپ کو کافر کہنے میں اس لئے تردد ہے کہ آپ کا قول حقیقت میں خدا کا قول تھا“
 (محولہ بالا ص ۳۲۶)

حضرت منصور کی شخصیت علما اور صوفیاء کے درمیان متنازع ہے بعض آپ کے قول کی تائید اور تاویل کرتے ہیں اور بعض کچھ اور کہتے ہیں عطار نے لکھا ہے
 ”آپ کے متعلق عجیب و غریب اقوال منقول ہیں لیکن آپ بہت ہی نہالی شان کے بزرگ اور یگانہ روزگار تھے اکثر صوفیاء نے آپ کی بزرگی سے انکار کرتے ہوئے کہا ہے کہ آپ تصوف سے قطعاً نابلد تھے آپ ہمیشہ شوق و سوز کے عالم میں مستغرق رہتے تھے آپ کا کیا اتحاد پر تھا۔

اعلیٰ حضرت ان کے بارے میں کیا خیال رکھتے ہیں مندرجہ ذیل اقتباس سے اندازہ لگا یا جاسکتا ہے:

سوال: علمائے عظام و مشائخ کرام نے منصور کو کیوں سولی دی اگر بوجہ کفر سولی دی گئی تو کیا منصور کو اب مسلمان اور کالمین میں شمار کریں یا ان کی نسبت کیا عقیدہ رکھیں؟
 الجواب: المسفوظ؛ ظاہر مسموع ان کے کلام سے وہ تھا جن پر شرعاً تعزیر قتل ہے لہذا حکم

شرع پورا کیا گیا۔ بے حکم شرع آب خوردن رواست وگر خوں بہ فتویٰ بریزی رواست
(فتاویٰ رضویہ جلد ۱۲ ص ۱۹۷)

مسئلہ از بھوپال مکان منشی سید سعید احمد صاحب متصل نور محل مرسلہ سید احمد علی
مکرم و معظم بعد آداب نیاز کے گزارش ہے کہ اگر برائے مہربانی ان اوقات کے جن
کے بنا پر حضرت منصور کے بارے میں فتویٰ دیا گیا تھا مطلع فرمائیں تو بہت ممنون ہوں اگر
فتویٰ میں کسی آیت شریفہ کا حوالہ دیا گیا ہو تو اس کو بھی لکھ دیجئے گا اس تکلیف دہی کو معاف
فرمائیے گا اس معاملہ میں اس کی بہت ضرورت ہے

الجواب: حضرت سیدی حسین بن منصور حلاج قدس سرہ جن کو عوام
منصور کہتے ہیں منصور ان کے والد کا نام تھا اور ان کا اسم گرامی حسین
اکابر اہل حال سے تھے ان کی ایک بہن ان سے بدرجہا مرتبہ ولایت و
معرفت میں زائد تھیں وہ آخر شب کو جنگل تشریف لے جاتیں اور یاد الہی
میں مصروف ہوتیں ایک دن ان کی آنکھ کھلی بہن کو نہ پایا گھر میں ہر جگہ
تلاش کیا پتہ نہ چلا ان کو دوسرے گزرا دوسری شب میں قصد اسوتے میں
جان ڈال کر جاتے رہے وہ اپنے وقت پر اٹھ کر چلیں یہ آہستہ پیچھے ہو
لے دیکھتے رہے آسمان سے سونے کی زنجیریں، یا قوت کا جام اتر اور
ان کے وہن مبارک کے برابر آگیا انہوں نے پینا شروع کیا ان سے صبر
نہ ہو سکا کہ یہ جنت کی نعمت نہ ملے بے اختیار کہہ اٹھے تمہیں اللہ کی قسم
تھوڑا میرے لئے چھوڑ دو انہوں نے ایک جرعہ چھوڑ دیا انہوں نے بیا
اس کے پیچھے ہی ہر جڑی بوٹی ہر درود یوار سے ان کو یہ آواز آنے لگی کہ
کون اس کا زیادہ مستحق ہے کہ ہماری راہ میں قتل کیا جائے انہوں نے کہا
شروع کیا انا لاحق بے شک میں سب سے زیادہ اس کا سزاوار ہوں
لوگوں کو سننے میں آیا انا لاحق وہ دعویٰ خدا کی سمجھے اور یہ کفر ہے رسول اللہ
صلی اللہ تعالیٰ علیہ وسلم فرماتے ہیں: من بدل دینہ فاقتلہ رواہ

احمد والستة الاسلامی عن عباس رضی اللہ تعالیٰ عنہ واللہ
سبحانہ وتعالیٰ اعلم

جو اپنا دین بدل دے اسے قتل کر دو اس حدیث کو اصحاب ستہ میں مسلم کے عمل اور سب نے اور امام احمد نے ابن عباس رضی اللہ تعالیٰ عنہ سے روایت کیا ہے (تذکرہ ضمیمہ جلد ۳ ص ۲۲۲ تا ۲۲۳) اسی جلد میں صفحہ ۱۹۶ تا ۱۹۷ پر یہی روایت منقول ہے اس فتاویٰ سے اعلیٰ حضرت کا نظریہ یہ ظاہر ہوتا ہے کہ وہ حضرت منصور کو کابرد اولیاء میں شمار کرتے ہیں اور انہیں سیدی کے خطاب سے یاد کرتے ہیں اور ساتھ ہی ان کے قول انا الحق کی توجیح میں فرماتے ہیں کہ واصل دو انا الحق تھا جس کے سننے میں لوگوں کو شبہ ہوا۔

دوسرے عظیم بزرگ جن کے شطح کا ذکر اعلیٰ حضرت کی تصانیف میں پایا جاتا ہے وہ حضرت بایزید بسطامی ہیں آپ مشہور و معروف ہیں جن بزرگوں نے کسب سے ولایت حاصل کیا ہے ان میں ان کا نام نمایاں ہے عبادات و ریاضات اور والدہ کی اطاعت و رضامندی سے انہیں بلند مقام و مراتب حاصل ہوئے ہیں مگر تذکرۃ الاولیاء میں جہاں لکھا ہے کہ انہوں نے عبادت و ریاضت اور والدہ کی خدمات سے علوم و تربیت حاصل کیا وہی لکھا ہے کہ ان کی بزرگی شکم مادر ہی سے ظاہر ہونے لگی تھی فرید الدین عطار نے ان کی والدہ کا قول نقل کیا ہے: جس وقت بایزید میرے شکم میں تھا تو اگر کوئی مشتبہ غذا میرے شکم میں چلی جاتی تو اس قدر بے کلی اور بے چینی ہوتی کہ مجھے حلق میں انگلی ڈال کر نکالنا پڑتی۔ (تذکرۃ الاولیاء ص ۹۴)

جب آپ کی ولادت ہوئی اور پڑھنے پڑھانے کا معاملہ آیا اور دوران ورس مسترآن کریم کی یہ آیت پڑھی ان اشکر لہ ولوا لمدیک میرا اور اپنے والدین کا شکر ادا کرو تو بے چین ہو کر ماں کے قدموں میں آئے عرض کیا اللہ تعالیٰ کا فرمان ہے میرا اور والدین کا شکر ادا کرو اور مجھے ناتواں سے دونوں کی شکر گزاری ممکن نہیں یا تو اپنے پاس رکھ لیں یا خدائے تعالیٰ کے لئے چھوڑ دیں والدہ نے اپنے تمام حقوق سے آزاد کر کے رب کی راہ پہ لگ جانے کی اجازت دے دی چنانچہ آپ راہ طریقت کے ماہرین کی تلاش میں لگ گئے ایک سو ستر مشائخ سے نیاز مندی حاصل کی خوب خوب عبادت و ریاضت کی کھانا پینا سب ترک کر دیا جن

بزرگوں سے آپ نے نیاز مندی حاصل کیا ان میں ایک اہم نام امام جعفر صادق رضی اللہ تعالیٰ عنہ کا ہے آپ ان کی صحبت میں تھے آپ سے انہوں نے کہا طاق سے کتاب اتار کر لاؤ تو آپ نے پوچھا طاق کہا ہے؟ انہوں نے حیرت سے پوچھا تم نے ابھی تک طاق نہیں دیکھا ہے آپ نے فرمایا طاق تو کہا میں نے آپ کے روبرو سر بھی نہیں اٹھایا ہے یہ سن کر امام جعفر صادق نے فرمایا: اب تم مکمل ہو چکے ہو

آپ شریعت پر سختی سے عمل پیرا تھے یہاں تک کہ کسی کو قبلہ رو تھوکتے دیکھتے تو ایسے آدمی سے خواہ مشہور ولی ہوں ملاقات بھی کرنا گوارہ نہیں کرتے تھے خود ان کا حال تھا کہ قبلہ رو تھوکتا تو کچا مسجد جاتے وقت راستے میں تھوکتا بے ادبی سمجھتے تھے خانہ کعبہ کی زیارت کے لئے گئے تو ہر چند قدم پر نفل نماز کا اہتمام کیا اس طرح بسطام سے بارہ سال میں مکہ مکرمہ پہنچے اور مدینہ جانے کا الگ سے اہتمام کیا آپ اپنی ریاضت شاقہ کے سلسلے میں فرماتے ہیں:

”میں نے بارہ سال تک نفس کو ریاضت کی بھیٹی میں ڈال کر مجاہدے کی آگ میں تپایا اور ملاحت کے ہتھوڑے سے کوٹا رہا جس کے بعد میرا نفس آئینہ بن گیا پھر پانچ سال مختلف قسم کی عبادات سے اس پر قلعی چڑھاتا رہا پھر ایک سال تک جب میں نے خود اعتمادی کی نظر سے اس کا مشاہدہ کیا تو اس میں تکبر و خود پسندی کا مادہ موجود پایا چنانچہ پھر پانچ سال تک سعی بسیار کے بعد اس کو مسلمان بنایا اور جب اس میں خلائق کا نظارہ کیا تو سب کو مردہ دیکھا اور نماز جنازہ پڑھ کر ان سے اس طرح کنارہ کش ہو گیا جس طرح لوگ نماز جنازہ پڑھ کر قیامت تک کے لئے مردے سے جدا ہو جاتے ہیں (تذکرۃ الاولیاء ص ۹۷)

یہ صرف زبانی بات نہ تھی عملی زندگی میں بھی جب خلائق کا ہجوم ان کے پیچھے ہوتا تو ان سے الگ ہونے کے لئے کوئی نہ کوئی حیلہ اختیار کر لیتے سفر مدینہ کے دوران جب لوگوں کا ہجوم آپ کے گرد جمع ہوا آپ نے کہا: میں خدا ہوں اس کے باوجود لوگ میری عبادت نہیں کرتے یہ سنتے ہی مجمع منتشر ہو گیا جب بزرگان دین کے فیوض سے مالا مال ہو کر بسطام پہنچنے والے

تھے لوگوں نے شاندار استقبال کا اہتمام کیا رمضان کا مہینہ تھا آپ نے دوکان سے کھانا خرید کر کھانا شروع کر دیا یہ دیکھ کر لوگ بدظن ہو گئے آپ نے کہا: میں مسافر ہوں رخصت پر عمل کیا مگر لوگوں کے حالات دیکھئے۔ آپ کا مقصد تھا کہ ان کی خلوت نشینی باقی رہے دنیا سے تصوف میں آپ کا رتبہ بہت بلند ہے اور اکابر اولیاء اللہ ان کی عظمت کے معترف ہیں حضرت جنید بغدادی کا قول ہے:

”حضرت بایزید کو اولیا میں وہی اعزاز حاصل ہے جو جبرائیل کو ملائکہ

میں اور مقام توحید میں تمام بزرگ کی انتہا آپ کی ابتدا ہے (تذکرۃ الاولیا

ص ۹۴)

آپ جتنے بڑے ولی تھے اتنے ہی اپنی ولایت کو پوشیدہ رکھنا چاہتے تھے مخلوق کی محبت آپ کے دل سے نکل چکی تھی علائق دنیا سے بے نیاز اور بحر توحید میں خود کو فنا کر چکے تھے یہی وجہ ہے کہ آپ کے بعض کلام معاصرین اور بعد کے علما کے درمیان موضوع بحث ہے

اعلیٰ حضرت کی بارگاہ میں بھی اختلافی کلام کے تعلق سے سوال ہوا ہے اور ان کے شطحیات پر ائمہ نے فاضلانہ بحث کیا ہے انداز بیان و تفہیم کس قدر دلکش ہے ملاحظہ کیجئے فرماتے ہیں:

”ولی کس منہ سے دعویٰ ارفعیت کرے گا اور جو کرے حاشا ولی نہ ہوگا

شیطان ہوگا حضرت سیدنا بایزید بسطامی اور ان کے امثال و نظائر رضی اللہ

تعالیٰ عنہم وقت ورود و تجلی خاص شجرہ موسیٰ ہوتے ہیں سیدنا موسیٰ علیہ الصلوٰۃ و

التسلیم کو درخت میں سے سنائی دیا موسیٰ انی انا اللہ رب العالمین

اے موسیٰ بیشک میں اللہ ہوں رب سارے جہان کا کیا یہ پیڑ نے کہا تھا حاشا

لہ بلکہ واحد قہار نے جس درخت پر تجلی فرمائی اور وہ بات درخت سے سننے

میں آئی کیا رب العزت ایک درخت پر تجلی فرما سکتا ہے اور اپنے محبوب

بایزید پر نہیں۔ نہیں وہ ضرور تجلی ربانی تھی کلام بایزید کی زبان سے سنا جاتا تھا

جیسے درخت سے سنا گیا اور مشکلم اللہ عز و جل تھا اسی نے وہاں فرمایا: موسیٰ

انی انا اللہ رب العالمین۔ اسی نے یہاں فرمایا سبحانی ما اعظم

شانی اور ثابت ہو تو یہ بھی کہ لوائی ارفع من لواء محمد صلی اللہ
تعالیٰ علیہ وسلم بیشک لواء الہی لوائے محمدی سے ارفع و اعلیٰ ہے حضرت
مواوی قدس سرہ المعوی مثنوی شریف میں اس مقام کی خوب تفصیل فرمائی
ہے اور تسلط جن سے اس کی توضیح کی ہے کہ انسان پر ایک جن مسلط ہو کر اس
کی زبان سے کلام کرے اور رب عزوجل اس پر قادر نہیں؟ کہ اپنے بندے
پر تجلی فرما کر کلام فرمائے جو اس کی زبان سے سننے میں آئے بلاشبہ اللہ قادر
ہے اور معترض کا اعتراض باطل اس کا فیصلہ خود بایزید بسطامی رضی اللہ تعالیٰ
عنہ کے زمانے میں ہو چکا ظاہر بینوں بے خبروں نے ان سے شکایت کی کہ
آپ ”سبحانی ما اعظم شانی“ کہا کرتے ہیں فرمایا حاشا میں نہیں کہتا
کہا آپ ضرور کہتے ہیں ہم سب سنتے ہیں فرمایا جو ایسا کہے واجب القتل ہے
میں بخوشی تمہیں اجازت دیتا ہوں جب مجھے ایسا کہتے سنو بے دریغ خنجر مار دو
وہ سب خنجر لے کر منتظر وقت رہے یہاں تک کہ حضرت پر تجلی وارد ہوئی اور
وہی سننے میں آیا سبحانی ما اعظم شانی مجھے سب عیبوں سے پاکی
میری شان کیا ہی بڑی ہے وہ لوگ چار طرف سے خنجر لے کر دوڑے اور
حضرت پر وار کئے جس نے جس جگہ خنجر مارا تھا خود اس کے اسی جگہ لگا اور
حضرت پر خط بھی نہ آیا جب افاقہ ہوا دیکھا لوگ زخمی پڑے ہیں فرمایا میں نہ
کہتا تھا کہ میں نہیں کہتا وہ فرماتا ہے جسے فرمانا بجا واللہ تعالیٰ اعلم (فتاویٰ
رضویہ جلد ششم ص ۱۳۵ تا ۱۳۶) اسی سلسلے میں دوسری جگہ ایک سوال کا
جواب لکھتے ہیں دونوں نذر قارئین ہیں

سوال: حضرت منصور و شمس تبریز و سرمد نے ایسا لفظ کہا جس سے خدائی ثابت ہوتی ہے تو
دار پر آئے اور کھال کھینچی گئی لیکن وہ ولی گئے جاتے ہیں اور فرعون، ہامان، شداد اور نمرود نے
دعویٰ کیا تو کافر مخلد فی النار ہوئے اس کی کیا وجہ ہے

الجواب: ان کافروں نے خود کہا ملعون ہوئے اور انہوں نے خود نہ کہا

اس نے کہا جسے کہنا شایاں ہے آواز اس میں سے مسموع ہوئی جیسے موسیٰ علیہ
الصلوة والسلام نے درخت سے سنا انی انا اللہ رب العالمین، میں ہوں
اللہ رب سارے جہان کا کیا درخت نے کہا تھا؟ حاشا بلکہ اللہ نے یوں ہی یہ
حضرات اس وقت شجرہ موسیٰ ہوتے ہیں (فتاویٰ رضویہ جلد ششم ص ۱۵۳)

حضرت بایزید بسطامی، حضرت منصور، حضرت شمس تبریز رضی اللہ تعالیٰ عنہم کے حوالے
سے اسی طرح کا سوال و جواب جلد نمبر بارہ میں بھی ہے اور جواب کا یہی طرز اختیار کیا گیا ہے
کہ ان کی زبان سے خود خدا کلام کرتا ہے زبان ان کی ہوتی ہے اور بات خدا کی ہوتی ہے ان
کی مثال اس وقت شجرہ موسیٰ کی ہے

جہاں اعلیٰ حضرت نے ان کے قطع کی توجیہ بیان کیا ہے وہیں ان کی نظر میں ان کی
عظمت کا حال یہ ہے کہ جب طریقت پر شریعت کی برتری کے عنوان پر خامہ فرسائی کیا تو ان
کے قول سے بھی دلائل دیتے ہوئے لکھتے ہیں:

”حضرت سیدنا ابو یزید بسطامی رضی اللہ تعالیٰ عنہ نے عمی بسطامی کے والد رحمہما اللہ تعالیٰ
سے فرمایا: چلو اس شخص کو دیکھیں جس نے اپنے آپ کو بنام ولایت مشہور کیا ہے وہ شخص مرجع
ہے و مشہور بہ زہد تھا، جب وہاں تشریف لے گئے اتفاقاً اس نے قبلہ کی طرف تھوکا۔ حضرت ابو
یزید بسطامی رضی اللہ تعالیٰ عنہ فوراً واپس آئے اور اس سے سلام علیک نہ کی اور فرمایا: ہذا رجل
غیر مامون علی ادب من آداب رسول اللہ صلی اللہ تعالیٰ علیہ وسلم فكيف
يكون ماموناً علی ما يدعيه، یہ شخص رسول اللہ صلی اللہ علیہ وسلم کے آداب سے ایک ادب
پر تو امین ہے نہیں، جس چیز کا ادعا کرتا ہے اس پر کیا امین ہوگا

اور دوسری روایت میں ہے فرمایا

هذا رجل غير مامون على ادب من آداب الشريعة فكيف يكون اميناً على
اسرار الحق، یہ شخص شریعت کے ایک ادب پر تو امین ہے نہیں اسرار الہیہ پر کیوں کرا امین ہو
گا (فتاویٰ رضویہ جلد ۲۱ ص ۵۳۰)

آگے ان کا قول نقل کرتے ہیں نیز حضرت بسطامی رضی اللہ تعالیٰ عنہ فرماتے ہیں:

لو نظر تم الی رجل اعطی من کرامات حتی یرتقی (و فی نسخة یتربع)
 فی الهواء فلا تغتروا به حتی تنظروا کیف تجدونه عندا لا مرد الذہی وحفظ
 الحدود و آداب الشریعة

اگر تم کسی شخص کو دیکھو ایسی کرامت دیا گیا کہ ہوا پر چار زانو بیٹھ سکے تو اس سے فریب نہ
 کھانا جب تک یہ نہ دیکھو کہ فرض، واجب و مکروہ و حرام و محافظت حدود و آداب شریعت میں
 اس کا حال کیسا ہے (فتاویٰ رضویہ جلد ۲۱ ص ۵۴۰)

اعلیٰ حضرت کی بارگاہ میں ایک اور بزرگ کے شطح کے حوالے سے سوال پوچھا گیا ہے
 ضروری ہے کہ ان کے بھی احوال مختصر اذکر کر دیا جائے وہ حضرت شمس تبریزی ہے۔ مشہور
 معروف صوفی طریقت و عالم شریعت، عالمگیر شہرت کے حامل مثنوی نگار مولانا جلال الدین
 رومی علیہ الرحمہ کے مرشد و مربی حضرت شمس الدین محمد بن علی بن ملک داود التبریزی رحمۃ اللہ
 علیہ فارس کے رہنے والے تھے ایک قول کے مطابق آپ شیخ ابو بکر زمبیل باف تبریزی کے
 مرید ہیں بعض کے بقول رکن الدین سنجاسی کے مرید ہیں اور بعض کے بقول بابا کمال جندی
 کے مرید ہیں ممکن ہے کہ اتنے اسما اس بنا پر ہو کہ آپ نے سب سے فیض اٹھایا ہو اور مرید کسی
 ایک سے ہو مگر فیض طلبی میں اس قدر منکسر المزاج رہے ہوں کہ جن کی صحبت میں رہے اہل محفل
 کو گمان ہوا ہو کہ یہ ان کے مرید ہیں ان کے سلوک و ابتدا کے بارے میں کہا جاتا ہے کہ مکتب
 میں پڑھنے کے زمانے میں سیرت بنوی کی اتباع و پیروی کا فطری جذبہ ان پر غالب آ گیا تھا
 مولانا جامی نے ان کا قول نقل کیا ہے:

”میں ابھی مکتب میں تھا اور بالغ نہ ہوا تھا اگر چالیس روز مجھ پر گزرتے سیرت محمدی کے
 عشق کی وجہ سے مجھ کو کھانے کی آرزو نہ ہوتی تھی اور کھانے کی بات کرنے کو میں ہاتھ اور سر
 سے منع کر دیتا تھا (نجات الانس ص ۳۸۹)

انہوں نے اپنی زندگی سیر و سیاحت اور اہل اللہ سے ملاقات میں گزاری لباس کا لاندہ کا
 پہنتے تھے شیخ فخر الدین عراقی کے ہم عصر و ہم نشین رہے سفر کرتے ہوئے ۶۴۲ھ میں قونیہ پہنچے
 یہیں ان کی مراد مولانا جلال الدین رومی علمی مجلس سجائے بیٹھے تھے جن سے دوران درسل

کتابوں کے تعلق سے پوچھا یہ کیا ہے؟ جواب دیا قیل وقال ہے ہاتھ بڑھا کر کتابوں کو اٹھایا اور کنویں میں ڈال دیا مولانا متاسف ہوئے پریشان دیکھ کر ہاتھ بڑھایا اور کتاب کنویں سے نکالی جو کہ اصلی حالت میں تھی اور پانی نے اس کو بھگا یا نہیں تھا مولانا نے پوچھا یہ کیا ہے آپ نے کہا: یہ حال ہے مولانا ان کے مرید و معتقد اور ان کے نگاہ فیض سے طریقت کے تاجدار بن گئے جن کی ذات سے مخلوق خدا کو بے انتہا فائدہ پہنچا مولانا جامی نے اپنی تمام تر روحانی ترقیوں کو ان کی نگاہ فیض کا اثر قرار دیتے ہوئے لکھا ہے

مولوی ہر گز نہ شد مولائے روم

تا عیلام شمس تبریزی نہ شد

ان کی عظمت کے تعلق سے لکھتے ہیں

المولى الاعز الداعى الى الخير خلاصة الارواح سر المشكوة والزجاجة

والنصباح شمس الحق والدين نور الله فى الاولين والآخرين،

یعنی وہ مولانا عزیز تر خیر کی طرف بلانے والے ارواح کا خلاصہ طاق اور شیشہ کے اوپر چراغ کے بھید ہیں حق اور دین کے آفتاب اولین اور آخرین میں خدا کے نور ہیں (نجات الانس اردو ص ۸۹)

اعلیٰ حضرت سے حضرت شمس تبریز کے متعلق سوال اور ان کی رائے

اعلیٰ حضرت سے حضرت منصور و بایزید اور آپ کے شطح کے تعلق سے سوال ہوا ہے سوال کے الفاظ ہیں ”شمس تبریزی اسی وجہ سے قم باذنی کہ کرمردن کو زندہ کیا اب عرض یہ ہے کہ کیا واقعی یہ کلمات اوپر کے بزرگوں سے صادر ہوئے ہیں اور کیا اس صوفی زندیق کا یہ کہنا صحیح ہے۔۔۔ الخ جواب فرماتے ہیں

”وہ تینوں حضرات کرام اکابر اولیائے عظام سے ہیں قدسنا اللہ

باسرار ہم حضرت شمس تبریز قدس سرہ سے یہ کلمہ ثابت نہیں اور ثابت ہو تو محاذ

اللہ او سے ادعائے الوہیت سے کیا علاقہ ایسی اضافات مجاز یہ شائع ہیں

مولانا معنوی نے جس طرح ان شطحیات کو سمجھایا ہے اسے حالات بایزید میں لکھا ہے مگر

قد مکرر کے لئے پیش ہے اس لئے کہ ذکر مولوی معنوی کے مرشد و مربی کا ہے:
 ”حضرت مولوی معنوی قدس اللہ سرہ الشریف فرماتے ہیں ایک
 جن جس پر تسلط کرتا ہے اوس کی زبان اس کا ہے اس سے کلام کرتا ہے
 اوس کے جوارح سے کام کرتا ہے کیا تمہارے نزدیک رب عزوجل ایسا
 نہیں کر سکتا کلام اس کا ہے اور زبان بایزید کا بایزید شجرۂ موسیٰ ہیں اور
 تکلم وہ ہیں جس نے فرمایا: انی انا اللہ رب العالمین، قلہ الحجة

البالغہ واللہ تعالیٰ اعلم (فتاویٰ رضویہ جلد ۱۲ ص ۱۹۷)

مذکورہ بالا تحریر سے واضح ہے کہ اعلیٰ حضرت شطیحات صوفی پر سخت رویہ اختیار کرنے
 کے بجائے احسن طریقے پر تاویل کیا ہے اور اہل اللہ کے بارے میں حسن ظن رکھتے ہیں یہی
 وجہ ہے کہ اللہ تعالیٰ نے جو محبوبیت اپنے مقبول بندوں کو دیا ان کی تعظیم کو ملحوظ نظر رکھنے کی وجہ
 سے اعلیٰ حضرت بھی خلق خدا کی نگاہ میں محبوب ہو گئے ان کے معاصرین یا متقدمین میں جن لو
 گوں نے سخت رویہ اختیار کیا وہ مخلوق کی نگاہ میں معتبوب ہو گئے



باب ششم

امام احمد رضا اور کتب تصوف

مولانا محمد انور نظامی مصباحی قاضی ادارہ شریعہ جہار کھنڈ۔
مقام اگرادون بزار باغ جہار کھنڈ

مقال عرفا کا تعارف اور تجزیہ

عارف رموز معرفت و طریقت، واقف اسرار شریعت، عارف باللہ امام احمد رضا سلمیٰ الرحمہ والرضوان کا رسالہ مبارکہ "مقال العرفاء باعزاز شرع و علماء ۱۳۲۷ (علا اور شریعت کی افضلیت پر اہل معرفت کا کلام) جس میں شریعت و طریقت کے ایسے اسرار رموز کو واضح کیا ہے جس سے جاہل صوفیاء کے مزعومات باطلہ کی قلعی کھلتی چلی گئی ہے۔

یہ رسالہ مبارکہ شریعت و طریقت کے بارے میں دو طرح کے نظریات سے متعلق ایک استفتاء کا جواب ہے۔ پہلے استفتاء ملاحظہ فرمائیں پھر اس رسالے میں جس محتقانہ انداز میں اس کا جواب دیا گیا ہے اس پر گفتگو کی جائے گی۔

مسئلہ ۱۸۶، کیا فرماتے ہیں علمائے دین متین و وارثان انبیاء و مرسلین صلوات اللہ علیہم اعلیٰ و علیہم اجمعین اس مسئلہ کے بارے میں کہ زید کہتا ہے کہ حدیث شریف "العلماء و الاولیاء" (علماء انبیاء کے وارث ہیں) میں علماء شریعت و طریقت دونوں داخل ہیں اور حبانہ شریعت و طریقت کے ہیں وہ وارثت کے رتبہ اعظم و افضل و درجہ اتم و اکمل پر فائز ہیں۔ اور عمر و کا بیان ہے:

(۱) شریعت نام ہے چند فرائض و واجبات و سنن و مستحبات و چند مسائل حلال و حرام جیسے صورت و وضو نماز وغیرہ۔

(۲) اور طریقت نام ہے وصول الی اللہ تعالیٰ کا۔

(۳) اس میں حقیقت نماز وغیرہ منکشف ہوتی ہے۔

(۴) یہ بر بحر پیدا کنار و دریا ز خار ہے اور وہ بمقابلہ اس دریا کے ایک قطرہ ہے۔

(۵) وراثت انبیاء کا وصول الی اللہ مقصود و منشاء اور یہی شان رسالت و نبوت کا مقتضی خاص، اسی کے لئے وہ مبعوث ہوئے۔

(۶) بھائیو! علماء صوری و فشری کی طرح اس وراثت کی قابلیت نہیں رکھتے۔

(۷) نہ وہ علماء مراد لیے جاسکتے ہیں۔

(۸) ان کے دام تزویر سے اپنے آپ کو دور رکھنا العیاذ باللہ یہ شیطان ہیں۔

(۹) منزل اصلی طریقت کے سدا راہ ہوئے ہیں۔

(۱۰) یہ باتیں میں اپنی طرف سے نہیں کہتا، بہت سے علما حقانی و اولیاء ربانی نے اپنی

اپنی تصانیف میں ان کو تصریح سے کہے، الی آخر اہل ہدایت۔

التماس یہ ہے کہ ان دونوں میں کس کا قول صحیح اور اس مسئلہ کی کیا نتیجہ ہے۔ اگر مرغلطی پر ہے تو اس پر کوئی شرعی تعزیر بھی ہے یا نہیں؟ وہ کہتا ہے میری غلطی جب ثابت ہوگی کہ میرے اقوال کا ابطال اولیاء کے اقوال ہدایت مآل سے کیا جائے ورنہ نہیں۔ پسواہما بالتفصیل التام
نوجو و ایوم القیام

ان سوالات کے جواب میں آپ نے محققانہ عالمانہ بحث پر مشتمل ایک مبسوط رسالہ تصنیف فرمادیا جس میں قرآن مجید، حدیث اقوال صحابہ و تابعین و ائمہ مجتہدین اور ارشادات اہل تصوف و معرفت، اولیاء کاملین کے وہ آبدار موتی جمع کر دے ہیں کہ اہل حق کے ایمان منور و تاباں ہو گئے اور باطل کی آنکھیں اس کی چمک سے خیرہ ہو کر رہ گئیں۔

خطبہ کتاب میں ہی ان اقوال باطلہ کی تردید فرماتے ہوئے رقمطراز ہیں۔

الحمد لله الذي انزل الشريعة وجعلها للوصول اليه هي الذريعة لمن ابتغى اليه طريقا دونها فقد خاب وهوى و ضل و غوى. و افضل الصلوة و اكمل السلام على اكرم الرسل و سل داع الى سبل السلام الذي شريعته هي الطريقة بعين الحقيقة فيها الوصول الى العلمى الاكبر، و من خالفه فليس يصل و لكن اين الى سفر. و علمى آله واصحابه و علمائه احزوا و ارثى علمه و حاملى اذابه امين يا رب العالمين. اللهم لك الحمد، رب انى اعوذ بك من همزات الشيطان و اعوذ بك رب ان يحضرون

ترجمہ: تمام حمدیں اللہ تعالیٰ کے لئے جس نے شریعت نازل فرمائی اور اس کو اپنی طرف
 وصول کا ذریعہ بنایا یہی وسیلہ ہے اس کی طرف جانے والے کا کوئی اور راستہ ہو تو وہ ناجائز
 اور خواہش نفس، گمراہی اور ضلالت میں مبتلا رہے۔ تمام رسولوں سے اکرم رسول یا افضل معلم
 اکمل سلام ہو جو سب سے بہتر دعوت دینے والے سلامتی کی راہ کے، یہ وہ ذات ہے جس کی
 شریعت ہی طریقت اور صیغہ حقیقت ہے۔ اس کے سبب اللہ تعالیٰ کے دربار میں وصول ہے اور
 جو اس کی مخالفت کرے گا وہ پہنچے گا کہاں؟ جہنم میں۔ آپ کی آل پاک اور صحابہ و علماء اور
 جماعت پر جو آپ کے علم کے وارث ہیں اور آپ کے آداب کے حامل ہیں۔ آمین یا رب
 العلمین، یا اللہ! حمد تیرے ہی لئے ہے، میرے رب! اور میں تیری پناہ لیتا ہوں شیطان کے
 وسوسوں سے اور تیری پناہ لیتا ہوں میرے رب ان کے حاضر ہونے سے۔ (ت)

[مقال عرفا ۵۲۲ مشمولہ فتاویٰ رضویہ جلد ۲۱]

جواب کی شروعات یوں فرماتے ہیں:
 زید کا قول حق اور صحیح اور عمر و کا زعم باطل قبیح والحاد صریح ہے، اس کے کلام شیطنت نکام
 میں دس فخرے ہیں۔ ہم سب کے متعلق مجمل بحث کریں گے انشاء اللہ الکریم مسلمانوں کو مفید
 و نافع اور شیطانوں کو قانع و قانع ہو۔ وبالله التوفیق۔

[مقال عرفا ص ۵۲۳]

پھر آپ نے دس اقوال فاسدہ کا سدہ کار و تبلیغ، قرآن عظیم احادیث مبارکہ اقوال مجاہد
 و تابعین اور ارشادات اولیاء کاملین سے نمبر وار فرمایا۔ ان میں سے چند اقتباسات ملاحظہ
 فرمائیے اور اپنے عقیدہ حقہ کو مزید مضبوط کیجئے۔

قول (۱) کہ شریعت نام ہے چند فرائض و واجبات کا انج۔ کا جواب دیتے ہوئے لکھتے ہیں:
 (۱) عمر کا قول کہ شریعت چند احکام فرض و واجب و حلال و حرام کا نام
 ہے، محض اندھا پن ہے، شریعت تمام احکام جسم و جان و روح و قلب و جملہ علوم
 البیہ و معارف نامتناہی کو جامع ہے، جن میں سے ایک ایک نکتہ کا نام طریقت
 و معرفت ہے الہذا باجماع قطعی جملہ اولیاء کرام تمام حقائق کو شریعت مظہرہ پر عرض

کرنا فرض ہے۔ اگر شریعت کے مطابق ہوں حق و مقبول میں ورنہ مردود و مخدول
تو یقیناً شریعت ہی اصل کار ہے، شریعت ہی مناسط و مدار، شریعت ہی محکمہ و
معیار ہے، شریعت راہ کو کہتے ہیں، اور شریعت محمدیہ علی صاحبہا افضل الصلوٰۃ
والسلام کا ترجمہ رسول اللہ ﷺ کی راہ، یہ قطعاً عام و مطلق ہے نہ کہ
چند احکام جسمانی سے خاص۔

یہی وہ راہ ہے کہ پانچوں وقت ہر نماز بلکہ رکعت میں اس کا مانگنا اور اس پر
ثبات و استقامت کی دعا کرنا ہر مسلمان پر واجب ہے کہ اھلنا الصراط
المستقیم (القرآن سورۃ الفاتحہ آیت - ۹) ہم کو سیدھے راستے کی راہ چلا، ان کی
شریعت پر ثابت قدم رکھ۔

یہی وہ راہ ہے جس کا مخالف بے دین و گمراہ ہے قرآن عظیم نے فرمایا: ان
ھذا صراطی مستقیم فالتبعوہ. ولا تتبعوا السبل فتطرق بکم عن سبیلہ
فالکم وضکم بہ لعلکم تتقون (القرآن ۱۵۳/۶) (شروع رکوع سے
احکام شریعت بیان کر کے فرمایا اور اے محبوب! تم فرماؤ کہ شریعت میری سیدھی
راہ ہے، تو اس کی پیروی کرو اور اس سوا راستوں کے پیچھے نہ جاؤ کہ وہ تمہیں اس
کی تاکید فرماتا ہے تاکہ تم پر ہیزگاری کرو۔

دیکھو قرآن مجید نے صاف فرمادیا، شریعت ہی صرف راہ ہے جس سے
وصول الی اللہ ہے اور اس کے سوا آدمی جو راہ چلے گا اللہ کے راہ سے دور جا پڑے
گا۔ (مقال عرفا ص ۵۲۳، ۵۲۴)

اس کے بعد امام احمد رضا علیہ الرحمۃ الرضوان عمرو کے قول دوم کا رد کرتے ہوئے لکھتے
ہیں۔ عمرو کا قول کہ طریقت نام ہے وصول الی اللہ کا محض جنون و جہالت ہے۔ ہر دو حرف پڑھا
انا جانتا ہے کہ طریق بطریق بطریق راہ کو کہتے ہیں نہ کہ پہونچ جانے کو۔ تو یقیناً طریقت بھی
راہ ہی کا نام ہے۔ اب اگر وہ شریعت سے جدا ہو تو بشہادت قرآن، خدا تک نہ پہنچا جائے گا،
بلکہ شیطان تک، جنت میں نہ لے جائے گی بلکہ جہنم میں کہ شریعت کے سوا سب راہوں

کو قرآن باطل و مردود فرما چکا۔ الخ۔ (ایضاً ص ۵۲۴)۔

تیسرے قول کے رد میں فرمایا کہ طریقت میں جو کچھ منکشف ہوتا ہے شریعت کی اتباع کا صدقہ ہے، ورنہ بے اتباع شریعت بڑے بڑے کشف، جوگیوں، سنیاسیوں کو ہوتے ہیں۔ پھر وہ کہاں تک لے جاتے ہیں اسے نار جہنم و عذاب الیم تک۔ پہونچ پائے ہیں۔ (۵۳۴)۔

چوتھے قول کا رد یوں فرمایا کہ شریعت کو قطرہ اور طریقت کو دریا کہنا اس مجنون پاگل کا کام ہے، شریعت منبع ہے اور طریقت اس میں سے نکلا ہوا ایک دریا، بلکہ شریعت اس مثال سے بھی متعالی ہے۔ (ایضاً)۔ اسی طرح عمرو کے دسوں اقوال فاسدہ کا رد بلیغ فرمانے کے بعد اس کی خواہش کے مطابق اولیاء کاملین کے اقوال سے یہ ثابت فرمایا ہے طریقت شریعت سے جدا کوئی راستہ نہیں بلکہ شریعت و طریقت دونوں ایک ہیں شریعت کے بغیر طریقت کا تصور نہیں کیا جاسکتا۔ لکھتے ہیں:

اس کی خواہش کے مطابق ہم صرف حضرات اولیاء کرام قدسہ اسرارہم کے ارشادات عالیہ محض بطور نمونہ ذکر کریں جن سے شریعت مظہرہ کی عظمت ظاہر ہو اور یہ کہ طریقت اس کی محتاج ہے اور یہ کہ شریعت ہی اصل کاردار و مدار و معیار ہے۔ غرض جو بیان ہم نے کئے ان سب کا ثبوت دافی اور عمرو کے دعاوی و خرافات ملعونہ کا رد کافی و باللہ التوفیق (ص ۵۳۵)۔

اس طرح اعلیٰ حضرت نے چالیس (۴۰) اولیاء کرام کے اسی (۸۰) اقوال و ارشادات عالیہ سے ثابت فرمایا کہ شریعت اصل ہے طریقت اس سے جدا کچھ بھی نہیں۔ شریعت کی مخالفت سے بندہ کہیں کا نہیں رہتا، شیطان کا مسخرہ بن جاتا ہے۔ چنانچہ حضرت سیدی شیخ الاسلام احمد بامعنی جامی رضی اللہ تعالیٰ عنہ نے حضرت سیدی خواہ مور و پشتی رضی اللہ تعالیٰ عنہ سے فرمایا: اول مصلی را بر طاق نہ و برو و علم آموز کہ زاهد بے علم و مسخرہ شیطان است۔ (فات الاسد کر خواجہ قطب الدین مودود چشتی ص ۳۲۹) ترجمہ پہلے عبارت کا مصلی طاق پر رکھ اور جا کر علم حاصل کر کیوں کہ جاہل صوفی شیطان کا مسخرہ ہوتا ہے۔ (ت) (مقال

عراق باع از شرع و علما مشمولہ فتاویٰ رضویہ ۵۵۸/۲۱

القرض امام العارفین سلطان التارکین حامل شریعت و طریقت واقف اسرار معرفت و
حقیقت امام اہل سنت اعلیٰ حضرت تام احمد رضا قدس سرہ العزیز نے رسالہ مبارکہ مآل عرفاء
باع از شرع و علماء (علماء اور شریعت کی افضلیت پر اہل معرفت کا کلام) میں قرآن و حدیث
و ارشادات اولیاء سے ثابت فرمایا کہ شریعت چند حلال و حرام کردہ وغیرہ کا نام نہیں بلکہ شریعت
علم کا ہر عرف باطن کے مجموعے کا نام ہے۔

حنلاف عیسبر کے روز گزید
کہ ہرگز بمسزل نہ خواہد رسید۔



مولانا فیضان المصطفیٰ قادری مصباحی
گھوٹی اعظم گڑھ

امام احمد رضا کے ”المملفوظ“ کا تحقیقی مطالعہ

امام احمد رضا فاضل بریلوی قدس سرہ العزیز (۱۸۵۶ء تا ۱۹۲۱ء مطابق ۱۲۷۲ھ تا ۱۳۴۰ھ) نے پینسٹھ سالہ زندگی میں متعدد علوم عقلیہ و نقلیہ کے جو جواہر آبدار لٹائے تو برصغیر میں علم و فن کی ایک نئی تاریخ بنی۔ دنیا میں بڑے بڑے عقلاء اور دانشور آئے، بڑے بڑے زبان آور اور ادیب پیدا ہوئے۔ ارض گیتی نے بڑے بڑے کشور کشایان علم و فن اپنے دامن میں پروان چڑھایا۔ چشم فلک نے حکمت و دانائی اور فہم و فراست کے ان تاجوروں کو بھی دیکھا ہے جو علم و فن کے پہاڑ تھے۔ مگر یہ کون ہے جو بریلی کی سرزمین پر پیدا ہوا، وہیں پلا بڑھا، ۱۳ سال کی عمر میں جملہ علوم عقلیہ و نقلیہ کی تکمیل کی۔ تصنیف و تالیف اور فتویٰ نویسی کی طرف توجہ کی، علم و فن کے دریا بہائے۔ نادر تحقیقات کے اضافے فرمائے۔ زبان و ادب کو سیراز دیا۔ اسلامی فکر و فلسفہ کا معیار قائم کیا اور حقانیت کی علامت بن کر پوری علمی دنیا پر پائیدار نقوش ثبت کر گیا اور کیوں نہ ہو، جس کا عالم یہ ہو کہ اکابر اس کی علمی وجاہت پر رشک کریں۔ ہمعصر اور اصاغر محو حیرت و استعجاب رہیں۔ علمی جولانیت، فقہی تدبیر، وسعت مطالعہ، بلندی فکر، بے مثال قوت حافظہ، زبردست قوت استدلال یہ سب کچھ اللہ تعالیٰ نے فرد واحد میں جمع کر دیا تھا۔ بجا وجہ ہے کہ ارباب نظر نے انہیں اللہ کی نشانی کہا۔ ہم عصر علماء نے انہیں رسول کو فین کا معجزہ قرار دیا۔ کسی نے مجدد اعظم کہا۔ کسی نے اعلیٰ حضرت کہا۔ کسی نے امام اہل سنت کہا۔

ذہن و فکر میں تخیلات نہیں انصوص کے سربستہ اسرار ڈھلتے تھے۔ دل میں عشق رسالت کا

مندرجہ ذیل رہتا تھا۔ نوک قلم سے تحریر نہیں علم و فن کے آبشار پھوٹتے تھے۔ زبان سے الفاظ نہیں، حکمت و دانائی کے پھول جھڑتے تھے۔ تحریر و قلم کے باقیات صالحات تو سیکڑوں ہیں لیکن ارشادات و فرمودات کا یہی ایک گل دستہ المفسر و پوری قوم کیلئے ایک تحفہ بھی ہے، ایک دستور العمل بھی۔ ایک پیغام بھی ہے اور ایک امانت بھی۔

امام احمد رضا کی تصنیفات تحقیق کا اعلیٰ نمونہ ہیں۔ دقیق مضامین، استدلالی انداز بیان پر مشتمل تمام تصنیفات پوری دنیا کیلئے عموماً اور اہل سنت کیلئے خصوصاً ایک اہم نصاب کی حیثیت رکھتی ہیں۔ مگر کسی کو جتنی وقت کا گلہ ہے تو کسی کو کثرت کار و افکار کا شورہ۔ کسی پر مضامین کی وقت بھاری، تو کوئی ذوق مطالعہ سے عاری۔ لیکن المفسر و ہر کس و نا کس کیلئے تحفہ ہے۔ اس سے ہر شخص باسانی اعلیٰ حضرت کے علمی و فکری فیوض سے بہرہ مند ہو سکتا ہے۔

ملفوظات کی تاریخی حیثیت: ہر دور میں کسی برگزیدہ شخصیت کے فرمودات اور پند و نصائح کو ان کے معتقدین نے آئندہ نسلوں کیلئے محفوظ کرنے کی کوشش کی کیونکہ بزرگوں کے فرمودات بڑے معنی خیز اور موثر ہوتے ہیں۔ ان کے جملے دل کی گہرائی میں اترتے ہیں اور دیر پا اثر چھوڑ جاتے ہیں۔ اگرچہ وہ بظاہر ایک سادہ سا جملہ ہو جس کے اندر زیادہ معنویت بھی نہ ہو، مگر وہی جملہ اگر کسی اللہ والے کی زبان فیض تر جہان سے ادا ہو جائے تو قوم کی تقدیر بدلنے کیلئے کافی ہوتا ہے، کیونکہ

گفتہ او گفتہ اللہ بود

گرچہ از حلقوم عبد اللہ بود

صوفیا و صالحین، سالکین و دواصلین اور عارفین و مقربین کو باختلاف مراتب، اللہ تعالیٰ نے بلند سے بلند تر مقام و مرتبہ سے نوازا ہے۔ یہ بندگان خدا اپنے مقام و مرتبہ پر رہتے ہوئے محلی سطح کی بات نہیں کرتے۔ اسی وجہ سے کبھی کبھی ان کی بات عقل و فہم سے بالاتر معلوم ہوتی ہے۔ ظاہر ہے ان کے ملفوظات و فرمودات ہی ان کے افکار و نظریات کے ترجمان ہوتے ہیں۔ لہذا عقیدت مند افراد ان فرمودات سے آگاہی اور ان بلند افکار و نظریات سے آشنائی کے مشتاق

ہوتے ہیں۔ اسی لیے بزرگوں سے قربت رکھنے والوں نے اپنے مرشد و مقتدی کی تعلیمات کو آئندہ نسلوں میں منتقل کرنے کیلئے ان کے ملفوظات کو محفوظ رکھنے کا سلسلہ شروع کیا۔

بزرگوں کے ملفوظات ان کے عہد کے ترجمان ہوتے ہیں۔ ان سے بزرگوں کی زندگی گزارنے کے طریقے معلوم ہوتے ہیں۔ فکر و خیال کی دینی تربیت ہوتی ہے۔ شریعت کے آداب معلوم ہوتے ہیں۔ طریقت کے رموز و اسرار و اشکاف ہوتے ہیں۔ معرفت و حقیقت کی راہیں کھلتی ہیں۔ ایک جملے میں حقائق کا خزانہ سمودینا عارفین کیلئے آسان سی بات ہے۔ اگر وہی جملہ، وہی فرمودات جو بزرگوں کی زبان سے نکلے تھے صحیح طور پر معلوم ہو جائیں تو ان کی روشنی میں تلاش حقیقت کا سفر آسان ہو جاتا ہے۔ زندگی کی ابھی ہوئی گتھیاں سلجھائی جاسکتی ہیں۔ حیات و کائنات کے اسفل مسائل حل کیے جاسکتے ہیں۔ انفس و آفاق کے حقیقی راز معلوم کیے جاسکتے ہیں۔ اسی اہمیت کے پیش نظر مشائخ اور صوفیائے کرام کے ملفوظات کی ترتیب و تدوین کا ایک سلسلہ چل پڑا۔ جس کو بڑی مقبولیت حاصل ہوئی۔

رسول اکرم ﷺ کے اقوال کی روایتوں کو ہم اس سلسلے میں اساس مان سکتے ہیں۔ تاہم احادیث کی مرکزی حیثیت تشریعی تھی جس کیلئے حضور اقدس ﷺ کے اقوال کے ساتھ آپ کے افعال و اعمال اور تقریرات کی بھی پورے اہتمام کے ساتھ روایت کی گئی۔ جبکہ ملفوظات کی حیثیت نصیحت و وصیت، پند و موعظت اور تصوف کے اسرار و رموز سے روشناس کرانے کی ہوتی ہے۔

ملفوظات کا جو کچھ سرمایہ اس وقت ہمارے پاس محفوظ ہے اس میں زیادہ تر مشائخ اور صوفیائے کرام کے ملفوظات ہیں۔ ان کے مبارک و گراں قدر ملفوظات کا جو سرمایہ محفوظ ہے اس کے پیش نظریہ کہا جاسکتا ہے کہ اس کی ترتیب و تدوین کا آغاز چھٹی ساتویں صدی ہجری میں ہو جب حضرت مولانا جلال الدین رومی قدس سرہ کے ارشادات ”فیہ مافیہ“ کے نام سے مرتب کیے گئے، جو ملفوظات کے سلسلے کی پہلی کڑی ہے۔ حالانکہ ”امالی“ کی تدوین کا سلسلہ بہت قدیم ہے جو ملفوظات ہی کی ایک شکل ہے۔

بارہ نئی حیثیت سے خواجہ معین الدین چشتی اجمیری قدس سرہ کے مرتب کردہ ملفوظات
 "ابن الرواح" برصغیر میں شائع ہونے والا ملفوظات کا پہلا مجموعہ ہے۔ جس میں حضرت
 خواجہ غریب نواز نے اپنے پیر و مرشد خواجہ عثمان ہارونی قدس سرہ کے ملفوظات جمع فرمائے
 ہیں۔ اس کے بعد ترتیب ملفوظات کا ایک سلسلہ چل پڑا۔ حضرت خواجہ غریب نواز قدس سرہ
 کے ملفوظات کو آپ کے خلیفہ خاص حضرت بابا فرید الدین گنج شکر قدس سرہ نے "فوائد
 السالکین" کے نام سے مرتب فرمایا۔ حضرت بابا فرید الدین گنج شکر قدس سرہ کے ملفوظات کو
 آپ کے مرید و محبوب خاص شیخ المشائخ حضرت خواجہ نظام الدین اولیاء محبوب الہی نے
 "راحت القلوب" کے نام سے مرتب فرمایا۔ اسی طرح خواجہ فرید کے ملفوظات کا دوسرا مجموعہ
 "سرور الاولیاء" کے نام سے خواجہ بدر اسحاق قدس سرہ نے مرتب فرمایا۔ حضرت محبوب الہی
 قدس سرہ کے ملفوظات کو آپ کے مرید و خلیفہ حضرت امیر حسن علماء سنجر رحمۃ اللہ علیہ نے
 "فوائد الفوائد" کے نام سے ترتیب دیا اور آپ کے ملفوظات کا ایک دوسرا مجموعہ "راحت
 اللمن" کے نام سے آپ کے مرید و خادم خاص خواجہ امیر خسرو نے ترتیب دیا۔ خواجہ محبوب
 الہی کے مرید و خلیفہ حضرت خواجہ نصیر الدین چراغ دہلوی قدس سرہ کے ملفوظات کو "مفتاح
 الماشقین" کے نام سے آپ کے مرید خواجہ محب اللہ نے ترتیب دیا۔ خواجہ نصیر الدین چراغ
 دہلوی کے خلیفہ حضرت بندہ نواز گیسو دراز جو گلبرگہ میں آسودہ خاک ہیں ان کے ملفوظات
 "جوامع الکلم" کے نام سے مقبول اناام ہو چکے ہیں۔ سلسلہ چشتیہ کے ایک اور بزرگ حضرت
 محمد جہانگیر اشرف سمنانی قدس سرہ السامی کے ملفوظات "لطائف اشرفی" کے نام سے کافی
 قبولیت حاصل کر چکے ہیں جنہیں ان کے مرید حضرت خواجہ نظام الدین یحییٰ ملقب نقلام
 حاجی الیمینی نے ترتیب دیا ہے۔

خواجہ شرف الدین یحییٰ منیری قدس سرہ (متوفی ۸۲۷ھ) کے گراں مایہ ملفوظات "معدن
 الحالی" کے نام سے خواجہ زین بدر عربی نے مرتب فرمایا۔
 یہ وہ ملفوظات ہیں جو کافی مقبول و مشہور ہوئے۔

متاخرین میں حضرت امام احمد رضا فاضل بریلوی قدس سرہ کے ملفوظات تمام ملفوظات مسیحی نمایاں حیثیت رکھتے ہیں۔ جو اس وقت ہمارا موضوع ہیں۔ غرض یہ کہ ہمارے پاس ملفوظات کا عظیم سرمایہ ہے جس سے دوسری قومیں محروم ہیں۔ جو ہمارے لیے حقائق کا گنجینہ، شریعت و طریقت کے سربستہ رموز و اسرار کا پیش بہا خزانہ اور مذہبی زندگی کیلئے دستور العمل کی حیثیت رکھتا ہے۔

الملفوظ کاملی مقام اور اہمیت: امام احمد رضا فاضل بریلوی قدس سرہ اصرار کے ملفوظات کا مجموعہ "الملفوظ" جس کے بارے میں مشہور ہے کہ آپ کے شاگرد مفتی اعظم ہند حضور مصطفیٰ رضا خاں بریلوی قدس سرہ العزیز نے مرتب فرمایا ہے۔ ملفوظات کے سرمائے میں بڑی اہمیت کا حامل اور اہم ترین اضافہ ہے۔ ملفوظات کا جتنا سرمایہ ہمارے پاس موجود ہے اس میں تصوف اور طریقت و معرفت سے متعلق مواد زیادہ ہے مگر اس باب میں ملفوظات کو یہ خصوصیت حاصل ہے کہ اس میں طریقت و معرفت کے آداب اور تصوف و سلوک کے رموز و اسرار کے ساتھ ساتھ شریعت کی بھرپور تعلیمات موجود ہیں۔ اس میں جا بجا اصولی و فروعی مسائل میں عقلی دلائل کے ساتھ عقلی دلائل بھی پیش کیے گئے ہیں۔ جا بجا بزرگوں کے واقعات و حکایات، ذاتی تجربات و مشاہدات اور اہم سفر نامے درج ہیں۔ بہت سارے ان پیچیدہ سوالات کے جوابات ہیں جو علوم و فنون سے اشتغال رکھنے والوں کے ذہن میں پیدا ہوتے رہتے ہیں۔ "الملفوظ" عامۃ المسلمین کیلئے بھی نفع بخش اور دلچسپ ہے، علماء و طلباء کیلئے بھی معلومات کا خزانہ ہے اور خواص کیلئے بھی علمی و دینی ذوق طلب کی تسکین کا ایک بہترین ذریعہ ہے۔ ملفوظ میں علم قرآن و تفسیر بھی ہے اور علم حدیث بھی، فقہ و فتاویٰ بھی ہیں اور عقائد و کلام کے مسائل بھی، اسلامی فلسفہ و سائنس کے نظریات بھی ہیں اور تصوف و طریقت کی تعلیمات بھی، اکابر ملت اور اسلاف امت کے واقعات بھی ہیں اور نئی نسلوں کیلئے پند و موعظت بھی، جا بجا طبیعیات و الہیات کی بھی بحثیں ہیں۔ غرض یہ کہ حضور مفتی اعظم ہند نے حضور اعلیٰ حضرت قدس سرہ کی بارگاہ سے علم و ادب کے گراں قدر موتیوں کو چین چین کر ایک بار بنایا اور قوم کے گلے میں ڈال دیا، حکمت و تدبیر کے رنگارنگ پھولوں کا ایک گلہ سہ سجا کر پیش کر دیا۔

کو پیش کیا ہے۔

الملفوظ کی ثقاہت: ملفوظات کی ثقاہت کا دار و مدار تمام تر راوی کی ثقاہت پر ہے۔ اگر راوی ثقہ ہے تو اس کی روایت بھی مستند اور معتد مانی جاتی ہے اور راوی کی ثقاہت مشکوک ہو تو روایت کی اعتباریت اس حدیثیت سے گھٹتی جاتی ہے۔ ظاہر ہے حضور مفتی اعظم ہند قدس سرہ (مرتب الملفوظ) کی ثقاہت میں کس کو شک ہو سکتا ہے۔ ان کا زہد و تقویٰ اور دیانت داری ایک مسلم امر ہے۔ نیز ان کی علمی و جاہلیت، دقیقہ بینی، بکھرے ذہن، بزرگوں، وسعت مطالعہ اور زبردست قوت حافظہ کی پوری قوم معترف ہے۔ لہذا حضور مفتی اعظم قدس سرہ کی مرتب الملفوظ میں شک کی کوئی گنجائش نہیں بلکہ یہ اعتماد و استناد کے بلند درجہ پر فائز ہے۔ لیکن بعد میں حضور مفتی اعظم کی مرتب الملفوظ کی جن لوگوں نے نقلیں لیں اور پھر ان اقلوں سے بعد والوں نے کتابت کروائی اس میں کتابت کی چند غلطیاں در آئیں۔ جن میں یا تو احتیاط سے کام نہیں لیا گیا یا غلطیوں کی اصلاح پر توجہ نہ ہوئی۔

ایک پرانے نسخے میں بعض مقامات پر حواشی سے ناقل سے سہواً اور عبارت چھوٹ جانے کا واضح اشارہ ملتا ہے۔ مثلاً رضوی کتب خانہ بہاری پور بریلی سے شائع ہونے والے نسخے میں ایک جگہ حاشیہ ہے۔

یہاں بھی عبارت میں سقط معلوم ہوتا ہے، اصل ندارد ہوگئی۔ (حاشیہ ص ۷۰، چہارم مطبوعہ رضوی کتب خانہ بہاری پور بریلی)

چہارم ص ۶۷ کی اس عبارت پر

”ہر عاقل کے نزدیک اس کا جواب نفی میں ہوگا اور اس کا جواب

معاذ اللہ اثبات میں ہوگا کہ ہاں ہزاروں سے زائد خالق خدا کے سوا

موجود ہیں جو اپنے افعال کے خود خالق ہیں، معاذ اللہ۔“

یہاں یہ حاشیہ درج ہے۔

”تناقض ہوا اور تناقض عیب اور اللہ عز و جل ہر عیب سے پاک، تو

غالباً یہاں یہ اور عبارت ہے جو ناقل سے رہ گئی، اصل باقی نہ رہی۔“
 نیز چہارم ص ۶۶ پر اس عبارت پر ”تھا اور ہے اور رہے گا“ یہ سب زمانے پر دلالت کرتے
 ہیں اور وہ زمانے سے پاک ”حاشیہ میں درج ہے۔“

”یہاں کچھ اور عبارت معلوم ہوتی ہے، اصل باقی نہیں، ناقل صاحب نے
 جو نقل کی اس میں کچھ چھوڑ دیا، اصل دیکھنے کے لئے ختم کر دی۔“ (ایضاً ص ۶۶)

اس سے اندازہ ہوا کہ امام احمد رضا کے ملفوظات کے ساتھ وہ اعتنا نہیں کیا گیا جو ہونا چاہئے
 تھا۔ اس سے یہ بات طے ہو جاتی ہے کہ جو غلطیاں درآئیں ان سے صاحب ملفوظات کا کوئی
 تعلق نہیں۔

حضور مفتی اعظم ہند کی بارگاہ کے بعض فیض یافتہ علماء سے احقر نے سنا کہ حضور مفتی اعظم ہند
 بعد والے نسخوں میں نقل و کتابت کی غلطیوں پر ناراضگی ظاہر فرماتے تھے اور فرماتے کہ سنہ
 جانے کیسے چھپوا دیا ہے۔

اس سے اندازہ ہوتا ہے کہ بعد میں چھپوانے والوں نے احتیاط سے کام نہیں لیا جس کی وجہ
 سے اب تک چھپنے والے نسخوں میں کتابت کی غلطیاں رہ گئیں۔

متعدد نسخوں سے مقابلے کے بعد راقم کو شدید احساس ہوا کہ بعد والوں نے ملفوظات میں
 کہیں کہیں تصرف بھی کیا ہے۔ اس کی ایک مثال یہ ہے:

”ایک بار عبدالرحمن قاری کہ کافر تھا اپنے ہمراہیوں کے ساتھ حضور
 اقدس ﷺ کے اونٹوں پر آپڑا چرانے والوں کو قتل کیا اور اونٹ لے
 گیا۔ اسے قرأت سے قاری نہ سمجھ لیں بلکہ قبیلہ بنی قارہ سے بھتا۔“
 (حصہ دوم صفحہ ۷۷ سطر ۸)

خط کشیدہ عبارت نہ اعلیٰ حضرت کا ارشاد ہے نہ حضور مفتی اعظم ہند کی توضیح، بلکہ یہ سراسر کسی
 کا تصرف ہے۔ اس کی دلیل یہ ہے کہ آگے جو تفصیلی واقعہ اعلیٰ حضرت نے بیان فرمایا ہے وہ
 مشکوٰۃ شریف صفحہ ۳۸ پر اجمالاً اور مسلم شریف جلد ثانی ص ۱۱۴ پر تفصیلاً موجود ہے۔ جس

میں ”عبدالرحمن فزاری“ درج ہے نہ کہ ”عبدالرحمن قاری“۔ کتابت یا نقل کی غلطی سے ”فزاری“ ”قاری“ ہو گیا۔ قاری چونکہ قرآن کا علم رکھنے والے کو کہا جاتا ہے اور ایک کافر پر اس کا اطلاق غیر موزوں محسوس ہوا، اس لیے ناقل کو خط کشیدہ عبارت بڑھانی پڑی، صاحب ملاحظہ اس سے بری ہیں۔ اس توضیح کے بعد اس سے متعلق مخالفین کا اعتراض بے جا اور بے محل ہو گیا جس کے جواب کی کوئی ضرورت نہیں۔

نیز حصہ اول ص ۶۴ پر اہرام مصر کی تعمیر کے بارے میں ہے:

”حضرت آدم علیہ السلام سے چودہ ہزار برس پہلے کی تعمیر ہے۔“

خط کشیدہ عبارت یا تو اضافہ ہے یا اس مقام پر کچھ عبارت حذف ہو گئی ہے۔ کیونکہ آگے کی تفصیلات، آدم علیہ السلام کی تخلیق سے چھ ہزار برس پہلے کی تعمیر ثابت کر رہی ہیں نہ کہ چودہ ہزار برس پہلے کی۔ لہذا عبارت یوں ہونا چاہئے ”آج سے چودہ ہزار برس پہلے کی تعمیر ہے۔“ یا صرف ”چودہ ہزار برس پہلے کی تعمیر ہے۔“ تفصیلات اسی مقام پر ملاحظہ کی جاسکتی ہیں۔ اس طرح کے تصرف کی اور مثالیں بھی دی جاسکتی ہیں۔

مخالفین کے اعتراضات: جب سے امام احمد رضا فاضل بریلوی نے علمائے دیوبند کی تحریروں سے ان کے باطل عقائد کی نقاب کشائی فرمائی اسی وقت سے علمائے دیوبند اور ان کے پیروکاروں نے امام احمد رضا قدس سرہ کی طرف منسوب کتابوں میں نقائص تلاش کرنے شروع کر دیئے۔ ان کی تصنیفات میں کوئی نقص نکال کر ثابت کرنا آسان نہ تھا لہذا انہوں نے مجموعہ ملفوظات کو اپنی عیب جوئی اور تنقید کا خاص نشانہ بنایا۔ ہر چند کہ اعلیٰ حضرت ہر بات پر دے وثوق و اعتماد سے ہی فرماتے تھے اور مفتی اعظم ہند کی روایت و درایت پر بھی کسی قسم کا شبہ نہیں کیا جاسکتا، تاہم مختلف جہتوں سے جائزہ لیا جائے تو استناد و اعتماد میں تصنیف و تحریر کے مقابلے میں ملفوظات کی حیثیت ثانوی ہوتی ہے۔

واضح رہے کہ المملفوظ کا سن تالیف ۱۳۳۸ھ ہے اور سن اشاعت معلوم نہیں ۱۳۴۰ھ میں اعلیٰ حضرت کا وصال ہو گیا، مولانا شہاب الدین نے اپنے مضمون ”المملفوظ کا مقام و مرتبہ“

میں لکھا ہے کہ ”المفوض کے بعض حصے اس وقت کے بعض رسائل مثلاً تحفہ حنفیہ اور ”ماہنامہ الرضا“ وغیرہ میں قسط وار شائع ہوتے رہے۔“ پھر بعد میں انہیں کتابت کر کے شائع کیا گیا جس میں قلت احتیاط کا شکورہ بے جا نہیں۔ نیز نسخوں سے نسخے نقل اور کتابت کیے جاتے رہے لہذا کتابت کی غلطیاں بجائے کم ہونے کے جدید نسخوں میں بڑھتی رہیں۔ نتیجتاً مخالفین کو زبان درازی کا موقع مل گیا۔

المفوض کی عبارتوں پر مخالفین کے بہت سارے اعتراضات سامنے آئے ہیں۔ جن میں کچھ کا جواب ضمیمہ کے طور پر اس میں آخر میں شامل ہے جس کے بارے میں واضح نہ ہو سکا کہ کس کی کوشش ہے۔ کچھ کا جواب شارح بخاری مفتی شریف الحق صاحب امجدی علیہ الرحمۃ نے دیا جو ”التحقیقات“ اور مختلف مضامین میں شائع ہوئے اور بھی لوگوں نے جوابات دیے ہیں۔

دراصل اعلیٰ حضرت کے ملفوظات پر اعتراض کر کے مخالفین کا مقصد یہ ہے کہ اہل سنت کو دفاعی پوزیشن میں رکھا جائے۔ اس کا تحقیقی جواب دینے کے بجائے الزامی جواب کافی ہے کیونکہ عام طور پر معترض کم علم اور کوتاہ فہم لوگ ہی ہوتے ہیں۔ ورنہ بے جا اعتراض تو کسی کی عبارت پر کیا جاسکتا ہے۔ اعتراض کرنے والے قرآن پر بھی اعتراض کر رہے ہیں۔ لیکن ہر کتب فکر میں سنجیدہ طبقہ ضرور ہوتا ہے جو اس رائے کے اتفاق کرے گا کہ کوئی تبحر عالم کچھ بیان کر رہا ہے تو وہ بات بے بنیاد نہیں ہوگی۔ یہ بات اور ہے کہ اوروں کی رسائی وہاں تک نہ ہو سکی۔ اہل علم جانتے ہیں کہ عدم وجدان وجدان عدم نہیں۔ محدث اعظم پاکستان مولانا سر دار احمد صاحب علیہ الرحمۃ فرماتے ہیں کہ کوئی حدیث اگر نہیں مل رہی ہے تو یہ نہ کہے کہ یہ حدیث نہیں بلکہ اپنی لاعلمی ظاہر کرے، کیونکہ حدیث کی تقریباً ساڑھے تین سو کتابیں ہیں۔ امام ابن حمام نے بھی فتح القدیر میں مختلف مقامات پر یہ افادہ فرمایا ہے۔ آج کے لوگوں کا حال یہ ہے کہ دس بارہ متداول کتب حدیث میں دیکھ لیا، نہیں ملی تو انکار کر دیا۔ یہ سخت جرأت ہے۔ اس سے پرہیز چاہئے۔ علم حدیث میں اعلیٰ حضرت کی وسعت مطالعہ کا اندازہ اس سے لگایا جاسکتا ہے کہ ان کی تصنیفات و فتاویٰ میں درج کی گئی احادیث کا مجموعہ تیار کیا گیا ہے جو

مولانا محمد حنیف صاحب کی انتھک کوششوں سے تخریجات کے ساتھ جامع الاحادیث کے نام سے چھ ضخیم جلدوں میں شائع ہو چکی ہے۔

اس مقام پر پروفیسر مسعود احمد کی کتاب ”محدث بریلوی“ کا یہ اقتباس بالکل بر محل ہے۔
امام احمد رضا سے جب دریافت کیا گیا:

”آپ نے حدیث شریف کی کون کون سے کتابیں درس کی ہیں؟ تو آپ نے جواباً مندرجہ ذیل کتب حدیث کا ذکر کرتے ہوئے فرمایا:

”مسند امام اعظم، موطا امام محمد و کتاب الآثار امام محمد و کتاب الخراج امام ابو یوسف و کتاب الحج امام محمد و شرح معانی الآثار امام طحاوی، موطا امام مالک و مسند امام شافعی و مسند امام محمد و سنن دارمی و بحاری و مسلم و ابوداؤد و ترمذی و نسائی و ابن ماجہ و خصائص و نسائی و منہجی الجارود و علل متنبیہ و مشکوٰۃ و جامع کبیر و جامع صغیر و ذیل جامع صغیر و منہجی ابن تیمیہ و بلوغ المرام و عمل الیوم و اللیلۃ ابن السنی و کتاب الترغیب و خصائص کبریٰ و کتاب الفرج بعد الشدائد و کتاب الاسماء والصفات و فیہرہ پچاس سے زائد کتب حدیث میرے درس و تدریس و مطالعہ میں رہیں۔

“ (انتہار الحق الجلی ص ۲۴، ۲۵ بحوالہ محدث بریلوی ص ۷۶)

امام احمد رضا کی تحریروں پر محققین کا ایک گروہ شبانہ روز تحقیق اور ریسرچ کرنے کے بعد اپنی کوئی انوکھی دریافت منظر عام پر لاتا ہے اور بڑے اعتماد کے ساتھ کہتا ہے کہ یہ بات کہیں نہیں۔ جب علمائے اہل سنت کی طرف سے اس کا صحیح حوالہ پیش کر دیا جاتا ہے تو محققین پھر اس سلسلے کا دوسرا شوشہ چھوڑتے ہیں اور علمائے اہل سنت اس کے حوالہ کی تلاش میں سرگرم ہو جاتے ہیں۔ بالآخر دوسرے کا بھی حوالہ دیا جاتا ہے تو محققین خاموش کے ساتھ کسی تیسرے فتنے کی تیاری میں مصروف ہو جاتے ہیں۔ ظاہر ہے یہ سلسلہ رکنے والا نہیں۔ ہاں! محققین کے بنیادہ افراد سے سوال کیا جاسکتا ہے کہ: مولوی محمد تقی عثمانی نے ماکول الممحبان نوروں کے

پیشاب کی طہارت و نجاست کے بیان میں درس ترمذی میں بیان کیا ہے کہ:
 حضرت گنگوہی نے "الکوکب الدرّی" میں اس مقام پر فرمایا کہ اس حدیث کے بعض طرق
 میں یہ تصریح ہے کہ جب ان کی اہلیہ سے دریافت کیا گیا تو انہوں نے فرمایا وہ موسیٰ حبیبی
 کرتے تھے اور ان کے اہوال سے تحرز نہیں کرتے تھے۔ حضرت سعد بن معاذ کی وفات کے
 واقعہ میں اہلیہ سے پوچھنے کا یہ قصہ احقر کو کسی کتاب میں نہیں ملا، لیکن حضرت گنگوہی نے اسے
 بڑے وثوق کے ساتھ نقل کیا ہے۔" (درس ترمذی ج ۱/۲۹۰)

حضرت سعد بن معاذ کے بارے میں گنگوہی صاحب نے جو کچھ تحریر کیا اسے علم حدیث
 میں درک و شغف رکھنے والا تلاش بسیار کے باوجود نہیں پاسکا تو گنگوہی صاحب کی اس تحریر
 کے بارے میں کیا کہا جائے؟

اعتراف حقیقت: امام احمد رضا کا محقق ہونا جانبدار اور غیر جانبدار باب فکر و دانش
 کے نزدیک مسلم امر ہے۔ چنانچہ شاعر مشرق ڈاکٹر اقبال کہتے ہیں:
 "ہندوستان کے دور آخر میں اعلیٰ حضرت رحمۃ اللہ علیہ جیسا طباع اور ذہین فقیہ پیدا نہیں
 ہوا۔" (امام احمد رضا اور باب علم و دانش کی نظر میں ص ۹۴)
 دیوبندی مکتب فکر کے مولانا شبیر احمد عثمانی لکھتے ہیں:

"مولانا احمد رضا خاں کو تکفیر کے جرم میں برا کہنا بہت ہی برا ہے، کیونکہ بہت بڑے عالم
 دین اور بلند پایہ محقق تھے۔" (رسالہ ہادی دیوبند ص ۲۰ ذوالحجہ ۱۳۶۹ھ بحوالہ معارف رضا
 شمارہ یازدہم ۱۹۹۱ء ص ۲۵۲)
 مولانا انور شاہ کشمیری لکھتے ہیں:

"مولانا احمد رضا خان صاحب کی تحریریں شستہ اور مضبوط ہیں،
 جسے دیکھ کر یہ اندازہ ہوتا ہے کہ یہ مولوی احمد رضا صاحب ایک
 زبردست عالم دین اور فقیہ ہیں۔" (رسالہ دیوبند ص ۲۱، جمادی الاول
 ۱۳۳۰ھ بحوالہ معارف رضا ۱۹۹۱ء ص ۲۵۳)

مولانا شبلی نعمانی لکھتے ہیں،

”مولوی احمد رضا خاں صاحب بریلوی جو اپنے عقائد میں سخت ہی متشدد ہیں مگر اس کے باوجود مولانا صاحب کا علمی شجرہ اس قدر بلند درجہ کا ہے کہ اس دور کے تمام عالم دین اس مولوی احمد رضا صاحب کے سامنے کی بھی حیثیت نہیں رکھتے۔“ (رسالہ الندوہ ص ۱۷، اکتوبر ۱۹۱۳ء بحوالہ معارف رضا ۱۹۹۱ء صفحہ ۱۵۴)

مولوی ابوالحسن ندوی لکھتے ہیں:

”وہ نہایت کثیر المطالعہ، وسیع المعلومات اور تبحر عالم تھے، رواں دواں قلم کے مالک اور تصنیف و تالیف میں جامع فکر کے حامل تھے۔ فقہ میں ان کی نظیر مشکل سے ملے گی۔“ (ملخصاً رزیدۃ الخواطر ۸/۱۳۰، ۱۳۰۱)

جس کی محققانہ شخصیت اس قدر مسلم ہو اس کی عبارتوں پر کیے گئے اعتراضات پر مولوی اشرف علی تھانوی کا یہ بیان حد درجہ موزوں اور برکتل ہے۔

”ایک مولوی صاحب کے سوال کے جواب میں فرمایا کہ اعتراض کرنا کون سا مشکل کام ہے، زبان ہی تو ہلانی پڑتی ہے، تحقیق کا درجہ مشکل ہے، اسی لیے محقق پریکٹوں اعتراض ہوتے ہیں اور وجہ اس کی یہ ہے کہ اس کی نظر تمام جوانب پر ہوتی ہے اور غیر محقق کی صرف ایک بات پر ہوتی ہے، سو مختلف جوانب کو جمع کرنا کس قدر مشکل کام ہے۔“ (الافاضات الیومیہ فی الافادات القومیہ ج ۷ ص ۱۹۷، ملفوظ نمبر ۲۹۶)

اعتراضات کے چند نمونے: صرف ملفوظ پر کیے گئے اعتراضات کا مطالعہ کیا جائے تو اندازہ ہوتا ہے کہ اس قسم کے بھونڈے اعتراضات خود اپنی حالت زار واضح کر رہے ہیں، انہیں پڑھتے وقت ایک عام آدمی کو بھی حیرت ہوگی کہ اعلیٰ حضرت کی عبارتوں پر اعتراض کرتے وقت علمائے دیوبند کا انداز بیان اور طرز استدلال کہاں چلا جاتا ہے؟ ان کا جواب تو ایک اہل حدیث کے مقرر بھی بخوبی دے سکتا ہے۔ ذیل میں ہم قدرے تجزیہ کرتے ہیں۔

اعلیٰ حضرت ایک مقام پر انبیاء علیہم السلام کی حیات برزخیہ کے متعلق سوال کے جواب

میں ارشاد فرماتے ہیں۔

ادشاہ: انبیائے کرام علیہم الصلوٰۃ والسلام کی حیات حقیقی حسی دنیاوی ہے، ان پر تعبدی (وعدہ) الہیہ کیلئے محض ایک آن کو موت طاری ہوتی ہے پھر فوراً ان کو ویسی ہی حیات عطا فرمادی جاتی ہے، اس حیات پر وہی احکام نبویہ ہیں، ان کا ترکہ بائشانہ جائے گا، ان کی ازواج کو نکاح حرام، غیر ازواج مطہرات پر عدت نہیں، وہ اپنی قبور میں کھاتے پیتے نماز پڑھتے ہیں، بلکہ سیدی محمد سن عبدالباقی زرقانی فرماتے ہیں کہ انبیاء علیہم الصلوٰۃ والسلام کی قبور مطہرہ میں ازواج مطہرات پیش کی جاتی ہیں، وہ ان کے ساتھ شب باشی فرماتے ہیں۔ (السلفو ظ حصہ سوم ص ۳۰)

اس پر ایک دیوبندی کا تبصرہ ملاحظہ کریں۔

”اس میں کس قدر انبیاء کی تذلیل کی ہے، اور ان کو خواہش پرست مفسر روایا ہے۔“ (بریلوی مسلک کی حقیقت ص ۶۰)

آگے حاشیہ درج ہے۔

”واضح رہے کہ احمد رضا خاں صاحب نے بغیر کسی دلیل کے اس قول کو نقل فرما کر اس کی تقریر و توثیق فرمائی ہے کہ نعوذ باللہ انبیاء علیہم السلام قبور میں ازواج سے شب باشی کرتے ہیں۔“ کس قدر حیا سوز اور شرم ناک بات ہے کہ امہات المؤمنین اور انبیاء علیہم السلام کی شان میں ایسی بات بلا دلیل کہہ دی جائے، کسی بیٹے کیلئے تو اپنی ماں کے بارے میں اس قسم کی کھلی بات گوارہ نہیں کی جاتی چہ جائے کہ امہات المؤمنین اور سیدات الانبیاء کی بابت ایسی بے باکی سے لب کشائی کی جائے۔ (ایضاً)

حالانکہ یہی بات زرقانی میں ان الفاظ میں موجود ہے۔

نقل السبکی فی طبقاتہ من ابن فورک انہ علیہ السلام حی فی قبرہ علی الحقیقۃ لا المجاز یصلی فیہ باذان و اقامۃ قال ابن عقیل و یضاجع ازواجہ و یتع بہن اکمل من الدنیا و حلف علی ذلک و ہو طاهر و لا مانع عنہ۔ (بحوالہ تحقیقات اول)

یعنی علامہ سبکی نے طبقات میں ابن فورک سے نقل کیا ہے کہ حضور علیہ السلام اپنی قبر میں حقیقتاً زندہ ہیں نہ کہ مجازاً۔ اس میں اذان و اقامت کے ساتھ نماز پڑھتے ہیں۔ ابن عقیل نے کہا کہ حضور صلی اللہ علیہ وسلم اپنی ازواج مطہرات کے ساتھ شب باشی فرماتے ہیں اور انہوں نے اس پر قسم بھی کھائی اور یہ ظاہر ہے، جس سے کوئی مانع نہیں۔

اس قسم کے ارشادات جو اکابر کی تحریروں سے ماخوذ ہیں ان پر اعتراض امام احمد رضا پر اعتراض نہیں بلکہ اسلاف اور اکابر پر اعتراض ہے۔ نیز اس لیے معترضین کی عجلت پسندی اور کم ملی کا بھی پتہ چلتا ہے کہ اگر انہیں پہلے سے علم ہوتا کہ یہ بات کہاں سے ماخوذ ہے اور کس کا فرمان ہے تو اعتراض کی جرأت نہ کرتے۔

در اصل انبیائے کرام کی حیات بعد وفات کے حسی حقیقی دنیوی ہونے پر علمائے اہل سنت کا اجماع ہے (ملاحظہ ہو حیاۃ الانبیاء للشیخ) لہذا ان کی وفات کے بعد بھی ان کی ازواج ان کے نکاح میں باقی رہتی ہیں اسی لیے ازواج مطہرات سے پوری زندگی کسی کا نکاح نہ ہوگا۔ لہذا جب صورت حال یہ ہے کہ وفات کے بعد بھی انبیاء کی حیات حسی حقیقی ہو اور ان کی ازواج ان کے نکاح میں باقی رہیں تو قبر میں انہیں معیت حاصل ہو تو کیا حرج ہے.....؟ کیا ”شب باشی“ (ایضاً جمع ازواجہ) ”اولا مستم النساء“ کے مثل وطی سے کنایہ ہے؟..... اور اگر ہو تو کیا قباحت ہے؟ کیا حضور نے نکاح نہ کیا.....؟ کیا حضور کی اولاد نہ ہوئی.....؟ اگر یہ شبہ ہو کہ بعد وفات یہ امر درست نہ ہو تو سوال یہ ہے کہ بقائے نکاح کی تقدیر پر قبل وفات جو چیز حلال تھی بعد وفات حرام ہوگی؟ یا اس کا زوجیت کے باوجود ان کی طرف انتساب حرام ہوگا.....؟

معترضین کی عجلت پسندی: یہ بات بالکل واضح ہے کہ مخالفین نے جذبہ عدالت میں اعتراض کرنے میں بڑی عجلت سے کام لیا ہے۔ امام احمد رضا کی کسی عبارت کے خلاف کہیں کوئی عبارت کسی ہیئت میں ملی اس کے سہارے فوراً اعتراض جڑ دیا اور یہ بھی غور نہ کیا جو اعتراض کیا جا رہا ہے وہ وہاں قطعاً اس پر وادہ ہوتا بھی ہے یا نہیں؟ جمع معنی بتائے جا رہے

ہیں، اس کا اس میں احتمال بھی ہے یا نہیں.....؟

پہلی مثال: گذشتہ صفحات میں گزرا کہ اہل قزوین میں جس عبدالرحمن قزازی کا واقعہ بیان کیا ہے وہ کتابت کی غلطی سے عبدالرحمن قزازی کے بجائے عبدالرحمن قاری ہو گیا، تو اس پر ”مقدس صحابی رسول کی تکفیر“ ہیڈنگ لگا کر لکھا کہ ”احمد رضا نے ایک صحابی رسول جن کا نام عبدالرحمن قاری ہے ان کی تکفیر کی ہے۔“ اور دلیل کے طور پر اسد الغابہ، تقریب اور تہذیب کے حوالہ سے عبدالرحمن قاری کے بجائے عبدالرحمن ابن عبدالقادر کا نام پیش کیا ہے۔ (بریلوی مسلک کی حقیقت ص ۵۹)

دوسری مثال: قبر میں منکر تکیر کے سوال کے تعلق سے اعلیٰ حضرت ارشاد فرماتے ہیں:

اس کے بعد سوال کرتے ہیں ما تقول فی ہذا الرجل؟ ان کے بارے میں کیا کہتا ہے؟ اب نہ معلوم کہ سرکار خود شریف لاتے ہیں یا روضہ مقدسہ سے پردہ اٹھایا جاتا ہے، شریعت نے کچھ تفصیل نہ بتائی اور چونکہ امتحان کا وقت ہے اس لیے حد النبی نہ کہیں گے، ہذا الرجل کہیں گے۔ (چہارم ص)

اس پر ایک دیوبندی مولوی کا یہ ریمارک پڑھیے۔

”ہذا النبی نہ کہیں گے، یہ بات بھی خاں صاحب کے غیر محقق ہونے کی دلیل ہے ورنہ تحقیق سے معلوم ہوتا ہے کہ فرشتہ قبر میں ”من عبیک“ کہہ کر بھی سوال کرتا ہے۔ چنانچہ شیخ عبدالحق محدث دہلوی اشعة اللمعات ج ۱ ص ۱۲۴ میں فرماتے ہیں۔

”لفظ مصابح اس چنیں است اذا قبل له من ربک وما دیک ومن عبیک چوں گفتہ می شود اور اکیست پروردگار تو، چیست دین تو، وکیست پیغمبر تو۔“

(رضا خانیت کے علامتی مسائل ص ۱۹)

در اصل مشکوٰۃ شریف میں حضرت انس کی روایت میں ہے کہ قبر میں منکر تکیر ”ما کنت تقول فی ہذا الرجل“ کہہ کر سوال کریں گے، اور یہی الفاظ حضرت ابو ہریرہ کی روایت میں بھی ہیں۔ (مشکوٰۃ شریف ص ۲۵، ۲۴ و بخاری شریف اول ص ۱۸۴) اور حضرت براء ابن عازب کی

روایت میں ہے کہ سوال یوں ہوگا: ماہذا الرجل الذی بعث فیکم (مشکوٰۃ شریف ص ۲۵) غرض کہ کسی روایت میں ”ما تقول فی ہذا النبی“ وارد نہیں ہوگا۔ لہذا اگر امام احمد رضا نے اس کی توجیہ یہ فرمائی کہ چونکہ یہ امتحان کا وقت ہے اس لیے ہذا النبی نہ کہیں گے ہذا الرجل کہیں گے تو یہ توجیہ روایتوں کے خلاف نہیں بلکہ ان کے مطابق ہے۔ ہاں شیخ محقق نے جو فرمایا کہ مصابیح کے الفاظ اس قسم کے ہیں ”اذا قبل له من ربک وما دینک ومن نبیک“ تو عرض ہے کہ اولاً شیخ محقق نے مصابیح کے الفاظ کا جو حوالہ دیا ہے اس کیلئے ”اسی است“ کے بجائے ”اسی چنین است“ فرمایا جس سے بعینہ الفاظ کے عدم ثبوت کا اشارہ ملتا ہے۔ ثانیاً اگر ثابت بھی ہو تو اتنا ہوگا کہ فرشتے ومن نبیک کہہ کر سوال کریں گے اور اعلیٰ حضرت نے اس کی نفی نہیں کی، آپ نے ہذا النبی کی نفی کی ہے۔ ہذا النبی اور من نبیک میں فرق آگے آتا ہے۔ اعلیٰ حضرت نے جو وجہ بیان فرمائی ہے وہ آزمائش و امتحان ہے۔ جس کا مطلب یہ ہوا کہ چونکہ آزمائش مقصود ہے اس لیے اگر یوں سوال کیا جائے گا کہ یہ نبی ہیں اور یہ جواب دینا اس کے لیے مشکل نہ ہوگا۔ برخلاف اس کے اگر ”ما تقول فی ہذا الرجل“ کہا جائے تو مخاطب نفس سوال سے یہ نہ سمجھ پائے گا کہ جس آدمی کے بارے میں پوچھا جا رہا ہے وہ نبی ہے یا نہیں؟ اس لیے جواب اسی وقت دے سکے گا جب کہ پہلے سے وہ صاحب ایمان ہو۔ اس سے ظاہر ہو گیا کہ اگر کسی روایت سے یہ ثابت ہو جائے کہ ”من نبیک“ کہہ کر سوال کیا جائے گا تو اس سوال سے بھی مقصود امتحان فوت نہ ہوگا۔ معمولی عربی داں بھی جانتا ہے کہ ”من نبیک“ (تمہارا نبی کون ہے؟) کے سوال سے نبی کی تعیین نہیں ہو سکے گی، کہ مخاطب سوال سے ہی جواب اخذ کر لے، برخلاف ”ما تقول فی ہذا النبی“ کے کہ اس سوال سے ہی جواب مستفاد ہو سکتا ہے۔ تو ”ما تقول فی ہذا النبی“ کی نفی اور ”من نبیک“ کے ثبوت میں تنافی کہاں ہے؟

تیسری مثال: اس قسم کے اعتراض کی تیسری مثال یہ ہے۔

زندگی میں ہی اپنی قبر تیار کرنے کے تعلق سے سوال کے جواب میں اعلیٰ حضرت نے فرمایا۔
ارشاد: اللہ تعالیٰ فرماتا ہے ولا قدری نفس ہای ارض تموت کوئی نہیں جانتا کہ وہ

کہاں مرے گا، قبر تیار رکھنے کا شرعاً حکم نہیں، البتہ کفن سلوا کر رکھ سکتا ہے کہ جہاں کہیں جائے اپنے ساتھ لے جائے اور قبر ہمراہ نہیں رہ سکتی۔ (المملووظ حصہ اول ص ۸۷)

اس پر اعتراض کیا جاتا ہے کہ عالمگیری میں مسئلہ اس کے برخلاف ہے۔ من حفر قبراً لنفسه فلا باس به ویوجز علیه کذا فی التتارخانیة (عالمگیری اول ص ۱۲۶) اور تحقیق سے پتہ چلتا ہے کہ اس سلسلے میں جو مسئلہ محقق ہے وہی امام احمد رضا نے بیان فرمایا ہے۔ چنانچہ درمختار میں ہے۔

ویحفر قبراً لنفسه وقیل یکره والذی ینبغی ان لا یکره تهیئته نحو الکفن بخلاف القبر۔

یعنی اپنے لیے قبر تیار کی جا سکتی ہے، اور یہ کہ کہا گیا کہ ایسا کرنا مکروہ ہے اور مناسب یہ ہے کہ کفن جیسی چیزوں کا تیار کرانے میں کوئی کراہت نہیں، برخلاف قبر کے۔ اس کے تحت شامی میں والذی ینبغی پر ہے۔

کذا قاله فی شرح المنذیة وقال لأن الحاجة الیه متحققة غالباً، بخلاف القبر، لقوله تعالیٰ وما تدری نفس بای ارض تموت۔ (شامی جلد ثالث ص ۱۵۴ مطبع ذکر یا بک ڈپو، دیوبند)

”یوں ہیں (یعنی قبر کے بجائے کفن وغیرہ اپنے لیے تیار رکھنا) شرح منیۃ المصلیٰ میں ہے۔ اور فرمایا کہ بسا اوقات کفن جیسی چیزوں کی ضرورت کا پایا جانا متحقق ہے، برخلاف قبر کے۔“

فما لکفن بخلاف القبر کہہ کر دونوں میں جس فرق کی طرف اشارہ کیا گیا ہے وہ ہر عاقل سمجھ سکتا ہے کہ کفن ایسی چیز ہے جو قابل انتقال ہے اور اسے ساتھ رکھا جا سکتا ہے لیکن قبر کو ساتھ ساتھ نہیں رکھا جا سکتا، ظاہر ہے کوئی کفن تیار کر کے ساتھ رکھے تو جہاں کہیں موت آجائے اس کے کام آ سکتا ہے۔ لیکن قبر تیار کر لے تو دوسری جگہ موت کی صورت میں قبر کی تیاری عبت اور لغو ہوگی، اور قرآن فرماتا ہے کہ کسی کو اپنی موت کا مقام نہیں معلوم۔ اسی لیے فقہ حنفی کے مسائل محققہ مرحمہ پر مشتمل کتاب ”بہار شریعت“ میں ہے۔

مسئلہ: اپنے لیے کفن تیار رکھے تو کوئی حرج نہیں اور قبر کھدوا رکھنا بے معنی ہے، کیا معلوم کہاں مرے گا۔ (در مختار) بہار شریعت ۱۶۰/۴

رہا تارخانیہ کے حوالہ سے عالمگیری کا مسئلہ اور اس کی تائید میں شامی کا تارخانیہ سے یہ نقل کرنا ”حکد عمل عمر بن عبدالعزیز والربیع بن خثیم وغیرہما“ تو بیان مسئلہ میں امام احمد رضا قدس سرہ کے کلمات سے اس کے احتیاط کی عکاسی ہوتی ہے اور اندازہ ہوتا ہے کہ اس پہلو کو بھی نظر رکھا گیا ہے۔ فرماتے ہیں ”قبر تیار رکھنے کا شرعاً حکم نہیں۔“ ان الفاظ میں اور عالمگیری کے لایا اس بے میں کوئی تعارض نہیں۔

چوتھی مثال: ”جب میرے پیر بھائی برکات احمد کا انتقال ہوا اور دفن کے وقت ان کی قبر میں اتر اتو مجھے مبالغہ وہ خوشبو محسوس ہوئی جو پچھلی مرتبہ روضہ انور کے مقبرے آئی تھی۔“ (الملفوظ حصہ دوم صفحہ ۲۵)

اس پر یہ اعتراض کہ احمد رضا صاحب نے اپنے پیر بھائی کی قبر کو روضہ اقدس کے برابر کر دیا۔ اس میں حضور صلی اللہ علیہ وسلم کی اور حضور کے روضہ اقدس کی کھلی توہین ہے۔ (بریلوی مسلک کی حقیقت ص ۵۴)

وہابیہ اور دیانہ کے پاس فضائل کو ناپنے کے بہت ہی حساس پیمانے ہیں۔ کسی کی تعریف کو دوسرے کی تعریف سے ذرا سی مناسبت ہوئی کہ برابری ہوگئی۔ رسول کیلئے علم ماکان و مالمکون مانا تو اللہ اکبر علم سے برابری ہوگئی۔ کسی نیک امتی کی قبر میں وہ خوشبو ملی جو روضہ اقدس کے قریب بھی ملی ہو تو گویا اس قبر کو روضہ اقدس کے برابر کر دیا۔ یہی منطق اپنے گھر کے بزرگوں کے حق میں کی گئی تعریف و توصیف پر کیوں نہیں چلتی۔ وہاں فضائل ناپنے والے بے حس کیوں ہو جاتے ہیں؟

احادیث و سیرت کی متعدد کتب میں ایسے واقعات موجود ہیں کہ حضور اکرم صلی اللہ علیہ وسلم سے مستفیض ہونے والے متعدد صحابہ میں مشک و عنبر و غیرہ کی خوشبو آتی تھی۔ مثلاً ایک صحابی کا بیان کہ رسول اللہ صلی اللہ علیہ وسلم سے مصافحہ کر لیتا تو سارا دن اپنے ہاتھوں میں خوشبو محسوس کرتا تھا۔

جب وہ نور مجسم اپنے دست شفقت کسی بچے کے سر پر پھیرتے تو وہ خوشبو کے باعث دوسروں سے پہچانا جاتا تھا۔ (کتاب الشفا للقاضی عیاض مترجم ص ۱۲۵) ایک عورت کو تھوڑا بہنہ عنایت ہوا، جب کپڑوں میں ملتیں تمام گھر مہک جاتا، یہاں تک کہ لوگ اس کے گھر کو بیت المطیہ کہنے لگے اور کئی پشتوں تک اس کی اولاد میں خوشبو باقی رہی۔ محمد بن سعید بن مطرب نے خواب میں دیکھا کہ سرور عالم صلی اللہ علیہ وسلم نے میرے رخسار پر بوسہ دیا، بیدار ہوئے تو تمام گھر مہک رہا تھا اور اس رخسار سے آٹھ دن تک مشک کی خوشبو آتی رہی۔ اور سید قمر الدین اورنگ آبادی خواب میں مصافحہ شریف سے مشرف ہوئے مدت تک خوشبو ان کے ہاتھوں سے محسوس ہوتی تھی۔ (الکلام الاوضح فی تفسیر الم نشرح ص ۱۱۳)

حضور سرور کونین صلی اللہ علیہ وسلم اپنے جس امتی پر جس طرح چاہیں کرم فرمائیں۔ امام احمد رضا کے پیر بھائی حضرت برکات احمد پر یہ کرم فرمایا کہ ان کی قبر میں اپنے روضہ انور سے خوشبوؤں کی نوازشات فرمائی، خصوصاً ایسے موقع پر جب ماتقول فی ہذا الرجل کے طفیل جسلوہ نسائی ہونے والی ہے۔ اس سے امام احمد رضا کے پیر بھائی پر سرور کائنات صلی اللہ علیہ وسلم کی عنایت اور ان کی بارگاہ رسول میں مقبولیت کا پتہ چلتا ہے۔

رہی حضور کی توہین کی بات، تو جن کی ساری زندگی شان الوہیت و رسالت میں توہین کرتے ہی گزر رہی ہے ایسے لوگ اگر اعلیٰ حضرت پر توہین رسالت کا الزام دھریں تو ان کیلئے ابوالکلام آزاد کا یہ جملہ بر محل ہوگا۔

”مولانا احمد رضا خاں ایک سچے عاشق رسول ہیں، میں تو یہ سوچ بھی نہیں سکتا کہ ان سے توہین نبوت ہو۔“ (امام احمد رضا، ارباب علم و دانش کی نظر میں، ص ۹۶)

روایت باللفظ یا روایت بالمعنی: الملفوظ میں کچھ مقامات وہ ہیں جہاں احادیث کریمہ کی عبارتیں درج ہیں جو بلفظ حدیث میں نہیں ملتیں بلکہ کچھ تبدیلی کے ساتھ مثلاً خضاب سیاہ کی حرمت پر چھ حدیثیں پیش کی گئی ہیں جن میں پہلی حدیث بحوالہ مسلم شریف یوں درج ہے۔ ”غیروا هذا الشیب ولا تقربوا الى مواد“ اور مسلم شریف میں یہ حدیث

یوں ہے ”غیر و اھذا بشئى واجتنبوا الامواد“۔ دوسری حدیث سنن نسائی کے حوالے سے یوں پیش کی گئی ہے ”یا تى فاس یخضبون بالمواد کھوا صل الحمام لا یریحون رائحة الجنة“ (المفہوم دوم ص ۱۰۳) جب کہ سنن نسائی میں اس کا متن یہ ہے ”قوم یخضبون بهذا الامواد ا خرا لى ماں کھوا صل الحمام لا یریحون رائحة الجنة“۔

اس قسم کے لفظی اختلاف کو پیش کر کے تحریف جیسے سنگین الزامات عائد کیے جاتے ہیں۔ دراصل ملفوظات کی تدوین امالی کی شکل میں نہیں ہوئی تھی کہ حضور اعلیٰ حضرت ارشاد فرماتے ہوں اور ساتھ ہی ساتھ املا کیا جاتا ہو، بلکہ یہ مختلف نشستوں کے افادات، یا استفسار کے جوابی ارشادات ہوتے جنہیں ان لوگوں نے جن کو حضور مفتی اعظم ہند نے نقل کرنے پر مامور کیا تھا اور اپنی یادداشت کے مطابق نقل کیا۔ صحت نقل کی تقدیر پر اس قسم کے فرق کو زیادہ سے زیادہ روایت بالمعنی کا فرق قرار دیا جاسکتا ہے۔ روایت باللفظ کی اہمیت و افضلیت سے انکار نہیں، لیکن روایت بالمعنی ایک تبصر عالم جو نصوص کے معانی کو اچھی طرح سمجھتا ہو، کر سکتا ہے۔ چنانچہ اصول حدیث کی کتاب نخبۃ الفکر شرح نزہۃ النظر میں علامہ ابن حجر عسقلانی فرماتے ہیں:

لیجوز تعمد تغیر المتن ولا الاختصار منه بالنقص ولا ابدال اللفظ باللفظ المرادف له الا العالم بمدلولات الالفاظ وبما یحیل المعانی علی الصحیح (ص ۶۶)

ترجمہ: حدیث کے متن کو جان بوجہ کر بدلنا اور کلمات حدیث میں کمی کر کے اس میں اختصار کرنا اور کسی کلمے کو کسی مرادف کلمے سے بدلنا جائز نہیں مگر اس شخص کیلئے جو الفاظ کے معانی اور ان تغیرات کو جانتا ہو، جن سے مانی بدل جاتے ہیں۔ آگے مزید فرماتے ہیں۔

واما الروایۃ بالمعنی فالخلاف فیہ شہیں، والا کثر علمی الجواز ایضاً وامن

القوى، عجزهم الاجماع على جواز شرح الشريعة للجم بالاسانهم للمعارف
به فاذا جاز الابدال بلغة اخرى فجواز به بالله ته العربية او لى وقيل انما يجوز لى
المفردات دون المركبات وقيل انما يجوز لمن يستحضر اللفظ ليتمكن
التصرف فيه وقبل انما يجوز لمن كان يحفظ الحديث فله سى لفظه وبقي معناه
مرتسما فى ذهنه فله ان يرويه بالمعنى لمصلحته تحصيل الحكم منه بخلاف من
كان مستحضر اللفظ (ص ٦٤)

ترجمہ: روایت بالمعنى کے سلسلے میں اختلاف مشہور ہے۔ اکثر علماء اس کے جواز پر
ہیں، ان کے مضبوط دلائل میں یہ ہے کہ ”شریعت کی توضیح و تشریح اہل عجم کیلئے ان کی زبان میں
جائز آمدی کیلئے جواز پر اجماع ہے۔“ تو جب دوسری زبان سے بدلنا جائز ہے تو عربی زبان سے
بدلنا بدرجہ اولیٰ جائز ہوگا۔ یہ بھی کہا گیا ہے کہ متن حدیث کے مفردات میں تبدیلی جائز ہے
مركبات میں نہیں۔ یہ بھی کہا گیا ہے کہ یہ اس کیلئے جائز ہے جسے لفظ اس طرح مختصر ہو کہ اس
میں تصرف کر سکے اور یہ بھی کہا گیا ہے کہ ایسا اس شخص کیلئے جائز ہے جسے حدیث یاد تھی، پھر
الفاظ بھول گیا، اور اس کا معنی اس کے ذہن میں باقی ہے وہ روایت بالمعنى کر سکتا ہے تاکہ
اس کے حکم لے سکے، برخلاف اس کے جسے الفاظ حدیث مستحضر ہوں۔“
اس مقام پر محشی مولوی عبداللہ ٹوکی لکھتے ہیں۔

قيل ويدل عليه ايضاً رواية الصحابة ومن بعدهم القصة بالفاظ مختلفة ويدل
عليه ايضاً ما روى من حديث عبد الله بن سليمان الليثي قال قلت يا رسول الله انى
اسمع منك الحديث لا استطع ان اوديه كما اسمع منك اذ يدحر فأوانقص
فقال اذالم تحلو احراماً ولا تحرموا حلالاً واصبتم المعنى فلا بأس۔ (ايضاً)

ترجمہ: کہا گیا ہے کہ صحابہ اور تابعین کا ایک ہی واقعہ کو مختلف الفاظ سے روایت کرنا
دلیل ہے اور حضرت عبداللہ ابن سلیمان لیثی کی حدیث بھی اس پر دلیل ہے، فرماتے ہیں۔ میں
نے عرض کیا: یا رسول اللہ! میں آپ سے حدیث سنتا ہوں اور جیسی سنتا ہوں ویسی ہی ادا نہیں کر

ہاں، کچھ کی پیشی ہو جاتی ہے، تو حضور نے ارشاد فرمایا: اگر تم حرام کو حلال اور حلال کو حرام نہ کرو اور مفہوم کی صحیح ادائیگی ہو جائے تو کوئی حرج نہیں۔

ان اقتباسات سے یہ بات پایہ ثبوت کو پہنچ گئی کہ بیان حدیث میں اگر مفہوم نہ بدلا ہو تو روایت بالمعنی پر اعتراض لایعنی اور ذخیرہ حدیث کے ایک بڑے حصہ کو لغو قرار دینے کے مراد ہے۔

الطوطی کے مختلف نسخے: اس جدید ایڈیشن کو متعدد ایڈیشن کے سامنے رکھ کر تیار کیا گیا ہے اور ان سے بہت احتیاط کے ساتھ مقابلہ کیا گیا ہے۔ کافی کوششوں کے بعد جو نسخے ہمیں دستیاب ہوئے جن سے مدد لی گئی ہے وہ درج ذیل ہیں۔

(۱) ہاتھام اقبال رضوی صاحب رضوی کتب خانہ بازار صندل خاں بریلی نے اقبال پریس بریلی سے شائع کیا جو چھوٹی تختی میں ہے۔ دوم پر تاریخ کتابت ۲۲/۱/۱۹۷۱ء درج ہے جبکہ سوم پر ۵ نومبر ۱۹۷۵ء۔ جس سے اندازہ ہوتا ہے کہ ۱۹۷۵ء کے بعد کا ایڈیشن ہے۔

(۲) ہاتھام مولانا محمد حسنین رضا خاں حسنی پریس محلہ سوداگران، بریلی سے شائع ہوا، بڑی تختی میں ہے اور سن اشاعت درج نہیں۔

(۳) مکتبہ رضا گھیر شیخ مشہور بریلی۔ اندازہ ہے کہ دوسرا حصہ حسنی پریس کا عکس ہے۔ بقیہ نئی کتابت ہیں۔ سن اشاعت درج نہیں۔

(۴) مکتبۃ البیلائی محلہ کوٹ غربی سنجل ضلع مراد آباد سے شائع ہوا۔ جلد سوم پر بتاریخ ۱۳۸۲ھ اور چہارم پر ۱۳۸۳ھ درج ہے۔ بڑی تختی میں ہے۔

(۵) قادری کتاب گھر اسلامیہ مارکیٹ بریلی نے نمبر ۱۳۷۱ لے نسخہ کا عکس لے کر شائع کیا۔ سن اشاعت جولائی ۱۹۹۵ء ہے۔

(۶) رضوی کتاب گھر جامع مسجد دہلی سے حافظ قمر الدین صاحب رضوی کے زیر اہتمام شائع ہوئی۔ سال اشاعت جولائی ۲۰۰۲ء ہے۔ نمبر ۱۳۷۱ لے نسخے سے نئی کمپوزنگ کرائی گئی۔

ہے مگر اس میں عربی عبارتوں پر اعراب بعض ہی جگہ دیئے گئے ہیں۔ نیز حواشی کو بجائے نیچے رکھنے کے قوسین میں رکھ کر عبارت سے ملا دیا گیا ہے۔
کچھ دیگر نسخوں کا بھی علم ہوا لیکن وہ دستیاب نہ ہو سکے۔ مثلاً

(۱) ماہر رضویات پروفیسر مسعود احمد صاحب نے ”اکرام امام احمد رضا“ کے حاشیے پر المفلوٰظ کا حوالہ دیا ہے اس میں مطبوعہ کانپور کی صراحت کی ہے۔ اس سے اندازہ ہوا کہ کانپور سے بھی ایک ایڈیشن شائع ہوا۔ یہ نہیں کہا جاسکتا کہ وہ نئی کتابت ہے یا کسی نسخہ کا عکس۔
(۲) پروفیسر موصوف نے ”امام اہل سنت“ نامی کتبہ بچہ میں المفلوٰظ کا سوم مطبوعہ علی گڑھ کا حوالہ دیا ہے۔ (امام اہل سنت ص ۳۱ مطبوعہ مجمع الاسلامی مبارکپور۔ صفحہ ۱۳۰ اور صفحہ ۲۵ پر المفلوٰظ کا دوم مطبوعہ کراچی کا حوالہ دیا ہے۔ جس میں شعر درج ہے

ہو اوجب کفر ثابت ہے یہ تمغائے مسلمانی
نہ ٹوٹی شیخ سے زنا ر تسبیح سلیمانی

لکھتے ہیں کہ اس تشریح ص ۳۸ تا ص ۳۱ پھیلی ہوئی ہے۔ جبکہ دیگر نسخوں میں ان صفحات پر نہیں تو اندازہ ہوا کہ یہ ان نسخوں کا عکس نہیں۔

”اکرام امام احمد رضا“ مصنفہ برہان ملت جہلپوری علیہ الرحمہ مطبوعہ ۱۹۷۸ء کے صفحہ ۹۵ پر برہان ملت نے اعلیٰ حضرت کے جبل پور کے دورے کی تفصیل ذکر کی ہے جس میں حاشیہ پر المفلوٰظ حصہ دوم ص ۲۱۶ مطبوعہ کانپور کا بھی حوالہ دیا ہے۔ موجودہ نسخوں سے صفحہ نمبر کے انطباق نہ ہونے کی وجہ سے اندازہ ہے کہ یہ کوئی اور نسخہ ہے۔

من تالیف وترتیب: المفلوٰظ کے نام سے واضح ہے کہ اس کی ترتیب ۱۳۳۸ھ میں ہوئی اور یہ مختصری مدت کے ملفوظات ہیں، جیسا کہ ڈاکٹر مختار الدین احمد آرزو صاحب لکھتے ہیں کہ یہ ملفوظات دو سال کے کچھ مہینوں کے ہی قلمبند کیے گئے ہیں اور وہ بھی اعلیٰ حضرت کی حیات طیبہ کے آخری سالوں میں۔ اعلیٰ حضرت نے خود اس کا نام ”المفلوٰظ“ رکھا۔ جو اس کی تاریخ تالیف پر مشتمل ہے۔ اور یہ شعر عنایت فرمایا

میرے ملفوظ کچھ کیے محفوظ
مصطفیٰ مصطفیٰ کا ہو ملفوظ
نام تاریخی اس کا رکھتا ہوں
زیر و بینہ میں ملفوظ

۱۳۳۸ھ

اس کا تاریخی نام بھی دلچسپ نوعیت کا ہے، جس کی طرف مذکورہ شعر میں اشارہ کیا گیا ہے۔
تفصیل یہ ہے کہ جس طرح تاریخی نام ہوتے ہیں اگر ”الملفوظ“ کے اعداد نکالے جائیں تو
(۱۳۳۸) کے بجائے (۱۰۸۷) آتے ہیں لیکن کلمہ ”الملفوظ“ جو سات حروف پر مشتمل ہے
اس کے ہر حرف کو الگ الگ پورا پورا لکھا جائے تو اس کے اعداد واجبہ دی جوڑنے سے
۱۳۳۸ھ آجاتے ہیں۔ مثلاً

الف لام میم لام قا واو ظا
۱۱۱ + ۷۱ + ۹۰ + ۷۱ + ۸۱ + ۱۳ + ۹۰۱ = ۱۳۳۸

لیکن راقم الحروف کا اندازہ ہے کہ اس میں مختلف عہد کے ملفوظات ہیں جن کی ترتیب کا
کام حضور مفتی اعظم ہند نے ۱۳۳۸ھ میں کیا۔

پہلا عریضہ حضرت علامہ عبدالعلیم صدیقی میرٹھی کا ہے۔ اندازہ ہے کہ حضرت موصوف
۱۹۱۰ء کے بعد اعلیٰ حضرت کی بارگاہ میں حاضر ہوئے۔ ندوہ کے صدر دوم مولوی سید محمد شاہ
صاحب سے ایک مکالمہ بھی حصہ اول میں درج ہے جو ۱۳۱۶ھ میں ہوا۔ دوسرے سفر حج
۱۳۲۳ھ کی تفصیلی روداد بھی حصہ دوم میں ہے۔

اس نسخے کی خصوصیات: اس نسخے کی کتابت و پروف ریڈنگ میں بھرپور احتیاط
سے کام لیا گیا ہے۔ اور کتابت کی غلطیوں کی اصلاح کی پوری کوشش کی گئی ہے۔ اس نسخے کی
درج ذیل خصوصیات ہیں۔

(۱) قدیم و جدید چھ نسخوں سے مقابلہ کیا گیا ہے۔

(۲) مذکورہ نسخوں میں موجود کتابت کی غلطیوں کی اصلاح کی گئی ہے۔

(۳) مشکل الفاظ کے معانی حاشیہ ہمیں دیئے گئے ہیں۔

(۴) املا کے جدید اصول کا لحاظ رکھا گیا ہے۔

(۵) عربی کی تمام عبارتوں پر اعراب دیا گیا ہے۔

(۶) بعد کے نسخوں میں بعض مقامات پر حضور مفتی اعظم ہند کے مفید حواشی کا تب سے رو

گئے تھے، انہیں پرانے نسخوں کی مدد سے اس میں شامل کیا گیا ہے۔

(۷) حسب ضرورت کا ما اور ڈیش وغیرہ نشانات کا اضافہ کیا گیا ہے۔

بہت سارے مقامات ایسے ہیں جہاں حسب ضرورت نشانات نہ ہونے کی وجہ سے

عبارت فہمی میں دشواری ہوتی ہے۔ لیکن اس کے اضافے سے عبارت آسان ہو گئی ہے۔ اس

کی ایک مثال یہ ہے:

المفوط حصہ چہارم ص ۶ پر ہے۔

عرض: نابالغی میں زید عالم ہو گیا، وہ مکلف ہے یا نہیں؟

ارشاد: ابھی سے مکلف ہو جائے گا۔ علم سبب تکلیف نہیں، جاہل محض ہے اور بالغ ہے

مکلف ہے اور علامہ ہے بالغ نہیں تو مکلف نہ ہوگا۔

نابالغ کیلئے جملہ ”ابھی سے مکلف ہو جائے گا“۔ البھن پیدا کرتا ہے جبکہ آگے اس کے مکلف

نہ ہونے کی صراحت بھی ہے۔ تمام نسخوں میں یہ جملہ اسی ہیئت میں موجود ہے۔ واصل یہ جملہ

استغناء انکاری ہے جس کا مطلب ہے کہ ابھی سے مکلف نہ ہوگا۔ لہذا اس کو اگر یوں لکھا جائے

”ابھی سے مکلف ہو جائے گا؟ علم سبب تکلیف نہیں“ تو مطلب بالکل واضح ہو جاتا ہے۔

توضیح: مذکورہ نسخوں میں جن جن مقامات پر کتابت کی غلطی کا احساس ہوا وہاں اگر معنی

میں فساد یا اضطراب نہیں، تو اسے احتیاطاً بحالہ باقی رکھا گیا ہے۔ لیکن اگر وہ غلطی ایسی ہے کہ اس

سے معنی فاسد یا مضطرب ہو رہا ہے تو دیگر نسخوں کی مدد سے اس کی اصلاح کی کوشش کی گئی ہے۔

واضح رہے کہ جن مقامات پر دوسرے نسخوں سے اصلاح ممکن نہ ہوئی تو اولاً یہ ارادہ تھا کہ

اپنے طور پر اصل مآخذ سے اس کی تصحیح کر کے اس کا حوالہ دیا جائے مگر بعد میں یہ سمجھ میں آیا کہ عبارتوں کو حسب حال رکھا جائے اور جہاں تصحیح کی ضرورت ہو وہاں حاشیہ لگا دیا جائے اور ایسا ہی کرنے کی کوشش کی گئی ہے۔

اس نسخے کی تیاری میں بھرپور احتیاط سے کام لیا گیا ہے اور قدیم و جدید چھ مختلف نسخوں کو سامنے رکھا گیا ہے۔ تاہم کہیں کچھ غلطی کا احساس ہو تو قارئین حضرات مطلع فرما کر احسان فرمائیں گے۔ احقر امام احمد رضا کے ملفوظات پر مزید کام کرنے کا ارادہ رکھتا ہے۔ واللہ المستعان۔ دراصل امام احمد رضا کی تصنیفات پر کام کرنے کا میدان جس قدر وسیع ہے اتنا ہی نالی بھی ہے۔ اگرچہ گذشتہ دو دہائیوں سے پیش رفت ہوئی ہے مگر ضرورت ہے کہ علماء اس رخ پر مزید توجہ فرمائیں۔ امام احمد رضا کے علمی فیوض کو عام کرنا اس دور میں سب سے بڑی دینی و علمی خدمت ہے۔ امام احمد رضا کی علمی و فنی بحثوں کا جتنا ذخیرہ موجود ہے ان کی تسہیل، تلخیص اور جدید ترتیب کی صورت میں ان کے علمی فیضان کو عام کیا جاسکتا ہے۔

بڑی خوشی کی بات ہے کہ شہزادہ صدر الشریعہ حضرت علامہ مولانا بہاء المصطفیٰ قبلہ قادری استاد العلوم منظر اسلام بریلی شریف نے اکابر اہل سنت کی تصانیف کی صحیح طباعت کے تعلق سے بڑی توجہ فرمائی ہے اور ان کی نگرانی میں قادری کتاب گھر بریلی شریف نے اس سلسلے میں خاصی پیش قدمی کی ہے، خصوصاً بہار شریعت کو کتابت کی غلطیوں سے پاک کر کے صحیح طبع کرانا ایک اہم کارنامہ ہے۔ انہیں کی توجہ اور عنایت سے ملفوظ کا سب سے صحیح، سب سے مفید اور دید و زیب ایڈیشن پیش کیا جا رہا ہے۔

آخر میں دعا ہے کہ اللہ تعالیٰ ملفوظات امام احمد رضا کی برکتوں سے ہمیں بہرہ ور فرمائے۔ نیز کسی صاحب علم کو اصل مآخذ، عبارتوں اور حوالوں کے ساتھ ان کی جدید ترتیب کی توفیق عطا فرمائے۔ آمین۔ بجاہ حبیبہ سید المرسلین و صلی اللہ تعالیٰ علیہ وآلہ وصحبہ و حزبہ اجمعین۔

حوالہ جات: (۱) اکرام امام احمد رضا ص ۱۰ پر مفتی محمد برہان الحق جبل پوری کے بارے میں

ہے۔ شوال ۱۳۳۲ھ / ۱۹۱۳ء میں بریلی حاضر ہوئے، دارالافتاء میں امام احمد رضا کے ارشادات قلم بند کیے۔ (اکرام امام احمد رضا ص ۱۰) اس سے اندازہ ہوتا ہے کہ حضور مفتی اعظم کے علاوہ اور لوگ بھی اعلیٰ حضرت کے ارشادات قلمبند کرتے تھے۔ ہاں اکثر حصہ حضور مفتی اعظم ہند نے ہی قلم کیا ہے۔ جیسا کہ خود اعلیٰ حضرت فرماتے ہیں۔

میرے مصطفیٰ مکلف کا ہو کے محفوظ
مصطفیٰ مصطفیٰ کا ہو کے محفوظ

(۲) واضح رہے کہ یہ تینوں حواشی بھی بعد کے نسخوں میں (جو اس وقت چھپ رہے ہیں) کتابت میں چھوٹ گئے ہیں۔

(۳) ۲۵ اکتوبر ۲۰۰۲ء کو راقم الحروف بریلی شریف حاضر ہوا، جانشین مفتی اعظم ہند تاج شریعت حضرت علامہ ازہری صاحب قبلہ غلہ العالی سے ملاقات ہوئی۔ عرض کیا کہ وہ کون سا نسخہ ہے جسے حضرت مفتی اعظم ہند نے خود شائع کروایا تھا اس پر حضرت موصوف نے لائسنس ظاہر فرمائی اور فرمایا کہ بعد والے نسخوں پر حضور مفتی اعظم ہند نام لکھی ظاہر فرماتے تھے اور فرماتے تھے کہ ”نہ جانے کیسے چھپوا دیا ہے۔“ حضور محدث کبیر علامہ ضیاء المصطفیٰ قبلہ غلہ نے بھی اس کی تائید فرمائی اور اس سلسلہ میں حضور مفتی اعظم ہند سے اپنے ایک استفسار اور ان کے ارشاد کا بھی حوالہ دیا۔ منہ ۱۲

(۴) دلہن کے پاؤں دھو کر مکان میں چھڑکنے پر، یوہیں ایک پیر کا اپنے مرید کے ساتھ ہمدردی رہنے سے متعلق امام احمد رضا کے اقادات پر اعتراض و جواب کی تفصیلات تحقیقات وغیرہ میں دیکھی جاسکتی ہیں۔

(۵) حالانکہ اس کی ایک دوسری مثال یہ بھی ہے
”الاقاضات الیومیۃ من الاقادات القومیۃ“ (ملفوظات حکیم الامت) میں استخارہ کے سلسلے میں مولوی اشرف علی تھانوی نے بھی تقریباً چھ حدیثیں پیش کی ہیں جو ملفوظات حکیم الامت جلد دہم ص ۲۵۶ تا ص ۲۵۸ پر درج ہیں۔ ان میں پہلی حدیث بخاری کے حوالہ سے یوں درج ہے۔
اذا دعا احدکم فلا یقل اللهم اغفر لی ان شئت الرحمت ان شئت ارجعنی ان شئت ارزقنی ان شئت، ولیعزم المسئلة یفل ما یشاء لامکره له رواه البخاری (ملفوظات حکیم الامت جلد دہم ص ۲۵۶)

حالانکہ بخاری شریف میں وہ حدیث حضرت انس کی روایت سے یوں ہے۔
عن انس قال قال رسول الله صلى الله عليه وسلم اذا دعا احدكم فلیعزم المسئلة
امام احمد رضا: کتب تصوف

وَلَا يَقُولَنَّ اللَّهُمَّ إِن شِئْتَ فَاعْطِنِي فَإِنَّهُ لَا مُسْتَكْرَهَ لَهُ (بخاری شریف ثانی ص ۹۳۸)
اور حضرت ابو ہریرہ کی روایت سے یوں ہے۔

إِن رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَقُولَنَّ أَحَدُكُمْ اللَّهُمَّ اغْفِرْ لِي إِن شِئْتَ اللَّهُمَّ
ارْحَمْنِي إِن شِئْتَ لِيَعْزِمَ الْمَسْئَلَةُ فَإِنَّهُ لَا مُكْرَهَ لَهُ (ایضاً)
دوسری حدیث مسلم شریف کے حوالے سے یوں درج ہے۔

إِذَا دَعَا أَحَدُكُمْ فَلَا يَقُلْ اللَّهُمَّ اغْفِرْ إِن شِئْتَ وَلَكِنْ لِيَعْزِمَ الْمَسْئَلَةُ وَلِيَعْزِمَ الرِّغْبَةُ فَإِنَّ
اللَّهَ تَعَالَى لَا يَتَعَاطَلُهُ شَيْءٌ اعْطَاهُ رَوَاهُ مُسْلِمٌ (ایضاً ص ۲۵)

جبکہ مسلم شریف جلد دوم ص ۳۴۲ پر وہ حدیث حضرت انس کی روایت میں یوں ہے۔
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَعَا أَحَدُكُمْ فَلْيُعْزِمِ الدَّعَاءَ وَلَا يَقُلْ اللَّهُمَّ إِن شِئْتَ فَاعْطِنِي فَإِنَّ
اللَّهَ لَا مُسْتَكْرَهَ لَهُ۔

اور حضرت ابو ہریرہ کی روایت میں یوں ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقُولَنَّ أَحَدُكُمْ اللَّهُمَّ اغْفِرْ لِي إِن شِئْتَ اللَّهُمَّ
ارْحَمْنِي إِن شِئْتَ لِيَعْزِمَ فِي الدَّعَاءِ فَإِنَّ اللَّهَ صَانِعُ مَا شَاءَ وَلَا مُكْرَهَ لَهُ۔

(۶) ماہنامہ جہانِ رضا لاہور ص ۲۹، اگست، ستمبر ۱۹۹۳ء

بحوالہ مولانا شہاب الدین رضوی، مضمون: المفلووظ اور اس کا مقام و مرتبہ۔



پروفیسر حسین الحق صاحب
سجادہ نشین دائرہ حضرت وصی سہرام

”الملفوظ“ کی روشنی میں

امام احمد رضا بحیثیت صوفی باصفا

اپنے آپ کو ظاہر کرنا اور اپنے احساسات کو بیان کرنا انسانی جبلت کا ایک ناگزیر تقاضا ہے۔ اسی تقاضے کی تکمیل کے لیے زبان وجود میں آئی۔ زبان از خود چمکتی ہے اور ہر طرح کے علاقائی اثرات کے سمت اپنا سانچہ بھی غیر شعوری طور پر از خود تیار کرتی چلی جاتی ہے۔ اسی سانچے کو ادبی زبان میں صنف کہتے ہیں۔

اظہار پہلے پہل خود ہی کسی سانچے کا انتخاب کرتا ہے بعد میں ادب کے علماء جنہیں ہم آج کی زبان میں محقق اور ناقد بھی کہہ سکتے ہیں، وہ الگ الگ سانچوں کی شناخت کے لیے انہیں الگ الگ ناموں سے یاد کرتے ہیں۔ ملفوظ بھی ایسا ہی ایک سانچہ یا صنف ہے۔

ملفوظ ایک ایسی صنف ہے جس میں صاحب ملفوظ کے الفاظ یا باتیں سن کر مؤلف ملفوظ اپنی یادداشت کے سہارے بیان کیے گئے الفاظ کو تحریر کا جامہ پہنا دیتا ہے۔ اردو میں اس کی مثالیں بیش از بیش دستیاب ہیں۔ ملفوظات کا پہلا مجموعہ اب تک کی تحقیق کے مطابق ”انیس الارواح“ ہے۔ جس میں حضرت خواجہ عثمان ہارونی کے ارشادات حضرت خواجہ غریب نواز نے جمع کئے، اس کے بعد دلیل العارفین، فوائد السالکین، راحت القلوب، راحت المؤمنین، معدن المعان اور لطائف اشرفی وغیرہ متعدد ملفوظات کا ذکر ملتا ہے۔ پیش نظر گراں قدر کتاب ”الملفوظ“ اسی سلسلے کی ایک اہم کڑی ہے۔

”الملفوظ“ میں حضرت مولانا مصطفیٰ رضا بریلوی علیہ الرحمۃ نے فاضل بریلوی حضرت

امام احمد رضا قدس سرہ العزیز کے ارشادات اپنی زبان و تحریر میں جمع کئے ہیں حضرت امام احمد رضا قدس سرہ العزیز کے ارشادات اپنی زبان و تحریر میں جمع کئے ہیں۔ مشہور محقق ڈاکٹر مختار الدین آرزو مرحوم نے ۱۳۳۸ھ اس کا سن تالیف قرار دیا ہے مگر کتاب ”المفوظ“ کا مقدمہ لکھنے والے جناب فیضان المصطفیٰ قادری مصباحی اس لمفوظ کے صفحہ ۳۱ پر فرماتے ہیں کہ:

”راقم الحروف کا اندازہ ہے کہ اس میں مختلف عہد کے ملفوظات ہیں جن کی ترتیب کا کام حضور مفتی اعظم ہند نے ۱۳۳۸ھ میں کیا جب کہ پہلا عریضہ حضرت علامہ عبد العظیم صدیقی میرٹھی کا ہے۔ اندازہ ہے کہ حضرت موصوف ۱۹۱۰ء کے بعد اعلیٰ حضرت کی بارگاہ میں حاضر ہوئے (دوئم) ندوہ کے صدر دوئم مولوی سید محمد شاہ صاحب سے ایک مکالمہ بھی حصہ اول میں درج ہے یہ مکالمہ ۱۳۱۶ھ میں ہوا (مزید براں) دوسرے سفر حج کی تفصیلی روداد بھی حصہ دوم میں ہے۔“

مذکورہ بالا بیانات کی روشنی میں ”المفوظ“ کی قدامت کا اندازہ لگایا جاسکتا ہے۔ اس لمفوظ کو چار حصوں میں تقسیم کیا گیا ہے۔ اس کے علاوہ چار مختلف عناوین مثلاً (۱) ایک دلچسپ مکالمہ (۲) سفر نامہ حج (۳) وصایا شریف، اور (۴) ضمیرہ وغیرہ کے ضمن میں بھی حضرت امام احمد رضا علیہ الرحمۃ والرضوان کے ارشادات، شامل ملفوظ ہیں۔

اس مجموعہ ملفوظات میں حضرت نے مختلف معاملات پر صدہا ارشادات سہر دامت کے ہیں جن میں مذہب و تصوف، مسائل علمی، مختلف اشخاص اور جماعتیں سبھی کچھ حضرت کی کریمانہ اور عالمانہ توجہ کا مرکز بنا ہے مگر چونکہ یہ ناچیز لکھنے والا تصوف کی طرف زیادہ کشش محسوس کرتا ہے اس لیے فطری طور پر صوفیانہ ارشادات میرے لیے انشراح طبعی کا سبب بنے۔ یہ تو بگ ظاہر ہے کہ حضرت امام احمد رضا طریقت میں مارہرہ شریف سے متعلق تھے اور سلسلہ

قادریہ پاک کے گوہر تاب دار تھے مگر اسی مقام پر یہ عرض کرنا بھی ضروری ہے کہ اگر مارہرہ شریف کی نسبت نے حضرت کی صوفیت کو مستحکم کیا تو مارہرہ شریف کے لیے بھی حضور ایک روشن قدیل بنے جس کی روشنی میں حضرت امام احمد رضا کے بعد والے تمام مارہروی اور قادری حضرات اور زیادہ تاب دار نظر آئے۔

میرے خیال میں صوفی وہ ہے جو منشاء الہی اور منشاء نبوت کو اپنی صلاحیت اجتہاد والہام کے ذریعہ سمجھ کر، عصری ضرورتوں کے پیش نظر، طریقتہ کار کے طور پر، جغرافیائی پس منظر میں، داعیان ضرورتوں کے مطابق، اپنے حالات و حوصلہ کے اعتبار سے، خلق خدا کے لیے کچھ ایسے عملی نمونہ پیش کرے، جس سے انسانوں کو، خدا اور خدا کی کائنات دونوں کے لئے قائل قبول بننے کا ذوق، ولولہ، اور ہمنصیب ہو سکے۔

میں نے جب اس نقطہ نظر سے المفلو ظ کا مطالعہ شروع کیا اور مکمل کیا تو مجھے احساس ہوا کہ حضرت فاضل بریلوی کی ذات بابرکات میں صوفی اور فقیہہ دونوں بیک وقت موجود ہیں اور جب حضرت صوفی کی حیثیت سے گفتگو کرتے ہیں تو محسوس ہی نہیں ہوتا کہ ارشاد فرمانے والے میں ایک فقیہہ بھی موجود ہے۔ مثلاً ”المفلو ظ“ حصہ اول صفحہ ۳۸ پر ایک سوال کیا جاتا ہے۔

”وحدت الوجود کے کیا معنی ہیں؟“

حضرت جو اب ارشاد فرماتے ہیں:

”وجود ہستی بالذات واجب تعالیٰ کے لیے ہے۔ اس کے سوا جتنی موجودات ہیں، سب اسی کے ظل، پرتو ہیں، تو حقیقتہً جو ایک ہی ٹھہرا۔“

اس جامع جواب کے انشراح کی خاطر سائل کی طرف سے کچھ اور سوالات کئے گئے اور صفحہ ۵۰/۴۹/۳۸ پر حضرت نے نہایت تفصیل سے جواب دیا۔ اگرچہ جیسا کہ ہم جانتے ہیں کہ حضرت امام احمد رضا وحدت الشہودی تھے لہذا وہ واجب الوجود اور ممکن الوجود کو اپنے انداز میں سمجھتے اور سمجھاتے ہیں کہ ”ظلال و عکوسی مرآت ملاحظہ ہیں، مرآت کا مرئی سے نہ

ہونا کیا ضروری علم بالوجہ میں وجد مرآت ملاحظہ ہوتی ہے حالانکہ ذوالوجب سے متحد نہیں۔“
یہ بیان عالمانہ اور صوفیانہ ہے۔ عالمانہ گفتگو کی یہ خاصیت ہے کہ اس سے مزید گفتگو کے در
کھلتے ہیں مگر یہاں طول بیانی کا موقع نہیں۔ اب میں ایک دوسرے ارشاد کی طرف
آتا ہوں۔

حضرت شیخ عبدالحق محدث دہلوی نے مدارج النبوۃ میں فرمایا کہ:
سید کل مظہر ذات حق است و ظہور حق دروے بالذات است۔“
تو سوال سامنے آتا ہے کہ: ”تمام مخلوق ظلال ذات کس طرح ہوگی۔“ حضرت امام
احمد رضا ارشاد فرماتے ہیں کہ:

اسماء مظہر صفات ہیں اور صفات مظہر ذات اور مظہر کا مظہر
مظہر ہے۔ تو سب خلق مظہر ذات ہے، اگرچہ بواسطہ یا بواسطہ لفظ، شیخ
کا کلام مظہر ذات بلا واسطہ میں ہے، وہ [یہاں پر رہ کا اشارہ غالباً
خلق کی طرف ہے۔] نہیں مگر حضور مظہر اول ہیں۔ ان کے لفظ
دیکھئے: ”ظہور حق دروے بالذات است۔“

معلوم ہوا کہ حضرت امام احمد رضا کو وحدت الوجود کی تشریح میں اگر علمائے سابقین سے
اختلف تھا تب بھی رو یہ وحدت الوجود سے متاثر نہیں تھا۔ وہ تو اس رویے کے سب سے
بڑے مؤید اور شارح حضرت شیخ اکبر کا اس درجہ احترام کرتے تھے کہ اسی کتاب کے صفحہ
۹۲۰ پر فرمایا کہ:

”میں نے یہ دونوں وقت [یعنی ۱۸۳۷ھ میں سلطنت
اسلامی کا مٹنا اور ۱۹۰۰ھ میں امام مہدی کا ظہور فرمانا] سید الکا
شفین حضرت شیخ اکبر محی الدین ابن عربی رضی اللہ تعالیٰ عنہ کے
کلام سے اخذ کئے ہیں۔“

آپ نے محسوس کیا؟ حضرت شیخ اکبر کا کیسا احترام تھا حضرت فاضل بریلوی کے دل میں!

یہ کچھ باتیں تو وحدت الوجود اور حضرت شیخ اکبر کے بارے میں ہوئیں۔ اب یہ بھی دیکھا جائے کہ تعلیمات تصوف کے بارے میں حضرت کا رویہ کیا تھا۔ اس ضمن میں خانی الشیخ ایک بہت اہم مسئلہ ہے۔ سوال کیا گیا کہ ”خانی الشیخ کا مرتبہ کس طرح حاصل ہوتا ہے“ حضرت نے فرمایا: ”یہ خیال رکھے کہ میرا شیخ میرے سامنے ہے، اور اپنے قلب کو اُس کے قلب کے مجھے تصور کر کے اس طرح سمجھے کہ سرکار رسالت مآب سے فیوضانہ قلب شیخ پر قائم ہوتے اور اُس سے چٹک کر میرے دل میں آرہے ہیں۔ پھر کچھ عرصہ بعد یہ حالت ہو جاتی کہ شجر و حجر و دیوار پر شیخ کی صورت صاف نظر آئے گی، یہاں تک کہ نماز میں بھی جہانہ ہوگی اور پھر ہر حال اپنے ساتھ پاؤ گے۔ (حصہ دوم، صفحہ ۴۶)

یہ رویہ بھی خالص صوفیانہ رویہ ہے کیونکہ ہمارے درمیان ایسے حضرات بھی موجود ہیں جو اپنے اکابر کی تعلیمات کے نتیجے میں دوران نماز حضور کے تصور کی بھی نفی کرتے ہیں جب کہ صوفیاء کی تعلیمات کے مطابق کم از کم درود شریف پڑھ لیں وقت حضور کا تصور ضرور بالضرور چاہیے۔ صفحہ ۲۲۴ پر ایک سوال ہوتا ہے: ”سچے وجد کی کیا پہچان ہے۔“

ارشاد ملاحظہ ہو: یہ کہ فرائض و واجبات میں نخل نہ ہو۔ حضرت سید ابوالحسن نورانیؒ و جد طاری ہوا، تین شبانہ روز گزر گئے۔ حضرت سید الطائفہ جنید بغدادی رضی اللہ تعالیٰ عنہ کے ہم عصر تھے۔ کسی نے حضرت سید الطائفہ سے یہ حال عرض کی، فرمایا نماز کا کیا حال ہے؟ عرض کی، نمازوں کے وقت ہوشیار ہو جاتے ہیں اور پھر وہی کیفیت طاری ہو جاتی ہے، فرمایا الحمد للہ! ان کا وجد سچا ہے۔“

حضرت کا یہ بیان بھی صوفیاء کے تصور وجد سے سرمو مختلف نہیں ہے۔ ہر سلسلے میں یکساں تعلیم دی گئی کہ ”بے ہوشی باہوش“

یہ جو مذکورہ بالا چند نکات تصوف بیان کئے گئے، اس کے علاوہ بھی بیش از بیش مسائل و نکات تصوف کتاب مذکورۃ الصدر ”المفتوحۃ“ میں بکھرے پڑے ہیں۔ مثلاً صفحہ ۳۴ پر یہ ارشاد کہ:

”حضور کے اسماء ہر طبقہ میں مختلف ہیں، اور ہر جنس میں جدا گانہ ہیں۔ دریا میں اور نام ہیں پہاڑوں میں اور ہر طبقہ اور ہر جنس میں جدا جدا نام ہونا اس لیے کہ ہر جگہ حضور کی ایک خاص تجلی ہے۔ جس جگہ جس صفت کا ظہور ہے اسی کے مناسب نام بھی ہے۔“

صفحہ ۱۲۳ پر مجاہدے کا معنی بیان کرتے ہوئے فرماتے ہیں:

”سارا مجاہدہ اس آیت کریمہ میں جمع فرما دیا ہے، واما من خاف مقام ربه ونهى النفس عن الهوى فان الجنة هي الماوى۔ جو اپنے رب کے حضور کھڑے ہونے سے ڈرے اور نفس کو خواہشوں سے روکے، بیشک تو جنت ہی ٹھکانا ہے، یہی جہاد اکبر ہے۔

ایک صاحب کو انار کی خواہش میں تیس برس گزر گئے اور نہ کھایا اس کے بعد خوب میں زیارت اقدس حضور اکرم ﷺ سے مشرف ہوئے کہ حضور ﷺ فرماتے ہیں ان لفک علیک حقاً تیرے نفس کا بھی کچھ تجھ پر حق ہے۔ صبح اٹھے انار کھایا۔ اب نفس نے دودھ کی خواہش کی فرمایا، تیس برس خواہش کر پھر شاید حضور تشریف لائیں اور فرمائیں۔

صفحہ ۲۰۷-۱۸۵-۱۸۴ پر الف بیعت کے معنی بیان کئے گئے (ب) طلب اور بیعت میں فرق بتایا گیا اور عہد نبوی میں تجدید بیعت کی مثالیں پیش کی گئیں صفحہ ۱۹۵ پر حضور کو علم ماکان وما یکون کے بارے میں گفتگو دستیاب ہے۔ صفحہ ۱۹۶ پر فلاسفہ کے مسئلہ جزا و جزا پر بحث کی گئی ہے اور صفحہ ۱۹۷ پر یہ مسئلہ زیر بحث ہے کہ باری تعالیٰ کا علم قبل مخلوقات فعلی تھا یا وہ کس صورت سے تھا، صفحہ ۱۹۹-۱۹۸ پر حقیقت روح بیان کی گئی ہے۔ صفحہ ۲۰۷ پر ولایت اور شطیحات کے بارے میں بتایا گیا ہے، صفحہ ۲۸۴ پر انبیاء اور اولیاء کی حیات بر زخیہ کے درمیان فرق بتایا گیا ہے۔ صفحہ ۲۹۲ پر عزت نشینی کے بارے میں رہنمائی کی گئی ہے۔ صفحہ ۳۱۳ پر شیخ کے حضور بیٹھنے کا طریقہ بتایا گیا ہے، صفحہ ۳۱۵ پر نفس اور روح کے درمیان فرق واضح کیا گیا ہے۔ صفحہ ۳۲۲ پر مختلف سلاسل کے بارے میں گفتگو کی گئی ہے۔ صفحہ ۳۲۳ پر یہ بتایا گیا ہے کہ متکلمین جو زمان و مکان کو بعد و امتداد موهوم کہتے ہیں اس کا کیا مطلب ہے، مزید براں فلاسفہ کے یہاں خلا کا جو تصور ہے اس پر بھی گفتگو دستیاب ہے، صفحہ

۳۵۰ پر درجات فقربان کئے گئے ہیں، صفحہ ۳۹۲ پر تشبیہ صحیح تنزیہ، تنزیہ مع تشبیہ اور تنزیہ با تشبیہ موضوع گفتگو ہے، صفحہ ۳۹۷ پر یہ گفتگو کی گئی ہے کہ موت و جودی ہے یا عدی۔

اس طرح ”المفوض“ کے چاروں حصص میں بکثرت دینی مسائل کے ساتھ ساتھ تصوف، معاملات تصوف، فلسفہ تصوف، مسلم متکلمین اور مختلف فلسفیانہ خیالات کے بارے میں حضرت امام رضاؑ نے کہیں اجمالاً اور کہیں تفصیلاً باتیں کی ہیں، اور ان ارشادات کی روشنی میں یہ بات باطمینان قلب کہی جاسکتی ہے کہ حضرت فاضل بریلوی رحمۃ اللہ علیہ جہاں بے مثال عاشق رسول تھے، فقیہ کامل فی العصر تھے، باکمال ریاضی داں تھے مستند مفسر قرآن تھے اور قابل فخر محدث تھے وہیں اپنے عصر میں اور اس کے بعد بھی تاج قادریت کا قفل بے بہا تھے اور ہیں جنہیں یقیناً دنیاۓ تصوف کا قابل فخر ورثہ قرار دیا جاسکتا ہے۔

لیکن دم آخر یہ عرض کرنا بھی ضروری ہے کہ جب حضرت مسند فقہ پر جلوہ فرما ہوئے ہیں تو اُس وقت وہ خالص فقیہ نظر آتے ہیں نتیجتاً صوفیاء کے یہاں عام طور پر جو درگزر کا رویہ کام کرتا ہے حضرت اُس کے برعکس ایک بہت سخت گیر محاسب ثابت ہوتے ہیں۔ شاید یہ اس مسند فقہ کا تقاضہ ہے جس نے برصغیر ہندوپاک میں پھیلائے جانے والے لفظ عقائد کا رد کرنے میں کل بھی جان جو حکم میں ڈالی اور آج بھی ذہنی و عملی دشواریاں برداشت کر رہی ہے۔

وما علینا الا البلاغ!!



ملفوظات رضا اور مابعد الطبیعیاتی نظریات

الفاظ۔ امام احمد رضا کی زبان سے ادا ہوئے ہوں یا ان کے قلم سے لکھے ہوں، ان کا ہر لفظ معتبر ہے اور ایسا معتبر و مستند ہے کہ عطر بیڑ بھی ہے اور نور بار بھی! ان کے ہر ہر لفظ سے حق و صداقت کی روشنی بھی منعکس ہوتی ہے اور عقیدہ و ایمان کی خوشبو بھی مچلتی ہے۔ امام احمد رضا کے ہر ہر لفظ میں علم و حکمت اور معنی کا ایک جہان آباد ہے۔

درجنوں عقلی اور عقلی علوم و فنون پر رقم کردہ ان کی تصانیف کا تو جواب ہی نہیں۔ ہر ہر تصنیف کے لفظ لفظ اور سطر سطر سے ان کے علمی تبحر، ان کی عبقریت، تحقیقی آن بان، تجدیدی شان اور مصطفیٰ ﷺ عشق و عقیدت کے ان گنت جلوے بہار دکھاتے نظر آتے ہیں۔

امام احمد رضا کا کمال تو یہ ہے کہ ان کے ملفوظات بھی علم و تحقیق، شان ادبیت اور جمال ایمانیات کے آئینہ دار اور شاہکار ہیں۔ امام احمد رضا کے ملفوظات، فقہی و علمی نکات، ادبی، فنی، ریاضیاتی اور سائنسی نظریات، امور تصوف، رسول کو نین ﷺ کے فضائل و مناقب، صحابہ و اولیاء اور علماء کے تذکرے، سلاطین اور ممالک کے واقعات اور حالات، بھانت بھانت کے مضامین و موضوعات۔ بس یوں سمجھئے کہ معلومات کا خزانہ و گنجینہ ہیں اور لاریب ایہ ”مسلمانان عالم کیلئے ایک اعلیٰ ترین دستور العمل“ ہے جبکہ عالم یہ ہے کہ یہ ملفوظات محض دو سال چند ماہ ہی کے ہیں۔ بقول پروفیسر ڈاکٹر مختار الدین احمد صاحب مدظلہ العالی سابق صدر شعبہ عربی علی گڑھ مسلم یونیورسٹی، علی گڑھ، ”اگر ۸، ۱۰ سال کے بھی ملفوظات مرتب کیے جاتے تو اس میں کوئی

شب نہیں کہ اس کی جلد میں علوم و فنون کی مختصر سی دائرۃ المعارف پہنچا تیں۔“ (ماہنامہ جہانِ رسد، لاہور۔ اگست، ستمبر ۱۹۹۳ء)

امام احمد رضا کے یہ ملفوظات بنام ”الملفوظ“ ۱۳۳۸ھ/۱۹۱۹ء مرحب ہو کر منظر عام پر آئے۔ اس کا تاریخی نام ذر وینہ میں خود اعلیٰ حضرت امام احمد رضا نے ”الملفوظ“ رکھا۔ ذر وینہ کے حساب سے ”الملفوظ“ کے اعداد ۱۳۳۸ بنتے ہیں۔ امام احمد رضا کے ملفوظات کے جواز ہے پر لکھا تو گیا ہے مگر بہت ہی کم۔ زیادہ تر تاثرات اور اظہار خیالات ہی کے طور پر لکھا گیا ہے۔ راقم نے ملفوظات رضا کے نثری حسن پر بھی لکھا ہے جو کئی سال قبل ”جہانِ رضا“ لاہور میں شائع ہو چکا ہے اور اس مضمون کی پسندیدگی پر عزت مآب پروفیسر ڈاکٹر محمد الدین احمد صاحب نے راقم کو خط بھی لکھا تھا۔

راقم نے اپنے مقالہ ”امام احمد رضا اور علم طبیعیات“ (جو کتابی شکل میں شائع ہو چکا ہے) میں بھی ملفوظات میں پیش فرمودہ طبیعیاتی نظریات کے حوالے دیئے ہیں۔

راقم کا زیر نظر مضمون ملفوظات میں شامل مابعد الطبیعیاتی نظریات سے متعلق ہے۔ ”علم مابعد الطبیعیات“ سے مراد ہے ”الہیات“ یعنی اللہ تعالیٰ کی ذات و صفات کا علم۔ اللہ رب العزت واجب الوجود ہے، وحدۃ لا شریک ہے، جسم و جسمانیات، جہت، زبان و مکان اور ہر نقص و خطا سے منزہ و مبرا ہے، اس کی صفات بھی قدیم ہیں وغیرہ وغیرہ۔ یہ علم اسلامی عقائد کا اصل الاصول ہے اور ہر مسلمان مرد و عورت کے لیے قرآن و حدیث سے ثابت اللہ تعالیٰ کی ذات و صفات کے علم سے واقفیت اور ان پر اٹل عقیدہ لازم و واجب ہے۔

ملفوظات میں امام احمد رضا نے مسئلہ ”وحدۃ الوجود“، ”اللہ تعالیٰ کیلئے ظلم یا کسی بھی طرح کا نقص محال ہیں“۔ لفظ اللہ مرکب ہے یا مفرد“۔ تنزیہ مع تشبیہ بلا تشبیہ نیز انہیں سب کے تعلق سے ”وقت و زمانہ“ اور ”جز و لا تجزئ“ وغیرہ پر بھی روشنی ڈالی ہے۔

(۱) **وحدۃ الوجود کی تعریف:** امام احمد رضا فرماتے ہیں: ”وجود ایک اور موجود

ایک ہے باقی سب اس کے ظل ہیں۔“ (حصہ اول ص ۱۲۹)

مزید ارشاد فرماتے ہیں: ”وجود سستی بالذات واجب تعالیٰ کیلئے ہے۔ اس کے سوا جتنی

موجودات ہیں اس کی غلطی پر تو ہیں تو حقیقتہً وجود ایک ہی ٹھہرا۔“ (حصہ اول ص ۸۰)
اس مسئلہ کی وضاحت میں امام احمد رضا نے کئی مثالیں بیان فرمائیں جن میں سے ایک
مثال اس طرح ہے:

”روشنی بالذات آفتاب و چراغ میں ہے، زمین و مکان اپنی ذات میں بے نور ہیں مگر
بالفرض آفتاب کی وجہ سے تمام دنیا منور اور چراغ سے سارا گھر روشن ہوتا ہے۔ ان کی روشنی
انہیں کی روشنی ہے۔ ان کی روشنی ان سے اٹھالی جائے وہ بھی تاریک محض رہ
جائیں۔“ (ایضاً ص ۸۰)

امام احمد رضا نے اس سخت مشکل اور پیچیدہ مسئلہ کو آفتاب اور چراغ کی روشنی کی مثال
دے کر جس طرح مختصر مگر جامع انداز میں سمجھایا ہے وہ آپ کیلئے نور البصیرت پر دال ہے۔
(۲) **جز ولا ینجزی کا مسئلہ:** امام احمد رضا نے جز ولا یتجزیٰ پر تفصیلی بحث ”الکلمۃ
الہیہ“ میں کی ہے نیز ”فوز مین در حرکت زمین“ میں بھی اس پر روشنی ڈالی ہے۔

امام احمد رضا سے اس کی بابت سوال کیا گیا کہ: ”فلاسفر کہتے ہیں کہ جز ولا یتجزیٰ باطل
ہے۔ اگر باطل مانا جائے اور ہیولی اور صورت کی قدامت باطل کر دی جائے تو اسلام کے
نزدیک اس میں کیا برائی ہے؟“

جواب میں ارشاد فرمایا: ”اگر جز ولا یتجزیٰ نہ مانا جائے تو ہیولی اور صورت کے قدم کا
راستہ کھلے گا۔ ان دلائل فلاسفہ کا اٹھانا پھر طویل و عریض مباحث چاہئے اس لیے ہمارے علماء
نے اس کو مرے ہی سے رد فرمایا۔ گربہ کشتن روز اول باید۔ دین اسلام میں ذات و صفات الہی
کے سوا کوئی شے قدیم نہیں۔ رب العزت فرماتا ہے بدیع السموات والارض۔ نیا پیدا فرمانے
والا زمین اور آسمان کا۔ اور حدیث میں ہے کان اللہ ولم یکن معہ شیئی۔ ”ازل میں اللہ تھا
اور اس کے ساتھ کچھ نہ تھا۔“ غیر خدا کسی شے کو قدیم ماننا بالاجماع کفر ہے

[حصہ دوم ص ۱۸۹]

”جز ولا یتجزیٰ“ سے مراد نہ تقسیم ہونے والا جز (Indivisible Part) لیا گیا ہے۔
اسے جوہر یا ایٹم (Atom) کا بھی نام دیا جاتا ہے۔ اگر ”فوز مبین“ اور ”الکلمۃ الہیہ“

میں جزو الاستحزائی کی بحث کا تفصیلی جائزہ موجود اٹمی تھیوری (Atomic Theory) کی روشنی میں لیا جائے تو امام احمد رضا کے اس نظریہ کو موجودہ جوہری نظریہ کے ماہرین پر فوقیت اولیت دی جاسکتی ہے۔

(۳) **زمانہ اور وقت کی بحث:** بلاشبہ اللہ رب تبارک و تعالیٰ اور اس کی تمام صفات قدیم ہیں اور زمانہ حادث۔ امام احمد رضا "زمانہ اور وقت" کے متعلق کیسا مدلل اور ایمان افروز جواب عطا فرماتے ہیں، ملاحظہ کیجئے:

ارشاد ہوتا ہے

”وقت کس چیز کا نام ہے۔ وقت ہے ہی نہیں۔ اصل یہ ہے کہ اللہ تعالیٰ نے ہم کو زمانے اور جہت میں گھیر دیا۔ کسی چیز کو بغیر زمانے کے نہیں سمجھ سکتے۔ رب العزۃ زمانے سے پاک ہے مگر بولتے ہیں وہ ازل میں بھی ایسا ہی تھا جیسا اب ہے اور ابد تک ایسا ہی رہے گا، تھا اور ہے اور رہے گا۔ یہ سب زمانے پر دلالت کرتے ہیں اور وہ زمانے سے پاک اور حدوث جو ہیں فی الحقیقت وہ بھی زمانے سے جدا ہیں مگر ان کا زمانے سے جدا ہونا عقل بتائے گی اور کس ذریعہ سے معلوم نہ ہوگا

[(حصہ چہارم ۳۷۶)]

لفظ ”اللہ“ مرکب ہے یا ہرہ: لفظ ”اللہ مرکب ہے یا مفرد“ کی بحث میں امام احمد رضا کی صرف دُعاؤں میں مہارت کا بھی اظہار ہوتا ہے نیز اسی بحث میں حضور صلی اللہ علیہ وسلم کو بارگاہ الہیہ کا وسیلہ عظمیٰ بھی ثابت کر دیا ہے اور واضح کر دیا ہے کہ حضور صلی اللہ علیہ وسلم ہی ”نور الہ“ اور ”مکونین عالم کی اصل“ ہیں۔

اس سوال ”اللہ کا لفظ مرکب یا مفرد“ کے جواب میں ارشاد فرماتے ہیں: ”مشہور یہ ہے کہ ال تعریف اور الہ سے مرکب ہے، ہمزہ کی حرکت لام کو دے کر اس کو حذف کر دیا اور لام کو لام میں ادغام کر یا لفظ اللہ ہو گیا مگر مجھے دوسرا قول پسند ہے کہ لفظ اللہ مرکب نہیں بلکہ ہیجئت کذاً ایہ علم ہے ذات باری کا کہ جس طرح اس کی ذات غیر مرکب ہے اسی طرح اس

کا نام بھی غیر مرکب ہونا چاہئے اور ان کا موجد اس کا طرز استعمال بھی ہے کہ وقتِ عدا اسس کا
 الف نہیں گرتا یا اللہ میں ایسا نہیں ہوتا کہ ہمزہ اور الف گر کر یا لام میں مل جائے۔ اگر لام
 قریف ہوتا تو ضرور ایسا ہوگا۔ کہ اس کا ہمزہ وصلی ہوتا ہے اور منادئی بیامعرف بالام کے پہلے
 ایسا زیادہ کرتے ہیں، یہاں حرام ہے اور اگر معنی کا تصور کر کے ہو تو کفر ہے۔ ایسا کے معنی
 ہوتے ہیں ایک مبہم ذات جس کا بیان آگے ہے۔ وہاں ابہام کیسا، وہ تو اعراف العارف ہے
 ہرے کو تعین تو وہیں سے عطا ہوتی ہے۔“ (حصہ چہارم ص ۳۸۰)
 آگے پھر فرماتے ہیں:

وہ تو اس قدر ظاہر ہے کہ اس کا بے غایت ظہور وہی سبب ہو گیا اس
 کے بے نہایت بطورن کا قاعدہ ہے کہ شے جب تک ایک حد متعاد تک
 ظاہر رہتی ہے مرئی ہے اور جب اس حد سے گزرتی ہے نظر نہیں آتی۔
 آفتاب طلوع کے بعد کچھ بخارات سحابات وغیرہ میں ہوتا ہے پوری
 طرح نظر آتا ہے، خوب اچھی طرح اس پر نگاہ جم سکتی ہے اور جتنا بلند
 ہو جاتا ہے نگاہ میں خیرگی آتی جاتی ہے یہاں تک کہ جب بالکل نصف
 النہار پر آ جاتا ہے نگاہ کی مجال نہیں کہ اس پر جم سکے مگر پھر بھی اس کا ظہار
 ایک حد ہی تک ہے اس لیے اگرچہ ہم اس کو دیکھ نہیں سکتے پھر بھی اس کی
 روشنی سے مستفید ہو سکتے ہیں۔ چودہویں شب کو جب آفتاب ہم سے
 بالکل پوشیدہ ہو جاتا ہے کسی کی طاقت نہیں کہ آفتاب سے روشنی لے
 سکے۔ اس وقت ماہتاب، آفتاب اور اہل زمین کے درمیان متوسط ہو کر
 آفتاب ہی سے نور لیتا ہے اور اہل زمین کو نور پہنچاتا ہے جو چاہے کہ اس
 ماہتاب سے نور نہ لوں گا بلکہ آفتاب ہی سے لوں گا ہرگز نہیں لے سکتا۔“

بصیرہ: سبحان اللہ، الحمد للہ۔ کس طرح دلیل عقار اور منطقیانہ بحث کی روشنی میں
 حضرت امام احمد رضا آقا حضور علیہ السلام کو بارگاہ ایزدی کا وسیلہ اور نور الہ ثابت کرتے ہیں اور
 اس طرح اصل تکوین عالم!

آج دیکھئے اسی بحث میں امام احمد رضا سرکار ابد قرار علیہ السلام کو رب عظیم کی نعمت کا جام بھی ثابت کرتے ہیں۔ ملاحظہ کیجئے۔ فرماتے ہیں:

”بلا تشبیہ ذات باری تعالیٰ بے حد ظاہر تھی اور اسی سبب سے بیحد باطن تھی۔ تمام موجودات میں اس سے مستفید ہونے کی استعداد بھی نہ تھی اس لیے اللہ تعالیٰ نے ایک ماہتاب نبوت بنایا کہ آفتاب الوہیت سے منور ہو کر تمام مخلوقات کو منور کر دے۔

عرب تک پھیلی ہے تاب عارض
یوں چسکتے ہیں چسکنے والے

جو چاہے کہ بغیر ویلے اس ماہتاب رسالت صلی اللہ علیہ وسلم کے کچھ حاصل کر لوں وہ خدا کے کرم میں نقب لگانا چاہتا ہے۔ بغیر اس توسل کے کوئی نعمت، کوئی دولت کسی کو نہیں مل سکتی ہے۔ جس سے تمام عالم منور و موجود ہے۔ وہ نہ ہو تو عام عالم پر تاریکی عدم چھا جائے۔ وہ قسریں رسالت سیدنا محمد رسول اللہ صلی اللہ علیہ وسلم ہیں۔ علمائے کرام فرماتے ہیں حوصلی اللہ تعالیٰ علیہ وسلم خزانة السرو موضع نفوذ الا مرجع الخزان کرمه وموا تدنعه طوع ید به يعطى من يشاء ويمنع من يشاء لا ينقد امر الا منه ولا ينقد خير الا عنه۔ حضور اقدس صلی اللہ علیہ وسلم خزانہ سرا الہی اور جائے نفاذ حکم خدا ہیں۔ رب العزّة جل جلالہ نے اپنے کرم کے خزانے، اپنی نعمتوں کے خزان حضور کے قبضے میں کر دیئے۔ جو چاہیں اور جس کو چاہیں نہ دیں۔ کوئی حکم نافذ نہیں ہوتا مگر حضور کے دربار سے، کوئی نعمت، کوئی دولت کسی کو کبھی نہیں ملتی مگر حضور کی سرکار سے صلی اللہ علیہ وسلم۔ یہی معنی ہیں انما انا قاسم واللہ یعطی۔ جزا ہی نیست کہ میں ہی بانٹنے والا ہوں اور اللہ دیتا ہے۔

وہ نہ تھا تو باغ میں کچھ نہ تھا، وہ نہ ہو تو باغ ہو سب فنا

وہ ہے جان، جان سے بقاء وہی بن ہے، بن سے ہی بار ہے

(حصہ چہارم ص ۳۸۰-۳۸۱)

یس کہملہ شن اور متشابہہ کی بحث: قرآن کریم میں اور حدیث پاک میں اللہ جل جلالہ کیلئے ”استواء، ید، نزول“ وغیرہ کے الفاظ آتے ہیں لیکن ان سے ہرگز مراد

نہیں کہ اللہ بیضا ہوتا ہے، یا اترتا ہے یا اس کے ہاتھ ہیں جیسے کے انسانوں کے۔ اللہ دیکھتا سنتا ہے لیکن بغیر کان اور آنکھ کے۔ وہ جسم سے، جہت و مکان و زمان و غیرہ سے پاک ہے۔ اب ملاحظہ کیجئے کہ ان سب کے تعلق سے اعلیٰ حضرت امام احمد رضا کیسی نفیس و جلیل بحث فرماتے ہیں اور ایسے نازک و پیچیدہ مسائل کی کیسی شاندار اور ایمان افروز تشریح و توضیح کرتے ہیں۔ فرماتے ہیں:

”جس آیت کو اس کے ظاہری معنی پر حمل کرنے سے کوئی عقلی استحالہ لازم آتا ہو وہ متشابہ ہے۔ ید اللہ فوق اید بہم کے معنی ظاہر اگر لیں تو اس کا ہاتھ مانا اور جب ہاتھ ہو تو جسم بھی ہوا اور ہر جسم مرکب اور مرکب اپنے وجود میں اپنے ان اجزاء کا محتاج ہے جن سے وہ مرکب ہے جب تک وہ موجود نہ ہو لیں یہ موجود نہیں ہو سکتا تو خدا کا محتاج ہونا لازم آیا اور ہر محتاج حادث اور کوئی حادث قدیم نہیں اور جو قدیم نہ ہو وہ خدا نہیں ہو سکتا تو سرے سے الوہیت کا ہی انکار ہو گیا اس لیے ثابت و ا کہ ید اللہ فوق اید بہم محکم نہیں متشابہ ہے اور لیس کمثلہ محکم ہے۔“ (حصہ چہارم ص ۳۷۶-۳۷۷)

مزید ارشاد فرماتے ہیں: ”تشبیہ محض کفر ہے اور تنزیہ محض گمراہی اور تنزیہ مع تشبیہ بلا تشبیہ عقیدہ حقہ اہلسنت ہے۔“ (ایضاً ص ۳۷۸)

”لیس کمثلہ شئی“ کی بابت فرماتے ہیں:

لیس کمثلہ شئی انہو السميع البصير، یہ تنزیہ مع تشبیہ بلا تشبیہ ہے۔ تشبیہ محض تو یہ ہوتی کہ وہ ہماری ہی طرح ایک جسم من الاجسام۔ اس کے کان، آنکھ، ہماری ہی طرح گوشت پوست سے مرکب ہیں وہ انہیں سے دیکھتا سنتا ہے اور یہ کفر ہے اور تنزیہ محض ہے کہ دیکھنے سننے میں اس کو بندوں سے مشابہت ہوتی ہے۔ لہذا اس سے بھی انکار کر دیا جائے کہ ہم نہیں کہہ سکتے کہ خدا دیکھتا سنتا ہے یہ کچھ اور

صفات ہیں جن کو دیکھنے سننے سے تعبیر کیا گیا ہے اور یہ گمراہی ہے۔ اصل عقیدہ یہ ہے کہ لبس کھٹلہ مشنی۔ یہ تنزیہ ہوئی کہ اس کی مثل کوئی شئی نہیں اور نہ حواسیع البصیر۔ تشبیہ ہوئی اور جب دیکھتے سننے کو بیان کیا کہ اس کا دیکھنا آنکھ کا، سنا کان کا محتاج نہیں وہ بے آلات کے دیکھتا سنا ہے یہ نفی تشبیہ ہے کہ بندوں سے جو وہم مشابہت ہوتا اس کو مبرا دیتا تو ما حصل وہی نکلا تنزیہ مع تشبیہ بلا تشبیہ

(حصہ چہارم ص ۳۷۸)

بصرہ: "المعتقد المنتقد" سیف اللہ المسلمول حضرت علامہ شاہ فضل رسول قادری بدایونی قدس سرہ کی تصنیف لطیف (بزبان عربی) پر حضرت امام احمد رضا نور اللہ مرقدہ نے جو عربی میں حاشیہ لکھا ہے اس کا نام ہے "المعتقد المستند"، "المعتقد المنتقد" اور "المعتقد المستند" دونوں کا ترجمہ حضرت تاج الشریعہ علامہ اختر رضا خاں صاحب قبلہ ازہری بریلوی نے اردو میں کیا ہے۔ کتاب "المعتقد المنتقد" میں جہاں حضرت علامہ فضل رسول علیہ الرحمہ لکھتے ہیں کہ:

"اور یونہی کتاب وسنت کے مقابہات کا اس کے ظاہری معنی پر جاری ہونا۔ اللہ تبارک وتعالیٰ کے حق میں محال ہے جیسے کی است واء، انگلی، ہاتھ، پیر، داہنا ہاتھ اور نزول وغیرہ اور سلف و خلف اس بات پر متفق ہیں کہ اللہ تبارک وتعالیٰ ان کے ظاہری معنی سے مستنہ ہے۔" (ص ۱۱۳-۱۱۴)

وہاں حاشیہ میں امام احمد رضا فرماتے ہیں

:"(اقول) اور تمہارے اوپر یہاں ایک بار یکی کی طرف متوجہ ہونا واجب ہے اور وہ یہ ہے کہ ظاہر پر جاری کرنا کبھی بولا جاتا ہے اور مراد اس سے وہ ظاہر ہوتا ہے جو ہمیں مفہوم ہوتا ہے، ہمارے ذہنوں کا تضاد اسی سے موافق ہوتا ہے جو ہم اپنے آپ میں اور اپنے جیسوں میں پاتے ہیں یعنی گوشت اور ہڈی کا ہاتھ اور انگلی، لمبائی، چوڑائی اور موٹائی

والی اور تجزی اور ترکیب والی۔ ہم یہ ایمان لاتے ہیں کہ اللہ تعالیٰ کا ہاتھ ہے جو اس کے لائق ہے جیسا کہ نص یہ معنی دیتی ہے اور ہم یہ نہیں کہتے کہ یہ بھی قدرت ہے جیسے کہ قول احل تاویل نے اختیار کیا ہے لیکن ہم یہ ایمان لاتے ہیں کہ اللہ تعالیٰ کا یہ جسمیت اور ترکیب سے اور حسیلی کی مشابہت سے منزہ ہے اور اس سے وراہ ہے کہ عقل یا وہم اس کا احاطہ کرے بلکہ وہ اس کی صفات قدیمہ قائمہ بذات کریمہ سے ایک صفت ہے جس کے معنی کا ہم کو علم نہیں اور یہی ائمہ معتقدین کا مسلک ہے اور یہی مختار معتمد واضح حق ہے اور یہی معنی ہے تشبیہ اور تنزیہہ کو اکٹھا کرنے کا جس کا قول کیا جاتا ہے تو تنزیہہ حقیقت اور تشبیہہ لفظ میں ہے۔ اللہ تبارک و تعالیٰ کا قول "لیس کمثلہ شیئ" (کوئی شے اس کے مثل نہیں)۔ کنز الایمان) تو بے شک اس فرمان نے حقیقت کی تنزیہہ فرمائی پھر "وصواسیع البصیر" اور (وہی ہے سننا دیکھتا) فرما کر لفظ میں تشبیہ کا فائدہ دیا اور یہ اس وجہ سے ہے کہ اللہ تبارک و تعالیٰ کی صفات میں سے کسی صفت میں اور مخلوق کی صفات میں نام کی شرکت کے سوا کوئی شرکت نہیں اور اللہ ہی کیلئے بلند عبادت ہے۔ " (المعتقد المنعقد مع المعتقد المستند ص ۱۱۴)

ملفوظات رضا (المملفوظ) واقعی ایک دائرۃ المعارف ہے۔ ضرورت ہے کہ اس پر بھی تحقیق و جائزہ کے امور انجام دیئے جائیں۔



مولانا سید شاہ محمد صباح الدین چشتی منعمی ابوالعلائی،
خانقاہ چشتیہ منعمیہ ابوالعلائیہ، ررام ساگر، گیا، بہار

امام احمد رضا اور الوظیفۃ الکریمہ

ادعیہ وظائف کی کتابیں ترتیب دینا علمائے و صوفیاء کے درمیان مسیحاں میں رائج رہا ہے۔ انہوں نے قرآن و حدیث کی روشنی میں ادعیہ و وظائف کے مجموعے ترتیب دئے ہیں۔ تا کہ امت محمدیہ اسے پڑھ کر مستفید ہو سکے۔ اس سلسلہ میں بہت سے علماء و محدثین بھی ہیں اور صوفیاء بھی ہیں۔ بہت سے محدثین نے قرآنی آیات و احادیث رسول ﷺ سے ان ذکر کے دعاؤں کو یکجا کر دیا تا کہ اس کے ذریعہ قرآن و سنت کے انوار و تجلیات اکساب کئے جا سکیں۔ بعض صوفیہ کرام نے اپنے مکاشفات و الہامات کی بنا پر مجموعہ وظائف ترتیب دیا ہے۔ ان میں سے چند تصنیفات و تالیفات جنہیں صوفیاء، علماء و محدثین نے ترتیب دیا ہے وہ الہامی ہیں، اور آیات و احادیث سے ماخوذ وظائف و ادعیہ جمع کی گئی ہیں:

۱۔ دعائے حزب البحر: امام طریقت قطب الاقطاب حضرت شیخ سید ابوالحسن ثناء اللہ رحمۃ اللہ علیہ (۱۷۵۶ھ - ۱۸۵۶ھ) کو حضور شہنشاہ کونین ﷺ نے مراقبہ میں تعلیم فرمایا جس میں قرآن و حدیث میں مذکور الفاظ دعا ہیں ساتھ ہی اس میں اسمائے الہیہ بھی مذکور ہیں۔ بعض بزرگوں نے فرمایا ہے کہ اس میں اسم اعظم بھی مذکور ہے۔ فریضہ حج ادا کر کے آپ جب جدہ پہنچے تو آپ اپنے ساتھیوں سے جہاز طلب کیا۔ ان لوگوں نے بہت تلاش کیا مگر صرف ایک جہاز ہی مل سکا اور وہ بھی ایک بوڑھے نصرانی کا۔ اسی پر سوار ہو گئے۔ لنگر اٹھایا گیا اور جدہ کی عمارتوں سے گذرے تو باد مخالف چلنا شروع ہو گئی۔ جس کی وجہ سے وہ وہیں ٹھہرے رہے اور ایک جمعہ جدہ کے نزدیک جہاں سے جدہ کی پہاڑیاں نظر آتی تھیں ٹھہرے رہے۔ بوڑھا

نصرانی اور اس کا بیٹا دونوں نے شیخ پر طعنہ زن ہوئے کہ ہم یہاں باد مخالف میں گھر گئے ہیں۔ شیخ نے یہ سن کر آپ نے رجوع الی اللہ فرمایا تو یہ حزب الہام ہوئی۔ آپ نے پڑھنا شروع کیا اور جہاز راں کو فرمایا کہ لنگر اٹھا لے اس نے کہا کہ اگر لنگر اٹھایا تو باد مخالف کی وجہ سے جہاز فوراً جدہ پہنچ جائے گا۔ آپ نے فرمایا کہ لنگر اٹھا اور قدرت الہی کا معائنہ کر۔ بالآخر لنگر اٹھایا گیا۔ اور باد موافق اس زوروں سے چلنا شروع ہوئی کہ جہاز کی راسیاں میخوں سے نہ کھل سکیں انہیں کاٹنا پڑا پھر تیزی کے ساتھ بہ آرام و عافیت منزل مقصود پر پہنچ گئے۔ یا علی یا عظیم سے بیدہ ملکوت کل شیء تک بحالت مراقبہ القا ہوئی۔ جب طوفان کا رخ مڑ گیا تو شیخ نے کھیمچ پڑھ کر انصرنا سے شیء قدیر تک دعا پڑھی اور اپنے ساتھیوں سے کہا کہ جس طرح بفضل الہی ہمارا جہاز طوفان سے بچ کر نکل گیا اسی طرح کوئی مومن اگر پڑھے گا تو وہ بھی اپنا جہاز مصیبتوں سے نکال کر سائل عافیت تک پہنچا لے گا۔

۲۔ دلائل الخیرات و شوارق الانوار فی ذکر الصلوٰۃ والسلام علی النبی المختار ابو عبد اللہ محمد بن سلیمان الجزولی سلمانی علیہ الرحمۃ (۱۳۰۳ھ - ۱۳۶۵ھ) کی تصنیف ہے جو درود و سلام کا مجموعہ ہے۔ ایک مرتبہ آپ وضو فرمانے کے لئے کنویں کے پاس آئے کہ پانی نکال کر وضو کریں مگر وہاں پانی نکالنے کے لئے کوئی چیز مہیا نہیں تھی۔ آپ وہاں کھڑے کھڑے یہی سوچ رہے تھے کہ ایک لڑکی اونچی جگہ سے یہ منظر دیکھ رہی تھی آپ کا نام پوچھا۔ نام سن کر کہنے لگی کہ آپ وہی شخص ہیں جن کی تعریف ہر جگہ ہو رہی ہے آپ کا شہرہ ہر طرف ہے اور صرف اتنی سی بات سے پریشان ہیں۔ کہ پانی کیسے نکالا جائے پھر اس نے اپنا عاب اس کنویں میں ڈال دیا اس کنویں کا پانی ابل کر کنویں سے باہر نکل گیا۔ آپ نے وضو کیا پھر پوچھا کہ تمہیں قسم ہے کہ مجھے بتاؤ یہ تمہیں یہ مقام کیسے حاصل ہوا۔ اس نے کہا کہ مجھے اس ذات گرامی پر کثرت سے درود پڑھنے سے حاصل ہوا کہ جب آپ جنگل میں سے گذرتے تو وحشی جانور تک آپ کے دامن کرم سے لپٹ جاتے تھے۔ تو علامہ جزولی فرماتے ہیں کہ میں قسم کھا لیا کہ اب حضور صلی اللہ علیہ وسلم پر درود و سلام پڑا ایک کتاب لکھوں گا۔ اور آپ نے دلائل الخیرات لکھی۔ اسنادوں کو حذف کر کے احادیث سے اخذ کر کے جمع کیا۔ پھر آپ نے اس لڑکی کا وہ درود ویر بھی اس میں تحریر فرمایا۔

۳۔ الصلوۃ القدسیۃ یہ غوث پاک کے مرشد حضرت مخدوم ابوسعید مبارک محدث دہلی علیہ الرحمۃ والرضوان کا ترتیب دیا ہوا ہے۔ یہ ہفتہ کے دنوں میں منقسم درود و سلام کا مجموعہ ہے۔ یہ مجموعہ درود و سلام آپ نے غوث پاک کے لئے ترتیب دیا تھا۔ جب غوث پاک کثرت عبادت سے کافی نحیف و زار ہو گئے تھے۔ تو آپ نے ان کی صحت کے لئے یہ مجموعہ درود و سلام ترتیب دیا تھا۔ یہ ایک الہامی ترتیب ہے۔

۴۔ حصن حصین من کلام سید المرسلین صلی اللہ علیہ وسلم علامہ ابن جزری (متوفی ۸۳۳ھ/۱۴۲۹ء) کی یہ کتاب وظائف و ادعیہ کا مجموعہ ہے مگر طرز تحریر یہ ہے کہ احادیث کو ہی تحریر کر دیا ہے۔ جس کی وجہ سے اس کتاب کی حیثیت مجموعہ احادیث کی بھی ہے۔ صوفیا کرام کے نزدیک یہ کتاب بطور وظیفہ رائج ہے۔ اب اس کا ترجمہ بھی دستیاب ہے۔

۵۔ قصیدہ بردہ شریف علامہ محمد بن سعید بن حماد الصنعاجی البوصیری (۶۰۸ھ) نے تحریر کیا ہے۔ امام بوصیری سخت بیمار تھے۔ آپ پر فالج کا حملہ ہوا تھا جس کی وجہ سے آپ کا نصف جسم مفلوج ہو گیا تھا۔ علاج و معالجہ کرایا گیا مگر کوئی فائدہ نہیں ہوا۔ آخر آپ نے نہایت مایوسی کے عالم میں رسول اللہ ﷺ کی شان میں قصیدہ لکھنا شروع کیا جب آپ قصیدہ مکمل فرما لیتے ہیں تو آپ سوتے ہیں تو رسول کریم ﷺ کی زیارت سے شرفیاب ہوتے ہیں۔ اور آقا ﷺ نے آپ کو چادر عنایت فرمائی اور آپ کے کاندھے پر رکھ دی آنکھیں کھلیں تو دیکھا کہ وہ چادر مبارک ان کے جسم پر پڑی ہے اور آپ کا مفلوج جسم مکمل صحت یاب ہو چکا ہے۔ اسی وجہ اس قصیدہ کو قصیدہ بردہ کہا جاتا ہے۔ بردہ کے معنی ہیں چادر کے۔

۶۔ الدعوات الکبیر امام بیہقی (۳۸۳ھ-۵۸۰ھ) کی تصنیف ہے اس میں امام تائی نے ادعیہ و وظائف پر مشتمل احادیث تحریر فرمائی ہے۔ جو امت پر آپ کا بڑا احسان ہے۔ یہ ضخیم دو جلدوں میں ہے۔

۷۔ درود لکھی محمود غزنوی علیہ الرحمۃ (۱۰۰۹ء-متوفی ۱۰۳۰ء) زبردست عاشق رسول تھے۔ فرط محبت و عقیدت سے وہ روزانہ لاکھ بار درود شریف پڑھا کرتے تھے۔ جس کی وجہ سے سلطنت کے کام میں سخت خلل اور فتور عظیم برپا ہونے لگا۔ رسول کائنات ﷺ کو

نواب میں دیکھا کہ آپ علیؑ نے ارشاد فرمایا کہ اسے محمود! اس درود شریف کو ہر روز بعد نماز فجر ایک مرتبہ پڑھا کر لاکھ درود کا ثواب ملے گا اور میری محبت میں بھی کامل ہوگا۔ لہذا اس کے بعد یہ درود ایک مرتبہ پڑھنا شروع کیا اور مملکت کے انتظام میں حسن و خوبی بھی پیدا ہو گئی۔

۸۔ حزب الادعیہ یہ حضرت سیدنا محمد قادری انجھری (۸۱۰ھ - ۹۳۰ھ) کا تصنیف کردہ حزب ہے۔ آپ جب مدینہ رسول میں مواجد شریف میں حاضر ہوئے تو آقا کا فیضان اس زور کا ہوا کہ آپ زمین پر لوٹ پوٹ کرنے لگے۔ اور اور منہ سے کف نکلنے لگا۔ پھر آپ کی زبان سے یہ اشعار نکلنے لگے۔

سقانی سیدی کو نر زلالا

اعطانی روح جلدی لسی وصالا

پھر آپ نے وہیں روضہ رسول کے پاس اسی الہامی طور پر ”حزب الادعیہ“ کی ترتیب دی۔

۹۔ مظہر اسرارات یہ حضور خواجہ بہار سیدنا سید شاہ عطا حسین علیہ الرحمۃ والرضوان (۱۲۳۲ھ - ۱۳۱۳ھ) نے ایک کتاب تصنیف فرمائی جس میں روز و شب اور ہفتہ کے دنوں آپ کے معمولات، اذکار و اشغال وغیرہ ترتیب دیے ہیں۔ جس میں آیات و احادیث سے ماخوذ ادعیہ و وظائف اور اپنے پیروں سے مروی وظائف اور الہامی وظائف بھی اس میں شامل ہیں۔

۱۰۔ وظائف فیروزی یہ مرید و خلیفہ خواجہ بہار حضرت سید شاہ عطا حسین، حضرت سید شاہ فیروز الدین عرف شاہ ندرت حسین علیہ الرحمۃ کی تالیف ہے۔ آپ نے الہامی طور پر اسے ترتیب دیا ہے مگر اس میں آیات و احادیث سے مستفاد ادعیہ و وظائف ہیں۔

الوظیفۃ الکریمہ:

یہ رسالہ وظائف و دعاؤں پر مشتمل ہے۔ جو اعلیٰ حضرت مولینا احمد رضا خان علیہ الرحمۃ کے افادات و معمولات میں سے ہے۔ جس میں صبح کے، شام کے پنجوقتہ نمازوں کے بعد ہر وقت کے علیحدہ علیحدہ وظائف لکھے گئے ہیں۔ اس کی ترتیب و جمع کا کام حجت الاسلام حضرت مفتی حامد رضا خان علیہ الرحمۃ نے کیا ہے۔ جس کا ایک حصہ اعلیٰ حضرت علیہ الرحمۃ نے ترتیب

دیا ہے جس پر اعلیٰ حضرت کا دستخط مثبت ہے اور دوسرا حصہ ہے جس پر حضور مفتی اعظم ہند مصلیٰ رضا خان علیہ الرحمہ کا دستخط مثبت ہے۔ اور اس کے علاوہ بھی اور ادعیہ دو وظائف تحریر ہیں حقیقت یہ ہے کہ وہ تمام فاضل بریلوی علیہ الرحمہ ہی کے افادات سے ہوں گے۔ اس میں جو دعائیں اور وظائف درج ہیں وہ احادیث وغیرہ سے ہی ماخوذ ہیں۔ اگر ان ادعیہ کے ضمن میں ان احادیث و آیات کو مع تخریج بھی ذکر کر دیا جائے جن سے یہ دعائیں ماخوذ ہیں تو اس رسالہ کا استناد اور بڑھ جائے گا۔

ایک جملہ تمہید کے حاشیہ پر علامہ حامد رضا خان علیہ الرحمہ نے لکھا ہے: ”حضور پر نور سیدنا اعلیٰ حضرت قبلہ رضی اللہ تعالیٰ عنہ نے بطور تمہید کچھ تحریر فرمانا چاہا تھا۔ مگر وہ جواہرزدہ ہر مثل درمکنون سینہ اقدس میں مخزون رہے دل نے نہ چاہا انا الفاظ کریمہ سے ایک حرف بھی کم ہو۔ انہیں بھندہ نقل کر کے یہیں تک تھے۔ جو فہم قاصر میں آیا بدیہ ناظرین کیا۔ اس رسالہ کا نام بھی کچھ نہ تجویز فرمایا تھا تاریخی نام اور خطبہ فقیر نے اضافہ کیا۔ گدائے آستانہ قدسیہ رضویہ فقیر حامد رضا قادری غفرلہ“ [ص ۱]

آگے فرمایا کہ:

”بارگاہ سید اکرم صلی اللہ علیہ وعلیٰ آلہ واصحابہ وسلم سے حضور پر نور سیدنا قبلہ رضی اللہ عنہ کے ہاتھوں جو مبارک ہمیں پہنچیں اور اذکار و اشغال درمکنون کی طرح خاندان عالیہ میں مخزون تھے۔

برادران اہل سنت وخواجہ تاشان قار دیت ورضویت کے لئے شائع کرتے اور دعویٰ سے کہتے ہیں کہ ان کا عامل دین و دنیا کی برکتوں سے مالا مال ہوگا۔ ہر بلا و آفت سے محفوظ رہے گا۔ مولیٰ تعالیٰ ان کی برکت سے تمام اہل سنت کو مستفیض فرمائے۔“ [ص ۲]

وظیفہ ادعیہ میں وہ اہمیت میں زیادہ ہو جاتے ہیں۔ جس کا تجربہ کیا جائے اور تحریر کرنے والا خود اپنے تجربے ثبوت تحریر کروے۔ وہ مجرب دعائیں جس پر اعلیٰ حضرت کے نوٹ مثبت ہیں۔
۱۔ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ ۱۰ بار ہر بلا و

محفوظ رہے گا۔ حدیث میں سات بار تعداد ہے غوث اعظم رضی اللہ عنہ ۱۰ بار پڑھا کرتے تھے۔ اس پر آپ نے یہ نوٹ لکھا کہ ”فقیر کا اسی پر عمل ہے اے بھگتہ تعالیٰ تمام مقاصد کے لئے کافی پایا۔“ [ص ۴]

۲۔ اَللّٰهُمَّ مَا اَصْحَبَ لِيْ مِنْ نِّعْمَةٍ اَوْ بِاَحَدٍ مِّنْ خَلْقِكَ لَيْسَ بِكَ وَحْدَكَ لَا شَرِيْكَ لَكَ فَالْكَ الْخُفْذُ وَلَكَ الشُّكْرُ اِس کے بعد آپ نے اس پر نوٹ لکھا کہ ”فقیر اس کے بعد لَا اِلٰهَ اِلَّا اَنْتَ مِنْ نِّعْمَتِكَ اِنِّیْ كُنْتُ مِنَ الظَّالِمِيْنَ ہر اند کرتا ہے۔“ [ص ۶]

۳۔ سید الاستغفار اَللّٰهُمَّ اَنْتَ اَرْحَمُ الرَّاحِمِيْنَ کے بعد آپ نے فرمایا کہ ”فقیر اس کے بعد اتنا زائد کرتا ہے۔ وَ اَعِزِّ لِكُلِّ مُؤْمِنٍ وَ مُؤْمِنَةٍ اَوْ رَاہِیْ جِس فَعْل سے کسی ضرر کا اندیشہ ہوتا ہے مولیٰ تعالیٰ محفوظ رکھتا ہے۔“ [ص ۸۰] فاضل بریلوی کا یہ اضافہ بتاتا ہے کہ آپ کو امت محمدیہ سے کتنی محبت تھی اور وہ اپنی دعاؤں میں اسے نہیں بھولتے تھے۔

۴۔ بعد صلوٰۃ خمسہ۔ ماتھے پر دہنا ہاتھ رکھ کر بِسْمِ اللّٰهِ الَّذِیْ لَا اِلٰهَ اِلَّا هُوَ الْوَاحِدُ الْقَدِیْمُ اَللّٰهُمَّ اَذْهَبْ عَنِّی الْهَمَّ وَالْخُزْنَ ہر غم و پریشانی سے بچے فقیر اس کے بعد اتنا زائد کرتا ہے۔ وَ عَنِ اَهْلِ الشُّنَّةِ یہ اضافہ بھی آپ کے حب رسول و امت رسول کو واضح کرتا ہے کہ آپ دل سے امت رسول کی خیر خواہی کا جذبہ رکھتے تھے۔

تہجد کے ضمن میں یہ مفید ہدایت فرمائی ہے کہ ”وضو کر کے کم از کم دو رکعت پڑھ لے تہجد ہو گیا۔ اور سنت آٹھ رکعت ہیں اور معمول مشائخ ۱۲ رکعت کا اختیار ہے۔ جو چاہے پڑھے۔“ [ص ۱۴]

صوفیانہ اذکار و اشغال کے گوشہ میں آپ نے ذکر جہر چہار ضربی کا طریقہ بتایا ہے اور ذکر خفی میں تین طریقے نفی اثبات کے اور دو طریقے اسم ذات کے بتائے ہیں۔ نیز پاس اناس کا طریقہ بتایا ہے اور اخیر میں برزخ شیخ کا طریقہ بتایا ہے۔ اس ساتھ ساتھ آپ نے تحفہ فرمائی ہے کہ: ”ایسے وقت اور ایسی جگہ ہو کہ ریا نہ آئے۔ کسی نمازی ذاکر یا سرریض یا سوتے کو تشویش نہ ہو اگر دیکھے کہ ریا آتا ہے تو نہ چھوڑے اور خیال ریا کو دفع کرے۔ اللہ عز و

جہل کی طرف اس کے نبی صلی اللہ تعالیٰ علیہ وآلہ وسلم کے توسل سے رجوع لائے۔ تاہم ہوا ان شاء اللہ تعالیٰ ریادفع ہوگا۔“ [ص ۱۵]

مزید ارشاد فرمایا کہ: ”اذکار اشغال میں مشغولی سے پہلے اگر قضا نمازیں یا روزے ہوں ان کا ادا کر لینا جس قدر ممکن ہو نہایت ضروری ہے۔ جس پر فرض باقی ہو اس کے نفس و اعمال مستحب کام نہیں دیتا بلکہ قبول نہیں ہوتے جب تک فرض ادا نہ کر لے۔“

”اذکار و اشغال کے لئے تین بدرقہ کی ضرورت ہے تفلیل طعام، تفلیل کلام، تفلیل

منام“ (یعنی کم کھانا، کم بولنا، کم سونا) [ص ۱۷]

دوسرا حصہ جس میں مفتی اعظم ہند مصطفیٰ خان صاحب علیہ الرحمۃ کے دستخط کے ساتھ معمولات برائے حصول غلبہ و ظفر کے لئے اوعیہ و صلوٰۃ وغیرہ بیان کئے گئے ہیں وہیں قنوت نازلہ کے پڑھنے کی ترغیب دی گئی ہے۔ اور اس کی جلالی دعائیں تفصیل سے لکھی ہیں۔ بیان کے بعد مفتی اعظم کا دستخط ثبت ہے

اخیر میں درود پنج گنج قادریہ، درود فضل عظیم اور درود رحمت تحریر کئے گئے ہیں۔ یہ رسالہ سلسلہ رضویہ کے مریدین و مسترشدین کے لئے خصوصاً اور عامہ اہل سنت کے لئے مسموماً بہترین روحانی تحفہ ہے۔



ملفوظاتِ رضا میں تصوف کے جلوے

ملفوظات و مکتوبات انسان کی نجی زندگی کے عکاس ہوتے ہیں، انسان کی ذاتی محافل اور نجی مشاغل کا رنگ و ترنگ ملفوظات کی شکل میں نمایاں ہوتا ہے، خطوط و مکتوبات میں انسان کھل کر بات کرتا ہے، روزمرہ کے حالات، کیفیات بلکہ انسان کے باطنی احوال اور روحانی خیالات کی دریافت میں ملفوظات بڑے معاون ثابت ہوتے ہیں۔ ملفوظات تسلی و امداد کے ترجمان ہوا کرتے ہیں، ملفوظات باطنی احوال کے اشارات ہوا کرتے ہیں، ملفوظات روحانی اقدار و روایات کی اجلی تصویریں عیاں کرتے ہیں، انسان کے نیک و بد ہونے کا پتہ ملفوظات سے لگ جاتا ہے، برتن سے وہی ٹپکتا ہے، وہی گرتا ہے، جو اس میں ہوتا ہے، زبان اسی کی ترجمانی کرتی ہے جو باطن کے حقیقی روپ ہوتے ہیں۔

مجدد اعظم امام احمد رضا قادری برکاتی بریلوی قدس سرہ السامی واقعی اعلیٰ حضرت تھے، عبقری الشرق والغرب تھے، امام تھے، ان کے ملفوظات بھی نرالے ہیں اور مکتوبات میں بھی بلا کی ندرت ہے، اگر امام احمد رضا قدس سرہ کی سوانح صرف ان کے مکاتیب و ملفوظات کی روشنی میں تحریر کی جائے تو ایک جہان حیرت ہوگی، کاش کوئی فاضل محقق اس جانب توجہ دے اور یہ اہم کام دنیا و دانش کے روبرو آ جائے، نام کے ساتھ امام کی شمولیت بے جا نہیں، بے محل نہیں، واقعی وہ امام تھے، اپنے دور کے امام الحقیقین ہی نہیں، امام الחדثین ہی نہیں، امام الفہما ہی نہیں، بلکہ امام الاولیا بھی تھے، امام الصوفیا بھی تھے، مجدد وقت کو یہ خلعت زریں بھی پہنائی جاتی ہے، یہ تاج خوش رنگ بھی اس کے سر سجایا جاتا ہے، فیض رسانی کا درپن اسی کی ذات میں آویزاں

کیا جاتا ہے، اسی کے روبرو عرفان و ہدایت کی انجمن آرائی ہوتی ہے، امام ربانی، حضور مجدد الف ثانی رحمۃ اللہ علیہ مجدد کے بارے میں تحریر فرماتے ہیں:

”مجدد وہ ہے کہ اس کے زمانہ میں امتوں کو جتنے فیوض پہنچتے ہیں وہ اسی کے واسطے پہنچتے ہیں اگرچہ اس وقت اقطاب و اوتاد ہوں، ابدال و نجباء ہوں۔“ (۱)

تصوف و سلوک کی پہلی منزل شریعت ہے، شریعت سے بے نیاز ہو کر طریقت و معرفت کی بو بھی نہیں مل سکتی، کیا امام احمد رضا قدس سرہ کی ذات ایسی تھی؟ ان کے احوال کیا کہتے ہیں؟ استاد گرامی حضرت علامہ محمد احمد مصباحی دام ظلہ تحریر فرماتے ہیں:

”اعلیٰ حضرت امام احمد رضا رضی اللہ تعالیٰ عنہ کی زندگی پر ایک ملائزہ نظر ڈالنے ہی سے یہ حقیقت روز روشن کی طرح عیاں ہو کر سامنے آتی ہے کہ انہوں نے پوری زندگی شریعت پر سختی سے عمل کیا، ہر فرض و واجب کی محافظت اور اتباع سنت و شریعت میں کوئی دقیقہ فرو گزاشت ہونے نہ دیا۔ جس کے نتیجہ میں ان کا قلب ایسا پاکیزہ اور مزکی و مصفی ہو چکا تھا کہ نور معرفت کی تابندگی اوائل زندگی ہی میں نظر آنے لگی۔“ (۲)

جبھی تو آپ کے پیر و مرشد نے مجلس بیعت و ارادت ہی میں تمام سلاسل کی اجازت و خلافت سے نوازدیا، آپ سے مجاہدات نہ کروائے، ریاضت کے لیے وقت نہ دیا، وہ امام احمد رضا کا صفائے قلب ہی تھا۔

امام احمد رضا قدس سرہ بہت بڑے صوفی تھے، زاہد تھے، متقی تھے، تصوف کو اپنایا، اس کی تعلیمات پر عمل کر کے دکھایا، اس کی تعلیمات کو عام و تمام کیا، اس علم میں بھی رسالے تصنیف فرمائے، ”مقال عرفا باعزاز شرع و علما“ اس کا بین ثبوت ہے، یہ امام احمد رضا قدس سرہ کی خوبی تھی، امتیاز تھا، جو کہتے، پہلے اس پر عمل کر کے دکھاتے، پہلے اس کا عملی ثبوت فراہم کرتے پھر اس کی تعلیمات پر عمل کرنے کی تلقین فرماتے۔

امام احمد رضا صوفی تھے، بات بھی صوفیانہ کرتے، زبان بھی اسی تصوف کی ترجمان تھی،

اپنے حاضر باشوں میں بھی تصوف کی تعلیم بہم پہنچائی، انہیں صوفی بنایا، متقی بنایا، عابد و زاہد بنایا، حضور حجۃ الاسلام، حضور مفتی اعظم، حضور ملک العلماء، صدر الشریعہ، شیر بیشا اہل سنت، صدر الافاضل وغیرہم کو کون صوفی نہیں مانتا؟

یہ سب ان کے تلامذہ ہیں، خلفائیں، حاضر باش ہیں، مصاحب ہیں، یہ تصوف کہاں ملا، یہ تعلیم کس نے سکھائی؟ امام احمد رضا ہی تو تھے، جو تہذیبوں کو جام تصوف سے سیراب کر رہے تھے، دلوں کی دنیا تبدیل کر رہے تھے، قلوب و اذہان میں حقانیت کی قندیل لٹکا رہے تھے محبت واقعی اثر پذیر ہوتی ہے، اپنا رنگ دکھاتی ہے، اسی بات کو ذرا حضور مفتی اعظم علامہ مصطفیٰ رضا نوری قادری برکاتی قدس سرہ کی تحریر سے ملاحظہ کر لیں تو کیا حرج ہے؟ پڑھئے، کیا فرما رہے ہیں:

”صحبت بغیر رنگ لائے نہیں رہتی اور پھر اچھوں کی صحبت اور وہ بھی کون، جنہیں سید العلماء کہیں تو حق یہ ہے کہ حق ادا نہ ہوا، جنہیں تاج العرفاء کہیں، بجا، جنہیں مجدد وقت اور امام الاولیاء سے تعبیر کریں تو صحیح، جنہیں حرین طہیین کے علمائے کرام نے مدائح جلیلہ سے سراہا، اللہ السید الفرد الامام کہا، ان کے ہاتھ پر بیعت ہوئے، انہیں اپنا شیخ طریقت بنایا، ان سے سندیں لیں، اجازتیں لیں، انہیں اپنا استاد مانا، پھر ایسے کی صحبت کیسی بابرکت ہوگی، سچ تو یہ ہے کہ اس صحبت کی برکت نے انسان بنایا۔“ (۴)

یہ مسلم بات ہے کہ استاد کا اثر شاگرد پر پڑتا ہی ہے، تلمیذ مظہر شیخ ہوا کرتا ہے، بسا اوقات یہی تلمیذ شیخ کی کرامت بن جایا کرتا ہے، استاد و شیخ کی تعلیمات شاگردوں، مصاحبوں کی زندگی میں نمایاں ہوتی ہیں، ان کی کرنیں انہیں کے وجودوں سے چھن چھن کر نکلتی ہیں، بات آگے بڑھ گئی، اختصار کے پیش نظر فقط حقیقت تصوف کی وضاحت کے لیے ایک قول نقل کرنے پر اکتفا کرتے ہیں، امام احمد رضا قدس سرہ اپنے زیریں رسالہ معتال عرفا میں نقل فرماتے ہیں:

”عارف باللہ سیدی عبدالوہاب شعرانی قدس سرہ فرماتے ہیں:

التصوف انما هو زبدة عمل العبد باحكام الشريعة، تصوف کیا ہے؟ بس احکام شریعت پر بندہ کے عمل کا خلاصہ ہے۔“ [طبقات الشافعیہ الکبریٰ ص: ۴] (۵)

امام احمد رضا قادری برکاتی قدس سرہ العزیز کے ملفوظات میں تصوف کے جلوے بیان کیا جھلکتے ہیں، تصوف کے جل ترنگ دکھائی دیتے ہیں، سلوک و معرفت کی ضیاء بارگزیں قلوب و افکار کو تابندہ کرتی نظر آتی ہیں، حقیقت کی چاندنی ذہنوں میں نورانیت پیدا کرتی ہے، آئیے ان تعلیمات پر نگاہ ڈالتے ہیں۔

مجاہدہ:

تصوف و سلوک میں کمال و صعود کے لیے ریاضت و مجاہدہ کی سخت منزلوں سے گزرنا پڑتا ہے، قلوب کے تزکیہ و تصفیہ کی ضرورت پڑتی ہے، غزلت گزینی و خلوت نشینی کا مزہ چکھنا پڑتا ہے تب جا کے راہ سلوک طے ہوتی ہے، تصوف کے انکشافات ہوتے ہیں، معرفت کی منزلیں قدم چومتی ہیں، سوال پیدا ہوتا ہے کہ مجاہدہ ہے کیا؟ اس کی حقیقت کیا ہے؟ تو سنئے، امام احمد رضا قدس سرہ سے عرض کیا گیا: مجاہدہ کے کیا معنی ہیں؟

ارشاد فرمایا:

”سارا مجاہدہ اس آیت کریمہ میں اللہ تعالیٰ نے جمع فرما دیا ہے، واما من خاف مقام ربه ونهى النفس عن الهوى فان الجنة هي الهاوى، جو اپنے رب کے حضور کھڑے ہوئے اور اپنے نفس کو خواہشوں سے روکے تو بے شک جنت ہی اس کا ٹھکانہ ہے، یہی جہاد اکبر ہے۔ حدیث میں ہے جہاد کفار سے واپس آتے ہوئے (حضور اقدس صلی اللہ علیہ وسلم نے) فرمایا: ”ورجعنا من الجهاد الا صغرا الى الجهاد الا کبر“ ہم چھوٹے جہاد سے بڑے جہاد کی طرف پھرے۔“ (۶)

عرض کیا گیا، حضور مجاہدے میں عمر کی قید ہوتی ہے؟ ارشاد فرمایا:

”مجاہدے کے لیے کم از کم اسی برس درکار ہوتے ہیں، باقی طلب ضرور کی

جائے۔“ (۷)

عرض کیا گیا: ایک شخص اسی برس کی عمر سے مجاہدات کرے یا اسی برس مجاہدہ کرے؟

فرمایا:

”مقصود یہ ہے کہ جس طرح اس عالم میں مسیبات کو اسباب سے مربوط فرمایا گیا اسی طریقے پر چھوڑ دیں اور جذب و عنایت ربانی بعید کو قریب نہ کر دے تو اس راہ کی قطع کو اسی برس درکار ہیں اور رحمت تو جبر فرمائے تو ایک آن میں نصرانی سے ابدال کر دیا جاتا ہے، اور صدق نیت کے ساتھ یہ مشغول مجاہدہ ہو تو امداد الہی ضرور کار فرما ہوتی ہے، اللہ تعالیٰ فرماتا ہے: ”واللین جاهدوا اللہنا لنہدینہم سبلا“ وہ جو

ہماری راہ میں مجاہدہ کریں ہم ضرور انہیں اپنے راستے دکھائیں گے۔“ (۸)

عرض کیا گیا: تو حضور اگر کسی کو ہورہے تو ہو سکتا ہے، دینی ذرائع معاش اگر چھوڑ دے

بائیں تو یہ بھی نہایت دقت طلب ہے اور دینی خدمت (حمایت مذہب اہل سنت و روہابیہ غیر مرتدین) جو اپنے ذمہ لی ہے اسے بھی چھوڑنا پڑے گا، ارشاد فرمایا:

”اس کے لیے یہی خدمات مجاہدات ہیں بلکہ اگر نیت صالح ہے تو ان مجاہدوں سے اعلیٰ، امام ابو اسحاق الفرائنی جب انہیں مبتدعین کی بدعت کی اطلاع ہوئی تو پہاڑوں پر ان اکابر علما کے پاس تشریف لے گئے جو ترک دنیا و مافیہا کر کے مجاہدات میں مصروف تھے، ان سے فرمایا: ”یا اکملۃ الحشیش انتم ہونا و امۃ محمد صلی اللہ تعالیٰ علیہ وسلم فی اللعن“ اے سوکھی گھاس کھانے والو! تم یہاں ہو اور امت محمد صلی اللہ تعالیٰ علیہ وسلم فتنوں میں ہے، انہوں نے جواب دیا کہ امام! یہ آپ ہی کا کام ہے، ہم سے نہیں ہو سکتا، وہاں سے الٹیں آئے اور مبتدعین کے رد میں نہریں بہا گئیں۔“ (۹)

بیعت و ارادت:

امام احمد رضا قدس سرہ سر عرض کیا گیا، بیعت کے کیا معنی ہیں؟ ارشاد فرمایا: ”بیعت کے معنی بک جانا، سب سے سبیل شریف میں ہے، ایک صاحب کو سزائے موت کا حکم بادشاہ نے دیا،

جلاد نے تلوار کھینچی، یہ اپنے شیخ کی مزار کی طرف منہ کر کے کھڑے ہو گئے، جلاد نے کہا: اس وقت قبلہ کو منہ کرتے ہیں، فرمایا: تو اپنا کام کر میں نے قبلہ کو منہ کر لیا ہے،، اور ہے یہی بات کہ کعبہ قبلہ ہے جسم کا اور شیخ قبلہ ہے روح کا، اس کا نام ارادت ہے۔“ (۱۰)

عرض کیا گیا حضور اطلب اور بیعت میں کیا فرق ہے؟ ارشاد فرمایا:

”طالب ہونے میں صرف طلب فیض ہے اور بیعت کے معنی پورے طور پر بکنا، بیعت اس شخص سے کرنا چاہیے جس میں یہ چار باتیں ہوں، ورنہ بیعت جائز نہ ہوگی، اولاً سنی صحیح العقیدہ ہو، ثانیاً کم از کم اتنا علم ضروری ہے کہ بلا کسی کی مدد کے اپنی ضروریات کے مسائل کتاب سے خود نکال سکے، ثالثاً اس کا سلسلہ حضور اقدس صلی اللہ تعالیٰ علیہ وسلم تک متصل ہو، کہیں منقطع نہ ہو، رابعاً فاسق معلن نہ ہو۔“ (۱۱)

فتانی الشیخ کا مرتبہ:

عرض کیا گیا حضور افتانی الشیخ کا مرتبہ کس طرح حاصل ہوتا ہے؟ ارشاد فرمایا:

”یہ خیال رکھے کہ میرا شیخ میرے سامنے ہے اور اپنے قلب کو اس کے قلب کے نیچے تصور کر کے اس طرح سمجھے کہ ہر کار رسالت صلی اللہ تعالیٰ علیہ وسلم کے فیوض وانوار قلب شیخ پر فائز ہوئے اور اس سے چھلک کر میرے دل میں آ رہے ہیں، پھر کچھ عرصہ کے بعد یہ حالت ہو جائے گی کہ شجر و حجر، درود یوار پر شیخ کی صورت صاف نظر آئے گی، یہاں تک کہ نماز میں بھی جدا نہ ہوگی اور پھر ہر حال اپنے ساتھ پاؤ گے۔“ (۱۲)

سیرالی اللہ و سیر فی اللہ:

عرض کیا گیا، درجات فقر ترتیب وار ارشاد ہوں کہ جب طالب سلوک کی راہ چلتا ہے تو اول کون سا درجہ حاصل ہوتا ہے، پھر کون سا ہوتا ہے؟ ارشاد فرمایا:

”صلحا، سالکین، فاضلین، واصلین، اب ان واصلوں کے مراتب ہیں، نجباء، نقباء، ابدال، بدلا، اوتاد، امامین، غوث، صدیق، نبی، رسول، تین پہلے سیرالی اللہ کے ہیں اور باقی سیر فی اللہ کے اور ولی ان سب کو شامل۔“ (۱۳)

عزالت نشینی:

مولوی عبدالکریم صاحب رضوی چٹوڑی نے عزالت نشینی کے متعلق کچھ عرض کیا، اس پر ارشاد فرمایا:

”آدمی تین قسم کے ہیں، مفید، مستفید، منفرد۔ مفید وہ کہ دوسروں کو فائدہ پہنچائے، مستفید وہ کہ خود دوسرے سے فائدہ حاصل کرے، منفرد وہ کہ دوسرے سے اسے فائدہ لینے کی حاجت نہ ہو اور نہ دوسرے کو فائدہ پہنچا سکتا ہو۔ مفید اور مستفید کو عزالت گزینی حرام ہے اور منفرد کو جائز بلکہ واجب۔ امام ابن سیرین کا واقعہ بیان فرما کر ارشاد فرمایا، وہ لوگ جو گوشہ نشین ہو کر پہاڑ پر بیٹھ گئے تھے، وہ خود فائدہ حاصل کیے ہوئے تھے اور دوسروں کو فائدہ پہنچانے کی ان میں قابلیت نہ تھی، ان کی گوشہ نشینی جائز تھی اور امام ابن سیرین پر عزالت حرام تھی۔“ (۱۳)

غوث و افراد:

عرض کیا گیا، غوث ہر زمانہ میں ہوتا ہے؟ ارشاد فرمایا:

”بغیر غوث کے آسمان وزمین قائم نہیں رہ سکتے۔“ (۱۵)

عرض کیا گیا، غوث کو مراقبہ سے حالات منکشف ہوتے ہیں؟ ارشاد فرمایا:

”نہیں، بلکہ انہیں ہر حال یوں ہی مثل آئینہ پیش نظر ہے، (اس کے بعد ارشاد فرمایا) ہر غوث کے دو وزیر ہوتے ہیں، غوث کا لقب عبداللہ ہوتا ہے اور وزیر دست راست عبدالرب اور وزیر دست چپ عبدالملک، اس سلطنت میں وزیر دست چپ وزیر راست سے اعلیٰ ہوتا ہے بخلاف سلطنت دنیا کے، اس لیے کہ یہ سلطنت ہے اور دل جانب چپ۔“ (۱۶)

عرض کیا گیا، غوث کے انتقال کے بعد درجہ غوثیت پر کون مامور ہوتا ہے؟ ارشاد فرمایا:

”غوث کی جگہ امامین سے غوث کر دیا جاتا ہے اور امامین کی جگہ اوتاد و ابجد سے، اور اوتاد کی جگہ بدلا سے، بدلا کی جگہ ابدال سبعین سے اور ان کی جگہ تین سو تھپا سے، پھر اولیا سے اور اولیا کی جگہ علامہ مومنین سے کر دیا جاتا ہے، کبھی بلا لحاظ ترتیب کافر کو مسلمان کر کے بدل کر دیتے ہیں، ان کا مرتبہ ابدال سے زیادہ ہے۔“ (۱۷)

عرض کیا گیا، حضور! افراد کون اصحاب ہیں؟ ارشاد فرمایا:

”اہلہ اولیائے کرام سے ہوتے ہیں، ولایت کے درجات ہیں، غوثیت کے بعد

فردیت۔“ (۱۸)

رجال الغیب:

اعلیٰ حضرت قدس سرہ سے عرض کیا گیا، حضور! رجال الغیب ملائکہ سے ہیں؟ ارشاد فرمایا:

نہیں، جنوں یا انسانوں سے ہوتے ہیں، آپ نے رجال پر خیال نہیں کیا، ملائکہ پاک

ہیں رجال اور نساء ہونے سے۔“ (۱۹)

عرض کیا گیا، رجال الغیب کیوں کہلاتے ہیں؟ ارشاد فرمایا:

”غائب رہتے ہیں اس وجہ سے۔“ (۲۰)

عرض کیا گیا، رجال الغیب بھی سلسلے میں ہوتے ہیں؟ ارشاد فرمایا:

”ہاں، یہ بھی سلسلے میں ہوتے ہیں، البتہ افراد سوائے حضور اقدس صلی اللہ تعالیٰ علیہ وسلم

کے اور کسی کے ماتحت نہیں، اسی واسطہ فرد کہلاتے ہیں، سلسلے میں کسی کے نہیں، لیکن حضور غوث

اعظم رضی اللہ تعالیٰ عنہ کی طرف رجوع سے چارہ نہیں۔“ (۲۱)

مہذوب:

عرض کیا گیا، حضور! مہذوب کی کیا پہچان ہے؟ ارشاد فرمایا:

”سچے مہذوب کی یہ پہچان ہے کہ شریعت مطہرہ کا کبھی مقابلہ نہ کرے۔“ (۲۲)

عرض کیا گیا، مجاذیب بھی کئی سلسلے میں ہوتے ہیں؟ ارشاد فرمایا:

”ہاں، وہ خود سلسلے میں ہوتے ہیں، ان کا کوئی سلسلہ نہیں، ان سے آگے پھر نہیں چلتا۔“ (۲۳)

سچا وجد:

عرض کیا گیا، سچے وجد کی کیا پہچان ہے؟ ارشاد فرمایا:

”یہ فرائض و واجبات میں نخل نہ ہو، حضرت سید ابوالحسنین احمد نوری پر وجد طاری ہوا، تین

شہانہ روز گزر گئے، حضرت سید الطائفہ جنید بغدادی رضی اللہ تعالیٰ عنہ کے ہم عصر تھے، کسی نے

حضرت سید الطائفہ جنید بغدادی رضی اللہ تعالیٰ عنہ سے یہ حالت عرض کی، فرمایا: نماز کا کیا حال ہے؟ عرض کی، نمازوں کے وقت ہوشیار ہو جاتے ہیں اور پھر وہی کیفیت طاری ہو جاتی ہے، فرمایا: الحمد للہ ان کا وجد سچا ہے۔“ (۲۴)

علم باطن:

عرض کیا گیا، ادنیٰ درجہ علم باطن کا کیا ہے؟ ارشاد فرمایا:

”حضرت ذوالنون مصری رحمۃ اللہ علیہ فرماتے ہیں: میں نے ایک بار سفر کیا اور وہ علم لایا جسے خواص و عوام سب نے قبول کیا، دو بارہ سفر کیا اور وہ علم لایا جسے خواص نے قبول کیا، عوام نے نہ مانا، سہ بارہ سفر کیا اور وہ علم لایا جو خواص و عوام کسی کی سمجھ میں نہ آیا، یہاں سفر سے سیرا قدم مراد نہیں بلکہ سیر قلب ہے، ان کے علوم کی حالت تو یہ ہے اور ادنیٰ درجہ ان سے اعتقاد ان سے اجتہاد و تسلیم ارشاد جو سمجھ میں آیا، ورنہ کل من عند ربنا وما یلد کواکب الا اولوالا لبابہ حضرت شیخ اکبر اور اکابر فن نے فرمایا ہے کہ ادنیٰ درجہ علم باطن کا یہ ہے کہ اس کے علموں کی تصدیق کرے کہ اگر نہ جانتا تو ان کی تصدیق نہ کرتا۔ نیز حدیث میں فرمایا: ”اغدا عالما او متعلما او مستمعاً او محباً ولا تکن الخامس لتہلک“، صحیح کر اس حالت میں کہ تو خود عالم ہے یا علم سیکھتا ہے یا عالم کی باتیں سنتا ہے یا ادنیٰ درجہ یہ کہ عالم سے محبت رکھتا ہے اور پانچواں نہ ہونا کہ ہلاک ہو جائے گا۔“ (۲۵)

قلب جاری:

عرض کیا گیا، کیا دنیوی تفکرات کا قلب جاری (وہ قلب ہے جو خدا اور رسول جمل و علا و صلی اللہ تعالیٰ علیہ وسلم کے ذکر شریف میں جاگتا رہے) پر اثر ہوتا ہے؟ ارشاد فرمایا:

ہاں، دنیا کی فکریں جاری قلب کی حالت میں ضرور فرق ذاتی ہیں۔“ (۲۶)

صاحب مرتبہ:

عرض کیا گیا، یہ کیوں کر ہوتا ہے کہ صاحب مرتبہ کو ہر جگہ اللہ ہی اللہ نظر آتا ہے؟ فرمایا:

”اس کی مثال یوں سمجھئے کہ جو شخص آئینہ خانہ میں جائے، وہ ہر طرف اپنے

آپ کو ہی دیکھے گا، اس لیے کہ یہی اصل ہے اور جتنی صورتیں ہیں سب اسی کے ظل ہیں، مگر یہ صورتیں اس کی صفات ذات کے ساتھ متصف نہ ہوں گی مثلاً سننے والی، دیکھنے والی وغیرہ وغیرہ نہ ہوں گی، اس لیے کہ یہ صورتیں صرف اس کی سطح ظاہری کی ظل ہیں، ذات کی نہیں، اور سمع و بصر ذات کی صفتیں ہیں سطح ظاہری کی نہیں، لہذا جو اثر ذات کا ہے وہ ان ظلال میں پیدا نہ ہوگا، بخلاف حضرت انسان کہ یہ ظل ذات باری تعالیٰ ہے لہذا ظلال صفات سے بھی حسب استعداد بہرہ ور ہے۔“ (۲۷)

روح کا ادراک:

عرض کیا گیا، ہر ایک کے ساتھ کتنی روحمیں ہیں؟ جواب میں ارشاد فرمایا:

”صرف ایک روح ہے، اگر مسلمان ہے تو علین میں اور کافر تو جہنم میں، جو شخص قریب جاتا ہے اس کو بخوبی دیکھتی ہے، اس کی بات سنتی سمجھتی ہے، مرنے کے بعد روح کا ادراک سب شمار بڑھ جاتا ہے خواہ مسلمان کی ہو یا کافر کی، شاہ عبدالعزیز صاحب فرماتے ہیں: ”روح کو قرب و بعد مکانی یکساں ہے، روح بھر کو دیکھو، کوئیں کے اندر سے ستاروں کو دیکھتی ہے، یعنی نگاہ اٹھتے ہی زمین سے فلک ثوابت تک پہنچتی ہے، جو یہاں سے آٹھ ہزار برس کی راہ پر ہے، حدیث میں روح زندہ و مردہ کی مثال پرند کی فرمائی کہ جب تک پتھرے میں بند ہے اسی کے لائق پر کھول سکتا ہے، جب قفس سے نکال دو پھر اس کی اڑان دیکھو۔“ (۲۸)

قرب الی اللہ کا مرتبہ:

عرض کیا گیا، بندوں کو قرب الی اللہ کا مرتبہ علاوہ نماز بھی ہوتا ہے؟ ارشاد فرمایا:

”ہاں، ہر سجدہ میں رب کے قریب ہوتا ہے اور سجدہ چار قسم ہیں، سجدہ نسا، سجدہ تلاوت، سجدہ سہو، سجدہ شکر۔“ (۲۹)

دست غیب:

عرض کیا گیا، دست غیب و کیمیا حاصل کرنا کیسا ہے؟ ارشاد فرمایا:

”دست غیب کے لئے دعا کرنا محال عادی کے لئے دعا کرنا ہے، جو محال عقلی و ذاتی

حرام ہے اور کیمیا تصبیح مال ہے، اور یہ حرام ہے۔ آج تک کہیں ثابت نہیں ہوا کہ کسی نے
 بنائی ہو، کما سطر کفیه الی الماء لیبلغ فاه و ما هو بہ بالغیہ (جیسے کوئی ہاتھ پھیلائے پانی کی
 طرف بیٹھا ہو اور وہ پانی اسے یوں پہنچنے والا نہیں) دست غیب جو قرآن عظیم میں ارشاد ہے اس
 کی طرف لوگوں کی توجہ ہی نہیں کہ فرماتا ہے: "ومن یتق الله يجعل له مخرجاً وجواہر زرقاء من
 جنت لا یحسب" (اور جو اللہ سے ڈرے اس کے لئے نجات کی راہ نکال دے گا اور اسے
 وہاں سے روزی دے گا جہاں اس کا گمان نہ ہو) یتق الله پر عمل نہیں ورنہ حقیقتہً سب کچھ حاصل
 ہو سکتا ہے۔" (۳۰)

شرط بیعت:

امام احمد رضا قدس سرہ ملفوظات میں ارشاد فرماتے ہیں:
 "ارادت شرط اہم ہے بیعت میں، بس مرشد کی ذرا سی توجہ درکار ہے اور دوسری طرف
 اگر ارادت نہیں تو کچھ نہیں ہو سکتا۔" (۳۱)
 مزید فرمایا:

"جب تک مرید یہ اعتقاد نہ رکھے کہ میرا شیخ تمام اولیائے زمانے سے میرے لئے بہتر
 ہے، نفع نہ دے گا۔" (۳۲)

امام احمد رضا قدس سرہ کے ملفوظات میں تصوف و سلوک کی کہکشاں جگمگ جگمگ
 کر رہی ہے، معرفت کی دل آویز جھلک بھی ہے اور حقیقت کی حیرت انگیز چاندنی بھی، رو
 مانیت کا کمال بھی ہے اور کمالات کے جلوے بھی جا بجا بکھرے ہوئے ہیں، واقعی امام ولی
 کامل تھے، صوفی کامل تھے، سلوک کے رمز شناس تھے، تصوف کے راز آشنا تھے، کمال تصوف
 کے لئے عامۃ الناس سے زیادہ صوفی کامل میں ایمان و ایقان کا بدرجہ اتم پایا جانا ضروری ہے
 بروخ و یقین کی محکم بنیادوں پر اس کی روحانی قدریں قائم ہوں، یہ یقین و استحکام اسی وقت
 پیدا ہو سکتا ہے جب اس کی زندگی شریعت کی آئینہ دار ہو، طریقت کی دانائے راز ہو، ظاہر
 باطن میں کمال یکسانیت ہو، نور عرفان کی جگمگ گاہٹ ہو، اللہ عز و جل کی قدرت کاملہ پر امام کو

یقین کامل حاصل تھا، اللہ عزوجل نے ان کے دل میں ایمان نقش فرما دیا تھا، انہیں تائید الہی و معونت ربانی حاصل تھی، انہوں نے اپنی تاریخ ولادت جس آیت کریمہ سے استخراج فرمائی وہ ان کی زندگی کی عکاس ہے، وہ آیت یہ ہے اولئک کتب فی قلوبہم الایمان وابدہم بروح منہ (۱۲۷۲ھ) یہ وہ لوگ ہیں، جن کے دلوں میں اللہ نے ایمان نقش فرما دیا ہے اور اپنی طرف سے روح القدس کے ذریعہ ان کی مدد فرمائی، واقعی یہ تاج زریں امام ہی کے سر کو زیب ہے۔ (۳۳)

یہ اعتماد بھرا دعویٰ کون کر سکتا ہے؟ یہ تو امام کی شان ہے، ملاحظہ کریں:

”بحمد اللہ اگر قلب کے دو ٹکڑے کئے جائیں تو خدا کی قسم ایک پر لکھا ہو گا لا الہ الا اللہ دوسرے پر لکھا ہو گا محمد رسول اللہ صلی اللہ تعالیٰ علیہ وسلم۔“ (۳۴)

یہ دعویٰ یقیناً ایک عارف کامل ہی کر سکتا ہے، واقعی امام ایک کامل عارف تھے۔ ان کے دل میں ایمان نقش تھا، بحث کے آخر میں امام احمد رضا کے ایک خواب پر تحریر ختم کرتے ہیں جو حیات رضا کی ترجمان ہے، خود بیان کرتے ہیں:

”ایک بار میں نے دیکھا کہ حضرت والد ماجد کے ساتھ ایک سواری ہے بہت نفیس اور اونچی بھی تھی، والد ماجد نے کمر پکڑ کر سوار کیا اور فرمایا: گیارہ درجے تک ہم نے پہنچا دیا آگے اللہ مالک ہے، میرے خیال میں اس سے مراد غلامی ہے سرکار غوثیت رضی اللہ عنہ کی۔“ (۳۵)

یہ حقیقت کا اعتراف ہے، خواب نہیں، درجات کے اشارے ہیں، محض بیان نہیں، کمال کی نشان دہی ہے۔ ذلک فضل اللہ یؤتیہ من یشاء۔

مراجع و مصادر

- (۱) شیخ احمد سرہندی، مکتوبات امام ربانی، فارسی، ص ۱۵/۲
- (۲) علامہ محمد احمد مصباحی، امام احمد رضا اور تصوف، مبارکپور، ۸، ۹
- (۳) محمد زبیر قادری، سہ ماہی افکار رضا، ممبئی، اعلیٰ حضرت نمبر، ۱۵
- (۴) امام احمد رضا قادری، المملووظ حصہ اول، ادبی دنیا، ۲۰۰۵ء، ص ۲

- (۵) امام احمد رضا قادری، مقال عرفا باعزاز شرع و علماء، دہلی، ص ۳۰
- (۶) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۸۸
- (۷) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۶۱
- (۸) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۶۱
- (۹) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۶، ۷
- (۱۰) امام احمد رضا قادری، الملقوٰظ حصہ دوم، ادبی دنیا، ۲۰۰۵ء، ص ۶۳، ۶۵
- (۱۱) امام احمد رضا قادری، الملقوٰظ حصہ دوم، ادبی دنیا، ۲۰۰۵ء، ص ۳۱، ۳۲
- (۱۲) امام احمد رضا قادری، الملقوٰظ حصہ دوم، ادبی دنیا، ۲۰۰۵ء، ص ۳۶
- (۱۳) امام احمد رضا قادری، الملقوٰظ حصہ چہارم، ادبی دنیا، ۲۰۰۵ء، ص ۱۹، ۲۰
- (۱۴) امام احمد رضا قادری، الملقوٰظ حصہ سوم، ادبی دنیا، ۲۰۰۵ء، ص ۳۵
- (۱۵) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۱۰۳
- (۱۶) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۱۰۳
- (۱۷) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۱۰۶
- (۱۸) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۱۰۵
- (۱۹) امام احمد رضا قادری، الملقوٰظ حصہ چہارم، ادبی دنیا، ۲۰۰۵ء، ص ۱۰
- (۲۰) امام احمد رضا قادری، الملقوٰظ حصہ چہارم، ادبی دنیا، ۲۰۰۵ء، ص ۱۱
- (۲۱) امام احمد رضا قادری، الملقوٰظ حصہ چہارم، ادبی دنیا، ۲۰۰۵ء، ص ۱۱
- (۲۲) امام احمد رضا قادری، الملقوٰظ حصہ دوم، ادبی دنیا، ۲۰۰۵ء، ص ۸۱
- (۲۳) امام احمد رضا قادری، الملقوٰظ حصہ چہارم، ادبی دنیا، ۲۰۰۵ء، ص ۱۰
- (۲۴) امام احمد رضا قادری، الملقوٰظ حصہ دوم، ادبی دنیا، ۲۰۰۵ء، ص ۸۱
- (۲۵) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۵
- (۲۶) امام احمد رضا قادری، الملقوٰظ حصہ اول، ادبی دنیا، ۲۰۰۵ء، ص ۷

- (۲۷) امام احمد رضا قادری، الملقب بظ حصہ اول، ادبی دنیا، ۲۰۰۵ء ص ۴۹
- (۲۸) امام احمد رضا قادری، الملقب بظ حصہ اول، ادبی دنیا، ۲۰۰۵ء ص ۷۳
- (۲۹) امام احمد رضا قادری، الملقب بظ حصہ اول، ادبی دنیا، ۲۰۰۵ء ص ۷۸
- (۳۰) امام احمد رضا قادری، الملقب بظ حصہ سوم، ادبی دنیا، ۲۰۰۵ء ص ۱۹
- (۳۱) امام احمد رضا قادری، الملقب بظ حصہ سوم، ادبی دنیا، ۲۰۰۵ء ص ۵۵
- (۳۲) امام احمد رضا قادری، الملقب بظ حصہ سوم، ادبی دنیا، ۲۰۰۵ء ص ۵۶، ۵۵
- (۳۳) مولانا بدرالدین قادری، سوانح اعلیٰ حضرت، رضا اکیڈمی، ممبئی، ۸۸
- (۳۴) امام احمد رضا قادری، الملقب بظ حصہ سوم، ادبی دنیا، ۲۰۰۵ء ص ۶۲
- (۳۵) امام احمد رضا قادری، الملقب بظ حصہ سوم، ادبی دنیا، ۲۰۰۵ء ص ۶۳



تصوف پر امام احمد رضا کی تصانیف: ایک تعارف

اس حقیقت کی دنیا معترف ہے کہ امام احمد رضا کی ذات بابرکات میں صوفیہ کی تمام صفات چھپے: عشق حقیقی، زہد و پرہیزگاری، عفت و پارسائی، امانت و دیانت، تقویٰ و طہارت، خلوص و لہیت اور صفات جمیلہ و خصائل حمیدہ، خشیت الہی، حب رسول، سندان عشق، جام شریعت، ہلال کبریائی، جمال مصطفوی، سوز و مستی، جذب و شوق، دعوت فکر، عظمت ذکر، حقوق نفس، غضب الہی کا خوف، رحمت الہی کی بشارت، مجاہدہ و ریاضت، خلق اللہ کی محبت، جود و سخا، لطف و عطا، بردباری، تحمل، استغناء، مخالفین سے حسن سلوک، بیکسوں کی دستگیری، غریبوں پر شفقت، ایروں پر مہربانی، صبر و رضا، توکل و قناعت، امید و بیم، تواضع، فروتنی، جذب و سلوک، ترک دنیا، بدل و احسان، دل جوئی و پردہ پوشی اور عجز و انکساری۔ تمام صفات موجود تھے۔ یہ کوئی مبالغہ نہیں بلکہ مجہین و مخالفین کے اعترافات کا آئینہ ہے۔

ان کی کتابوں کا مطالعہ اور کردار و عمل سے واقفیت رکھنے والے افراد پر روشن ہے کہ جس طرح آپ کی عالمانہ شخصیت ظاہر و باہر ہے اسی طرح صوفیانہ زندگی بھی واضح اور روشن ہے مگر اس کے باوجود آپ کی صوفیانہ زندگی پہ بہت کم لکھا گیا ہے۔ ساری توانائی آپ کی زندگی کے رخ فقہ اور دبدبہ پر صرف کی گئی ہے حالانکہ اگر اس رخ پر بھی کام کیا جائے تو آپ کا صوفیانہ طرز عمل، تصوف قولی و عملی اور صوفیہ کے اقوال کی توضیحات و تشریحات ہر پہلو بڑے تابناک انداز میں سامنے آئیں گے۔

فن تصوف سے تعلق اور اس میں غایت درجہ انہماک کا ہی نتیجہ ہے کہ اس فن میں آپ کی متعدد کتابیں معرض وجود میں آئیں اور ان کتابوں کے مطالعہ کے نتیجہ میں امام احمد رضا کے تصوف پر کچھ کتابیں لکھی گئیں جیسے:

(۱) امام احمد رضا اور تصوف (علامہ مولانا احمد مصباحی)

(۲) امام احمد رضا اور معارف تصوف (علامہ عیسیٰ رضا قادری)

(۳) صوفی باصفا امام احمد رضا مولانا قادری

چند کتابوں کا تعارف:

(۱) امام احمد رضا اور تصوف یہ کتاب علامہ احمد مصباحی صاحب کی لکھی ہے۔ اس کتاب کا سبب تالیف سید اعجاز احمد مدنی صاحب کا وہ مضمون ہے جس میں انہوں نے امام احمد رضا جیسے عظیم صاحب تصوف پر علما کے مضامین اور نگارشات نہ ہونے کا شکوہ کیا تھا۔

علامہ مصباحی صاحب قبلہ نے اس کتاب میں امام احمد رضا کے تصوف پر گفتگو سے پہلے تصوف کا اجمالی تعارف نقل فرماتے ہوئے لکھتے ہیں:

”عارف باللہ سید عبد الوہاب شعرانی قدس سرہ فرماتے ہیں ”التصوف المعاول زمدة عمل العبد بأحكام الشريعة“ تصوف احکام شریعت پر بندہ کے عمل کا خلاصہ ہے (طبقات الشافعی الکبریٰ صفحہ ۴)

ہم امام احمد رضا کی زندگی کا جب جائزہ لیتے ہیں تو یہ بات حقیقت کے اجالے میں آجاتی ہے کہ اعلیٰ حضرت امام احمد رضا خان قدس سرہ علم شریعت، صاحب علم طریقت اور صاحب علم حقیقت تھے۔

موصوف نے امام احمد رضا کے تصوف کے ہر گوشہ کو مختصراً جاگر کرنے کے لیے اپنی کتاب تین حصوں میں تقسیم کیا۔ اول امام احمد رضا کے تصوف اعتقادی اور دوسرا تصوف عملی اور تیسرا تصوف علمی۔

تصوف اعتقادی:

امام احمد رضا کے تصوف اعتقادی پر نظر ڈالی جائے تو معلوم ہوگا کہ امام احمد رضا اعتقادات میں عرفائے کاملین اور صوفیہ واصلین ہی کے مسلک پر کاربند رہے۔ یاد رہے کہ اعتقاد صرف خیال و ادراک کا نام نہیں بلکہ اعتقاد ایک عمل ہے لیکن خاص عمل قلب ہے۔ آپ امام احمد رضا کے اعتقادات میں وہی سرشاری اور وہی یقین و اذعان پائیں گے جو خاص عرفا اور اہل دل کا حصہ ہے۔ امام احمد رضا اپنی پوری زندگی بھر وحدۃ الوجود کی حقانیت کے معتقد جس کا ذکر اپنے تصانیف میں بھی فرمایا، اور صفات باری سے متعلق بھی مسلک عرفا کی حقانیت کے قائل ہیں۔

اس کے علاوہ مقام مصطفیٰ علیہ التحیۃ والثناء اور علم مصطفیٰ علیہ التحیۃ والثناء کے بارے میں بھی امام احمد رضا نے صوفیہ و عرفا کا مسلک اختیار فرمایا ہے۔

موصوف فرماتے ہیں کہ امام احمد رضا نے مقام مصطفیٰ ﷺ سے متعلق اپنی تصانیف میں بہت کچھ لکھا ہے اہل نظر کے یہاں حقیقت محمدیہ، وجوب امکان کے درمیان برزخ کسبریٰ ہے۔ اور علم مصطفیٰ ﷺ کے بارے میں فرماتے ہیں کہ سرکارِ دو عالم ﷺ کو تمام ماکان و ممالک کا علم ہے۔ اور آپ نے اصحاب معرفت سے اس پر بہت سے دلائل اپنی تصانیف ”خالص الاعتقاد، الفیوض المملکیہ“ وغیرہ میں پیش کیا ہے۔

اسی طرح اختیار مصطفیٰ ﷺ کے بارے میں بھی امام احمد رضا نے عرفائے کاملین کے مسلک راست پر سختی سے گامزن ہیں۔ اور تعظیم رسول ﷺ، بارگاہ رسول ﷺ میں حاضری کا ادب کوئی امام احمد رضا کے قلب حق آشنا سے پوچھے۔

تصوف عملی:

اس سے مراد صوفیہ کے قلبی اعمال اور ان کا ورع و تقویٰ ہے جسے رب العلمین نے اپنے اولیاء کا علامتی نشان بتایا ہے۔ ”الذین امنوا و کانوا یبتغون“

موصوف نے تصوف اعتقادی میں ہی مہمنا اعتقاد کے بعد عمل کا بھی ذکر کر دیا اسی وجہ سے فرماتے ہیں کہ اب اتمام کلام کے لیے تصوف عملی کا ایک اور عمل ذکر کرتا چلوں اور وہ ہے:

عشق رسول:

امام احمد رضا کی اس کیفیت دل و جاں سے عالم آگاہ ہے، ان کے عشق کا چرچا غیر کی محفل میں بھی ہے، انہوں نے عشق کا وہ درس دیا کہ دنیا سیکھا کرے اور عملاً عشق رسول کو اس طرح پیش کیا کہ دنیا دیکھا کرے۔ اس باب میں ان کی کون کون سی ادایا دی جائے اور اس کی کتنی صورتیں بیان کی جائیں، اس عشق کے جلوے ان کی نثر میں بھی ملتے ہیں، نظم میں بھی۔ یہاں نظم سے چند اشعار پیش ہیں جس سے عشق رضا کا اندازہ ہوتا ہے۔

غالب نے مجازی میں کہا تھا: ع

جس کو ہو جان و دل عزیز اس کی گلی میں جائے کیوں؟

مگر عشق کا جمال و کمال عشق مجازی میں کہاں؟ اس لیے حقیقی عشق والے نے یوں کہا:

پھر کے گلی گلی تباہ ٹھوکریں سب کی کھائے کیوں
 دل کو جو عقل دے خدا تیری گلی سے بجائے کیوں
 رخصت و تامل کا شور غش سے ہمیں اٹھائے کیوں
 سوتے ہیں ان کے سایہ میں کوئی ہمیں جگائے کیوں
 درد عشق ہی میں لطف دوا پاتے ہیں:

حبان ہے عشق مصطفیٰ روزِ منزوں کرے خدا
 جس کو ہو درد کا مسزہ ناز دوا اٹھائے کیوں

امام احمد رضا خواب میں تو بار بار زیارت جمال اقدس سے شرف یاب ہوئے ہی مگر خاص
 روضہ مقدسہ میں حضور عالم بیداری میں دیدار سے سرفراز ہوئے ہیں جو ان کے کمال عشق و عرفان
 کی کھلی ہوئی دلیل، اور بارگاہ رسالت میں ان کی مقبولیت کا بین ثبوت ہے۔

امام احمد رضا کا تقویٰ

امام احمد رضا پوری زندگی شریعت مصطفیٰ و سنت مصطفیٰ ﷺ کی پابندی سے آراستہ رہے
 ۔ ان کے تقویٰ کی شان بڑی بلند و بالا ہے۔ آپ اعلیٰ حضرت کی زندگی کا مطالعہ کریں گے تو معلوم
 ہوگا کہ وہ تقویٰ ہی نہیں ورع کی بلند منزل پر فائز تھے اور ”ان اولیاءہ الا المتقون“ کے مطابق
 متقی کامل اور ولی عارف تھے۔

تصوف علمی اور تعلیمات تصوف

امام احمد رضا نے فن تصوف میں جو گراں قدر حقائق و معارف بیان کیے ہیں اور اہل سلوک
 کی جو عظیم رہنمائی فرمائی ہے وہ سب ”تصوف علمی“ یا ”تعلیمات تصوف“ سے عبارت ہے۔
 حضرت موصوف نے ان تمام کو اپنی کتاب کے اسی باب میں مختلف دلائل سے ثابت کیا ہے کہ
 اعلیٰ حضرت کے تصوف علمی اور تعلیمات تصوف کیا تھی۔

فن تصوف میں فاضل بریلوی کے تصنیفات

اعلیٰ حضرت امام احمد رضا فاضل بریلوی رضی اللہ تعالیٰ عنہ کی خدمات لائق تحسین ہیں انہوں
 نے بڑی تحقیق و تدقیق سے نظام ولایت و تصوف پر خامہ فرسائی کیا ہے جو مختلف رسائل و مضامین

میں بکھرے ہوئے ہیں تصوف پر ان کی کتابیں ہیں ان میں سے مولانا محمد احمد مصباحی نے اپنی کتاب میں چار کا ذکر فرمایا ہے۔

(۱) کشف حقائق و اسرار و دقائق ۱۳۰۸ھ

یہ رسالہ بعض مشکل اشعار کی نہایت آسان اور سادہ شرح پر مشتمل ہے۔

(۲) الیاقوتۃ الواسطۃ فی قلب عقد الرابطة ۱۳۰۹ھ

یہ رسالہ سید الانبیاء علیہ التحیۃ والثناء، اولیائے کرام اور اپنے مرشد شیخ کی طرف روحانی توجہ اور ان سے رابطہ قلبی قائم کر کے کسب فیض سے متعلق ہے۔ مشائخ اور اولیائے کرام کے نزدیک یہ طریقہ رائج و معمول ہے، بعض حضرات کو اس سے انکار ہوا تو اس کے جواز و ثبوت میں یہ مختصر جامع اور علمی و تحقیقی رسالہ سپرد قلم فرمایا۔

(۳) انہار الانوار من یم صلاۃ الاسرار ۱۳۰۵ھ

یہ رسالہ صلاۃ الاسرار معروف بہ نماز عوشیہ اور بہت سے اسرار و دقائق کے بیان میں ہے۔

(۴) ازہار الانوار من صبا صلاۃ الاسرار ۱۳۰۵ھ

نماز عوشیہ کے طریقہ اور اسرار و نکات کے بیان میں رقم فرمایا گیا۔ یہ بھی فتاویٰ رضویہ میں شامل ہے۔

اور مولانا عبد الباقی نعمانی کے بقول بارہ ہیں۔

(۵) حاشیۃ الیواقیت والجواہر

(۶) حاشیۃ احیاء علوم الدین للفرغالی

(۷) حاشیۃ الابریز

(۸) حاشیۃ الزواجر

(۹) حاشیۃ مدخل لابن امیر الحاج

(۱۰) حاشیۃ میزان الشریعۃ الکبریٰ

(۱۱) بواریق تلوح من حقیقیۃ الروح

(۱۲) التلطف بجواب مسائل التصوف

(۱۳) مقال العرفاء عن شرع وعلما

(۱۳) طرد الاقاعی عن جمی ہادر فاع الرفاعی

(۱۵) کشکول فقیر قادری (۲)

اور مولانا عیسیٰ قادری نے اپنی کتاب امام احمد رضا اور معارف تصوف میں اس کی تعداد

چوبیس بیان فرمایا ہے بقیہ کتابیں مندرجہ ذیل ہیں:

(۱۶) ماقل وکلی من ادعیۃ المصطفیٰ

(۱۷) زہرۃ الصلاۃ من شجرۃ اکارم المہدۃ

(۱۸) الزمزمۃ القمریۃ فی الذب عن الخمریۃ

(۱۹) ذیل المدعی لاصن الوعا

(۲۰) شرح الحقوق لطرح العقوق

(۲۱) مشعلۃ الارشاد الی حقوق الاولاد

(۲۲) اعز الاکتاہ فی رد صدقۃ مانع الزکوۃ

(۲۳) اعجب الاعداد فی منکرات حقوق العباد

(۲۴) نقاء السلاف فی البیۃ والخلاف

(۲۵) الفوز بالمال فی الاوافق والدعا

(۲۶) کشف حقائق و اسرار دقایق

(۲۷) الوظیفۃ الکرمیۃ

(۲۸) حاشیہ حدیقہ ندویہ

(۲۹) حاشیہ بھجۃ الاسرار

(۳۰) حاشیہ مدخل (۳)

تینوں محققین کی فہرست سے اس کی تعداد (۳۰) پہنچ جاتی ہے۔



باب ہفتم

امام احمد رضا: تصوف اور ادب

امام احمد رضا کی شاعری: ادبی خصوصیات

پیرایہ شاعری میں تخلیقی اظہار بغیر ادبی خصوصیات کے عموماً کسی قدر کا حامل نہیں ہوتا یعنی شعر قابل ذکر اور قابل تعریف ہوتا ہی تب ہے جب اسے محاسن سے آراستہ اور بیان و بدیع کے منابع سے مزین کر کے تحریر کیا جائے۔ اس آراستگی کی متعدد شکلیں ہیں اور ہر اکمال شاعر نے ان شکلوں کو اپنی استعداد اور توفیق کے بقدر سجا سنوار کر قارئین و سامعین کی ضیافت طبع کے لئے پیش کیا ہے۔ اس سلسلے میں ایک خوبی جو تمام محاسن کے استعمال پر فوقیت رکھتی ہے آزاد خیالی یا فکری آزاد روی ہے جو شاعر کو اپنے تخلیقی اظہار کے ہنگام میں بے خوف بنا کر اظہار کی نئی جہتوں اور راہوں سے روشناس کراتی ہے۔ ان جہتوں کو دریافت کر کے اور ان راہوں کو اپنا کر شاعر مضامین نو کے انبار لگا دیتا ہے اور معنی کی نئی طرفوں کو روشن کرتا ہے۔ یہی خوبی شاعر کو منفرد تخلیق کار بنا کر اس کی الگ شناخت متعین کرنے میں معاونت کرتی ہے۔ اس مقدمہ کا ثبوت ہم اپنے تمام بڑے تخلیق کاروں کے شعری کارناموں میں بیش از بیش پاتے ہیں۔

تخلیقی اظہار کی جتنی صورتیں اصناف کی شکل میں ہمارے ادب میں رائج ہیں ان تمام میں فکری آزاد روی بطور عام نظر آتی ہے اور اسے کسی بھی شکل میں معیوب نہیں سمجھا جاتا۔ بلکہ شعری اظہار میں دروغ گوئی کو مستحسن سمجھا جاتا ہے (احسن الشعر اکذب)۔ استاد ابن جعفر) اس قول کی روشنی میں مشرقی شعریات کے طلبا شاعری کی تحسین و تنقید اور اس کی تعین قدر کا عمل جاری رکھتے ہیں۔ اردو میں مولانا حالی سے پہلے تک یہی نقطہ نظر شاعری کی تخلیق و تنقید اور مطالعے میں غالب رجحان کی حیثیت رکھتا تھا۔ مقدمہ شعر و شاعری (۱۸۹۳ء) کی اشاعت کے بعد شاعری میں اصلیت، سادگی وغیرہ کی بحث شروع ہوئی اور خیالی دنیا کے

جہاں حقیقی دنیا اور اس کے مسائل کو موضوع بنانے کا سلسلہ شروع ہوا۔

یہ ساری گفتگو شاعری کے جن اصناف سے متعلق ہے ان سے الگ یعنی ایک صنف شاعری اپنا وجود رکھتی ہے اور اس میں کذب تو کیا امکان کذب اور آثار بدروغ کی بھی گنجائش نہیں۔ وہ صنف ہے نقدی شاعری جس کے دائرے میں حمد و نعت و منقبت جیسے اصناف آتے ہیں جن کے نمونوں سے ہماری تاریخ ادب و شاعری بھری پڑی ہے۔ فہرست شعرا میں بہت کم ہی ایسے ہوں گے جن کے یہاں نقدی شاعری کے قابل قدر نمونے نہ مل سکیں۔ لطف کی بات یہ ہے کہ ان شعرا نے بھی جن کے یہاں اظہار میں ہر طرح کی آزادی روا ہے نقدی شاعری کرتے ہوئے ان مطالبات کو پیش نظر رکھا جو اس صنف کا تقاضا تھے یعنی مسزاج کی مہارت اور خیالات کی پاکیزگی۔

نقدی شاعری کے نمونوں سے عربی فارسی اور اردو زبانوں کا دامن مالا مال ہے۔ ان زبانوں میں عام مشاہدہ یہ ہے کہ علم کے کسی اور صیغے میں کمال رکھنے والے صاحبان مسلم بھی بحیثیت شاعر اپنی شناخت رکھتے ہیں (دوسری زبانوں کے علما میں بھی یہ صفت ہوگی لیکن ان سے ہماری واقفیت نہیں) اردو اور فارسی میں گزشتہ صدی کے اوائل کی دو دہائیوں تک اس سلسلے کا ایک نہایت روشن نام علوم عقلی و نقلی میں اپنے کمالات کے اظہار کے ساتھ ساتھ نقدی شاعری میں بھی اپنے نشانات امتیاز ثبت کرتا نظر آتا ہے یہ نام احمد رضا بریلوی یعنی حضرت مولانا احمد رضا خاں فاضل بریلوی ہے۔

فاضل بریلوی کا کمال یہ ہے کہ انہوں نے شہرت و توفیق کی حیثیت سے پائی لیکن علوم عقلی کے متعدد ابعاد اور علوم نقلی میں تفسیر حدیث کے علاوہ لغت، طب، رمل، جفر، ریاضی اور شاعری سمیت متعدد علوم میں اپنی مہارت کا ثبوت اپنی تحریروں کے ذریعہ پیش کر کے ہمہ جہت عالم کی اپنی شناخت کو مدت مدید تک کے لئے قائم کر دیا۔ ایک طالب علم ایسے صاحبان علم کی ہرست تیار کرنے کی کوشش کرے جنہوں نے کسی ایک فن کے علاوہ دوسرے فنون اور ایک میضہ علم کے علاوہ دوسرے علوم کے میدان میں کارہائے نمایاں انجام دیئے ہوں تو ایسی کتنی بچی مختصر اور محتاط فہرست بنائی جائے فاضل بریلوی مولانا احمد رضا خاں کا نام اس میں ضرور

شامل ہو گا اور اگر ان کا نام ایسی فہرست میں شامل نہ ہو سکے تو اس فہرست کو نامکمل تسلیم کیا جائے گا یا کم از کم غیر معروضی تو کہا ہی جائے گا۔

ان سطور میں ہمیں مولانا کی شاعری کی ادبی خصوصیات کے حوالے سے کچھ عرض کرنا ہے۔ ان کی شاعری کی کتاب حدائق بخشش (۱۳۲۵ھ) کی اشاعت پر ۱۱۵ برس کا عمر گزر چکا ہے۔ اس کتاب کی اشاعت سے قبل سے ہی اس کے مشمولات یعنی کلام فاضل بریلوی کو پسندیدگی اور مقبولیت سے آگے بڑھ کر محبوبیت کا درجہ حاصل ہو چکا ہے، اور اس سلسلے میں روز بروز اضافہ ہی ہوتا جا رہا ہے۔

فاضل بریلوی کا نعتیہ کلام اپنی کیفیت اور مضامین کی ندرت کے سبب سے تو خاصے کی چیز ہے ہی علم و فن شاعری اور علوم بلاغت سے ان کے گہرے شغف کا آئینہ دار بھی ہے۔ حیرت ہوتی ہے کہ وہ صنائع جنہیں مستقل اور کل وقتی شعرا بھی کہا جاتا نہ برت پائے ایک ایسے شاعر کے کلام میں نہایت حسن کے ساتھ موجود ہیں جو دوسرے علمی مشاغل میں اپنے انہماک کے باعث شہرت عام ہی نہیں، محمد حسین آزاد کے بقول ”بقائے دوام“ کی مسند پر متمکن ہے۔ فن شاعری میں فاضل بریلوی کے کمالات کے اظہار کی مثالیں آئندہ سطور میں پیش کی جائیں گی سر دست اظہار انکسار و فروتنی کی یہ دو مثالیں ملاحظہ ہوں۔

کس منہ سے کہوں رشک عنادل ہوں میں
شاعر ہوں فصیح بے مثال ہوں میں
حق کوئی صنعت نہیں آتی مجھ کو
ہاں یہ ہے کہ نقصان میں کامل ہوں میں

یا

ثنائے سرکار ہے وظیفہ قبول سرکار ہے تمنا
نہ شاعری کی ہوں نہ پروا روی تھی کیا کیسے قافئے تھے

یہ اظہارات اس زبان میں کی جانے والی شاعری میں کئے جا رہے ہیں جہاں شاعرانہ تعالیٰ کی بہت طویل روایت ہے اور اس کے شعراء با کمال کے یہاں تعالیٰ کی مثالیں وافر تعداد

میں موجود ہیں سر دست دو مثالیں ملاحظہ ہوں۔

سارے عالم پر ہوں میں چھایا ہوا
مستند ہے میرا منہ مایا ہوا

(میر)

کرتے ہو مجھ کو منع قدم بوس کس لئے
کیا آسمان کے بھی برابر نہیں ہوں میں

(غالب)

ان مثالوں کی روشنی میں فاضل بریلوی کے انکسار کو اس کے علاوہ اور کیا کہا جاسکتا ہے کہ انہوں نے عملاً اردو شعراء متقدمین سے اپنی راہ الگ نکالنے کے لئے تعلیٰ کے مقابلے انکسار اور فروتنی کو زیادہ پسند کیا۔

فاضل بریلوی کی نعتیہ شاعری اپنے تخلیقی و فوری حوالے سے بھی اپنی الگ شناخت رکھتی ہے۔ ہم دوسرے با کمال شعراء کو اس میدان میں تبرکاً اظہار کرتے دیکھتے ہیں یا کم از کم ان کے یہاں دریائے مواج کی روانی نہیں دیکھتے جب کہ فاضل بریلوی کے یہاں اشعار کی کثرت مضامین کا تنوع قافیے کی بوقلمونی اور صنائع و بدائع کا اپنے اپنے موقع کے لحاظ سے زبردست استعمال دیکھ کر منفرد نوعیت کے تخلیقی بہاؤ کا تجربہ ہوتا ہے۔

حدائق بخشش کا آغاز مشہور نعتیہ قصیدے سے ہوتا ہے جس کا مطلع ہے:

واہ کیا جو دو کرم ہے شہ نعلی تیرا

نہیں سنتا ہی نہیں مانگنے والا تیرا

۲۵ اشعار کے نعتیہ قصیدے کے بعد وصل دوم و سوم و چہارم در منقبت سیدنا ”شیخ عبد القادر جیلانی غوث الاعظم“ ۵۷ اشعار اسی ردیف و قافیے میں مسلسل ہوتے چلے جاتے ہیں جو محض حصول ثواب و برکت کے لئے نعت و منقبت کے ذیل میں نہیں رکھے جاسکتے بلکہ خاص شعری سے بھی مالا مال ہیں مقطع وصل چہارم یعنی اس سلسلہ ردیف و قوافی کا آخری شعر % بان فارسی یوں ہے۔

اے رضا چھت غم ار جملہ جہاں دشمن تست

کردہ ام مامن خود قبلہ صاحب تے را

غور فرمائیں شہ بطحا تیرا، اعلیٰ تیرا، بند تیرا وغیرہ قوافی و ردیف کے آخری قافیہ و ردیف کو صنعت تلمیج کا خوب صورت نمونہ فاضل بریلوی کے کتنی بے تکلفی سے بنا دیا ہے۔

اے رضا چھت غم ار جملہ جہاں دشمن تست

کردہ ام مامن خود قبلہ صاحب تے را

کلام رضا کے مطالعے کے دوران میں صنائع و بدائع کے استعمال کی مثالوں پر نظر کی تو اس حوالے سے ایسے اشعار کی کثرت نظر آئی جن میں سے کچھ قارئین کی ضیافت طبع کے لئے پیش کرنے کا جی چاہا۔ اب مثال میں جو اشعار پیش کئے جا رہے ہیں ان میں محاسن کی ہمہ جہتی اور رعایت و مناسبت کے استعمال نے ان اشعار کو قدر اول کی چیز بنا دیا ہے اور ان کے تخلیق کار کی فن شاعری پر ماہرانہ گرفت کا ثبوت بھی فراہم کیا ہے۔ ملاحظہ ہوں اشعار

خم ہو گئی ہے پشت فلک — طعن زمیں سے

سن ہم پہ مدینہ ہے وہ رتبہ ہے ہمارا

نہ آسمان کو یوں سرکشیدہ ہونا ہوتا

حضور خاک — مدینہ خمیدہ ہونا ہوتا

ہلال کیسے نہ بنتا کہ ماہ کامل کو

سلام ابروئے شہ میں خمیدہ ہونا ہوتا

اگرچہ چھالے ستاروں سے پڑ گئے لاکھوں

مگر تمہاری طلب میں تھکے نہ پائے فلک —

یہ اہل بیت کی چسکی سے چپال سیکھی ہے

رواں ہے بے مدد دست آسیائے فلک —

دل اپنا بھی شیدا کی ہے اس ناخن پا کا

اتنا بھی مہ نو پہ نہ اے سپر خ کہن پھول

انتخاب کے ان چھ اشعار میں اگر کلیدی لفظ تلاش کیا جائے تو وہ فلک قرار پائے گا۔ یعنی تمام اشعار کا بنیادی مضمون فلک سے متعلق ہے۔ پہلے شعر میں پشت فلک کے حتم ہونے کا مضمون بیان ہوا ہے جو زمین کے اس طعن سے ہے کہ ہم پر مدینہ ہے حسن تعلیل کی صنعت سے آراستگی شعر کے حسن میں اضافے کا باعث ہے۔ دوسرے شعر میں بھی یہی مضمون پیرائے کی تبدیلی کے ساتھ بہت عمدہ طریقے سے باندھا گیا ہے۔

تیسرا شعر رعایتوں اور مناسبتوں کا طویل سلسلہ رکھتا ہے حسن تعلیل یہ ہے کہ ماہ کامل ہلال اس لئے بنائے کہ اسے ابروئے خمدار سرکارِ دو عالم صلی اللہ علیہ وآلہ وسلم کی بارگاہ میں کشیدہ ہونا تھا۔ ہلال اور ابرو کی رعایت قابل دید ہے۔

چوتھے شعر میں بھی پائے فلک کے محبوب کی راہ میں چلتے چلتے تھک جانے کا مضمون باندھا ہے۔ آسمان کے ستاروں کو عاشق کے پاؤں کے چھالے کہا، تازگی انگہار اور تشبیہ کی ندرت کی مثال تو ہے ہی حسن تعلیل بھی ہے اور نعتیہ شاعری میں مضمون آفرینی کی جین مثال بھی۔

پانچواں شعر منقبت کا ہے تبلیغ کی صنعت تو سامنے کی ہے فلک کی گردش کا سبب اہل بیت کی ہجرت کی اتباع قرار دینا حسن تعلیل کو بھی قائم کرتا ہے یعنی اس شعر میں صنعت در صنعت کا التزام ہے۔ توجہ طلب بات یہ ہے کہ مسلسل پانچواں شعر بھی فلک کے مضمون کو محیط ہے اور اپنی تازہ کاری کے سبب دامن دل کو اپنی جانب کھینچتا ہے۔

انتخاب کا آخری شعر پھول ردیف کی مشہور نعت کا شعر ہے۔ فلک سے مخاطب ہے کہ اپنے مہ نو پر اتنا نہ پھول ہمارا دل بھی شیدا کی ناخن پائے سرکار ہے۔ ہلال یا مہ نو اور تراشہ ناخن پا میں مناسبت تو ہے ہی پھول ردیف پھولنے کے معنوں میں استعمال کر کے ردیف میں معنی کے امکانات میں اضافے کو عملاً قائم کیا اور یہ کام اکثر اشعار میں بہت خوبی کے ساتھ کیا جس کی ایک مثال پہلے نعتیہ قصیدے کے مقطع میں گزر چکی ہے۔ اسی پھول کی ردیف (جس میں عموماً ردیف ”گل“ کے معنوں میں استعمال ہوئی ہے) میں ایک شعر لطف و نشر مرتب کی مثال میں کچھ اس طرح ہے۔

دندان و لب و زلف و رخ شہ کے فدائی

ہیں درعدن لعل یمن مشک حستن پھول

لف وشر غیر مرتب کی مثال کے لئے یہ شعر بھی ملاحظہ ہو

دل بستہ بے قرار جگر چاک اشکبار

غنجہ ہوں گل ہوں برق تپاں ہوں سحاب ہوں

اسی نعت کا ایک اور شعر ردیف میں ”پھول“ بمعنی گل کے سلسلہ مضامین کے ساتھ ساتھ پھول بمعنی پھولنے والے مضمون کی طرح ”ہوں“ بمعنی اثبات والے سلسلہ مضامین کے ساتھ ”ہوں“ بمعنی اقرار میں ”ہاں کہنا“ مضمون کا کس خوب صورتی سے باندھا گیا ملاحظہ ہو۔

میں تو کہا ہی چاہوں کہ بسندہ ہوں شاہ کا

پر لطف جب ہے کہہ دیں اگر وہ جناب ہوں

تجنیس کی مثالیں کام رضا میں تلاش کرنے کے لئے بہت زیادہ تفحص کی ضرورت نہیں تجنیس تام، ناقص، ناقص وزائد غرض اس صنعت کی اکثر قسموں کے نمونے حدائق بخشش کے صفحات پر آسانی نظر آ جاتے ہیں چند مثالیں:

صدقے میں ترے باغ تو کیا لائے ہیں بن پھول

اس غنچہ دل کو بھی تو ایسا ہو کہ بن پھول

یا

وہ سوئے لالہ زار پھرتے ہیں

تیرے دن اے بہار پھرتے ہیں

میرے کریم سے گر قطرہ کسی نے مانگا

دریا بہا دئے ہیں در بے بہا دئے ہیں

مشک بو کو چہ یہ کس پھول کا جھاڑاں سے

حور یو عنبر سارا ہوئے سارے گیسو

اسی طرح دوسری صنعتوں کا استعمال بھی اپنے مکمل حسن اور روانی شعر میں اضافہ کرنے و حسن شعر کو فروغ دینے کا باعث بنتا ہے اور فاضل بریلوی کی قدرت شعر گوئی کی منہ بولتی

نور نظر آتا ہے۔ سر دست صنعت سیاقۃ الاعداد کا یہ شعر ملاحظہ ہو۔

ہائے غافل وہ کیا جگہ ہے جہاں
پانچ جباتے ہیں چار پھرتے ہیں
عدائق بخشش مکمل دو حصوں پر مشتمل ہے۔ دوسرے حصے میں بھی پہلے حصے کی طرح
آغاز نقیہ قصیدے سے ہوا۔

صبح طیب میں ہوا بسنتا ہے پاؤں نور کا
صدتہ لینے نور کا آیا ہے تارا نور کا
اس قصیدے میں ۵۹ اشعار جن میں حسن بیان، صنائع و بدائع اور استعارے و تشبیہ کی بہار
دیکھنے سے تعلق رکھتی ہے بلا تہرہ صرف دو اشعار نمونے کے طور پر ملاحظہ ہوں۔
شمع دل مشکوٰۃ تن سینہ زحبا نور کا
تیری صورت کے لئے آیا ہے سورہ نور کا

سبزہ گردوں جھکا ہوا بہر پاہوس براق
پھر نہ سیدھا ہوسکا کھایا وہ کوڑا نور کا
اور اس کے بعد حسب روایت ۴۲ وصلوں میں سرکار غوثیت مآب کے فضائل و اسعانت
و غیر سے متعلق ۱۰۰ اشعار یا غوث ردیف میں اپنی بہار دکھار ہے ہیں۔ لیکن اس حصہ دیوان
میں نقیہ قصیدے سے قبل دیوان حافظ کی اولین غزل کے تتبع میں انھیں ردیف و قوافی میں دس
اشعار بزبان فارسی تحریر کئے گئے ہیں۔ مطلع تلمیح کی مثال میں اس طرح ہے۔

الایا ایہا الساقی ادر کاسا و ناولہا
کہ بریادہ شہ کوثر نباساریم مغلہا
اس مطلع کے مصرعہ اول ”الایا ایہا الساقی۔۔۔۔۔“ کے بارے میں مشہور ہے کہ مصرعہ
اصطلاح کا ہے جسے حافظ شیرازی نے اپنی غزل میں استعمال کیا اہل علم جانتے ہیں کہ اس
طرح کے استعمالات اصطلاح میں تضمین کہلاتے ہیں گویا ایک مطلع میں دو صنعتیں یعنی تضمین
اور تلمیح کا استعمال خواجہ حافظ نے بھی کیا اور فاضل بریلوی نے بھی۔

خواجہ حافظ کا مقطع ہے:

حضورِ گرہی خوانی از و غائب مشو حافظ

متنی مائلق من تہوی دع الدنیا و امہلہا

فاضل بریلوی نے اس مصرعہ کی تفسیر میں جو مصرعہ کہا اسے خواجہ حافظ کے مصرعہ کے ساتھ
پر دھکر دونوں با کمالوں کے اظہارات سے لطف اندوز ہونے کی دعوت بلا تبصرہ دی جاتی ہے۔

دریں جلوت بیا از راہ خلوت تا خدا یابی

متنی مائلق من تہوی دع الدنیا و امہلہا

اس مضمون میں مولانا احمد خاں فاضل بریلوی کے کلام میں ادبی خوبیاں تلاش کرنے کی
کوشش کی گئی۔ مثال میں اشعار پیش کر کے ان کے حوالے سے اپنی گفتگو کو تقویت دی گئی اور
فاضل بریلوی کے امتیازات تک رسائی حاصل کرنے کی سعی کی گئی۔ مقدمہ یہ تھا کہ شعری
اظہار میں کذب اور مبالغہ کو نظر استحسان سے دیکھنے اور اسے اپنا کر مضمون شاعری کو بہتر
بنانے کی روایت کے علی الرغم نقدی شاعری میں ہر قدم پاس شرع اور لحاظ عظمت ممدوح
کے پیش نظر ایک قدم بھی چلنا دشوار ہو جاتا ہے۔ ایسی صورتحال میں مضامین کی ندرت، قافیہ کی
ہمہ جہتی، ردیف کی بوقلمونی اور معانی کے امکانات کو برت کر اعلیٰ درجے کی نقدی شاعری کے
نمونے پیش کرنے جیسے کارِ محال کو بہت بے تکلفی کے ساتھ انجام دینا ہر کس و ناکس کے بس کی
بات نہیں۔ اس کے لئے توفیق الہی کے ساتھ ساتھ فن شاعری کی تاریخ، علوم بلاغت کی
روایت اور محاسن و معائب شاعری کے اعلیٰ درجے کے نمونوں سے کما حقہ واقفیت بھی اشد
ضروری ہے۔ جو مولانا احمد رضا خاں فاضل بریلوی کا بحیثیت شاعر مطالعہ کرتے ہوئے ہم ان
میں بہ تمام و کمال پاتے ہیں اور اپنے اس اظہار میں انھیں صد فی صد حق پر پاتے ہیں کہ:

جو کہے شعرو پاس شرع دونوں کا حسن کیونکر آئے

لا اے پیشِ حبلو ز مسز مہ رضا کہ یوں



ڈاکٹر عبدالسلام جیلانی:
مسلم یونیورسٹی علی گڑھ

امام احمد رضا کی فارسی شاعری میں تصوف

مشہور قول ہے کہ ”غالب قوم کی تہذیب و تمدن کا مغلوب قوم کی تہذیب و تمدن پر اثر ہوتا ہے“ چنانچہ ۱۲۰۶ء میں جب ہندوستان میں ترکوں کی حکومت قائم ہوئی تو فارسی زبان نے یہاں قدم رکھا اور ایک نئی زبان یہاں کی تہذیب میں شامل ہوئی جو بعد میں سرکاری زبان قرار پائی، جسکی وجہ سے باشندگان ہند نے بلا تفریق مذہب و ملت یہ زبان سیکھی اور اپنی طبیعت و ذوق کے مطابق اس زبان میں علمی و ادبی کارنامے انجام دیئے، اس سے زیادہ اہم بات یہ ہے کہ برصغیر ہند و پاک میں اسلامی علوم (قرآن و حدیث پاک کے ترجمے، تفسیریں، فقہ و تصوف پر کتابیں، تذکرے) اور عہد وسطی ہند کی تاریخ و تمدن کا سب سے زیادہ سرمایہ اسی زبان میں موجود ہے۔

۱۸۵۸ء میں جب یہاں انگریزوں کا غلبہ ہوا تو انگریزی زبان نے فارسی زبان کی جگہ لے لی مگر ہندوی زبان جو یہاں کی عوامی اور رابطے کی زبان تھی اس نے عربی و فارسی کی آمیزش سے ایک نئی شکل اختیار کی جس کو اردو کا نام دیا گیا ہے، چونکہ نومولود زبان کا ڈھانچہ (رسم الخط) اور پہناؤ اوڑھنا (الفاظ و تراکیب) فارسی زبان سے مستعار تھا اس لئے باشندگان ہند کو اسے اپنانے میں کوئی دقت نہیں ہوئی اور انہوں نے اسے نہ صرف اپنا یا بلکہ اسے فروغ بھی دیا، جسکے نتیجے میں آج ہند و پاک میں مسلمانوں کا خاطر خواہ علمی، مذہبی و تمدنی سرمایہ اردو زبان میں پایا جاتا ہے، مگر اٹھارہویں و انیسویں صدی عیسوی کے علماء و دانشوران شعراء نے اپنے مافی الضمیر کو ادا کرنے اور انہیں صفحہ قرطاس پر لانے کے لئے دونوں زبانوں (فارسی و اردو) کا سہارا لیا اور ان دونوں زبانوں میں تصنیفی و تالیفی کارنامے انجام دیئے، انیسویں صدی عیسوی کے جن علماء و دانشوروں کی تصنیفات، تالیفات اور تخلیقات دونوں زبانوں میں

پائی جاتی ہیں، ان میں مولانا محمد حسن قتیل لاہوری (وفات ۱۸۱۱ء) حضرت نیاز بریلوی (وصال ۱۸۳۵ء) غالب دہلوی (وفات ۱۸۶۸ء) علامہ اقبال (۱۹۳۸ء) اور اعلیٰ حضرت فاضل بریلوی (وصال ۱۹۲۱ء) وغیرہ قابل ذکر ہیں۔

اعلیٰ حضرت فاضل بریلوی قدس سرہ اپنے زمانے کے ایک مایہ ناز عالم، فقیہ، محدث، مفسر، مقرر، شاعر، ماہر علم ہیئت و توقیت و ریاضی اور کثیر التصانیف مصنف تھے، علامہ ظفر الدین بہاری فرماتے ہیں:

اعلیٰ حضرت امام اہل سنت کی پیدائش اور نشوونما اس خاندان میں ہوئی جو علمی و عملی خاندان تھا جہاں درس و تدریس و حفظ و تقریر اور سب سے زیادہ تصنیف و تالیف انشاء و تحریر کا دستور تھا،

[(حیات اعلیٰ حضرت ج اول ص ۵۰۹)]

جیسا کہ میں نے اوپر ذکر کیا کہ اٹھارویں صدی عیسوی میں اردو زبان کا چلن ہو چکا تھا، جسکی وجہ سے علماء و فضلاء علمی و ادبی اور مذہبی کارناموں کو اردو زبان میں منتقل کرنے لگے تھے۔ اعلیٰ حضرت قدس سرہ نے بھی افادہ عامہ کی خاطر اس زبان کو اپنے اظہار خیال کا ذریعہ بنایا، اور فارسی کی بجائے اردو میں زیادہ کلام کہا، ویسے آپ کو چار زبانوں (عربی، فارسی، اردو، ہندی) پر یکساں دسترس حاصل تھی جس کا ثبوت آپ کی تصنیفات سے ملتا ہے۔

اعلیٰ حضرت فاضل بریلوی قدس سرہ جیسی عظیم المرتبت شخصیت ان کے علمی فضل و کمال اور محاسن کلام پر مجھ جیسے کم مایہ و کم سواد طالب علم کو گفتگو کرنے کی مجال کہاں؟ اس لئے کہ

چراغِ مردہ کب شمعِ آفتاب کب

البتہ فاضل بریلوی قدس سرہ کی بارگاہ میں حاضری کی سعادت سمجھ کر کچھ لکھنے کی ہمت جٹائی گئی ہے۔

حسان الہند امام فکر و فن حضرت فاضل بریلوی قدس سرہ کے کلام کے مطالعہ سے اعزاز و ہوتا ہے کہ آپ کی شاعری کا محور خدا کی حمد و ثناء، رسول اللہ کی مدحت اور بزرگوں کی منقبت ہے اس کے علاوہ آپ نے کچھ نہیں کہا ہے۔ گویا آپ کی شاعری خالص مذہبی شاعری ہے اور آپ ہندوستانوں کے

ایک شاعر ہیں جس نے دنیاوی حکمرانوں کی مدح میں کوئی شعر نہیں کہا ہے بلکہ الفاظ کے انتخاب میں بھی آپ نے احتیاط برتنا ہے اور ایسے الفاظ لانے سے اجتناب کیا ہے جو اہل دول اور حکمرانوں کے لئے استعمال کئے جاتے ہیں، اس سلسلے میں علامہ ظفر الدین بہاری فرماتے ہیں: ”میں نے علمائے کرام اور مشائخ عظام کی جہاں تک زیارت کی اور معززین دنیا کو میں نے دیکھا، اکثر یہی پایا کہ ان کی تعریف کیجئے تو خوش اور جہاں کسی بات پر اعتراض کیا تو اس درجہ خفا ہوئے کہ اس کی صورت بھی دیکھنا نہیں چاہئے، ان سب میں اول نمبر جسے مستثنیٰ دیکھا وہ ذات گرامی صفات اعلیٰ حضرت امام اہل سنت کی تھی اس کی وجہ صرف یہ تھی کہ آپ کے سب کام محض اللہ تعالیٰ کے لئے تھے نہ کہ کسی سے مطلب اور نہ کسی کی ملامت کا خوف تھا“ خود اعلیٰ حضرت فاضل بریلوی فرماتے ہیں ۔

نہ مرا نوش ز تحسین نہ سرا نیش طعن

نہ مرا گو بدمدحی نہ سرا ہوش ذمی

منم و کنج خمولی کہ گنجہ دروی

حبزمن و چند کتابی و دوات فتلی

ترجمہ: نہ مجھے تحسین کی لذت سے سروکار، نہ طعن و تشنیع کے ڈنک کی پرواہ، نہ مجھے مدح کا شور، میں ہوں اور گنہامی کا ایک گوشہ ہے جس میں سوائے میرے اور چند کتاب، دوات اور قلم کے کسی اور کی کوئی گنجائش نہیں ہے۔

اعلیٰ حضرت قدس سرہ کا دستیاب شعری سرمایہ بہ شکل دیوان بنام حدائق بخشش پایا جاتا ہے جو دو حصوں پر مشتمل ہے پہلے حصے میں اردو کلام اور دوسرے حصے میں اردو و فارسی کلام آیا۔ پیش نظر دیوان (حدائق بخشش) قادری کتاب گھر اسلام آباد مارکیٹ بریلی شریف سے شائع ہوا ہے جس کے مدون و مرتب علامہ ڈاکٹر شرر مصباحی صاحب ہیں، شرر صاحب الجامعۃ الاشرفیہ مبارکپور کے فارغ التحصیل ہیں اور فن عروض پر مہارت رکھتے ہیں، ساتھ ہی تین زبانوں (عربی، فارسی، اردو) پر یکساں دسترس رکھتے ہیں۔ اس لئے مطبوعہ دیوان دوسرے نسخوں کی بہ نسبت زیادہ درست ہے۔

اعلیٰ حضرت فاضل بریلوی نے اردو، فارسی زبان میں مختلف اصناف سخن مثلاً حمد، نعت،

منقبت، رباعی، قصیدہ اور مثنوی وغیرہ پر طبع آزمائی فرمائی ہے۔ ان اصنافِ سخن کی فارسی زبان میں آپ کے دو دیوان پائے جاتے ہیں۔

اصنافِ سخن میں نعت گوئی ایک ایسی صنف ہے جس پر طبع آزمائی کرنا سب کے بس کی بات نہیں ہے، ذرا سی بھول چوک یا بے توجہی ہوئی کہ قعر مذلت میں گرے اور اعمالِ بگارت ہوئے، خود اعلیٰ حضرت فاضل بریلوی قدس سرہ فرماتے ہیں

نعت لکھنا مشکل کام ہے، تلواری کی دھار پر چلنا ہے، ذکر اتنا بڑھا کہ الوہیت میں پہنچ گیا تو مارا گیا اور شمشیر برابر تنقیص ہوئی تو مارا گیا

[حیاتِ اعلیٰ حضرت ج ۱ ص ۳۲۹]

ایران کا ایک شاعر عرفی شیرازی (وفات ۹۹۹) اس وادی میں خوف زدہ ہو کر قدم رکھتے ہوئے کہتا ہے۔

عرقی مشاب این راہ نعت است نہ صحرا

بشداد کہ رہ بر دم تیغ ست قدم را

ترجمہ: اے عرفی جلد بازی مت کہ یہ راستہ نعت پاک کو جاتا ہے کسی صحرا کو نہیں، ہوشیار رہو! یہ تیز دھار تلوار پر قدم رکھنے کے مترادف ہے۔

اعلیٰ حضرت فاضل بریلوی قدس سرہ کی پوری زندگی احکامِ شریعت کی پابندی اور پاسداری میں گزری اور یہ بات آپ کے کلام میں بھی پائی جاتی ہے، اس لئے آپ کی پوری شاعری حمد و نعت اور منقبت پر محیط ہے۔ آپ کے پورے کلام پر تفصیلی گفتگو تو ممکن نہیں بلکہ آپ کے فارسی کلام کے کچھ شعار پر یہاں روشنی ڈالنے کی جسارت کی گئی ہے جس سے آپ کے کمال کلام کا قاری کو اندازہ ہو سکتا ہے۔

اعلیٰ حضرت فاضل بریلوی قدس سرہ نبی کریم صلی اللہ علیہ وسلم کے حسن و جمال کی تعریف کرتے ہوئے فرماتے ہیں۔

ز ملک ماہ تا بان آفریدند

ز بوی تو گلستان آفریدند

یا رسول اللہ! اللہ تعالیٰ نے آپ کے چہرہ انور کے عکس سے روشن چاند کو پیدا فرمایا:
آپ کے جسم اطہر کی خوشبو سے گلستان کو پیدا فرمایا:

برای حبلوہ یک گلبن ناز

ہزاران باغ و بستان آفریدند

ایک پسندیدہ گلاب کے پودے کی تخلیق کے لئے ہزاروں باغ و گلشن کو پیدا فرمایا۔
عام طور پر شعراء اپنے محبوب کی تعریف کرتے ہوئے رخ کو گل، آنکھ کو زگرس، قد کو سرو
وغیرہ سے تشبیہ دیتے ہیں، لیکن اعلیٰ حضرت فاضل بریلوی اپنے محبوب حقیقی کے لئے ان الفاظ
کو بطور تشبیہ نہیں لاتے ہیں بلکہ انہیں وجہ تشبیہ کے طور پر استعمال کرتے ہیں، آپ فرماتے ہیں
کہ یہ تمام چیزیں مصطفیٰ جان رحمت اللہ علیہ وسلم کے رخ تابان کے عکس اور جسم اطہر کے پسینے
کی خوشبوؤں سے پیدا ہوئی ہیں۔

دوسری جگہ فرماتے ہیں:

آئینہ ہا حیران تو شمس و قمر جو بیان تو

سیار ہا قربان تو ہمت و فدا پروانہ سان

آپ کے رخ تابان کو دیکھ کر آئینے حیران ہو گئے۔ چاند و سورج آپ کے نور سے روشنی
خلاش کرنے لگے، سیارے آپ کے اوپر شمار ہیں اور شمع پروانہ کی طرح آپ پر قربان ہیں۔

گل مست شد از بوی تو بلبل فدای رو تو

سنبل شاموی تو طوطی بیاد تہ نغمہ خوان

پھول آپ کے جسم اطہر کی خوشبو سے مست و گمن ہیں بلبل آپ کے رخ انور پر فدا ہے، سنبل
(ایک طرح کی خوشبودار گھاس) آپ کے موی مبارک پر شمار ہے اور طوطی آپ کی یاد میں نغمہ خواں ہے
دوسری جگہ آپ علیہ السلام کے مقام و مرتبہ کو بیان کرتے ہوئے فرماتے ہیں:

ای شافع تر ادا مناں وی چارہ در دہاں

جان دل روح روان یعنی شہ عرش آستان

آپ ہی کی ذات ہے جو گنہ گاروں کی بخشش کروانے والی ہے۔ آپ ہی کی ذات ہے جو

دکھیاروں کے درد کا مداوا کرنے والی ہے:
آپ ہی تو جان دل ہیں اور جان جاناں ہیں۔ یعنی تخت آسمانی کے سلطان ہیں۔
ای مسند عرش بریں وی خادمۃ روح اسیں

مہر فلک ماہ زمین شاہ جہاں زیب جہاں
آپ ہی کی وہ ذات ہے جس کا مسند عرش بریں ہے اور روح الامین (جبرئیل) جس کے
خادم ہیں آپ ہی تو فلک کے سورج ہیں، زمین کے چاند ہیں، کائنات کے سلطان ہیں جنت
کے زبیاں (زیب و زینت دینے والے) ہیں۔

اعلیٰ حضرت فاضل بریلوی قدس سرہ نے ۱۳۰۳ھ میں ایک استغاثہ فارسی زبان میں لکھ
فرمایا، جو ۱۶ اشعار پر مشتمل ہے، اسکے چند اشعار پیش خدمت ہیں:
بکارم خویش حیرانم افشانی یا رسول اللہ
پریشانم، پریشانم افشانی یا رسول اللہ
میں اپنے اعمال سے پریشان ہوں، یا رسول اللہ میری مدد کیجئے۔ میں پریشان ہوں،
پریشان ہوں یا رسول اللہ میری مدد کیجئے۔

شہا! بیکس نوازی کن، طبیباً چارہ سازی کن
مریض درد عیانم افشانی یا رسول اللہ
اے میرے بادشاہ! بیکس دے نو اپر کرم کیجئے، اے مرے طبیب میرے درد کا
علاج کیجئے، میں گناہوں کے مرض کا مریض ہوں، یا رسول اللہ میری مدد کیجئے۔

چو محشر فتنہ انگیزد بلائی بے امان خیزد
جویم از تو در مانم افشانی یا رسول اللہ
جب شعلہ محشر بھڑکے گا، بے پناہ مصیبت آن پڑے گی، تو اس وقت میں تو آپ ہی کی پناہ
چاہوں گا، یا رسول اللہ! میری مدد کیجئے گا۔

رضایت سائل بے برتوی سلطان لائحر
شہا! بہر ازین خوانم افشانی یا رسول اللہ

تیرا رضا بے سرو سامان ملتا ہے اور آپ نہ جھڑکنے والی سلطنت کے سلطان ہیں۔ اے میرے آقا! اسی واسطے تو میں آپ کو پکار رہا ہوں میری مدد کیجئے۔
ایک قصیدہ میں حضرت علی کرم اللہ وجہہ اور حضرت امام حسین رضی اللہ عنہما کی خدمت میں استغاثہ پیش کرتے ہیں۔

حضرت علی کرم اللہ وجہہ کی بارگاہ میں عرض کرتے ہیں:

مرتضیٰ شیر خدا، مرحب کشا خیر کشا
سرور! لشکر کشا مشکل کشا امداد کن

اے علی مرتضیٰ! ای شیر خدا! اے مرحب پہلوان کو شکست دینے والے، اے درخبر کو کھولنے والے! اے لشکروں کے سردار! اے لشکروں پر غالب آنے والے! اے مشکل کشا مدد کیجئے۔
پھر حضرت حسین رضی اللہ عنہ کی بارگاہ میں استغاثہ طلب کرتے ہوئے کہتے ہیں:

ای شہید کر بلا یا دافع کر بلا
گل رخاں شہزادگان گلگون قبا امداد کن

اے کر بلا کے شہید! اے دکھ درد کو دور کرنے والے۔ اے پھول جیسے چہرے والے۔
اے سرخ قبا والے شہزادہ رسول۔ مدد کیجئے۔

ای حسین ای مصطفیٰ را راحت جان نور حسین
راحت حبان نور عینم وہ بپا امداد کن

اے حسین اے مصطفیٰ صلی اللہ علیہ وسلم کی راحت جان اور آنکھوں کے تارے میری آنکھوں کو
بھی روشنی اور جان کو قرار عطا کر کے امداد کیجئے۔

اکسیر اعظم

یہ سیدنا حضور غوث پاک کی مدح میں ۱۱۰۹ اشعار پر مشتمل قصیدہ ہے، جسے آپ نے
۱۳۰۲ھ میں نظم فرمایا: اس میں سیدنا غوث پاک کے فضائل و کمال کو بڑی تفصیل سے بیان کیا
گیا ہے، اسکے بعد اعلیٰ حضرت فاضل بریلوی علیہ الرحمۃ والرضوان نے ۱۳۰۳ھ میں اس کی
شرح فارسی نثر میں کی جس کا نام مجیر معظم رکھا۔

استاذ العلماء مولانا محمد احمد مصباحی صاحب سابق صدر المدرسین الجامعة الاشرفیہ مبارکپور
 اعظم گڑھ نے ”اکسیر اعظم“ اور ”مجید معظم“ کا اردو زبان میں ترجمہ کر کے اس کا نام ”منظم
 منظم“ رکھا ہے۔ یہ کتاب اصل عبارت مع ترجمہ مجمع الاسلامی مبارکپور یو۔ پی۔ سے ۱۲۸۵ھ
 میں شائع ہوئی ہے۔ ترجمہ عمدہ ہے اور کاوش قابل ستائش ہے۔ جگہ بہ جگہ حسب ضرورت مولانا
 موصوف نے تشریحی نوٹس بھی لگائے ہیں۔ علامہ محمد احمد مصباحی صاحب ایک مستند عالم دین
 کہنہ مشق مدرس اور تین زبانوں (اردو، فارسی، عربی) سے بخوبی آشنا ہیں۔ جس کا اندازہ آپ کے
 ترجمہ سے عیاں ہوتا ہے۔ مقدمہ میں مصباحی صاحب نے قصیدہ کی تعریف اور اسکے احسن
 ترکیب پر تفصیلی گفتگو کی ہے جو شعروادب سے دلچسپی رکھنے والے طلبہ کے لئے بحد مفید ہے۔
 حقیقت میں اس قصیدہ میں اعلیٰ حضرت فاضل بریلوی کی شاعری کا جو جو ہر نکھر کر آیا ہے اور یہ
 آپ کے بہترین قصائد میں شمار ہوتے ہیں۔ یہ قصیدہ ہندوستان کے ایک مشہور صوفی شاعر شیخ
 جمالی (وفات ۱۳۳۵ھ) کے قصیدہ کی زمین میں کہا گیا قصیدہ معلوم ہوتا ہے، شیخ جمالی کا قصیدہ
 حمد یہ ہے جس کا ردیف ”توئی“ ہے۔ جس کا مطلع ہے

ای کہ صد حبان بستہ در ہر گوشہ دامن توئی

دامن افشانی و جان بارو چرا بے حبان توئی

جبکہ اعلیٰ حضرت فاضل بریلوی کا قصیدہ مدحیہ ہے جو غوث پاک کی مدح میں ہے۔ ذیل

میں اس قصیدے کے چند اشعار مع ترجمہ بطور نمونہ پیش کیے جاتے ہیں۔

ای کہ صد حبان بستہ در ہر گوشہ دامن توئی

دامن افشانی و جان بارو چرا بے حبان توئی

اے وہ ذات کہ جس کے ہر گوشہ دامن سے سینکڑوں جانیں لپٹی ہوئی ہیں وہ تیری ہی

ذات ہے۔ جب تم (اپنے) دامن کو جھاڑتے ہو تو جان کی بارش ہوتی ہے پھر تم کیوں بے جان

نظر آتے ہو۔

آن حسین استی کہ حبان حسن می ناز و بتو

می ندانم از چہ مرگ عاشقی جو یان توئی

تم ایسے حسین ہو کہ جس پر حسن کی جان ناز کرتی ہے۔ میں نہیں جانتا کہ پھر کس وجہ سے تم موت عشق کے طلب گار ہو:

باغبان گشتم بحبان تو کہ بی ماناستی
یارب! آن گل خود چہ گل باشد کہ بلبل سان تو کی
حیرانی جان کی قسم میں نے بہت سے باغوں کی سیر کی مگر تم بے مثل ہو، یارب وہ خود گل
کیا ہوگا جس پر تم بلبل کی طرح فدا ہو۔

پیر پیران میر میران ای شہ جیلان تو کی
انس و جان قدسیان و غوث انس و حبان تو کی
پروں کے پیر، میروں کے میراے شاہ جیلان اوہ تم ہو، قدسیوں کی جانوں کے لئے
انس اور انسانوں، جنوں کے فریادرس تم ہو:

سر تو کی سرور تو کی سر را سرو سامان تو کی
جان تو کی جاناں تو کی جان را قرار حبان تو کی
تم ہی سر ہو، تم ہی سرور ہو، سر کا سرو سامان تم ہی ہو، جان تم ہو جاناں تم قرار جان تم ہو۔
ظلم ذات کبریا و عکس حسن مصطفیٰ
مصطفیٰ خورشید و آن خورشید را لمعان تو کی

تم ذات کبریا کا سایہ ہو اور حسن مصطفیٰ سنی علیہ السلام کا عکس ہو۔ مصطفیٰ آفتاب ہیں اور اس
آفتاب کی چمک تم ہو۔

جب حضور غوث پاک رضی اللہ عنہ کی زبان مبارک سے یہ جملہ قدمی ہذہ علی رقبۃ
کل ولی اللہ نکلا اتمام اولیائے کرام نے اپنی اپنی گردنیں جھکا لیں۔ حضور سیدنا خواجہ غریب نواز
کے گوش مبارک میں جب یہ آواز پہنچی تو آپ نے فرمایا: بل علی عینی ودا سنی... اس
پرسے واقعہ کو اعلیٰ فاضل بریلوی قدس سرہ دو شعر میں اس طرح قلمبند کرتے ہیں:

آنکہ پایش بر رقاب اولیای عالم ست
وآنکہ اس فرمودہ حق فرمود باللہ آن تو کی

وہ جس کا قدم دنیا کے اولیاء کی گردن پر ہے اور جس نے یہ فرمایا، حق فرمایا۔ خدا کی قسم،

تم ہی ہو۔

بہر پائیت خواجہ ہندان شہ کیوان جناب
بل علی عینی ورا سی گوید آں حنا متا تو کی

ہندوستان کے خواجہ زحل کا بلند مقام رکھنے والے بادشاہ نے تمہارے لیے بل علی عینی
را سی (بلکہ میری آنکھوں اور سر پر) کہا وہ عظیم بادشاہ تم ہی ہو۔

اعلیٰ حضرت فاضل بریلوی قدس سرہ نے خواجہ ہند کے لئے لفظ کیان کا استعمال اس لئے
کیا کہ کرۂ ارض کی تقسیم میں ہندوستان ”کیوان آسمان ہفتم کے ستارہ زحل کے حصے میں آتا
ہے“ (تاب منظم ص ۱۳۳، حاشیہ)

انیسویں صدی عیسوی میں مسلمان اور اسلام کی حالت زار اور کافروں کے ذریعہ تحقیر و
ہین سے آپ بہت رنجیدہ ہوئے، جس کے لئے غوث پاک رضی اللہ عنہ کی بارگاہ میں استغاثہ
پیش کرتے ہوئے فرماتے ہیں:

دین بابای خودت را از سر نو زندہ کن
سید اختر نے عمر سید الادیان تو کی

پھر اپنے بابا کا دین زندہ کر، میرے آقا کیا تم سید ادیان (دین اسلام) کی زندگی نہیں ہو۔
لقم معطر:

آپ کا یہ مجموعہ کلام ۶۸ رباعیوں پر مشتمل ہے۔ ان رباعیوں میں پہلی رباعی حمد باری
تعالیٰ دوسری نعت سرور کائنات ہے اور باقی حضور غوث پاک کی شان میں ہیں۔ ان رباعیوں
میں چھ رباعیان صنف مستزاد میں ہیں۔ صنف مستزاد وہ صنف سخن ہے جس میں شاعر کسی
غزل، رباعی یا نظم کے ہر مصرع یا شعر کے بعد ایسا زائد ٹکڑا لگاتا ہے جو اسی مصرع کے رکن اول
اور رکن آخر کے برابر ہوتا ہے۔ ان رباعیوں میں اسم عبد القادر کو قافیہ کے طور پر استعمال کیا گیا
ہے، بطور نمونہ چند رباعیان نذر قارئین ہیں۔

ای رفعت بخش تاج عبد القادر

پر نور کن سراج عبد القادر
ترجمہ: اے رب تعالیٰ عبد القادر کے تاج کو بلندی عطا کر اور عبد القادر کے چراغ کو نور
سے معمور کر دے۔

آن تاج و سراج باز برکن یا رب
بستان ز شہان سراج عبد القادر
ترجمہ: یا رب اس تاج اور سراج (چراغ) کو مزید روشن و بلند فرما۔ بادشاہوں سے عبد
القادر کا خراج لے

یا رب بجمال نام عبد القادر
یا رب بنوال عام عبد القادر
منکر بقصور و نقص ما فتادریان
بنگر بکمال تام عبد القادر

ترجمہ: یا رب! عبد القادر کے نام کے حسن و جمال کے صدقے۔ یا رب عبد القادر کے
صدقے عطا کر۔ اے اللہ! ہم قادر یوں کے گناہوں و قصور کو مت دیکھ بلکہ عبد القادر کے فضل و
کمال والے نام کو دیکھ۔

مثنوی روا مثالیہ:

یہ مثنوی فارسی زبان میں ۱۱۹۳ اشعار پر مشتمل ہے، مثنوی بد عقیدہ، گمراہ اور جاہل لوگوں
کے ذریعہ رسول اللہ ﷺ کو اپنے جیسا بشر ماننے یا اپنے بڑے بھائی جیسا کہنے کے رد میں
ہے، مثنوی کی ابتدا میں آپ نے ایسے گستاخ و گمراہ لوگوں کے وجود کو باعث تنگ و عسار بتلایا
ہے، اور اہل زمانہ کو اس پر ماتم کرنے کو کہا ہے اس کے بعد آپ مولانا روم کا یہ شعر ہے۔

کار پا کان را قیاس از خود مگیر
گر چہ ماند در نوشتن شیر و شیر

ترجمہ: نیک لوگوں کے کام کو اپنی طرح مت سمجھو اگرچہ شیر جانور اور شیر (دودھ) اور
دیکھنے میں ایک ہی طرح ہے۔

بطور در مثال پیش کرتے ہوئے کہتے ہیں کہ یہ کوئی یہ ضروری نہیں ہے کہ کوئی شے دیکھنے میں ایک جیسی ہو تو وہ بالطنی طور پر بھی ویسی ہی ہو۔ مثنوی کے آخر میں سرور کائنات ﷺ کے مقام و مرتبہ اور فضل و کمال کو بیان کیا گیا ہے۔ مثنوی کے چند اشعار درج ذیل ہیں۔

گرے کن بلبان از رنج و غم
چاک کن اے گل گریبان از الم

اے بلبو! اس رنج و غم کے وقت آہ و فغاں کر۔ اے پھول اس دکھ اور مصیبت میں اپنے دامن کو چاک کر لے۔

سنیلا از سینہ برکش آہ سرد

ای قمر از منظر غم شو روی زرد

اے سنبل! اپنے سینہ سے ٹھنڈی سانسیں بھر۔ اے قمر! اس غم انبوہ کی وجہ سے زرد (پایلا) ہو جا۔

ہم چو ابر ای بحر در گریہ بجوش

آسمانا حبابہ ماتم پوش

اے سمندر! بادل کی طرح رو کر طغیانی لے آئے۔ اے آسمان! ماتم کا لباس پہن لے۔

کن ظہور ای مہدی عالی جناب

بر زمین آسمانی گردون قباب

اے حضرت مہدی اب آپ ظہور میں آجائیے، اے حضرت عیسیٰ اس گنبد آسمان سے زمین پر تشریف لے آئیے۔

اعلیٰ حضرت فاضل بریلوی کا ایک فارسی کلام جو فارسی ادب کے مشہور شاعر حافظ شیرازی

(وفات ۹۷۱ھ) کی غزل پر تفسیر ہے، جس کا مطلع ہے۔

الایسا ایہا الساقی ادر کاسا وناولہا

کہ عشق آسان نمود اول ولی افتاد مشکل ہا

اس میں آپ نے رسول اللہ ﷺ کے مقام و مرتبہ کو بیان کیا ہے اور دشمنان رسول کی

خبر بھی ملی ہے۔

حاصل کلام یہ کہ اعلیٰ حضرت فاضل بریلوی قدس سرہ اپنی طرز کے منفرد شاعر تھے۔ ان کی یہ انفرادیت، طرز بیان، اسلوب اور شعری فکر ہر جگہ نظر آتی ہے نیز آپ نے مختلف صنعتوں کا تشبیہ، تجنیس، تمثیل اور سوال و جواب کو اس مہارت سے استعمال کیا ہے کہ آپ صف اول کے شعراء میں نمایاں نظر آتے ہیں۔ جب کہ آپ نے باضابطہ کسی استاد سے اصلاح لی اور زہن مروض پڑھا، جن شعراء کے لیے الشعراء تمکید الرحمن کہا گیا ہے یقیناً آپ ان میں سے تھے اس کا اعتراف کرتے ہوئے آپ خود فرماتے ہیں ۔

ملکِ سخن کی شاہی تم کو رضا مسلم

جس سمت آگئے ہو سکے بٹھا دیے ہیں

آپ نے اپنی شاعری میں اللہ اور اس کے رسول سے جس انداز میں عقیدت و محبت کا اظہار کیا ہے وہ دوسرے شعراء کے یہاں نہیں پائی جاتی ہے یقیناً وہ ہمارے لئے اور آنے والی نسلوں کے لیے ایک درس ہے، اللہ تبارک و تعالیٰ آپ کے نقش قدم پر چلنے کی ہمیں توفیق عطا فرمائے۔ (آمین)



حدا لق بخشش اور تعلیمات تصوف

امام احمد رضا فاضل بریلوی رضی اللہ تعالیٰ عنہ ہندوستان کی ان تابعدار روزگار شخصیات میں سے ہیں جنہوں نے اپنے آپ کو دین اسلام اور خلق خدا کی خدمت کے لیے وقف کر رکھا تھا۔ ہندوستان کی آزادی کا بگل بجنے سے ایک سال قبل ۱۰ شوال المکرم ۱۳۷۲ھ مطابق ۱۲ جون ۱۹۵۶ء میں بروز شنبہ بوقت ظہر بریلی شریف کے مشہور محلہ جسولی میں پیدا ہوئے۔ وہ اپنے زمانے کے ایک زیرک قبحر عالم دین اور فقیہ تھے۔ علم دین کے ساتھ ہی ان کو شعر و شاعری سے بھی شغف تھا۔ مگر سخن وری کا یہ شغف محض آقا و مولیٰ صلی اللہ تعالیٰ علیہ وسلم کی عصمت و عظمت کی حفاظت و صیانت اور ان سے اظہار عشق کے لیے تھا اسی کا اثر ہے کہ ان کی کوئی ایسی تحریر نہیں ملتی کہ جس میں توحید و رسالت کی حفاظت و صیانت کا پہلو نہ ملتا ہو۔ انہوں نے مختلف موضوعات پر تقریباً ایک ہزار سے زائد تصنیفات و تالیفات کا گراں بہا ذخیرہ چھوڑا ہے۔ ڈاکٹر محمود حسین بریلوی آپ کی تصنیفات و تالیفات کے حوالے سے اپنے ایم۔ فل کے مقالہ ”مولانا احمد رضا خان کی عربی زبان و ادب میں خدمات“ میں تحریر فرماتے ہیں۔

”مولانا احمد رضا خان کثیر تصانیف بزرگ تھے۔ ان کی مجموعی کتب کی تعداد ۷۲ علوم و فنون پر مشتمل ایک ہزار سے زائد کی نشان دہی ملتی ہے۔ پروفیسر ڈاکٹر محمد مسعود احمد (سابق پرنسپل گورنمنٹ ڈگری کالج، سکھر) نے اعلیٰ حضرت کی ۸۴۴ تصانیف کی ایک مکمل فہرست کا اپنی گراں قدر تصنیف ”حیات مولانا احمد رضا خان بریلوی“ میں حوالہ دیا ہے، اس کے بعد مولانا عبدالباقی نعمانی، مدیر ماہنامہ اشرفیہ، مبارک پور، اعظم گڑھ، نے مزید جستجو کے بعد اس فہرست میں اور اضافہ کیا ہے اور اپنی فہرست ”المصنفات الرضویہ“ میں ۸۵۰ چھوٹی بڑی

کتابوں کی فہرست درج کی ہے۔ موصوف کی یہ فہرست اب بھی غیر مکمل ہے۔ راستہ اپنی تحقیق کے دوران جب باب ششم کی ترتیب دے رہا تھا تو اس سلسلے میں تلاش و جستجو کے بعد جو کامیابی ملی وہ یقیناً حوصلہ افزا ہے۔ شبانہ روز کوششوں کا نتیجہ یہ ہوا کہ تقریباً ۲۵ ایسی کتابوں تک میری رسائی ہو سکی جن کا کسی سوانح یا کسی فہرست کتب میں اندراج نہیں، ایسی کتابوں تک میری رسائی کیوں کر ہو سکی اس کی ایک لمبی داستان ہے جس کے بیان کی یہاں چنداں ضرورت نہیں۔ اگر اس پر مزید محنت کی جائے تو اعلیٰ حضرت کی ان تصانیف کو بھی کھوج نکالا جاسکتا ہے، جو ابھی اعلیٰ علم کی نگاہوں سے اوجھل ہیں اور زمانے کے دست برد سے محفوظ ہو کر ان لوگوں کی لائبریریوں کی زینت بنی ہوئی ہیں، جنہیں علم سے کم کتاب سے زیادہ محبت ہے۔“ ا۔

امام احمد رضا فاضل بریلوی رحمۃ اللہ علیہ کا فتاویٰ رضویہ کے بعد سب سے بڑا علمی و ادبی شاہکار ان کا مجموعہ کلام ”حقائق بخشش“ ہے جو تین حصوں پر مشتمل ہے۔ ان کے ساتھ سب سے بڑا المیہ یہ ہے کہ ان پر بہت کچھ لکھا جا چکا ہے اور لکھا جا رہا ہے شخصی اور تنظیمی اعتبار سے بھی کام ہو رہا ہے مگر کوئی لائحہ نہ ہونے کی وجہ سے صرف مضامین و مواد کا اعادہ ہوتا رہتا ہے ہاں کچھ معیاری کام بھی ہوئے ہیں جن پر اطمینان کی سانس لی جاسکتی ہے بقیہ چبائے ہوئے لقمے کی مانند ہیں۔ میں یہاں پر پاکستان کے ایک عظیم محقق ڈاکٹر گوہر نوشاہی کی علمی و تحقیقی کاوش ”غالب کی خاندانی پنشن اور دیگر امور“ (سرکاری اسناد و دستاویزات (۱۸۰۵ء تا ۱۸۶۹ء) کو ایک ایسے حوالے کے طور پر پیش کرنا چاہتا ہوں کہ جس میں تحقیق و تدوین کا حق ادا کر دیا گیا ہے۔ غالب کی پنشن کے حوالے سے سارے دستاویزات کو اتنی زیر کی سے مدون کیا گیا ہے جس کے مطالعے سے لگتا ہی نہیں کہ ہم کسی دستاویز کو پڑھ رہے ہیں بلکہ ایسا محسوس ہوتا ہے کہ ہم کسی ادبی کتاب کا مطالعہ کر رہے ہیں۔ اور تسلسل کہیں بھی ٹوٹا ہی نہیں۔ کیا ہم امام احمد رضا فاضل بریلوی رحمۃ اللہ علیہ پر اس طرح سے کام نہیں کر سکتے ہیں ان کے سارے کلام کو یک جا کر کے انکی ایک ضخیم کلیات نہیں مرتب کر سکتے؟

۱۹۹۸ء میں نے ایک مضمون ”الاستمداد“ رضا بریلوی کا مجموعہ ”کلام“ کے عنوان سے قلم بند کیا تھا جس میں میں نے ”حقائق بخشش“ کے علاوہ ”الاستمداد“ کو بھی ان کا مجموعہ کلام

ثابت کیا تھا جو پاکستان کے مشہور سال نامہ ”معارف رضا“ شمارہ نمبر ۱۸، ادارہ تحقیقات امام احمد رضا، کراچی اور ہندوستان کے مشہور ماہنامہ ”کنز الایمان“ دہلی شمارہ اکتوبر ۱۹۹۹ء رضوی کتاب گھر، دہلی میں شائع ہوا تھا مگر آج تک مجھے کسی بھی اسکالر کا کوئی تاثر نہیں مل سکا جس سے میں یہ جان سکوں کہ میری یہ کوشش و کاوش لائق تحسین ہے یا تردید۔

میں بڑے وثوق سے کہہ سکتا ہوں کہ ”حدائق بخشش“ تیسرے حصے سے موجود وقت میں ہمارے بہت سے اسکالر واقف بھی نہیں اور وہ اس کی زیارت سے تاہنوز محسروم بھی ہیں۔ آخر ان پر کام کب ہوگا؟ اب بھی ہمارے درمیان ایسے مقتدر علمائے گرام اور دانشور موجود ہیں جن کی مدد سے ہم انکی ترتیب و تدوین کا کام بخوبی انجام دے سکتے ہیں۔ مسین ”الاستداذ“ اور ”حدائق بخشش۔ حصہ سوم“ کی طباعت اور اس کے تعارف کا حامی ہوں بلکہ میری دلی خواہش ہے کہ ان کو ”حدائق بخشش اول، دوم“ کے ساتھ ضم کر کے ایک مکمل کلیات کلیات حضرت رضا بریلویؒ کی شکل میں اشاعت ہوئی چاہیے۔

”حدائق بخشش میں تعلیمات تصوف“ پر اظہار خیال کرنے سے قبل میں تصوف کی حقیقت و ماہیت اور ذہن انسانی پر پڑنے والے اس کے اثرات پر روشنی ڈالنا چاہتا ہوں جس سے کہ موضوع کی کماحقہ وضاحت ہو سکے۔ صوفیائے گرام کی زندگیوں کے بغائر مطالعے سے معلوم ہوتا ہے کہ انہوں نے اپنی زندگیاں اللہ اور اس کے پیارے رسول صلی اللہ تعالیٰ علیہ وسلم کی رضا کے لیے وقف کر رکھی تھیں۔

انکا ہر قول و عمل صرف اللہ اور اس کے رسول صلی اللہ تعالیٰ علیہ وسلم کی خوشنودی کے لیے ہوتا تھا۔

اگر بغور دیکھا جائے تو تصوف کی تعلیمات کو جمیع علوم و فنون کی روح قرار دیا جاسکتا ہے۔ اس لیے کہ تاریخ شاہد ہے کہ تصوف کے افکار و نظریات نے جتنے گہرے اثرات انسانی قلوب و اذہان پر ڈالے ہیں اتنے پختہ اور دل گیر اثرات کسی اور علوم نے نہیں ڈالے جس نے بھی اسکی دہلیز پر ایک بار قدم رکھ دیا تو پھر وہ اس کا اسیر ہو کے رہا۔ اللہ تعالیٰ نے اس مسین عرفان و ایقان کا ایسا دل گیر ذائقہ رکھا ہے کہ جس کسی نے بھی ایک بار اس کے جام سے ایک

گھونٹ بھی نوش کر لیا تو کوئی بھی ترشی اس کے نشے کو نہ اتار سکی۔ اس کے دامن سے وابستہ ہونے کے بعد بڑے بڑے علماء، فلاسفہ اور دانش ورں نے بے ساختہ یہی کہا کہ اب تک ہم نے جو بھی علوم حاصل کیے اس نے ذہن و فکر کو بھلا تو ضرور بخشی مگر روحانی کیف و سرور نہیں عطا کیا۔ روحانی کیف و سرور اگر ہمیں ملا تو صرف تعلیمات تصوف میں، اظہار تاسف کے طور پر تو بعض لوگوں نے یہاں تک کہ دیا کہ اب تک ہم نے جو بھی علوم و فنون حاصل کئے وہ فقط رسمی یا کتابی تھے جس نے ہمیں عرفان و آگہی سے کوسوں دور رکھا اور ایسا محسوس ہو رہا ہے کہ ہم نے حصول علم کیا ہی نہیں بلکہ تضييع اوقات کی۔ سید حسین نصر نے تصوف کی تعلیمات اور کتابی علوم و فنون کا جو موازناتی تجزیہ کیا ہے وہ دل کو چھو جانے والا ہے ملاحظہ فرمائیں۔

”اسلام کی ابتدائی صدیوں میں یہ مراکز توفیق کے مطابق صوفیوں کے اجتماعات کے مقامات تھے۔۔۔۔۔ یہاں وہ لوگ جنہیں رسمی علم سے اطمینان نصیب نہیں ہوتا تھا اور وہ ایقان کی روشنی اور حقیقت کے براہ راست کشف کے طالب ہوتے تھے مکتبی علمی بحث و تحقیص یعنی قبل و قال کو خیر باد کہہ دیتے تھے اور روحانی ہدایت کے مطابق غور و فکر سے انبساط حاصل کرتے تھے۔ اسی لیے عارفوں اور استدلال پسندوں کو بالترتیب صاحبان حال اور صاحبان قال کہا جاتا تھا چنانچہ صوفیوں کے مراکز و حقیقت علمی ہوتے تھے لیکن وہاں جو علم سکھایا جاتا تھا وہ کتابوں میں نہیں ملتا تھا اور اس کے اکتشاف کے لیے ذہنی صلاحیتوں کی تربیت ہی کافی نہیں ہوتی تھی۔ ان مراکز میں اہل لوگ علم کی بلند ترین صورت یعنی باطنی اور روحانی علم کا ادراک کرتے تھے جس کی تحصیل کے لیے روح اور ذہن کی پاکیزگی ضروری ہوتی ہے۔“ (۲۴) 2

جناب سید حسین نصر صاحب حضرت امام غزالی رحمۃ اللہ علیہ کے تصوف سے وابستہ ہونے (یعنی انکی آپ جیتی) بیان کرتے ہوئے تحریر فرماتے ہیں۔
”اب میں نے غور کرنا شروع کیا کہ اس قسم کا یقینی علم مجھ کو کس حد تک ہے معلوم ہوا کہ

صرف حیات اور بدیہیات تک ہے۔ لیکن جب کدو کاوش زیادہ بڑھی تو حیات میں بھی ٹنک ہونے لگا یہاں تک کہ کسی امر کی نسبت یقین نہیں رہا۔ قریباً دو مہینے تک یہی حالت رہی۔ پھر خدا کے فضل سے یہ حالت تو جاتی رہی لیکن مختلف مذاہب کی نسبت جو شکوک تھے باقی رہے۔ اس وقت جس قدر فرقے موجود تھے چار تھے۔ متکلمین۔ باطنیہ۔ فلاسفیہ۔ صوفیہ۔ میں نے ہر ایک فرقہ کے علوم و عقائد کی تحقیقات شروع کی۔ علم کلام کے متعلق جس قدر قدماء کی تصانیف تھیں سب پڑھیں۔ لیکن وہ میری تسلی کے لیے کافی نہ تھیں کیونکہ ان کا جن مقدمات سے استدلال ہوتا ہے ان کی بنا تقلید ہے یا اجماع یا قرآن و حدیث کے نصوص۔ اور یہ چیزیں اس شخص کے مقابلے میں بطور حجت پیش نہیں کی جاسکتیں جو بدیہیات کے سوا کسی اور چیز کا قائل نہ ہو۔

فلاسفہ کا جس قدر حصہ یقینی ہے یعنی ریاضیات وغیرہ اس کو مذہب سے کوئی تعلق نہیں۔ اور جو حصہ مذہب سے تعلق رکھتا ہے یعنی الہیات وہ یقینی نہیں۔

فرقہ باطنیہ کے عقائد کا تمام مدار امام وقت کی تقلید پر ہے لیکن امام وقت کی حقیقت کی نسبت کیونکر یقین کیا جاسکتا ہے۔ اب صرف تصوف باقی رہ گیا۔

سب سے آخر میں میں نے تصوف کی طرف توجہ کی۔ اس فن میں حضرت جنید، شبلی، بایزید بسطامی کے جو ملفوظات ہیں ان کو دیکھا، ابوطالب مکی کی ”قوت القلوب“ اور حارث محاسبی کی تصنیفات پڑھیں۔ لیکن چونکہ یہ فن دراصل عملی فن ہے اس لیے صرف علم سے کچھ نتیجہ حاصل نہیں ہو سکتا تھا، اور عمل کے لیے ضروری تھا کہ زہد و ریاضت اختیار کی جائے اور اپنے اشغال کو دیکھا تو کوئی خلوص پر مبنی نہ تھا، درس و تدریس کی طرف طبیعت کا میلان اس وجہ سے تھا کہ وہ جاہ پرستی اور شہرت عامہ کا ذریعہ تھا۔ ان واقعات نے دل میں تشویش پیدا کی کہ بغداد سے نکل کھڑا ہوں اور تمام تعلقات کو چھوڑ دوں۔ یہ خیال رجب ۱۲۵۸ھ میں پیدا ہوا لیکن چھ مہینے تک لیت و لعل میں گزرے۔ نفس کسی طرح گورا نہیں کرتا تھا کہ ایسی بڑی عظمت و جاہ سے دست بردار ہو جائے۔ ان تردادات میں نوبت یہاں تک پہنچی کہ زبان رک گئی۔ درس و تدریس کا سلسلہ بند ہو گیا۔ رفتہ رفتہ ہضم کی قوت جاتی رہی۔ آخر طبیبوں نے علاج

سے ہاتھ اٹھالیا، اور کہہ دیا کہ اس حالت میں علاج سودمند نہیں ہو سکتا۔ بالآخر میں نے سفر کا ارادہ کر لیا، علماً اور ارکان سلطنت کو جب یہ خبر ہوئی تو سب نے نہایت الحاح کے ساتھ روکا اور حسرت سے کہا کہ یہ اسلام کی بد قسمتی ہے۔ ایسی نفع رسانی سے آپ کا دست بردار ہونا شرعاً کیوں نکر جائز ہو سکتا ہے۔ تمام علماً و فصولاً یہی کہتے تھے لیکن میں اصل حقیقت کو سمجھتا تھا اس لیے آخر سب کو چھوڑ چھاڑ کر دفعۃً اٹھ کھڑا ہوا اور شام کی راہ لی۔“ (۲۱) ۳۔

سوال یہ پیدا ہوتا ہے کہ حضرت امام غزالی رحمۃ اللہ علیہ نے کرب اور بے چینی کے عالم میں روحانی سکون حاصل کرنے کے لیے اپنے وطن عزیز کو خیر باد کہہ کر تصوف کی تعلیم کے لیے ملک شام کا ہی راستہ کیوں اختیار کیا دنیا کے کسی اور ملک کا سفر کیوں نہیں فرمایا؟ تو اس کے جواب میں ہم یہ کہہ سکتے ہیں کہ جیسا کہ ہم واقف ہیں کہ اولاً تصوف کا کوئی مرکز نہیں تھا کہ جہاں پر لوگ حاضر ہو کر تصوف کی تعلیم حاصل کرتے۔ صوفی حضرات انفرادی طور پر اپنے شاگردوں کو تصوف کی تعلیم دیتے اور عملی مشق و مزاوت کراتے تھے۔ لیکن مرو راہام کے ساتھ جب لوگوں کی دل چسپی اور جستجو تصوف سے بڑھتی گئی اور لوگ کثرت سے اس کی جانب مائل ہوتے گئے حتیٰ کہ علماً اور عوام کے علاوہ سربراہان مملکت اور ان کے وزرا بھی اس گروہ میں شامل ہونے لگے تو باقاعدہ تصوف کے فروغ کے لیے خانقاہیں وجود میں آئیں اور سب سے پہلی خانقاہ رملہ (شام) ہی میں تعمیر ہوئی، ملاحظہ ہوا اسکی تفصیل۔

”ایک عیسائی امیر شکار کے لیے نکلا۔ اس نے دیکھا کہ دو درویش ایک دوسرے کے ساتھ محبت کے ساتھ ملے اور وہیں زمین پر بیٹھ گئے۔ دونوں نے اپنا کھانا زمین پر رکھا اور مل جل کر کھایا اور پھر رخصت ہونے لگے۔ امیر ان کی باہمی الفت سے بہت متاثر ہوا۔ اس نے ایک درویش کو بلایا اور پوچھا کہ دوسرا درویش جو جا رہا ہے وہ کون تھا؟ اس نے جواب دیا وہ میرا واقف نہیں ہے امیر نے سوال کیا کہ کیا وہ تمہارا رشتہ دار ہے؟ درویش نے جواب دیا کہ نہیں۔ امیر نے پوچھا کہ اس درویش کا وطن کہاں ہے؟ درویش نے لاعلمی کا اظہار کیا۔ اس پر امیر نے پوچھا کہ آپ دونوں مسیں

اُلفت کیونکر ہے؟ درویش نے جواب دیا یہ ہمارا (درویشوں) کا طریقہ ہے۔ امیر نے پوچھا کیا تم لوگوں کے پاس کوئی مکان یا جگہ ہے جہاں تم ایک دوسرے سے ملتے ہو؟ درویش نے نفی میں جواب دیا۔ امیر نے کہا میں تم لوگوں کے لیے ایک مکان بناؤں گا جہاں تم ایک دوسرے سے ملاقات کر سکو۔ اس طرح اس امیر نے اسی مقام پر ایک خانقاہ تعمیر کی۔ یہ پہلی خانقاہ تھی جو اہل اسلام میں تعمیر ہوئی۔“ ۴۔

تصوف درحقیقت عجم کی پیداوار ہے لیکن اس کے اندر مالک حقیقی نے ایسی کشش ودیعت فرمائی ہے کہ یہ جس سے وابستہ ہو جاتا ہے اس کو تا عمر اپنا اسیر بنا کر رکھتا ہے، اس نے دنیا کی ساری زبانوں کے ادب و اصناف کو متاثر کیا خاص کر فارسی اور اردو شاعری پر اس کا غلبہ نظر آتا ہے، جب ہی تو علامہ شبلی نعمانی غزل کے حوالے سے تحریر فرماتے ہیں۔

”تصوف نے فارسی غزل گوئی کو بلند کر دیا اس کشش میں عشق کا مہذب حسن ہے یعنی جہاں حسن پایا جائے گا، یہ کشش بھی ہوگی اور جس قدر حسن کامل تر ہوگا، اسی قدر کشش بھی زیادہ قوی اور سخت ہوگی اور چونکہ حسن کامل صرف شاہد حقیقی میں پایا جاتا ہے، اس لیے عشق بھی وہی کامل ہوگا جو شاہد حقیقی سے تعلق رکھتا ہو، یہی وجہ ہے کہ حضرات صوفیا کی شاعری میں جو جذبہ اور اثر ہے اوروں کے کلام میں اس کا شائبہ تک نہیں پایا جاتا، حضرات صوفیا کا مطلب عموماً شاہد حقیقی ہے، اس لیے ان کا عشق ہوا و ہوس سے پاک اور نہایت قوی اور مشتعل ہوتا ہے۔

مجازی حسن ناقابل اور سرلیع الزوال ہوتا ہے، اس لیے عشق مجازی میں وہ زور و جذبہ، وہ استقلال نہیں ہو سکتا جو عشق حقیقی کا خاصہ ہے۔

عشقیہ شاعری کا کمال چونکہ عشق حقیقی پر موقوف ہے جو تصوف کے ساتھ مخصوص ہے اور چونکہ اور زبانوں میں صوفیانہ شاعری کم ہے، اس لیے عشقیہ شاعری میں کوئی فارسی شاعری کا مقابلہ نہیں کر سکتی۔“ ۵۔

تصوف نے اصناف ادب میں غزل کے بعد سب سے زیادہ نعت رسول مقبول صلی اللہ تعالیٰ علیہ وسلم کو متاثر کیا اور حال یہ ہے کہ آج بھی وہ کلام یا وہ اشعار جو تصوف کے زیر سایہ

کے گے ہیں جب سماعتوں سے گزرتے ہیں تو انکی اثر آفرینی بے خودی اور وارفتگی کی کیفیت پیدا کر دیتی ہے۔ اور اگر شاعر پایہ کا عالم دین یا فقیہ ہو پھر تو اس کے کلام کی تاثیر دو بالا ہو جاتی ہے۔ ڈاکٹر محمد شریف سیالوی اپنے ایک تحقیقی مقالہ ”نعتیہ شاعری کے محرکات و موضوعات“ میں تحریر فرماتے ہیں۔

”نعتیہ شاعری کے حوالے سے سب سے بڑا محرک تو ایمان بالرسول صلی اللہ تعالیٰ علیہ وسلم اور آپ کی محبت و اتباع ہے۔ بتقاضائے ایمان ہر مومن پیغمبر اسلام صلی اللہ تعالیٰ علیہ وسلم کے حضور قلب و نگاہ فرش راہ کرنے کو تیار رہتا ہے۔ اور جس شخص کو زبان و بیان پر قدرت مائل ہو یہ کیونکر ہو سکتا ہے کہ وہ بارگاہ رسالت مآب صلی اللہ تعالیٰ علیہ وسلم میں ہدیہ عقیدت پیش نہ کرے۔ یہی وجہ ہے کہ صدر اسلام سے ہی یہ روایت حضور رسول پاک صلی اللہ تعالیٰ علیہ وسلم کے صحابہ سے آرہی ہے (۵)

البتہ فقہ و تصوف کے علماء نے نعتیہ شاعری کو محبت و عقیدت کے علاوہ علم کا پیرایہ مہیا کیا، اندلس میں بھی علماء فقہاء اور صوفیاء کا ایک جم غفیر ملتا ہے جنہوں نے یاد رسول صلی اللہ تعالیٰ علیہ وسلم کے گل و سجتے سجا کر قلب و نظر کی تازگی کا اہتمام کیا، اس کار خیر میں حکام امراء اور سلاطین بھی بچھے نہیں رہے۔ علامہ مقری نے ان محافل کا حال بڑی تفصیل سے پیش کیا ہے (۶)۔

امام احمد رضا فاضل بریلوی رحمۃ اللہ علیہ کی پوری شاعری تصوف پر ہی مبنی ہے اور نعتیہ شاعری میں انہوں نے عشق و وارفتگی کی جو ایک نئی جہت اور فضا قائم کی ہے شاید کہ اردو کا کوئی دوسرا شاعر کر سکے ہاں عربی اور فارسی شاعری میں اس کے نمونے ضرور دستیاب ہیں۔ انہوں نے انیس اشعار پر مبنی ایک نعت غزل کے لب و لہجے میں کہی ہے اس میں وارفتگی کی جو کیفیت ہے ادا اُنک دیدنی ہے اس کے چند اشعار ملاحظہ فرمائیں

پاٹ وہ کچھ دھار یہ کچھ زار ہم
یا الہی کیوں کر اتریں پار ہم
کس بلا کی مے سے ہیں سرشار ہم
دن ڈھلا ہوتے نہیں ہوشیار ہم

تم کرم سے مشتری ہر عیب کے
جنس نا مقبول ہر بازار ہم
اپنی رحمت کی طرف دیکھیں حضور
جانتے ہیں جیسے ہیں بدکار ہم
اُن کے آگے دعویٰ ہستی رضا
کیا بکے جاتا ہے ہر بار ہم۔

مذکورہ نعت میں تصوف کی تعلیمات کی جو جلوہ سامانیاں ہیں وہ اظہر من الشمس ہیں اس
میں عشق رسول صلی اللہ تعالیٰ علیہ وسلم انفرادیت کے ساتھ جلوہ فرما ہے اس میں خود پیردگی کی جو
کیفیت ہے اس کا کوئی جواب نہیں، انکافیہ فرمانا۔

اپنی رحمت کی طرف دیکھیں حضور جانتے ہیں جیسے ہیں بدکار ہم

یا۔

لطف از خود رفتگی یارب نصیب ہوں شہید جلوہ رفتار ہم

شاہد حقیقی کے عشق میں اپنے آپ کو فنا کر دینا ہی تصوف ہے۔ اس نعت پاک کا تجزیہ
کرتے ہوئے ڈاکٹر ظہور احمد اظہر، عمید الکلیۃ الشرقیہ، جامعہ پنجاب، لاہور رقم طراز ہیں۔

”اکنیس اشعار پر مشتمل یہ نعتیہ غزل یوں ہی ایمان افروز و روح پرور
مناظر، اعترافات، مناقب و مدائح اور اعتذار و التجا کے ساتھ گونجتی چلی جاتی
ہے لیکن اچانک آخر میں عاشق صادق اور مومن مخلص کو احساس ہوتا ہے کہ
”ہم، تم“ کے اس ٹکڑے سے شاید بارگاہ رسالت میں گستاخی کا سامان پیدا ہو گیا
ہے۔ محب صادق تڑپ اٹھتا ہے اور خود کو ایک ایسا تازیانہ جزر و قوت بیخ رسید
کر دیتا ہے جو اس کے ایمان صادق اور حب خالص کی شہادت بھی ہے۔

ان کے آگے دعویٰ ہستی رضا کیا بکے جاتا ہے یہ ہر بار ہم

یہ تازیانہ گویا ندامت اور توبہ کا تازیانہ ہے، شاعری کی حد تک اس میں کوئی ایسا بات
نہیں تھی جو گستاخی پر محمول کی جاسکے یا جس سے سوئے ادب کا کوئی اشارہ بھی ملتا ہو مگر عاشق

رسول اللہ صلی اللہ تعالیٰ علیہ وسلم کو تو یہ انداز گوارا نہیں۔ اس لیے مطلع اور غزل تو شاعر کا جوش تھا جو شاعرانہ انداز سے تمام ہوا مگر مقطع ایک عاشق رسول کا مقطع ہے۔ جسے اپنے محبوب رسول کے حضور اتنی سی بے تکلفی بھی گوارہ نہیں۔ ۸۔

اور امام احمد رضا کی تعلیمات تصوف کا موضوع اتنا وسیع ہے کہ اس موضوع پر باضابطہ ایک کتاب تحریر کی جاسکتی ہے مگر یہاں اس کا مقام نہیں موضوع کی مناسبت سے حدائق بخشش سے چند منتخب اشعار پیش کیے جا رہے ہیں جو خالص تصوف پر مبنی ہیں، ملاحظہ فرمائیں۔

مدد اے جو شیش گریہ بہادے کوہ اور صحرا
نظر آجائے بجلوہ بے حجاب اُس پاک تربت کا
الہی منتظر ہوں وہ حشرام ناز منرمانیں
بچھا رکھا ہے فرش آنکھوں نے کم خواب بصارت کا
زبان خار کس کس درد سے اُن کو سناتی ہے
ترپنا دشت طیبہ میں جگر افکار منرقہ کا
بہرہ مانے ان کے کھل کے یہ بے تابی کا ماتم ہے
شہ کوثر ترجم تشنہ جاتا ہے زیارت کا
رضائے کحتہ جوش بحر عصیاں سے نہ گھبراتے
کبھی تو ہاتھ آجائے گادامن انکی رحمت کا ۹۔

☆☆

☆☆

کنار خاک مدینہ میں راستیں ملتیں
دل حسیں تجھے اشک چکیدہ ہونا تھا
نسیم کیوں نہ شمیم ان کی طیبہ سے لاتی
کہ صبح گل کو گریباں دریدہ ہونا تھا
شپکتارنگ جنوں عشق شہ میں ہر گل سے

رگ بہار کو نشتر رسیدہ ہونا تھا
 رضا جودل کو بٹانا تھا جلوہ گاہ حبیب
 تو پیارے قید خودی سے رہیدہ ہونا تھا ۱۱۔

☆☆

امام احمد رضا فاضل بریلوی رضی اللہ تعالیٰ عنہ جب ۱۲۹۶ھ میں پہلی بار حضور اقدس صلی اللہ تعالیٰ علیہ وسلم کے روضہ مطہر کی زیارت سے وطن عزیز ہندوستان واپس تشریف لائے تو در اقدس صلی اللہ تعالیٰ علیہ وسلم کی جدائی ان کے دل پر کتنی گراں گذری کہ وہ اس سے مرچھت ہواٹھے انہوں نے اپنی دلی کیفیات کا ذکر جس کرب انگیز اور دل آگیں انداز میں کیا ہے آپ مذکورہ نعت پاک کے ورد سے محسوس کر سکتے ہیں۔ انہوں نے اس نعت پاک میں اپنے نفس کی جو تذلیل کی ہے وہ صرف ایک صوفی کامل ہی کر سکتا ہے۔ ان کی اس پوری نعت پاک میں تصوف کی جو تعلیمات کا فرما ہیں وہ کسی پر مخفی نہیں۔ وطن عزیز واپسی کو انہوں نے نفس کی سرکشی پر محمول کیا ہے کہ نفس نے مجھے وطن عزیز ہندوستان واپس آنے پر مجبور کیا ورنہ میں دیا محبوب چھوڑ کر کبھی بھی نہیں آتا نفس کی سرزنش اور تاسف کا منظر ملاحظہ فرمائیں۔

یہ کیا راز تھی وہاں سے پلٹنے کی اے نفس
 ستم گر اٹنی چھری سے ہمیں حلال کیا
 یہ کب کی مجھ سے عداوت تھی تھکواے ظالم
 چھڑا کے سنگ در پاک سر و بال کیا
 مدینہ چھوڑ کے ویرانہ ہند کا چھایا
 یہ کیسا ہائے حواسوں نے اختلال کیا
 تو جس کے واسطے چھوڑ آیا طیبہ سا محبوب
 بتا تو اس ستم آرا نے کیا نہال کیا ۱۲۔

میں نے جو محسوس کیا ہے وہ یہ کہ تصوف کی تعلیمات میں ذات باری تعالیٰ کو معبود برحق ماننے، رسول اکرم صلی اللہ تعالیٰ علیہ وسلم کی محبت و اتباع اور شریعت مطہرہ کی پابندی کو اچھٹیت

کا درجہ حاصل ہے۔ توحید و رسالت کی حفاظت و صیانت آقا و مولیٰ صلی اللہ علیہ وسلم بے محبت و غیرہ امور امام احمد رضا فاضل بریلوی علیہ الرحمہ کے اندر کوٹ کوٹ کر بھرے ہوئے تھے، انکی ہر ہر ادا سے عشق مصطفیٰ کا ظہور ہوتا ہے۔ امام احمد رضا فاضل بریلوی علیہ الرحمہ کی ذات ستودہ صفات ایک جید عالم دین کی حیثیت سے مسلم ہے ان کے عہد میں ان سے بڑا کوئی بالغ فکر عالم دین اور نعت گو شاعر نہیں۔

امام احمد رضا فاضل بریلوی علیہ الرحمہ نے اپنی شاعری کے ذریعہ تصوف کو بھی ایک نئی جہت اور نظریہ دیا ہے اور وہ جہت اور نظریہ ”عشق مصطفیٰ“ ہے جس سے ہمیں ہستی رواں دواں ہے۔ جس کسی کو عشق مصطفیٰ حاصل ہو گیا یقیناً اس کو اللہ جل مجدہ کی ہر نعمت و عطا مل کر رہے گی۔ انکی شاعری تعلیمات تصوف کا ایسا مہکتا ہوا پھول ہے جس کے ہر شعرے عظمت مصطفیٰ صلی اللہ علیہ وسلم کی ایسی خوشبو پھونتی جو صرف دل و دماغ ہی کو نہیں بلکہ روح کو معطر کرتی ہوئی نظر آتی ہے کیا اردو شاعری میں تصوف پر مبنی اس سے اچھا شعر بھی کسی نے کہا ہے؟ ہرگز نہیں۔

کروں ان کے نام پہ جاں فدا نہ بس ایک جاں دو جہاں فدا
دو جہاں سے بھی نہیں جی بھرا کروں کیا کہ کروں جہاں نہیں
ترا قد تو نادر دہر ہے کوئی مثل ہو تو مثال دے
نہیں گل کے پودوں میں ڈالیاں کہ چمن میں سرو چھاں نہیں ۱۴

حوالہ جات:

- ۱۔ مولانا احمد رضا خان کی عربی زبان و ادب میں خدمات۔ ڈاکٹر محمود حسین بریلوی، ادارہ تحقیقات امام احمد رضا، کراچی ۶۲/۶۳۔
- ۲۔ فکر و نظر۔ مدیر ڈاکٹر صاحبزادہ ساجد الرحمن شمارہ جولائی تا ستمبر ۲۰۰۴ء ادارہ تحقیقات اسلامی، اسلام آباد، پاکستان صفحہ ۶۲
- ۳۔ فکر و نظر۔ مدیر ڈاکٹر صاحبزادہ ساجد الرحمن شمارہ جولائی تا ستمبر ۲۰۰۴ء ادارہ تحقیقات اسلامی، اسلام آباد، پاکستان صفحہ ۵۶/۵۷

۴۔ فکر و نظر۔ مدیر ڈاکٹر صاحبزادہ ساجد الرحمن شماره جولائی تا ستمبر ۲۰۰۴ء ادارہ تحقیقات اسلامی، اسلام آباد، پاکستان صفحہ ۵۴
 ۵۔ شعرا لجم حصہ پنجم۔ علامہ شبلی نعمانی۔ دارالمصنفین شبلی اکیڈمی، اعظم گڑھ صفحہ ۵۲/۵۱
 ۶۔ فکر و نظر، مہ ماہی۔ مدیر ڈاکٹر صاحبزادہ ساجد الرحمن شماره اپریل۔ دسمبر ۱۹۹۱ء ادارہ تحقیقات اسلامی اسلام آباد، پاکستان صفحہ ۳۴۰۔ حدائق بخشش۔ امام احمد رضا قادری۔ رضا اکڈمی، بمبئی صفحہ ۵۰/۳۸

- ۸۔ معارف رضا شماره ۷۱ ادارہ تحقیقات امام احمد رضا، کراچی صفحہ ۱۱۸
- ۹۔ حدائق بخشش۔ امام احمد رضا قادری۔ رضا اکڈمی، بمبئی صفحہ ۱۸/۱۹
- ۱۰۔ حدائق بخشش۔ امام احمد رضا قادری۔ رضا اکڈمی، بمبئی صفحہ ۱۹/۲۰
- ۱۱۔ حدائق بخشش۔ امام احمد رضا قادری۔ رضا اکڈمی، بمبئی صفحہ ۲۲/۲۳
- ۱۲۔ حدائق بخشش۔ امام احمد رضا قادری۔ رضا اکڈمی، بمبئی صفحہ ۲۴
- ۱۳۔ حدائق بخشش۔ امام احمد رضا قادری۔ رضا اکڈمی، بمبئی صفحہ ۲۵
- ۱۴۔ حدائق بخشش۔ امام احمد رضا قادری۔ رضا اکڈمی، بمبئی صفحہ ۶۵



شاہ امام احمد رضا قادری کی صوفیانہ شاعری

دنیا کے تصوف کے حضرت مولانا شاہ احمد رضا خان تابندہ ستارے تھے۔ آپ کی ولادت باسعادت ۱۰ شوال المکرم میں بریلی میں ہوئی۔ آپ کا تاریخی نام المختار تھا اور مختص رضا۔ آپ کے والد بزرگوار حضرت مولانا مفتی علی خان صاحب اپنے وقت کے مشاہیر علماء میں سے تھے۔ آپ کی تعلیم و تربیت والد بزرگوار ہی کے زیر سایہ ہوئی۔ ذہانت و ذکاوت کی وجہ سے بہت جلد درسی کتابوں سے فارغ التحصیل ہوئے۔ علم فلسفہ اور ہمت مسین بھی مہارت رکھتے تھے۔ سند احادیث مکہ معظمہ کے اکابرین امام سے بھی حاصل کی۔ آپ نے خانقاہ مارہرہ کے مشہور بزرگ اور صاحب سجادہ حضرت سید شاہ آل رسول علیہ الرحمہ کے دست حق پرست پر بیعت فرمائی اور سند خلافت سے بھی نوازے گئے۔

حضرت کے تبحر علمی کا شہرہ نہ صرف ہندستان تک ہی رہا بلکہ عالم انسانی میں پھیل رہا۔ آپ بے شمار کتابوں کے مصنف و مولف ہیں۔ فتاویٰ رضویہ آپ کی مشہور تصنیف ہے جس سے آپ کے تبحر علمی اور علوم دینی میں دقت نظری کا پتہ چلتا ہے۔ آپ کا ترجمہ قرآن مجید مفرد حیثیت کا حامل ہے۔ آپ کا وصال ۲۵ صفر المظفر ۱۳۴۰ھ میں اپنے وطن مالوف بریلی یوپی میں ہوا۔ آپ کا مزار مبارک زیارت گاہ خاص و عام ہے۔

حضرت شاہ احمد رضا خان بریلوی اگر ایک طرف عالم قبحر، صوفی با صفا، مجدد و وقت کی حیثیت سے مشہور ہیں تو اردو شاعر کی حیثیت سے بھی آپ کا مرتبہ کم نہیں۔ اردو شاعری میں نعت گوئی کو جو عروج و کمال حاصل ہے وہ آپ ہی کا مرہون منت ہے۔ آپ کی نیت میں

عشق رسول کے ساتھ ساتھ جو الہانہ انداز ہے وہ محتاج بیان نہیں۔ نعت رسول میں ادب و احترام کے ساتھ آپ زمزمہ سنج ہوتے ہیں اور جس اخلاص و عقیدت کے ساتھ بارگاہ نبوی میں اپنے واردات قلبی اور کیفیت روحانی اور جذب دروں اور سوز درونی کا ہدیہ پیش کرتے ہیں اس کی نظیر نہیں ملتی۔

آپ کے مسلک تصوف میں وحدت الوجود کے مسئلہ کو اہمیت حاصل ہے۔ اور یہ اکابرین صوفیہ کا مسلک رہا ہے۔ یہ مسئلہ اس قدر پیچیدہ رہا ہے کہ اہل علم نے اس پر مختلف انداز سے روشنی ڈالی ہے لیکن پھر بھی اس کی گتھی سلجھ نہ سکی بلکہ اس کی سرمد مسئلہ قضاوت درکو چھو لیتی ہے۔ اس لئے خاموشی ہی بہتر ہے لیکن اس حقیقت سے انکار نہیں کیا جاسکتا کہ صوفیائے کرام نے اور صوفی شعراء نے اس کو دلکش پیرایہ میں بیان کرنے کی کوشش کی ہے۔ حضرت امام احمد رضا خاں نے بھی فنا و بقاء تسلیم و رضا، صبر و توکل، وحدت الوجود جیسے تین مسائل تصوف کو شعری قالب میں ڈھالا ہے اور یہ آپ کی کامیابی کی جین دلیل ہے۔ حضرت امام احمد رضا خاں صاحب کا کمال فن ہے کہ تصوف کے مسائل دقیقہ کی توضیح کے بجائے عشق رسول کی سرمستی میں اپنے کو گم کرتے ہیں اور جب عشق رسول میں سرشاری ہوئی تو عرفانی الہی کی آگئی ہوئی۔ اور یہی نعت گوئی نہ صرف طریقت و حقیقت کی سرحد کو چھو لیتی ہے بلکہ اس میں دلکشی اور جاذبیت پیدا کرتی ہے۔ ایک نعتیہ غزل کے چند اشعار ملاحظہ ہوں

وہ سوئے لالہ زار پھرتے ہیں
تیرے دن اے بہار پھرتے ہیں
ہر چراغ مزار پر فتی
کیسے پروانہ وار پھرتے ہیں
ہائے غافل وہ کیا جگہ ہے جہاں

پانچ جباتے ہیں چار پھرتے ہیں
کوئی کیوں پوچھے تیری بات رضا
تجھ سے کتنے ہزار کرتے ہیں

مذکورہ بالا اشعار میں کتنے کیف و کم ہیں لیکن نعتیہ انداز ہے۔ مندرجہ ذیل غزل ذوق و شوق اور والہانہ کیف و سرور کی ترجمان ہے۔

کس بلا کی سے سے ہیں سرشار ہم
دن ڈھلا ہوتے نہیں ہشیار ہم
دشمنوں کی آنکھ میں بھی پھول تم
دوستوں کی بھی نظر میں منار ہم
فصل گل سبزہ صبا مستی شباب
چھوڑیں کس دل سے درخسار ہم
میکدہ چھٹا ہے لٹہ ساقیا
اب کے ساعر سے نہ ہوں ہشیار ہم

حضرت امام احمد رضا کا یہ شعر بھی لطافت و صداقت کے اعتبار سے کتنا بالیدہ ہے اور تصوف کے کیسے مسائل اس ایک شعر کی توضیح کے پس پردہ ہیں ملاحظہ ہوں۔
آہ وہ آنکھ کہ ناکام تمنا ہی رہی

ہائے وہ دل جو ترے در سے پرار مان گیا

حضرت امام احمد رضا کی ایک غزل پیش خدمت ہے جس میں اخلاق و تصوف اور حسن و عشق کا جذبہ تدینات کی سرحدوں سے آگے نکل جاتا ہے۔

یاد میں جس کی نہیں ہوش تن و حباں ہم کو
پھر دکھا دے وہ رخ اے مہر و سوزاں ہم کو

جس تبسم نے گلستاں پہ گرائی بجبلی
 پھر دکھا دے وہ ادائے گل خندان ہم کو
 تنگ آئے ہیں دو عالم تری بے تابلی سے
 چین لینے دے تپ سینہ سوزاں ہم کو
 چاک داماں میں نہ تھک جائیو اے دست جنوں
 پرزے کرنا ہے ابھی جیب و گریباں ہم کو
 پردہ اس چہرہ انور سے اٹھا کر اک بار
 اپن ادیواسنہ بنا لے مہ تاباں ہم کو
 اے رضا و صف رخ پاک ستانے کے لئے
 نذر دیتے ہیں چمن مرغ غسزال خواں ہم کو



باب ہشتم امام احمد رضا کے خلفاء: تعارف و خدمات

امام احمد رضا کے خلفائے عرب

امام احمد رضا کے خلفائے کرام یہ قابل ذکر کتابیں منظر عام پہ آچکی ہیں ان میں ایک نام ڈاکٹر مجید اللہ قادری کا بھی ہے انہوں نے خلفائے امام احمد رضا کے نام سے ایک کتاب مرتب فرمائی یہ مضمون بھی ان سے منسوب ہے اور جامعیت کے اعتبار سے خوب ہے۔ اس لئے یہاں خلفائے حرمین کے تذکرہ کے لئے اسی مضمون کو شامل کیا جا رہا ہے۔

سید اسماعیل خلیل کی آفندی رحمۃ اللہ علیہ:

آپ کا اسم گرامی سید اسماعیل اور الد گرامی کا نام مبارک سید خلیل تھا۔ آپ حرم پاک کے کتب خانہ کے محافظ تھے۔ حضرت مولانا عبدالحق مہاجر الہ آبادی سے شرف تلمذ ہوتا۔ ۱۲۸ ذی الحجہ ۱۳۲۳ھ کو قیام حرم شریف کے دوران امام اہل سنت رضی اللہ عنہ سے خلافت و اجازت کی سعادت حاصل کی۔ آپ کے چھوٹے بھائی سید مصطفیٰ خلیل آفندی کو بھی اعلیٰ حضرت قدس سرہ سے اجازت و خلافت تھی۔

حضرت سید اسماعیل خلیل اجازت سے قبل دیگر اعظم علمائے کرام کی طرح اعلیٰ حضرت سے غائبانہ خلوص و عقیدت رکھتے تھے۔ اس کا سبب آپ کا فتویٰ مسی بہ فتاویٰ الحرمی لرجف ندوۃ الیمین تھا۔

۱۳۲۳ھ حج سے قبل سید اسماعیل کی بالمشافہ ملاقات اعلیٰ حضرت قدس سرہ سے ہوئی تھی۔ پہلی ملاقات کتب خانہ حرم محترم میں ہوئی، اس ملاقات کا واقعہ حضور اعلیٰ حضرت کی زبانی سنئے:

اس وقت (فتاویٰ الحرمین کی طباعت ۱۳۱۷ھ) سے مولیٰ عزوجل نے اس ذرہ بے مقدار کی کمال محبت و وقعت ان جلیل قلوب میں ڈال دی تھی مگر ملاقات ظاہری نہ ہوئی تھی۔ حضرت مولانا موصوف (سید اسماعیل) سے کچھ کتابیں مطالعہ کیلئے نکلاوائیں۔ حاضرین میں سے کسی نے اس مسئلہ کا ذکر کیا کہ ”قبل زوال رمی کیسی“ مولانا نے فرمایا ”یہاں کے علماء نے جواز پر فتویٰ دیا ہے۔ حامد رضا خان سے اس بارے میں گفتگو ہو رہی تھی۔ مجھ سے استفسار ہوا۔ میں نے کہا ”خلاف مذہب ہے۔“ مولانا سید صاحب نے ایک متداول کا نام لیا کہ اس میں جواز کو علیہ الفتویٰ لکھا ہے۔ میں نے کہا ممکن ہے روایت جواز ہو مگر علیہ الفتویٰ ہرگز نہ ہوگا۔ وہ کتاب لے آئے، مسئلہ نکالا اور اسی صورت نکلا جو فقیر نے گزارش کی تھی یعنی اس میں علیہ الفتویٰ کا لفظ نہ تھا۔ حضرت مولانا نے حامد رضا خان سے کان میں جھپک کر مجھے پوچھا کہ یہ کون ہے؟ اور حامد رضا خان کو بھی نہ جانتے تھے مگر اس وقت گفتگو ان ہی سے ہو رہی تھی۔ لہذا ان سے پوچھا۔ انہوں نے میرا نام لیا۔ نام سنتے ہی حضرت مولانا وہاں سے اٹھ کر بے تابانہ دوڑتے ہوئے آکر فقیر سے لپٹ گئے پھر تو بحمد اللہ تعالیٰ واد نے کامل ترقی کی۔ اس کے بعد ملاقاتوں کا سلسلہ جاری ہوا اور کمال بے تکلفی کی کیفیت پیدا ہو گئی۔

اعلیٰ حضرت قدس سرہ قیام حرم محترم کے دوران جن علماء سے ملاقات کیلئے تشریف لے جاتے اور صرف چار علماء ذی وقار ہیں: (۱) مولانا صالح کمال، (۲) شیخ العلماء محمد سعید باصیل، (۳) مولانا عبدالحق مہاجر الہ آبادی اور (۴) مولانا سید اسماعیل رحمہم اللہ تعالیٰ رحمۃ واسعہ۔

یہ علماء بھی آپ کے پاس تشریف لاتے۔ مولانا موصوف التزائم روزانہ تشریف لاتے خصوصاً ایام علالت میں کہ یکم محرم ۱۳۲۲ھ سے سلخ محرم تک دن میں دو بار تشریف لاتے اور ایک بار کا آنا تو کبھی ناغہ نہ ہوا۔

محرم الحرام کے آخری ایام میں ایک ضرورت کے سبب دو روز تشریف نہ لاسکے، ان دو روز میں اشتیاق ملاقات نے جوش مارا۔ اعلیٰ حضرت نے سید غلیل کو ایک پرچہ پر تبین اشعار لکھ کر بھیج دئے۔

ہذا ان یومان مافذن ابطلتکم

ولو قد رنا جعلنا راسنا قدما
 قالوا القيا خال اللعليل شفاء
 اتحبون ان تبذلوا اسما
 عودتموا ناطلوع الشمس كل ضحي
 وهل سمعتم كريم ايقطع الكرم

(ترجمہ اشعار)

(۱) ان دونوں میں آپ کے چمکتے چہرے کی زیارت نہ ہو سکی۔ اگر ہم قادر ہوتے تو ہر
 کے بل چل کر خود پہنچتے۔

(۲) کہتے ہیں کہ مخلص دوست کی ملاقات سے بیمار تندرست ہو جاتا ہے، کیا آپ کو پسند
 نہیں کہ ہماری بیماری آپ کے ہاتھوں دور ہو۔

(۳) ہر روز بوقت چاشت آفتاب علم و عرفان کی زیارت کا آپ ہی نے عادی بنا دیا تھا۔ تو
 کیا آپ نے کسی کریم کی بابت سنا کہ اس نے سلسلہ کرم منقطع کر دیا ہو۔

اس رقعہ کو دیکھ کر سید موصوف کی جو کیفیت ہوئی حال رقعہ نے دیکھی، فوراً اس کے ساتھ
 تشریف لائے اور پھر روز رخصت تک کوئی دن خالی نہ جاتا جس میں ملاقات نہ ہوتی۔

کہتے ہیں ہر روز کا آنا جانا قدر رکھ دیتا ہے مگر یہاں بار بار کی ملاقات نے محبت و الفت اور
 داد و اتحا نے کمال رنگ پیدا کر دیا۔ اسی قلبی تعلق کو عارف رومی نے یوں بیان فرمایا

ذریغہ نیست وظیفہ عاشقان

مخلصانہ تعلقات کی نوعیت ہاں جا رسید کہ حج و زیارت سے واپسی کے چند سال بعد
 ۱۳۲۸ھ میں سید ظلیل کو وہی محبت کشاں کشاں بغرض زیارت بریلی لے آئی۔

مولانا سید موصوف بڑے فطین و ذہین اور زیرک تھے۔ دشمن کے مکر و فریب پر بہت جلد
 اطلاع پالیتے اور وقوع شر سے قب ہی اسے ایسا دباتے کہ اس کی ساری اسکیمیں دھری کی
 دھری رہ جاتیں۔ مکہ معظمہ میں التولۃ المکیہ نے اعلیٰ حضرت قدس سرہ کی شہرت کا غلبہ پراپا
 کر دیا چاروں طرف کے علماء حاضر ہو کر اکتساب فیض کر رہے تھے اور کتاب مذکورہ پر اپنی

گراں بہا تقاریف لکھ رہے تھے جن میں مصنف کے حق میں خمال عقیدت سے جلیل الشان القاب درج ہویت۔

مخالفین کو کمال شکست ہوئی اور وہ غائب خاسر ایک نیا جال بچھانا چاہتے تھے۔ پروگرام یہ تھا کہ کتاب کا مسودہ اور تقاریف یہ ظاہر کر کے حاصل کیا جائے کہ ہم بھی تقاریف لکھنا چاہتے ہیں۔ اس طرح کتاب کا مسودہ اور تقاریف ہاتھ آجائیں تو تمام کو ضائع کر دیا جائے گا لیکن مولا کریم کی حمایت و عنایت سے ایسا نہ ہو پایا۔

طے شدہ تجویز کے مطابق مخالفین نے ایک جگہ جمع ہو کر حضرت مولانا شیخ ابوالخیر احمد میرداد سے عرض کی کہ ہم بھی تقریف لکھنا چاہتے ہیں کتاب ہمیں منگوا دیجئے، مولانا ابوالخیر نے اپنے صاحبزادے مولانا عبداللہ میرداد کو کتاب لانے کو بھیجا، اس وقت مصنف علیہ الرحمہ حرم محترم کے کتب خانے میں موجود تھے اور مولانا سید اسماعیل غلیل بھی تھے۔ قبل اس کے کہ مصنف کچھ جواب دیں، مولانا موصوف نے نہایت جلال سیادت سے فرمایا ”کتاب ہرگز نہیں دی جائے گی جو تقریفیں لکھنی ہو لکھ کر بھیج دو“ اور اعلیٰ حضرت قدس سرہ سے عرض کیا۔ جو لوگ وہاں جمع ہیں انہیں میں جانتا ہوں وہ منافقین ہیں۔ مولانا ابوالخیر کو انہوں نے دھوکہ دیا ہے۔ یوں اس عالم نبیل سید غلیل کی برکت سے کتاب محفوظ رہی۔ والحمد للہ رب العالمین۔

امام احمد رضا خاں کی شہرت سن کر تمام علماء آپ سے ملنے آئے اور مکہ معظمہ میں بنام علم کوئی ایسے صاحب نہ تھے جو امام سے ملنے نہ آئے ہوں۔ سوا شیخ عبداللہ بن صدیق بن عباس کے اس وقت مفتی حنفیہ کے عہدہ پر فائز تھے اور وہاں (اس وقت) مفتی حنفیہ کا منصب شریف سے دوسرے درجہ میں سمجھا جاتا تھا۔ یہ اپنے منصب کی جلالت قدر کے باعث امام احمد رضا خاں سے ملنے تشریف نہ لائے۔ لیکن ملاقات کرنا چاہی، اپنے ایک خاص شاگرد کو بھیجا کہ حضرت مفتی حنفیہ نے سلام بھیجا ہے نیز وہ آپ کی زیارت کے بہت مشتاق ہیں۔ قریب تھا کہ امام احمد رضا اس جلیل مفتی سے ملاقات کرنے کیلئے حاضر ہونے کا وعدہ فرما لیتے مگر مولانا اسماعیل غلیل (جو پاس بیٹھے تھے) نے فرمایا واللہ یہ نہ ہوگا تمام علماء ملنے کو آئے ہیں وہ کیوں نہیں آئے۔ علیم وغیرہ ان کی ملاقات اور طرح سے کروانا چاہتا تھا۔ جو بعد میں کتب خانہ حرم محترم میں بڑی

شان سے ہوئی۔

اعلیٰ حضرت کی جلالت شان، کمال وقعت نے تمام علماء کو مجبور کر دیا کہ وہ خود حاضر ہو کر اس منع فیوض و برکات سے سیراب ہوں۔ رسول اللہ کے سچے عاشق، آپ کے ناموس کی حفاظت و حمایت کرنے کے سبب قابلِ صدمہ و اعزاز و اکرام بنا۔ سچ ہے جو ان کے غلام ہوتے ہیں غفلتِ خدا ان کی غلام بے دام ہوتی ہے۔

مکہ شریف میں پٹنگ کاروانج نہیں۔ بالا خانوں میں زمین پر فرش بچھا کر سوتے ہیں، اعلیٰ حضرت قدس سرہ کا محرم شریف بخار میں گذرا۔ اسی حالت میں علماء کرام کیلئے اجازتیں لکھیں اور کفلِ الفقہ تصنیف فرمائی۔ حضرت سید موصوف اور مولانا شیخ صالح کمال نے اعلیٰ حضرت قدس سرہ کیلئے ایک عمدہ پٹنگ منگوا یا۔ علماء عظماء عیادت کیلئے تشریف لاتے، مستحضرین حاضر ہوتے، فرش پر تشریف رکھتے، آپ نیچے اترنا چاہتے علماء قسموں سے مجبور فرما دیتے۔

سید موصوف کو اعلیٰ حضرت قدس سرہ کی محبت جب بریلی تو آپ کے شوقِ زمزم کو محسوس کیا، ہر ماہ آپ کے استعمال میں آنے والی پانی کی مقدار میں آب زم زم روانہ کر دوں گا۔ مگر مشیت الہی کہ جب واپس تشریف لے گئے تو انتقال ہو گیا۔

قیام مکہ معظمہ کے دوران اعلیٰ حضرت قدس سرہ نے سید عمر بن ابوبکر رشیدی کے مکان میں قیام فرمایا۔ ان کے مکان کے بالا خانے میں آپ کی قیام گاہ تجویز ہوئی۔ دروازوں کے اوپر طاق تھے۔ بائیں جانب طاق میں وحشی کبوتروں کا ایک جوڑا رہتا تھا وہ تنکے لاتے اور گراتے، اتفاق سے اعلیٰ حضرت کا پٹنگ اس کے سامنے بچھایا گیا تو کبوتروں نے وہ طاق چھوڑ دیا اور وسطانی طاق میں بیٹھنا شروع کر دیا۔ حضرت اسماعیل نے یہ منظر دیکھ کر فرمایا:

”وحشی کبوتر بھی آپ کا لحاظ کرتے ہیں۔ اعلیٰ حضرت نے جو اباً منہ فرمایا ”صالحانہم فصالحوانا، ہنہ ان سے صلح کی تو انہوں نے ہم سے صلح کی۔“

اللہ کے محبوب معظم کا سچا عاشق حضور کی ہر ادھر پر جان قربان کرنے والا اور اعداء محبوب کیلئے تیغِ برائے جب حرم میں پہنچا، وہاں کے جانور بھی اس کی تعظیم کرتے ہیں کیوں نہ ہو کہ اس کی ساری زندگی ہی معظمان وین کی تکریم میں گزری۔

ادواخر محرم ۱۳۲۲ھ میں مرض بے افاقہ کے بعد اعلیٰ حضرت نے ایک سلطانی حمام میں غسل فرمایا۔ جب فارغ ہوئے تو ابر پایا، حرم شریف پہنچے تو بارش شروع ہو گئی۔ آپ نے بارش میں طواف شروع کر دیا۔ حجر اسود کے بوسے لیے۔ اب رحمت میں خوف نہائے۔ جب فارغ ہوئے تو بخار پھر عود کرایا۔ سید اسماعیل خیل نے فرمایا ایسا کس لیے کیا۔ فرمایا مجھے ایک حدیث یاد آئی کہ جو برستے مینہ میں طواف کرے وہ رحمت الہی میں تیرتا ہے۔ سید موصوف نے فرمایا کہ ایک ضعیف حدیث کیلئے آپ نے اپنے بدن کی یہ بے احتیاطی کی۔ عاشق رسول نے جواب دیا ”حدیث ضعیف ہے مگر امید بھم اللہ قوی ہے۔“

۲۴ صفر ۱۳۲۲ھ کو کعبہ تن سے کعبہ جاں کی طرف نبی صلی اللہ علیہ وسلم کا عاشق روانہ ہوا تو مولانا سید اسماعیل اور بعض دیگر اکابر بھی شہر مبارک سے باہر دور تک برسم مشابعت ساتھ تھے۔ اعلیٰ حضرت قدس سرہ بوجہ ضعف مرض سوار تھے۔ پیدل چلنے کی طاقت نہ تھی۔ پھر بھی ان اکابر کی تعظیم کو اترنا چاہتے تھے گران حضرات نے سوار بننے پر مجبور کر دیا۔

چند امور کا یہ تذکرہ واضح کرتا ہے کہ سید اسماعیل خلیل و دیگر اعاظم علماء حرمین اعلیٰ حضرت قدس سرہ کے علم و فضل اور عشق و محبت کے کس درجہ معترف تھے۔ سب نے بڑھ کر آپ سے علم حاصل کیا۔ علوم مرتبت کی حامل احادیث کی سندیں ہیں، سلاسل شریعت و طریقت میں اجازتیں لیں، علمی مذاکرات کیے، اپنے فتاویٰ تصدیق و ثنویب کیلئے پیش کیے اور وہ عزت کا مقام عطا کیا جو اس دور میں کسی کو نصیب نہ ہو سکا، اس طرح آپ کی ذات مرجع خاص و عام بن گئی۔ عرب و عجم میں مسائل کے تصفیہ میں مشارالہ ٹھہری۔

یہاں چند عبارات کے اقتباسات پیش خدمت ہیں جن میں حضرت سید موصوف نے امام احمد رضا رضی اللہ عنہ و ارضاء عنہ کی خدمات دینیہ کا اعتراف کیا ہے:

فاعز الله مولانا الشيخ احمد المذكور على رغم انوفهم
واكتنفه العلماء والطلبة فمن سائله استفيدوا من مقدم
سواله للاستفسار على القول السديد ومن طالب اجازة
ومن منتظر اشارة هذه احواله وهو بمكة۔

ترجمہ: اللہ تعالیٰ نے مولانا احمد رضا مذکور کو عزت دی اور وہابیہ کی ناکیں خاک میں رگڑیں اور علماء و طلباء کے چار طرف سے انہیں گھیر لیا تو کوئی فائدہ حاصل کرنے کیلئے کوئی سوال کرتا ہے اور کوئی قول صحیح دریافت کرنے کیلئے کوئی مسئلہ پیش کرتا ہے اور کوئی اجازت مانگتا ہے اور کوئی اشارہ کا انتظار کرتا ہے۔ یہ ان کا حال تھا جب تک مکہ میں تھے۔

واحمد الله على ان فيض هذا العالم العامل
الفاضل الكامل صاحب المناقب المفاخر مظهر کم
ترك الاول للاخر فريل الدهر وحيد العصور ولا نا
الشيخ احمد رضا خاں سمع الله الرب العنان لا بطل
حججهم الداحضة بالآيات والاحاديث القاطعة
كيف لا وقد شهد له عالموه كذا لك ولولم يكن
بالمحل الارفع لما وقع منهم ذلك بل اقول لوقيل في
حقه انه مجدد هذا القرن لكان حقاً وصدقاً

ترجمہ: اور میں اللہ عزت وجل کی حمد بجالاتا ہوں کہ اس نے عالم باعمل کو مقرر فرمایا۔ جو فاضل کامل ہے، مناقب و مفاخر والا، اس مثل کا مظہر کہ اگلے پچھلوں کیلئے بہت کچھ چھوڑ گئے۔ یکنائے زمانہ اپنے وقت کا یگانہ مولانا احمد رضا خاں احسان والا پروردگار سے سلامت رکھے، تاکہ وہ (مخالفین) کی بے ثبات جھتوں کا آیات قرآنیہ اور قطعی احادیث سے رد فرماتے رہیں اور وہ ایسا کیوں نہ ہو کہ علماء مکہ اس کیلئے ان فضائل کی گواہیاں دے رہے ہیں اور اگر وہ سب سے بلند مقام پر نہ ہوتا تو علماء مکہ اس کی نسبت یہ گواہی نہ دیتے۔

میں کہتا ہوں کہ اگر اس کے حق میں یہ کہا جائے کہ وہ اس صدی کا مجدد ہے تو بے شک حق و سچ ہے۔

مولانا سید اسماعیل غلیل نے یکے بعد دیگرہ دو خط اعلیٰ حضرت قدس سرہ کو بریلی میں لکھے، یہ تاریخی خطوط الاجازات المحمیدہ میں موجود ہیں حضرت سید موصوف کے حالات میں ان کا ذکر بھی ضروری ہے۔ لہجے ملاحظہ فرمائیے۔

الحمد لله وحده الصلاة والسلام على من لا نبي بعده شيخ
الاسلام بلام مدافع ووحيد العص بلام غارع شيخنا واستاذنا
وملاذنا وقدوتنا وعمدتنا اليوم منا ومعادنا المولوى الشيخ احمد
رضا خان سلمه الله الحنان المنان

السلام عليكم ورحمة الله وبركاته

اول: سو الناس الذات الزكية وما حوته تلك الطلعة
الرضوة المرضية نوجوا بارى ان تكونوا من لديكم بخير
وعافية ونعم من المولى علينا وعليكم افية كافية۔

ثانيا: تفضل علينا سيدنا بعده اوراق من فتاويه اتمود
جته نرجو الله عز شأنه ان يسهل ويقارب لكم الاوقات لاتما
مهانى اقرب حين فانه حويه بان يعتنى بها جعلها الله تعالى لكم
ذخر اليوم الميعاد

والله اقول الحق اقول انعوراهما ابو حنيفة النعمان لاقرت
عينه الجعل مولفها من جملة الاصحاب بيدانى منا سف على
ماقاتنا من تعريب الالفاظ الغير العربية فيا سيدى اقسم عليك
بالله العظيم واتسع بجبديه الكريم ان تقوافضكم وحد سانكم
علينا وعلى كل نعمانى المذهب بتعريبها فاما كما نامها يسيرا
يوضع على الهامش ومالم يتحمل الهامش يوضع فى ورقة ثم
تجمل بين الصحيفتين جعل الله سعيكم مشكورا وعملكم
مبرورا هذا وعدتم الحقيق واخاه بار سال الاخازة بم وياتكم
فلم بات فكان اقرب الغاس اليكم ايدهم اوكلان سيا من سيا
وتحرير انكم التى على حاشية ابن عا بدين لا يخفى جنابكم
اننى من المحتاجين اليها جعلكم الله من المحسنين ويسلم

علیکم سیدی والد والاخ مصطفی وبلغوا سلا مناعلی
 نجلیکم الشیخ حامد و الشیخ مصطفی و من عندنا یدسلم علیکم
 الشیخ اسعد و اخوه الدهانان و الشیخ بکر رفیع و ارجو الباری
 المعبود ان یدیم لنا بقائکم بجاه الانبی الحامد الممدود لوان
 یحفظکم و من لدیکم من کل خائن و حد سود و صلی اللہ علی
 سیدنا محمد و آلہ و صحبہ وسلم
 حررہ فی ۱۶ رزی الحجہ ۱۳۲۵ھ

الداعی ولدیکم حافظ کتب الحرم المکہ السمعیل بن خلیل
 (ترجمہ) سب تعریفیں اللہ کیلئے ہیں جو اکیلا ہے اور درود و سلام ان پر جن کے بعد کوئی نبی
 نہیں۔

(بخدمت) شیخ الاسلام جن کا کوئی مزاحم نہیں، یگانہ روزگار جس میں کوئی اختلاف نہیں،
 ہمارے شیخ، استاذ، جائے پناہ، قائم، دنیا و آخرت میں سہارا دینے والے، الشیخ احمد رضا خاں
 (خدائے مہربان و احسان کنندہ آموصوف کو سلامت رکھے)
 اسلام علیکم ورحمۃ اللہ وبرکاتہ

اولاً ہم آپ کی ستھری ذات کی اور ہر اس کی خیریت پوچھتے ہیں جو پیاری طلعت رضویہ
 کے گھرے میں ہے۔ باری تعالیٰ سے امید ہے کہ آپ بھی اور آپ کے حلقے کے تمام افراد بھی
 بخیر و عافیت ہوں گے۔ ہمیں اور آپ کو مولیٰ تعالیٰ وافی کافی نعمتیں بخشے۔

ثانیاً اے ہمارے آقا آپ نے بطور نمونہ اپنے فتاویٰ کے چند اوراق عطا کیے تھے۔ ہم
 اللہ عز شانہ سے امید رکھتے ہیں کہ آپ کو فتویٰ نویسی میں مزید بہولتیں بخشے گا اور فتاویٰ کو پایہ
 تکمیل تک پہنچانے کیلئے اوقات میں برکت فرمائے گا کیونکہ یہ فتاویٰ قابل اعتناء و اہتمام
 ہے۔ (اللہ تعالیٰ اسے آپ کیلئے توشہ آخرت بنائے)

خدا کی قسم: میں سچ کہتا ہوں کہ اگر (امام اعظم) نعمان (بن ثابت ابو حنیفہ رضی اللہ عنہ)

آپ کا فتویٰ ملاحظہ فرماتے تو ان کی آنکھیں ٹھنڈی ہوتیں اور اس کے مقابلے (آپ) کو اپنے خاص شاگردوں میں شامل فرماتے۔ اس پر افسوس کہ فتاویٰ کے وہ الفاظ ہم نہیں سمجھ سکے جو غیر عربی ہیں اور ان کا عربی میں ترجمہ نہیں ہوا۔ اے میرے سردار! میں آپ کی خدمت میں اللہ عظیم کی قسم دے کر بوسہ حبیب کریم (علیہ التحیۃ والتسلیم) عرض کرتا ہوں کہ آپ اپنا فضل و احسان ہمیں اور ہر نعمانی المذہب (حنفی) پر مکمل فرمائیں اور غیر عربی الفاظ کا عربی میں ترجمہ کر دیں۔ پھر اگر ترجمہ تھوڑا ہو تو صرف حاشیہ پر لکھا جائے اور اگر حاشیہ کی برداشت سے باہر ہو تو الگ کاغذ پر لکھ کر اسے دو صفحوں کے درمیان رکھ دیا جائے۔ اللہ تعالیٰ آپ کی کوشش مشکور اور عمل مقبول فرمائے۔ آپ نے مجھے حقیر سے اور یرے بھائی (مصطفیٰ خلیل) سے وعدہ فرمایا تھا کہ اپنی مرویات کی سند بھیجوں گا، وہ سند ابھی تک نہیں پہنچی تو کیا جو آپ سے زیادہ قریب تھے، وہ زیادہ دور ہو گئے یا ہمیں بالکل ہی بھلا دیا گیا ہے نیز حضرت کو معلوم ہے کہ میں ان تحریرات کا محتاج ہوں جو آپ نے حاشیہ ابن عابدین (شامی) پر افادہ فرمائیں اللہ تعالیٰ آپ کو محسنین میں فرمائے۔

سیدی والد ماجد اور بھائی مصطفیٰ سلام پیش کرتے ہیں۔ ہماری جانب سے آپ کے صاحبزادگان شیخ حامد رضا اور شیخ مصطفیٰ رضا کی خدمات میں سلام۔ یہاں سے شیخ اسعد الدھان اور ان کے بھائی (عبدالرحمن الدھان) نیز شیخ بکر رفیع سلام عرض کرتے ہیں۔ باری تعالیٰ معبود برحق سے امید رکھتا ہوں اور دعا کرتا ہوں کہ وہ ہمارے لیے آپ کی عمر دراز فرمائے۔ اپنے اس نبی کے طفیل جو حامد بھی ہیں اور محمود بھی۔ اور یہ بھی دعا کرتا ہوں کہ اللہ تعالیٰ آپ کو اور آپ کے گرد و پیش کے تمام احباب کو ہر خان اور ہر حاسد کے شر سے بچائے۔ آمین۔ وصلى الله على سيدنا والى وصحبه اجمعين۔ ۲۶ رذی الحجۃ ۱۳۲۵ھ دعا گو آپ کا فرزند، محافظ کتب حرم مکی السید اسماعیل بن خلیل۔

سید موصوف علیہ الرحمہ کا دوسرا مکتوب بھی ملاحظہ فرمائیں۔ اس مکتوب میں شیخ الاسلام والمسلمین امام احمد رضا خاں قادری قدس سرہ اسرارنا سرہ النوری کے مناقب و محامد کے علاوہ حرم پاک کے قیام کے دوران تاریخی واقعات کا حوالہ بھی ہے۔ اس لحاظ سے یہ تاریخی خط نہایت

قابل قدر ہے۔

بسم الله الرحمن الرحيم
وبه حتى الحمد لله وحده الصلاة والسلام على من لا نبي

بعده

عمدة العلماء الافاضل قدوة الفضلاء الاماثل شيخ
المحدثين على الاطلاق وسیدی المحققین فی السبع الطباق
سیدی وسندی وعمدتی واعتمادی وشيخي وملاذی وذخري
ليومي ومعادی سیدی المولوی شيخ احمد رضا خان سلمه الب
المنان۔

السلام عليكم ورحمته الله وبركاته ومغفرته
اولا السؤال عنكم وعن عزيز خا طب كم نرجو الله تعالى
انكم ومن لديكم بخير وعافيه وذعم من المولى علينا وعليكم
وافيت كافيتہ

ثانيا وصلنا عزيز مشرفكم على طراز تقاريط علماء
المدينة المنورة على صاحبها افضل الصلوة والسلام فقراءناه
والسرور الجبور متن امدات وتلوناه والدموع الزفوات
متنابعات فعا علمنا هل ذلك لشدة الاشتياق ام لعدم حصول
الوصول والتلاق فراجعنا النفس وليناها بان قد حص الله لها
بعض منها سلوغ المعلوم والمقصود سیدی وسندی من
الرب المعبود ان لا تجاه به حاصل فها هذا الفلق الحاصل
فحينئذ اطمانت وطابت وقرب فالله سبحانه عز شأنه
لا يحرمننا من تلك الطلعت السنيت بجاه سيد البوية الحمد لله
قيل امس وصلنا عثمان بن عبد الستار الميمني التاجر بجده

واخبرونا بان الوا برى الذى ذهبتم فيه قد وصل الى بمبئي
 بموجب تلغراف وصل اليه وبذلك حصل لنا الاممول ولامانى
 فناديت النفس بشراك قد حصل التهاني واساله سبحانه
 طول بقائكم مع العافية بالنبي والسبع المثنى هذا خبركم
 سيدى من يوم موادعتنا الجنانكم مصحوبين السلامة
 وتصحبكم انشاء الله ذهبت الى شيخ احمد ابي الخير وسالة
 الانواط والبقيتها عنده وبعد ثلاث ذهبت اليه فوجدته طربا
 بها الى الغاية ويقول الحمد لله على وجود مثل هذا الشيخ فاني
 لم ارمثله في العلم والفصاحة وسعته الاجاع مع حسن سك
 العبارة ثم قال يا ولدى ان الشيخ قد نحى في رسالته
 نحو الصواب بلا شك فيه ولا رتباب ومن طالعها لم بيت له فيها
 شبهة ولا مرية وسيدى الشيخ صال كمال مامن مجلس الاو يذ
 كركم لا تكلم وبحمد الله قد بنيتم بارض الحرام عمودين واي
 عمودين عظيمين وان شاء الله شاع ذكركم في سهل الارض
 وعاليها واقصى البلاد وداينها فان بلدة غنام ام البلاد والست
 الام كالا ولا دويسلم عليكم والدنا السيد خليل افندي واخونا
 مصطفى والشيخ مولا ناعبد الحق ومولا نالشيخ صالح كمال
 والشيخ اسعد الدهان واخوه الشيخ عبدالرحمن والسيد محمد
 المرزوقي والشيخ بكر رفيع والكل يطلبوا منكم الدعاء
 وسلموا لنا على اخويكم الاكرمين واختيا المكرم الشيخ حامد
 واخيه المحترم الشيخ مصطفى وا بن اخيكم الاجل فتح الله
 علينا وعليهم ورقنا التقوى واياهم وبرحم الله قالا امينا
 وارجوكم سيدى العزيز لا تنسوننا من دعواتكم الصالحة فاني

ابنکم الثالث کما هو لکم من ابل و اجب علیہ خا عند بیت الحرام
والمشاعی العظام والسلام و دمت فوق مارتم و طول عمرکم۔

وما للفضل الا خاتم انت فسه

وعفوک نقش الفص فاختم به عذری

و دمت والسلام حر د ۱۲ / رجب ۱۳۲۳ھ

ولدکم حافظ کتب سید اسماعیل بن خلیل

(ترجمہ)

اللہ کے نام سے شروع جو بہت مہربان رحم کرنے والا ہے اور اسی پر میرا بھروسہ ہے۔ سب تعریفیں اللہ ہی کو ہیں، جو اکیلا ہے۔ درود و سلام ان پر جن کے بعد کوئی نمی نہیں۔
(بخدمت) فاضل علماء کے بھروسہ، امثال فقہاء کے پیشوا، بلا تخصیص جملہ محدثین کے استاذ، ساتوں طبقوں میں محققین کے سردار، میرے آقا، سید بھروسہ با اعتماد، استاذ، جائے پناہ، آج دنیا میں کل حشر میں میرے ذخیرہ، سیدی المولوی الشیخ احمد رضا خاں (رب منان آپ باسلامت رکھے)

السلام علیہم ورحمۃ اللہ وبرکاتہ و مغفرتہ

اولا آپ کی طبیعت مبارکہ کی خیریت مطلوب ہے۔ اللہ تعالیٰ سے امید ہے کہ آپ اور آپ کے پاس تمام احباب بخیر و عافیت ہوں گے۔ اللہ تعالیٰ کافی نعمتیں ہم پر اور آپ پر اترتی رہیں۔
ثانیاً ینہ منورہ (علی صاحبہا افضل الصلاۃ والسلام) کے علماء کی خوشنما تقارین پر آپ کا مکتوب گرامی موصول ہوا۔ پڑھا تو خوشیاں اور مسرتیں بڑھتی گئیں۔ تلاوت کی تو آنسوؤں اور لہجے لہجے سانسوں کا سلسلہ دراز ہوتا گیا۔ معلوم نہ ہو سکا کہ یہ سب کچھ شدت اشتیاق کی وجہ سے ہے یا اس لیے کہ بوقت مطالعہ آپ کے وصال و ملاقات سے محرومی تھی۔ ہم نے بے قرار جانوں کو سمجھایا کہ وہ تسلی دی کہ تمہاری آرزو پوری ہو چکی ہے کہ با اعتماد آقا (مولانا احمد رضا خاں) اپنے رب معبود سے جو مطلوب و مقصود (ماضی و ماضیہ) چاہتے تھے وہ پورا ہو چکا ہے۔ (کہ ایں نیز مسرور ماست) اور اس وقت ان کی توجہ بھی حاصل ہے۔ (کہ ان کا مرسلہ مکتوب زیر مطالعہ ہے) تو پھر

اس قدر بے قراری کیوں؟ اس پر بے قرار جانیں مطمئن ہونیں۔ انہیں خوشی اور قرار نصیب ہوا۔
 اللہ سبحانہ سے دعا ہے کہ سید البریہ (صلی اللہ علیہ وسلم) کے طفیل ہمیں آپ کے پر نور چہرے کی
 زیارت سے زیادہ محروم نہ رکھے۔ الحمد للہ پر سوں جدہ کے تاجر ”عثمان بن عبدالستار“ یمنی نے آکر
 بنایا کہ جس جہاز سے آپ روانہ ہوئے تھے وہ بخیریت ممبئی پہنچ گیا ہے۔ انہیں یہ خبر بذریعہ ٹیلی
 گراف معلوم ہوئی تھی۔ بخیریت پہنچنے کی خبر سے جب ہماری مراد و آرزو پوری ہوئی تو میں نے
 ذات کو ندا کر کے خوشی سنائی اور مبارکباد دی۔ حق سبحانہ سے سوال ہے کہ نبی کریم (علیہ السلام) نے
 (الستسلم) اور سورۃ الفاتحہ کے طفیل آپ کو تادیر بعافیت رکھے۔ یہ لو۔ اس کے بعد اے آفتا!
 ہماری خبر یہ ہے کہ آپ کو رخصت کرنے کے دن سے سب سلامتی کے ساتھ ہیں۔ اے ہے کہ آپ
 بھی بمشیت بمشیت ایزدی باسلامتہ ہوں گے۔ مسئلہ نوٹ کے متعلق آپ کا رسالہ (کفل الفقیر)
 الفہم فی احکام قرطاس الدراہم) شیخ احمد ابوالخیر کی خدمت میں لے گیا اور وہیں چھوڑ آیا۔ پھر تین
 دن کے بعد ان کے پاس گیا تو انہیں رسالہ کی بابت از حد خوش پایا۔ وہ حمد الہی بجالاتے ہیں کہ اس
 زمانہ میں آپ جیسا عالم موجود تھے۔ فرماتے ہیں: میں نے آج تک مولانا امام احمد رضا خاں جیسا
 عالم فصیح، معلومات میں وسیع الباع، ستھری اور عمدہ تحریر والا شخص نہیں دیکھا۔ پھر فرمایا بیٹا! بے
 شک شیخ (احمد رضا خاں) نے رسالہ میں بالکل صحیح و درست طریقہ اختیار کیا ہے۔ اگر کوئی جملائے
 شبہات ان کے رسالہ کا مطالعہ کرے گا تو اس کے دل میں کوئی شبہ نہ رہے گا۔ اور سیدی شیخ صالح
 کمال تو ہر مجلس میں آپ کے کمالات بیان کرتے رہتے ہیں۔ الحمد للہ آپ نے سرزمین حرم میں
 دو علمی ستون قائم فرمادئے۔ وہ ستون کیسے عظیم الشان ہیں؟ (۱۔ الدولۃ المکیہ بالمادۃ الغیبیہ، ۲۔
 کفل الفقیر الفہم فی احکام قرطاس الدراہم)

اللہ تعالیٰ نے چاہا تو آپ کا چرچا عام ہوگا۔ ہمارا و ناہموار زمین کے باشندے اور
 دور و نزدیک والے سب آپ کے فضل و کمال سے آگاہی پائیں گے۔ کیونکہ ہمارا شہر (مکہ
 مکرمہ) تمام شہروں کیلئے ماں (اصل) ہے اور ماں اولاد کی طرح نہیں شناس نہیں۔ والد محترم
 سید غلیل آفندی، بھائی مصطفیٰ، حضرت مولانا عبدالحق، مولانا شیخ صالح کمال، شیخ اسعد دھان
 ادران کے بھائی عبدالرحمن، سید محمد مرزوقی اور شیخ بکر رفیع سب سلام عرض کرتے ہیں اور آپ

کی دعاء کے طلبگار ہیں۔ ہماری طرف سے آپ کے دونوں کرم فرما بھائیوں کو، ہمارے مکرم
 برادر شیخ حامد رضا ان کے محترم برادر شیخ مصطفیٰ رضا اور ان کے جلیل القدر بھتیجے کو سلام۔ اللہ
 تعالیٰ ان سب کو اور ہمیں فتوحات بخشے، تقویٰ مرحمت فرمائے اور ہماری اس دعا پر آمین کہنے
 والے پر رحمتیں اتارے اور اے عزت والے آقا! میں آپ سے پر امید ہوں کہ نیک دعاؤں
 کے وقت نہ بھولیں گے کیونکہ میں آپ کا تیسرا فرزند ہوں جس طرح ہم وقت دعا آپ کو نہیں
 بھولتے بلکہ کعبہ معظمہ اور مشاعر عظام میں آپ کیلئے دعا کرنا ہم پر واجب ہے۔ والسلام۔ اپنی
 پسندیدہ سے بہتر حالت پر رہو اور لمبی عمر پاؤ۔

(ترجمہ شعر) فضیلت انگشتی ہے۔ آپ اس کے نگینہ ہیں، آپ کا معافی دینا گلینے کا نقش
 ہے۔ تو اس انگشتی کے ساتھ میرا عذر قبول کرنے کی مہر لگا دیجئے۔

دو متم والسلام

۱۲ رجب ۱۳۲۳ھ کو لکھا گیا

آپ کا فرزند، محافظ کتب حرم سید اسماعیل بن سید خلیل

سید موصوف کی جلالت شان علمی رفعت اور مودت و محبت کے پیش نظر امام احمد رضا خاں
 قدس سرہ نے آپ کو سند اجازت میں پس و پیش کیا۔ لیکن جب اصرار بڑھا تو سند کا ایک بے
 مثال نسخہ تحریر فرمایا جس میں آپ کے مناقب و مجاہد کا ذکر فرمایا۔ محبت کا کمال ملا حظہ ہو کہ سند
 میں آپ کا نام لکھنے کی بجائے عربی میں ایک ایسی نظم لکھی کہ اس کے اشعار کے مصرعوں کے
 پہلے حروف اگر جوڑ دیئے جائیں تو آپ کا اسم مبارک (اسماعیل خلیل) بن جائے۔
 آپ کی وفات ۱۳۳۹ھ ۱۹۲۰ء میں ہوئی۔

الشیخ احمد الخضر اوی المکی رحمۃ اللہ علیہ:

شیخ جلیل عالم باعمل، علوم و فنون پر حاوی، شیخ احمد خضر اوی مکی رحمۃ اللہ علیہ اعلیٰ حضرت
 بریلوی قدس سرہ القوی کے پاس قیام حرم محترم کے دوران تشریف لائے۔ سند اجازت علوم
 و مسائل طلب کی۔ امام بریلوی قدس سرہ نے ان کیلئے اجازت کا ایک مختصر نسخہ تحریر فرمایا۔ جو
 ان کی یادداشت کی کتاب پر لکھا گیا۔ سند کا یہ نسخہ تیسرا نسخہ اجازت تھا جو صرف آپ ہی کے

حصہ میں آیا۔ مزید حالات دستیاب نہ ہو سکے۔

الشیخ اسعد بن احمد الدہان مدرس حرم شریف مکہ معظمہ:

ولادت مبارک آپ کی ۱۲۸۰ھ میں ہوئی۔ آپ قصر القامت، بھاری بھر کم جسم اور گھنی داڑھی والے تھے، علماء عصر میں بلند مقام رکھتے تھے۔ آپ کی خوش اخلاقی اور تواضع کے باوجود ان کے سامنے کسی کو بولنے کا یا رانہ تھا۔ آپ اپنے بھائی عبدالرحمن دھان سے ورع و تقویٰ اور اخلاص میں کم نہ تھے مگر نشر علوم میں غایت سعی فرماتے تھے۔ آپ بڑے بڑے مناصب سلطنت پر فائز ہوئے۔ ۱۳۳۷ھ میں مکہ مکرمہ کے قاضی مقرر ہوئے۔ عہد سیدنا حسین شریف مکہ میں آپ کا بڑا اعزاز تھا۔ آپ نے مدرسہ صوتیہ میں شیخ رحمۃ اللہ عثمانی بانی مدرسہ صوتیہ اور شیخ عبدالحمید داغستانی اور شیخ عبدالرحمن سراج مفتی احناف مکہ سے تحصیل علم کی تھی۔ حرم محترم میں آپ مدرس تھے۔ آپ کے حلقہ درس میں بڑے بڑے علماء تشریف فرما ہوتے تھے۔ ۷ صفر ۱۳۲۴ھ کو سفر حج کے موقع پر اعلیٰ حضرت قدس سرہ سے اجازت علوم اور سلاسل طریقت کی عام اجازت عطا ہوئی۔

اعلیٰ حضرت قدس سرہ سے خلوص قلم رکھتے تھے۔ آپ کے کمال علمی و رفعت شان کی گواہی اہل حضرت نے اس طرح دی:

الشیخ الاسعد الامجا والاحد الارشد المتضلع من الفنون
الحائز بین الاصول والغصون مولانا الشیخ اسعد الدہان

سید ابوبکر بن عالم البار العلوی الحنفری رحمۃ اللہ علیہ:

آپ کو بھی مکہ مکرمہ میں ۱۳۲۴ھ میں اجازت کی سعادت حاصل ہوئی۔ آپ کے والد گرامی حضرت السید سالم بن عیدروس کو بھی اجازت و خلافت کا شرف حاصل ہوا۔

مولانا شیخ بکر رفیع رحمۃ اللہ علیہ:

آپ کو مکہ مکرمہ میں ۳ صفر ۱۳۲۴ھ کو سند اجازت و خلافت ملی۔ سند اجازت میں سے ہوتا نسخہ اجازت آپ کو عطا ہوا۔ یہی نسخہ دیگر چند رہ علماء کو عطا ہوا۔ اعلیٰ حضرت قدس سرہ نے

آپ کا نام اس طرح لیا

ذوالقدر المنیع الفخر البدیع مولانا بکر رفیع المکی حفظہ اللہ تعالیٰ

حضرت شیخ حسن انجمی المکی رحمۃ اللہ علیہ

آپ کے والد گرامی کا اسم مبارک حضرت مولانا عبدالرحمن تھا۔ آپ بہت بڑے عالم و فاضل تھے۔ ۱۰ صفر ۱۳۲۴ھ کو مکہ مکرمہ میں حضرت قدس سرہ نے سند عطا فرمائی۔ آپ حضرت الشیخ مولانا حسن بن علی انجمی مکی کی اولاد ہیں۔ علامہ موصوف کی بے شمار تصانیف ہیں۔

حضرت سید حسین جمال بن عبدالرحیم رحمۃ اللہ علیہ:

آپ ۲۷ ربیع الثانی ۱۳۲۳ھ کو مکہ مکرمہ میں حضرت سید عبدالحئی بن سید عبدالکبیر القاسمی رحمۃ اللہ علیہ کے ہمراہ اعلیٰ حضرت قدس سرہ کی خدمت بابرکت میں حاضر ہوئے۔ موصوف۔ جوان صالح و علم دین کے طالب تھے۔ سید عبدالحئی القاسمی محدث بلاد مغرب نے امام احمد رضا خاں سے اس روز کی مجلس میں احادیث کی اجازت طلب کی اور حدیث مسلسل بالاولیت کا سماع کیا۔ پھر اولیاء کبار کے سلاسل طریقت کی اجازتیں طلب کیں۔ محدث کبیر سید عبدالحئی کو تمام اجازتیں ان کی منشاء کے مطابق لکھ کر مرحمت فرمائیں۔ یہ مجلس صبح سے دوپہر تک رہی۔ ظہر کی نماز کے بعد محدث موصوف مدینہ منورہ روانہ ہوئے۔ محدث موصوف کو اجازت کا جو نسخہ عطا ہوا وہ سب سے پہلا نسخہ اجازت تھا۔ جو حرم پاک میں کسی مستحضر کو مرحمت ہوا۔ اسی مجلس میں سید کبیر عبدالحئی القاسمی کے ہمراہ سید حسین جمال بھی تھے۔ انہوں نے دریائے رحمت کو جوش میں دیکھا۔ علم و عرفان کے ناپید اکنار سمندر سے میرابی کی خواہش ظاہر کی اور اجازت طلب کی۔ کرم فرمائے والے آقا امام احمد رضا خاں بریلوی نے اس نو جوان صالح کو زبانی اجازت دے کر ارشاد فرمایا کہ ”سید عبدالحئی محدث بلاد مغرب کے نسخہ کی نقل لے لو اور اس میں اپنا نام لکھ لو“۔

سید حسین مدنی بن سید عبدالقادر شامی مدنی:

مدرس مسجد نبوی رحمۃ اللہ علیہ، مدینہ منورہ

سید حسین مدنی مسجد نبوی مدینہ منورہ میں مدرس تھے۔ مروجہ علوم و فنون میں ماہر تھے۔

باکمال، متقی اور متورع مرتاض بزرگ تھے۔ نشر علوم میں ہر وقت کوشاں رہتے۔ علماء اور فضلاء کے قدردان تھے۔ ان کے ساتھ اخلاص سے پیش آتے۔ منقول و معقول میں ہم عصر علماء میں ممتاز مقام رکھتے تھے، جعفر، نجوم ہیئت، اوراق اور نگیر میں عالمی شہرت کے حامل تھے۔ شیخ العرب والعجم، امام اہل سنت اعلیٰ حضرت الشاہ احمد رضا خاں بریلوی کے علم و عرفان کا غلغلہ حرمین شریفین میں بپا ہوا۔ آپ کی ذات اقدس مرجع خلافت بنی۔ مکہ معظمہ اور مدینہ منورہ کے علماء اعلام نے آپ سے اکتساب فیض کیا۔ علوم حاصل کیے یہاں تک کہ بعض فضلاء حرمین اپنی علمی اور روحانی پیاس بجھانے کیلئے بریلی تشریف لائے۔

مولانا سید حسین مدنی بریلی تشریف لائے اور ایک سال سے زیادہ عرصہ یہیں آستانہ عالیہ رضویہ میں قیام فرمایا۔ علم اوراق، نگیر اور جعفر میں خصوصی طور پر اکتساب فرمایا۔ اعلیٰ حضرت امام احمد رضا خاں قدس سرہ کی زبانی اس مفرد حضر کا حال سنئے۔

”مولانا سید حسین مدنی صاحبزادہ مولانا عبد القادری ششامی مدنی رحمۃ اللہ علیہ (بریلی) تشریف لائے اور چودہ مہینے فقیر خانے پر قیام فرمایا۔ اور یہ علم (جعفر) اور علم اوراق و نگیر سیکھے۔ انہیں کیلئے میں نے اپنا رسالہ ”اطالع الاکسیر فی علم الکسیر“ زبان عربی میں املا کیا۔ یعنی میں عبارت زبانی بولتا اور وہ لکھتے جاتے اور اسی لکھنے میں اسے سمجھتے جاتے۔“ آگے چل کر مزید فرماتے ہیں۔

”میں نے جوہد اول کثیرہ اس فن کی تکمیل جلیل کیلئے اپنی

طبع زاد ایجاد کی تحسین رخصت کے وقت انہیں نذر کر دیں۔

اعلیٰ حضرت امام اہل سنت فاضل بریلوی قدس سرہ سے انہیں بے حد عقیدت و محبت تھی چنانچہ ”الدولۃ المکیہ بالمادۃ الغیریہ“ کے نسخہ کی ایک نقل اپنے ہاتھ سے کی۔ تاکہ علماء اسلام سے اس پر تقاریظ لکھوائیں۔ وہابیہ اور مفتزین کے خرافات سے مصنف کی برأت کرائیں۔ جس وقت سید موصوف نے رسالہ کی نقل کی اس وقت اس پر سید عثمان بن عبدالسلام داگستانی اور حضرت تاج الدین الیاس فاضل آفندی کی دو تقریظیں موجود تھیں۔ یہ قلمی نسخہ اس وقت سید عبداللہ بن سید محمد صدقہ و حلان مکی کے پاس موجود تھے۔ سید حسین مدنی کی تقریریں کا ایک

حصہ ملاحظہ فرمائیں:

لما ان من اللہ علی عبدہ بالتشرف باعتاب العلامۃ التحریر الفہامۃ
الشہید حامی الملقبہ محمد یہ الطاہرۃ ”ومجد المائۃ الحاضرۃ“ استاذی

وقدوتی مولانا الشیخ احمد رضا خاں

ترجمہ: جب اللہ نے اپنے اس چھوٹے سے بندے پر یہ احسان فرمایا کہ میں ان کے
آستانہ سے شرف یاب ہوا۔ جو علامہ ماہر کامل اور فہامہ مشہور ہیں، حامی ملت محمدیہ طاہرہ، مجدد
مائتہ حاضرہ (چودھویں صدی کے مجدد) میرے استاد، میرے پیشوا، حضرت مولانا احمد
رضا خاں۔

سید حسین مدنی بڑے باحیا، مرنجاں مرنج سیر چشم عالم تھے۔ عام عربیوں کی طرح سب کی
سے سوال نہ فرماتے۔ بڑی قناعت سے گزر اوقات فرماتے۔

(ان کے استاد) امام احمد رضا خاں بریلوی قدس سرہ نے ان کے متعلق فرمایا:

سید حسین مدنی صاحب سا کوئی سیر چشم و بے طمع عربی میں نے ان عزت سے آنے والوں
میں نہ دیکھا۔ ان کی خوبیاں دل پر نقش ہیں۔

سید موصوف نے بریلی کے قیام کے دوران سلوک کی منازل طے کیں۔ یہاں سے
اجازت حاصل کرنے کے بعد ملک ”تبت“ کو تشریف لے گئے۔ کافی عرصہ وہاں قیام فرمایا۔
والدہ صاحبہ کی پریشانی کے باعث دوبارہ مدینہ منورہ چلے گئے۔

سید حسین مدنی سے پہلے ان کے چھوٹے بھائی سید محمد ابراہیم مدنی بھی بریلی تشریف
لائے۔ ان کا حال اسی کتاب میں موجود ہے۔

السید سالم بن عیدروس البار العلومی الحضری رحمۃ اللہ علیہ:

آپ کی ولادت ۱۲۹۹ھ میں ہوئی۔ اپنے والد ماجد اور مشائخ مکہ حضرت علامی شیخ محمد سعید
بالصبیل، صالح بافضل، عمر یا جنید، سید حسین جشی، عبدالرحمن الدھان اور علامہ اسعد الدھان سے
علم حاصل کیا۔ آپ زبردست عالم، زاہد اور متورع تھے، تبلیغ و تدریس محبوب مشغلہ تھا۔ عبادت
و ریاضت کثرت سے کرتے تھے۔ درس تدریس مسجد حرام میں فرماتے تھے۔ گیارہ صفہ

۱۳۲۴ھ کو مکہ معظمہ میں امام اہل سنت مولانا شاہ احمد رضا خاں بریلوی رضی اللہ عنہ سے خلافت و اجازت علوم سے مشرف ہوئے۔ جن علوم کی آپ کو اجازت ملی وہ تیس علوم کی ہیں۔ اس کے علاوہ بارہ سلاسل طریقت اور چار مصافحات کی اجازت سے سرفراز ہوئے۔ آپ کے خلفاء کی کثیر تعداد و مشق اور شام میں موجود ہے۔ ۱۳۲۷ھ میں وفات ہوئی۔

علامہ شیخ عابد حسین مفتی مالکیہ رحمۃ اللہ علیہ

آپ ۱۷ رجب المرجب ۱۲۷۵ھ بروز شنبہ بوقت عصر اس عالم آب و گل میں جس لوہ افروز ہوئے۔ والد ماجد مالکیہ کے مفتی تھے۔ آپ نے تمام علوم کی تحصیل والد ماجد سے کی اور مغربی میں بہ تمام علوم میں مہارت تامہ حاصل کر لی۔ اساذ ذکر یا نے اپنی کتاب ”الجواہر الحسان فی تراجم الفضلاء اولایمان“ میں ان کے بڑے فضائل تحریر کیے ہیں اور ان کو علماء اعلام میں شمار کیا ہے۔ آپ ”مسجد حرام“ میں درس بھی دیتے تھے اور فقہ مالکی کے مطابق فتویٰ دیتے تھے۔ آپ کے تلامذہ میں آپ کے برادر خورد علامہ شیخ محمد علی بن حسین مالکی نامور مصنف ہوئے۔ شیخ جمال کی اور سید عباس مکی بھی ان کے ممتاز تلامذہ سے تھے۔ سید شریف عون سے اختلاف کی بنا پر آپ مکہ سے یمن چلے گئے اور پھر وہاں سے خلیج عربی اور دہلی وغیرہ تشریف لے گئے۔ اولاد کی محبت، اعزاء و اقارب کی الفت اور زیارت کعبہ کے شوق میں پھر وطن واپس تشریف لے آئے اور خفیہ طور پر مسجد حرام میں داخل ہوئے۔ شریف مکہ کے جسبر و سطوت سے اللہ تعالیٰ نے انہیں محفوظ رکھا۔ یہاں تک کہ ۱۳۲۳ھ میں ”سید عون شریف“ مکہ کا انتقال ہو گیا اس کے بعد آپ نے ساری زندگی عزالت اور گوشہ نشینی میں بسر فرمائی۔

۱۳۲۳ھ میں سفر حج کے موقع پر اعلیٰ حضرت بریلوی قدس سرہ سے آپ کی ملاقات ہوئی۔ آپ کے ساتھ آپ کے بھائی ”علی بن حسین“ (علوم عقلیہ اور نقلیہ میں صاحب تصانیف کثیرہ) اور برادرزادہ محمد جمال بن محمد امیر بن حسین تھے۔

۹ صفر ۱۳۲۴ھ بروز بدھ مکہ مکرمہ میں ان تینوں کو اجازت دی گئی۔ اس کے بعد آپ حضرات نے وہ بڑی سند بھی طلب کی جو سابق مفتی حنفیہ شیخ صالح کمال کو مرحمت ہوئی تھی چنانچہ اس کی نقل کی اجازت دی گئی۔

امام اوحدا علی حضرت بریلوی قدس سرہ نے آپ کو ان الفاظ سے یاد فرمایا:
الفاضل الاجل الكامل الاجل الاوحد الامجد بحر العلوم الاصلی

اولفردیہ

ترجمہ: فاضل جلیل القدر، عظیم المرتبت، یکتا بزرگ، علوم اصلہ و فرعیہ کے سمندر۔
شیخ موصوف نے اعلیٰ حضرت قدس سرہ کی تصانیف (الدولۃ المکیہ، الحسام الحرمین وغیرہ)
پر تقاریب لکھیں جس میں اپنے شیخ امام اجل کو یوں خراج عقیدت پیش کیا ہے:

سید العلماء الاعلام وفخر الفضلاء الکرام وسعد
السلطه والدين احمد السیراو لدعل الرضا فی کل
وطر العالم العامل ذوالاحسان حضرة المولى احمد
رضا خان فقام فی ذالک بغرض الکفایۃ الخ

(ترجمہ) علماء مشاہیر کا سردار، معزز قاضیوں کا مایہ افتخار، دین اسلام کی سعادت، نہایت
محمود سیرت، ہر کام میں پسندیدہ، صاحب عدل، عالم باعمل، صاحب احسان حضرت مولانا
احمد رضا خاں..... تو اس بات میں (گستاخان رسول صلی اللہ علیہ وسلم کا رد قاہر فرما کر) فرض
کفایہ ادا کر دیا (جو فرض فردا فردا سب پر عائد ہوتا تھا۔ آپ نے وہ فرض ادا کر کے سب
کو سبکدوش فرما دیا)۔

آپ کی وفات ۱۳۴۱ھ میں ہوئی۔

حضرت شیخ عبداللہ بن ابی الخیر میر داد رحمۃ اللہ علیہ:

آپ مسجد الحرام کے امام تھے اور اعلیٰ حضرت قدس سرہ کے دست حق پرست پر بیعت
سے مشرف تھے۔ آپ کو ۱۰ صفر ۱۳۲۴ھ کو مکہ شریف میں سند اجازت و خلافت عطا ہوئی۔
آپ بہت بڑے فاضل، عالم باعمل تھے۔ مصلیٰ حنفی کی امامت پر فائز تھے۔ آپ کے شیخ امام
بریلوی قدس سرہ نے آپ کے منصب رفیع کے پیش نظر آپ کو ان الفاظ میں یاد فرمایا:

الکامل العامل الصفی الوفی امام الم قام الحنفی

مولینا الشیخ عبداللہ میر داد

آپ کے والد بزرگوار کا نام الشیخ احمد ابو الخیر میرداد ہے جو اس وقت شیخ الخطباء و ائمہ کے منصب جلیلہ پر متمکن تھے۔ دونوں باپ بیٹا اعلیٰ حضرت قدس سرہ سے نہایت عقیدت و محبت سے پیش آتے۔ علماء سے "الدولۃ المکیہ" کی تقاریف کرنے میں پیش پیش تھے۔ کتاب مستطاب مذکور نے حرمین مطہرین میں آپ کا غلطہ پیا کر دیا۔ (یہ کتاب مجموعی طور پر ساڑھے آٹھ گھنٹوں میں تالیف ہوئی۔ اس رسالے سے وہاں کے علماء کو محسوس ہوا کہ مصنف مشاہیر علوم، منقول و معقول میں بلند درجہ رکھتے ہیں۔ چنانچہ آپ کی ذات مرجع فتاویٰ بن گئی۔ علماء لا عقل مسائل آپ کے سامنے پیش کرنے لگے۔ استفسارات کا سلسلہ شروع ہو گیا۔ اس سے قبل 'نوٹ' کے متعلق سوالات مختلف علماء سے کیے جا چکے تھے مگر اس نئی صورت (نوٹ) کے بارے میں علماء جواب سے عاجز تھے)۔ آپ کی شہرت علمیہ کے پیش نظر شیخ عبداللہ بن احمد ابی الخیر میرداد امام مسجد حرام اور شیخ حامد احمد محمد جدادی نے نوٹ کے متعلق بارہ سوالات آپ کے سامنے پیش کیے۔ جن کا جواب اعلیٰ حضرت قدس سرہ نے بروز شنبہ شروع فرمایا۔ اتوار کو بخار آ گیا۔ روز ووشنبہ ۲۳ محرم ۱۳۲۳ھ دن چڑھے اسے مکمل فرمادیا۔ اس کا خلاصہ فاضل مصنف کی زبان سے ملاحظہ ہو:

(ترجمہ) محرم ۱۳۲۳ھ میں مکہ معظمہ کے دو علمائے کرام مولانا عبداللہ احمد میرداد امام مسجد حرام اور ان کے استاذ مولانا حامد احمد محمد جدادی نے نوٹ کے متعلق جملہ مسائل فقہیہ کا سوال اس فقیر سے کیا۔ جس کے جواب میں بفضل و ہاب عز جلالہ دیرھ دن سے کم میں رسالہ کفل الفقہیہ وہیں لکھ دیا۔

(یوں 'نوٹ' کے بارے میں پیدا ہونے والے تمام مسائل از قسم تجارت، بیع، شمن حقیقی یا عرفی یا اصلاحی، کفالت، وکالت اور امانت وغیرہ کا ایسا شافی جواب دیا جس سے اعظم علماء عرب و عجم عاجز رہے تھے اور انہوں نے جواب ملاحظہ فرمانے کے بعد مصنف ذی وقار کے حق میں دعائیں دیں)۔

اس طرح "کفل الفقہیہ الفہام" جیسی بلند پایہ تصنیف کا باعث شیخ عبداللہ بن احمد ابی الخیر میرداد اور ان کے استاذ کا استغناء تھا جراہم اللہ احسن الجزاء۔

علامہ سید عبداللہ دحلان رحمۃ اللہ علیہ:

آپ کی ولادت باسعادت ۱۲۹۱ھ میں ہوئی۔ ابھی چند سال کے تھے کہ والد ماجد سید احمد عمر رحلت فرما گئے۔ چچا نے آپ کی تربیت فرمائی۔ آپ کی والدہ ماجدہ آل شطائے تحسین۔ آپ درس تدریس میں خصوصی مہارت رکھتے تھے۔ حاکمان مکہ مکرمہ کے ساتھ تعلقات خوشگوار نہ رہے۔ اس لیے ہمیشہ مکہ معظمہ سے باہر رہے۔ اسی وجہ ۱۳۲۳ میں اعلیٰ حضرت بریلوی قدس سرہ سے سفر حج کے موقع پر ملاقات نہ کر سکے۔ ۲ جمادی الآخر ۱۳۲۸ھ کو بریلی پہنچے اور اجازت و خلافت حاصل کر کے واپس ہوئے۔

سدا جازت میں امام احمد رضا خاں قدس سرہ نے آپ کا ذکر بایں الفاظ فرمایا:

الفاضل الجلیل الکامل النبیل غرد دوح الفضل
والتبجیل ذوالعلم والعرفان فان مولانا السید

عبداللہ دحلان

(ترجمہ) فاضل جلیل، کامل فطرت، شجرہ فضیلت و عظمت کی شاخ، صاحب علم و عرفان

حضرت مولانا سید عبداللہ دحلان۔

آپ شیخ الاسلام علامہ سید احمد دحلان (استاذ اعلیٰ حضرت قدس سرہ) کے حقیقی برادر زادہ تھے۔ ۱۳۳۶ھ میں انڈونیشیا میں انتقال ہوا۔

حضرت شیخ عبداللہ فرید بن عبدالقادر کردی رحمۃ اللہ علیہ:

آپ حضرت شیخ عبدالقادر کردی رحمۃ اللہ علیہ کے فرزند ارجمند تھے۔ جب آپ کے والد ماجد نے اعلیٰ حضرت قدس سرہ سے مرویات کی اجازت طلب کی تو آپ نے نہ صرف انہیں اجازت دی بلکہ ان کے صالح جوان بیٹے عبداللہ فرید کو حدیث، فقہ، تفسیر اور تمام علوم کی اجازت دی جن کے آپ مجاز تھے۔ اس وقت سید عبداللہ فرید اگرچہ تھے مسگر آثار سعادت لیے ہوئے تھے۔ ذہین اور ذکی تھے۔ اس لیے اس عمر میں ہی دس کتابوں کے متن حفظ کر چکے تھے۔

بچوں کو اجازت دینا بھی مشہور و معروف ہے اور علماء و صلحاء کے یہاں معمول و مقبول بھی

کیونکہ بڑے ہو کر جب وہ دولت علم سے نوازے جائیں تو عالی سند والوں میں شمار ہوں۔

حضرت شیخ علی بن حسین مکی رحمۃ اللہ علیہ:

آپ حضرت شیخ عابد بن حسین مفتی مالکیہ کے بھائی ہیں۔ علوم عقلیہ و نقلیہ میں کامل عبور رکھتے تھے اور صاحب تصانیف کثیرہ تھے۔ آپ کو ۹ صفر بروز بدھ ۱۳۲۳ھ مکہ مکرمہ میں سند اجازت و خلافت عطا ہوئی۔ مسجد حرام میں آپ مدرس تھے۔

آپ کی سند اجازت دیگر خلفاء کی طرح ”الاجازات المتینہ“ میں درج ہوئی۔ آپ کی جلالت شان و علوم مرتبت کے پیش نظر اعلیٰ حضرت قدس نے بڑے وقیع انداز میں آپ ذکر فرمایا۔ فرماتے ہیں:

الفاضل الفقیہ الجلیل الکامل النبیہ النبیل

ذوالتصانیف البہیة فی العلوم النقلیة والعقلیة

مولانا الشیخ علی بن حسین المرحوم

ترجمہ: فاضل، فقیہ، جلیل، کامل، نامور، دانا، علوم عقلیہ و نقلیہ میں خوبصورت تصانیف کے مالک حضرت مولانا علی بن حسین مرحوم۔

شیخ موصوف نے کتاب ”الدولۃ المکیہ“ اور ”حسام الحرمین“ پر اپنی تقاریر میں اعلیٰ حضرت قدس سرہ کے کمالات عالیہ کا اعتراف کیا ہے۔ چنانچہ فرماتے ہیں:

لما من اللہ علی باستجلالہ نور شمس العرفان من

سماع، صفا، ملتزم الاتقان من صار محمود فعلہ ک

شاف ایات فضلہ و کیف لا و ہر مرکز دائرۃ المعارف

الیوم، و مطلع کواکب سماء العلوم فی دار القوم مضد

الموحدین و عصام المہتدین القاطع بصارم

البراہین لسان المضلین الملحدین الرافق مناد

الایمان حضرة المولى احمد رضا خان

(ترجمہ) جب اللہ نے مجھ پر احسان فرمایا اور آسمان صفا کے آفتاب عرفان کی روشنی سے

میرے قلب کو منور فرمایا (وہ ذات گرامی) جس کے افعال حمیدہ اس کے فضل و کمال کو عالم آشکار کرتے ہیں۔ ایسا کیوں نہ ہو، وہ تو آج دائرہ معارف کا مرکز ہے۔ (اس کا وجود مسعود) ملت اسلامیہ کے گھر میں آسمان علم و عرفان کے جھللاتے ستاروں کا مطلع ہے۔ وہ مسلمانوں کا یار و دگار ہے۔ ہدایت یابوں کا نگہبان و گمران، گمراہوں اور پلھروں کی زبانوں کو اپنے دلائل و براہین کی تلوار سے کاٹ پھینکتا ہے۔ ایمان کے مینارے کو بلند سے بلند تر کرتا ہے (کون)..... ہمارے آقا احمد رضا خاں۔

حضرت سید علوی بن حسن الکاف الحضری رحمۃ اللہ علیہ:

آپ کو ۲۴ صفر ۱۳۲۳ھ کو مکہ مکرمہ میں اجازت و خلافت عطا ہوئی۔ اعلیٰ حضرت قدس سرہ نے سند اجازت میں یہ الفاظ تحریر فرمائے۔

فرزند صلاح والے، جوان فلاح والے، حرم میں شریف میں بکرۃ تعالیٰ تحصیل علم کا التزام کرنے والے الکریم السید العلوی بن حسن الکاف الحضری (اللہ تعالیٰ انہیں نفع بخش جلیل الشان بلند پایہ علم بخشے)

حضرت شیخ عمر بن حمدان الحری رحمۃ اللہ علیہ:

آپ حرم نبوی میں مدرس تھے اور مالکی فقہ کے مطابق فتویٰ صادر فرماتے تھے۔ صفر/ربیع الاول ۱۳۲۳ھ میں اعلیٰ حضرت قدس سرہ سے دوران قیام مدینہ منورہ متعدد علمائے ذی وقار نے اجازتیں طلب کیں۔ آپ نے اکثر کوزبانی اجازتیں دیں۔ کیونکہ عبدالمصطفیٰ امام احمد رضا خاں بارگاہ مصطفیٰ صلی اللہ علیہ وسلم میں ایسا بے خود تھا کہ ماسوائے مصطفیٰ (علیہ التحیۃ والسلام) کی طرف متوجہ نہیں ہو سکتا تھا۔

اسی بنا پر بعض علماء سے وعدہ فرمایا کہ وطن جا کر سند اجازت روانہ کی جائے گی جن فضلاء کا طہن سے وعدہ فرمایا گیا ان میں صاحب فضیلت مولانا عمر بن حمدان محسری بھی تھے۔ ”الاجازات المتعینہ“ میں سند کا دوسرا نسخہ انہیں مرحمت ہوا۔ یہی نسخہ سند سید صالح کمال، سید اسماعیل خلیل، سید مصطفیٰ خلیل، سید مامون البری اور دیگر معظمین کو دیا گیا۔ سند کے اس نسخہ میں

(جس کا تاریخی نام ”الاجازۃ الرضویہ لمکمل مکتبہ السہیہ ہے) امام احمد رضا خاں رضی اللہ عنہ وادشاہ عنانے علوم مکتبہ اور علوم لدنیہ کی مکمل تفصیل نقل فرمائی جو آپ کو حاصل تھے..... نہیں نہیں، جن میں آپ کامل ماہر تھے..... نہیں نہیں بلکہ بعض علوم کے موجد تھے اور ان میں کوئی ہم عصر ہسری کا دعویٰ بھی نہیں کر سکتا۔ آپ ہی کے الفاظ میں علوم و عرفان کے وہ دریا جن سے اعظم علماء سیراب ہوئے کا حال سنئے

میں آپ کو اللہ و رسول (جل جلالہ و صلی اللہ علیہ وسلم) کی بابرکت سے اجازت دیتا ہوں..... اولاً ان تمام علوم کی..... جنہیں میں نے اساتذہ کرام سے پڑھا..... اور کتب حدیث کی ان تمام قسموں کی بھی جنہیں صحاح، سنن، مسانید، جوامع، معاجیم اور اجزاء کہا جاتا ہے۔ نیز مسلک محدثین کے مطابق اور ہمارے جلیل القدر اماموں کے روشن طریق کے موافق جستی اصول حدیث کی کتابیں ہیں..... اور فقہ حنفی کی روایت بھی.....

علم قرآن، علم حدیث، اصول حدیث، فقہ حنفی..... کتب فقہ، جملہ مذاہب، اصول فقہ، جملہ مہذب، علم تفسیر، علم عقائد و الکلام، علم نحو، علم صرف، علم معانی، علم بیاں، علم بدیع، علم منطق، علم مناظرہ، علم فلسفہ مدلس، علم تفسیر، علم ہیئت، علم حساب، علم ہندسہ..... یہ اکیس علوم ہیں جنہیں میں نے اپنے والد قدس سرہ الماجد سے حاصل کیا اور باقی مشائخ نے بھی اجازت بخش۔

ثانیاً ان تمام علوم کی اجازت بھی دیتا ہوں جنہیں میں نے اساتذہ سے بالکل نہیں پڑھا، لیکن نقاد علمائے کرام سے مجھے ان کی اجازت حاصل ہے..... اور وہ پورے دس علوم ہیں: قرأت، تجوید، تصوف، سلوک، اخلاق، اسماء الرحال، سیر، تواریخ، لغت، ادب مع جملہ فنون..... ان (اکیس) علوم میں جتنے متن، جتنی شرحیں، جتنے حواشی اور جتنے رسائل علماء لغت مسین اور متاخرین نے تصنیف کیے ہیں ان سب کی اجازت دیتا ہوں۔

ثالثاً ان علوم کی بھی اجازت دیتا ہوں جنہیں میں نے کسی افادہ بخش

استاذ سے حاصل کیا۔ نہ پڑھ کر، نہ سن کر، نہ باہمی گفتگو سے..... اور مجھ جیسے ہم زمان ایسے علموں کو تعلیم و تعلم کے بغیر حاصل کرنے کے عادی بھی نہیں مگر اس عاجز فقیر پر رب قدیر نے ایسا فضل فرمایا کہ میں نے انہیں محض کتب بینی سے اور نظر و فکر کے استعمال سے حل کر لیا۔ کسی پر اعتماد کر کے اس کے حضور زانوئے تہ کرنے کی ضرورت نہ پڑی، گویا اپنے اقران میں ان علوم کا موجد ہوں اور ان کی گود میں مجھ ہی کو بیٹھنا نصیب ہوا۔ یہ علوم تعداد میں چودہ ہیں۔

ارثا طبعی، جبر و مقابلہ، حساب سنی، لوغار ثنات، علم التوقیت، مناتیس و مرایا، علم الاکر، زیجات، مثلث کروی، مثلث مسطح، بیانات حبید و مربعات، حصہ جفر، حصہ ذرچہ..... تو یہاں تک پہنچا لیس علوم ہوئے..... اور میں نے ان جملہ علوم کی بڑی بڑی کتابوں پر حواشی بھی لکھے۔ حاشیہ نویسی کا سلسلہ زمانہ طالب علمی سے اب تک جاری ہے..... مگر جب میں نے پڑھنے سے فراغت پائی..... اور یہ واقعہ نصف شعبان ۱۲۸۶ھ کا ہے، اس وقت میں تیرہ سال دس ماہ پانچ دن کا تھا..... وہ چودہ علوم جو فقیر کو محض نظر و فکر سے حاصل ہوئے ان کے ساتھ یہ پانچ علوم اور بھی شامل ہیں: فرائض، حساب، ہیئت، ہندسہ، تفسیر..... تو گویا یہ انیس علوم ایسے ہیں جن کی تعلیم صرف آسمانی فیض سے مجھے حاصل ہوئی۔

یوں ہی نظم عربی، نظم فارسی، نظم ہندی، نظر عربی، نظر فارسی، نظر ہندی کا انشاء، خط نسخ، خط نستعلیق اور مولیٰ تعالیٰ کے آسان فرمانے سے قرآن مجید کی تلاوت مع التجوید کی تعلیم بھی کسی استاذ سے حاصل نہ کی..... پہلے انیس اور یہ نوکل اٹھائیس فنون وہ ہیں جنہیں محض میں نے رب تعالیٰ کے الہامی فیض سے حاصل کیا ہے (امام احمد رضا قدس سرہ کے اکتیس علوم مکتبہ اور اٹھائیس علوم لدنیہ غیر مکتبہ بل کر اٹھ علوم بنتے ہیں جن میں انہیں مہارت تامہ بلکہ ملکہ اجتہاد حاصل

تھا۔ ذلک فضل اللہ یؤتیه من یشاء واللہ ذو الفضل العظیم۔ عام طور پر اعلیٰ حضرت قدس سرہ کے علوم پچاس کے قریب بتائے جاتے ہیں لیکن انسٹھ علوم آپ ہی کے علم سے متحقق ہوئے (الحمد للہ رب العالمین)

مابعداً اپنی تمام مولفات کی بھی اجازت دیتا ہوں۔ اور یوں ہی ان چاروں کی اجازت آپ کے بیٹوں، بھائیوں، پوتوں اور نواسوں کو بھی دیتا ہوں۔

خامسا طریقت کے ان تمام دل پسند سلسلوں کی بھی اجازت دیتا ہوں جن کی مجھے اجازت حاصل ہے۔۔۔۔۔ وہ سلاسل طریقت یہ ہیں:

طریقہ عالیہ قادریہ جدیدہ، قادریہ آبائیہ قدیمہ، قادریہ اہدیہ، قادریہ رزاقیہ، قادریہ رضویہ، چشتیہ نظامیہ عتیقیہ، چشتیہ محبوبیہ جدیدہ، سہروردیہ واحدیہ، سہروردیہ فضلیہ، نقشبندیہ علائیہ صدیقیہ، نقشبندیہ علائیہ علویہ، سلسلہ ہدیعیہ، علویہ منامیہ۔۔۔۔۔ یہ آخری سلسلہ بیعت میرے تمام سلسلوں میں نبی کریم صلی اللہ علیہ وسلم سے زیادہ قریب ہے۔۔۔۔۔ بحمدہ تعالیٰ صحیح بخاری کی اعلیٰ سند کی طرح یہ سند بھی ثلاثی ہے۔۔۔۔۔ تو اے میرے پیار مستجر، آپ حضرات کیلئے یہ سند بواسطہ فقیر رباعی وگی۔

سادساً درج ذیل ادعیہ و فیرہا کی اجازت بھی دیتا ہوں
قرآن عظیم کے خواص، اسماء الہیہ، دلائل الخیرات، حصن حصین، قصر متین، اسماء البعدیہ، حزب البحر، حزب البر، حزب النصف، سلسلہ ثاذلیہ کے تمام احزاب، ایک لاکھ چارویں کا حرز، حرز الامیرین، حرز یمانی، دعاء مغنی، دعاء حیدری، دعاء عزرائیلی، دعاء سریانی، قصیدہ حمیریہ (جن کا مشہور نام قصیدہ غوشیہ ہے) صلوٰۃ غوشیہ (جسے صلوٰۃ الاسرار کہا جاتا ہے جو پختہ والے رب کے اذن سے حاجر بر آری کیلئے مرجب ہے) قصیدہ بردہ، دعاء شیخ بکبیر عاشقان، نیم تک بیر، ارسال الہوائف

ان کے علاوہ اس قسم کی اور بھی بہت سی چیزیں ہیں جو احاطہ وصف میں

شاید نہ آسکیں۔

سابعاً ان تمام اذکار، اشغال، اوقات اور اعمال کی بھی اجازت دیتا ہوں جو مجھ تک میرے استادوں آقاؤں کی جانب سے پہنچے ہیں یا جنہیں میں نے اپنی فکر اور کوشش سے استخراج کیا ہے اور بحمدہ تعالیٰ اپنی مراد کے موافق بلکہ اس سے بڑھ کر پایا ہے۔

اب آپ کو چاروں مصنفوں کے شرف سے بھی نوازا تا ہوں۔
مصنفہ خضریہ، مصنفہ جندہ، مصنفہ معریہ، مصنفہ منامیہ۔

سید کے اسی نسخہ میں مولانا عمر المحری المدنی کو جن پیارے خطابات سے نوازا وہ ملاحظہ فرمائیے:

اے فاضل کامل، اچھی خصلتوں والے، شجرہ فضیلت کی
شاخ، پاک، صاف، دانا، تیز فہم، مولانا شیخ عمر بن حمدان المحری
المالکی

مولانا موصوف نے اپنے شیخ احمد رضا خاں کی بعض کتابوں پر تقریظ بھی لکھی چنانچہ حسام
الحرین پر تقریظ ان الفاظ میں لکھی:

فانی قد اطلعت علی ساحرہ العالم العلامة
الدراکۃ الفہامۃ ذوالتحقیق الباہر جناب الشیخ
احمد رضا خاں فی الخلاصۃ الماخوذۃ من کتابہ
المسمى المعتمد المستند فوجدة اللہ فی غایۃ التحبیر
فللہ در مثولہ

جناب شیخ احمد رضا خاں نے جو اپنے خلاصے میں تحریر فرمایا ہے میں نے اس کا مطالعہ کیا۔
یہ خلاصہ ان کی کتاب مومومہ "المعتمد المستند" سے ماخوذ ہے۔ میں نے محسوس کیا کہ مصنف
نے تحقیق کا حق ادا کر دیا ہے۔ مصنف کی تعریف و توصیف اللہ کیلئے ہے۔ وہ مصنف خوب ہی
جاننے والا خوب ہی سمجھنے والا، خوب ہی سوچنے والا اور ایسی روشن تحقیق کرنے والا ہے جس

سے تمام پہلو منور ہو جائیں۔

حضرت شیخ مامون البری المدنی رحمۃ اللہ علیہ:

صاحب سیادت و شرافت مولانا سید مامون البری نے جب اجازت و خلافت کے لیے عرض کیا، اس وقت عبد مصطفیٰ (صلی اللہ علیہ وسلم) (اعلیٰ حضرت بریلوی قدس سرہ) بارگاہ مصطفیٰ صلی اللہ علیہ وسلم میں حاضر تھے۔ اپنے عشق و وارفتگی میں بے خود دیدار مصطفیٰ صلی اللہ علیہ وسلم کی دولت بے بہا لوٹ رہا تھا۔ اس وقت علماء مستقرین کو صرف زبانی اجازت عطا کی گئی اور وعدہ کیا گیا کہ وطن واپس پہنچ کر تحریری طور پر سند اجازت ارسال کی جائے گی۔ مگر واپسی کے بعد حضرت فاضل بریلوی رضی اللہ عنہ کتابیں تصنیف کرنے اور فتنے مٹانے میں ایسے معروف ہوئے کہ سندیں روانہ کرنے میں تاخیر واقع ہو گئی۔ اس پر کئی خطوط بطور یاد دہائی حرمین شریفین سے بریلی تشریف لائے۔ ان خطوط سے معلوم ہوتا ہے کہ علماء حرمین کے دلوں پر اعلیٰ حضرت قدس سرہ کی عظمت کے جو نقوش پڑ چکے تھے، وقت گزرنے پر مدھم نہیں پڑے۔ بلکہ محبت و الفت میں بدستور اضافہ ہی ہوتا رہا۔ یہاں جلیل القدر سید مامون البری کا ایک مکتوب بطور نمونہ درج کیا جاتا ہے:

اللہ کے نام سے شروع کرتا ہوں جو نہایت مہربان رحم کرنے والا ہے۔

سب تعریفیں اللہ کو ہیں اور درود اس کے رسول پر۔

یہ خط ان کی طرف لکھا جاتا ہے جو..... استاذ ہیں، یکما ہیں، علامہ ہیں، جائے پناہ، بہت سمجھدار اور تیز فہم ہیں جن کا قلم جادو کی طرح فریفتہ کرتا ہے۔ جن کی باتوں کا لطف نسیم سحر پر فوقیت رکھتا ہے۔ وہ ایسے کمال عالیہ کے مالک ہیں کہ ہم ان کی کنہ کا تصور نہ بذریعہ رسم کر سکتے ہیں نہ بذریعہ حد۔ وہ اس لائق ہیں کہ کہا جائے کہ ان جیسا فی زمانہ کوئی نہیں کیونکہ ان کا فضل و کمال اس آگ سے زیادہ مشہور ہے جو پہاڑ کی چوٹی پر جلائی جاتی ہے۔ یہ شعر ان کی مسلمہ بلند ہمتی پر تنبیہ کرتا ہے جسے ان کی زبان حال پڑھتی ہے۔

انجیل و اسیل والیاء تعریفی

(ترجمہ شعر)

مجھے یہ سب چیزیں پہچانتی ہیں۔ گھوڑے بھی (کہ میں شہسوار ہوں)
راتیں بھی (کہ ان میں جاگ کر یاد خدا کرتا ہوں) بیاباں بھی (کہ انہیں
تلاش محبوب میں قطع کرتا ہوں) تلوار اور نیزہ بھی (کہ ان سے جہاد کرتا
ہوں) کاغذ اور قلم بھی (کہ عقائد اسلامیہ اور مسائل شرعیہ لکھتا ہوں)

ان سے میری مراد حضرت جناب مکرم، محترم، یگانہ اقران سیدی احمد
رضا خاں ہیں۔ اللہ تعالیٰ آپ کی عزت و جلال کو زوال اور وہری آفات
سے محفوظ رکھے۔ آمین بجاہ سید المرسلین صلی اللہ علیہ وسلم۔

ہم آپ کی خدمت میں سلام پر سلام پیش کرتے ہیں جو بلند شیلوں کی
تکلفہ کلیوں سے زیادہ خوشنما اور نسیم صبا سے زیادہ پر لطف ہے اور ایسی تعریف
کرتے ہیں جو ستارہ زہرہ کی طرح چمکتی اور چمنستان کی نازک کلیوں پر فخر
کرتی ہے جب ہم آپ کے فضیلت والے عقل والے، عزت والے، قدر
والے بھائی کی زیارت سے مشرف ہوئے اور ان سے حضرت کے حالات
دریافت کیے، انہوں نے صحت و عافیت کی خبر دی تو ہم از حد خوش
ہوئے۔ رب تعالیٰ کی واحد یگانہ ذات سے آپ کی عافیت کے دوام کے
طالب ہیں۔ جب آپ مدینہ طیبہ کے عالی و ربار میں حاضر ہوئے تھے تو مجھ
فقیر سے بنا بر فضل و کرم وعدہ فرمایا تھا کہ حدیث، تفسیر وغیرہ علوم دینیہ کی سند
دوں گا۔ فقیر اس کا منتظر ہے۔ آپ حسب وعدہ سند اجازت لکھ کر ارسال
فرمائیں کیونکہ کریم جب وعدہ کرتا ہے تو اسے پورا کرتا ہے اور سخاوت رحمت
جب گرجتا ہے تو بربستا ہے۔ نیز آپ کی بارگاہ سے امید کی جاتی ہے کہ اپنی
بعض عربی تالیفات ارسال فرمائیں گے اور بس!

آپ کے فاضل فرزند کو اور آپ سے نسبت رکھنے والے اور محبلس میں

حاضری دینے والے ہر شخص کو سلام۔ آپ سے اس کرم کی بھی امید ہے کہ
خاطر عالی سے اور بلند قیمت نگاہ سے ہمیں دور نہ ہٹائیں گے۔ ہم ہاتھ پھیلا
کر آپ کی خیریت کی دعا کرتے ہیں۔ والسلام

آپ کا محب فقیر عاصی سید مامون الازرنجانی ثم المدنی بمحرم ۱۳۲۶ھ
مرکز علم و عرفان، مہبط وحی و قرآن، دیار حبیب کے باشندے اور مسلمانوں کے جلیل القدر
امہ کی طرف سے ”بریلی“ میں آنے والے خطوط نے واضح کر دیا کہ امام احمد رضا خاں قدس
سرہ کا علمی و روحانی مقام کتنا بلند ہے۔ یہ اعظم علماء آپ سے ازراہ برکت و سعادت اجازات
کے طالب ہوئے اور امام موصوف نے کس نفسی کے باعث اجازات عطا کرنے میں تاخیر کی مگر
جب بار بار کے اصرار اور یاد دہانی کے سبب مجبور ہوئے تو اجازت مرحمت فرمائی۔

شیخ ”مامون البری“ المدنی کو مدینہ منورہ کے قیام کے دوران ۱۳۲۳ھ میں زبانی
اجازت عطا ہوئی مگر تحریری اجازت بریلی شریف سے ۱۳۲۶ھ شوال المکرم کی ابتدائی
تاریخوں میں بعض علماء پنجاب کے ہاتھ روانہ فرمائی۔ سند اجازت کا ترجمہ ذیل ہے:

اے پاک، باطن، پاک سیرت، شرافت و سیادت کے شجر عظیم، دانائی و سعادت کی
خوشبوئے دلنشیں، جلیل القدر، عظیم المرتبت، باکمال عالم دین، بلند فضیلت والے، مبارک فیض
والے، غنی دل والے حضرت سیدی السید المامون البری المدنی (اللہ تعالیٰ آپ کو دین کیلئے
جائے پناہ یقین کیلئے حفاظت گاہ، دین کے طالبوں کیلئے امن گاہ بنائے) آپ نے اچھا گمان
رکھنے بلکہ بھلائی کا ارادہ فرمانے کی بنا پر مجھ سے حدیث شریف کی اور میری نئی و پرانی تمام
مرویات کی اجازت طلب کی ہے حالانکہ میں قافلہ علم اور گروہ فنون میں خود کو شمار نہیں کرتا لیکن
چونکہ اہل کرم اچھے گمان رکھا کرتے ہیں اس لیے آپ کو اللہ و رسول جل جلالہ و صلی اللہ علیہ وسلم
کی برکت پر اجازت دیتا ہوں۔

مولانا سید محمد ابراہیم مدنی رحمۃ اللہ علیہ:

آپ عالم باکمال، فاضل اجل، بڑے متقی و پرہیزگار اور عابد و زاہد تھے۔ مدینہ طیبہ کے
باشندے تھے۔ ۱۳۲۳ھ میں جب اعلیٰ حضرت قدس سرہ حج بیت اللہ کا فریضہ ادا کرنے کیلئے

گئے تو اس وقت آپ کہیں باہر تشریف لے گئے تھے۔ واپسی پر اعلیٰ حضرت کے فضل و کمال کی خبر ملی تو غایت شوق میں بریلی کا سفر کیا۔ چھ ماہ اعلیٰ حضرت کی خدمت میں رہ کر تکمیل سلوک کیا اور اجازت و خلافت سے نوازے گئے۔ پھر واپس وطن شریف لے گئے۔

بریلی شریف میں آپ کی موجودگی کے دوران حجت الاسلام شاہ حامد رضا خاں، غلطہ و جانشین اول اعلیٰ حضرت کے ہاں شاہ محمد ابراہیم رضا کی ۲۵ جمادی الآخر ۱۳۲۵ھ کو ولادت ہوئی۔ یہ اعلیٰ حضرت قدس سرہ کی نسل میں پہلے فرزند تھے اس لیے بڑی مسرت کا اظہار کیا گیا۔ حضرت سید ابراہیم نے بطور یادگار اپنے نام پر نو مولود کا نام ابراہیم رضا تجوید فرمایا۔ جسے اعلیٰ حضرت نے بھی پ سند فرمایا کہ یہ سرکار اعظم کا عطیہ ہے۔

ان کے بڑے بھائی سید حسین مدنی صاحب بڑے سیر چشم و بے طمع بزرگ تھے۔ وہ بھی بریلی شریف لائے۔ آپ کے سب سے بڑے بھائی سید احمد خطیب کی اعلیٰ حضرت قدس سرہ سے خط و کتابت رہتی تھی۔ حضرت سید ابراہیم بریلی میں اور اجازت پانے کے تبلیغ و اشاعت کی غرض سے جت تشریف لے گئے اور سید حسین مدنی اسلام کی شمع کو روشن کیا جاسکے۔

السید ابوالحسن محمد بن عبدالرحمن المرزوقی الہمی رحمۃ اللہ علیہ:

حضرت علامہ سید محمد بن عبدالرحمن المرزوقی کی ولادت باسعادت ۱۲۸۳ھ میں ہوئی۔ اپنے والد اور والدہ کے دادا سید محمد صالح کھٹیا اور حضرت علامہ شیخ صالح کمال اور علامہ شیخ عبدالحق الہ آبادی سے تحصیل علم کیا۔ اس کے بعد انہیں مسجد حرام میں مسند درس پر متمکن کی ہونے کی سعادت ملی۔ عہد عثمانی میں مکہ کے قاضی، محکمہ تعزیرات کے رکن اور مجلس نہر زبیدہ کے ممبر رہے۔ عہد ہاشمی میں وزارت تعلیم اور عہد سعودی میں ممتاز عہدوں پر فائز رہے۔ آپ بہت صالح، عادل و متقی اور خلیق بزرگ تھے۔ آپ فصیح عربی میں کلام فرماتے۔ آپ کا تعصب، عناد، حسد و کینہ ایسی کدورتوں سے پاک تھے۔ آپ کا حلقہ درس باب قطبی اور باب باسطیہ کے مابین قائم تھا۔ آپ کے تلامذہ میں نامور علماء پیدا ہوئے۔ بالخصوص حضرت شیخ حسین عبدالحق، شیخ احمد ہرسانی، شیخ محمد مرزوقی اور شیخ یحییٰ امان عہدہ قضا پر فائز رہے۔

آپ کے علم و فضل اور تقویٰ و اخلاق کے بارے میں اعلیٰ حضرت قدس سرہ ارشاد فرماتے تھے:

الفضل الجلیل السید الجمیل جامع الفضائل ال
انسیۃ قانع الزدائل الذی نسبہ الفقہ الہیہ الراجیہ النبیل
النبیہ مولانا الشیخ ابو الحسنین محمد المرزوقی
سلمہ اللہ تعالیٰ۔

ترجمہ: فاضل جلیل، سید جمیل، انسانی فضیلتوں کے جامع، گندی برائیوں کے مٹا دینے والا، جاہل فقیہ، نامور دانا، حضرت مولانا ابو الحسنین محمد مرزوقی اللہ انہیں سلامتی بخشے۔

دوسرے موقع پر یوں فرمایا: مولانا السید امین الحسنین مرزوقی امین الفتویٰ
ومکین التقویٰ

ترجمہ: حضرت مولانا ابو الحسنین المرزوقی جو فتویٰ دینے میں امین اور تقویٰ اختیار کرنے
میں ہنستے ہیں۔

قیام حرمین شریفین کے دوران اعلیٰ حضرت رضی اللہ عنہ کے پاس تشریف لائے۔ اجازت سلاسل الملب
فرمائی۔ چنانچہ اوائل صفر ۱۴۲۲ھ کو مکہ مکرمہ میں اجازت و خلافت سے شرف ہوئے۔

الدولۃ المکیہ اور حسام الحرمین پر ان کی اتھارینٹا بڑی وسیع ہیں۔ ان کے اقتباس و لچپاس سے
خالی نہیں۔

میں اس رسالہ 'الدولۃ المکیہ' پر مطلع ہوا اور ان میں جو بلند مباحث ہیں
میں نے دیکھے ہیں جن پر روشنی نورانی قطعی دلیلوں سے دلائل قائم کیے ہیں تو
میں نے اسے زمانہ کی پیشانی میں نورانی نشان پایا جس سے دل کشادہ ہوں
اور سینے کھل جائیں

آگے چل کر معاندین و مخالفین کے جھوٹے پروپیگنڈے کی خبر لی۔

جھوٹے ہیں وہ سب جنہوں نے اس مولف جلیل پر یہ ادعا کیا ہے کہ اس
نے اس رسالہ میں شہ علم اشرف الرسل صلی اللہ علیہ وسلم کے علم کو اس کے علم
سے برابر مانا جو عالم کا پیدا کرنے والا ہے۔

کاش میں جانتا کہ اس رسالہ میں کون سا لفظ اس معنی کا احتمال رکھتا ہے

مقالات کہ اس پر دلالت کرے، بآئندہ حضرت مولف نے کہ اللہ اس کے وجود کو ہمیشہ سارے زمانے کی زینت رکھے۔ اس رسالے کے متعدد موضوع میں دونوں علموں (علم باری اور علم مصطفیٰ جل و علا صلی اللہ علیہ وسلم) کے فرق عظیم کی تصریح کی تو آپ نے رب اللہ سے ڈرے وہ جس نے یہ جھوٹ بجے۔ جن کی اصلاً کوئی حقیقت نہیں اور اپنے گناہ سے توبہ کرے اور یوں کہے کہ اللہ تعالیٰ اس رسالہ الدولۃ المکیہ کے مولف مولانا احمد رضا خاں کو سب سے بہتر جزا عطا کرے۔

حسام الحرمین پر طویل تقریر کا اقتباس ملاحظہ ہو:

بیشک مجھ پر اللہ کا احسان ہوا اور اسی کیلئے حمد و شکر ہے کہ میں نے حضرت عالم علامہ سے ملا جو زبردست عالم، دریائے عظیم الفہم ہیں جن کی فضیلتیں وافر اور بڑائیاں ظاہر..... اور بیشک میں نے ان کا اچھا ذکر کیا اور بڑا مرتبہ پہلے ہی سنا تھا، اور ان کی بعض تصانیف کے مطالعہ سے مشرف ہوا جن کے نور قندیل سے حق روشن ہوا تو ان کی محبت میرے دل میں حبم گئی اور دل و دماغ میں متمکن ہو گئی۔ کبھی کبھی کان، آنکھ سے پہلے گرفتار محبت ہو جایا کرتے ہیں تو جب اللہ تعالیٰ نے اس ملاقات سے احسان فرمایا تو میں نے دو کمال ان میں دیکھے جن کا بیان طاقت سے باہر ہے۔ میں نے علم کا کوہ بلند دیکھا جس کے نور کا ستون اونچا ہے اور معرفتوں کا ایسا دریا جس سے مسائل نہروں کی طرح پھیلکتے ہیں۔ بہت سی تعریف و توصیف بیان کرنے کے بعد تحریر فرماتے ہیں:

ورایت نفسی ذاوی و حصو عن البلوغ فی وصفہ الی البغیۃ والوطر۔
اور میں نے اس کی تعریف و توصیف میں خود کو عاجز پایا۔ دل بھر کر تعریف نہ کر سکا (دل کی آرزو دل ہی میں رہ گئی)

تاملے جانب احمد سے جو آتے تھے یہاں

حال دریافت یہ سننا تھا نہایت اچھا
جب ملے ہم تو خدا کی قسم ان آنکھوں نے
اس سے بہتر نہ سنا تھا جو نظر نے دیکھا ہے
۲۵ صفر ۱۳۶۵ھ کی رات کو اللہ اللہ کہتے ہوئے راہی ملک بھاہوئے۔ جنت البعلی
میں مزار النور ہے۔

حضرت سید محمد بن عثمان دحلان رحمۃ اللہ علیہ:

آپ کو ۳ صفر ۱۳۲۳ھ کو بوقت روانگی مدینہ منورہ اجازت و خلافت سے نوازا گیا۔ یہ
اجازت اس وقت دی گئی جب کہ امام بریلوی قدس سرہ اسن والے شہر مکہ مکرمہ سے رخصت
ہو کر سکون والے شہر مدینہ طیبہ روانہ ہونے والے تھے۔

امام اہل سنت خود ارشاد فرماتے ہیں:

۲۴ صفر ۱۳۲۳ھ کو کعبہ تن سے کعبہ جان کی طرف روانہ ہوا۔ حضرت مولانا سید اسماعیل
اور بعض دیگر حضرات شہر مبارک سے باہر دور تک برسم مشابعت تشریف لائے اور مجھ میں بوجہ
ضعف مرض زیادہ چلنے کی طاقت نہ تھی پھر بھی ان کی تعظیم کیلئے ہر چند اترنا چاہا مگر ان حضرات
نے مجبور کیا۔

حضرت شیخ محمد جمال بن محمد الامیر رحمۃ اللہ علیہ:

آپ حضرت شیخ عابد بن حسین مفتی مالکیہ مکہ اور حضرت شیخ علی بن حسین رحمۃ اللہ علیہم کے
برادر زادہ تھے۔ آپ کو مکہ مکرمہ میں ۹ صفر ۱۳۱۳ھ کو اجازت عالیہ کی سعادت نصیب ہوئی۔
مکہ معظمہ میں جب علماء و فضلاء نے کثرت سے امام احمد رضا خاں بریلوی سے احباب ائمہ
طلب کیں تو آپ نے ان کیلئے سند کا ایک مختصر مگر جامع نسخہ تالیف فرمایا جو تھوڑے الفاظ پر مشتمل
ہونے کے باوجود جامع تھا۔ سند کا یہ نسخہ "الاجازات المتیضہ لعلماء بکۃ والمدینہ" میں چوتھا نسخہ
ہے۔ حضرت شیخ مصوف کو یہ مختصر اور جامع سند کا نسخہ عطا کیا گیا لیکن انہوں نے سند کا وہ مفصل
نسخہ بھی طلب فرمایا جو ان سے پہلے سابق مفتی احناف شیخ صالح کمال کو دیا گیا۔ چنانچہ شیخ
مصوف کو اجازت دی گئی کہ حضرت صالح کمال رحمۃ اللہ علیہ کی سند اجازت کی نقل لے لیں۔

شیخ العلماء مولانا محمد سعد بن محمد باصیل مفتی شافعیہ، مکہ معظمہ:

آپ حرم محترم میں مفتی شافعیہ اور شیخ العلماء کے جلیل الشان مناصب رفیعہ پر فائز تھے۔ شیخ العلماء کا منصب بہت کم علماء کو نصیب ہوتا۔ یہ منصب خلیفہ وقت کی جانب سے متعین ہوتا اور اپنے وقت کی علوم شرعیہ میں کمال پر فائز شخصیت اس منصب کی اہل ہوتی۔

۱۳۲۳ھ میں حج کے موقع پر اہلی حضرت قدس سرہ سے شرف تلمذ و خلافت حاصل کیا۔ آپ کی شخصیت حق کا معیار تھی۔ شیخ صالح کمال اور شیخ ابوالخیر میرداد وغیرہ اکابر و علماء کی طرح آپ کی رائے حرف آخر ہوتی اور آپ کا قول مستند ہوتا۔ چنانچہ ”الدولۃ المکیہ بالسادة الغیبیہ“ کی حرم محترم میں دھوم مچ گئی۔ حق کا چاند روشن ہوا اور معاندین و فاسدین پر اس پڑ گئی۔ شریف مکہ کے دربار میں قبولیت عامہ کی سند پا چکی۔ وہابیہ کا ہر داؤ باطل ہوا۔ آخری حملہ کے طور پر احمد راتب پاشا گورنر مکہ معظمہ کو بھڑکانے کیلئے (وہابیہ) نیاس وقت اس کے پاس شکایت کی جب وہ طواف سے فارغ ہوا کہ ”ایک ہندی عالم (امام احمد رضا) نے ہندوستان میں بہت سے لوگوں کے عقائد بگاڑ دیئے ہیں اور اب اہل مکہ کے عقیدے خراب کرنے آیا ہے۔“ ساتھ ہی دل مسیں سوچا کہ اپنی بات کو کس طرح معتبر بنائیں تاکہ گورنر مکہ معظمہ جوش غضب میں آکر اس کی اہانت کے درپے ہو۔ لہذا مجبوراً انہیں یہ کہنا پڑا کہ ”اور اکابر علماء مکہ مثلاً شیخ العلماء سید محمد باصیل و مولانا شیخ صالح کمال و مولانا ابوالخیر میرداد اس کے ساتھ ہو گئے ہیں۔“

مولیٰ تعالیٰ کی شان کہ یہی بات ان پر الٹی پڑی۔ پاشا نے بکمال غضب ایک چپت اس شکایت کرنے والے وہابی کی گردن پر جمادی اور کہا کہ:

یا خبیث ابن الخبیث یا کلب ابن کلب اذا کاناہو لاء مع فہو یفسد ام یصلح
اے خبیث، اے کتے جب یہ اکابر اس کے ساتھ ہیں تو وہ خرابی ڈالے گا یا اصلاح کرے گا۔
شیخ العلماء اکرام مولانا موصوف نے ”المعتمد المستقیم“، ”الدولۃ المکیہ“ اور ”حسام الحرمین“ وغرہ کتب امام احمد رضا قادری رضی اللہ عنہ پر طویل تقاریح تحریر فرمائیں۔ الدولۃ المکیہ پر بایں الفاظ تقریظ فرمائی۔

فاضل کامل سیدی احمد رضا خاں کے رسالہ سہمی بہ ”الدولۃ المکیہ بالمادۃ

الغیہ کا مطالعہ کیا۔ میرے نزدیک اس کا مصنف اور یہ رسالہ تین وجہ سے عظیم تعریف کا مستحق ہے۔

اولیٰ یہ کہ جس سمت میں (اس کا مصنف) ہے وہاں کے علماء کا سردار ہے اور شریعت کے اصول و فرع سے علوم و مطالب میں محقق و مدقق ہے۔
ثانیاً یہ کہ وہ جناب سید المرسلین صلی اللہ علیہ وسلم کے حضور حسن، تعظیم و آداب کے ساتھ قیام و کوشش تمام رکھتا ہے۔ خصوصاً ان علوم غیب میں جو اللہ تعالیٰ اپنے حبیب کریم کو کرامت کیے جو بے انتہا ہیں۔

ان چیزوں سے جو لوح محفوظ اور عرش اور عالم ہائے بالا وغیرہا میں ہیں جن کا بیان مصنف نے اپنے رسالہ مذکور میں کیا اور دلائل قائم کیے اور اس پر سندوں سے دلیل قطعی قائم کی جو اپنے بعض مشائخ اور مصنفین سلف و خلف سے نقل کیں جن کا حصر ہونا معلوم نہیں ہوتا۔ جیسا کہ رسالہ مذکورہ میں ان کے مطالعہ کرنے والے پر معلوم ہوتا ہے۔

ثالثاً: یہ کہ یہ رسالہ اپنی شان میں عظمت والا ہے۔ بآئندہ اسے اپنے زمانہ حج ۱۳۲۳ھ میں قلیل مدت میں لکھا ہے۔
پھر آگے چل کر تحریر فرماتے ہیں:

حتى انها وقعت عند علماء الحرمین موقعا جلیلا

وقد ضوالة علیہا واجادوا فیما اقاموا به له وهو قلیل من قدره

ترجمہ: یہاں تک کہ وہ رسالہ علماء حرمین شریفین کی نگاہ میں عظیم وقعت پر واقع ہوا اور ان علماء کرام نے مصنف کے رسالے پر تقریظیں لکھیں اور مصنف کی تائید میں بہت خوب قیام کیا اور..... یہ مصنف کی قدر سے کم ہے۔

شیخ الدلائل السید الشیخ محمد سعید بن السید محمد المغربی قادری مدنی رحمۃ اللہ:

صاحب فضیلت و جاہ، صاحب تقویٰ و ورع، عالم باعمل مولانا سید محمد سعید مدینہ منورہ میں علماء و فضلاء کے مرجع اور عوام الناس کی جائے پناہ تھے۔ اصحاب مراتب آپ کی طرف لوٹ

لوٹ کر آتے۔ سکون والے شہر مدینہ منورہ میں دلائل الخیرات کی اجازت لینے کیلئے لوگ آپ کے حضور حاضر ہوتے اور عزت و فضیلت پا کر واپس ہوتے۔

۱۳۲۳ھ میں امام اہل سنت مولانا احمد رضا خاں قادری جب آستانہ عالیہ نبویہ (علیٰ صاحبہا والہ الفضل الصلوٰۃ واکمل السلام) چومنے کی سعادت سے بہر مند ہوئے تو بے شمار علماء و فضلاء طالب علم و فضل بن کر حاضر ہوئے۔ مرجع انام موصوف بالشرف الفضائل سید محمد سعید... شیخ الدلائل بھی حاضر ہوئے۔ سلاسل شریعت و طریقت کے حصول علوم سند کے خواہاں ہوئے اور حدیث مسلسل بالادلیت کا سماع کیا اور تمام سلاسل طریقت اور شریعت کے تمام علوم کی اجازت نامہ سے مشرف ہوئے۔ آپ نے سند کا ایک مختصر نسخہ تحریر کیا۔ زیادہ تفصیل وطن واپس پہنچ کر بھیجنے کا وعدہ فرمایا گیا۔ سند کے اس مختصر نسخہ کا ترجمہ آخر میں درج ہے۔ شش ماہ الدلائل سید محمد سعید قادری نے امام احمد رضا خاں قدس سرہ کی تصانیف پر تقریظ لکھیں۔ "حسام الحرمین" پر تقریظ کا اقتباس ملاحظہ ہو:

(ترجمہ تقریظ): جب شک و شبہ کی اندھیری رات چھا جاتی ہے تو وہ اپنے آسمان علم سے ایک چودہویں کا چاند چمکاتا ہے۔ اس طرح نسلاً بعد نسل علماء کا ملین و ناقدین کے ہاتھوں شریعت مطہرہ تغیر و تبدل سے محفوظ رہی ہے اور ان اجلہ علماء میں سے کثیر العلم اور دریائے عظیم الفہم حضرت مولانا احمد رضا خاں ہیں۔

"الدولۃ المملکیۃ بالمادۃ الغیبیۃ" کی تقریظ میں یوں فرمایا:

(ترجمہ) بے شک استاذ علامہ، فاضل، سیدی، شیخ احمد رضا خاں بریلوی کے رسالہ کا میں نے مطالعہ کیا۔ (اللہ ان کو ہر برائی سے محفوظ رکھے) جس کا نام "الدولۃ المملکیۃ بالمادۃ الغیبیۃ" ہے میں نے اس رسالہ کو اہل سنت و جماعت کے مذہب کے موافق پایا اور اس میں کوئی ایسی بات نہ دیکھی جو علماء اعیان کے مخالف ہو۔ اللہ تعالیٰ مصنف کو تمام اہل سنت و جماعت کی طرف سے جزاء خیر عطا فرمائے اور اپنی طاعت و بندگی میں ان کی عمر دراز

کرے اور تمام مسلمانوں کو ان کے ذریعہ نفع پہنچائے۔

امام احمد رضا خاں قادری قدس سرہ نے آپ کے بارے میں فرمایا..... خصوصاً شیخ الدلائل حضرت مولانا سید محمد سعید مغربی کے الطاف کی تو حد ہی نہیں۔ اس فقیر کے خطاب میں ”یا سیدی“ فرماتے۔ میں شرمندہ ہوتا، ایک بار میں نے عرض کی حضرت ”سید“ تو آپ ہیں۔ فرمایا ”واللہ تم سید ہو“ میں نے عرض کی ”میں تو سیدوں کا غلام ہوں“ فرمایا یوں بھی تو سید ہوئے۔ نبی صلی اللہ علیہ وسلم فرماتے ہیں: ”مولى القوم منہم“ قوم کا غلام آزاد شدہ انہیں میں سے ہے۔

آپ کی سند کا ترجمہ ذیل میں درج کیا جاتا ہے۔ یہ نسخہ سند الاجازات المکتبیہ میں ساتواں نسخہ اجازت ہے۔

”اللہ کے نام سے شروع کرتا ہوں، جو بہت مہربان رحمت والا ہے۔

ہم اس کی حمد کرتے ہیں اور اس کے رسول کریم صلی اللہ علیہ وسلم پر درود بھیجتے ہیں۔ سب تعریفیں اللہ کو ہیں جو یکتا ہے، جس کا کوئی نہیں، اس کا وہ ہے، جس کا کوئی سہارا نہیں اس کا وہ سہارا ہے۔ افضل درود اور مکمل سلام ان پر جو سخیوں کے سردار ہیں، ساری مخلوق کو جن پر بھروسہ ہے جن پر عظمت والے پیغمبروں کے سلسلے ختم ہوتے ہیں اور آپ کی آل و اصحاب پر جو آپ کے علوم کے راوی اور آپ کی اچھی روش و پاکیزہ دانش کے محافظ ہیں۔

حمد و صلوة کے بعد..... جب میرے رب نے میری کفایت فرمانے والے میرے نبی (صلی اللہ علیہ وسلم) کے طفیل مجھ پر احسان فرمایا کہ ۱۳۲۳ھ میں آستانہ عالیہ نبویہ (علی صاحبہا وآلہا افضل الصلوٰۃ والتحیہ) کے چومنے کی سعادت بخشی تو اس وقت مولانا السید شیخ محمد سعید صاحب جو فضیلت والے آقا، عالم باعمل، یکتا متقی، شجرہ نبوت کی حسین شاخ، کرم و سخا کے شجر عظیم، امن والی شریعت کی آنکھوں کی ٹھنڈک، سکون دینے والے شہر مدینہ کے حبگر گوشہ ہیں جو ”دلائل الخیرات“ کی اجازتیں بخشتے ہیں جن کی جانب اصحاب مراتب لوٹ لوٹ کر آتے ہیں جو عزتوں کے جامع، فضیلتوں کے منبع ہیں..... اور سید اجل، علامہ مکمل زمین

کے مشارق و مغارب میں شہرت پانے والے، شریعت کے مطالب و امتیاز کے جمع کرنے والے "مولانا السید محمد المخری" (اللہ تعالیٰ انہیں اپنے وہی فضل میں چھپائے) کے فرزند ہیں، میرے پاس تشریف لائے:

وکان اعلیٰ ان التی لک
تقدّم والنقد لک رام
(یعنی) ضروری تھا کہ میں جاتا مگر وہ آگئے پہلے۔

کرم کرنے والے نوازش میں ہمیشہ پہل کرتے ہیں۔ میں جب ان کی آمد کی برکت سے مشرف ہوا تو انہوں نے مجھ سے حدیث مسلسل بالاولیت کا سماع کیا اور وہ پہلی حدیث ہے جو انہوں نے مجھ سے سنی۔ انہوں نے وہ تمام اجازتیں بھی طلب کیں جو مجھے اپنے باکمال مشارخ سے ملی تھیں۔ اگرچہ میں بخیاں خود اس قابل نہیں مگر اہل کرم حسن ظن کے مادی ہوتے ہیں چونکہ تعمیل ارشاد کے بغیر کوئی چارہ نہ تھا اس لیے ان کے امر شریف و حکم مدیف کو بجالاتے ہوئے انہیں تمام علوم و فنون کی روایت کی اجازت دیتا ہوں۔ جن کی روایت کا میں مجاز ہوں اور تمام تصانیف کی بھی..... جن کی تعداد (اس وقت) دوسو سے اوپر ہے..... اور طریقت کے تمام سلسلوں کی بھی جو مجھ تک پہنچتے ہیں اور تعداد میں تیرہ ہیں، بالخصوص سلسلہ قادریہ، چشتیہ، سہروردیہ، نقشبندیہ..... اور اب چونکہ کوچ کا وقت آچکا ہے، اس لیے وطن جانے کے بعد سید محترم کیلئے بعونہ تعالیٰ قدرے تفصیل سے لکھ بھیجوں گا۔

ہماری دعا کا خاتمہ اس پر ہے کہ تمام تعریفیں اللہ رب العالمین کو ہیں اور افضل درود و سلام کرم فرمانے والے رحیب پر اور آپ کی آل و اصحاب پر اور آپ کے تمام خویش و اقارب پر۔ آمین!

۹ ربیع الآخر ۱۳۲۳ھ بروز ہفتہ

الشیخ محمد صالح کمال بن الشیخ صدیق کمال مفتی حنفیہ:

خطیب و امام مسجد حرام مکہ معظمہ رحمۃ اللہ علیہ

علامہ شیخ صالح کمال بن علامہ صدیق بن علامہ عبدالرحمن کمال حنفی (رحمہم اللہ تعالیٰ رحمۃ اللہ علیہ) ربیع الاول ۱۲۶۳ھ میں مکہ معظمہ میں پیدا ہوئے۔ قرآن مجید حفظ کرنے کے بعد اپنے والد ماجد سے مختلف علوم حاصل کیے۔ بعد ازاں کتب فقہ کا درس شیخ عبدالقادر خوصیر (المتوفی ۱۳۲۴ھ) سے لیا اور المختار بھی انہیں سے پڑھی۔ لغت، تفسیر اور حدیث کا علم شیخ الاسلام سید احمد دینی و طحان کی قدس سرہ المملکی سے حاصل کیا۔ علوم عقلیہ اور اصول فقہ کی تحصیل علامہ رحمت اللہ عثمانی بانی مدرسہ صولیہ مکہ معظمہ سے کی۔ نحو، معانی، بیان اور عروض علامہ سید محمد عمر شامی بقائے قدس سرہ سے پڑھا۔

آپ نے کم عمری ہی میں تمام علوم عقلیہ و نقلیہ سے فراغت حاصل کر لی۔ آپ کی ذہانت و فطانت کے تمام اساتذہ معترف تھے۔ جلد ہی آپ کی علمی رفعت کے سبب مسجد حرام، مکہ معظمہ میں حلقہ درس منعقد کرنے کی اجازت ملی۔ آپ نے باب النبی صلی اللہ علیہ وسلم پر اپنا حلقہ درس قائم کیا۔ دیکھتے ہی دیکھتے آپ کی علمی خدمات، ورع و قویٰ اور حسن اخلاق کا شہرہ پھیل گیا۔ ۱۲۹۷ھ میں آپ کو جدہ کا قاضی مقرر کیا گیا۔ دو سال تک آپ اس عہدہ جلیلہ پر فائز رہے۔ مشاہدہ کعبہ کے شوق میں آپ اس عہدہ سے سبکدوش ہو گئے اور پھر نشر علوم کا سلسلہ شروع کرویا۔

سیدنا عبدالطلب بن غالب شریف مکہ نے آپ کو اپنا مشیر خاص مقرر کیا اور سیدنا عون شریف مکہ نے آپ کے مناسب میں اضافہ کر کے ”شیخ المفتین“، ”شیخ الخطباء الائمہ“ مقرر کیا۔ اس کے بعد سیدنا حسین بن علی شریف مکہ نے آپ کو شیخ العلماء کے منصب رفیعہ پر مقرر کیا۔

مفتی حنفیہ کا عہدہ اس وقت تمام مفتیان کرام سے بڑا تھا۔ آپ مفتی حنفیہ، مفتی اعظم کے عہدہ پر فائز ہوئے۔ مکہ میں مفتی حنفیہ کا منصب ”شریف“ (گورنر) سے دوسرے درجہ میں سمجھا جاتا تھا۔

آپ کی ذات گرامی تدبیر و فراست، جو دو سخا، شرم و حیا، علم و عمل ایسے اخلاق فاضلہ کی حامل تھی۔ تمام شیوخ حرم آپ کے شاگرد تھے۔ علامہ سید مرزوقی، علامہ سید علی، علامہ شیخ فتاری

سعد اللہ کی علامہ شیخ ہروی، علامہ شیخ امان اللہ، علامہ شیخ یحییٰ امان ایسے باکمال بزرگ آپ کے ارشادِ تلامذہ میں شامل تھے۔ آپ کا قدمیانہ رنگ گندی تھا۔

دوسرے حج کے موقع پر آپ کی ملاقات اعلیٰ حضرت امام احمد رضا خاں بریلوی سے مکہ معظمہ میں ہوئی۔ امام احمد رضا خاں بریلوی کی شخصیت سے اس قدر متاثر ہوئے کہ آپ کے پاس اتنی مرتبہ تشریف لائے کہ جس کا شمار نہیں کیا جاسکتا۔

مولانا صالح کمال کا وجود اس لحاظ سے بابرکت تھا کہ قیام حرم محترم مکہ معظمہ کے دوران اعلیٰ حضرت قدس سرہ سے علم غیب پر ایک ایسی کتاب لکھوائی جس کی نظیر آج تک علماء عرب و عجم کی نظر سے نہ گزری۔ اس کتاب میں وہابیہ کے مختلف نوعیت کے اعتراضات کے ایسے مسکت جواب دیئے جو آج تک لا جواب ہیں۔ اس کی تعریف میں علماء اعلام رطب السان ہیں۔ ذاکر محمد مسعود احمد فرماتے ہیں۔

”الدولة المکیہ دو حصوں پر مشتمل ہے۔ پہلے حصے میں جو نسبتاً ضخیم ہے مسئلہ علم غیب پر فاضلانہ اور محققانہ بحث فرمائی۔ بعض مباحث جن کا تعلق علم ریاضی و علم منطق و فلسفہ سے ہے عامۃ الناس بلکہ اب تو خواص کے فہم سے بھی بالاتر ہوں گے۔

الدولة المکیہ بالماودة الغیبیہ (۱۳۲۳ھ) کی تصنیف کا واقعہ خود مصنف علام سے سنئے:

کہ زینے پر چڑھ رہا ہوں۔ پیچھے سے ایک آہٹ معلوم ہوئی۔ دیکھا تو حضرت مولانا شیخ صالح کمال ہیں۔ بعد سلام و مصافحہ دفتر کتب خانہ میں جا کر بیٹھے۔ وہاں حضرت مولانا سید اسماعیل اور ان کے نوجوان سعید رشید بھائی سید مصطفیٰ اور ان کے والد ماجد مولانا سید خلیل اور بعض حضرات بھی کہ اس وقت یا تو نہیں تشریف فرما ہیں۔ حضرت مولانا شیخ صالح کمال نے جیب سے ایک پرچہ نکالا جس پر علم غیب کے متعلق پانچ سوال تھے (یہ وہی سوال ہیں جن کا جواب مولانا نے شروع کیا تھا اور تقریر فقیر کے بعد چاک فرمادیا) مجھ سے فرمایا ”یہ سوال وہابیہ نے حضرت سیدنا کے ذریعہ سے پیش کیے ہیں اور آپ سے جواب مقصود ہے۔“

اعلیٰ حضرت قدس سرہ نے ان سوالات کا جواب دینے کیلئے قلم دوات اور کاغذ طلب فرمایا۔ اکابر علماء نے کہا کہ ”ہم ایسا فوری جواب نہیں چاہتے بلکہ ایسا جواب ہو کہ خبیثوں کے دانت کھٹے ہوں۔“

ایسا جواب لکھنے کیلئے اعلیٰ حضرت قدس سرہ نے مہلت طلب کی۔ مولانا شیخ صالح کمال نے فرمایا ”کل سہ شنبہ، پرسوں چہار شنبہ ہے۔ ان دو روز میں ہو کر پنجشنبہ کو مجھے مل جائے کہ میں شریف کے سامنے پیش کر دوں۔“ اعلیٰ حضرت بریلوی رضی اللہ عنہ نے وعدہ فرمالیا۔ آپ اپنی کتابوں سے جدا وطن سے دور بیت اللہ کی زیارت میں مشغول اور اپنے محبوب و مولیٰ صلی اللہ علیہ وسلم کے شہر مبارک کی جانب جانے کی جلدی میں تھے۔ وہابیہ کی طرف سے اس حالت میں سوالات پیش کرنے کا مقصد یہ تھا کہ یہ امام احمد رضا خاں بریلوی اظہار جواب سے عاجز رہ جائے گا تو انہیں اس کی عید و خوشی ہوگی..... مگر یہ نہ جانا کہ دین متین امام میں ہے۔ اور جو کوئی اس کی مدد کرے منصور و محفوظ ہے۔

کتاب مذکور کی تصنیف کے دوران علماء سے ملاقاتیں ہوتی رہیں، ان کو اجازتیں ملتی رہیں اور خود مصنف کو بخار رہا۔ تاہم وقت سے پہلے کتاب مکمل ہو گئی۔ مجموعی طور پر آٹھ گھنٹے سے کچھ زائد وقت صرف ہوا۔ کتاب مکمل ہو کر حضرت مولانا صالح کمال کی خدمت پہنچا دی گئی اور شریف مکہ کی مجلس میں علماء کی موجودگی میں پڑھی۔ دو راتوں میں کتاب پڑھی گئی۔ شریف مکہ کی موجودگی میں علماء کے مجمع میں حضرت صالح کمال نے علی الاعلان فرمایا:

”اس شخص“ امام احمد رضا خاں بریلوی نے وہ علم ظاہر کیا جس

کے انوار چمک اٹھے اور جو ہمارے خواب میں بھی نہ تھا۔“

الدولۃ المکیہ کے دلائل قاہرہ کو سن کر سیدنا شریف نے با آواز بلند فرمایا:

”اللہ یعطی وھتولا، یمنعون، یعنی اللہ تو اپنے حبیب صلی اللہ تعالیٰ علیہ وسلم کو علم غیب

عطا فرماتا ہے اور یہ وہابیہ منع کرتے ہیں۔“

اعلیٰ حضرت بریلوی قدس سرہ القوی نے حضرت مولانا شاہ فضل رسول بدایونی علیہ الرحمہ کی تصنیف المختار المنہج (۱۲۷۰ھ / ۱۸۵۳ء) پر تعلیقات اور حواشی کا اضافہ فرمایا۔ ان حواشی

کا نام المستند المستند (۱۳۲۰ھ/۱۹۰۲ء) رکھا۔ قیام حرم محترم کے دوران ۲۱ ربی الحجہ کو ان تعلقات کا خلاصہ علمائے حجاز کی خدمت میں تصدیقات کے لیے پیش کیا۔ حضرت مولانا شیخ صالح کمال نے سب سے پہلے اس پر اپنی تقریر لکھی اور فتویٰ مذکورہ کی تصدیق فرمائی۔ اس سے پہلے کتاب ”تقدیس الوکیل عن توہین الرشید والخلیل“ پر تقریفات کے دوران دوسرے علوم کی طرح مولانا شیخ صالح کمال نے حضرت مولانا غلام دستگیر قصوری علیہ الرحمہ کے فتویٰ کو تسلیم کرتے ہوئے مولوی خلیل احمد انبیشوی اور اس کے استاد مولوی رشید احمد گنگوہی کو زندیق لکھا۔ جس وقت آپ سیدنا شریف کے دربار میں الدولۃ المکیہ پڑھ رہے تھے۔ اسی دوران آپ نے خلیل احمد انبیشوی کے عقائد ضالہ اور اس کی کتاب براہین قاطعہ کا بھی ذکر کیا (اتفاق کی بات یہ ہے کہ اسی سال مولوی خلیل احمد انبیشوی حج کو گئے تھے) انبیشوی صاحب کو جب یہ علم ہوا تو وہ حضرت مولانا صالح کمال کے پاس حاضر ہو کر اپنی صفائی پیش کرنے لگے۔ آپ نے فرمایا ”تیری کتاب چھ پر شائع ہو چکی ہے اور میرے پاس موجود ہے۔ کلمات کفریہ کا اقرار کر کے توبہ کر لو“ مگر انبیشوی صاحب رات ہی میں جہدہ کی طرف فرار ہو گئے۔ مولانا صالح کمال نے حضرت سید اسماعیل کو اس واقعہ کی اطلاع بذریعہ خط (غزوہ ۲۸ ربی الحجہ ۱۳۲۳ھ) کو دی۔

حضرت مولانا صالح کمال مفتی حنفیہ، امام احمد رضا خاں بریلوی کا بے حد ادب و احترام فرماتے۔ آپ کے آرام و آسائش میں مقدور بھر کوشش کرتے اور بار بار تشریف لاتے۔ مکہ معظمہ میں پلنگ کا رواج نہ تھا۔ لوگ بالاحالوں میں فرش پر استراحت کرتے، مگر حضرت صالح کمال اور حضرت سید اسماعیل نے اعلیٰ حضرت قدس سرہ کیلئے ایک عمدہ پلنگ بنوایا۔ مرکز علم و عرفان، مکہ معظمہ کے علماء اعلام و فضلاء انام باوجود سیادت کے اعلیٰ حضرت بریلوی کے قیام مکہ کو طویل کرنا چاہتے تھے۔ ان کی خواہش تھی کہ آپ کے ساتھ علمی، روحانی مجالس تادیر جاری رہیں اور آپ کے فیوضات و برکات سے متمتع ہوں، اسی غرض سے حضرت مولانا صالح کمال نے حضرت فاضل بریلوی قدس سرہ سے کہا: ”اجازت ہو تو ہم یہاں آپ کی شادی کی تجویز کریں۔“ اس سے غرض یہی طوالت قیام تھی (آپ نے اپنی رفیقہ حیات کی موجودگی

میں دوسرا عقد مناسب نہ سمجھا اور وہ بھی آپ کے ساتھ حج و زیارت سے مشرف ہوئیں۔
 حضرت مفتی حنفیہ تین تین پہر امام بریلوی قدس سرہ القوی کی خدمت میں رہتے۔ اس
 مجالست میں سوائے مذاکرات علمیہ کے اور باتیں نہ ہوتیں۔ جس زمانہ میں مکہ کے قاضی رہے
 تھے اس وقت کے اپنے فیصلوں کے مسئلے دریافت فرماتے اور تصدیق چاہتے۔ امام بریلوی
 اس کی توثیق فرماتے تو ان کے چہرے پر ہشاشت اور خوشی کا اثر ہوتا اور نہ ملال و کبیدگی۔
 جلیل القدر علامہ صالح کمال کی جلالت شان و عظمت کے پیش نظر امام احمد رضا بریلوی
 قدس سرہ نے ان کیلئے سند اجازت لکھنے میں کافی توقف فرمایا۔ جب وہ ملاقات کیلئے تشریف
 لاتے، سند کا مطالبہ فرماتے اور تقاضے پر تقاضا کرتے۔ جب اصرار حد سے بڑھا اور امام
 بریلوی کو مجبور کر دیا گیا تو ان کیلئے سند کا ایک الگ بڑا نسخہ تحریر فرمایا جس کا تاریخی نام
 ”الاجازات الرضویہ مجمل مکہ النبیہ (۱۳۲۳ھ) تجویز کیا۔ اس نسخہ کو اجازات علوم و سلاسل
 طریقت کا جامع اور پوری طرح کامل بنادیا۔ یہ نسخہ اجازت ایسا حسین ہوا کہ ہر زیبارئش سے
 مستغنی نظر آنے لگا۔

حضرت صالح کمال کے فضل و کمال کا اعتراف اعلیٰ حضرت نے یوں کیا:
 ”میرے نزدیک مکہ معظمہ میں ان کے پائے کا دوسرا عالم نہ تھا۔
 مفتی حنفیہ، حضرت موصوف نے الدولۃ المکیہ، حسام الحرمین اور کفیل الفقہیہ الفاہم پر
 بڑی عمدہ تقاریر لکھیں، تقاریر کے چند اقتباس درج کیے جاتے ہیں جو دلچسپی سے خالی نہیں:
 ”رسالۃ الدولۃ المکیہ بالمادۃ الغیبیہ“ ان باتوں سے خالی ہے جو اس کے مصنف پر جھوٹے
 مضمریوں نے ادعا کیں کہ موافق نے علم الہی سے علم نبی صلی اللہ علیہ وسلم کی برابری کا دعویٰ کیا.....
 کیا اس پر باز نہیں آتے جو رسوائی اور مصیبت انہیں (افترا کرنے والے وہابیوں اور دیوبندیوں)
 کو مکہ معظمہ میں اس رسالے کے زمانہ تصنیف میں پہنچی۔ جب پیچہ بھیر کر بھاگے.....
 دوسری جگہ فرماتے ہیں:

لا سیما العالم العلامة بحر الفاضائل قرۃ عیون
 العلماء الامثال مولانا الشیخ المحقق بکۃ الزماں احمد

رضا خان البریلوی حفظہ اللہ وابقاہ

(رحمتیں نازل فرما) اس عالم دین پر کہ جو فضائل کا دریا ہے اور علماء عساکر کی آنکھوں کی ٹھنڈک، حضرت مولائے محقق، زمانے کی برکت احمد رضا خاں بریلوی۔ اللہ تعالیٰ اس کی حفاظت کرے اور سلامت رکھے۔

علم و عرفان، فضل و کمال کا یہ روشن نور ۱۳۳۲ھ میں پردہ فرما گیا (انا للہ وانا الیہ راجعون۔ نماز جنازہ شیخ سلیمان حسب اللہ نے ملتزم کے پاس پڑھائی اور آبدیدہ ہو کر فرمایا، ”الیوم مات ذابی حنیف“۔

جنت المعلیٰ مکہ معظمہ میں آخری آرام گاہ ہے۔

السید محمد عبدالحی رحمۃ اللہ علیہ بن السید عبد الکبیر الکتانی:

الحسنی الادریسی القاسمی محدث بلاد مغرب

منبع الفواضل جامع الکالات والفضائل سید محمد عبدالحی بلاد مغرب (افریقہ) کے رہنے والے تھے۔ ان دیار میں آپ کی علمی شہرت کا چرچا عام تھا۔ نسب کے لحاظ سے حسنی سید ہیں۔ علوم دینیہ اور علم حدیث میں ساٹھ سے زائد کتب کے مصنف تھے۔ بڑے پائے کے محدثین میں آپ کا شمار ہوتا تھا۔ آپ کی تصانیف مصر میں چھپ چکی ہیں۔ فہرست البہار رس (اسانید اور رجال کے موضوع پر) دو جلدوں میں شائع ہو کر قبولیت عامہ حاصل کر چکی ہے..... بغیر کسی سابق تعارف و سابق ملاقات کے حضرت محدث مغرب موصوف نے ۲۶ رزی الحجہ ۱۳۲۳ھ کو اعلیٰ حضرت رضی اللہ عنہ کو پیغام بھیجا۔ (آپ اس وقت دوسری بار کے حج سے فارغ ہو کر مکہ معظمہ میں قیام پذیر تھے) کہ میں آپ کے نور علم سے مقبوس ہونے کیلئے آنا چاہتا ہوں۔“

امام اہل سنت قدس سرہ ان دنوں وہابیوں کے رد اور علم غیب کی تحقیق میں ”الدولۃ المکیہ بالمادۃ الغیبیہ“ (۱۳۲۳ھ) لکھنے میں مصروف تھے اور تین دن میں کتاب مذکور کی تصنیف و تبصیر کے مکمل کرنے کا علماء کرام (مولانا شیخ صالح کمال، مولانا سید اسماعیل خلیل اور مولانا سید مصطفیٰ خلیل، مولانا سید خلیل، مولانا شیخ احمد ابوالخیر میر داد شیخ الخطباء وغیرہم) سے وعدہ فرما

چکے تھے۔ بوجہ ملاقات کتاب کی تکمیل میں تاخیر کا خوف تھا اور وعدے میں ایک ہی دن باقی تھا اس لیے سید جلیل کی خدمت میں عذر کر بھیجا کہ آج کی معافی دیں کل تک کتاب مکمل ہو جائے گی تو پرسوں میں خود حاضر ہو جاؤں گا۔ سید صاحب کا خادم فوراً واپس آیا کہ میں کل مدینہ منورہ جا رہا ہوں۔ کرایہ کے اونٹ لے لیے ہیں۔ کل دوپہر کے بعد روانگی کا پروگرام بن چکا ہے۔ مجبوراً سید موصوف کے تشریف لانے کی اجازت دے دی اور کتاب کی تکمیل خدائے ذوالجلال کے سپرد کی۔ سید محترم خوش ہوئے اور صبح ۷ ربی الحجہ ۱۳۲۳ھ تشریف لائے۔ انہوں نے آتے ہی مسلسل حدیث بالاولیت کا سماع کیا۔ علمی مذاکرات فرمائے۔ اجازت حدیث حاصل کی۔ اولیاء کبار کے سلاسل طریقت کی اجازتیں حاصل کیں۔ اعلیٰ حضرت قدس سرہ نے تمام اجازتیں ان کی منشا کے مطابق لکھ کر مرحمت فرمادیں۔ یہ مجلس ظہر تک رہی۔ ظہر کی نماز کے بعد محدث موصوف مدینہ منورہ کی جانب روانہ ہو گئے۔ سید صاحب سب سے پہلے مستحضر ہیں جو مکہ معظمہ میں اجازت و خلافت کے حصول کیلئے تشریف لائے اور حسب منشا تمام سلاسل کی اجازت سے مشرف ہوئے۔

اس مختصری مجلد کے دوران آپ کے تبحر علمی کا اعلیٰ حضرت قدس سرہ نے یوں اعتراف کیا:

وبعد فقد تفضل علی المحدث الفاضل العالم
الکامل السید النسیب الحسیب الاریب مجمع
الفضائل منبع الفواضل مولانا السید الشیخ محمد
عبد الحئی ابن الشیخ الکبیر السید عبد الکبیر
الکتافی الحسنی الادریسی الفاسی محدث المغرب
بل محدث العجم والعرب انشاء الرب۔

ترجمہ: حمد و صلوة کے بعد واضح ہو کہ محدث، فاضل، عالم، کامل، سید نبی و حسب و اہل، ماہر فضیلتوں کے مجمع، عزتوں کے منبع حضرت مولانا سید محمد عبدالحی بن شیخ کبیر سید عبد الکبیر الکتافی الحسنی الادریسی الفاسی بلاد مغرب کے محدث بلکہ بمشیۃ تعالیٰ عجم و عرب کے محدث میسرے پاس تشریف لائے۔

آپ کا وصال ۱۳۳۲ھ / ۱۹۱۳ء میں ہوا۔

آپ کی سند اجازت کا صرف ترجمہ درج کیا جاتا ہے۔ بخوف طوالت عربی عبارت درج نہیں کی جارہی۔ اصل عبارت کے شائقین حضرات ”الاجازات المتینہ“ کا پہلا نسخہ اجازت ملاحظہ فرمائیں۔

ترجمہ سند: اللہ کے نام سے شروع کرتا ہوں جو بہت مہربان رحمت والا ہے۔ سب تعریفیں اللہ کو ہیں، وہ اس کا ہے جس کا کوئی نہیں، اس کو سہارا دیتا ہے جس کا کوئی سہارا نہیں۔ افضل درود اور اکمل سلام ان پر جو سخیوں کے سردار اور ساری مخلوق کے سہارا ہیں، جو عظمت والے پیغمبروں کے سلسلوں کی نہایت ہیں۔ آپ کی آل و اصحاب پر بھی جو آپ کے علم کے راوی اور اچھی روش و پاکیزہ دانش کے محافظ ہیں۔ حمد و صلوة کے بعد واضح ہو کہ محدث، فاضل، عالم، کامل، سید نب و حسب والے، ماہر، فضیلتوں کے مجمع، عزتوں کے منبع، حضرت مولانا سید محمد عبدالحی بن شیخ کبیر سید عبد الکبیر الکنانی الحسینی الادریسی الفاسی، غرب کے محدث بلکہ بمشیہ تعالیٰ عجم و عرب کے محدث، میرے پاس بتاریخ ۲۷/۲/۱۳۲۳ھ تشریف لائے، میں اس وقت مکہ مکرمہ میں تھا۔ انہوں نے آکر مجھ سے حدیث مسلسل بالادولت کا سماع کیا اور یہ پہلی حدیث ہے جو انہوں نے اس عبد ضعیف سے سنی جس طرح میں نے یہ حدیث اپنے مولیٰ اپنے مرشد، اپنے سردار، اپنے بھروسہ، اپنے خزانہ، دنیا و آخرت میں اپنے ذخیرہ سیدنا شاہ آل رسول الاحمدی (رضی اللہ عنہ بالرضی السرمدی) سے سب حدیثوں سے پہلے سنی اور انہوں نے یہ حدیث محدث ہند، مشہور در عرب و سند مولانا الشاہ عبدالعزیز دہلوی سے سب حدیثوں سے پہلے سنی اور انہوں نے یہ حدیث اپنے باپ اپنے شیخ الشاہ ولی اللہ دہلوی سے سب حدیثوں سے پہلے سنی۔ ان کا سلسلہ سند مشہور اور ان کی کتاب مسلسلات میں مذکور ہے۔ سید عبدالحی موصوف نے مجھ سے اس حدیث کی اور اس کے علاوہ ان تمام مرویات کی اجازت مانگی جن کی روایت کا میں درج ذیل (۶) مشائخ کرام کی طرف سے مجاز ہوں:

(۱) ہمارے آقا و مرشد جن کا ابھی ذکر شریف ہوا۔

(۲) سیدی والد ماجد میری نعمت کے والی، اہل تحقیق کے خاتم، اہل تدقیق کے امام، حامی

سنت، ماضی فتنہ بدعت، عمدہ تصانیف، غالب حجت، روشن طریقہ والے حضرت مولانا محمد تقی علی خاں صاحب القادری البرکاتی البریلوی قدس سرہ القوی (المتوفی ۱۲۹۷ھ)۔ وہ اپنے والد گرامی عارف ربانی سیدنا مولوی رضا علی (قدس سرہ) کی طرف مجاز ہیں۔

(۳) امن والے شہر مکہ مکرمہ کے شیخ العلماء امام، محدث، فقیہ کے امانت دار، سیدنا مولوی سید احمد بن زین و حلان الہکی (قدس سرہ الہکی) وہ حضرت عثمان و میاطی کی طرف سے مجاز ہیں۔

(۴) بلند سمت امام، حرمت والے شہر میں اللہ کے روشن چراغ مولانا عبدالرحمن بن مولوی عبداللہ سراج مکہ خمیہ میں حنفیوں کے مفتی (رحمۃ اللہ تعالیٰ) وہ مولوی جمال بن عبداللہ بن عمر مفتی احناف کی طرف سے مجاز ہیں۔

(۵) نیک سردار شیخ الخطبہ مکہ مکرمہ میں امام شافعیہ مولانا حسین صالح جمل اللیل (رحمۃ اللہ تعالیٰ) وہ مولیٰ عابد السندی کی طرف سے مجاز ہیں۔

(۶) میرے مرشد کے پوتے، ان کے سجادہ نشین، سیادت جلیلہ، سعادت جمیلہ کے صاحب اور مقامات عظیمیہ کے مالک، سیدنا مولانا الشاہ ابوالحسین احمد النوری (اللہ تعالیٰ ان کے نور معنوی اور نور صوری کی تنویر برقرار رکھے) وہ شاہ علی حسین مراد آبادی کی طرف سے مجاز ہیں۔

عبد حقیر خود کو اس لائق نہیں سمجھتا کہ سید صاحب جیسے مقتدا مجھ سے سند حدیث حاصل کرتے اور میرے پاس چل کر تشریف لاتے

وكانا على ان اتيه لكن تقدم والتقدم للكرام

”ضروری تھا کہ میں جاتا مسگر وہ آگے پہلے

کرم والے نوازش میں ہمیشہ پہل کرتے ہیں

مگر درحقیقت مامور معذور ہو جاتا ہے خاص کر وہ مامور جسے اتنے بڑے شہر تیانہ سردار نے امر فرمایا ہو۔ یہاں تو یہ امید بھی ہے کہ حوض مورود کے ساقی اور مقام محمود کے مالک حضرت جناب محمد رسول اللہ (صلی اللہ علیہ وسلم) کی برکتیں ہم سب کو شامل ہوں گی کیونکہ طریق پر دی گئی سند اجازت کے سبب ایک جدید اتصال بارگاہ رسالت (علیہ السلام) سے پیدا ہو جائے گا

(درودوں میں افضل، سلاموں میں اکمل سلام، تحیات میں حسین تحیہ اور برکات میں بڑی برکت آنحضرت صلی اللہ علیہ وسلم پر نازل ہو) اس لیے کہ سید محترم، اہل بیت رسالت سے ہیں اور اہل بیت کو رب ذوالجلال کی نظر عنایت سے دنیا میں بھی عزتیں دی گئی ہیں اور آخرت میں بھی تو جسے ان کے ساتھ تعلق ہوگا اس کیلئے اللہ تعالیٰ کے فضل اور اس کے رسول (صلی اللہ علیہ وسلم) کے کرم سے ہر برکت اور ہر نعمت کی امید کی جاسکتی ہے۔

اس حسین آرزو کی خاطر اور اس جلیل الشان سید محترم کے اعتثال امر کیلئے میں نے انہیں ”حدیث مسلسل بالاولیت“ کی اور ان تمام مرویات کی اجازت دی جن کی مجھے اپنے وقت اہل ستائش مشائخ کرام سے اجازت ہے۔ سید صاحب سے التماس ہے کہ اپنی نیک دعا کے وقت اس حقیر و کمزور بندے کو نیز اس کے بھائیوں، بیٹوں اور دوستوں کو نہ بھولیں اور بڑی امید اس دن ہے جب کہ بحولہ تعالیٰ (میدان حشر میں) اپنے جد کریم سید الانبیاء (علیہ وسلم) الصلوٰۃ والتسلیم سے ملاقات کریں گے۔ اے اللہ! اس حبیب (علیہ الصلوٰۃ والسلام) کو رحمت و نعمت بنا کر بھیجے والے! آپ پر درود و سلام اور برکتیں اس قدر نازل فرما جس قدر تیرا علم ہے اور تیرے کلمات ہیں اور تیری بارگاہ میں آنحضرت صلی اللہ علیہ وسلم کا جو مرتبہ ہے اس کے تفصیل ہمارے اعمال سنوار، آرزوؤں کو پورا، بوجھوں کو ہلکا اور حالات کو درست فرما۔ ہماری آخری دعا یہی ہے کہ سب تعریفیں اللہ رب العالمین کو ہیں اور درود و سلام رسولوں کے سردار حضرت محمد مصطفیٰ صلی اللہ علیہ وسلم پر اور آپ کی آل و تمام اصحاب پر۔

یہ الطما اپنے منہ سے کہے اور قلم سے لکھے فقیر احمد رضا الحمد دی السنی الحسنی القادری البرکاتی نے اللہ تعالیٰ گذشتہ اور آئندہ تمام گناہوں کی مغفرت فرمائے۔ آمین۔

اود میں نے سید محترم کو اپنی تمام تصانیف کی بھی اجازت دی جو اس وقت دوسو تک پہنچ چکی ہیں اور رب تعالیٰ کی توفیق سے اور بھی لکھی جائیں گی۔ ان میں ایک فتاویٰ بنام ”العطا یا اللہ یہ فی الفتاویٰ الرضویہ“ بھی ہے جس کی مکررات کے علاوہ سات جلدیں مرتب ہو چکی ہیں اور رب مجید کے فضل و کرم سے مزید جلدوں کی امید ہے۔ میں نے انہیں طریقت کے ان تمام سلسلوں کو بھی اجازت دی جن کی مجھے اجازت ہے:

(۱) طریقہ عالیہ قادریہ برکاتیہ جدیدہ، (۲) قادریہ قدیمہ، (۳) قادریہ اہلیہ، (۴) قادریہ منورہ، (۵) چشتیہ قدیمہ، (۶) چشتیہ جدیدہ، (۷) سہروردیہ قدیمہ، (۸) سہروردیہ جدیدہ، (۹) نقشبندیہ علائیہ (جو حضرت سید کریم ابوالعلاء اکبر آبادی کی طرف منسوب ہے)، (۱۰) سلسلہ یدیعہ، (۱۱) علویہ منامیہ، اور میں نے ان سے چار مصاحف بھی کیے: (۱) مصافحہ خضریہ، (۲) مصافحہ جنیہ، (۳) مصافحہ معمریہ، (۴) مصافحہ منامیہ۔

ان جلیل الشان سید صاحب موصوف کی طرح اپنی تمام مرویات و مصنفات کی ان کے بچوں اور پوتوں کو بھی اجازت ہے اور آخر زمانہ تک پیدا ہونے والی ان کی اولاد اور اولاد کو بھی (جو مسلم دین حاصل کریں) ہر ایک کیلئے وہی شرط ہے جو اہل علم کے ہاں معروف ہے۔ اور اللہ کو حمد ہے ہر علمی گھاٹ میں اترتے وقت بھی اور سیراب ہو کر واپس ہوتے بھی۔ اللہ تعالیٰ کی طرف سے درود نازل ہواں پر جو بروز محشر شفاعت فرمائیں گے، اس دن اپنے کرم کی پاکیزہ خوشیوں میں آپ ہی بکھیریں گے۔ آپ کی آل و اصحاب پر بھی اور آپ کی امت و گروہ پر بھی۔ آمین۔

سلسلہ عالیہ قادریہ برکاتیہ میں میرا شجرہ طریقت یہ ہے:

الفخیر احمد رضا نے شرف بیعت حاصل کیا اپنے مرشد سید شاہ آل رسول احمدی مارہروی سے..... انہوں نے شمس الملکۃ والدین ابوالفضل سید آل احمد اچھے میاں سے..... انہوں نے اپنے والد سید شاہ حمزہ سے..... انہوں نے اپنے والد سید شاہ آل محمد سے..... انہوں نے والد صاحب برکات والدرجات سید شاہ برکت اللہ سے..... انہوں نے سید جلیل الشان فضل کالغوی سے..... انہوں نے اپنے والد سید احمد سے..... انہوں نے اپنے والد سید محمد سے..... انہوں نے حضرت جمال الاولیاء جہاں آبادی سے..... انہوں نے قاضی ضیاء الدین نیوتوی سے..... انہوں نے محمد بھکاری نظام الدین قاری سے..... انہوں نے سید ابراہیم ایرجی سے..... انہوں نے حضرت بہار ملکۃ والدین سے..... انہوں نے سید موکی سے..... انہوں نے سید علی سے..... انہوں نے سید محی الدین ابوالنصر سے..... انہوں نے سید

قاضی امام ابو صالح ہدایت اللہ سے..... انہوں نے اپنے والد جلیل القدر امام
 تاج الملت والدین سید ابوبکر عبدالرزاق سے..... انہوں نے اپنے والد ماجد
 قطب الاشا افراد کے مرجع، اوتام کے امام، آبادیوں کی برکت، بستوں پر
 رحمت، ہاؤنہ تعالیٰ مراد پوری کرنے والے، جن و انس کی فریاد کو پہنچنے والے،
 دونوں جہان میں باران رحمت دنیا و آخرت میں مددگار، دن رات میں فریاد
 رس، امام محمد سیدنا عبدالقادر حسنی حسینی جیلانی، قطب صمغانی، نور ربانی
 سے..... انہوں نے امام ابوسعید مخزومی سے..... انہوں نے شیخ الاسلام
 والمسلمین ابوالحسن علی قرشی اموی ہکاری سے..... انہوں نے امام ابوالفرج
 طرطوسی سے..... انہوں نے امام ابوالفضل عبدالواحد سے..... انہوں نے
 امام ابوبکر شبلی سے..... انہوں نے سید الطائفہ العلیہ ابوالقاسم جنید بغدادی
 سے..... انہوں نے اپنے ماموں حضرت امام سری سقطی سے..... انہوں نے
 امام معروف کرخی سے..... انہوں نے سید اجل ابن رسول اللہ (صلی اللہ علیہ
 وسلم) امام علی رضا سے جو فرزند ہیں امام موسیٰ کاظم کے جو فرزند ہیں امام جعفر
 صادق کے جو فرزند ہیں عالم اہل بیت امام محمد باقر کے جو فرزند ہیں امام السجاد
 زین العابدین کے جو فرزند ہیں صاحب سعادت صاحب شہادت ریحسانہ
 رسول اللہ صلی اللہ علیہ وسلم کے برادر امام علی المرتضیٰ کے (اللہ تعالیٰ ان سب
 کے وجود مبارک کو عزتیں بخشے اور ان سب کے طفیل ہم سب سے اچھی طرح
 راضی ہو)..... انہوں نے اپنے والد ماجد موسیٰ کاظم سے..... انہوں نے امام
 علی رضا کے دادا (جعفر صادق) سے..... انہوں نے امام علی رضا کے باپ
 کے دادا (امام باقر) سے..... انہوں نے امام علی رضا کے دادا (امام زین
 العابدین) سے..... انہوں نے امام علی رضا کے دادا کے باپ (امام حسین)
 سے..... انہوں نے امام علی رضا کے دادا کے دادا (مولیٰ علی شیر خدا)
 سے..... انہوں نے نبیوں کے خاتم، رسولوں کے سردار، چمکتی پیشانی، چمکتے

ہاتھ پاؤں والوں کے قائم سے جو دین و دنیا میں ہمارے وسیلہ ہیں، جنہیں سارے جہانوں پر رحمت فرمانے کیلئے بھیجا گیا ہے جو ہمارے سردار، ہمارے مولیٰ، ہماری شفاعت فرمانے والے، ہمارے محبوب، ہمارے مددگار، ہمارے معین، ہمارے غوث، ہمارے فریادرس ہیں جو نعمتیں اور بزرگیوں کے خزانوں کے قاسم ہیں یعنی سیدنا ابوالقاسم محمد رسول رب العالمین (صلی اللہ تعالیٰ علیہ وسلم)

اللہ تعالیٰ رحمتیں نازل فرمائیں آپ پر اور آپ کی آل و اصحاب پر اور سلسلہ عالیہ کے تمام مشائخ پر اور ان کے سبب سے ان کی خاطر ان کے ذمے میں شامل کر کے ان کی معیت میں لے کر ہم پر۔ آمین! اے سچے معبود آمین! اور سب تعریفیں اللہ رب العالمین کو ہیں۔ ۲۷ ربی الحجہ ۱۳۲۳ھ..... اس سے پہلے یہ بات مذکور ہو چکی ہے کہ سید صاحب کے ساتھی جناب حسین جمال بن عبد الرحیم نے زبانی اجازت لی تھی۔ اللہ تعالیٰ سب کا خاتمہ اچھا کرے اور سب کو جمال ایمان اور دائمی رحمت سے نوازے۔ آمین۔

السید محمد عمر بن السید ابوبکر رشیدی رحمۃ اللہ علیہ:

سید جلیل محمد عمر کے والد کا نام سید ابوبکر رشیدی تھا۔ آپ حج و طواف کرانے پر مامور تھے۔ اس لیے عمر المطوف کے نام سے مشہور تھے۔ ۱۳۲۳ھ میں حج و زیارت کے دوران اعلیٰ حضرت امام بریلوی نے پہلے شیخ عمر مکی کا مکان کرایہ پر لے رکھا تھا بعد میں سید موصوف اعلیٰ حضرت رضی اللہ عنہ کی جلالت شان سے متاثر ہو کر بغرض حصول برکت آپ کی خدمت میں حاضر ہوئے اور اپنے مکان میں رہائش پذیر ہونے کی التجا کی۔ جسے آپ نے ان کی حسن نیت اور اصرار پر قبول فرمالیا۔ اس طرح آپ سید موصوف کے مکان کے بالا خانے میں قیام پذیر ہو گئے اور آپ کا بلنگ مبارک دروستانی میں بچھایا گیا تاکہ زائرین، مستجبین، علماء و محدثین کے تشریف رکھنے کیلئے جگہ وسیع رہے۔ آپ کی تشریف آوری سے قبل اس حصہ مکان میں کبوتر بیٹھا کرتے تھے۔ جب سے آپ نے یہاں قیام فرمایا کبوتروں نے یہ در چھوڑ دیا اور دوسرے در میں بیٹھنا شروع کیا۔ مولانا سید اسماعیل نے امام احمد رضا خاں سے کہا ”وحشی

کبوتر بھی آپ کا ادب کرتے ہیں۔“ آپ نے جواب میں ارشاد فرمایا ”ہم نے ان سے صلح کر لی ہے۔ انہوں نے ہم سے صلح کر لی ہے۔“ سید محمد عمر نے کہا ”یہ کبوتر ایذا دیتے ہیں۔ اوپر سے سنگریاں پھینکتے ہیں۔ لپ کی چمبی توڑ دیتے ہیں۔ اعلیٰ حضرت نے ارشاد فرمایا ”یہ ایذا دینا نہیں دیتے۔ اگر ایسا ہو تو شریعت میں فاسق ٹھہریں حالانکہ بالاجماع فاسق نہیں۔“

سید عمر مطوف کے مکان میں علماء و فضلاء تشریف لاتے۔ علمی مذاکرات ہوتے۔ عجیب بہار تھی۔ آپ کا مکان ان دنوں شریعت و طریقت کا مجمع البحرین بنا تھا۔ سید موصوف نے مکان پیش کر کے گویا علماء و طلباء کو اپنے ہاں ہر روز صبح و شام آنے کی دعوت دی۔

۱۱ رصفر ۱۳۲۳ھ کو ایک مجلس میں سید محمد عمر نے اعلیٰ حضرت قدس سرہ سے علوم و حدیث اور دیگر مرویات کی اجازت طلب فرمائی۔ اس مجلس میں دیراکا بر کے علاوہ سید صالح کسال بھی تشریف رکھتے تھے آپ نے انہیں زبانی اجازت مرحمت فرمائی۔

اعلیٰ حضرت قدس سرہ چونکہ آپ کے مکان میں قیام فرماتے تھے۔ اس لیے ان کے گھریلو معاملات سے معمولی طور پر واقف تھے۔ جیسا کہ عام طور پر ہوتا ہے۔ اس وقت سید محمد عمر کے ہاں کوئی بیٹا نہ تھا۔ اعلیٰ حضرت نے ان کیلئے صالح، عالم، باعمل بیٹے کی دعا فرمائی نیز ارشاد فرمایا ”ہونے والے بیٹے کا نام عثمان رکھنا تا کہ اس کا نام ”عثمان بن عمر بن ابوبکر“ بن جائے۔ اس طرح جلیل القدر صحابہ کے اسماء جمع ہو جائیں۔ سید محمد مطوف نے عرض کیا میری نیت ہے کہ میں نو مولود کا نام احمد رضا رکھوں تا کہ آپ کے نام کی برکت حاصل ہوتی رہے۔ اس پر سید جلیل صالح نے افادہ فرمایا ”ہاں جب دوسرا بیٹا پیدا ہو تو اس کا نام حسب نیت احمد رضا رکھنا۔ اعلیٰ قدس سرہ نے فرمایا۔“ میں ہونے والے دونوں بیٹوں کو بھی اپنی مرویات کی اجازت دینا ہوں اور یہ اجازت دینا علماء محدثین کے نزدیک مقبول و مسروق ہے۔ تا کہ وہ سند عالی والوں میں شمار ہو۔

سید جلیل محمد عمر نے الدولۃ المکیہ اور حسام الحرمین پر تقارین لکھیں۔ ایک اقتباس ملاحظہ ہو: ”رب کریم اس امام کی حاجت کرے اور اسے وہ تلوار بنائے جو سنت نبوی صلی اللہ علیہ وسلم سے ان پھر جانے والوں کی گردنیں کاٹنے اور مصنف کو اپنی پسندیدہ بات کی توفیق دے

اور اپنے اپنے احسان و اکرام سے عطا کرے۔ اور اس جیسے بکثرت پیدا فرمائے اور اسے اسلام و مسلمانوں کی طرف سے وہ جزا دے جو سب سے اکرم و افضل ہو۔

سید موصوف نے امام بریلوی سے اس وقت تحریری سند کیلئے عرض کیا جب آپ مدینہ منورہ جانے کیلئے جدہ پہنچ چکے تھے۔ آپ نے ان کی سند کا وہ نسخہ جو بریلوی فرمایا جس کا ترجمہ درج ذیل ہے:

اللہ کے نام سے شروع کرتا ہوں جو بہت مہربان رحمت والا ہے۔ سب تعریفیں اللہ کو ہیں جو اکیلا ہے اور درود و سلام ان پر جن کے بعد کوئی نبی نہیں اور آپ کی آل و اصحاب پر جو اللہ کے نزدیک عزت والے ہیں۔ حمود و صلوات کے بعد۔۔۔ جب مجھ سے سوال کیا جلیل القدر سردار صاحب شرافت لائق عظمت رفیع المرتبت، صاحب عزت، عالی ہمت، مولانا السید محمد عمر نے جو بلند شان والے سردار، صاحب جمال و افتخار، مورد رحمت پروردگار سید ابوبکر الرشیدی کے فرزند ہیں (اللہ تعالیٰ ان کی زندگی کے ہر دن کو عید جیسے سرور سے بھر پور فرمائے)۔۔۔ سوال یہ تھا کہ میں انہیں حدیث شریف کی اور ان تمام علوم و مدارک کی سند اجازت دوں جن کی روایت کامیاب مجاز ہوں۔ بایں امید کہ اللہ سبحانہ تعالیٰ انہیں ان علمی راستوں پر چلنا نصیب فرمائے۔ آدمی کو اس کی اچھی نیت پر بھی ثواب ملتا ہے اور مومن کی اچھی نیت عمل سے بہتر ہوتی ہے۔ جو شخص نیکی کا ارادہ کرتا ہے اور اس کیلئے کوشش کرتا ہے تو حق سبحانہ تعالیٰ اس کی آرزو پوری فرماتا ہے اور علماء کے معمولات میں یہ بھی داخل ہے کہ وہ بعض دفعہ مستقبل قریب میں پیدا ہونے والے بچے کو بھی اجازت دے دیتے ہیں تو جو موجود ہے اور اس نے ابھی تحصیل علم سے فراغت نہیں پائی اسے اجازت دینا بطریق اولیٰ درست ہے۔ اس بنا پر میں نے سید محترم کی بات مانی، ان کی مراد پوری کی، میں انہیں قرآن مجید کی، حدیث شریف کی، فقہ و اصول کی، معقول و منقول کے ان تمام فنون کی اجازت دیتا ہوں جن کی

جانب وہ توجہ فرمائیں۔ یہ اجازت اسی شرط کے ساتھ ہے جو ائمہ کرام کے ہاں مقرر و مسلم ہے۔ میں اللہ تعالیٰ سے دعا کرتا ہوں کہ وہ سید محترم کو نیک لڑکا عطا فرمائے جو عالم بھی ہو اور کامل بھی۔ دین و دنیا میں کامیاب بھی ہو اور معزز بھی۔ توجہ ان کے ہاں بچہ متولد ہو اور وہ (بڑا ہو کر) علم مبین کی تحصیل کی طرف توجہ کرے تو اسے بھی میری طرف سے اجازت ہے۔ پیدا ہونے والے بچے کو اجازت اس لیے دی جاتی ہے تاکہ وہ بھی عالی سند والوں میں شمار کیا جائے۔ سید محترم نے بنا بر حسن ظن بغرض حصول برکت یہ نیت کی تھی کہ جب اللہ تعالیٰ انہیں فرزند دلبد مرحمت فرمائے تو وہ اس کا نام اس فقیر کے نام پر ”احمد رضا“ رکھیں گے۔ میں نے انہیں مشورہ دیا کہ بچے کا نام عثمان رکھنا تاکہ باپ دادا کے ناموں کے ساتھ مل کر اس کا نام اس طرح ہو جائے ”سید عثمان بن سید عمر بن سید ابو بکر“۔ اس مجلس میں جلیل الشان علامہ مولانا صالح کما بھی تھے۔ انہوں نے اقادہ فرمایا کہ جب پہلا بچہ پیدا ہو تو اس کا نام ”عثمان“ رکھنا پھر جب دوسرا بچہ عطا ہو تو اس کا نام حسب نیت ”احمد رضا“ رکھنا۔ یہ مجلس اس گفتگو کے ساتھ ختم ہوئی۔

ہمیں امید ہے کہ مولیٰ تعالیٰ سبحانہ تعالیٰ آرزوؤں کو پورا فرمائے گا اور متصور فی الخیال کا مشاہدہ کرائے گا۔ یہ گفتگو جمعہ کی شب بتاریخ ۱۱ صفر الخیر ۱۳۲۴ھ مکہ مکرمہ میں ہوئی اور سند اجازت بتاریخ ۲ صفر جدہ میں لکھی گئی جبکہ میں اس امن والے، رحمت والے، چین و سکون والے شہر مدینہ منورہ کی حاضری کو تیار تھا (جنہوں نے مدینہ منورہ کو اپنی خوشبوؤں سے مہکایا۔ ان پر اور ان کی آل و اصحاب پر اللہ تعالیٰ درود بھیجے، برکت فرمائے، سلام اتارے، شرافت و کرامت بخشے (آمین)۔

الشیخ مولانا محمد یوسف:

مدرسہ صولتیہ مکہ معظمہ

مولانا محمد یوسف علم و فضل میں کمال درجے پر فائز تھے۔ حرم شریف میں مولانا رحمت اللہ علیہ الرحمہ کے مدرسہ مولتیہ میں مدرس تھے۔ ۲۴ صفر ۱۳۲۴ھ کو امام احمد رضا بریلوی سے نسبت علوم و سلاسل طریقت کے شرف سے مشرف ہوئے۔ ان کا نسخہ اجازت الاجازات المتنبیہ میں چوتھا نسخہ اجازت ہے۔

حدیث، تفسیر، فقہ، کلام وغیرہ میں علوم، مقاصد و آلات کی جملہ کتب، جملہ سلاسل طریقت (جن کی اجازت عطا ہوئی بارہ سلاسل طریقت ہیں) اور بچہ مصافحات کے علاوہ شیخ الاسلام المسلمین امام احمد رضا بریلوی نے اپنی جملہ تصانیف کی اجازت بھی مرحمت فرمائی۔

مولانا موصوف کے علاوہ آپ کی نسل میں بیٹوں، پوتوں، نواسوں اور بھائیوں کو اجازت عطا ہوئی۔ اس قسم کی اجازت علوم مذکورہ کے آئمہ کے ہاں مسلم و معروف ہے اور اس کی شرائط معلوم ہیں۔ سند اجازت میں آپ کا ذکر ان الفاظ میں کیا گیا

الفاضل الکامل ذو المفخر والفضائل الشاب الصالح

المستقیم علی الدین القدیم والصراط القویم جامع

اسباب الفضل والتشرف مولانا الشیخ محمد یوسف

ترجمہ: فاضل کامل، فضیلتوں اور بزرگیوں والے، نیک جوان، سیدھے راستے اور پرانے دین پر قائم رہنے والے، فضل و شرف کے اسباب کے جامع، حضرت مولانا محمد یوسف۔

فاضل جلیل، مدرس نمیل، مولانا محمد یوسف نے امام احمد رضا خاں بریلوی قدس سرہ کی تصانیف پر تقاریط لکھیں اور آپ کے فتاویٰ حسام الحرمین کو نہ صرف صحیح بتایا بلکہ آپ کو ممدار شریعت، مینار طریقت اور محافظ دین قویم جیسے پیارے القاب سے یاد فرمایا۔

حسام الحرمین علی منحر الکفر والہین پر تقریط کا اقتباس ملاحظہ ہو:

فانی قد اطلعت علی هذه الرسالة التي فيها ضل

العلامة والحبر الفهامة المتمسك بجل الله المتدين

الحافظ مدينار الشريعة والدين من قصرت لسان

البلاغۃ عن بلوغ شكره وعجز عن القيام بحقه
وبرہا لذی افتخر به وجودہ الزمان مولانا الشیخ
احمد رضا خاں لا زال سالکا سبیل الر شادونا شر
الریۃ الفضل علی دوس العباد

ترجمہ: یہ رسالہ میرے علم میں آیا جسے علامہ فاضل اور دریائے علم و دانش نے تصنیف فرمایا
جو اللہ کی مقبوضی تھامے ہوئے ہیں۔ دین و شریعت کے مینارہ نور کے محافظ وہ کہ زبان
بلاغت اس کا شکر ادا کرنے سے قاصر ہے۔ اس کے حقوق و احسانات کی خدمت سے عاجز
ہے، وہ کہ جس کے وجود پر زمانے کو ناز ہے۔ حضرت مولانا الشیخ احمد رضا خاں، وہ ہمیشہ اس
ہدایت پر گامزن رہے اور بندوں کے سروں پر فضل و احسان کے پھریرے اڑاتا رہے۔

حضرت سید مصطفیٰ خلیل مکی آقندی رحمۃ اللہ علیہ:

نام آپ کا سید مصطفیٰ تھا۔ والد گرامی کا نام سید خلیل تھا اور بڑے بھائی سید اسماعیل خلیل
تھے۔ جو حرم شریف کے محافظ کتب تھے۔ ۱۳۲۳ھ کے سفر حج و زیارت کے موقع پر امام احمد
رضا خاں قدس سرہ سے اجازت و خلافت پائی۔ برادر بزرگ سید اسماعیل خلیل کی طرح اسمعی
حضرت قدس سرہ سے والہانہ محبت تھی۔ قیام مکہ معظمہ کے دوران دونوں بھائیوں نے محض
رضائے الہی کی خاطر امام احمد رضا خاں قدس سرہ کی از حد خدمت کی اور آپ کے آرام
و آسائش کی خاطر ہر ممکن کوشش فرمائی۔

حضرت شیخ صالح کمال نے جب پانچ سوالات پر مشتمل ایک پرچہ الی حضرت قدس سرہ کی
خدمت میں پیش کیا۔ اس وقت حرم پاک کے کتب خانہ میں سید اسماعیل، سید مصطفیٰ اور ان کے
والد سید خلیل اور بعض دیگر حضرات بھی موجود تھے۔ امام اہل سنت رضی اللہ عنہ نے فوراً مختصر
جواب لکھنا چاہا اس غرض سے آپ نے قلم و دوات کے لیے سید مصطفیٰ خلیل سے ہی فرمایا۔ حرم
پاک میں بیت اللہ کے جلو میں لکھی جانے والی امام احمد رضا خاں قدس سرہ کی دوسری تصنیف
کفل الفقیہ الفہام فی احکام قدر طاس الداہم (۱۳۲۳ھ) کا مبینہ آپ نے نقل

فرمایا۔ کیونکہ آپ نہایت جمیل النخط تھے۔

ایک مرتبہ علماء کی محفل جمی تھی۔ علمی گفتگو جاری تھی۔ اعلیٰ حضرت قدس سرہ نے ارشاد فرمایا
”هل عندكم شيء من هزمته جبریل“ آپ کے پاس سیدنا جبریل علیہ الصلوٰۃ والسلام کی
ٹھوکر کا کچھ بقیہ ہے۔

سید زادہ آپ کی بات سمجھ گیا۔ کمال ادب سے عرض کی ”نعم“ اور کٹورے میں زمزم شریف
لائے۔ بیماری اور ضعف کے باعث اعلیٰ حضرت قدس سرہ کو کھڑا ہونا دشوار تھا۔ اس لیے بیٹھ کر
ہی زمزم شریف نوش فرمانے لگے۔ سید جلیل نہایت ادب و احترام اور زمزم شریف کے اکرام
میں ہاتھ باندھ کر کھڑے ہو گئے۔ جب تک آپ پانی پیتے رہے سید موصوف کھڑے
رہے۔ یہاں تک کہ کٹورا ان کے ہاتھ میں دے دیا۔ یہ حال اس معظم و معزز بندہ خدا کے
ادب و اجلال کا تھا۔ جو اپنے شیخ و مرشد اعلیٰ حضرت قدس سرہ کے حضور روار کھا گیا۔

ایک اور مجلس میں جہاں علمائے حرمین میں سے سید مصطفیٰ، سید اسماعیل اور مولانا صالح
کمال وغیرہم جمع تھے اور اعلیٰ حضرت شدید علیل تھے۔ شدت مرض اور شوق مدینہ منورہ کے
باعث جب امام المل سنت نے فرمایا کہ: ”روضہ انور پر ایک نگاہ پڑ جائے پھر دم نکل جائے۔“
تو (سید مصطفیٰ اور سید اسماعیل) دونوں علماء کرام کا رنگ تبدیل ہو گیا۔ حضرت صالح کمال
نے فرمایا: ہرگز نہیں بلکہ تَعُوذُ ثَمَّ تَعُوذُ ثَمَّ تَعُوذُ۔ تو روضہ انور پر اب حاضر پھر حاضر ہو۔ پھر
مدینہ طیبہ میں وفات نصیب ہو۔

عرب و عجم کے علماء کے استاذ (اعلیٰ حضرت قدس سرہ) آپ کے علم و فضل و محبت و اخلاص کا
یوں اعتراف فرماتے ہیں:

النَّجِيبُ الْحَسِيبُ النَّسِيبُ اللَّيِّبُ الْارِيبُ

اَخُو الْوَفَاءِ وَالصَّدْقِ وَالصِّفَا السَّيِّدُ الْمُصْطَفَىٰ اَعْطَاهُ

اللَّهُ مِنَ الْعِلْمِ وَالْمَنَىٰ وَالْفَنَاءِ وَالْهَنَىٰ فَوْقَ مَا تَقْنَعُنِي

(ترجمہ): نجات، شرافت، حسب و نسب، عقل، دانی کے مالک اور وفاداری صدق

شعاری اور صفا پسندی سے موصوف ہیں سید مصطفیٰ۔ اللہ تعالیٰ انہیں دولت علم اور خوشگوار دولت مندی سے ہماری تمنا سے زیادہ مرحمت فرمائے۔

یہی وجہ ہے کہ جب سید مصطفیٰ نے برادر بزرگ کے ساتھ سند اجازت و خلافت طلب فرمائی تو امام احمد رضا خاں قدس سرہ نے باوصف جلالت علمی و رفعت شان اجازت دینے میں تاخیر فرمائی۔ مگر جب اصرار بڑھا تو آپ نے زبانی اجازت عطا فرمائی اور تحریری اجازت ۱۷ ارشوال ۱۳۲۶ھ کو بریلی سے چھپ کر گئی۔ یہ سند بڑی حسین و جمیل عبارات پر مشتمل ہے۔ یہ طویل سند "الاجازة الرضویہ لمبجل مكة البهية" کے نام سے موسوم ہے۔ جو آپ کے علاوہ دیگر چند علماء کو بھی عطا ہوا۔ البتہ ان کے ناموں کے ساتھ ان کی شان کے لائق کلمات مدح و ثنا علیحدہ علیحدہ لکھے

۱۳۲۹ھ/۱۹۲۰ء کو آپ کی وفات ہوئی۔



امام احمد رضا کے خلفا: ایک اجمالی جائزہ

حضرت قطب الارشاد سیدی اعلیٰ حضرت امام احمد رضا محدث بریلوی قدس سرہ العزیز مسلک تصوف کے ایک سچے علمبردار تھے، مسلک تصوف کے چاروں معروف سلاسل قادریہ، چشتیہ، سہروردیہ اور نقشبندیہ کے فیضان سے بھی مالا مال تھے، لیکن قادریہ کا غلبہ ہونے کے سبب سلسلہ قادریہ کے فروغ میں آپ نے جس قدر نمایاں خدمات انجام دی ہیں، وہ تاریخ کا ذریعہ باب ہے۔

سلسلہ قادریہ کے فروغ کے لئے آپ نے اپنے تمام مریدین کو قادری سلسلہ میں داخل کیا اور تمام خلفا کو سلسلہ قادریہ ہی میں شرف خلافت سے سرفراز فرمایا، آپ نے عام پیروں کی طرح خلافت تقسیم کرنے میں جلد بازی سے کام نہیں لیا، بلکہ خلافت دیتے وقت ان تمام خواہوں کا جائزہ لیتے جو ایک مرشد طریقت میں کامل طور پر پایا جانا لازم ہے، جب کہیں حبا کر خرقہ خلافت عطا فرماتے۔

حضرت قطب الارشاد سیدی اعلیٰ حضرت علیہ الرحمہ کے خلفا کے احوال و کوائف پڑھنے کے بعد یہ بات اظہر من الشمس ہو جاتی ہے کہ شرائط مرشدان میں بدرجہ اتم پائے جاتے تھے۔ تمام خلفا اپنی جگہ جگہ صدر انجمن تھے، میر مجلس تھے، اسلامی انقلابی رہنما تھے، قوم و ملت کے سچے ہادی و رہبر تھے، اسلام کے سچے علمبردار تھے، مسلک اہلسنت کے باوقار داعی تھے، قرآن مقدس کے پیغام کے مبلغ تھے اور فرامین رسالت مآب ﷺ کے الواعزم ترجمان تھے۔

حضرت قطب الارشاد سیدی اعلیٰ حضرت قدس سرہ کے خلفائے عظام کا حسب ذیل طریقوں سے جائزہ لیا جاسکتا ہے۔

راقم نے اس کتاب میں صرف برصغیر (ہندوستان، پاکستان، بنگلہ دیش) کے ۹۲ خلفائے عظام کے احوال و کوائف جمع کرنے کی سعادت حاصل کی ہے، تاہم تحریر یہیں تک رسائی ہوگی، ملاحظہ کریں۔

{☆} برصغیر کے تین ملکوں کے یہ خلفاء ہیں:

☆ ————— ہندوستان: ۷۱ / خلفائے عظام

☆ ————— پاکستان: ۱۸ / خلفائے عظام

☆ ————— بنگلہ دیش: ۳ / خلفائے عظام

☆ مجموعی خلفاء: ۹۲

{☆} ہندوستان کے ۹ صوبوں کے یہ خلفاء ہیں:

☆ ————— اتر پردیش: ۴۲ / خلفاء

☆ ————— مدھیہ پردیش: ۳ / خلفاء

☆ ————— بہار: ۹ / خلفاء

☆ ————— راجستھان: ۷ / خلفاء

☆ ————— بنگال: ۲ / خلفاء

☆ ————— گجرات: ۵ / خلفاء

☆ ————— آندھرا پردیش: ۱ / خلیفہ

☆ ————— چھتیس گڑھ: ۱ / خلیفہ

☆ ————— کیرالہ: ۱ / خلیفہ

☆ ————— مجموعی خلفاء: ۷۱

☆ ————— بریلی شریف کے یہ خلفاء ہیں۔

☆ علامہ حسن رضا خاں بریلوی، مفتی محمد رضا خاں بریلوی، علامہ حامد رضا خاں

بریلوی ☆ مفتی مصطفیٰ رضا خاں بریلوی ☆ علامہ ابراہیم رضا خاں بریلوی ☆ علامہ حسنین رضا خاں بریلوی ☆ حاجی کفایت اللہ بریلوی ☆ مفتی سید عزیز غوث بریلوی ☆ علامہ حافظ یقین الدین بریلوی ☆ صوفی جمیل الرحمن بریلوی ☆ علامہ تقدس علی خاں بریلوی ☆ مفتی شمس علی بریلوی۔

{☆} خاندان اعلیٰ حضرت میں سے یہ خلفاء ہیں۔

☆ علامہ حسن رضا خاں بریلوی (برادر اوسط) ☆ مفتی محمد رضا خاں بریلوی (برادر اصغر) ☆ علامہ حامد رضا خاں بریلوی (خلف اکبر) ☆ مفتی مصطفیٰ رضا خاں بریلوی (خلف اصغر) ☆ علامہ ابراہیم رضا خاں بریلوی (نمبرہ) ☆ علامہ حسنین رضا خاں بریلوی (بھتیجا، داماد) ☆ علامہ تقدس علی خاں بریلوی (نواسہ)۔

{☆} سادات میں سے یہ خلفاء ہیں۔

☆ مفتی سید عزیز غوث بریلوی ☆ علامہ سید احمد اشرف کچھوچھوی ☆ علامہ سید محمد اشرفی کچھوچھوی ☆ علامہ سید نعیم الدین مراد آبادی ☆ علامہ سید ہدایت رسول لکھنوی ☆ علامہ سید آصف علی کانپوری ☆ علامہ سید محمد حسین میرٹھی ☆ علامہ سید عمر ظہیر الدین الہ آبادی ☆ علامہ سید عبدالرشید عظیم آبادی ☆ مفتی سید غیاث الدین رجبی ☆ علامہ سید سلیمان اشرف بہاری ☆ مفتی سید ظفر الدین بہاری ☆ شاہ سید حسین علی اجمیری ☆ شاہ سید عسলাম علی اجمیری ☆ علامہ سید فتح علی سیالکوٹی ☆ علامہ سید نور احمد چانگامی ☆ علامہ سید دیدار علی الوری ☆ علامہ سید ابوالبرکات الوری ☆ علامہ سید محمود الحسن زیدی الوری۔

{☆} وہ خلفاء جنہیں شرف تلمذ و ارادت و خلافت حاصل ہیں، وہ یہ ہیں:

(۱) مفتی سید عزیز غوث بریلوی (۲) علامہ یقین الدین بریلوی (۳) علامہ عبد الاحد پبلی بھٹی (۴) علامہ عزیز الحسن پھوسندوی (۵) مفتی شمس علی بریلوی (۶) مفتی امجد علی اعظمی (۷) صوفی جمیل الرحمن بریلوی (۸) علامہ سید محمد حسین بریلوی میرٹھی (۹) علامہ شمس علی خاں پبلی بھٹی (۱۰) علامہ حکیم یعقوب علی خاں رامپوری (۱۱) مفتی برہان الحق جہلمپوری (۱۲) مفتی رحیم بخش مظفر پوری (۱۳) مفتی ظفر الدین بہاری (۱۴) علامہ شمس احمد ہاسنوی

(۱۵) علامہ ظہیر الحسن اعظمی (۱۶) مفتی رحیم بخش آروی (۱۷) علامہ الحاج منیر الدین بنگالی
(۱۸) علامہ حامد علی رائے پوری (۱۹) مفتی غلام جان ہزاروی (۲۰) علامہ سید فتح علی سیالکوٹی
(۲۱) علامہ احمد بخش قادری (۲۲) علامہ امام الدین کوٹلوی (۲۳) علامہ عبدالغفور شاہ پوری
(۲۴) علامہ تقدس علی خاں بریلوی (۲۵) علامہ سید عبدالرشید عظیم آبادی۔

وہ خلفاء جنہیں صرف شرف ارادت و خلافت حاصل ہیں، وہ یہ ہیں:

(۱) علامہ ابراہیم رضا خاں بریلوی (۲) حاجی کفایت اللہ بریلوی (۳) علامہ عبدالحق
پہلی بھتی (۴) علامہ عبدالحق پہلی بھتی (۵) علامہ حبیب الرحمن پہلی بھتی (۶) علامہ عبدالحق
میرٹھی (۷) علامہ عبدالحق بجنوری (۸) علامہ ثار احمد کانپوری (۹) مفتی شفیع احمد بیلپوری
(۱۰) علامہ حبیب اللہ میرٹھی (۱۱) علامہ رحمہ اللہ منگلوری (۱۲) علامہ ضیاء الدین پہلی بھتی
(۱۳) علامہ عبد السلام جیلپوری (۱۴) قاری بشیر الدین جیلپوری (۱۵) علامہ خلیل الرحمن
بہاری (۱۶) علامہ عبد الرحمن جے پوری (۱۷) علامہ محمود جان جام جوہپوری (۱۸) علامہ
ضیاء الدین مدنی (۱۹) علامہ ابو عبد القادر کوٹلوی (۲۰) علامہ عبد الجبار، ڈھاکہ (۲۱) مفتی سید
نور احمد چانگامی۔

وہ خلفاء جنہیں صرف تلمذ اور خلافت حاصل ہیں، وہ یہ ہیں:

(۱) علامہ حسن رضا خاں بریلوی (۲) مفتی محمد رضا خاں بریلوی (۳) علامہ حامد رضا
خاں بریلوی (۴) مفتی مصطفیٰ رضا خاں بریلوی (۵) علامہ حسنین رضا خاں بریلوی (۶) علامہ
سید احمد اشرف کچھوچھوی (۷) علامہ سید محمد اشرفی کچھوچھوی (۸) مفتی سید غیاث الدین
رجبپتی (۹) علامہ سید عبد الرحمن بٹھوی (۱۰) علامہ شہاب الدین کویا شالیاتی شافعی (۱۱) علامہ
سید یدار علی الوری (۱۲) علامہ سید ابو البرکات لاہوری (۱۳) صوفی قلندر علی ملتانی (۱۴)
علامہ سید ہدایت رسول لکھنوی۔

وہ خلفاء جنہیں صرف خلافت حاصل ہے۔

(۱) علامہ عبد الحکیم میرٹھی (۲) علامہ اسماعیل فخری محمود آبادی (۳) علامہ مشتاق احمد
کانپوری (۴) علامہ سید نعیم الدین مراد آبادی (۵) علامہ سید آصف علی کانپوری (۶) علامہ

احمد مختار صدیقی میرٹھی (۷) علامہ خواجہ احمد حسین امرہوی (۸) علامہ سرفراز احمد مرزا پوری
 (۹) علامہ سید محمد عمر ظہیر الدین الدآبادی (۱۰) علامہ غلام احمد شوق سنہلی (۱۱) علامہ نور الحسن
 لکھنوی (۱۲) قاضی عبد الوحید عظیم آبادی (۱۳) علامہ سید سلیمان اشرف بہاری (۱۴) شاہ
 سید حسین اجمیری (۱۵) شاہ سید غلام حسلی اجمیری (۱۶) علامہ عبد الکریم
 چوڑگڑھی (۱۷) مولانا محمود الحسن زیدی الوری (۱۸) علامہ محمد لعل خاں مدرسی کلکتوی (۱۹)
 الحاج عیسیٰ خاں محمد دھورانی (۲۰) سید عبد الستار محمد اسماعیل کاشیاداری (۲۱) قاضی محمد قاسم
 میاں پور بندری (۲۲) علامہ محمد عمر بن ابوبکر کھتری پور بندری (۲۳) الحاج عبد الرزاق کفٹی
 (۲۴) مفتی محمد شریف کوٹلوی (۲۵) مفتی محمد عمر الدین ہزاروی (۲۶) علامہ عبد السلام باندوی
 (۲۷) شاہ میر مؤمن جنیدی (۲۸) علامہ نور الحسن گینوی (۲۹) پروفیسر الیاس برنی (۳۰)
 علامہ اکبر علی شاہ پوری (۳۱) علامہ عبد الکریم، ڈھاکہ (۳۲) علامہ محمد اسماعیل پشاور (۳۳)
 علامہ احمد حسن خان حیدر آبادی (۳۴) علامہ سید احمد اشرف کچھوچھوی۔

سیدی اعلیٰ حضرت کے خلفائے عظام کا جائزہ اس طور پر بھی لیا جاسکتا ہے:
مفکرین و مدبرین:-

علامہ سید نعیم الدین مراد آبادی، علامہ سید محمد اشرفی کچھوچھوی، علامہ سید سلیمان اشرف
 بہاری، علامہ عبد الاحد پبلی بھٹی، علامہ ہدایت رسول لکھنوی، علامہ عبد السلام جہلمپوری، علامہ
 حامد علی رائے پوری۔

عالم ربانین:-

علامہ حامد رضا خاں بریلوی، مفتی سید عزیز غوث بریلوی، مفتی رحیم بخش مظفر
 پوری، علامہ دیدار علی الوری، علامہ احمد حسن خان حیدر آبادی۔

مفسرین و محدثین:-

علامہ عبد الحق پبلی بھٹی، مفتی ظفر الدین بہاری، علامہ ظہیر الحسن اعظمی، علامہ شمس احمد
 ہاسنوی، علامہ شہاب الدین کویا شافعی، علامہ عبد الغفور شاہ پوری، مفتی رحیم بخش آردی۔

ارباب فقہ و قضاة:-

مفتی مصطفیٰ رضا خاں بریلوی، مفتی امجد علی اعظمی، مفتی شفیع احمد بے پوری، مفتی برہان الحق
جیلپوری، مفتی سید غیاث الدین رجہتی، علامہ الحاج منیر الدین بنگالی، مفتی محمد شہر یوسف
کوٹلوی، علامہ ابوالبرکات سید احمد لاہوری، مفتی غلام جان ہزاروی، مفتی عمر الدین ہزاروی۔

عارفین و کاملین:

علامہ سید احمد اشرف کچھوچھوی، علامہ خواجہ احمد حسین امرہوی، علامہ عبدالرحمن
پٹھوی، مفتی سید نور احمد چانگائی، علامہ ضیاء الدین مدنی۔

اصحاب تصوف و سلوک:

علامہ عبدالحکیم میرٹھی، علامہ اسماعیل فخری محمود آبادی، قاری بشیر الدین جیلپوری، شاہ سید
حسین علی اجیری، شاہ سید غلام علی اجیری، علامہ محمود جان جام جودھپوری، علامہ سید فتح علی
سیالکوٹی، علامہ احمد بخش قادری، صوفی قلندر علی ملتانی، علامہ عبدالجبار ڈھاکہ، شاہ میر مؤمن
جنیدی۔

داعین و مبلغین:

علامہ حبیب اللہ میرٹھی، علامہ سید آصف علی کانپوری، علامہ سید محمد حسین میرٹھی
بریلوی، علامہ سید محمد عمر ظہیر الدین الہ آبادی، علامہ سید عبدالرشید عظیم آبادی، علامہ عبدلکریم
چٹوڑگڑھی، علامہ محمود الحسن زیدی الوری، علامہ نور الحسن گیلانی۔

مصنفین و مؤلفین:

علامہ غلام احمد شوق فریدی سنبھلی، علامہ حکیم محمد یعقوب علی خاں رام پوری، علامہ ابو عبد
القادر کوٹلوی، علامہ محمد امام الدین کوٹلوی، علامہ تقدس علی خاں بریلوی، علامہ یقین الدین
بریلوی، مفتی حشمت علی بریلوی۔

مدرسین و مہتممین:

علامہ عبدالحی یحییٰ بھٹی، علامہ حبیب الرحمن پسیلی بھٹی، علامہ عزیز الحسن
پھونڈوی، علامہ عبدالعزیز بجنوری، علامہ رحمہ اللہ منگھوری، علامہ خلیل الرحمن بہاری۔

مناظرین و مباحثین:

علامہ سرفراز احمد مرزا پوری، علامہ شمس علی خاں پبلی بھتی لکھنوی، علامہ عمر ابو بکر کھتری، علامہ عبدالرحمن بے پوری۔

ادباء و صحافی:

علامہ حسن رضا خاں بریلوی، صوفی جمیل الرحمن بریلوی، علامہ حسنین رضا خاں بریلوی، علامہ ضیاء الدین پبلی بھتی، علامہ ابراہیم رضا خاں بریلوی، علامہ پروفیسر الیاس برنی۔

معلمین:

علامہ قاضی عبدالوحید فردوسی عظیم آبادی، حاجی کفایت اللہ بریلوی، علامہ عبدالسلام باندوی، الحاج سید عبدالرزاق کلنی۔

ارباب سیاست:

علامہ عبدالعلیم میرٹھی، علامہ احمد مختار صدیقی میرٹھی، علامہ مشتاق احمد کانپوری، علامہ غار احمد کانپوری،

اصحاب سماجیت:

علامہ محمد لعل خاں مدراسی کلکتوی، الحاج بیسی خاں محمد حورابی، سید محمد اسماعیل کانپوری، قاضی محمد قاسم میاں پور بندری، علامہ محمد اسماعیل پشاور۔
اگر کوئی محقق خلفائے اعلیٰ حضرت کی ذریعہ خدمات کا جائزہ بالتفصیل مذکورہ بالا عناوین کے تحت لیں تو جماعت اہلسنت کو ایک تاریخی دستاویز حاصل ہو جائے گا، اللہ تعالیٰ بکرم سرکار مدینہ ﷺ توفیق رفیق عطا فرمائے (آمین)

تذکرہ خلفائے اعلیٰ حضرت:

☆ ————— قطب الارشاد سیدی اعلیٰ حضرت امام احمد رضا محدث بریلوی علیہ الرحمۃ کے خلفائے عظام پر ہندوستان میں مستقل طور پر کسی محقق نے اب تک کام نہیں کیا ہے، ہاں! بعض خلفائے کرام پر کام ہوا بھی تو کسی نے کسی ایک خلیفہ پر کام کیا تو کسی نے کسی ایک خلیفہ پر کام کیا، جیسے:

(۱) تذکرہ جمیل: علامہ خوشتر صدیقی، ماریش

(۲) تجلیات حجة الاسلام: ڈاکٹر عبدالنعیم عزیزی، بریلی شریف
(۲) (۱) جہاں مفتی اعظم ہند: علامہ عبدالمبین نعمانی، مبارکپور (۲) مفتی اعظم ہند
حیات خدمات: مولانا رحمت اللہ صدیقی، سیتا مڑھی

(۳) علامہ حسنین رضا خان بریلوی: مولانا شہاب الدین رضوی، بریلی شریف

(۴) سوانح مفسر اعظم ہند: مفتی عبدالواجد قادری، ہالینڈ

(۵) جہاں ملک العلما: ڈاکٹر غلام جابر شمس رضوی، ممبئی

(۶) علامہ سید ابوالبرکات قادری: علامہ محمود رضوی، کراچی

(۷) تذکرہ علامہ غیاث الدین رحمتی: مولانا ساحل شہسرا می، بنگلور

(۸) جہاں قطب مدینہ: مولانا عارف رضوی ضیائی، پاکستان

(۹) محسن ملت حیات و خدمات: مولانا قمر الزماں رضوی مظفر پوری، پٹنہ

(۱۰) تذکرہ صدر الافاضل: علامہ مفتی معین الدین نعیمی، پاکستان

(۱۱) صدر الشریعہ حیات و خدمات: مولانا فیضان المصطفیٰ امجدی، امریکہ

(۱۲) تذکرہ برہان ملت: مولانا عبدالوحید رضوی، کرناٹک

(۱۳) [الف] مولانا حشمت علی خاں: علامہ محبوب علی خاں لکھنوی، ممبئی

[ب] مولانا حشمت علی خاں لکھنوی ایک مطالعہ: ڈاکٹر غلام سخی انجم، دہلی

(۱۴) [الف] محدث اعظم ہند نمبر: علامہ مشتاق احمد نظامی، الد آباد

[ب] محدث اعظم ہند نمبر: علامہ جیلانی میاں اشرفی، کچھوچھہ مقدسہ

(۱۵) مبلغ اسلام نمبر: مولانا معین الدین علی، ممبئی

(۱۶) تجلیات علامہ محمد لعل خاں مدرسی کلکتوی: مولانا محمد شاہد القادری، کلکتہ

(۱۷) علامہ سید سلیمان اشرف بہاری: مولانا علی اعظم قادری، کلکتہ

☆ ————— پاکستانی محققین نے مستطاف "خلفائے اعلیٰ حضرت" پر جہد مسلسل کی اس
سلسلہ میں چند کتابیں معرض وجود میں آئیں:

(۱) تذکرہ خلفائے اعلیٰ حضرت: ڈاکٹر مجید اللہ قادری، کراچی، مولانا صادق

قصوری (پاکستان)

- (۲) تذکرہ خلفائے امام احمد رضا: علامہ عبدالحکیم شرف قادری، لاہور
- (۳) خلفائے محدث بریلوی: پروفیسر مسعود احمد نقشبندی، کراچی
- ☆ بعض کتابوں میں خلفائے اعلیٰ حضرت کا ذکر کثیر تعداد میں تو ملتا ہے، مگر خلفاء کی حیثیت سے نہیں بلکہ علماء اہلسنت یا کسی کے تلمیذ یا خلیفہ کی حیثیت سے، جیسے:
- ☆ تذکرہ علماء اہلسنت: مفتی محمود رفاقی، مظفر پور (ترتیب جدید "پاکان امت")
- ☆ تذکرہ محدث سورتی: ڈاکٹر رضی حیدر، پاکستان
- ☆ تذکرہ اکابر اہلسنت پاکستان: علامہ عبدالحکیم شرف قادری، لاہور
- ☆ امام احمد رضا اور علماء مکہ مکرمہ: سید بہاء الدین شاہ، پاکستان (خلفائے عرب کا تذکرہ)

چند باتیں:

- ☆ — خلفائے عظام کے احوال و کوائف کو جمع کرنے میں اصحاب قلم سے کم ہی رابطہ قائم کیا گیا ہے۔
- ☆ — اکثر بزرگوں کا تذکرہ کتابوں یا رسائل سے حاصل کیا گیا ہے اور مع حوالہ جات کے سپرد قرطاس کیا گیا ہے۔
- ☆ — بعض بزرگوں کا تذکرہ تجلیم مضمون نگار سے براہ راست رابطہ قائم کر کے قلم بند کرایا گیا ہے۔
- ☆ — راقم کے علم میں جن بزرگوں کے حوالے سے مواد موجود تھے، انہیں مع حوالہ جات کے شامل مضامین کر کے توہین (۱) میں "مرتب" تحریر کر دیا گیا ہے، تاکہ قارئین کے علم میں رہے کہ یہ پیرا گراف مرتب کا اضافہ ہے۔
- ☆ — خلفائے عظام کی فہرست میں تحقیق خلافت کے بعد ہی اسماء مبارکہ شامل کیا گیا ہے، مراجع کی حیثیت یا کتب و رسائل ہیں یا افراد خاندان ہیں یا پچاس خلفائے عظام کی وہ فہرست ہے جو "ماہنامہ الرضا بریلی شریف، شمارہ: ربیع الثانی ۱۳۳۸ھ" میں شامل

- ☆ ————— اگر کوئی محقق کسی بزرگ کی خلافت پر معترض ہو، تو وہ مضمون نگار سے براہ راست رابطہ کریں اور اختلاف کو فروغ دینے سے پرہیز کریں۔
- ☆ ————— ممکن ہے کہ پوزنگ کی غلطی کی وجہ سے جملوں میں ربط نہ ہو سکے اور مفہوم کچھ کا کچھ ظاہر ہو، تو اصل مرجع سے رجوع کر لیں، اسی طرح تاریخ اور سن میں بھی غلطی کی امکانی صورت ہو سکتی ہے۔
- ☆ ————— راقم نے حتی الامکان مضامین کو تمام نقائص سے مبرا رکھنے کی کوشش کی ہے، قارئین اپنے نیک مشوروں سے نوازیں اور دعائیں خیر میں یاد رکھیں۔



خانوادہ رضویہ کے صوفیا کی علمی خدمات

ہندوستان کی سرزمین پر خانوادہ رضویہ کے مشائخ عظام کے علمی، دینی، تصنیفی، تالیفی، فقہی تدریسی، تحریکی، تبلیغی اور دعوتی خدمات ۲۰۰ سال سے زائد پر محیط ہے۔ اس پاکیزہ خاندان کے ورود ہند کے بعد ان کے مساعی جلیلہ کو دو حصوں میں تقسیم کیا جاسکتا ہے۔

(۱) سیاسی خدمات

(۲) علمی خدمات

آپ کے مورث اعلیٰ، حضرت شجاعت جنگ بہادر سعید اللہ قدحاری مرحوم افغان قبیلہ بڑیچ کے ایک بہادر نامور فرزند تھے، ۱۱۵۲ھ تا ۱۷۳۹ء کے اواخر میں مغلیہ شہنشاہ محمد شاہ بادشاہ کے دور حکومت میں ہندوستان تشریف لائے اور لاہور میں قیام پذیر ہوئے، شاہ دہلی نے آپ کی جوانمردی اور جوہر سپہ گری سے متاثر ہو کر لاہور کا شیش محل بطور جاگیر دیا اور شش ہزاری کے عہدے پر فائز ہوئے۔ فن سپہ گری اور عسکری صلاحیتوں کی بنا پر ”شجاعت جنگ“ کے بہادری خطاب سے بھی سرفراز کئے گئے، آپ کے صاحبزادے جناب سجادت یار حناں قدحاری مرحوم دربار دہلی میں ناظم مالیات کے منصب جلیل پر فائز ہوئے، حکومتی سطح پر ممتاز مقام حاصل تھا، آپ نے سیاسی اور خدمات میں اپنا مرتبہ بنایا، آپ کے شہزادے حضرت محمد اعظم خان تھے، بڑے شہزادے ہونے کی بنا پر حکومت کے بعض عہدے پر آپ بھی فائز کئے گئے، دہلی کو خیر آباد کہہ کر مستقل بریلی میں سکونت پذیر ہوئے، دل کی دنیا بدلی، تمام آرام و آسائش کو ترک کر کے گوشہ نشینی اختیار کر لی، آپ کے نور نظر لخت جگر حضرت حافظ کاظم علی خاں تھے۔ یہیں سے دنیاوی شان و شوکت اور حکومتی جاہ و حشم کو خیر آباد کہا گیا۔

✽ حضرت حافظ کاظم علی خان قدحاری علیہ الرحمہ:

حضرت مرحوم محمد اعظم خان قندھاری کی زینہ اولاد تھی، جن کے دل میں ایسا اسلامی انقلاب پیدا ہوا کہ روحانی دنیا کی طرف رخ کیا اور حضرت مولانا شاہ نور الحق فسرنگی محلی (م ۱۲۳۸ھ/ ۱۸۸۲ء) بن علامہ انوار الحق فسرنگی محلی (م ۱۲۳۶ھ/ ۱۸۳۱ء) کی بارگاہ قدس میں علمی اور روحانی تربیت کے لئے حاضر ہوئے، بحکیم تربیت پر استاذ محترم قدس سرہ نے سلسلہ عالیہ قادریہ رزاقیہ میں مرید کر کے دستار خلافت سے نوازا، اس قدسی صفت بزرگ سے اس خانوادہ میں علمی اور روحانی تعلیم و تربیت کی بنا پڑی۔

ملا مجاہد آزادی علامہ مفتی رضا علی خاں قندھاری علیہ الرحمہ:

بریلی شریف میں ۱۲۲۳ھ/ ۱۸۰۹ء میں پیدا ہوئے اور وصال مبارک ۲۲ جمادی الاولیٰ ۱۲۸۲ھ میں بریلی شریف میں ہوا اور سیٹی قبرستان میں ابدی نیند سو رہے ہیں، ۵۸ سالہ عمر عزیز کو اسلام کے تحفظ اور دین متین کی خدمت میں قربان کر کے بارگاہ صمدیت میں مقبولان بارگاہ میں شمار ہونے لگا، آپ نے اپنا روحانی رشتہ اویس زماں عارف حق آگاہ سلسلہ نقشبندیہ کے پیشوا حضرت شاہ فضل الرحمان مجددی گنج مراد آبادی خلیفہ حضرت شاہ آفاق مجددی نقشبندی وکلیڈ حضرت شاہ عبدالعزیز محدث دہلوی (علیہم الرحمہ) سے جوڑا، اور رشد و ہدایت کے منبع بن کر کے چمکے۔

حضرت علامہ رضا علی خاں نقشبندی بریلوی علیہ الرحمہ نے ملک کی آزادی کے لئے سامراجی طاقتوں سے بچنے کی، جس کے نتیجے میں جنرل ہاؤسن انگریز نے آپ کا سر قلم کرنے والے کا انعام ۵۰۰ روپے اس وقت مقرر کیا تھا، آپ نے جہاد آزادی کے ساتھ ساتھ علمی اور قلمی خدمات کو بھی انجام دیا ہے، جماعت اہلسنت کی مساجد میں جمعہ اور عیدین میں جس ”خطبہ علمی“ کو دیکھ کر ائمہ مساجد خطبہ دیا کرتے ہیں، اس کے مرتب ”مجاہد آزادی مفتی محمد رضا علی خاں بریلوی علیہ الرحمہ“ ہی ہیں، جنہوں نے ازراہ محبت اپنے شاگرد عزیز مولانا حسن علی علیہ الرحمہ کی طرف نسبت کر دی، آپ نے ہی بریلی شریف میں سب سے پہلے ”دارالافتاء والقضاء“ کی بنا ۱۲۳۶ھ میں رکھا اور اس الواعزم مسند فقہی پر تقریباً ۳۵ سال تک متمکن رہے اور ایک عالم کو اپنی علمی، فقہی، دینی، ملی، تحریکی اور ملکی خدمات سے منور کیا۔

رئیس الاقنیا فقہیہ اعظم حضرت علامہ مفتی الشاہ علامہ نقی علی خاں قادری محدث بریلوی علیہ الرحمہ کی ولادت مبارکہ رجب المرجب ۱۲۳۶ھ / ۱۸۲۹ء میں بریلی شریف کے ایک علمی اور روحانی گھرانے میں ہوئی اور وصال مبارک ۱۳۱۵ھ / ۱۸۹۷ء بریلی شریف ہی میں ہوا، نماز جنازہ شہزادہ عالی حضرت مجدد اعظم امام احمد رضا محدث بریلوی علیہ الرحمہ نے پڑھائی اور سنی قبرستان میں حضرت والد ماجد قدس سرہ کے قرب خاص میں محو ستراحت ہیں، آپ کی ۵۱ رسالہ کتاب زندگی کے اوراق تحریک آزادی ہند، تدریس، تبلیغ، تصنیف اور روحانی خدمات کو محیط کئے ہوئے ہے۔

۵ / جمادی الآخر ۱۲۹۴ھ کو نسبت قادریت سے خود کو مشرف کرنے کے لئے تاجدار مارہرہ مظہرہ سرکار سیدنا سید آل رسول احمدی قادری برکاتی علیہ الرحمہ کی خدمت اقدس میں حاضر ہو کر سلسلہ عالیہ قادریہ برکاتیہ میں مرید ہوئے، مرشد برحق نے خلافت و اجازت جمیع سلاسل نیز سند حدیث سے مشرف فرمایا، ۲۶ / شوال المکرم ۱۲۹۵ھ میں سفر حج کے موقع پر محدث مکہ مکرمہ حضرت علامہ سید احمد زینی دحلان مکی علیہ الرحمہ سے شرف تلمذ اور سند حدیث کے اعزاز سے سرفراز کئے گئے۔

آپ کی ذات پاکیزہ سے اہل سنت و جماعت کو ۵۰ سے زائد کتابیں تفسیر، حدیث، فقہ، سیرت، سوانح، اصول اور مختلف موضوعات میں سر ہوئیں، جن میں سے بعض کے اسما یہ ہیں:

- (۱) تفسیر سورہ الم نشرح (۲) سرور القلوب فی ذکر المحبوب (۳) وسیلۃ النجاۃ (۴) جواہر البیان فی اسرار الارکان (۵) اصول الرشاد للقمع مہانی الفساد (۶) ہدایۃ البریۃ الی الشریعۃ الاحمدیہ (۷) اذاتۃ الاظام لما فی المولد والقیام (۸) ازالۃ الاوهام (۹) تزکیۃ الایقان (۱۰) فضل العلم والعلماء (۱۱) احسن الوعا لآداب الدعاء و دیگر کتب و رسائل۔

حضرت علامہ نقی علی خاں قادری برکاتی محدث بریلوی علیہ الرحمہ نے تدریس کے ذریعہ بھی ایک جہان کو منور فرمایا ہے اور علماء و فقہاء کی فہم تیار کر کے جماعت اہلسنت کو علمی عسکریت سے استحکام بخشا۔

اعلیٰ حضرت مجدد اعظم سیدنا امام احمد رضا خاں قادری برکاتی محدث بریلوی علیہ الرحمہ کی ولادت مبارکہ ۱۰ شوال المکرم ۱۲۷۲ھ / جون ۱۸۵۶ء کو محلہ جسولی بریلی شریف میں ہوئی اور یہ علم و عرفان کا بحر تلام ۲۵ صفر المظفر ۱۳۳۰ھ / ۲۱ اکتوبر ۱۹۲۱ء کو بریلی شریف میں دائمی اجل کو لبیک کہا اور یہیں آسودہ خاک ہے۔ اس مجدد اعظم نے ۶۸ سالہ زندگی باعتبار ہجری اس دار فانی میں بسر کی اور علم و عرفان کا وہ جوہر تقسیم کیا کہ دنیا انگشت بدندان ہے۔ آپ اپنے والد ماجد علامہ مفتی نقی علی خاں قادری بریلوی علیہ الرحمہ کے ہمراہ ۱۲۹۳ھ / ۱۸۷۷ء میں مارہرہ مقدسہ میں حاضر ہو کر عارف حق آگاہ حضرت علامہ سید شاہ آل رسول احمدی قدس سرہ سے مرید ہو کر فیضانِ غوث الوری سے مالا مال ہوئے اور قلب صیقل ہونے کی وجہ کر مرشد برحق نے تمام سلاسلِ مشائخ کی اجازت و خلافت سے سرفراز فرما کر بامراد ہوئے۔ آپ کے مرشد کے جانشین سرکار نور سیدنا شاہ ابوالحسین قادری برکاتی قطب مارہرہ مطہرہ رضی اللہ عنہ نے بھی شرف تلمذ اور سند خلافت کی دولت بے ہمسایا فرمایا۔ ان بارگاہوں سے انتساب کے بعد روحانیت کے اعلیٰ مقام کو طے کیا، اور تصوف و سلوک کی راہوں کو عبور کرنے کے لئے تقریباً بیسویں (۲۰) کتابیں تصنیف فرمائیں۔

سیدنا اعلیٰ حضرت کی کتاب زندگی کے اوراق آب زر سے مزین ہیں، آپ نے مرکزی علوم و فنون میں سے ۵۰ پر مہارت تامہ رکھتے تھے اور اگر ان فنون کی سٹاخوں میں نظر ڈالی جائے تو تقریباً ۲۱۶ علوم پر امام احمد رضا کو دسترس حاصل تھا، ان کی ۱۰۰۰ سے زائد کتابیں اور رسائل ہمارے اس دعویٰ کی بین دلیل ہے۔

حضرت محدث بریلوی علیہ الرحمہ نے تبلیغ، تحریر، وعظ و نصیحت، اسفار و تحریکات کے ذریعہ علم دین کی جو خدمتیں کی ہیں وہ اظہر من الشمس ہیں، علم دین کے فروغ کے لئے ”دار العلوم منظر اسلام“ کا قیام، اور وہ ایسے وقت میں جب پورے ملک میں آزادی کی لہر، دشمنان اسلام کا دین اسلام پر دیکھ حملہ، گستاخان رسول کا ذاتِ مصطفیٰ جانِ رحمت صلی اللہ علیہ وسلم پر توہین آمیز تیر و نشتر کی بارشیں، دوسری طرف حاسدوں کا جم غفیر ایسے نامساعد حالات سے نبرد آزما

ہونے کے باوجود ایک علمی قلعہ کی بنیاد اور اسے استحکام کی منزلوں سے گزارنا کوئی معمولی کام نہیں تھا، لیکن قربان جائے ہمارے مجدد کے قدم کو کوئی حزن لال نہیں کر سکا۔

استاذِ زمن علامہ حسن رضا خاں قادری

حضرت استاذِ زمن علامہ حسن رضا خاں قادری بن رئیس الاتقیاء علامہ مفتی نقی علی حسنا محدث بریلوی کی ولادت ۲۲ ربیع الاول ۱۲۷۶ھ ۱۹ اکتوبر ۱۸۵۹ء کو بریلی شریف میں ہوئی اور علم و ادب کا یہ شہسوار ۱۳۲۶ھ ۱۹۰۸ء میں ربِ عظیم سے جا ملا، آپ کی ۵۰ رسالہ عمر شریف تعلیم و تربیت کے ساتھ علم و ادب کی خدمت اور دینِ متین کے فروغ میں صرف ہوا۔

حضرت علامہ حسن رضا بریلوی علیہ الرحمہ ایک اچھے نثر نگار اور بہترین قادر الکلام شاعر تھے، خدائے تعالیٰ نے طبیعت موزوں عطا کی تھی، شعر گوئی کی طرف راغب ہوئے، رام پور میں مقیم ہو کر غزلیہ شاعری میں حضرت داغ دہلوی کے شاگرد ہوئے اور نعتیہ شاعری کا ہنر برادر اکبر حضرت محدث بریلوی قدس سرہ سے سیکھا، آپ کی نگرانی میں اور سید محمود علی عاشق جو حضرت استاذِ زمن کے شاگرد عزیز تھے کی ادارت میں فروری ۱۹۰۳ء میں گلدستہ بہار بے خزاں کا اجراء ہوا، اس سے قبل ہفتہ وار روز افزوں ۱۹۰۲ء کو جاری ہو چکا تھا۔

آپ نے نثر نگاری اور نظم نگاری میں کئی کتابیں تحریر کی ہیں، چند کے اسما یہ ہیں:

- (۱) تزک مرتضوی (۲) نگارستان الطائف (۳) دین حسن (۴) آمینہ قیامت (۵) وسائل بخشش (۶) ذوق نعت (۷) صمصام حسن (۸) ندوہ کی روداد سوم کا حبیہ (۹) نثر فصاحت (۱۰) بے موقع فریاد کا مہذب جواب۔

آپ کی بارگاہ سے علمی استفادہ کرنے والے خوش نصیب حضرات:

- (۱) حکیم سید برکت علی نامی (۲) فشی دوار کا پر شاد علیم بریلوی (۳) حافظہ وہاج احمد محشر (۴) سید محمود علی عاشق (۵) فشی ہدایت یار خان قیس (۶) فشی اختر حسین اختر (۷) محمد حسین اثر بدایونی (۸) حکیم سید مسعود غوث فیض (۹) فشی مظہر حسین مظہر (۱۰) فشی قیصر مراد آبادی۔

علم شریعت کے ساتھ ساتھ اس پاک باز گھرانے میں روحانیت کا بھی سنگم رہا، آپ بھی عارف باللہ سرکار سیدنا شاہ ابوالحسن نورانی قدس سرہ کی بارگاہ نور میں حاضر ہو کر شرف بیعت

سے مشرف ہوئے اور سلسلہ قادریہ کی نسبت سے خود کو منور فرمایا۔ اور برادر اکبر حضرت مجدد
اعظم نے شرف خلافت سے نوازا۔

عمدۃ الفقہ مفتی محمد رضا خاں بریلوی

عمدۃ الفقہ حضرت علامہ مفتی محمد رضا خاں قادری بریلوی علیہ الرحمہ بن علامہ مفتی فتی علی
خاں محدث بریلوی علیہ الرحمہ، سیدنا محدث بریلوی علیہ الرحمہ کے برادر اصغر تھے، آپ کی
ولادت مبارکہ ۱۲۹۳ھ/ ۱۸۷۶ء محلہ جسولی بریلی شریف میں ہوئی اور فقہ و فتاویٰ کا یہ عظیم فقیہ
۱۳۵۸ھ/ ۱۹۳۸ء میں اس دار فانی کو خیر آباد کہا اور برادر اوسط حضرت استاذ زمن علیہ الرحمہ
کے قرب میں نئی قبرستان میں آرام فرما ہیں۔

آپ نے پوری تعلیم برادر اکبر حضرت محدث بریلوی اور برادر اوسط علامہ حسن رضا
بریلوی اور کچھ ابتدائی تعلیم حضرت والد ماجد قدس سرہ سے حاصل کی۔ علم فقہ میں آپ کو دسترس
حاصل تھا جیسا کہ حضرت ملک العلماء محدث بہار ارشاد فرماتے ہیں:

”مولانا محمد رضا خاں صاحب فقہ میں یکتائے روزگار تھے، علم المیراث میں ہم عصروں
میں فوقیت رکھتے تھے، اعلیٰ حضرت کی بارگاہ میں جتنے فتاویٰ آتے تھے تو زیادہ تر جواب میں
اور صدر الشریعہ دیتے تھے، پیچیدہ مسائل کا حل خود اعلیٰ حضرت لکھتے، لیکن فرائض کے مسائل
اعلیٰ حضرت اپنے برادر اصغر حضرت مفتی محمد رضا خاں کو لکھنے دیتے تھے“ (حیات اعلیٰ حضرت
اول، ص: ۱۶۳)

آپ بھی حضرت سرکار نور سیدنا شاہ ابوالحسنین نوری مارہروی قدس سرہ کے مرید باصفا
تھے اور برادر اکبر حضرت مجدد اعظم محدث بریلوی علیہ الرحمہ سے شرف خلافت و اجازت
حاصل تھی۔

حجتہ الاسلام علامہ حامد رضا خاں محدث بریلوی

حجتہ الاسلام علامہ مفتی محمد حامد رضا خاں قادری برکاتی رضوی محدث بریلوی بن مجدد اعظم
امام احمد رضا محدث بریلوی بن مفتی فتی علی خاں محدث بریلوی کی ولادت باسعادت مرکز علم و
عرفان بریلی شریف میں ربیع النور ۱۲۹۲ھ/ ۱۸۷۵ء میں ہوئی اور ماہ رسالت مآب ﷺ

کی درگاہ علمی وارث ہے اور جمادی الاول ۱۳۶۲ھ۔۔۔۔۔ ۲۳ مئی ۱۹۴۳ء میں دارالبقا کی طرف کوچ کیا۔ آپ کو اللہ تعالیٰ نے تقریباً ۷۰ سال کی عمر مبارک عطا فرمائی تھی، پوری تعلیم کی تکمیل حضرت والد ماجد کی خدمت میں حاضر رہ کر کی، اور اپنے زمانے کے ایک تبحر عالم بن کر چمکے اور بلاد عرب و عجم میں نیک نام ہوئے۔

آپ علیہ الرحمہ سرکار نور سیدنا شاہ ابوالحسنین نوری مارہروی قدس سرہ کے مرید خاص تھے، آپ کے علم و فضل اور تقویٰ و طہارت کی پاکیزگی کے سبب سند حسنافت اور تحف اوراد و وظائف کی اجازت مرشد برحق نے دیا، حضرت پیر و مرشد ہی کے حکم سے والد ماجد حضرت محدث بریلوی علیہ الرحمہ نے بھی سلسلہ عالیہ قادریہ برکاتیہ کی اجازت و حسنافت سے نوازا۔ سلسلہ قادریہ رضویہ برکاتیہ کی اشاعت کے لئے متحدہ ہندوستان کا دورہ کر کے لاکھوں فرزندانِ توحید کو مشربِ قادریہ کا جام پلایا اور بے شمار علما و فضلاء شرفِ خلافت سے بہر مند ہوئے، جن میں تلمیذ رشید ہیں محدث اعظم پاکستان علامہ سردار احمد رضوی لاہوری، مجاہد ملت علامہ حبیب الرحمن حامدی محدث اڑیسہ، امین شریعت علامہ مفتی رفاقت حسین اشرفی مظفر پوری، قاضی شمس العلماء مفتی قاضی شمس الدین جوہوری، شہزادہ عالی وقتار مفسر اعظم ہند علامہ ابراہیم رضا خاں قادری بریلوی، مناظر اسلام علامہ مفتی اجمل حسین سنبھلی، سلطان الاولیاء عظیمین علامہ عبدالمصطفیٰ اعظمی، نواسہ اعلیٰ حضرت علامہ تقدس علی خاں قادری رضوی بریلوی، شیریشہ اہل سنت علامہ حشمت علی خاں پہلی بھٹی، مفسر قرآن علامہ ابو الحسنات محمد احمد لاہوری عظیم الرحمہ کے اسامہ معروف ہیں۔

آپ نے تدریسی خدمات کا آغاز گھر ہی سے کیا اور دارالعلوم مظفر اسلام بریلی شریف کے قیام کے بعد سے آخری دم تک اسی علمی قلعہ کی سرپرستی فرماتے رہے اور علمی فوج کی تیاری میں مصروفِ بے عمل رہے، آپ کی تدریسی فیضان سے مالا مال ہونے والے خوش نصیب حضرات یہ ہیں:

حضرت مفتی اعظم ہند علامہ مصطفیٰ رضا خاں نوری بریلوی، حکیم الاسلام علامہ حسنین رضا خاں قادری رضوی بریلوی، نواسہ اعلیٰ حضرت علامہ مفتی اعجاز ولی خاں بریلوی، محدث اعظم

پاکستان علامہ سردار احمد رضوی لاہوری، امین شریعت مفتی رفاقت حسین اشرفی مظفر پوری، شیخ
العلما علامہ غلام جیلانی اعظمی، ممتاز العلما علامہ عبدالغفور ہزاروی، شمس العارفین علامہ آسی پیا
بلیاوی، رحمان ملت علامہ رحمان رضا خاں بریلوی علیہم الرحمہ کے اسما قابل ذکر ہیں۔

آپ علیہ الرحمہ نے تحریک ندوہ کو ناکام بنانے کے لئے والد ماجد حضرت مجدد اعظم علیہ
الرحمہ کے شانہ بشانہ پنڈ کے تاریخ ساز جلسہ میں شریک رہے، اس جلسہ کی قیادت حضرت مجدد
اعظم امام احمد رضا فرما رہے تھے اور سرپرستی خانوادہ خانقاہ معظم بہار کے چشم و چراغ حضرت
امین التصوف علامہ امین احمد شہاب فردوسی بہاری کے ذمہ کرم پر تھی اور کانفرنس کے روح رواں
خلیفہ اعلیٰ حضرت ضیغم اہل سنت علامہ عبدالوحید فردوسی رضوی عظیم آبادی علیہ الرحمہ تھے۔

حضرت حجۃ الاسلام علامہ مفتی حامد رضا خاں قادری محدث بریلوی علیہ الرحمہ نے
تصنیف و تالیف کے ذریعہ بھی خدمت دین متین میں کوئی کسر باقی نہیں رکھی، چند تصانیف
حسب ذیل ہیں:

(۱) فتاویٰ حامدیہ (۲) الصارم الربانی علی اسراف القادیانی (۳) سد الفرار (۴) جلی
انوار الرضا (۵) آثار المبتدیین لہدم جبل المتین (۶) نعتیہ دیوان (۷) سلامۃ اللہ لابل اللہ
من سبیل العناد والفتنہ (۸) حاشیہ ملا جلال (۹) الاجازۃ المتیضہ (۱۰) حاشیہ کنز المصلیٰ (۱۱)
تمہید کفیل الفقہ الفاہم (۱۲) تمہید و ترجمہ الدولۃ المکیہ (۱۳) خطبہ الوظیفۃ الکریمہ
(۱۴) وقایہ اہل سنت (۱۵) حاشیہ مکتوبات امام احمد رضا۔

مفتی اعظم عالم علامہ مصطفیٰ رضا خاں نوری محدث بریلوی

حضور مفتی اعظم ہند علامہ مولانا مصطفیٰ رضا خاں قادری نوری محدث بریلوی بن محمد
اعظم امام احمد رضا محدث بریلوی بن رئیس الاتقیاء علامہ مفتی تقی علی خاں قادری محدث بریلوی
(علیہم الرحمہ) کی ولادت باسعادت ۲۲ ربیع الثانی ۱۳۱۰ھ / ۷ جولائی ۱۸۹۳ء
بروز جمعہ بوقت صبح صادق محلہ رضا نگر بریلی شریف میں ہوئی اور شریعت و طریقت کا یہ سنگم شب
۱۳ محرم الحرام ۱۴۰۲ھ / ۱۴ نومبر ۱۹۸۱ء رات ۱ بجکر ۳۰ منٹ پر اپنے مالک حقیقی سے جا
ملا، باعتبار ہجری ۹۲ سال کی ایک لمبی مدت آپ نے اسلام و سنیت کے فروغ میں قربان کر دیا

اور عوام و خواص آپ کی ذات ستودہ صفات مستفید بھی ہوئے اور مستفیض بھی ہوئے۔

حضرت مفتی اعظم قدس سرہ کی ولادت کی خبر ملتے ہی شاہ ابوالحسن نور علیہ الرحمہ نے سیدنا امام احمد رضا کی اجازت سے داخل سلسلہ فرمایا، ۲۵ جمادی الثانی ۱۳۱۱ھ میں سرکار مفتی اعظم کی عمر شریف ۶ ماہ، ۳۳ دن کی تھی، سیدنا تاجدار مارہرہ مطہرہ علیہ الرحمہ نے اپنی انگشت شہادت آل رحمن ابوالبرکات محی الدین جیلانی کے دہن مبارک میں ڈالی، مفتی اعظم شیر مادر کی طرح چوسنے لگے، حضرت سرکار نور نے داخل سلسلہ فرمایا اور تمام سلاسل کی اجازت و خلافت سے سرفراز فرمایا۔

بارگاہ مرشد برحق سے روحانیت کا جو خزانہ ملا تو آپ نے پوری ذمہ داری کے ساتھ مخلوق ان خدا کو کامل طور پر فیض پہنچایا، لاکھوں کی تعداد میں لوگ آپ کے دامن کرم سے وابستہ ہوئے اور سرکار نور سے جو کچھ ملا خلفائے مجاز میں تقسیم کر کے اپنی ذمہ داریوں سے سبکدوش ہوئے، بعض اسماء یہ ہیں:

☆ حضرت مفسر اعظم ہند علامہ ابراہیم رضا خاں قادری بریلوی، حضرت مجاہد ملت علامہ حبیب الرحمن قادری ہاشمی محدث اڑیسہ، قاضی شمس العلماء مفتی شمس الدین جعفری جو پوری، ایمان ملت علامہ رضا خاں قادری رضوی بریلوی، ایمان ملت علامہ تقدس علی خاں قادری بریلوی، ایمان ملت علامہ علی حضرت علامہ بریلوی، ایمان ملت علامہ اختر رضا خاں قادری رضوی ازہری بریلوی، رئیس القلم علامہ ارشد القادری بلیاوی، خطیب مشرق علامہ مشتاق احمد نظامی الد آبادی، شارح بخاری مفتی شریف الحق امجدی گھوسوی کے اسماء قابل ذکر ہیں۔

حضرت مفتی اعظم علیہ الرحمہ نے تدریسی خدمات میں بھی ایک نمایاں مقام رکھتے تھے، دارالعلوم منظر اسلام اور دارالعلوم مظہر اسلام کے مسند تدریس پر بیٹھ کر ایسے مبلغین اسلام پیدا ہوئے کہ ان کے زمانہ ششدر ہے اور وہ ہستیاں یہ ہیں:

محدث اعظم پاکستان علامہ سردار احمد رضوی لاہوری، مفسر اعظم ہند علامہ ابراہیم رضا خاں رضوی بریلوی، شیرِ شمس السنن علامہ شمس علی خاں رضوی پٹنہ، ولی کامل علامہ

مبین الدین رضوی امر وہوی، ریحان ط علامہ دیر خان بریلوی، تاج الشریعہ علامہ مفتی اختر رضا خان قادری بریلوی، حمین ط علامہ مفتی حمین رضا خان قادری بریلوی، امین شریعت علامہ سبطین رضا خان قادری بریلوی مشہور معروف ہوئے۔

آپ نے اسی طرح تصنیف و تالیف کو بھی فروغ علم کا ذریعہ بنایا اور مختلف علوم و فنون پر خامہ فرسائی کی ہیں، اور بعض یہ ہیں:

وقعات السنان، نور الفرقان، ادخال السنان، سیف القہار، النکتہ علی مرآۃ کلکتہ، ملفوظات اعلیٰ حضرت، حاشیہ فتاویٰ رضویہ اول، حاشیہ تفسیر احمدی، حاشیہ فتاویٰ عزیز، فتاویٰ مفتی اعظم ۶ جلدیں۔

حکیم الاسلام علامہ حسین رضا خان بریلوی

حضرت علامہ حکیم الاسلام مفتی مولانا شاہ حسین رضا خان قادری رضوی نوری علیہ الرحمہ بن استاذ زمن علامہ حسن رضا خان قادری بن رئیس الاتقیاء علامہ مفتی مفتی علی خان قادری محدث بریلوی کی ولادت مبارکہ ۱۳۱۰ھ / ۱۸۹۳ء بریلی شریف میں ہوئی اور علم و عمل کا یہ بحر بیکراں ۵ صفر المظفر ۱۳۰۱ھ / ۱۳ دسمبر ۱۹۸۰ء میں داعی اجل کو لبیک کہا، اللہ تعالیٰ نے ۹۱ رسال کی عمر عطا فرمائی تھی، اس لمبی عمر کو آپ نے بہت ہی قیمتی جانا اور درس و تدریس، تصانیف و تالیفات، تبلیغ و دعوت، اور فکر و رضا کی تشہیر میں بچھا کر کے شاد کام ہوئے۔

حضرت حکیم الاسلام علامہ حسین رضا خان قادری بریلوی علیہ الرحمہ سرکار نور سیدنا شاہ ابو الحسن نور برکاتی قادری مارہروی علیہ الرحمہ کی خدمت اقدس میں حاضر ہو کر شرف بیعت سے مشرف ہوئے، اور آپ کے چچا جان اور مربی حضرت محدث بریلوی علیہ الرحمہ نے اجازت و خلافت سے سرفراز فرمایا اور روحانی دنیا کا سفر کرایا۔

حضرت حکیم الاسلام بریلوی علیہ الرحمہ اپنے مربی حضور اعلیٰ حضرت کے ساتھ ساتھ ہم سفر رہے، اس سلسلہ میں پٹنہ اور کلکتہ کا سفر بڑی اہمیت کا حامل ہے، پٹنہ میں اہل ندوہ کی ناکامی کے بعد جب حضرت محدث بریلوی علیہ الرحمہ کے ساتھ کلکتہ پہنچے، جس کی روداد کی ایک جھلک انہیں زبانی سماعت کریں:

ندوہ والے ان پساکی سے یہ سمجھ بیٹھے کہ جان چھوٹی لاکھوں پائے، کلکتہ پہنچ کر اپنی تحریک میں جان ڈالیں گے، تیسرے اجلاس کے لئے کلکتہ پہنچ گئے، بہت سے دیوبندی مولویوں کو بھی اکٹھا کر لیا، اور ندوہ تحریک کے لئے ان کی بڑی تعداد کلکتہ میں جمع ہو گئی، امام بریلوی قدس سرہ جو ان کے حیلوں سے اچھی طرح واقف تھے، تحفظ دین و ملت کی خاطر ان حالات میں کب ان کا پیچھا چھوڑنے والے تھے، آپ اپنی جماعت کے ساتھ کلکتہ پہنچ گئے، اور پوری قوت کے ساتھ ندوہ والوں کو تنبیہ کی کہ ندوہ کی تحریک نے اسلام میں جو ترمیم و ترمیم کی ہے، اس پر ایک بار گفتگو ہو جائے اور فرقہ پرستی کی لعنت سے مسلمانوں کو بچایا جائے، اس قسم کی نئی جماعت بنا کر مسلمانوں میں پھوٹ نہ ڈالی جائے، ساتھ ہی کلکتہ میں اعلیٰ مدت کے جلسے زور شور سے ہونے لگے، اصحاب ندوہ یہاں بھی ٹال ٹول کی پالیسی پر چلتے رہے اور آخر یہ تجویز پاس کرنے پر مجبور ہو گئے کہ ندوۃ العلماء کا پروگرام عامۃ المسلمین کے سامنے رکھ کر جب تک استصواب نہ کر لیں گے ہم دوسری طرف متوجہ نہیں ہو گئے، اس جواب نے کلکتہ کے مسلمانوں کو ندوۃ العلماء سے متنفر کر دیا، جس کا نتیجہ یہ ہوا کہ ندوہ کی اس تحریک کا سارا زور ختم ہو گیا (خلفائے اعلیٰ حضرت، ص: ۵۵۰)

حضرت حکیم الاسلام علامہ حسنین رضا خاں نوری علیہ الرحمہ منظر اسلام میں تدریسی سلسلہ جاری رکھا، انصاف کی بڑی بڑی کتابیں پڑھانے کا شرف ملا اور ایک بڑی تعداد میں علمی و ارشین کو دیا کے سامنے پیش کیا جن میں سے بعض کے اسمائے گرامی یہ ہیں:

مفتی اعجاز ولی خاں رضوی بریلوی، علامہ مفتی تقدس علی خاں رضوی بریلوی، علامہ شمس علی خاں رضوی پہلی بھٹی، شیخ العلماء علامہ غلام جیلانی برکاتی اعظمی، محسن ملت علامہ حامد علی قادری رضوی رائے پوری، مفتی ابرار حسن ظہری، مفسر اعظم ہند علامہ ابراہیم رضا خاں رضوی بریلوی، مولانا اور یس رضا خاں رضوی بریلوی داماد مفتی اعظم ہند، شہزادہ اکبر امین شریعت علامہ سبطین رضا خاں رضوی بریلوی، شہزادہ ثانی تحسین ملت صدر العلماء علامہ مفتی تحسین رضا خاں رضوی محدث بریلوی وغیرہ۔

مفسر اعظم ہند علامہ ابراہیم رضا خاں بریلوی

مفسر اعظم ہند حضرت علامہ مولانا مفتی محمد ابراہیم رضا خاں قادری بریلوی علیہ الرحمہ بن

حجۃ الاسلام علامہ مفتی محمد حامد رضا خاں قادری محدث بریلوی بن مجدد اعظم امام احمد رضا خاں محدث بریلوی علیہم الرحمہ کی ولادت مبارکہ ۱۳۲۵ھ / ۱۹۰۶ء میں بریلی شریف میں ہوئی اور علوم قرآن کا یہ جید عالم دین ۱۱ صفر المظفر ۱۳۸۵ھ / ۱۲ جون ۱۹۶۵ء میں جو اررحمت میں پہنچے۔ آپ کی ۶۰ سالہ زندگی کا عرصہ اللہ و رسول کے پیغام کو عام کرنے میں صرف ہوا۔

آپ اپنے جد کریم مجدد اعظم سیدنا امام احمد رضا محدث بریلوی علیہ الرحمہ کے مرید تھے، حضرت دادا جان بیحد الفت فرمایا کرتے تھے، آپ حضرت دادا جان کی خلافت سے بہرہ مند ہوئے، والد ماجد حضرت حجۃ الاسلام علیہ الرحمہ اور چچا جان حضرت مفتی اعظم ہند سے بھی اجازت خلافت حاصل تھی۔ آپ نے اس خاندانی روحانی امانت کو بہت ہی سلیقہ سے سنبھالا اور وقت ضرورت لوگوں کو مستفیض بھی کرتے رہے، سینکڑوں کی تعداد میں آپ کے مرید تھے، اور شہزادہ اکبر علامہ ایمان رضا خاں قادری، شہزادہ ثانی علامہ مفتی محمد اختر رضا خاں قادری ازہری، مفتی ہالینڈ علامہ مفتی عبدالواجد قادری وغیرہ شرف خلافت سے مشرف ہوئے۔

آپ کا سب سے بڑا علمی کارنامہ یہ ہے کہ ”دارالعلوم منظر اسلام“ کو آپ کی ذات بابرکات سے بہت تقویت ملی، بحیثیت مہتمم تعلیمی اور تعمیری کام کو بہت استحکام ملا، طلبہ کے تعلیمی ذوق و شوق کا پورا خیال رکھا گیا، اہتمام کے ساتھ طلبہ کو علم دین سے خود بھی آراستہ کرتے تھے، بیضاوی شریف، مسلم شریف، مشکوٰۃ شریف بڑے ہی والہانہ انداز میں پڑھایا کرتے تھے۔ اور اپنے دور اہتمام میں بریلی شریف سے جماعت اہلسنت اور مسلک اعلیٰ حضرت کے پیغام کو عام کرنے کے لئے ”ماہنامہ اعلیٰ حضرت“ جاری فرمایا جو ہنوز قائم ہے۔ اس معیاری رسالہ کے کئی نمبرات بھی نکلے ہیں، جن میں اعلیٰ حضرت نمبر، مفتی اعظم ہند نمبر، گولڈن جلی نمبر، تاج الشریعہ نمبر معروف ہوئے۔

اس طرح خانوادہ کے بزرگوں کی روش پر چلتے ہوئے تدریسی، تعلیمی، تبلیغی، روحانی خدمات کے علاوہ تحریری، تصنیفی، تالیفی خدمات بھی نمایاں ہیں، وہ تصانیف یہ ہیں:

۱۔ ترجمہ تحفہ حنفیہ ۲۔ ترجمہ الدر المنیۃ ۳۔ ذکر اللہ ۴۔ نعمت اللہ ۵۔ حجۃ اللہ ۶۔ فضائل

درد شریف ۷۔ تفسیر سورہ بلد ۸۔ تشریح قصیدہ نعمانیہ ۹۔ معارف قرآن ۱۰۔ معارف الحدیث ۱۱۔ انتخاب مثنوی ۱۲۔ مقالات مفسر اعظم ہند۔

علامہ ریحان رضا خاں قادری بریلوی

نبیرہ اعلیٰ حضرت، حضور ریحان ملت علامہ مفتی محمد ریحان رضا خاں قادری رضوی بریلوی علیہ الرحمہ بن مفسر اعظم ہند علامہ محمد ابراہیم رضا خاں قادری رضوی بریلوی بن حضور حجت الاسلام علامہ مفتی حامد رضا خاں قادری محدث بریلوی کی ولادت مبارکہ ۱۸ ربیع الحجۃ الحرام ۱۳۵۲ھ / ۱۹۳۴ء میں محلہ خواجہ قطب بریلی شریف میں ہوئی اور یہ شہزادہ عالی و ستار ۱۸ رمضان المبارک ۱۳۰۵ھ / ۱۹۸۵ء میں غریق رحمت ہوا، باقتبار ہجری ۵۳ رسالہ زندگی انہوں نے مسلک اہل سنت کی حفاظت و صیانت میں لگادی۔ پوری تسلیم و تربیت والد گرامی حضرت مفسر اعظم ہند علیہ الرحمہ کی نگرانی میں ہوئی اور علم حدیث میں مزید درک حاصل کرنے کے لئے اپنے دادا جان کے چہیتے تلمذ حضرت محدث پاکستان علامہ سردار احمد رضوی لائلپوری کی خدمت میں حاضر ہوئے اور شرف تلمذ سے بہرہ مند ہوئے۔

آپ نے خاندانی رسم کے مطابق روحانی مقام حاصل کرنے کے لئے اپنے دادا جان ولی کامل حضرت حجت الاسلام علامہ حامد رضا خاں قادری محدث بریلوی خلیفہ سرکار نور مار ہروی قدس سرہما سے مرید ہوئے، حضرت نانا جان سرکار مفتی اعظم ہند علیہ الرحمہ، حضرت والد ماجد حضور مفسر اعظم ہند علیہ الرحمہ، حضرت قطب مدینہ خلیفہ اعلیٰ حضرت علامہ ضیاء الدین رضوی مدنی علیہ الرحمہ نے سند خلافت اور روحانی اذکار و وظائف عطا کئے۔

حضرت علامہ ریحان ملت قدس سرہ حضرت والد ماجد علیہ الرحمہ کی رحلت کے بعد مسند سجادگی پر جلوہ افروز ہوئے، ساتھ ہی دارالعلوم منظر اسلام کی تولیت اور ماہنامہ اعلیٰ حضرت کی ادارت آپ کے سپرد کی گئی، آپ نے ان تمام ذمہ داریوں کو بحسن خوبی نبھایا، دارالعلوم کے اہتمام کے ساتھ تدریسی خدمات بھی تقریباً ۱۲ سال تک آپ نے انجام دی اور آپ سے علم و ہنر کے بادشاہوں نے شرف تلمذ حاصل کیا، جن کے اسما یہ ہیں:

برادر ثانی حضور تاج الشریعہ علامہ مفتی محمد اختر رضا خاں قادری ازہری، برادر محترم علامہ

قمر رضا خاں قادری، برادر اصغر علامہ منان رضا خاں قادری، شہزادہ اکبر علامہ سبحان رضا خاں قادری، شہزادہ گرامی علامہ توصیف رضا خاں قادری کے اسامہ معروف ہیں۔

حضور تاج الشریعہ علامہ مفتی محمد اختر رضا خاں قادری ازہری

حضور تاج الشریعہ علامہ مفتی الحاج الشاہ مفتی محمد اختر رضا خاں قادری رضوی ازہری بن مفسر اعظم ہند علامہ محمد ابراہیم رضا خاں قادری بریلوی بن سرکار حجۃ الاسلام علامہ مفتی حامد رضا خاں قادری محدث بریلوی کی ولادت مبارکہ خواجہ قطب بریلی شریف مسیں ۲۳ رلوہر ۱۹۳۳ء میں ہوئی اور فکر و فن کا یہ شہنشاہ جولائی ۲۰۱۸ء میں بوقت نماز مغرب اس دنیا کو الوداع کہا۔ باعتبار عیسوی تقریباً اللہ تعالیٰ نے ۷۵ سال کی عمر شریف عطا فرمائی تھی۔

روحانیت کی منزل طے کرنے کے لئے حضرت ناناجان سرکار مفتی اعظم ہند خلیفہ سرکار نور قدس سرہ کے دامن کرم سے وابستہ ہوئے، اور حضور برہان ملت علامہ شاہ عبدالباقی برہان الحق رضوی جیلپوری، حضرت قاضی شمس الدین رضوی جونپوری، حضرت مجاہد ملت علامہ حبیب الرحمن ہاشمی حامدی محدث اڑیسہ کی موجودگی میں حضرت ناناجان علیہ الرحمہ نے شرف خلافت سے سرفراز فرمایا، حضرت والد ماجد حضور مفسر اعظم ہند علیہ الرحمہ، حضور سید العلماء مارہروی علیہ الرحمہ، حضور احسن العلماء مارہروی علیہ الرحمہ نے بھی شرف خلافت اور اجازت سے شرف کیا۔

آپ نے دارالعلوم منظر اسلام بریلی شریف میں تدریسی خدمات انجام دی، اسی طرح کاشانہ قدس میں خصوصی طور پر تشنگان علوم اسلامیہ کی علمی پیاس بجھانے کے لئے درس بخاری شریف، نواتح الرحموت اور الاشباہ والنظائر کی تعلیم کا اہتمام فرمایا، اسی طرح اپنے قائم کردہ علمی قلعہ ”جامعۃ الرضا“ میں بخاری شریف کے درس کا اہتمام فرماتے تھے۔

آپ نے مرکز اہل سنت کے علمی جاہ و جلال کے تحفظ کے لئے ”مرکزی دارالافتاد القضا“ کا قیام عمل میں لایا، آپ نے خود فتاویٰ لکھا اور کئی کہنہ مشق مفتیوں کو بھی رکھا، آپ کے جاری کردہ فتاویٰ کی تعداد کافی ہیں جنہیں ”فتاویٰ تاج الشریعہ اول، دوم“ ملاحظہ کر سکتے ہیں، اسی طرح ”فتاویٰ مرکزی دارالافتاد“ میں بھی ملاحظہ کیا جاسکتا ہے۔

آپ نثر نگاری اور نظم نگاری میں بھی یکتائے روزگار تھے، اردو، عربی، انگلش میں کئی درجن کتابیں موجود ہیں، سیدی اعلیٰ حضرت کی بعض کتابوں کا عربی سے اردو اور اردو سے عربی میں ترجمہ کیا، ترجمہ نگاری میں بھی آپ کو یدِ طولیٰ حاصل تھا۔ آپ نے مختلف فنون پر کئی درجن کتابیں تصنیف فرمائیں۔

امین شریعت علامہ سبطین رضا خاں قادری

حضور امین شریعت علامہ مولانا الشاہ محمد سبطین رضا خاں قادری بن حکیم الاسلام علامہ حسین رضا خاں قادری بن استاذِ زمن علامہ حسن رضا خاں قادری (علیہم الرحمہ) کی ولادت مبارکہ سوداگران بریلی شریف میں ۲ نومبر ۱۹۲۷ء کو ہوئی، اور تقویٰ و طہارت کا یہ پیکر ۹ نومبر ۲۰۱۵ء میں داعی اجل کو لبیک کہا۔

آپ گونا گوں شخصیت کے مالک تھے، حضرت مفتی اعظم ہند علیہ الرحمہ کے شبیب تھے، اور حضرت مفتی اعظم ہند کی تحریک پر اپنے وطن مالوف بریلی شریف سے ہجرت کر کے بہت ہی سنگلاخ سرزمین چھتیس گڑھ کو تبلیغ دین کے لئے منتخب فرمایا، اور ایک دن وہ آیا کہ اسلام و سنیت کے حوالے سے یہ زمین سرسبز و شاداب ثابت ہوئی اور آج چاروں طرف علم و عرفان کا علم لہراتا ہوا نظر آ رہا ہے۔

حضرت امین شریعت علیہ الرحمہ حضرت مفتی اعظم ہند کے نورِ نظر تھے، اور اس بارگاہِ قدس میں محبوبیت کا مقام حاصل تھا، آپ کے والد ماجد حکیم الاسلام علامہ حسین رضا خاں قادری علیہ الرحمہ ایک جید عالم دین سیدی اعلیٰ حضرت کی بارگاہ کے تربیت یافتہ تھے، اس کے باوجود انہوں نے اپنے تینوں شہزادوں کو (حضرت امین شریعت علامہ سبطین رضا خاں قادری، صدر العلماء علامہ حسین رضا خاں قادری محدث بریلوی، تاج الاصفا علامہ حبیب رضا خاں قادری رضوان اللہ علیہم اجمعین) حضرت مفتی اعظم ہند کے دامنِ کرم سے وابستہ کرایا اور ان تینوں شہزادوں کو حضرت مفتی اعظم ہند نے سلسلہ عالیہ قادریہ برکاتیہ نوریہ رضویہ کی خلافت اور اوراد و وظائف کی بھی اجازت مرحمت فرمائی۔

حضرت امین شریعت نے اپنے تبلیغی دورے میں چھتیس گڑھ، اڑیسہ اور مدھیہ پردیش

کے علاقوں کو اپنے دائرہ کار میں زیادہ رکھا، یہاں لوگ زیادہ تر اسلام و سنیت سے ناواقف تھے، لیکن اس شیر رضا نے اپنی علمی صلاحیت اور فکری قیادت کو بروئے کار لا کر بنجر دمسین کو ہریالی بنا دیا۔ آج بالخصوص چھتیس گڑھ کے باشندے اسلامی تہذیب و تمدن سے لیس نظرسر آرہے ہیں، یہ حضرت امین شریعت کی محنت شاقہ کا بہترین ثمرہ ہے، حضرت مفتی اعظم ہند نے جس ذمہ داری کا بوجھ آپ کے کندھے پر رکھا تھا، آپ نے اسے پائے تکمیل تک پہنچانے میں کسی بھی قسم کی تساہلی سے کام نہیں لیا۔

صدرالعلماء علامہ حسین رضا خاں محدث بریلوی

صدرالعلماء علامہ حسین رضا خاں قادری محدث بریلوی بن حکیم الاسلام علامہ حسین رضا خاں قادری بن استاذ دین علامہ حسن رضا خاں قادری علیہم الرحمہ کی ولادت مبارکہ سوداگران بریلی شریف میں ۱۹۳۰ء میں ہوئی اور علم و عرفان کا یہ آفتاب و ماہتاب ۲۸ رجب المرجب ۱۴۲۸ھ / ۲۳ اگست ۲۰۰۸ء ناگپور میں گاڑی حادثہ کا شکار ہوا اور جاں بحق ہو گئے۔ آپ نے اس کھلے آسمان کے نیچے ۷۸ سال کی عمر گزاری اور ایک عالم کو علمی، فکری اور روحانی قوتوں سے سرفراز کیا۔

حضرت صدرالعلماء علامہ حسین رضا خاں قادری علیہ الرحمہ حضرت مفتی اعظم ہند علیہ الرحمہ کے مرید و خلیفہ تھے، آپ نے دارالعلوم منظر اسلام، دارالعلوم مظہر اسلام، جامعہ نوریہ رضویہ اور جامعۃ الرضا میں اپنی علمی شعاؤں کو بکھیرا، اور طالبان علوم نبوت کے اذعان و افکار کو جلا بخشا۔ اللہ تعالیٰ نے علم حدیث اور فقہی صلاحیتوں کا نکتہ رس، نکتہ سنج، نکتہ داں اور نکتہ شاکس عالم دین بنایا تھا، آپ کے مستفیدین میں جید علماء و مشائخ کا ذکر آتا ہے کہ ان نفوس قدسیہ نے علمی استفادہ فرمایا ہے، جیسے حضور تاج الشریعہ علامہ مفتی محمد اختر رضا خاں قادری، برادر اصغر علامہ حبیب رضا خاں قادری بریلوی، مفتی ناظم علی بارہ بنگوی، مفتی شعیب رضا نعیمی، مفتی محمد حنیف خان رضوی بریلوی وغیرہ کے اسما شامل ہیں۔

☆☆☆

دینی و عصری علوم و آگہی کا قابل رشک مرکز

جامعہ برکات پیر منصور، شہر گیا

میری سنیں جو گوشِ حقیقت نبوش ہو

جامعہ برکات منصور، پیر منصور، شہر گیا (بہار) مرکز عقیدت مرجع محبت قطب شہر حضرت سیدنا ”پیر منصور“ چشتی گیاروی اور والد بزرگ وار (ہائی جامعہ ہذا) مخزن خطابت مفکر ملت حضرت علامہ الحاج الشاہ السید اقبال احمد حسنی برکاتی قدس سرہا کی روحانی و علمی یادگار ہے۔

یہ ادارہ اپنے نقطہ آغاز (5 / مارچ 1997ء، 25 شوال المکرم 1417ھ) سے تا ہنوز اربابِ بست و کشاد، معلمین و معلمات کی جداگانہ امتیازات، علمی و خطابی ضروریات، مذہبی و سماجی خدمات، جامع و کارآمد نظریات اور مذہب مخالف طوفانوں میں اسلام کی جدید توجیہات و تحفظات کا چراغ روشن کرنے کے سبب اہل اسلام و عقیدت کے لیے امیدوں کا مرکز بھی ہے اور باعث کشش و موجب طمانیت بھی، جس پر اہل ہوش و خرد نے مہر تصدیق ثبت کیا ہے۔ وہیں خود جامعہ خدائے قادر و کارساز کی نیرنگی قدرت پر نازاں ہے۔

طریقہ ہائے تعاون:

- (1) جامعہ کو رقوم زکوٰۃ و فطرات، صدقات و عطیات، عشرہ جات و انصہیات سے نوازیں۔
- (2) جامعہ کی زمین خریداری و عمارت سازی میں دست تعاون دراز فرمائیں۔
- (3) جامعہ میں اپنے والدین یا دیگر مرحومین کے ایصالِ ثواب کے لیے غلہ و اجناس مرحمت فرمائیں۔

- (4) کسی ایک مدرس یا نادار یتیم طالب علم کی ماہانہ کفالت اپنے ذمہ کرم کر لیں، طلبہ و جامعہ

کی درس گاہ اور قیام گاہ کے لیے درسی، جازم، کبیل، بجلی فین وغیرہ کا انتظام کریں اور یتیم و
 یتیم طلبہ کی وعائیں لیں اور جنت کے محلات اپنے نام وقف کرائیں۔
 جیتے ہیں اسی آس میں ہم اہل محبت
 امروز ہے اوروں کا تو فردا ہے ہمارا

خاک سار و عرض گزار

(مولانا) سید عفتان جامی (فائق الاقبالی)
 ڈائریکٹر و ناظم اعلیٰ جامعہ برکات منصور، پیر منصور
 زیر انتظام:- البرکات ٹرسٹ (رجسٹرڈ) شہر گیا (بہار)
 نمبر رابطہ:- 9431988884

شریعت و طریقت کی ایک افضل و اعلیٰ ذات اعلیٰ حضرت مجدد دین و ملت
امام اہل سنت امام احمد رضا خان علیہ الرحمہ والرضوان
کے علم تصوف و روحانیت پر اعلیٰ حضرت صدی مجلہ بنام

امام احمد رضا امام الاصفیاء

کی اشاعت پر شائع کنندگان کو صمیم قلب سے مبارکباد پیش کرتا ہوں۔
نیز جملہ قارئین کرام سے اپنے والد مرحوم

جناب جمن انصاری مرحوم
کی مغفرت و نجات و بلندی درجات کے لیے خصوصی دعا کی درخواست
کرتا ہوں۔

العارض

محمد ارمان عالم رضوی
مقام پچمبا، قادر گنج، ضلع نواہ، بہار

الحمد للہ سو (۱۰۰) سے زائد علوم و فنون کی جامع شخصیت منبع شریعت
و طریقت اعلیٰ حضرت

امام احمد رضا قادری نور اللہ مرقدہ

کے تصوف و معرفت پر ایک عظیم کتاب اعلیٰ حضرت صدی مجلد بنام

امام احمد رضا امام الاصفیاء

کی اشاعت پر ذمہ داران کو پر خلوص مبارکباد
تمام قارئین و علما مشائخ سے والد محترم عالی جناب

مولوی محمد ظہیر الدین قادری مرحوم

کی مغفرت و نجات و اعلیٰ درجات کے لیے خصوصی گزارش

اپیل کنندہ

ڈاکٹر پروفیسر محمد شبیر خان صاحب

مقام کھنڈیل، چیرکی، ضلع گیا، بہار

IMAM AHMAD RAZA IMAMU-L-ASFIA

Compiled by: Dr. Amjad Raza Amjad



At. No.
7688000100084E79
IFSC: PUNB0768800
Name: Darul Oloom
Gharib Nawaz
Branch: Dumrichatti

الاکوٹ ڈیپٹی:

Darul Oloom Gharib Nawaz

At. Rupan, Fatinpur, Patanpur, Dist. Gaya (Bihar)

اس کالج کی بنیاد نے ملاقات میں اہل سنت و جماعت کا کوئی تعلیمی ادارہ نہیں تھا۔ غربت اور تعلیمی پسماندگی کا فکریہ علاقہ تھی۔ خاص کر یہاں کوئی درس گاہ قائم ہو نہ تھی۔ اسی ضرورت کے تحت ستمبر 2007ء میں ایک درس گاہ قائم ہوئی اور دارالعلوم غریب نواز کا قیام عمل میں آیا۔ اس ادارہ کا مقصد ہے کہ قیام سے اب تک تعلیم کو اپنی اصل اور حقیقی رنگ کے ساتھ پیش کرے جس کی مدد سے تعلیمی مسائل اور تعلیمی تباہی تباہی کی وجہ سے ابھرنے والے مسائل کو حل کرے۔ ہمیں نظر ہے کہ ہم نے اپنے ادارہ میں وہ دینی سکول کی حیثیت سے قائم کیا ہے جو ان لوگوں کا تعلیم ہے، اس کی بنیاد پر غریبوں کی تعلیم کی طرف توجہ دیا گیا ہے۔

- حالات کے ساتھ ساتھ کتب و رسائل کی فراہمی کرنا۔
- مقامی زبان میں مسلمانوں کے لئے اسلامیات کی تعلیم دینا۔
- مدارس کے کوشش کو سہارا دینا کی طرف توجہ دینا۔
- کتب خانوں کے لئے کتب و رسائل کی فراہمی کرنا۔
- آئیے اس عمل میں مل جل کر رہیں۔ اللہ کے فضل سے ہمارے مقصد کی تکمیل ہوگی اور اس سے ہمیں کی خدمت کر کے اپنی آخرت بچے گا۔

الاداریہ: محمد مظفر حسین رضوی دہلی (پانی پت) دارالعلوم غریب نواز۔ دہلی (پانی پت) گویا (بہار)